

گیاں

طارق
اسماعیل
ساگر



وادی لہورنگ

- کشمیر جنت نظیر کے چہرے پر کتنی شکنیں ہیں؟
- ظالم اور _____ مظلوم
- کے درمیان کتنی کشمکش ہے؟
- جہد مسلسل کی کتنی صبر آزما داستانیں کشمیر کے سینے پر نقش ہیں؟
- ارضے سب کے چہروں سے طارق اسماعیل ساگر کا بیباک اور طاقتور قلم نقاب نوحہ رہا ہے۔

وادی لہورنگ ایک تلخ حقیقت بھی ہے اور
ایک دردناک داستان بھی!

یہ ایک تصویر بھی ہے اور ایک نوحہ بھی جس کو خون کے آنسوؤں
سے لکھا گیا اور _____ خلوص اور درد مندی کے ساتھ پیش
کیا گیا۔

ہمشہ

قومی کتب خانہ - ۱۹ - فیروز پور روڈ - لاہور (پاکستان)

یہ کتاب بڑا المیہ ہے، کہ:

■ "مشرقی پاکستان کی شکست کے داغوں کو مندریل کھرنے کے لیے ہم نے محض ندامت کے آنسوؤں کا سارا لیا۔ اور اسی پر ہی اکتفا نہیں کیا بلکہ ہم اب

■ اُن شہیدوں کو بھی بھلانے کی فکر کر رہے ہیں، جنہوں نے مادرِ وطن کی پکار پر۔۔۔ لیک کہتے ہوئے اپنی جانوں کا نذرانہ پیش کرنے میں کبھی بخل سے کام نہ لیا تھا۔

"مک انڈو"

وہ اصل مشرقی پاکستان کے اُس باب کی نقاب کشائی کرتی ہے جسے ہم بھلا دینے کی کوشش کر رہے ہیں۔

■ یہ ایک جیتی جاگتی تصویر ہے۔

■ ہمت و استقلال کی وہ عظیم داستان جسے زندہ قومیں خون کی روشنائی سے تحریر کرتی ہیں اور اُسے والی نسلیں جنہیں پڑھ پڑھ کر پڑان چڑھتی ہیں۔

"مک انڈو"

ماضی کے اُن دیرپوں سے پردہ سرکاتی ہے، جب۔۔۔

■ پاکستان کو ٹکڑے ٹکڑے کرنے کا عمل شروع ہو چکا تھا جس

■ ایک بھائی نے دوسرے کو پہچاننے سے انکار کرتے ہوئے

تیرے فریق کی قیادت قبول کر لی تھی۔۔۔۔۔ اور

۔۔۔ طارق اسماعیل ساگر نے اُسی سازش کو اس طرح کر دیا ہے کہ

قدم قدم پر اس قلمکار کو داؤ دینے کو جی چاہتا ہے۔

محمد احسن

فہرست

۹	آتش نشاں
۳۸	آنہ
۷۶	اک صرب کاری
۸۹	عثمان
۱۲۱	بحسب بے کنار
۱۹۱	بھیڑیوں کے بھٹ میں
۲۲۲	ایک پھیلی
۲۹۴	ہش کے اوپترا
۳۱۸	سپاٹی ماسٹر
۳۴۹	بحری عقابوں میں

جملہ حقوق بحق مصنف محفوظ ہیں

کمانڈو

مصنف	طارق اسمعیل ساگر
ناشر	قومی کتب خانہ - لاہور
طابع	محمد محسن بہایوں
مطبع	تعمیر پرنٹنگ پریس، لاہور
تعداد	۲۰۰۰ (دو ہزار)
قیمت	ایک سو دس روپے (۱۱۰ روپے)

Farooq Akram



ایڈیشن ۱۹۹۶ء :: ماہ اگست

قومی کتب خانہ، ۱۹ فیروز پور روڈ — لاہور

پیش لفظ

جب میں بھارت میں قیدی تھا۔

— دورانِ تفتیش، بھارتی انٹیلی جنس کے اہلکار ایس۔ پی نے کہا تھا:
ہم پاکستان شاید اسی جہنم میں چلے جاؤ لیکن — تمہارا جسم تمہیں کئی جہنم تک
یہ یاد دلاتا رہے گا کہ — تم نے بھارتی تفتیش کاٹی ہے۔
ظالم نے ٹھیک ہی کہا تھا۔

— آج جب وطن واپس آئے ہوئے مجھے تقریباً آٹھ برس ہو گئے ہیں
کبھی کبھی بے اختیار جسمانی اور روحانی گھاؤ پر نظر جاتی ہے — تو میرا ہر ذمہ خود
بخود اس ایس۔ پی کے کسے الفاظ کی صداقت کی گواہی دینے لگتا ہے۔
دشمن کے بچنے اسی درد و کرب نے "میں ایک جاسوس تھا" کی شکل اختیار کی۔
اور یہی درد اب "کمانڈو" میں سمٹ آیا ہے۔
کمانڈو!

مشرقی پاکستان کے زخموں سے چوڑ چوڑ، وہ لہو رنگ کمانی ہے جس کو ہم مسلسل
وقت کی گرد میں دبائے چلے جا رہے ہیں اور — شہیدوں کی حکایاتِ خونچکاں
ہمارے لئے ماضی کی بھولی لہری یاد بن کر رہ گئی ہیں۔

کیا یہ ہماری نیتوں کا فتور نہیں کہ — ہم نے صرف دس بارہ سال کی قلیل
مدت میں اس سانحے کو ذہن سے یوں جھٹک دیا۔ جیسے یہ ہم پر گزرا ہی نہ تھا؟
— جیسے ہمیں اپنے انہی دشمن کا سراغ ہی نہیں مل سکا، اس مارا سستین
کا جس نے ان آندھیوں اور طوفانوں کی ہمیشہ بھر پور رپٹ پناہی کی۔ جو مملکتِ خدا داد

۳۸۴	درد و ماتم
۴۲۲	بھولی ہوئی کہانی
۴۳۶	موت کے راہی
۴۸۰	ٹوٹا ہوا تارا

پاکستان کو لغت لغت کرنے کے لیے اٹھتے رہے۔

— کیا؛

• ہم اس بات کو بھلا بیٹھے ہیں کہ، قیام پاکستان کے فوراً بعد — اس براہمنی ذہنیت نے، جو کبھی بھی "تقسیم ملک" کی متحمل نہیں ہو سکی، ہزاروں لاکھوں مہاجرین کے قافلہ اس نوزائیدہ ملک میں بھیج کر ہماری معاشی تباہی کا سامان پیدا کیا؟

• اور جب ہم نے دشمن کا یہ وارنہہ لیا، تو ستمبر ۱۹۴۷ء میں اُس نے پاکستان پر اپنی تاریکی میں حملہ کر کے اپنے خون کی پیاس بجھانے کا اہتمام بھی کیا تھا؟

• پھر جب، اُس کی بہادر سینا اپنے گھناؤنے مقاصد کو بروئے کار لانے میں ناکام رہی تو اُس نے — اس "زرخیز" زمین کو منتخب کیا جسے ہم کبھی "مشرقی پاکستان" کہتے تھے۔

• یہاں پہنچ کر اُس نے صوبائی معصیت کے بیج بوئے — اور — اُن کی خوب خوب آبیاری کی۔

• اور جب یہ فصل پک کر تیار ہو گئی تو ملتی باہمی کا روپ دھار کر میدانِ عمل میں نکل آئی۔ لیکن جب — یہ تدبیر بھی کارگر نہ ہوئی۔

• تو ایک مضبوط فوج لے کر براہِ راست مداخلت کی اور ہمارے اس بازو کو مغلوج کر دیا۔

• کمانڈو کی شکل میں میں آپ کے لیے تاریخ کے بے رحم ہاتھوں سے کچھ درخواستیں اور اراق چھین کر لے آیا ہوں۔

— یہ وہ آئیں ہیں جو میرے سینے میں ایک مدت سے جنم لے رہی تھیں۔

— یہ وہ چینی ہیں جو میرے اندر اٹھتی اور دم توڑتی رہیں۔ ماضی کی یہ کریناک یادیں مجھے پورے پاکستان لے جاتیں جہاں کالی دیوی کے پجاریوں نے نفرتوں

بجوالہ - INSIDE RAW - مصنف اشوک رینا

کی دیواریں کھڑی کر کے — ایک بھائی کو دوسرے سے جدا کر دیا!

اب جو نظر اپنے "ملک عزیز" پر جاتی ہے تو میں سوچنے لگتا ہوں:

"اکھنڈ بھارت" کا خواب دیکھنے والے کہیں یہاں بھی — اس بچے کچھے پاکستان میں نفرتوں کے ویسے ہی بیج نہ بو دیں۔

اور

زبان، ثقافت اور صوبائیت کے زہریلے لغروں کی یہاں بھی پودریش شروع نہ کریں۔

اے کاش! ہم آج اپنی آنکھیں کھول سکتے — اور یہ دیکھ سکتے:

- دشمن پھر اسلحے کا انبار لگا رہا ہے —
- کھلاڑی بھی وہی ہے۔ داؤ بیچ بھی وہی ہیں صرف میدان بدل گیا ہے۔

کمانڈو

دراصل ایک قندیل ہے! ایک روشن ستارہ ہے جو

ہمیں راہوں کے پڑ بیچ خارزاروں سے بھی آگاہ کرے گا اور تاریخ کے اُس ورق پر بھی نظر رکھنے کی کوشش کرے گا

جو

قوموں کو شاہراؤں کا پتہ بھی دے سکتا ہے اور وادیوں

میں گم ہونے کی نشاندہی بھی کر سکتا ہے۔

میں جناب احسن صاحب کا شکر گزار ہوں جن کی مسلسل حوصلہ افزائی، مہربانی

مشورے اور خلوص میرے لیے مشعل راہ بنے رہے۔

طارق اسماعیل ساگر

آتش فشاں

کراچی سے ڈھا کر تک ڈھائی گھنٹے کا سفر جیسے چند لمحوں میں کٹ گیا۔ میں چونکا
اس وقت جب ایئر ہوٹس نے مسافروں کو اپنی جانب متوجہ ہونے کی درخواست کرتے ہوئے
کہا: "سیفٹی بیٹ بائڈ لیں کیونکہ جہاز ڈھا کر ایئر پورٹ پر لینڈ کرنے والا ہے۔"
سارے راستے میں اپنے ذہن میں مشرقی پاکستان کی مختلف تصویریں ترتیب دیتا آیا تھا۔
سنہرے ریشے والی، سجیلے مانجھیوں کی یہ دھرتی پچھلے تین ماہ سے میرے دل و دماغ پر چھائی ہوئی
تھی۔ علاحدگی پسند عناصر کے ذہنوں میں جو لاوا اندری اندر نہ جانے کب سے پک رہا
تھا وہ اب پھٹنے کو تیار تھا اور ہمیں فوجی تربیت دے کر وہاں بھیجا جا رہا تھا کہ ہم اس کی ممکنہ
تباہ کاریوں سے اسے بچائے رکھیں یا کسی حد تک اس کا سدباب کر سکیں۔ میرے آپیشل
کو رس کے انٹرکٹرنے مجھے آخری مرتبہ کہا تھا۔

"بوائے! میں تمہیں کسی خوش فہمی میں مبتلا کرنا نہیں چاہتا۔ بد قسمتی سے حالات ہمارے
اندازوں سے زیادہ سنگین نوعیت اختیار کر چکے ہیں، تمہیں دشمنی سے نہیں، آستین کے سانپوں
سے بھی نمنا ہے۔ عملی میدان میں حالات یوں بھی تربیت کے مطابق پیش نہیں آتے۔ کسی بھی لمحے
کسی بھی صورت حال کا سامنا ممکن ہے۔ اپنے سائے سے بھی ہوشیار رہنا سب مجھے یہ کہتے ہوئے دکھ ہو
رہا ہے کہ وہاں ہر جھاڑی کے پیچھے ایک سانپ چھن اٹھائے تمہارا منظر ہے۔"

"ساقی نامہ"

شراب کس پھر پلا ساقیا
وہی جام گردش میں لاساقیا
مجھے عشق کے پر لگا کر اڑا
میری خاک گلنؤ بنا کر اڑا
خبر کو غلامی سے آزاد کر
جو انوں کو پیروں کا استاد کر
ترپنے پھڑکنے کی توفیق دے
دل مصطفیٰ سوز صدیق دے
جگر سے وہی تیر پھر پار کر
تمنا کو سینوں میں بیدار کر
تیرے آسمانوں کے تاروں کی خیر
زمینوں کے شب زندہ داروں کی خیر
جو انوں کو سوز جگر بخش دے
میرا عشق میری نظر بخش دے

اقبالؒ

میرے والد فرج کے ریٹائرڈ صوبیدار تھے۔ ۱۹۵۷ء کی جنگ نے ان کا ایک ہاند چھین لیا تھا، لیکن بہادر فوجیوں کی طرح انھوں نے کبھی ہمیں اپنی معذوری کا احساس نہ ہونے دیا۔ وہ اپنی آنکھوں میں کبھی نہٹنے والی چمک بے صبح سے شام تک کھینتی باڑی میں بچتے رہتے۔ انھوں نے ہم سے کبھی کچھ نہ مانگا صرف ایک خواہش کی کہ ان کا بیٹا ان کی جگہ سنبھال لے! جس روز آئی۔ ایس۔ ایس۔ بی سے میری کامیابی کا پروانہ آیا تو ان کی حالت دیدنی تھی۔ سارا گاؤں میرے والد کو مبارک باد دینے اُٹھا چلا آیا تھا۔

ایڈمی سے ٹریننگ مکمل کرنے اور پاسنگ آؤٹ پریڈ کے بعد میں ان سے ملا تو ان کی آنکھوں کی چمک دو چند ہو گئی۔ بے اختیار مجھے گلے لگاتے ہوئے بولے: بیٹا میرا دل گواہی دیتا ہے کہ تم میرا دھورا مشن پورا کرو گے۔

ہم اکٹھے ہی گاؤں آئے تھے جہاں تپتی دوپہر میں ہمارے قبے کے چھوٹے سے اسٹیشن کے ایک کونے میں رکھی لوہے کی بیچ پر میری ماں برگد کی ٹھنڈی چھایا بنی بیٹھی تھی۔ گاؤں کے اور لوگ بھی آئے تھے۔ ٹرین سے اترتے ہی بے اختیار میرے قدم ماں کی طرف اٹھے اور جب میں ماں کے منہ بھرے سینے سے لگا تو ٹریننگ کی ساری سختیاں بھول گیا۔ سفر کی ساری کلفت مٹ گئی۔ میرا شیر کہہ کر امی نے میرے ماتھے پر بوسہ دیا اور ہم جلدی کی شکل میں گاؤں واپس آ گئے۔

بیس دن تو دور و نزدیک دیہات میں رہنے والے رشتے داروں کے ہاں دعوتیں کھانے میں کٹ گئے پھر مجھے خاص کورس کے لیے جانا پڑا۔ جس کی تکمیل کے فوراً بعد ہی مجھے مشرقی پاکستان جانے کے احکامات مل گئے! جہاز میں سوار ہونے تک میرے انٹرکمر میرے ساتھ رہے اور جب جہاز کی روانگی کا اعلان ہوا تو انھوں نے گرجویشی سے بغل گیر ہو کر میرے لیے نیک تمناؤں کا اظہار کیا اور میری طرف دیکھے بغیر واپس چلے گئے۔ دوران تربیت استاد اور شاگرد کا رشتہ کچھ ایسا جذباتی سا ہو جاتا ہے کہ ایک دوسرے سے الگ ہونے کے بعد کچھ عرصے تک دونوں اپنے

ان دنوں پر ایک دوسرے کے رنگ رنگ چلے ہوں۔
ڈھاکہ ایئر پورٹ پر ہلکی ہلکی بھڑکنے میرا استقبال کیا۔
جہاز سے اترتے ہی سنہرے دیس کی ہریالی آنکھوں میں ڈرائی اور ایک تراوٹ اور تازگی کا احساس جسم کے روئیں روئیں میں سما گیا۔
میں نے اپنے آپ کو سمیٹا، میری رجسٹر کا ایک آفیسر میرے استقبال کو موجود تھا۔
ہم اپنے ہیڈ کوارٹر کی طرف روانہ ہو گئے۔
کچھ دیر حالات حاضرہ کو زیر بحث لانے کے بعد میں اردلی کی معیت میں اپنے

کمرے میں آیا اور بستر پر گر کر اپنے گاؤں میں جا پہنچا۔
اُس گاؤں میں جس کے ایک کونے میں ہمارا چھوٹا سا پیارا سا گھر تھا۔ جہاں میرا شفیق باپ اور پیاری ماں رہتی تھی اور جہاں میرے ہزاروں چاؤ کرنے والی میری لاڈلی بہن بھی میری رائیں تکنی رہتی تھی۔

اور پھر.....

پھر میں گاؤں کے چھوٹے سے اسٹیشن پر آ گیا جہاں ان سب لوگوں نے مجھے الوداع کہی جو میرے گھر والوں کے ساتھ وہاں آ جمع ہوئے تھے! ان سب کی ایک ہی آرزو تھی: کہ جیسے بھی ممکن ہو، میں ان کے پورے پاکستان کو دشمن کے ہر شر سے محفوظ رکھوں۔
سنہرے ریشے کی دھرتی کو ہر صورت سیلی نظروں سے پھانے رکھوں اور ابھی میں ان سب کے گلے مل بھی نہ سکا تھا کہ گاڑی چل دی۔ وہ سب دیکھتے ہی رہ گئے اور میں ان دیکھی منزلوں کی طرف روانہ ہو گیا۔

لگے ہی روز میں سنے اسپیشل بوٹ سے منسلک ہو گیا۔

— میں روزانہ انٹیلی جنس کی تازہ رپورٹیں دیکھا کرتا اور ہر سنی فائل میرے سامنے ایسے حقائق کا انکشاف کرتی کہ کلیجہ منہ کو آنے لگتا! ابھی تک ہمیں جھاڑیوں سے باہر نکلنے کا حکم نہیں ملا تھا، لیکن اب اپنے طور پر RECONNAISSANCE کے لیے نکل جاتا۔ اس طرح اور بھی قریب سے حالات کا جائزہ لینے کا موقع مل جاتا۔

ان دنوں انتخاب کی تیاریاں بڑے زوروں پر تھیں۔ سیاسی ہٹ بازی اپنے عروج پر تھی اور سیاسی اجتماعات میں ایسے لعرے سنائی دیتے تھے جو کبھی ہمارے وہم گمان میں بھی نہ تھے۔ یہ سن سن کر، یہ کہنا بے جا نہ ہو گا کہ جب میں مشرقی پاکستان پہنچا تو دشمن کا وار چل چکا تھا۔

— قیام پاکستان سے لے کر آج تک دشمن نے جس جانفشانی اور تندہی کے ساتھ بنگالی مسلمانوں کے ذہنوں میں نفرت کے بیج بوئے تھے اب اس کی فصل بالکل پک چکی تھی اور نفرت کی یہ فصل ہم اپنے ہاتھوں کاٹ رہے تھے۔

— کتنے بد نصیب تھے ہم، کیا بھیا تک مذاق کیا تھا قدرت نے ہمارے ساتھ، کتنی کڑی سزا ملی تھی، ہمیں اپنے گناہوں کی۔

میں دن رات سوچتا رہتا اور جب کوئی راہ دکھائی نہ دیتی تو سنہری دیس کی سنہری لڑکیوں میں اپنے آپ کو پرو لیتا۔ میرے شب و روز اسی طرح گزر رہے تھے۔

ایک روز جب میں رات کے کھانے سے فارغ ہو کر اپنے کمرے میں پہنچا تو کرنل صاحب نے مجھے میٹنگ روم میں حاضر ہونے کا حکم دیا۔ ایسے احکام، امیر جنسی میں اکثر موصول ہوتے رہتے تھے، اسی لیے میں نے اُسے بھی معمول کی عام کاروائی سمجھا۔

لیکن میٹنگ روم میں پہنچنے کے بعد پتہ چلا کہ انٹیلی جنس کی اطلاع کے مطابق ڈھاکہ سے کچھ

فائل پر ایک گاؤں میں تخریب کاروں نے ایک اڈہ قائم کر رکھا تھا اور وہ اتنی طاقت حاصل کر چکے تھے کہ جلد ہی فوج سے ٹکر لینے والے تھے، کرنل صاحب نے ہمیں یہ بھی بتایا کہ جب ہمیں یہ اطلاع ملی تو ہم نے شام ہی کو ایک کپنی اُس گاؤں سے قریب پانچ میل دور ایک مقام پر روانہ کر دی، لیکن۔۔۔ ابھی تک ہمیں اُس بارے میں مزید کوئی اطلاعات موصول نہیں ہوئیں!

انہوں نے دیوار پر لگے نقشے کے ذریعے ہمیں اُس گاؤں اور گرد و نواح کے علاقے کا محل وقوع بھی سمجھایا اور فوری طور پر ایک اور کپنی میری کمانڈ میں دے کر ہمیں روانگی کا حکم دیا۔

اس سے قبل فوج ابھی تک کھل کر سامنے نہیں آئی تھی اور ہماری حتی الوسع کوشش بھی یہی رہی تھی کہ فوج کو عوام سے دور رکھا جائے، حالانکہ بعد میں اس کا خیالہ بھی بھگتا پڑا! اس لیے کچھ تو اس وجہ سے اور کچھ حفاظتی اقدامات کے پیش نظر میں نے علی الصباح یہ آپریشن کرنے کا فیصلہ کیا۔۔۔ میرا خیال تھا اس طرح ہم دشمن کے ہوشیار ہونے سے پہلے اس پر قابو پا

لیں گے اس کی ایک وجہ یہ بھی تھی کہ فوجی اصطلاح میں ہم رہائشی BUILD-UP ایریا میں جا رہے تھے جہاں مقابلے کا خطرہ مول لینا ٹھیک نہیں تھا۔ اس طرح بے گناہ شہریوں کے مارے جانے کا اندیشہ تھا۔

آدھی رات کے بعد میں نے تین ٹرکوں میں سوار اپنے جوانوں کو روانگی کا حکم دیا۔ سب سے آگے جیب میں میں ان کی کمانڈ کر رہا تھا، ہم لوگ فجر کے وقت آپریشن ایریا کے نزدیک پہنچ گئے۔

اب بڑی سڑک سے انر کر رہیں ایک فیملی سڑک کی طرف مڑنا تھا۔ اس سڑک کے دونوں اطراف کھیت تھیں۔ ابھی ہم مشکل آدھ میل ہی چل پائے تھے کہ اچانک ایک راکٹ میری جیب

کے قریب پھٹا۔ میں نے بڑی پھرتی سے مچھلا ٹنگ لگا دی۔ اس کے ساتھ ہی ہم پریگولوں کی بارش ہونے لگی۔ راکٹ لائچر کی آواز ان میں نمایاں تھی۔ جوان بڑی پھرتی سے مچھلائیں لگا کر نیچے آگئے

تھے اور ایک ٹرک کی آڑ میں لیٹے اگلے حکم کے منتظر تھے۔ فائرنگ کرنے والوں کا کہیں کوئی نشان دکھائی نہیں دیا تھا جب کہ فائرنگ ہم پرسلسل ہو رہی تھی۔ سب سے پہلے میری نظر جیب پر پڑی۔

ڈرائیور اسٹیرنگ پر بھکا ہوا تھا۔ جیب کا اگلا حصہ اڑ چکا تھا اور پیچھے بیٹھے دونوں جوان بھی شدید ہوجکے تھے۔

فائرنگ اتنی شدید تھی کہ جیب کے نزدیک پھٹنے کا تصور بھی محال تھا۔ راکٹ لائچر سے فائرنگ کا یہ مطلب تھا کہ دشمن کے پاس واقعی اچھے خاصے ہتھیار موجود ہیں اور وہ ہمارے نزدیک موجود ہے۔ میں کھیت کے اندر ہی اندر بھاگتا ہوا اپنے محفوظ ساتھیوں تک پہنچا اور انھیں ہدایات دے کر پوزیشن سنبھالنے کا حکم دیا۔ ابھی تک ہم نے اپنے دفاع میں ایک گولی بھی نہیں چلائی تھی کیونکہ حملہ آور دکھائی نہیں دے رہے تھے اور ہم خواہ مخواہ گولہ بارود پھونکنے کی عیاشی کے متحمل نہیں ہو سکتے تھے۔

تقریباً دس منٹ تک یہی صورت حال رہی پھر INTERMITTENT فائر آنے لگا۔ رگ رگ کر گولہ باری سے میں نے یہی سمجھا کہ اب دشمن اس کی آڑ میں بھاگنے کا منصوبہ بنا رہا ہے۔ میرے تین جوانوں کی شہادت نے میرے ہی نہیں تمام دستے کے تن بدن میں آگ لگا دی تھی۔ ہماری فوج کا مزاج ذرا مختلف قسم کا ہے۔ اپنے جوانوں کی شہادت یا اچانک حملہ ہونے پر ان کی دھڑکنیں رکا نہیں کرتیں، البتہ ان کے خون میں انگارے ضرور بھر جاتے ہیں۔

تمام جوانوں کے جذبات کا مجھے احساس تھا لیکن جنگ میں سب سے بڑی چیز حکمت عملی ہوتی ہے۔ میں نے اپنے تین ہیڈ کوارٹر کو مطلع کرنے اور ان سے مدد مانگنے کی بجائے اپنے معمولی اسلحے کے ساتھ دشمن سے ٹکرانے کا فیصلہ کر لیا۔ مشرقی پاکستان میں آتے ہی مجھے اس بات کا احساس ہو چکا تھا کہ جنگ "مورال" سے لڑی جائے گی اور ہماری انفرادی شجاعت ہی حالات کا رخ بدل سکتی ہے خواہ مخواہ چھوٹی چھوٹی باتوں کے لیے منہ اٹھا کر ہیڈ کوارٹر کی طرف دیکھنا غلط تھا۔

میں نے جوانوں کو اکٹھا کر کے تین دستے ترتیب دیئے ہمارے پاس صرف تین مشین گنیں تھیں باقی اسلحہ عام قسم کا ہی تھا ہر دستے کو ایک مشین گن دے کر میں نے دو دستوں کو دونوں پہلوؤں سے

گاؤں کے گرد گھیر ڈالنے کا حکم دیا اور تیسرے دستے کی کمان خود سنبھال کر دشمن پر براہ راست حملہ کرنے کے ارادے سے آگے بڑھنے لگا۔

ہم نے چوتھی سمت میں اپنی گاڑیاں کھڑی رہنے دیں اس طرح دشمن ہماری تعداد کے متعلق دھوکا کھا سکتا تھا۔ اس کے علاوہ اسے اپنے محاصرے میں آجانے کا احساس بھی رہتا۔ گاڑیوں کی حفاظت کے لیے ایک حوالدار کے زیر کمان چار جوانوں کو میں نے ارد گرد چھپا دیا۔ یہ راستہ کیونکہ بڑی سڑک یعنی شہر کی طرف جاتا تھا اس لیے اس طرف سے دشمن کے فرار ہونے کے امکانات کم ہی دکھائی دیتے تھے۔ اگر کوئی بد بخت اس طرف آ بھی جاتا تو گھات میں بیٹھے جوانوں سے بچ نہ سکتا تھا۔

جلدی ہی ہم نے نیم دائرے کی شکل اختیار کر لی۔ ایک دستہ تو لمبا چکر کاٹ کر گاؤں کے پھلی طرف پہنچ گیا اور دوسرا کچھ فاصلے سے دائیں طرف جب کر میں نے بائیں سمت سے دشمن کے قریب رہتے ہوئے اسے اپنی طرف اُلجھانے دکھا تا کہ باقی جوان ترتیب میں آجائیں۔ اپنی اپنی جگہ پہنچ کر ہم نے تلاپ کیا اور میں نے فائرنگ کا حکم دے دیا۔ اس دوران ہم نے اپنے ٹارگیٹ نوٹ کر لیے تھے۔ حملہ آور زیادہ تربیت یافتہ نظر نہیں آ رہے تھے کیونکہ انھوں نے گاؤں کے ایک کونے میں بنے دو تین مکانات پر ہی مورچے جا رکھے تھے۔ اگر وہ سارے گاؤں میں پھیلے ہوتے تو انھیں کنٹرول کرنا دشوار ہو جاتا۔

فائرنگ کی آواز اور لڑنے والوں کے نعروں نے گاؤں کے لوگوں کو خاھا خوفزدہ کر دیا تھا اور وہ گھروں سے نکل کر کھیتوں کی سمت بھاگ رہے تھے۔ اس طرح افزائش کی حالت میں چند دیہاتی تخریب کاروں کا نشانہ بھی بن گئے۔ یہ صورت حال دیکھ کر میں نے اپنے صوبیدار اور چند جوانوں کو گاؤں میں داخل ہونے کا حکم دیا تا کہ وہ لوگوں کو منظم شکل میں محفوظ مقامات پر پہنچا دیں صوبیدار صاحب کی کمان میں یہ جوان اپنی جائیں تھیلی پر رکھ کر آگ میں کود گئے۔ انھوں نے چلا چلا کر لوگوں کو ہدایات دیں اور گاؤں کی اس سمت سے جو ابھی تک تخریب کاروں سے محفوظ تھی، لوگوں کو باہر

نکلنا شروع کر دیا۔

یہ بڑا اندوہناک منظر تھا۔ چینی چلاتی عورتیں، جن کے بچے پیچھے رہ گئے تھے، فریاد کرتیں تو دل دہل جاتا، میرے جوان بچوں کو خود گود میں اٹھا اٹھا کر ان تک پہنچا رہے تھے۔ تخریب کاروں کے پاس اسلحہ اور گولہ بارود کی کوئی کمی نظر نہیں آ رہی تھی۔ اب تک میں نے چارج نہیں کیا تھا۔ اور انھیں اپنی طرف الجھائے رکھنے کی حد تک ہی ہم ان پر فائرنگ کر رہے تھے۔

اب پوچھنے لگی تھی جانے کس طرح ان لوگوں کی نظر اس سمت چلی گئی جدھر سے میرے جوان دیہاتیوں کو محفوظ مقام کی طرف لے جا رہے تھے۔ انھوں نے ایک لائٹ مشین گن کا مذاں طرف پھیر دیا اور چند ہی سیکنڈ بعد پانچ، چھ دیہاتی خون میں نہاتے دکھائی دیئے۔

”یہ کیسے حربت پسند ہیں جو اپنے ہی لوگوں کے خون سے ہولی کھیل رہے ہیں؟“

— میری آنکھوں میں خون اُتر آیا! بے گناہ سولہا ہمارے آنکھوں کے سامنے موت کے گھاٹ اتار رہے جا رہے تھے۔ میں نے تمام احتیاطیں بالائے طاق رکھ کر پھلے اور بائیں سمت رائے دستوں کو فائرنگ تیز کرنے کا حکم دیا اور اپنے جوانوں کے ساتھ خود بھی چارج کر دیا میرے دستے کی واحد مشین گن جو کسی حد تک محفوظ جگہ نصب تھی، ہمیں ایک طرح سے COVERING FIRE مہیا کر رہی تھی جب کہ جوان میرے دائیں بائیں کراننگ کرتے اس سمت سے آگے بڑھ رہے تھے جدھر سے ہم نے دیہاتیوں کو باہر نکالا تھا۔

صوبیدار صاحب نے موقع کی نزاکت کو خوب سمجھا۔ دو جوانوں نے لوگوں کو دیواروں کی اوٹ میں بٹھا کر ان کے سامنے مورچہ جمالیا۔ خود صوبیدار صاحب باقی جوانوں کے ساتھ مکانات کی چھتوں اور منڈیروں سے تخریب کاروں پر فائرنگ کرنے لگے۔ میرے ساتھی میرے پیچھے پیچھے گاڑی کے کچے پکے مکانات کی اوٹ لیتے تخریب کاروں کی سمت بڑھ رہے تھے اور وہ لوگ اونچائی پر ہونے کی وجہ سے ہم سے بزنر پوزیشن میں تو تھے لیکن ہم نے حکمتِ علمی ہی ایسی اختیار کی تھی کہ وہ اس ADVANTAGE کا کوئی فائدہ حاصل نہ کر سکے۔ میں نے اپنے جوانوں کو بکھرنے اور محفوظ آڑ کے

ساتھ آگے بڑھنے کا حکم دیا۔ تقریباً آدھ گھنٹے کی خونریز جنگ کے بعد تخریب کاروں کے پچاس ساتھ آدمی کھیت رہے اور اسی کے قریب ہم نے گرفتار کر لیے۔

بھارتی پروپیگنڈے نے فضا مسموم کر رکھی تھی۔ خصوصاً فوج سے عوام کی نفرت کے مظاہرے تو اکثر دیکھنے کو ملتا کرتے تھے، لیکن یہاں صورتِ حال بالکل برعکس تھی۔ دیہاتیوں نے تخریب کاروں کی بربریت کا مظاہرہ دیکھ لیا تھا اور یہ بھی وہ دیکھ چکے تھے کہ ہم نے انھیں پہانے کے لیے کیا کچھ نہیں کیا۔ میرے چہرے جوان زخمی تھے اور ایک محو کے میں شہید ہو چکا تھا۔ یہ جوان ایک بچے کو فائرنگ رینج سے پہانے کے لیے پکاتا تھا کہ تخریب کاروں کی ایک گولی اس کے سین دل پر لگی اور وہ زندہ جاوید ہو گیا۔ لوگ تخریب کاروں کی تکابوٹی کرنے پر تے ہوئے تھے۔ بڑی مشکل سے ہم نے پھرے ہوئے ہجوم سے گرفتار شدگان کو نکالا اور اپنے شہید اور زخمی ساتھیوں کے ہمراہ ٹرکوں کی طرف جانے لگے۔



ابھی ہم گاڑیوں تک پہنچے ہی تھے کہ میرے سیکنڈ ان کمانڈ نے جلدی سے دور بین میرے ہاتھ میں پکڑا کر ایک سمت اشارہ کیا، میں نے دور بین آنکھوں سے لگائی۔ گاؤں سے کچھ فاصلے پر ندی بہتی تھی اس کے کنارے کنارے میں نے فوجی وردی میں کسی کو لڑکھڑاتے ہوئے اپنی سمت بڑھتے دیکھا۔ میں سوچنے لگا کہ کون ہو سکتا ہے؟ میرے ذہن میں کل شام روانہ ہونے والی پارٹی ضرور تھی جو کمپنی ہیڈ کوارٹر سے ہماری روانگی تک واپس نہیں آئی تھی۔ لیکن امید تھی کہ ہمارے جاتے ہی وہ لوگ آگئے ہوں گے یا ممکن ہے گرفتار شدگان کے ساتھ انھوں نے رات کو سفر کرنا مناسب نہ سمجھا ہو اور صبح آنے کا ارادہ کیا ہو۔ پھر یہ کون تھا؟ مختلف خیال اور سو سے میرے دماغ میں مراٹھانے لگے۔ میں نے خود آگے بڑھ کر حالات جاننے کا فیصلہ کر لیا۔ میرے ہمراہ تین جوان تھے ہم لوگ بھاگتے ہوئے اس کی سمت بڑھے۔ کسی ممکنہ خطرے کے پیش نظر ہماری انگلیاں ٹریگنر پر تھیں۔ ہستہ ہستہ آنے والے کے نقوش واضح ہونے لگے: یہ پاکستانی فوج کا جوان تھا اور اس

پارٹی سے متعلق تھا جو کل شام تخریب کا عمل کی سرکوبی کو روانہ ہوئی تھی۔
 ہمیں دیکھتے ہی وہ رک گیا۔ اس کی دردی خون آلود اور بھیگی ہوئی تھی۔ وہ اتنا زخمی تھا کہ
 ٹھیک طرح چل بھی نہیں سکتا تھا۔ صورت کچھ جانی پہچانی دکھائی دی۔ پھر اچانک جیسے میرے ذہن
 کو زوردار جھٹکا لگا۔ میرے سامنے منیر کھڑا تھا۔

منیر میرے ساتھ کے گاؤں کا رہنے والا نائیک تھا اور شادی سے صرف پانچ روز قبل
 اسے ہنگامی حکم موصول ہوا تھا کہ اپنی کمپنی کے ساتھ مشرقی پاکستان پہنچے۔ اس کا چہرہ دھول سے
 اٹا ہوا تھا وہ یکبارگی لڑکھڑایا..... اور گر پڑا۔

”منیر! منیر!“ میں نے بے اختیار نیچے جھک کر اسے اٹھانا چاہا اور اس اثنا میں دوسرے
 جوان نے اپنی چھاگل اس کے منہ سے لگا دی۔ منیر نے مجھے پہچان کر کچھ کہنے کا ارادہ کیا لیکن ہم دونوں
 ڈسپن کے پابند تھے۔ فوجی تھے نا! اس نے میرے کندھوں پر لگے اسٹار دیکھ کر بھلے میرا نام
 لینے کے مجھے ”سر“ سے مخاطب کرتے ہوئے کہا۔

”سر ہم گھیرے میں آپکے ہیں۔ سیٹ کام نہیں کر رہا۔ میں بڑی مشکل سے..... اتنا کہ کر وہ
 خاموش ہو گیا اس میں بولنے کی سکت بھی باقی نہیں رہی تھی۔

مشرقی پاکستان ندی نالوں، جنگلوں، دلدلوں اور کھاٹیوں کا وایس ہے۔ یہاں قدم قدم پر
 رابطے کی ضرورت رہتی ہے۔ علاقے کے متعلق معلومات رکھنے والے چند گوریلے علاقے سے ناواقف
 سینکڑوں فوجیوں کو گھیر کر مار سکتے ہیں۔ یہ پارٹی بھی کسی میدان جنگ میں نہیں بلکہ ہماری طرح
 اطلاع ملنے پر تخریب کاروں کو گرفتار کرنے لگی تھی مگر خلاف توقع دشمن کی طاقت ان کے اندازے
 سے زیادہ نکلی۔ میں نے فوراً اپنے ساتھی کو ہدایات دے کر پیچھے روانہ کیا اور خود زمین پر بیٹھ کر
 منیر کے سینے پر لگے گہرے گھاؤ کا جائزہ لینے لگا۔ اتنے گہرے زخم کے ساتھ اس کا یہاں تک پہنچ
 جانا کسی معجزے سے ہرگز کم نہیں تھا۔ میں نے اپنی فیلڈ ہٹی کھول کر اس کے سینے پر باندھنی چاہی
 تو نائیک منیر نے ہاتھ کے اشارے سے مجھے منع کر دیا۔

”دیر ہو گئی سر! خدا کا شکر ہے میں نے اپنا فرض ادا کر دیا۔ ادھر گاؤں میں سب کو میرا سلام
 پہنچا دینا۔ میری ماں سے کہنا اس کے بیٹے نے پیٹھ نہیں دکھائی اور میری منگیتر صفراں سے...؟
 مگر وہ اپنی بات پوری نہ کر سکا۔ اس سے بولا ہی نہیں جا رہا تھا۔

”ہوش کرو منیر!“ کہتے ہوئے میں نے جھک کر اس کے سینے کے گرد پٹی لپیٹنی چاہی لیکن
 اس نے سچ کہا تھا، دیر ہو چکی تھی۔ اسے تو قدرت نے صرف اپنا فرض پورا کرنے کے لیے
 زندہ رکھا تھا۔ جب اسے اطمینان ہو گیا کہ اس نے اپنا مشن پورا کر لیا ہے اور پیغام آگے
 پہنچ چکا ہے تو جان جان آفریں کو سونپ دی۔ آخری لمحات میں وہ آہستہ آہستہ شاید
 کلمہ شریف کا ورد کر رہا تھا بے اختیار میری آنکھیں چھلک پڑیں۔ میں نے ایک نظر اس پر
 ڈالی اور منہ دوسری طرف پھیر لیا۔ اپنے ماتحتوں کے سامنے افسر بزدلی کا مظاہرہ نہیں کیا کرتے۔
 مجھے رہ کر ایک ہی بات کا غم کھائے جا رہا تھا کہ اسے آخری بات مکمل کرنے کی
 مہلت نزل سکی جب اس کے گھروالے مجھ سے اس کی شہادت کی داستان سنیں گے تو مجھے
 اس کے ایک ایک لمحے کی کہانی انہیں سنانا پڑے گی۔ اگر کبھی زندگی میں صفراں کا سامنا ہو گیا تو
 اسے منیر کا ادھر پیغام کیسے دل کا کیا بتاؤں گا اسے؟

منیر کی لاش دیکھ کر میرے جوانوں کی آنکھوں میں خون اُتر آیا۔ اس سے پہلے وہ تخریب کاروں
 کے ہاتھوں نہتے دیہاتیوں کی موت کا منظر دیکھ چکے تھے۔ خود میری بھی حالت اُن سے مختلف
 نہ تھی۔ میں نے گرفتار شدگان، شہداء اور زخمیوں کو پیچھے لے جانے کا حکم دیا۔ کمپنی ہیڈ کوارٹر
 کو تازہ ترین حالات سے مطلع کیا اور اپنے جوانوں کو لے کر آگے بڑھنے لگا۔



تخریب کاروں نے گھیرے میں آئی ہوئی کمپنی کی فکڑا ادا کا راستہ روکنے کے لیے گاؤں
 کے قریب بسنے والی ندی کا پل اڑا دیا تھا، ہم نے ندی اسلحے سمیت تیر کر عبور کی اور دوڑتے
 ہوئے اس گاؤں کی طرف بڑھے! کھیتوں میں کام کرنے والے کسان ہمیں دیکھ کر تتر بتر ہو گئے

مجھے یقین تھا کہ ان میں بھی تخریب کاروں کے ساتھی موجود ہوں گے۔
میرے جوان مل کر ایڈوائس کر رہے تھے۔

جس گاؤں کی طرف ہم جا رہے تھے وہ عوامی لیگ کا گڑھ تھا اور یہاں کا ہر فرد دشمن کے بھکانے میں آکر ہمارے خون کا پیاسا ہورہا تھا۔ میری توقعات کے عین مطابق گاؤں کے باہر کھیتوں میں چھپے تخریب کاروں نے اچانک ہم پر فائر کھول دیا، لیکن میں نے پلان کے مطابق صوبیدار صاحب کی کمان میں کچھ جوان یہاں چھوڑے اور باقی ساتھیوں کو نکال کر آگے لے گیا۔ گاؤں کے باہر ہی میدان کارزار سے فائرنگ کی آوازیں آنے لگی تھیں۔

میرے جوانوں نے جوش غضب سے نعرہ نکیر بلند کیا تو گھیرے میں آئے ہوئے جوانوں نے بھی اللہ اکبر کے فلک شگاف نعروں سے جواب دیا۔ ہماری آمد نے ان کے حوصلے دو چند کر دیئے تھے! ان کی تعداد پندرہ تھی جن میں سے چھ تو جام شہادت نوش کر چکے تھے باقی دشمن کے مقابلے میں ڈٹے ہوئے تھے مگر وہ سب کے سب زخمی تھے۔ جن کے مقابلے میں تخریب کاروں کی تعداد ساٹھ ستر کے قریب تھی۔

میں نے بڑی ہوشیاری سے اپنے جوانوں کو مختلف ٹریوں میں بانٹ دیا تھا۔ وہ باری باری مختلف اطراف سے نعرے بلند کرتے تاکہ دشمن ان کی تعداد کے متعلق دھوکے میں رہے! میں نے MANOEUVRE یعنی حرکت کی فوجی چال اپنائی تھی۔ اس میں ہوشیار کمانڈر اپنے دستوں کو تیزی سے اس طرح حرکت دیتے ہیں کہ دشمن ان کی تعداد کا اندازہ نہیں لگا پاتا۔ مجھے اپنے شیروں کی صلاحیتوں پر اعتماد تھا! تینوں لائٹ مشین گنیں پوزیشن بدل بدل کر مختلف مقامات سے آگ اگل رہی تھیں اور صرف بیس منٹ کے موکے کے بعد ہم نے گھیرے میں آئے ہوئے زخمی جیالوں کے لیے راستہ بنا لیا۔ وہ پیچھے ہٹتے ہوئے ہم سے آئے۔ تخریب کاروں کے حوصلے پست ہو چکے تھے اب وہ بھاگنے کے مواقع تلاش کر رہے تھے مگر میرے جوانوں نے تمام راستوں کی ناکہ بندی کر رکھی تھی۔

دوسری طرف کمپنی ہیڈ کوارٹر میں میرا پیغام موصول ہوتے ہی ایک تازہ دم دستہ بڑی تیز رفتاری سے ہماری طرف بھیج دیا گیا تھا۔

تقریباً ایک گھنٹہ کی لڑائی کے بعد جب نئے آنے والے جوانوں نے ہمارے ساتھ مل کر چارج کیا تو بچے کچھے تخریب کاروں نے ہتھیار ڈال دیئے۔ میری درخواست پر پہلی کاپٹر کے ذریعے میڈیکل کور بھی وہاں پہنچ چکی تھی، کیونکہ گھیرے میں آنے والے زخمیوں کی حالت خاصی خراب تھی۔ شدید زخمیوں کو ہم نے فیلڈ ہسپتال میں بھیج دیا اور باقی زخمیوں کو اسٹریچروں پر ڈال کر ہم تخریب کاروں کے ہمراہ جلوس کی شکل میں واپس روانہ ہو گئے۔

واپسی کے لیے ہم نے دوسرا راستہ اپنایا، کیونکہ زخمیوں اور تخریب کاروں کے ساتھ مذی عبور کرنا ٹھیک نظر نہیں آتا تھا۔ اس مرتبہ ایک پہلی کاپٹر بھی ہمارے آگے بطور اوپنی (۲-۵) پرواز کر رہا تھا۔ دوپہر تک ہم ہیڈ کوارٹر پہنچ گئے۔



یوں تو مشرقی پاکستان میں تخریب کاری کے واقعات اس سے پہلے ہی شروع ہو چکے تھے۔ لیکن، اس سے قبل وہ مرحلے چھپ چھپ کر انفرادی طور پر کیا کرتے اور کبھی کسی کو کھل کر سامنے آنے کی جرأت نہ ہوتی تھی۔

مگر، منظم طور پر ڈھاکہ کے گرد و نواح میں تخریب کاروں کی پہلی بڑی کارروائی تھی سچہ ہم نے کچل کر رکھ دیا تھا؛ تاہم جو قیاس آرائیاں تھیں وہ اب، حقیقت بن کر ہمارے سامنے آنے لگی تھیں۔ ہم آتش فشاں کے دہانے پر کھڑے تھے اور وہ اب پھٹنے کو بالکل تیار تھا۔ میں نے ہیڈ کوارٹر پہنچتے ہی مکمل رپورٹ تیار کر لی اور اپنے کام سے فارغ ہوتے ہی نمبر کے والدین کو بھی اس کی شہادت کے بارے میں خط لکھتے بیٹھ گیا۔ یہ کوئی ناخوشگوار فرض نہیں تھا۔

اور نہ ہی میں باولی ناخواستہ ادا کر رہا تھا، ایک سپاہی کی منزل ایک باوقار شہادت

کے علاوہ اور ہو بھی کیا سکتی ہے ؟

وہ خوش نصیب لوگ تھے جو سرفرو ہو کر اللہ کی عدالت میں جا پہنچے تھے !

ہم فوجی شہیدوں کی موت پر فوسے نہیں پڑھا کرتے، انہی تعریف کرتے ہیں، ہمیں علم ہے وہ ان تمام تکلفات سے بے نیاز ہیں، لیکن — وہ جو ایک اُن دیکھا، اُن جانا سارشتہ ہیں ایک زنجیر کی شکل میں ایک دوسرے سے وابستہ کر دیتا ہے۔ اس کی صداقت سے بھی تو انکار نہیں کیا جاسکتا۔

جیب مجھے میر کے پھپھ کی منگ کا خیال آتا جس نے پانچویں روز سہاگن بنا تھا اور جو سہاگ کی حسدی رچائے آنکھوں میں جانے کیا کیا پسینے بجائے اُس کی منظر تھی! تو یہ سوچتے ہی میرا دل پیٹھنے لگتا۔

اپنے مختصر سے خط میں، میں نے اُن کے جیائے کی دلیرانہ شہادت کی اطلاع دیتے ہوئے انہیں خوش بخت گردانا اور شہید کے درجات کی بلندی کے لیے کمال انکساری سے دعا کی۔ میں نے انہیں یہ بھی لکھا کہ! وہ — میری آنکھوں کے سامنے شہید ہوا ہے اور انہیں میں گاؤں آکر اُس کے لمحے لمحے کی کسائی سناؤں گا۔

شہدائی لاشیں تابوتوں میں بند کر کے اُن کے سامان سمیت اُن کے گھروں کو روانہ کر دی گئیں —



اگلے چند روز تو انٹیلی جنس کی رپورٹوں کے مطالعے ہی میں گزار گئے — اور آخر ایک شام — میرے لیے وہ حکم آگیا جس کی خصوصی تربیت دے کر مجھے یہاں بھیجا گیا تھا۔ ہماری اطلاع کے مطابق: جیسور کے نزدیک ایک ایسے فوجی کیمپ کا سراغ ملا تھا، جہاں سے تحزیب کاروں کو ٹریننگ دے کر مشرقی پاکستان میں داخل کیا جاتا تھا! — انٹیلی جنس نے یہ بھی بتایا تھا کہ جس مقام پر انٹیلی جنس ٹریننگ دی جا رہی ہے، وہاں اُن کے لیے گولہ بارو

کے خاصے ذخائر بھی مختص کر دیے گئے ہیں۔

میری خوشی کا ٹھکانہ نہ تھا — درحقیقت میں اپنے صبح مشن پر اب پہلی بار مامور ہوا

تھا! — ایک جہاز مجھے منزل کی طرف لے گیا۔

ہم جیسور کے قریب ایک فوجی اڈے پر اتر گئے، جہاں سے ایک تیز رفتار جیب مجھے سرحد کی پوسٹ پر لے آئی! یہاں — ایک کرنل اور ایس۔ ایس۔ جی (کمانڈوز) کے ایک کیپٹن اپنی کپنی کے جوانوں کے ساتھ میرے منظر تھے۔

کرنل تو تھوڑی دیر بعد رخصت ہو گئے، لیکن — جانے سے پہلے انہوں نے مجھے اور کیپٹن کو ہمارے مشن سے پوری طرح آگاہ کر دیا تھا! جاتے جاتے انہوں نے ایک مرتبہ میری طرف بغور دیکھا، کندھے پر ہاتھ رکھا، گڈ لک مائی بوائے اور آہستہ سے خدا حافظ کہتے ہوئے پوسٹ سے باہر نکل گئے۔ رات کے پچھلے پہر ہم لوگ ڈائٹ لائین پر پہنچ گئے تھے۔

سرحد پر پہنچ کر کیپٹن صاحب نے ہمیں ہدایات دیں۔ ایک گری نظر ہم سب پر ڈالی اور MOVE کا حکم دے کر آگے آگے چل دیے۔ ان کے پیچھے تین جوان تھے اور آخر میں میں ہم سب اپنی تربیت کے مطابق ایک دوسرے سے فاصلہ رکھ کر اور سیدھی قطار میں چل رہے تھے۔ آرٹی کی اصطلاح میں یہ "حساس علاقہ SENSITIVE AREA" تھا۔ سرحدوں کا تصور مٹ چکا تھا، روزانہ دونوں اطراف سے درجنوں پارٹیاں ایک دوسرے کے علاقے میں گھات لگانے جایا کرتی تھیں۔

ہر روز بھارتی ایجنٹ اسکو اور پلان لے کر مقامی خداریوں سے رابطہ قائم کرتے تھے۔ ایسے علاقے جہاں دشمن کے کمانڈوز کا حملہ متوقع ہو، عموماً کچھ زیادہ ہی کیمو فلاج رکھے جاتے ہیں اس کی ایک وجہ تو شاید جنگی حکمت عملی ہو، لیکن زیادہ تر خطرہ پٹرول پارٹیوں یا انٹرائیک کا ہوتا ہے۔ ہماری اطلاعات کے مطابق یہاں مختلف مقامات پر دشمن نے زمین دوز ٹریننگ (مانٹنز) بچھا رکھی تھیں۔

کمانڈوز موت سے نہیں ڈرا کرتے، لیکن مشن ادھورا چھوڑ کر مرنا بھی پسند نہیں کرتے۔ رات کے اندھیرے میں بے احتیاطی سے مانٹنز پر پاؤں پڑ جائے تو اپنے ہی پر نچے نہیں اڑتے، اس

کے ساتھ ہی دُور دراز دھماکے سے سویا ہوا دشمن بھی بیدار ہو جاتا ہے اور چند کمانڈوز جو کھیرے میں اچکے ہوتے ہیں، سوائے اس کے اور کچھ نہیں کر سکتے کہ بہاری سے بے بسی کی موت مر جائیں۔ ہم ہر قدم بھونک بھونک کر رکھ رہے تھے کیپٹن صاحب خاصے تجربہ کار کمانڈر تھے اور اہم کی اہمیت کے پیش نظر ہی انہیں بہاری کمانڈو سونپی گئی تھی۔ جہاں انہیں شک گزرتا تھا رک جاتے اور وہیں وہیں ٹھہرنے کا حکم دے کر خود آگے نکل جاتے۔ جب تک وہ تسلی نہ کر لیتے ہم وہیں دیکے رہتے۔

ہم دشمن کے علاقے میں تقریباً تین چار میل گھس چکے تھے۔ چاروں سمت پھیلا پر ہول سناٹا کسی بینڈک کے ٹرنے سے چند لمحوں کے لیے مجروح ہوتا پھر وہی گہرا سناٹا چھا جاتا۔ دشمن کے علاقے میں کی جانے والی کسی کارروائی میں ہمیں پہلی مرتبہ حصہ لے رہا تھا۔ اس سے پہلے ٹریننگ میں ہم نے جانے کتنی بار چھپ کر گھات لگائی تھی۔ دشمن کے انتظار میں راتیں آنکھوں میں کاٹی تھیں۔ ہماری اسکیم اکثر نبروں ہوتی تھی۔ آج مجھے اپنی آزمائش ہی نہیں کرنا تھی بلکہ اپنے استادوں کی دی ہوئی تربیت کو بھی آزمانا تھا اپنے والد کی سنائی ہوئی تمام کہانیاں ایک ایک کر کے میرے لاشعور میں جاگ رہی تھیں وہ اکثر چھپا پر مار کارروائیوں میں حصہ لے چکے تھے اور بڑے فخر سے ہیں اپنے کارنامے سنایا کرتے تھے۔

اپنے سب سے بڑے دوست بھی تم خود ہو اور سب سے بدترین دشمن بھی تم، ٹریننگ کے دوران انٹرکٹر کے یہ الفاظ میرے ذہن پر نقش تھے۔ ہمارا ایک ہی ہتھیار تھا۔ خود اعتمادی اور اللہ کی نصرت پر ہمارا پکا ایمان، تربیت کو کسی فوجی کی زندگی میں واقعی ایک اہم مقام حاصل ہے، لیکن آج مجھے احساس ہو رہا تھا کہ کچھ دوسرے عناصر بھی مجھ پر اثر انداز ہو رہے ہیں: میرا ایمان اور دشمن سے ٹکر جانے کا عزم! ہم بقا کی جنگ لڑ رہے تھے اور ہمارا واسطہ ایک گھٹیا دشمن سے تھا۔ جس نے ہمیں ختم کرنے کے لیے بڑے گھٹیا اور پست حربے آزمائے تھے۔

ہم ہارگیٹ کے نزدیک پہنچ چکے تھے یہ ملاقات کیپٹن صاحب کا دیکھا بھالا لگتا تھا وہ ہمیں محفوظ طریقے سے یہاں تک لے آئے تھے۔ اب پلان کے مطابق ہم دو ٹولٹیوں میں بٹ گئے۔ ایک ٹولٹی کیپٹن اور ایک جوان پر مشتمل تھی جب کہ دوسری ٹولٹی میں میرے ساتھ دو جوان تھے۔ ہم ایک خشک نالے میں جو شاید برسات کے دنوں میں پانی کی گزرگاہ رہتا ہوگا، بیٹھے تھے۔ اس کے دونوں کناروں پر بڑے بڑے اور گھنے سرکنڈوں کا سلسلہ دو رتک پھیلتا چلا گیا تھا۔

کیپٹن اور میں نالے میں چھوٹا سا نقشہ بچھائے بیٹھے تھے جبکہ جوان سرکنڈوں میں پوزیشن لینے اگلے حکم کے منتظر تھے۔ کیپٹن پنسل ٹارچ کی روشنی میں مجھے جزئیات بتا رہے تھے۔ چند منٹ کے بعد ہم دونوں اٹھ کھڑے ہوئے۔ اُنھوں نے میری پیٹھ تھپک کر مجھے گڈ لک کہا اور اپنے ساتھی کے ہمراہ اندھیرے میں ریگ گئے۔ میں اپنے دونوں جوانوں کے ساتھ نشانے کی طرف چل دیا۔ ہم سرکنڈوں اور قدرتی جھاڑیوں کی اوٹ میں چھپ چھپ کر آگے بڑھ رہے تھے۔ میری آنکھیں اب اندھیرے میں دُور دور تک دیکھنے کے قابل ہو چکی تھیں۔ ہمارے سامنے ایک نیم دائرے کی شکل میں اسلحہ سے بھرے دشمن کے ٹرک کھڑے تھے اور ان کے قریب دو پہرے دار شاید آپس میں باتیں کر رہے تھے۔ میرا اشارہ پاتے ہی دونوں جوان میرے ساتھ ہی زمین سے چپک گئے اب ہم کہنیوں کے بل لیٹ گئے، ٹرک کے ان کی سمت بڑھ رہے تھے۔ خود دیکھا ڈیاں ہماری مددگار تھیں۔ ایک جھاڑی کے نزدیک ہم ڈک گئے۔ ایک جوان کو یہاں بیٹھنے کا اشارہ کر کے دوسرے کو میں نے دوسری طرف روانہ کر دیا۔ جھاڑی میں بیٹھے جوان نے دونوں پہرے داروں کو اپنے نشانے پر لے رکھا تھا۔



کمانڈوز کی کوشش یہی ہوتی ہے کہ وہ کوئی ٹورنٹرا بیکے بغیر اپنا مشن پورا کر لیں، کیونکہ دشمن ہوشیار ہوتا ہے اور خصوصاً ایسے مقامات پر جہاں کمانڈوز کا حملہ متوقع ہو، منتظر رہتا ہے۔

میں پیٹ اور کنبیوں کے بل ریگتا اب اس جگہ پہنچ چکا تھا۔ جہاں سے میرے اندازے کے مطابق پہرے دار کو واپس گھومنا تھا۔ پہرے پر ملی سیاہی کی وجہ سے میں اندھیرے ہی کا ایک حصہ بن گیا تھا نائون کی ایک جھوٹی سی رستی میرا تھم میں تھی۔ انتظار کی شدت سے میرے اعصاب ٹرنے لگے تھے۔ وہ کم بخت ابھی تک خوش گپیوں میں مصروف تھے، حالانکہ اصول کے مطابق انہیں چلتے چنا چاہئے تھا۔ اس بات سے میں نے یہی اندازہ لگایا کہ انہیں اپنے کسی افسر کی اچانک آمد کا خطرہ نہیں، اسی لیے وہ اتنے غیر محتاط تھے۔ تقریباً پانچ منٹ کے اعصاب شکن انتظار کے بعد وہ اپنی اپنی جگہ سے ہلے میرے دل کی دھڑکنیں بے قابو ہوتی جا رہی تھیں اور رگوں میں انکارے دوڑنے لگے تھے اپنے وجود کی تمام ترقوت ہاتھوں میں سیٹے میں چیتے کی طرح زمین سے چپکا اپنے شکار کا گلاد بپھنے کے لیے بیقرار ہو اجاتا تھا۔ اس کے قدموں کی آہٹ اب آہستہ آہستہ میرے قریب آتی جا رہی تھی۔ اپنی رائفل اس نے بے پروائی سے کندھے پر لٹکا رکھی تھی اور خود مدھم سروں میں کچھ گنگنا آنے والی قیامت سے بے خبر قدم بر قدم بہری طرف بڑھ رہا تھا۔ اس کی نظریں اپنی دوسری تنصیبات پر گڑی تھیں۔ میرے اور اس کے درمیان ایک جھوٹی سی نہ ہونے کے برابر جھاڑی حاکی تھی جس کا میں خود بھی ایک حصہ بنا ہوا تھا۔ کمانڈر کو دوران تربیت سب سے زیادہ تجربے سے یہی بات سکھائی جاتی ہے کہ وہ خود کو دوسروں کی نظروں سے کس طرح محفوظ رکھ سکتے ہیں۔

اچانک میرا دل اچھل کر حلق میں اٹک گیا۔ میری نظریں اس کے قدموں پر جمی تھیں جو میرے سر سے بمشکل تین فٹ کے فاصلے پر آ کر ٹھہر گئے تھے۔ میری ہتھیلیاں پسینے میں بھیک رہی تھیں کسی بھی لمحے ہمارا جھاڑی میں چھپا سا تھی اس پر فائر کر سکتا تھا۔ یہ ٹھیک ہے کہ اپنی تربیت کے مطابق وہ آخری لمحوں تک خود پر کٹر طول رکھتا، لیکن بہر حال میں اس کا کمانڈر بھی تھا اور پاکستانی سپاہی کے لیے اپنے کمانڈر کی جان خطرے میں دیکھنا ناممکن ہے۔ اس کی چلائی ہوئی گولی سے میری جان تو وقتی طور پر بچ جاتی لیکن ہمارے سارے کیے کرائے پر پانی بھر جاتا۔

میں دل ہی دل میں دعائیں مانگ رہا تھا کہ الٹی یہ کم بخت اپنی جگہ سے ہلے۔ شاید قدرت

کو میری حالت پر رحم آگیا اور اس کے قدم اپنی جگہ سے اٹھ گئے۔ اب میں اسے مزید ہمت دینے کے لیے تیار نہ تھا جو نہی وہ مجھ سے ایک ڈیڑھ گز آگے جا کر واپسی کے لیے گھوما میں نے جیت لگا کر نائون کی ڈوری اس کے گلے میں ڈال دی اور بمشکل بیس پچیس سیکنڈ میں وہ تیر جیات سے چھٹکارا پا گیا۔ میں نے انتہائی پھرتی سے اسے زمین بوس ہونے سے پہلے ہی بیٹھ پر لاد کر اس جھاڑی میں پھینک دیا جہاں میں فرشتہ اجل بن کر چند منٹ پہلے اس کا منظر تھا۔

اس کے ساتھ ہی میں تیزی سے ریگتا ہوا اس جھاڑی میں پہنچ گیا جہاں ہمارا تیسرا ساتھی ڈیوٹی دے رہا تھا میرا دوسرا ساتھی جسے دوسرے پہرے دار کو جہنم واصل کرنا تھا، کے شکار کو شاید بہت تھوڑی ہمت نصیب ہوئی تھی۔

میرا اشارہ پاتے ہی وہ دونوں بھی بجلی کی سی پھرتی کے ساتھ اپنی جگہ سے نکلے اور ان بڑے بڑے ٹریڈوں کے نزدیک پہنچ گئے۔ جن پر ایمونیشن اور گولہ بارود لدا ہوا تھا۔ تین مشین گن لیے ان پر نظریں گاڑے وہیں بیٹھ رہا۔ تقریباً دو منٹ بعد وہ واپس آئے انہوں نے مخصوص مقامات پر ڈیوٹی لگا دیے تھے اب ہم تینوں جھکتے ہوئے تار اپنے پیچھے بکھرتے وہاں سے دُور ہٹتے جا رہے تھے۔ ایک محفوظ اور مخصوص جگہ پہنچ کر میں نے تار بیڑی سے منسلک کر دیا۔

ہمارا ایک ساتھی اپنی لائٹ مشین گن زمین پر لٹکانے کچھ فاصلے پر مورچہ جا کر بیٹھ رہا۔ دوسرا ایک لیور پر ہاتھ رکھے میرے اشارے کا منظر تھا۔ میں نے ایک طرف ہٹ کر اپنی جیب سے ننھا سا ٹرانسمیٹر نکالا تو مجھے احساس تھا کہ ان مورچہ بند یوں کی مخالف سمت میں میرے کپٹن صاحب کتنی بے قراری سے میرے کاشن کے منظر ہوں گے۔ اس علاقے میں ٹرانسمیٹر پر گفتگو کرنے کا تو سوال ہی پیدا نہیں ہوتا تھا کہ چاروں طرف بھارتی فوج ڈیپلے تھی اور کوئی فریکوئنسی محفوظ نہیں تھی۔ ٹرانسمیٹر آن کر کے میں نے بسلسلہ طے پر صرف ایک کو ڈورڈ کہا اور بسلسلہ منقطع ہو گیا۔

چند سیکنڈ کے بعد ہماری مخالف سمت سے زوردار دھماکے کی آواز گونجی۔

”ڈاؤن“ میں نے جوش غضب میں اپنے ساتھی کو حکم دیا۔

اس کا لیور والا ہاتھ نیچے جھکا اور نفا میں زور دار دھماکوں کا ایک سلسلہ شروع ہو گیا۔
 سیاہ رات نیگی ہو گئی ایمنیشن پھٹنے سے دھماکوں کے ساتھ اتنی تیز چمک پیدا ہوتی کہ اس سمت
 دیکھنا محال ہو جاتا۔ خیموں میں نیند میں مدہوش سپاہی دیوانہ وار اٹھ کر باہر بھاگتے اور لقمہ اجل
 بن جاتے کیونکہ مخالف سمت کیپٹن صاحب نے بھی یہی کارنامہ انجام دیا تھا۔ میراجی تو یہی
 چاہتا تھا کہ وہ آتش و آہن جو دشمن نے ہمیں پھونکنے کے لیے اکٹھا کر رکھا تھا دشمن کو اس کا
 لینڈن بنتے دیکھتا رہوں، لیکن حالات کسی اور امر کے متقاضی تھے۔ تقریباً پانچ منٹ تک ہماری
 لائٹ مشین گن جان بچانے کے لیے بھاگنے والے سپاہیوں کو چاٹتی رہی۔ پھر میں نے
 اپنے جانبازوں کو مراجعت کا حکم دے دیا۔



ہم تیزی سے اپنی سرحدوں کو پھٹ رہے تھے۔ جو لوگ فوجی زندگی کا تجربہ رکھتے
 ہیں وہی اچھی طرح جان سکتے ہیں کہ واپسی کا سفر، روانگی سے کئی گنا زیادہ خطرناک ہوتا ہے پہلے
 دشمن کسی حد تک بے خبر تھا، لیکن اب اس علاقے کے چھپے چھپے پھیلے ہوئے انجارج کو اطلاعات
 مل چکی تھیں کہ پاکستانی کمانڈوز ان کے علاقے میں در آئے ہیں! ابھی ہم بمشکل ڈیڑھ دو فرلانگ
 ہی چل پائے تھے کہ ہمیں ٹھنک کر رک جانا پڑا۔ کمانڈوز کی پھٹی جس عام فوجیوں سے
 زیادہ تیز ہوتی ہے۔ میرے ایک ساتھی نے لیٹ کر اپنا ایک کان زمین سے لگا دیا۔ وہ شاید
 کوئی سُن گُن لینے کی کوشش کر رہا تھا۔

چند سیکنڈ کے بعد وہ اٹھ کر کھڑا ہو گیا اور ہاتھوں کے مخصوص اشارے سے اس نے
 قریب ہی دشمن کے دستوں کی نقل و حرکت کی نشان دہی کر دی۔ یقیناً یہ LOCATING FORCE
 (لوکیٹنگ فوج) کے دستے تھے جو ہمارے تعاقب میں چلے آ رہے تھے۔

ان دستوں کا تعلق بھی فوج کے اسپیشل سروس گروپ (ایس۔ ایس۔ جی) سے ہوتا
 ہے اور انھیں کمانڈوز سے نمٹنے کی خصوصی تربیت دی جاتی ہے۔ میرے اندازے کے عین مطابق

دشمن نے "گھیرا اور مار ڈالو" والی چال چلی تھی۔ انھوں نے ہمارے گرد گھیرا ڈال لیا تھا۔ یہاں سے
 سرحد تک فوج پھیلی ہوئی تھی جو اب منصوبہ بندی کے ساتھ ہماری آمد کی منتظر تھی۔ ہماری تمام تر
 توقعات خدا کی ذات اور اندھیری رات سے وابستہ تھیں۔

رات کو انجام پانے والی مہمات میں سب سے زیادہ خطرہ اس بات کا ہوتا ہے کہ پٹرولنگ
 پارٹیاں یا حملہ آور پارٹیاں بھٹک کر کہیں دشمن کے علاقے میں نہ پہنچ جائیں۔ لوکیٹنگ فورس عموماً
 یہ حریر استعمال کرتی ہیں کہ وہ مشکوک مقامات کے ارد گرد جہاں انھیں چھاپہ مار کمانڈوز کی موجودگی
 کا شک گزرے، فائرنگ کر داتے ہیں۔ ان کی حتی المقدور کوشش یہی ہوتی ہے کہ صبح تک چھاپہ مار
 کمانڈوز کے ارد گرد فائرنگ کر کے انھیں اپنے علاقے ہی میں بھگاتے رہیں اور دن نکلنے پر
 انھیں پتہ ہوں کی طرح پکڑ لیں۔

میں نے ہاتھ پر بندھی ہوئی گھڑی میں نصب قطب نما دیکھا اور اپنی صحیح سمت کا تعین
 کرنے کے بعد دونوں جوائنل کو "اسٹینڈ ٹو" پوزیشن میں آگے بڑھایا۔ ہم تینوں اب پھیل کر آگے
 کی سمت بڑھ رہے تھے سرحد ابھی کم از کم دو ڈھائی میل دور تھی اور یہ کوئی معمولی فاصلہ نہیں تھا۔
 خصوصاً ان حالات میں تو کسی بھی بات کی توقع کی جاسکتی تھی کہ ہم بھکی ہوئی پوزیشن میں تیزی سے
 بغیر آواز پیدا کیے چل رہے تھے اچانک زمین نے جیسے میرے پاؤں پکڑ لیے۔ میری دائیں
 سمت سے روشنی کا ایک طوفان اُٹ رہا تھا جو آسمان کی وسعتوں میں پھیلتا جا رہا تھا۔ شاید دشمن
 نے اس علاقے میں "سرچنگ ایکوٹومینٹ" چھپا رکھے تھے اور زمین کے سینے میں دفن کسی دھات
 کے آلے نے ہماری موجودگی کا انکشاف کر دیا تھا؛

دشمن "روشنی راؤنڈ" فائر کرنے لگا۔!

میرے دونوں ساتھی منجھے ہوئے کمانڈوز تھے اور ۴۵ کی جنگ میں بھی کئی کارنامے سر انجام
 دے چکے تھے۔ ان کے لیے یہ صورتحال نئی نہیں تھی اور نہ ہی ہم لوگ ایسی باتوں سے گھبرا کر تے
 ہیں۔ ہم تینوں نے ایک دوسرے سے تھوڑے تھوڑے فاصلے پر ایک ساتھ قریبی کھائی میں

پھلانگیں لگا دیں: ایسے چھوٹے چھوٹے ندی نالے، ٹیلے اور جھاڑیاں وغیرہ کسی بھی کمانڈو کے لیے قدرت کا بہترین عطیہ ہوتے ہیں۔

خیریت گزری کہ ابھی تک ہم روشنی کی زد میں نہیں آئے تھے! ہم نے اسی کھائی کو مورچ بنالیا۔ میرے دونوں ساتھیوں نے وہاں لائٹ مشین گن چند سی سیکنڈ میں نصب کر لی۔ میں نے ابھی تک فائرنگ کا حکم نہیں دیا تھا، کیونکہ خواہ مخواہ بھڑول کے چھتے میں ہاتھ ڈالنے کے ہم قائل نہیں ہوتے۔ ہمارا تعاقب کرنے والے قریب سے قریب تر ہوتے چلے جا رہے تھے۔ ہم دونوں کے پاس اسٹین گنز تھیں یا سپر دستی بم جن کی حیثیت نہ ہونے کے برابر تھی۔

”سروگن ڈیوٹی والے جوان نے سرگوشی کی۔

اور اس کے اس طرح آواز دینے کا مطلب تو میں بخوبی سمجھتا تھا، لیکن — اُسے کیا جواب دیتا؟ — دائیں سمت سے دشمن کا شور صاف سنائی دے رہا تھا! وہ اگرچہ ابھی تک اسٹین گن کی رینج میں نہ آئے تھے —

”موت ہلے دروازے پر دستک دینے لگی ہے!“ میں نے جھرجھری لی۔

”معاذ اللہ! اب ایسا رخ اختیار کر گیا ہے کہ — ایک جان کی قربانی دیئے بغیر باقی دو جانیں کسی صورت نہیں بچائی جاسکتیں!“

خیالات کا ایک سمندر میرے سینے میں کر دیا۔ لینے لگا۔

مجھے اپنے استاد کی باتیں یاد آنے لگیں، ”فوجی زندگی میں جذباتی مرحلے تو ان گنت آتے ہیں، لیکن ایک اچھے کمانڈر کی خوبی یہ ہے کہ وہ عقل اور ہوش کے دامن کو کبھی ہاتھ سے نہیں چھوڑتا! اُس کے نزدیک ایک جوان کی شہادت کا دکھ بھی، کسی طرح کمپنی کی موت سے کم نہیں ہوتا!“



لیکن، یہ سب کچھ ایک ڈسپلن کی حد تک ہے! وگرنہ، اصل میں وہ سب لوگ

ایک کنبے کی طرح ہی آپس میں مل جھل کر رہتے ہیں.....
”سُر!“

مشین گن والے جوان نے میرے خیالات کا سلسلہ منقطع کر دیا: ”اب آپ کو یہاں سے چلے جانا چاہیئے۔“

میں نے اُس کی جانب دیکھا: اُس کی انگلی ٹریگر پر رکھی تھی اور — اُس کی مٹھی نگاہیں ہماری طرف تھیں!

”میرا جوان مجھ سے موت کے منہ میں کودنے کی اجازت مانگ رہا ہے! میں سوچنے لگا: —
”میں اُسے کیوں مرنے دوں؟“

میں چند لمحات کے لیے جذباتی ہوا چاہتا تھا لیکن — دوسرے ہی لمحے میں پاکستانی فوج کا آفیسر بن چکا تھا!!

وگڈلک۔ خدا حافظ! میں نے اس کے کندھے پر تھپکی دی۔

”رب را کھا گرائیں۔“ میرے دوسرے ساتھی کی آنکھوں میں آنسو تیرنے لگے تھے

ابھی ہم مشکل پندرہ بیس گز ہی چلنے پانے تھے کہ اچانک فضا میں ”الٹرا کبر“ کی گونج سنائی دی اور اس کے ساتھ ہی ریٹ... ٹٹ... ٹٹ... ٹٹ کا شور — دشمن غالباً بہت نزدیک آگیا تھا! ہمارے ساتھی کے دلیرانہ اقدام نے ہمارے تعاقب میں بڑھتے ہوئے فوج کے قدم روک دیئے! لعرے کی لٹکار سنتے ہی میرا ہمارا ہی ٹھٹک کر رک گیا۔ غالباً اس کی عزت نے اپنے

سنگی کو اکیلا چھوڑنا گوارا نہیں کیا تھا۔ یہ طرہ جذباتی ہونے کا نہیں تھا۔ ہوش میں آنے کا تھا میں نے اس کا ہاتھ پکڑ کر زوردار جھٹکا دیا اور اپنے ساتھ ہی بھگانے لگا۔ صاف دکھائی دے رہا تھا کہ وہ نیم دلی سے بھاگ رہا ہے۔

اچانک فضا زرد دردار دھماکوں سے لرزنے لگی۔ یہاں کہیں قریب ہی کوئی فیلڈ گرنٹ

ڈیپلانے تھی جس نے ہم پر ہاؤٹرز (HOWITZERS) سے گولہ باری شروع کر دی۔ مجھے

دشمن کی بزدلی پر طیش آنے لگا۔ ہم کوئی ٹینک لے کر تو اس پر نہیں چڑھ دوڑے تھے نہ ہی ہماری تعداد سینکڑوں میں تھی۔ نہ جانے کم بختوں کے پاس پھونکنے کے لیے اتنا اسلحہ کہاں سے آگیا تھا؟ ہاؤٹرز تقریباً پچیس پونڈ کا گولہ فائر کرتی ہے، مگر اس سے یہ ایک سہولت ہمیں مل گئی کہ اس کا گولہ چونکہ فضا میں اونچی مار کرتا ہے۔ اس لیے ہم کسی حد تک محفوظ بھی تھے شاید قریب ہی کہیں ان کی کوئی بیٹری ڈیپلائے تھی اور کسی بوکھلانے والے آفسر نے اس کو لڑائی میں جھونکنے کا فیصلہ کر لیا تھا، ہم دونوں سانس روکے ایک کھڑے بیٹھے تھے چند منٹ بعد یہ بلا ٹل گئی۔ شاید دشمن کو اپنی بے وقوفی کا احساس ہو گیا تھا یا پھر سرحد قریب ہونے کی وجہ سے اس نے ہیوی فائرنگ کے جواب میں ہونے والے رد عمل سے بچنے کے لیے ایسا کیا تھا۔

ہم دونوں تیزی سے باہر نکل آئے۔ اب بلکے اسلحے کی فائرنگ سناٹی دے رہی تھی۔ پھر وہ بھی خاموش ہو گئی۔

ہمارا شیر امر ہو گیا!

میں نے تقریباً بھاگنے کی رفتار اپنی تھی ایک فرلانگ چلنے کے بعد ہم پھر زمین سے چپک گئے۔ ایک مرتبہ پھر بائیں سمت سے روشنی کا ایک طوفان اٹھا۔ میں نے اس بات کا اندازہ لگا لیا تھا کہ ہم بھارتی فوج کی پوزیشنوں کے درمیان سے گزر رہے ہیں۔ لیٹے لیٹے سرائی تھا کہ میں نے چاروں سمت کا جائزہ لینا چاہا تو خون کی گردش رکتی محسوس ہونے لگی۔ مجھ سے بمشکل پندرہ بیس گز کے فاصلے پر ایک بکرے سے ایک میڈیم گن کی مال باہر جھانکتی دکھائی دے رہی تھی۔

”کم آن“ میں نے اپنے ساتھ لیٹے جوان کو حکم دیا اور کہنیوں کے بل پیچھے ہٹنا شروع کیا۔

میں تقریباً پانچ چھ گز پیچھے ہٹ آیا، لیکن وہ جوان بدستور وہیں رہا۔ مجھے کچھ غصہ بھی آیا دوبارہ اس کے قریب پہنچ کر میں نے اس کے کندھے کو جھنجھوڑا۔

”کم آن۔ موو۔“

جوان نے میری طرف گردن موڑی۔ اس کی آنکھوں میں بجلیاں کوند رہی تھیں۔

”سر ہم کو معاف کرنا ہم واپس نہیں جائے گا۔ جانے اس کے لہجے میں کیا چھپا تھا کہ سردی ایک لہریری ریڑھی کی ہڈی میں دوڑ گئی۔ میں نے حیرت اور غصے کے طے جملے تاثرات سے اس کی طرف دیکھا۔“

”صاحب فورول میرا گرائیں تھا! ہم فوج میں اکٹھا بھرتی ہو صاحب! ٹریننگ بھی ایک ساتھ کیا کبھی بھی اکٹھا کھیلنا زندگی بھر اکٹھا رہا لے سر! اب وہ اگلا جہاں میں اکیلا کیسے چلے گا صاحب! ہم کل خدا کی عدالت میں اسکو کیا منہ دکھائیں گے صاحب! ہم اپنا سٹی کو موت کے راہ پر اکیلا نہیں جانے دے گا سر! خدا را ہمیں معاف کر دینا۔ ادھر ہمارا گاؤں کے لوگوں کو بولو، ہم نے باری نبھا دیا۔ وہ بول رہا تھا اور میری سانس دھونکنی کی طرح چلنے لگی تھی۔ میں پھٹی پھٹی آنکھوں سے اسے تک رہا تھا۔ اس نے ٹھوس دلیل دی تھی، لیکن اس کا فلسفہ مجھے کیسے ہضم ہوتا۔“

اس سے پہلے کہ میں اسے خدا حافظ کہتا اس نے معذرت طلب نگاہوں سے میری سمت دیکھا

”خدا حافظ سرا! پھر وہ اندھیرے میں ریٹک گیا۔“

میں بے حس و حرکت اپنی جگہ لیٹا رہا۔ یوں محسوس ہو رہا تھا جیسے میرا دماغ رواں مفلوج ہو چکا ہے میری آنکھوں کے سامنے میرا جوان موت کے منہ میں جا رہا تھا اور میں اسے آواز دے کر منع بھی نہیں کر سکتا تھا۔ تیزی سے ریٹک وہ اس گن کی مال کے نزدیک جا پہنچا۔ رگ کر اس نے ایک نظر پیچھے ڈالی شاید زندگی کے آخری لمحات میں بھی اسے افسر کی حکم عدولی کا احساس تھا۔ اپنے پلوں سے اس نے ہینڈ گرنیڈ نکالا۔ اس کی پن نکال کر کھڑا ہو گیا۔

”الٹا کبر“ اس کی لٹکار گونجی اور پھر اس نے اچھل کر گرنیڈ بکر میں پھینک دیا زور دار دھماکہ ہوا گن کے ساتھ گنز کے بھی پرچھے اڑ گئے اور آسمان بھی روشن ہو گیا۔ وہ تین مودھوں کے درمیان سین گن تھا۔ مے یلغار کر رہا تھا۔ میرے بدن میں یکدم انگارے دوڑنے لگے میں بجلی کی سی تیزی سے اٹھا اور گرنیڈ پھینکنے لگا میرے ہاتھ مشینی انداز میں کام کر رہے تھے۔ اتنے تیز گرنیڈ پھینکنے کا مظاہر زندگی میں اس سے پہلے میں نے کبھی نہیں کیا تھا۔

تینوں مورچوں سے آگ اُگلتی گزرتا خاموش ہو چکی تھیں، لیکن میرا جوان موت کی شاہراہ کا مسافر بھی اپنی منزل پا گیا وہ اپنے سنگی سے شرمسار ہونا گوارا نہیں کرتا تھا۔ خدا کے حضور کیوں شرمندہ ہوتا۔ اللہ نے بھی اس کی لاج رکھ لی۔

خطرے کے احساس نے میری نس نس میں بجلیاں بھر دی تھیں۔ میں تیزی سے کرائنگ کرتا رہا۔ وہاں سے دُور ہی دُور ہٹتا پہلا جا رہا تھا۔ نزدیک تو فی الحال کوئی مورچہ نہیں تھا، البتہ مجھ پر دُور سے کراس فائر آنے لگا تھا۔ دشمن نے اپنی تمام تر سوجھ بوجھ کے مطابق زمین کے چبے چبے پر آگ کا جال بچھا دیا تھا۔ لیکن رسم خلیلی بنانے والے آتش داہن کے طرفان کب خاطر میں لاتے ہیں۔

تھوڑی دُور چلنے کے بعد ہی میں اپنا قطب نما دیکھ لیتا۔ میرے پیچھے بدستور فائرنگ جاری تھی! اب میں نے سیدھے ہو کر چلنا شروع کر دیا تھا۔ بڑے بوجھل قدموں اور دکھی دل سے واپس آ رہا تھا مجھے اپنے زندہ بچ جانے پر شرم آ رہی تھی۔ زندگی میں کبھی ایسے مواقع بھی آجاتے ہیں، جب ہمیں اپنے زندہ رہنے پر افسوس ہوتا ہے اور ہم اپنے ساتھیوں کی موت پر لغزہ تمسین بلند کرتے ہیں۔ اس وقت کچھ ایسے ہی جذبات تھے میرے! میں نے دل ہی دل میں جُدا ہونے والے ساتھیوں کے لیے فاتحہ پڑھی اور اپنے سفر پر چلتا گیا۔



صبح کے قریب جب میں اپنی پوسٹ پر پہنچا تو کیپٹن صاحب اپنے ساتھی کے ہمراہ مجھ سے پہلے ہی وہاں پہنچ چکے تھے۔ کرنل صاحب اُن سے کچھ فاصلے پر میرے منتظر تھے۔

مجھے اکیلے دیکھ کر انھوں نے صورت حال کا اندازہ لگا لیا ہوگا، لیکن ان کے چہرے سے کسی بات کا اظہار نہیں ہو رہا تھا۔ انھیں دیکھ کر میں کچھ زیادہ ہی جذباتی ہو گیا۔ میری آنکھیں جھلک جلتے کو بے تاب تھیں، لیکن میں نے اپنے آنسو روک لیے تھے۔

”ویل ڈن“ کرنل صاحب نے میری آنکھوں میں جھانکتے ہوئے میرے کندھوں پر اپنے دونوں ہاتھ مضبوطی سے جھلتے ہوئے کہا۔ انھوں نے میری جذباتی کیفیت کا بھی اندازہ کر لیا تھا۔ اس طرح

شاید مجھے نفسیاتی طور سے وہ اسٹینڈرٹ STAND دینا چاہتے تھے۔ کیپٹن صاحب اور دوسرا جوان وہاں سے پرے ہٹ گئے۔ وہ بھی اسی اندرونی ٹوٹ پھوٹ کا شکار تھے جس سے میں گزر رہا تھا، لیکن کرنل صاحب کا چہرہ سپاٹ تھا۔ جذبات سے قطعاً عاری! مجھے بعد میں اپنی اس کمزوری پر غصتہ بھی آیا: نہ جانے کیوں ان کے سامنے لاکھ کوشش کے باوجود میں صبر و ضبط نہ کر سکا۔ مائے بندھن ٹوٹ گئے اور میں بسک پڑا۔

”موصد کرو! میرے بچھے“ کرنل صاحب نے انگریزی میں فقرہ کہہ کر میری طرف پیٹھ کر لی۔

وہ دوبارہ میری جانب پلٹے تو ان کی آنکھوں میں قہر جاگ رہا تھا۔

”بولے! کمانڈوز زندہ رہنے کے لیے نہیں جایا کرتا۔ جوانوں نے اپنا مشن پورا کیا؟ ان کی آواز میں بجلی کڑک رہی تھی۔

”یس سیر“ میں نے مستعد ہوتے ہوئے جواب دیا۔

”او۔ کے۔ الڈان کے درجات، بلند کرے۔“ یہ کہہ کر کرنل صاحب تیزی سے واپس پلٹ گئے۔

کیپٹن صاحب کو میں نے رومال جیب میں واپس رکھتے ضرور دیکھ لیا تھا۔

”ویل ڈن آفیسر“ انھوں نے میری پیٹھ پر تھپکی دیتے ہوئے مجھے اپنے پیچھے آنے کا اشارہ کیا۔

ہمارا تیسرا ساتھی مجھ سے نظریں ملائے بغیر ہی واپس پلٹ گیا۔ شاید وہ اپنی کمپنی کو ”مُرخروئی“

کا پیغام دینے گیا تھا، کیونکہ تھوڑی ہی دیر بعد جب پوسٹ کے ایک کونے سے خداوند تعالیٰ کی

حقانیت کا اعلان ہوا اور فلاح کارا سند بتا کر مولوی صاحب نے نماز پڑھائی تو انھوں نے قرآن کی

وہی آیات پڑھیں جن میں شہیدوں کے کبھی نہ مرنے کی منادی کی گئی ہے! جب ہم نے سلام پھیر

کر دعا کے لیے ہاتھ اٹھائے تو وہاں موجود ہر شخص کی آنکھیں نم تھیں۔ یہ تھا وہ نذرانہ عقیدت

جو وہ اپنے عظیم المرتبت ساتھیوں کے حضور پیش کر رہے تھے۔

میں نے کیپٹن کی معیت میں ناشتہ کیا۔

اس دوران وہ بڑے مودب ہو کر اپنے جیالوں کی شہادت کا بیان سُنتے رہے!

یہ بڑا عجیب منظر ہوتا ہے، یہاں کوئی بھی ان کا رشتہ دار نہ تھا۔۔۔ وہ سب مختلف علاقوں کے رہنے والے تھے، مختلف بولیاں بولتے تھے لیکن اس سب کے باوجود وہ ایک ایسے رشتے میں بندھے ہوئے تھے کہ جیسے ایک ہی جسم کے مختلف حصے ہوں۔۔۔ جیسے ان سب کے دکھ سکھ ایک ہی تھے۔

اور پھر، اسی روز۔۔۔ دوپہر کے بعد۔

۔۔۔ میں اُس فوجی جہاز میں اپنے کپنی ہیڈ کوارٹر واپس جا رہا تھا جو جیسور کے نزدیک ایک فوجی اڈے پر کتنی دیر سے میری راہ تک رہا تھا۔



میرے ساتھی بڑی شدت سے میرے منتظر تھے۔

۔۔۔ میں اگلے مورچوں سے واپس آیا تھا، وہ میری زبانی وہاں کا آنکھوں دیکھا حال سُنانے کے لیے سخت بے قرار تھے، مختلف لوگ مختلف نوعیت کے سوالات کر رہے تھے۔۔۔ وہ میری زبانی اُس ایک ایک لمحے کی روداد سُنانے کو بے چین تھے جو ہم نے دشمن کے قلب میں گزارا تھا! وہ اُن سرفروشیوں کے کارنامے جاننے کو بے تاب تھے جنہوں نے دشمن کی سرزمین پر اُن کا مان توڑ ڈالا تھا اور وہ۔۔۔ ریم شیری کے پاسداروں کی ہر حرکت سے آشنا ہونے کے لیے سخت مضطرب تھے جنہوں نے جان کا نذرانہ پیش کرتے وقت کبھی نُخل سے کام نہ لیا تھا۔

مگر میں انہیں کیا بتاتا؟

۔۔۔ کوئی ایک کہانی ہوتی تو سُنا دیتا! کس کس جیلے کا تذکرہ کرتا؟ کس کس جان نثار کی جاں فشانیوں کا بیان کرتا؟

۔۔۔ وہاں تو ہر جیلے سے ایک کہانی وابستہ تھی! ہر جانب ایک روایت بنا بیٹھا تھا اور ہر سب کہانیاں اور روایات اُنہوں نے اپنے تازہ خون ہی سے تو قلب بند کی تھیں۔

ہیڈ کوارٹر پہنچتے ہی گاؤں سے میری والدہ کا خط بھی موصول ہو گیا۔۔۔ اُس نے بڑی عجیب

عجیب سی باتیں تحریر کی تھیں۔۔۔ شہید کی ماں نے لکھا تھا:

۔۔۔ میرا بیٹا کتنے دن لڑنے کے بعد شہید ہوا؛ اُسے گولی کہاں لگی تھی؟ گولی گننے کے کتنی دیر بعد اس نے شہادت پائی اور۔۔۔

۔۔۔ آخری وقت اس نے کس کس کو یاد کیا؟ نزع کا عالم کتنی دیر تک طاری رہا اور میرے بیٹے نے جان جانِ آفریں کو سوچتے وقت کوئی حیل و حجت تو نہیں کی؟

اس کا ایک ایک سوال برصہ کی طرح میرے طبع میں اُتر رہا تھا۔ فوجی زندگی کی ابتدا ہی میں قدرت نے مجھے کیسے امتحان میں ڈالا تھا۔ میں اس کے سوالوں کا کیا جواب دیتا؟ وہ اپنے جگر گوشے کے آخری لمحات کی کہانی سُنانا چاہتی تھی جو اس سے ڈیڑھ ہزار میل دُور اس سے چھنا تھا، جہاں ماؤں کے لال ان کی آنکھوں سے دُور ذبح ہو رہے تھے اور کوئی ان کا پُرساں حال نہیں تھا۔

انہی دنوں میرے والد نے بھی اپنے خط میں لکھا بیٹا! منیر پہل کر گیا۔ میرے پاس سرخ و ہو کر آنا۔ ورنہ منیر کی طرح خدا کی عدالت میں سرخو ہو جانا! آخر میں انہوں نے لکھا: منیر! والد تم سے ملنے کے لیے بے چین ہے وہ اپنی آنکھوں سے وہ جگر دیکھنا چاہتا ہے جہاں اس کے لخت جگر نے شہادت پائی۔ وہ منیر کے آخری لمحات کی کہانی تم سے سُنانا چاہتا ہے۔

”اُف میرے خدایا! زندگی ایسے کڑے امتحانوں سے بھی گزرا کرتی ہے۔ میں کیسے اس الم نصیب کا سامنا کر پاؤں گا۔ ان کی آنکھیں مجھے دُس نہ لیں گی کیا؟“

پڑمردہ سا اٹھ کر میں اپنے کمرے میں چلا آیا۔ کرب کی ان دکھی لہروں میں ڈوبتا اُبھرتا باری باری میں ان سرفروشیوں کو یاد کرتا رہا۔۔۔ وہ میرے پیارے جو میرے سامنے مجھ سے جدا ہو گئے تھے۔ پھر مجھے جیسے اپنی بزدلی پر طیش آنے لگا۔ منیر نے مرکز مجھے جینے کی راہ دکھائی تھی اس نے ایک صغرا کو مایوس کر کے لاکھوں سہانگنوں کی افشاں بھری ماتیں سجادی تھیں۔۔۔ میں ایک نیا عزم لے کر اٹھا۔ اک دلولہ تازہ کے ساتھ اپنے آپریشن روم کی طرف چل دیا



ضرور چلے تھے لیکن مستقل مزاج تھے۔ عصبیت کی دوڑ جیت گئے



آج پہلی مرتبہ ہمارے آپریشن روم میں پوری سنجیدگی سے "مکتی باہنی" کا نام گونجا تھا۔ درد بھرے دل تڑپ اٹھے، پرخلوں آنکھیں خون کے آنسو روئیں۔ خدایا! یہ دن بھی آنا تھا جب ہمیں اپنیوں پر گولی چلانا پڑے گی۔ جانے کتنے دلوں سے آہیں نکلیں کتنی پیشانیاں سجدہ ریز ہوئیں پر دعائیں مستجاب نہ ہوئیں۔

"جنٹل مین یونیورسٹی سنبھالو! میرے آئیڈل انچارج نے ایک فائل میری طرف بڑھا دی۔ اٹیلی جنس رپورٹ میں آج امن پسندوں کے ایک جلسے میں تخریب کاروں کے ایک جلسے کی نشاندہی کی گئی تھی۔"

میں بوجھل قدموں سے باہر کھڑی جیب میں بیٹھ گیا۔ آدھورہ ڈیوٹی کی وجہ سے میں نے سادہ کپڑے پہن رکھے تھے۔ اب مجھے زیادہ کام اسی روپ میں کرنا تھا۔ میرے ساتھ ولے جوان بھی سولین کپڑے پہنے ہوئے تھے۔ پولیس وہاں تعینات ضرور تھی، لیکن اعتماد کس پر کرتے؟ یہ جلسہ یونیورسٹی گراؤنڈ ہی میں ہو رہا تھا اور محب وطن طلبہ تنظیموں نے مل کر کیا تھا۔ جن پر عوامی لیگ کی طلبہ تنظیم کے جلسے کا ڈر تھا، کیونکہ یہ لوگ کسی کو بات کرنے کی مہلت دینے کے لیے بھی تیار نہیں۔ یونیورسٹی کے گرد کچھ مجاہد فورس کے جوان موجود تھے، لیکن جس شدت سے تخریب کار سرگرم عمل تھے۔ اس کے سامنے یہ لوگ بے بس ہو جاتے۔ عام نوعیت کا سیاسی جلسہ ہوتا تو اور بات تھی۔

میں نے جیب جلسہ گاہ سے دور ہی کھڑی کر دی اور خود پیدل اس طرف روانہ ہو گیا۔ ایک ننھا سا جیبی ٹرانسمیٹر اور پستول میرے پاس تھے۔ جلسہ کرنے والے غاصبے پرجوش دکھائی دیتے تھے۔ مقررین دو تین فقرے کہہ کر تھیں طلب نغروں سے مجمع کی طرف دیکھتے تو نوجوان لڑکے اور لڑکیاں پاکستان اور اسلام کی حمایت میں نعرے بلند کرنے لگتے۔

انس

انتخابات ہو چکے تھے اور حسب توقع کامیابی نے علاحدگی پسندوں کے قدم چومے تھے۔ نفرت کی فصل تیار ہو کر کٹنے کی منتظر تھی۔

"سنگرام۔ سنگرام۔"

"امارولیش۔ بنگلہ دیش۔"

"امارینیتا۔ بنگلہ بندھو" اور اسی قسم کے دوسرے سفاکانہ نعروں سے شہر کے در دیوار لرزنے لگے تھے۔ دلوں کی غلاظتیں آنکھوں میں ڈھلی کر شعلوں کا روپ دھار گئیں۔ نعروں نے جلا پائی۔ باہر کے چودھریوں نے گڑے مڑے اکھاڑ کر مقامیوں کو بتایا، تم تو شروع ہی سے استحصال کے شکنجے میں کسے رہے ہو تمہیں تو ٹوٹا جا رہا ہے۔ ارے! بزدل ہو گئے کیا؟ آگے بڑھو اور اپنا حق چھین لو۔ کرودھ کی دیوی ان کے من آنکھوں میں براجمان ہو گئی جب بھی زہر چکائیوں کا علم ہوا تو دشمن

دار کر چکا تھا۔ نیند کے ماتے اٹھے اور اپنے ورغلا لے گئے بھائیوں کو جھنجوڑنے لگے کہ بھولے پنچھیونچ جاؤ۔ سنبھل جاؤ۔ ہوش کرو، ہم آپس میں اپنے جھگڑے نکالیں گے کسی کو سرتیج بننے کا حق نہ دو۔ بندر کے ہاتھ میں انصاف کا ترازو تھا وگے تو کچھ ہاتھ نہ آئے گا، لیکن یہ منوجی کا وار تھا۔ اس کے پیچھے صدیوں کا تجربہ کار فرما تھا۔ اس کی پشت پناہی نسوں نے کی تھی۔ انتقام کا میٹھا زہراخوں نے قطرہ قطرہ کر کے بھولے بھالے بنگالیوں کے ذہن میں اتارا تھا۔ وہ کچھوسے کی رفتار

مجھے وہاں کھڑے ابھی بمشکل پانچ منٹ ہی گزرے تھے کہ جلسہ گاہ کے سامنے بنے ہوئے ہال سے جلوس کی شکل میں مسیح غنڈے نمودار ہوئے۔ ان کی کمان ایک ہندو سرمایہ دار کا بیٹا کر رہا تھا۔ جس کا باپ عاصدگی پسندوں میں ایک ممتاز حیثیت رکھتا تھا۔ اور حال ہی میں عوامی لیگ کے ٹکٹ پر منتخب ہوا تھا۔

نوداروں نے آؤدیکھا نہ تاؤ جلسہ گاہ پر پل پڑے۔ ان کی تعداد پچاس کے قریب ہوگی زیادہ تر لوگ لوہے کی سلاخوں اور اسی قسم کی دوسری چیزوں سے مسلح تھے۔ انھوں نے وحشیوں کی طرح سلاخوں سے بے گناہ طلباء و طالبات کو پیٹنا شروع کر دیا۔ مجاہد فورس کے جوان ان کی مدد کو آگے بڑھے تو ان کے لیڈروں نے جن میں سے بیشتر نے اسٹین گنیں اٹھا رکھی تھیں، ان پر فائرنگ شروع کر دی۔

اب مشکل یہ تھی کہ مجاہد فورس کے جوان اگر ان کی فائرنگ کا جواب دیتے تو بے گناہ طلبہ بھی ان کی گولیوں کا نشانہ بنتے وہ بادل نخواستہ پیچھے ہٹ گئے۔ میں نے اپنے ساتھیوں کو سگنل دے دیا تھا وہ چند لمحوں ہی میں وہاں پہنچ گئے اور برق رفتاری سے حملہ آوروں پر چھپے۔ آرمی کو دیکھ کر تخریب کار حوصلہ ہار گئے۔ میرے جوان تربیت یافتہ تھے اور اس طرح فائرنگ کر رہے تھے کہ گولیاں سوائے حملہ آوروں کے اور کسی کا کچھ نہ بگاڑ سکیں۔

خود میں نے جیب کی آڑ میں مورچہ قائم کر لیا تھا۔ شاید ایک تخریب کار نے مجھے وہاں چھپے دیکھ لیا وہ اسٹین گن تھا۔ جیب کی طرف لپکا اور غصے اور نفرت سے گالیاں بکتا جیب پر فائرنگ کرنے لگا۔ صورتحال ایسی تھی کہ اگر میں اس پر گولی نہ چلاتا تو وہ مجھے مار ڈالتا۔ وارننگ کی ہمت بھی خطرناک تھی۔ میں نے جیب کے نیچے لیٹ کر قلابازی کھائی اور اس کی فائرنگ ریج سے بچنے کے لیے زمین پر لڑھکیاں لگاتے ہوئے اس پر گولی چلا دی۔ میں الٹا لٹک کر جھولتے ہوئے بھی نشانہ بازی کی مشق میں اول آجکا تھا۔ گولی اس کا سینہ چیرتی ہوئی دوسری طرف نکل گئی اس کی آنکھوں میں حیرت کی پڑھائیاں لہرا رہی تھیں میں نے بالکل غیر متوقع طور پر اسے نشانہ بنایا تھا

اسے تو یہی امید تھی کہ اس نے جو برسٹ مجھ پر پھینکا تھا وہ اپنا کام کر گیا ہوگا، لیکن نتیجہ اس کے بالکل برعکس نکلا۔

پھر ایک لمحے کے لیے تو میں بھی سناٹے میں آ گیا۔ اس نے زمین بوس ہونے سے پہلے ہی ٹرگنر دبا دیا تھا، اگر میری چھٹی جس کام نہ کر جاتی اور میں اچانک ایک طرف جست نہ لگا جاتا تو میرے جسم میں کئی روشن دان اب تک نمودار ہو چکے ہوتے۔ میں نے اسے مزید ہمت دینے بغیر ہی زمین پر گرے گرتے نشانہ بنایا اور میری چلائی ہوئی گولی اس کی کھوپڑی میں جا گھسی۔

میں ابھی زمین سے اٹھ کر کپڑے ہی بمشکل جھاڑ پایا تھا کہ ایک نوجوان لڑکی اور اس کے تعاقب میں خنجر بردار غنڈے کو اپنی طرف بھاگتے پایا۔ وہ بیچاری فوج کی جیب کو جلائے امان سمجھ کر اپنی عزت پہلے اس طرف بھاگ آئی تھی قتل و غارت گری کا شوق تو تھا نہیں ورنہ اسے گولی کا نشانہ بنانا میرے بائیں ہاتھ کا کھیل تھا۔ میں نے تیزی سے ان دونوں کے درمیان جست لگائی اور زمین پر لیٹے لیٹے غنڈے کو جھکائی دے کر اس کی ٹانگوں پر ایسا اڑنگا لگایا کہ خنجر اس کے ہاتھ سے نکل کر دور جاگرا اور وہ زمین پر لڑھکیاں کھاتا پڑے نکل گیا، لیکن حیرت انگیز پھرتی سے دوبارہ اٹھا، اٹھتے اٹھتے اس نے خنجر اٹھا لیا اور اب خطرناک ارادے سے میری سمت بڑھا۔

اپنی دانست میں اس نے بڑا خطرناک وار کیا تھا مگر یہ الگ بات کہ میں نے جوڑو کا ایک داؤ لگا کر اس کے بازو کی ہڈی توڑ ڈالی وہ کوہتا ہوا زمین پر گر ا اور لمبی لمبی سانس لینے لگا۔ لڑکی اس آشنا میں جیب سے لگی پٹی تھی نظروں سے یہ تماشہ دیکھ رہی تھی۔ میں ہاتھ جھاڑتا ہوا اس کی طرف بڑھا تو وہ بے ساختہ ڈر کے مارے مجھ سے پٹ گئی۔ میں چکر اکر رہ گیا۔ لڑکی سبک رہی تھی میں نے اس کی پیٹھ تھپکتے ہوئے اسے خود سے الگ کیا۔

”مخترم آپ فوج کی حفاظت میں ہیں مطمئن رہیئے۔“ بمشکل میں نے یہ فقرہ ادا کیا تھا کیونکہ میرا حلق اچانک خشک ہو گیا تھا۔

لڑکی کے اوسان بجاں ہوئے تو اسے شاید اپنی لاشعوری حرکت کا احساس بھی ہوا۔ خوف

کی جگر خفت نے لے لی اور حیا کی پرچھائیوں نے اس کے سنولائے چہرے کو کان کی لوؤں تک مڑخ کر دیا۔ بھاگ دوڑ میں اس کا دوپٹہ بھی کہیں جاگرا تھا وہ کچھ کہنے اور نہ کہنے کے درمیان کہیں اٹھی ہوئی تھی۔ حیا سے اس کے ہونٹ لرز رہے تھے، لیکن بات مزے سے نکل نہیں پائی تھی۔ کچھ ایسی ہی حالت میری بھی تھی۔ پھر اس کی آنکھوں میں بے بسی کے آنسو جھلکانے لگے۔ میں نے اس کی حالت کا احساس کرتے ہوئے جیب میں رکھی ایک چادر اس کو تھما دی۔

”شکر یہ“ اس کے حلق سے پھنسی پھنسی آواز نکلی۔

”اٹ ازل رائٹ“ میں نے کہتے ہوئے اسے جیب میں بیٹھنے کا اشارہ کیا اور خود اس نوجوان کی طرف بڑھا۔



حملہ آور بھاگ گئے تھے لیکن جاتے جاتے جہاں اپنے پانچ ساتھیوں کی لاشیں چھوڑ گئے وہاں چار طالب علموں کے خون سے بھی ہوئی کھیل چکے تھے۔ مجاہد فورس کا ایک جوان زخمی ہوا تھا کچھ طالب علم بھی زخموں کی شدت سے کراہ رہے تھے۔ میں نے تمام زخمیوں کو مجاہد فورس کے جوائنوں کی نگرانی میں ہسپتال روانہ کر دیا۔ فساد سے متاثرہ علاقے کے ارد گرد اپنے جوائنوں کو متیتین کیا اور خود جیب کی طرف واپس آ گیا۔

”کہاں جاؤ گی آپ؟“ میں نے شرم و حیل سے سمٹی اس لڑکی سے پوچھا جس کے چہرے پر ابھی تک خوف کی پرچھائیاں لرز رہی تھیں۔

”جی محمد پورہ“ اس نے مختصر سا جواب دیا۔

مجھے علم تھا کہ یہ لڑکی اگر غنڈوں کی لسٹ میں آچکی ہے تو وہ باہر بھی اس کے منظر ہوں گے پھر کوئی طاقت مجھے بھی مجبور کر رہی تھی کہ اسے اکیلا نہ چھوڑوں، لیکن نہ جانے کیوں اس کے نزدیک پہنچ کر مجھے گھبراہٹ سی ہونے لگی تھی۔ میری خواہش تھی کہ وہ جلد از جلد مجھ سے الگ ہو جائے۔

”ٹھیک ہے میں آپ کو چھوڑ آتا ہوں“ میں نے کسی فیصلے پر پہنچتے ہوئے اس سے کہا اس

کی لابی پلکیں اٹھیں اور مجھ پر فسوں پھونک گئیں شاید آنکھوں ہی آنکھوں میں اس نے میرا شکریہ ادا کیا تھا۔

جیب اسٹارٹ ہو کر آگے بڑھی میں نے کسی اچانک خطرے کے پیش نظر لوڈ اسٹین گن اس کے اور اپنے درمیان رکھ لی، جیب ڈھا کر کی سڑکیں ناپنے لگی اور مجھے اپنا آپ کچھ خالی خالی سانسوں ہو رہا تھا۔ ابھی تک میں نے اس کی طرف دیکھا بھی نہیں تھا، اپنی نظر اس سانسے مرکوز رکھی تھیں ایک چور سادہ میں بیٹھا تھا۔ میں اس وقت اس کیفیت کو کوئی نام نہ دے سکا۔ ایک دو دفعہ چور نظروں سے اس کی جانب دیکھا تو اسے بھی اسی عمل میں مصروف پایا۔ شاید وہ بھی اسی بے نام سی کیفیت سے گزر رہی تھی۔

نہ جانے کیوں میرا جی چاہتا تھا کہ ابھی محمد پورہ نہ آئے لیکن اس کا کیا کیجئے کہ اس کا گھر آ گیا۔

”کہاں آئیں گی آپ؟“ میں نے اس کی طرف دیکھے بغیر پوچھا۔

”جی بس.... یہیں! اس نے جیب روکنے کا اشارہ کیا۔

میں نے جیب کھڑی کر دی مرنے سے کچھ نہ کہا۔ وہ بھی نیچے اتر کر کھڑی ہو گئی، صرف ایک لمحے کے لیے اس نے میری طرف آنکھ بھر کر دیکھا اور بولی۔ ”آپ نے میری جان بچائی۔ آپ کا بہت شکریہ۔ اس نے نظریں جھکا لیں۔

”یہ ہمارا فرض ہے اس میں ایسی شکریے کی بات تو نہیں۔“ مجھ سے رہا نہ گیا۔

”اچھا جی خدا حافظ کہہ کر وہ چل دی۔

میں اُسے دیکھتا ہی رہ گیا۔ ابھی میں نے اگنیشن میں چابی گھمائی ہی تھی کہ وہ ٹھٹھک کر رُک گئی۔ دو بائہ مڑ کر وہ میری سمت آ رہی تھی۔

”میں آپ کو چادر لوٹانا تو بھول ہی گئی۔“ اس نے میرے قریب آ کر کہا۔

”کوئی بات نہیں۔“ میں نے عجیب سے لہجے میں جواب دیا۔

حقیقت یہ ہے کہ ابھی تک میں نارمل ہو کر اس سے گفتگو ہی نہیں کر پا رہا تھا اتنے میں اس

گلی کی ٹکڑے جس کے سامنے ہم کھڑے تھے، میں نے ایک نوجوان کو نمودار ہونے دیکھا وہ ہماری ہی طرف آ رہا تھا۔

وہ جیسا جیسے ہی لڑکی کی نظر اُس پر پڑی وہ اس سے لپٹ گئی۔

وہ آنسو کیا ہوا؟ کیا بات ہے؟ نوجوان نے یہ سوال ہم دونوں سے کیا تھا۔

جواب میں تقریباً روتے ہوئے اُس لڑکی نے اپنے بھائی کو ساری بات بتائی۔ نوجوان کی نظریں احساسِ تشکر سے جھکی ہوئی تھیں۔ اُس نے بیقراری اور گرم جوشی سے میرا ہاتھ دبا کر شکریہ ادا کیا اور مجھے گھر چلنے کی دعوت دی!

”میرا نام عثمان ہے۔ عثمان بھائی!“ اس نے اپنا تعارف کر دیا۔

”شکر یہ عثمان بھائی۔ پھر کبھی انشاء اللہ ملیں گے۔“ میں نے اس سے اجازت چاہی۔

وہ لوگ تو مجھے گھر لگانے پر بصد تھے لیکن میرے ضمیر نے گوارا نہ کیا کہ ڈیڑھ گھنٹے کے دوران میں کسی سوئیلین کا سامان بنوں۔ چادر میں نے اس کے پاس ہی رہنے دی۔ اس وقت تو مجھے اپنی یہ حرکت لا شعوری ہی محسوس ہوئی، لیکن بعد میں احساس ہوا کہ میں نے دل کے ہاتھوں مجبور ہو کر ایسا کیا تھا۔

یہ میری اور آنسو کی پہلی ملاقات تھی۔

اور یہ کتنا بے جا نہ ہوگا، کہ پہلی ہی ملاقات میں ہنگال کا جادو اپنی روایات کے مطابق سر چڑھ کر بولا تھا! ایک بے نام سی غلش نے اندر ہی اندر مجھے کاٹنا شروع کر دیا۔ ایک ایسی کیفیت مجھ پر طاری ہو گئی جسے اہل دل شاید محبت کا نام دیتے ہیں۔

میں حیران ہو گیا؟

محبت تو میری موجودہ زندگی کے سلیبس کا کوئی مضمون ہی نہ تھا! میری زندگی تو جنگلوں، پہاڑوں اور ندی نالوں میں منقسم تھی مجھے تو جینے سے زیادہ مرنے کے آداب سکھائے جاتے تھے! پھر یہ سب آخر کیا تھا؟

اور پھر۔۔۔ رات کو، جب بستر پر لیٹنے کے کافی دیر بعد تک بھی میری سوچوں پر آنسو

چھائی رہی تو میں نے شعور کی تمام تر گہرائیوں سے اس حقیقت کو قبول کر لیا کہ لائبریری پبلکوں اور گہری آنکھوں والی سالونے رنگ کی اس دھان پان سی لڑکی نے مجھے اندر سے توڑ ڈالا ہے۔۔۔

میرے نظریات اُس سے متعلق سوچوں کی یلغار کے سامنے ریت کی دیوار بن کر بہ گئے۔ اور یہ سوچتے سوچتے میں نیند کی آغوش میں سما گیا کہ، کیا واقعی میں اُس کی زلفوں کا اسیر ہو چکا ہوں؟



اگلے روز جب شام کو میں معمول کی گشت سے واپس لوٹا تو گیٹ ہی پر مجھے پیغام ملا کہ ایک صاحب دوپہر سے میرے کمرے میں میرے منتظر ہیں۔

”کون ہو سکتا ہے؟“ میں نے دل ہی دل میں سوچا۔

جیپ سے اتر کر جب میں کمرے میں داخل ہوا تو ایک بزرگ میرے پلنگ پر سر جھکائے بیٹھے تھے ان کی پگڑی قریب ہی میز پر رکھی تھی۔ میرے قدموں کی آہٹ پر انہوں نے نظریں اٹھائیں تو زمین نے میرے قدم پکڑ لیے۔ بالکل اسی طرح جیسے تاشہ دکھانے والا انداری کبھی جنتر منتر پھونک کر سامنے بیٹھے ہوئے آدمی کے پاؤں باندھ کر اسے چلنے سے لاجار کر دیتا ہے۔! میرے سامنے چاچا منظور بیٹھا تھا۔ ٹائیک منیر شہید کا باپ۔ یہ ہجرت کر جانے کا لمحہ تھا۔!

”بھاگ جاؤ! میرے اندر کوئی زور زور سے چلانے لگا لیکن میں سحر زدہ سا کھنچا چلا آیا۔“

”چاچا۔“ میرے منہ سے آہ نکلی۔

”پتھر۔“ وہ کراہا۔

ہم دونوں آپس میں لپٹ گئے۔ نظریں ٹکرائیں تو میری آنکھوں میں نمی تیر رہی تھی چاچا پر سکون

تھا۔

”پتھر! میں رونے نہیں آیا۔ شہیدوں کے ماں باپ رویا نہیں کرتے۔“ خاموش ہو کر اس نے پگڑی

اٹھا کر سر پر رکھ لی۔

میں حیرت سے چاچا منظور کے چہرے کو دیکھ رہا تھا۔ اس کے چہرے پر یاس و الم کے سائے

صاف نظر آ رہے تھے مگر آنکھوں میں آنسو نہیں تھے۔ میں ٹکڑ ٹکڑ اس کا چہرہ دیکھ رہا تھا مجھے ہر لمحہ یہی توقع تھی کہ یہ دیہاتی بوڑھا بلا اٹھے گا۔ بن کرے گا بھی اس کی آنکھیں اشکوں کے دریا بہا دیں گی کوئی باپ اپنے بیٹے کی موت پر اتنا صابر نہیں رہتا، لیکن اس کی آنکھوں میں تو طمانیت کا ایک ساگر ہلکورے لے رہا تھا۔ وہاں تو پورا نہ شفقت کی چمک کے سوا اور کچھ دکھائی ہی نہیں جیسا تھا اور یہ چمک دو چند ہوتی جا رہی تھی۔

اپنی عینک کے شیشے اس نے پگڑی کے پلو سے صاف کیے اور باوقار نظروں سے میری سمت دیکھتے ہوئے کہا: ”بچہ مولا ایسے گھبرو نصیبے والوں کو دیا کرتا ہے جو ملک و قوم کا نام ہی روشن نہیں کرتے ماں باپ کا سر بھی فخر سے بلند کر دیتے ہیں۔ میرا منیر مولا کی امانت تھی میں نے بڑی جاندار سے اس کی رکھوالی کی اس میں خیانت نہیں ہونے دی روز قیامت میں مولا سے اپنی خدمت کا صلہ پاؤں گا بچہ، چند ثانیے وہ خاموش ہو گئے پھر اپنی پیرسوزم آنکھیں اوپر اٹھائیں۔ اک پھانس سی دل میں ضرور تھی بچہ! جی چاہتا تھا اس کی جہلے شہادت دیکھوں۔ ان سے ملوں جو اس کے سنگی تھے جو اس کے ساتھ موجود تھے میرا گھبرو بڑا جی دار تھا کبڑی میں پورے گاؤں میں اس کا ثانی نہیں تھا۔ اور ہارنا تو اس نے سیکھا ہی نہیں تھا۔ اس کا ایک ہی بھائی تھا۔ مولا نے بچپن میں اسے لیا۔ کوئی کوتاہی ہوئی ہوگی ہم سے اس کی حفاظت میں۔ اب ہمارا سب کچھ ہمارا منیر ہی تھا۔ بچہ! سانس کی ڈوری عمر ڈھلتے ٹوٹنے لگتی ہے، لیکن یہاں تو دکھ کے سائے بے ہی لمبے ہوتے چلے جا رہے ہیں۔ میں اُس کے ہر سانس سے اس کی کہانیاں سننے آیا ہوں میں چاہتا ہوں واپس جاؤں تو اس کی ماں کو سنانے کے لیے بہت کچھ لے کر جاؤں بچہ! ہمیں کوئی شکوہ نہیں باقی عمر اس کی یادیں سیٹھے ہی گزر جائے گی۔ بس کبھی کبھی صفراں کا خیال بے چین کیسے دیکھتے ہیں۔ جانتے ہو اس نے کیا کیا ہے؟ اتنا کہ وہ خاموش ہو گئے۔ میں منہ سے بولا نہیں صرف استفسار میرے نظروں سے ان کی سمت دیکھا۔

”بچہ! وہ منیر کی شہادت کے بعد لال جوڑا پہنے ہمارے ہاں چلی آئی ہے وہ کتنی ہے اب ساری زندگی اسی چوڑے کھٹ پر گزارے گی۔ سارا گاؤں غم میں کرچکا، لیکن کسی کی سنتی ہی نہیں جلنے کتنی

لمبی عمر ہے اُس کی۔ کیسے گزارے گی؟! اک ٹھنڈی آہ بھر کر وہ خاموش ہو گئے۔

میرے اندر آرمی سی چل رہی تھی ان کا ایک ایک لفظ نشتر بن کر دل میں اتر رہا تھا۔ شام تک منیر کی کمپنی کے جوانوں کو خبر پہنچ گئی وہ سب میرے کمرے میں شہید کے والد سے ملنے چلے آئے۔ ان سب کی آنکھوں میں پنجاب کے اس بوڑھے کے لیے جسے اس کے گاؤں سے باہر شاید کوئی پہچانتا بھی نہ تھا۔ عقیدت و احترام کا سمندر ٹھاٹھاٹھیں مار رہا تھا۔

میں انھیں دو جوانوں کے ہمراہ جیب میں بٹھا کر اس مقام پر لے گیا جہاں ان کا بیٹا امر ہوا تھا۔ چاچا منظور نے جھک کر اس مٹی کو بوسہ دیا۔ پھر جیب سے ایک پوٹلی نکال کر اس میں مٹی بھر لی۔ اس مٹی کی سوندھی سوندھی باس میں، ان کھیتوں کی مہکتی ہریالی میں اس شہید کے لہو کی آمیزش تھی۔ وہ اسی دھرتی کا سپوت تھا اسی کے لیے کٹ گیا۔ یہ شہید اپنی دھرتی کا سہاگ ہوتے ہیں۔ ان کے لہو کی تمازت ہی اس سہاگ کی سلامتی کی ضامن ہے۔

چاچا منظور نے وہیں دور کھت نماز ادا کی۔ ہمارے ساتھ وہ کمپنی ہیڈ کوارٹر کے دروازے تک آئے پھر وہیں اتر گئے۔ دروازے کے باہر پریم لہرا ہا تھا انھوں نے احتراماً کھڑے جوانوں پر نظر دوڑائی۔

”بچہ! اس پریم کی ہریالی میں میرے جگر کا لہو بھی شامل ہے اس لہو کی لاج رکھنا، اتنا کہ وہ واپس پلٹے، چنگا بچہ! رب دا کھا اللہ تم سب کو امان میں رکھے“

”چاچا خدا کے لیے ایک رات تو میرے سماں رہو، کسی اور ناتے بھی تم پر میرا کوئی حق ہے“ میں نے سسکتے ہوئے کہا۔

”نہیں بچہ! میں تمہارا اتنا وقت بھی نہ لیتا لیکن اب میں مطمئن ہو کر واپس جا رہا ہوں۔ تم تمہارا وقت تمہاری ایک ایک سانس قوم کی امانت ہے۔ اتنا کہ کرا انھوں نے مجھے گلے لگایا پھر باری باری باقی جوانوں سے گلے ملے اور واپس چلے گئے۔



ایسٹ پاکستان رائفل (ای پی آر) اور مشرقی پاکستان کی پولیس سے تھا۔ ان کے افسر زیادہ تر بھارت کی باقاعدہ افواج کے ایس۔ ایس۔ جی کے آفیسر ہوتے تھے جو بنگالیوں کا روپ دھار کر ان میں کام کر رہے تھے۔ ان غیر ملکیوں کا علم سوائے خصوصی لوگوں کے اور کسی کو نہیں ہوتا تھا اور عام طور پر بھگورے بنگال ہی سمجھتے تھے کہ افسروں کا تعلق بھی انہی سے ہے۔

ان بھگورے فوجیوں کو جو اسلحے سمیت سرحد پار کر گئے تھے بھارتیوں نے ہاتھوں ہاتھ لیا تھا۔ اور ان میں سے خاص خاص لوگوں کو منتخب کر کے اپنی ملٹری اکیڈمیوں میں خصوصی تربیت دے کر دوبارہ مشرقی پاکستان میں داخل کر دیا تھا۔ عام بھگوروں کے لیے سرحد کے نزدیک ہی ٹریننگ سنٹر قائم کر دیے گئے تھے جہاں بھارتی افواج کے اعلیٰ افسران دن رات ان کی تربیت کر رہے تھے۔ شروع شروع میں ان بچیوں کو عام قسم کا اسلحہ مہیا کیا جاتا تھا پھر دیکھتے دیکھتے بھارتیوں نے انہیں توپخانہ بھی مہیا کر دیا جس میں فیلڈ گنیں بھی تھیں۔

یہ بھارتی اسلحہ بڑے منظم اور خفیہ طریقے سے ان کو پہنچایا جا رہا تھا اس کے لیے بھارتی افواج کی سب سے زیادہ مدد ان ندی نالوں اور جنگلات کے چھوٹے چھوٹے سلسلوں نے کی جو یہاں قدم قدم پر پائے جلتے تھے۔ بھارت کے ساتھ مشرقی پاکستان کی سینکڑوں میل لمبی سرحد ملتی تھی اور ہمارے پاس بہت تھوڑی نفری موجود تھی یا تو ہم اندرون ملک ان کی تخریبی کارروائیوں پر کنٹرول کر پاتے یا پھر سرحدوں کے چھتے چھتے پر اپنے جوانوں کو کھڑا کر دیتے۔

سرحد سے مشرقی پاکستان کے تمام شہروں تک دریاؤں اور ندی نالوں کے سلسلے پھیلے ہوئے تھے مکتی باہنی کے تخریب کار سرحدوں پر اسلحہ وصول کر کے ندی نالوں میں کشتیوں کے ذریعے آگے بڑھاتے اور مختلف ہاتھوں سے گزر کر وہ بالآخر اپنے مطلوبہ مقام پر پہنچ جاتے یہ کام وہ سیدھے سادے ہاتھوں کا روپ دھار کر کرتے تھے۔ ہم سارے مشرقی پاکستان کے ندی نالوں کی تاکہ بندی نہیں کر سکتے تھے پھر بد قسمتی سے مقامی آبادی اپنے مرضی سے یا خوفزدہ ہو کر بہر حال ان کی مدد کرتی تھی اور انہیں متبادل راستے مہیا کر دیتی تھی۔ اس کے برعکس ہمارے ساتھ عدم تعاون کیا جاتا۔ اکثر ہمارے ٹروپس کو بہا کر وہ

دوسرے روز جب میں کسی تازہ خبر کا منتظر تھا دائرہ میں زندگی پیدا ہوئی۔ آپریٹر نے فوراً ایئر فون کالوں پر لگا لیا دوسری سمت سے ملنے والی اطلاع وہ اپنے سامنے رکھے کاغذ پر نوٹ کرتا جا رہا تھا۔ جیسے ہی سلسلہ منقطع ہوا وہ پھرتی سے ایئر فون اتار کر میری طرف بڑھا۔ پیغام کو ڈور ڈز میں آیا تھا جس میں بتایا گیا تھا کہ ایک مقامی ہمدرد کی اطلاع کے مطابق ڈھاکہ کے ایک بازار میں کچھ مشتبہ لوگ ایک مکان میں جمع ہیں۔ اس کے علاوہ بھی اس نے پڑاسرا لوگوں کی آمد و رفت اور کچھ حرکتیں یہاں نوٹ کی تھیں۔

جس جگہ سے متعلق اطلاع ملی تھی وہاں فوج کا پہنچ کر کارروائی کرنا بالکل بے سود تھا ہم لوگ ظاہر ہے کہ وہاں پہنچ کر جانے اور بازار میں داخل ہونے ہی پہچانے جاتے جس کے بعد ان لوگوں کا خبردار ہونا یقینی تھا۔ ان تخریب کاروں سے ایک بڑا خطرہ یہ بھی موجود رہتا تھا کہ یہ پڑاسرا شہریوں کو پریشانی بنا کر بلیک میسج شروع کر دیتے تھے۔ اس سے پہلے کچھ واقعات ایسے ہو چکے تھے جس کے بعد سے ہم لوگ خاصے محتاط ہو گئے تھے۔

میں نے فوراً اپنے اسپیشل اسکوڈ کے جوانوں کو بلا دیا۔ ہمارے صوبے دار صاحب نے ہر علاقہ اچھی طرح دیکھا ہوا تھا۔ جب کہ مجھے اس کی کوئی خبر نہیں تھی۔ صوبیدار صاحب نے جلدی جلدی ایک کاغذ پر لکیریں لگا کر اس کا نقشہ بنایا اور دگر دگر کے محلوں اور سڑکوں کی نشاندہی کی اور ممکنہ خطرات کی نشاندہی بھی کر دی ہیں نے چند منٹ کے بعد ہی موقع محل کی مناسبت سے منصوبہ ترتیب دے لیا تمام جوانوں کو میں نے سول کپڑے پہنائے۔ ضروری لیکن ہلکا اسلحہ ان میں چھپا ہوا تھا کہ کافی غور سے دیکھنے پر بھی نظر نہ آسکے۔

اس کے بعد ایک ایک کر کے میں نے تمام جوانوں کو مختلف راستوں سے باہر نکالا اور خود بھی بیڈل ہی اس طرف چل دیا۔ ہم نے آپریشنل آفس سویلین ایریا ہی میں بنا رکھا تھا۔ عام لوگوں کی نظروں سے تو پوشیدہ تھا لیکن مجھے یہ امید نہیں تھی کہ مکتی باہنی کو بھی اس کا علم نہ رہا ہو۔

مکتی باہنی جن افراد پر مشتمل تھی ان میں سے بیشتر کا تعلق مسلح افواج کی ایسٹ بنگال رجمنٹ

کے ہمدرد رہتے ہیں جو وقت آنے پر انھیں ہر قسم کی مدد ہم پہنچائیں گے۔

اب ہمارے جوان بھی ایک ایک دور کی شکل میں پہنچنا شروع ہو گئے تھے اور میں انہیں اشارے کنایے سے صورتحال بتلا کر ان کے فرائض سے آگاہ بھی کرتا جا رہا تھا قریباً بیس منٹ کے بعد ہی تمام جوان اپنی اپنی جگہ مستعد کھڑے میرے اشارے کے منتظر تھے۔

میرا اشارہ پانچویں جوان کی بجلی کی طرح حرکت میں آنے اور چاروں اطراف سے دیواریں پھلانگ کر اردگرد کے دو تین مکانات میں داخل ہو گئے ان کے ذمے وہاں کے مکینوں کو قابو کر کے مکانات کی چیتوں پر قبضہ کرنا تھا تاکہ تخریب کار اوپر آئیں تو انھیں اپنا منظر پائینی خود میں اپنے ساتھیوں کے ہمراہ سیدھا اس مکان میں جاگھسا جہاں تخریب کار موجود تھے۔ ہمارے پاس اسٹین گنیں، کچھ دستی بم اور دھواں پھیلانے والے بم تھے میرے دونوں پہلوؤں پر دو جوان آگے بڑھ رہے تھے ایک طرح سے انھوں نے مجھے دونوں پہلوؤں سے کور (COVER) سمیٹا کر رکھا تھا ہم بہت تیزی سے بھاگتے ہوئے اندر آئے تھے لیکن اپنی تربیت کے مطابق آہستہ پیدا نہیں ہونے دی تھی۔

مکان کے برآمدے میں ہی ایک کمرہ دکھائی پڑا جو شاید اندر سے بند تھا۔ فوجی تربیت کے مطابق میں اور دوسرا جوان دروازوں کے دونوں پاؤں کے ساتھ چپک گئے ہم نے اسٹین گنوں کو فائرنگ کی پوزیشن میں بالکل تیار رکھا تھا۔ میرا اشارہ پاتے ہی ہمارے تیسرے ساتھی نے دروازے کو زور لات ماری اور خود پرے جاگرا اس کے ساتھ ہی ہم تیزی سے اندر کی سمت گھوم گئے جہاں پانچ آدمی اپنے سامنے شراب کی بوتل رکھے ہکا بکا ہیں گھور رہے تھے۔

”ہینڈز اپ“ میں نے انھیں نڈکارا۔

وہ تمام کے تمام کسی میکانیکی عمل کے تابع اٹھ کھڑے ہوئے اور اپنے ہاتھ کھڑے کر دیے۔

”دیوار کی طرف گھومو“ میں نے اٹھا حکم دیا۔

انھوں نے تعمیل کی میرے دونوں ساتھیوں نے پھرتی سے ان کی جیبیں چلوائیں، پانچوں کی جیبوں سے بھرے ہوئے دیوار پر آگے۔ میرے ساتھیوں کو ایسے لوگوں سے نمٹنے کی خصوصی تربیت حاصل

لوگ کتنی اپنی کے گھیرے میں لے جاتے اور خود کھسک جاتے، اگر کتنی باہمی کوشش گزرتا کہ کوئی بنگالی ہمارا مدد کر رہا ہے تو وہ اسے ہر صورت موت کے گھاٹ اتار دیتے خواہ اس کے لیے انھیں کتنی ہی قربانی کیوں نہ دینی پڑتی۔ اس طرح سے اصل میں وہ لوگوں کو مجبور کر دیتے کہ وہ صرف ان کی مدد کریں اور ان کے اشاروں پر آنکھیں بند کر کے عمل پیرا ہوں۔

کتنی باہمی نے اپنی کاسہ دایوں کا آغاز بھی محب وطن لوگوں پر حملہ کرنے، ان کی املاک لوٹنے اور نذر آتش کرنے سے کیا تھا انھوں نے چُن چُن کر ایسے تمام لوگوں کو قتل کر دیا جن کے متعلق انھیں ذرا سا بھی شک تھا کہ وہ پاکستان سے ہمدردی رکھتے ہیں، لیکن آفرین ہے ان لوگوں پر بھی کہ وہ اتنے ظلم اور زیادتیوں برداشت کرنے کے باوجود صرف پاکستان کا دم بھرتے تھے اور ہمارے سامنے کبھی حرفِ شکایت نہ بولیں۔ آج بھی جب ان سرفروشنوں کی قربانیاں یاد آتی ہیں تو بے اختیار میری ہلکی سی ہوجاتی ہیں اور سرفروٹھیت سے ان شہیدوں کے حضور جھک جاتا ہے میرا ایمان ہے کہ ان کی قربانیاں ضرور ننگ لائیں گی۔

اپنے ہی محب وطن افراد ہماری چوری چھپے مدد کیا کرتے تھے اور خفیہ اطلاعات ہمیں پہنچا یا کرتے تھے۔ گو کہ ان کی آڑ میں کتنی باہمی والے اپنا کام دکھا جاتے تھے وہ اپنے آدمیوں کو ہماری ہمدردی کا لبادہ اوڑھا کر ان لوگوں میں داخل کر دیتے اور غلط اطلاعات پہنچا کر ہمارے جوانوں کو ان کے سامنے چاہے بنا کر پیش کرتے۔ کئی مرتبہ ایسی اطلاعات غلط ثابت ہو چکی تھیں، لیکن ہمیں ان پر عمل ضرور کرنا پڑتا تھا کیونکہ اس کے سوا اور چارہ ہی نہیں تھا۔

آج بھی ایسے ہی ایک محب وطن کی اطلاع پر ہم یہ کارروائی کرنے جا رہے تھے۔ سب سے پہلے میں اور صوبیدار صاحب سریلین کپڑوں میں وہاں پہنچے تھے مطلوبہ مکان کے نزدیک جا کر ہم نے اس چاروں اطراف گھوم پھر کر اس کا جائزہ لیا یہ دو منزلہ مکان تھا جس کی چھت دوسرے مکانات سے ہوتی تھی علاقہ پرانا اور رہائشی قسم کا دکھائی دیتا تھا۔ اپنی والنت میں دشمن نے بڑی چالاکی دکھائی تھی اور اس کے فرار کی تمام راہیں کھلی تھیں، ہمیں اس بات کا علم بھی تھا کہ اردگرد کے مکانات میں بھی

مٹی ہم نے بمشکل دو منٹ میں اٹھیں بے دست و پا کر کے ایک کونے میں ڈھیر کر دیا ابھی آخری آدمی کو باندھ کر خارج ہوئے ہی تھے کہ فائرنگ سے مکان کے در و دیوار لرزنے لگے۔ دوسری منزل پر بیٹھے لوگوں کو شک گزرا تھا اور انھوں نے کڑوں کی کھڑکیوں میں مورچے سمجھا لیے تھے خیریت گزری کہ مکان کے سامنے کا علاقہ خالی ہو چکا تھا اور لوگ ہماری بھاگ دوڑ سے خوفزدہ ہو کر بھاگ گئے تھے ورنہ بہت جانی نقصان ہوتا۔

میں نے اپنے دونوں جوازوں کو قید یوکی حفاظت کے لیے چھوڑا اور خود ان سیڑھیوں تک جا پہنچا جو دوسری منزل کے اس کمرے کی طرف جا رہی تھیں جہاں وہ لوگ مورچے جھانے بیٹھے تھے۔ ہمارے دوسرے ساتھیوں نے اس اثنا میں بڑی پھرتی اور جانفشاری سے کوئی گولی چلائے بغیر ہی اپنا آپریشن مکمل کر لیا تھا۔ وہ دوسرے مکانات سے ان کی فائرنگ کا جواب دے رہے تھے۔

تخریب کاروں کو انھوں نے اپنی سمت اُلجھا رکھا تھا لیکن وہ نیچے سے بھی غافل نہیں تھے انھیں علم تھا کہ مزور نیچے ہم موجود ہیں۔ جب فائرنگ کی آواز پر بھی ان کے نچلے ساتھیوں کی طرف سے کوئی رد عمل ظاہر نہ ہوا، تو انھوں نے سمجھ لیا ہو گا کہ تابو میں آپکے ہیں اس دوران جس کسی نے چھت کے ذریعے فرار ہونے کی کوشش کی وہ ہمارے دوسرے مکانات کی چھتوں پر موجود ساتھیوں کی گولیوں کا نشانہ بن گیا۔

میں آہستہ آہستہ سرکتا ہوا سیڑھیوں کے ایک کونے تک جا پہنچا، ابھی میں نے صورتحال کا جائزہ لینے کو سراٹھا کر دیکھا ہی تھا کہ اچانک ریٹنٹ کی آواز سنائی دی گولی میرے بالوں کو چھوتی گزری، میں الٹ کر سیڑھیوں کے ساتھ ہی جا گرا اور اس طرح ظاہر کیا جیسے مجھے گولیاں لگ گئی ہیں ایسے مواقع پر جوش سے زیادہ، ہوش کی ضرورت ہوتی ہے۔

لگاتار کے لیے ان واقعات کی کوئی اہمیت نہیں ہوتی۔ اگر وہ اچانک گھیرے میں آجائیں یا گولیوں کی بارش میں گھر جائیں تو ان کا بلڈ پریشر گھٹتا ہے نہ بڑھتا ہے۔ سچی بات تو یہ ہے ہم لوگ ایسی چیزوں کو کھیل تماشے سے زیادہ اہمیت نہیں دیتے۔

سیڑھیوں میں موجود تخریب کار نے یہی سمجھا کہ میری چھٹی ہو گئی۔ وہ دھڑ دھڑ کر تیزی سے نیچے آنے لگا اور یہی میں چاہتا تھا، جیسے ہی وہ میرے نزدیک سے گزرا میں پنچوں کے بل اچھل کر کھڑا ہو گیا۔ اور زرد دریا تھا اس کی گردن پر بارادہ اپنی تیزی میں سیڑھیوں سے لڑھکا اور سامنے دیوار سے جا ٹکرایا۔ اس کے زمین پر گرنے سے پہلے ہی میں نے اسٹین گن کو گھما کر اس کے سر پر دسے مارا اس کے سر سے خون کا فوارہ اُبلا اور میری بیٹھ میں لگنے والی زوردار ضرب سے وہ ڈکراتا ہوا زمین پر آ رہا۔

اس سے نشتے ہی میں پھرتی سے سیڑھیاں چڑھ گیا۔ سامنے وہ دروازہ نیم دائرہ نما تھا جس کے باہر میرا شکار پرادے رہا تھا اور فائرنگ کرنے والوں کو اس بات کا علم نہیں تھا کہ باہر کیا قیامت گزر گئی ہے۔ وہ اپنے کام میں جتے ہوئے تھے اور سر نیچے جھکے کھڑکیوں سے اندھا دھند فائرنگ کر رہے تھے میں نے دروازے کو ٹھوک لگائی اور چند سیکنڈ میں میری اسٹین گن نے وہاں موجود چاروں تخریب کاروں کو چاٹ لیا۔ میں نے اُنھیں سرگھما کر اس طرف دیکھنے کی مہلت بھی نہیں دی تھی میاں سے فارغ ہو کر نیچے آیا۔ تخریب کاروں کی مزاحمت ختم ہو چکی تھی۔

پتی سہمی ہوئی ایک کونے میں بیٹھی تھی۔ میں نے اس کی پوزیشن کو مد نظر رکھا تھا وہ بالکل محفوظ رہی۔ چند لمحوں بعد ہم بقیہ تخریب کاروں کو ہانکتے ہوئے باہر لے آئے۔

میدان جنگ میں دشمنوں کے پتے کو جاننے کے لیے کوئی کنڈرا اپنی فوج داؤ پر نہیں لگانا چاہیے اس پتی کے والدین بھی انہی لوگوں کے ساتھی تھے لیکن ہم میں موجود انسانیت ابھی زندہ تھی۔ یہ ہماری قوم کی پتی تھی کیا ہوا اگر آج اس کے والدین اور ہمارے بیچ پرالوں نے نفرت کی ایک دیوار حائل کر دی تھی۔ آخر تھے تو ہم ایک ہی۔ ہمارا خمیر تو ایک مٹی سے اٹھا تھا۔

مکانوں کی کھڑکیوں سے لگے سہمے ہوئے خوفزدہ لوگ یہ تاثر دیکھ رہے تھے میں نے پتی کو محبت سے گود میں اٹھا لیا وہ اتنی دشت زدہ تھی کہ ابھی تک اس کے منہ سے آواز بھی نکل نہیں پاتی تھی اس دوران اس کے ماں باپ بھی آگئے پہلے تو اس کی ماں نے آگے بڑھ کر پتی کو دیو بوج لیا پھر اپنے خاوند کو پتی تھا کہ وہ اس جوان کی طرف لپکی جس کی جانمندی نے اس کی جان بچائی تھی اس نے دیواروں اس

کے ساتھ کر چڑھنا شروع کر دیا وہ اس پر مٹی جا رہی تھی۔

بچہ کے باپ کی حالت دیدنی تھی وہ ٹکڑے ٹکڑے مسمونوں کو دیکھتا رہا چند منٹ کے بعد ہی ایک ایبوریٹس اور ٹرک آگئے ہم نے زخمیوں کو ایبوریٹس میں ڈالا اور خود گرفتار شدگان کے ساتھ ٹرک میں بیٹھ کر اپنے ہیڈ کوارٹر کی طرف روانہ ہو گئے۔



ہمارے آپریشن روم سے قریباً دس بارہ میل کے فاصلے پر ایک جگہ انٹیلی جنس کو تخریب کاروں کے کسی اڈے کی موجودگی کا شک گزرا۔ انھوں نے وہاں نگرانی کے لیے رضا کاروں کی ڈیوٹیاں لگانا شروع کر دیں۔ یہ رضا کار چونکہ مقامی لوگ ہی ہوتے تھے اس لیے وہ تخریب کاروں کی نظروں میں آنے سے بچے رہتے تھے، لیکن ہماری انٹیلی جنس چکر آ کر رہ گئی۔ انھوں نے اب تک تین رضا کاروں کی یکے بعد دیگرے یہاں ڈیوٹی لگائی تھی لیکن تینوں ہی یکے بعد دیگرے غائب ہو گئے۔ سمجھ میں نہیں آتا تھا کہ انہیں زمین کھا جاتی تھی یا آسمان نکل جاتا تھا۔

شام کو جو شخص روانہ ہوتا لگے روز واپس نہ آتا دو تین روز تک تو اس کا انتظار کیا جاتا، پھر دو روز بعد اس کی جگہ سنبھال لیتا، لیکن اس کا بھی وہی انجام ہوتا۔ تیسرے رضا کار کی گمشدگی نے تو چکر آ کر رکھ دیا میں نے لاکھ سو بیٹا، لیکن کچھ پتے نہ پڑا کہ آخر یہ لوگ جاتے کہاں ہیں۔ کافی سوچ بچار کے بعد میں نے خود اس علاقے میں 'ریکی' کرنے کا فیصلہ کیا۔ میں مشتہر جگہ کے نزدیک سڑک سے ہٹ کر ایک جگہ فقیری آبادہ اڈے سے دھونی رما کر بیٹھ گیا۔ اپنی شناخت محفوظ رکھنے کے لیے میں نے خود کو وہاں 'گونگا پیر' کے نام سے مشہور کروا دیا۔

شہرت کا فریضہ ہمارے دوست ناصر نے انجام دیا۔ انھوں نے مقامی آبادی میں یہ بات پھیلا دی کہ پیر جی پہلے چائے گام کے کسی پہاڑی علاقے میں رہتے تھے۔ اب اپنے مرنے کے حکم سے لوگوں کو فیض پہنچانے کے لیے یہاں چلے آئے ہیں تو ہم بدستوری وہاں عام تھی چار پانچ روز ہی میں میرے گرد لوگوں کا تاشا بندھ گیا۔

آنے والوں میں بھیس بدلے ہوئے ہمارے دوست بھی ہوتے تھے اور دشمن بھی خصوصاً اس علاقے کے تخریب کاروں کے ساتھی تو روزانہ گفتگوں میں رہے پاس رہ کر میرے معمولات کا جائزہ لیتے رہتے، لیکن کیا مجال جو کسی کو کبھی مجھ پر ذرہ برابر بھی شک گزرا ہو مختلف خواتین اور مرد مختلف حاجات لیکر آتے۔ مجھے بنگالی زبان کی بس تھوڑی بہت شہد بد ہی تھی پلے خاک نہ پڑتا یونہی کسی کو ٹٹی تھا دیتا کسی کو صابن پر ٹیڈنک مار کر دے دیتا۔ اور کسی کو ڈنڈا مار کر بھگا دیتا۔ میرے چیلے چائٹوں نے مشہور کر رکھا تھا کہ شام سے پیر جی صبح تک مراقبے میں رہیں گے اور دوران عبادت میں اپنے قریب تو کیا دور دور تک کسی کو برداشت نہیں کرتا تھا۔

اس روز جب شام کو مجھے عقیدت مندوں سے فراغت ملی تو میں نے اگلے روز کا نذاری بڑھانے کا فیصلہ کر لیا کیونکہ گوہر مقصود ہاتھ آتا نظر نہ آتا تھا میں خلاف معمول ششکے بعد اپنی جھونپڑی سے نکلا اور چھپتا چھپتا قریبی کھیتوں کی طرف چل دیا۔ میرا یہ فعل قطعاً غیر ارادی تھا میں کسی مقصود بہ بندی سے اس طرف نہیں آیا تھا۔

ایک کھیت کے بچوں بیچ میں چلا جا رہا تھا کہ اچانک ٹھٹھک گیا ایک مرد اور عورت کے بولنے کی آوازیں آرہی تھیں، دونوں بنگالی میں گفتگو کر رہے تھے، میں نے چھپ کر ان کی حرکات نوٹ کرنے کا ارادہ کیا۔ قریباً پانچ منٹ تک وہ آپس میں کسی مسئلے پر الجھتے رہے پھر مرد نے لڑکی کو ایک لحاف دیا اور خود سڑک کی طرف چل دیا۔

میرا ذہن اب عجیب محضے میں پھنسا تھا لڑکی کا تعاقب کروں یا پھر اسے لڑکی کا ہالا خریٹے لڑکی کے پیچھے جانے کا فیصلہ کر لیا کیونکہ میری دانست میں اس نے مرد سے کوئی پیغام وصول کیا تھا۔ یہ پیغام کیا تھا؟ کس کے لیے تھا؟ مجھے اس بات کا کھوج لگانا تھا۔ بلی کی طرح دبے قدموں میں بغیر آہٹ پیدا کیے اس کے پیچھے پیچھے چلا جا رہا تھا۔

گاؤں کے باہر ہی وہ ایک دیران سی توبلی میں داخل ہو گئی میرے اندازے کے مطابق اس توبلی میں کسی کا قیام نہیں تھا کیونکہ اس کی حالت قدیم کھنڈروں کی سی نظر آ رہی تھی۔ لڑکی کے اندر داخل ہونے

کے بعد میں بے چینی سے اس کا انتظار کرنے لگا۔ تقریباً دس منٹ اس جان لیوا انتظار کی نذر ہو گئے لیکن اس نے نہ انا تھا نہ آئی۔ میں نے تمام احتیاطیں بالائے طاق رکھتے ہوئے خود اس امر سے پرہیز کرنا شروع کر دیا۔ اپنے بے چینی میں رکھتے رہا اور کچھ پتھرا کر کے کھانا کھانے سے اسی سمت چل دیا۔ حویلی سائیں سائیں کر رہی تھی بلکہ یہ کہنا زیادہ مناسب ہو گا کہ انسانوں کے بجائے بھوتوں کا مسکن دکھائی دیتی تھی۔

میں دائیں ہاتھ ایک کمرے کی طرف چل دیا۔ جہاں میری چھٹی جس نے کسی کی موجودگی کی نشاندہی کی تھی اور ابھی میں بمشکل وہاں تک پہنچا ہی تھا کہ اچانک تیز روشنی سے میری آنکھیں چندھیا گئیں۔ کسی نے طاقتور ٹارچ کی روشنی براہ راست میری آنکھوں پر ڈالی۔ اس روشنی میں جب میری آنکھیں کچھ دیکھنے کے قابل ہوئیں تو ٹارچ بردار کے ساتھ ہی ایک ہٹاکا بنگالی بھی نظر آیا جس کے کندھے سے لگی اسٹین گن میری طرف تھی ہوئی تھی۔

”بہت چالاک بنا تھا غنڈا! اسٹین گن دالے نے نفرت سے کھولتے ہوئے کہا۔
میں خاموش کھڑا اسے گھورتا رہا۔ اس کا لہجہ اس کے غیر ملکی ہونے کی چٹنی کھا رہا تھا۔ ٹارچ والا اس دوران کھڑا چاپ چاپ دیکھتا رہا۔
”کون ہو تم؟ اسٹین گن والا غزایا۔

میں نے اس طرح ظاہر کیا جیسے اس کی بات سنی ہی نہ ہو۔ اس دوران میں اس امر کا جائزہ لیتا رہا کہ وہاں ان دونوں کے علاوہ کوئی اور تو نہیں ہے بظاہر تو ایسا ہی نظر آتا تھا لیکن میری چھٹی جس نے مجھے کبھی دھوکا نہیں دیا۔ وہ رہ کر ایک ہی سوال میرے ذہن میں ناچتا رہا کہ لڑکی آخر کیا غائب ہو گئی؟ اگر لڑکی بھی یہیں کہیں ہے تو پھر اور لوگ بھی یہاں ہوں گے؟ لیکن وہ سامنے کیوں نہیں آتے؟ یقیناً اس میں بھی کوئی مصلحت ہوگی۔ میں نے سوچا اور خود کو فی الحال حالات کے رحم و کرم پر چھوڑنے کا فیصلہ کر لیا۔

”یوں نہیں بتائے گا غنڈا! ٹارچ دالے نے دانت پیستے ہوئے کہا۔

”ٹھیک ہے لے چلو برعاش کو! اسٹین گن والا بولا۔

انہوں نے ابھی میری تلاش لینا بھی مناسب نہیں سمجھا تھا۔ یا تو بے پروا لوگ تھے وہ یا انہیں اپنے انتظامات پر بڑا ہی اعتماد تھا۔ بعد میں مجھے بت چلا کہ انہوں نے واقعی میرے لیے فرار کی کوئی راہ نہیں چھوڑی تھی۔

”چلو! مسلح شخص نے اسٹین گن سے اس دروازے کی سمت اشارہ کیا۔ جس سے میں گزر کر اس حال کو پہنچا تھا۔ میں بغیر ایک لفظ بولے اسی سمت مڑ گیا۔

ٹارچ والا میرے آگے آگے لیکن ایک طرف ہٹ کر چل رہا تھا۔ کبھی کبھی وہ ٹارچ جلا کر راستے کی نشاندہی کر دیتا۔ اس کے پاس اسلحہ نہ ہونے کا تو سوال ہی پیدا نہیں ہوتا تھا۔ شاید دانستہ اس نے ابھی تک دوسرے ہاتھ میں پستول نہیں پکڑا تھا۔ وہ مجھ پر نفسیاتی دباؤ ڈال کر یہ ثابت کرنا چاہتے تھے کہ ان کے نزدیک میری کوئی اہمیت نہیں۔

”اپنا اور اپنے غالب کا فاصلہ آہستہ آہستہ کم کرو۔ اسے نزدیک آنے کا موقع دو کیونکہ تم اپنا کوئی بھی حربہ دوسرے اس پر نہیں آزما سکتے، ٹریننگ میں پڑھایا سبق مجھے بخوبی یاد تھا۔ میں نے اس کی بھی مشق کی تھی مگر عملی طور پر آج پہلی مرتبہ آزمانے جا رہا تھا۔ بے شک وہ تعداد میں زیادہ تھے اور مقامی آبادی کی ہمدردیاں بھی انہیں حاصل تھیں لیکن چالاک اور مضبوط ترین دشمن بھی جب اپنے زیر دست سے بے پروائی برتے تو اسے بے وقوف ہی سمجھا جاتا ہے۔ اپنی تربیت کے مطابق میں نے اپنی رفتار غیر محسوس طریقے سے کم کر لی تھی اور اسے نزدیک آنے کا موقع دے رہا تھا۔ ٹارچ والا اب بھی ہمارے آگے جا رہا تھا۔ وہ راستے کی نشاندہی کرتا جا رہا تھا یا وہاں چھپے ہوئے اپنے ساتھیوں کو گلے سے رہا تھا ہم دروازے تک پہنچ چکے تھے۔ میرے اور اسٹین گن بردار کے درمیان فاصلہ کم ہوتے ہوتے بمشکل دو یا تین فٹ رہ گیا تھا۔ اب صورتحال کچھ یوں تھی کہ ٹارچ والا دروازے سے باہر پہنچ چکا تھا میں دروازے پر اور وہ میرے بالکل قریب ایسے سنری موقع سے نام نہ نہ اٹھانا کوزان لغت ہوتا۔ میں کسی میکینکی عمل کی طرح یکدم نیچے جھکا اور بائیں ایڑی پر کھوم گیا۔ اس تیز ترین عمل کا اختتامی لمحہ اس کی

پسیوں پر قیامت ڈھا گیا۔ میرے بائیں بازو کی کہنی جس قوت سے اس کی پسیوں میں ٹکی تھی۔ اس کے سامنے بڑے بڑے ہیوی وریٹ پہلوان بھی نہ بٹھ پاتے۔ ایک کربناک کراہ اس کے ہونٹوں سے پھسلی اور اسٹین گن ہاتھوں سے اُچھل کر پے جا گری۔ وہ ڈکراتا ہوا آگے کی سمت جھکا لیکن زمین بوس ہونے سے پہلے میرا زوردار گھٹنا اس کے زیریں حصے پر لگا۔ اس نخرہ کھڑاتے سنبھلنا چاہا مگر میری دوزخ تھیلیوں کی ضرب اس قوت سے اس کی کپٹیوں پر لگی کہ یقیناً اس کی ہڈیاں تڑخ گئی ہوں گی۔

وہ برقی آرے سے کٹ جانے والے درخت کی طرح لہرایا اور زمین چلنے لگا۔

یہ سارا عمل چند سیکنڈ ہی میں ظہور پا گیا۔ اس سے پہلے کہ اس کا ساتھی اپنے بکھرے حواس مجتمع کر کے اپنے کپڑوں میں چھپا ہوا پستول نکال کر مجھ پر پلٹے میں زقند بھرتا ہوا اس پر جا کر اجیم کی ساری توانائیاں میرے ہاتھوں میں سمٹ آئیں اور میرے ہاتھوں کے فولادی شکنجے سے اس کی گردن نے تب اماں پالی جب اس کی آنکھیں حلقوں سے باہر اُبل پڑیں اور وہ ایک طرف ڈھلک گئی پھر شاید میرے اس لاشخوری عمل نے جو میں نے اپنی چھٹی حس کے تابع ہو کر انجام دیا تھا، میری جان پچالی ورنہ تو کوئی کسرتاقی نہیں رہ گئی تھی۔ میں مغلوب سے ابھی منٹ کر اٹھنے کا ارادہ ہی کر رہا تھا کہ میری دائیں سمت آہٹ بھڑئی۔ آنے والا مجھے نظر نہ آیا لیکن میں نے اپنے شکار کے سینے سے اٹھ کر کھڑا ہونے کی بجائے اس کے بائیں پہلو میں بڑھکنی لگائی اور گولی میرے بالوں کو چھوٹی گزرتی گئی۔

بھاگو! میرا شعور چلا یا۔

میں اٹھنے کی بجائے ٹونیاں لگاتا ہی کھیت میں جا گھسا جس سے گزر کر اس جویل میں آیا تھا۔ حملہ آور بھی اب سر بر پہنچ گیا تھا۔ پھر اس کے ہاتھ میں پکڑے ریو اور نے شعلے اُگلنے شروع کر دیئے لیکن اس منظر کو دیکھنے کی سعادت میرے نصیب میں نہ آئی میں دھان کی فصل میں گھستا اس سے دُور ہی دُور ہٹتا چلا گیا۔

حملہ آور نے چلا کر بنگالی زبان میں شاید اپنے ساتھیوں کو خبردار کیا تھا۔ اس کے ساتھ ہی میرے دو اطراف آتشیں اولے برسنے لگے۔ کھیت کے جس حصے میں میں پہنچ چکا تھا وہاں فصل نسبتاً

نیچی تھی اور میرے کھڑے ہونے پر مشکل میرے دھڑمک پہنچتی۔

”اپنے ذہن کو کبھی رخصت نہ دینا۔ حواس مثل نہ ہونے پائیں، پہنچے مضبوطی سے زمین پر ٹکیں، جسم کو چھلکا کر لو۔ دھڑکواں سمت میں جھکاؤ جس سمت میں پاؤں ہوں۔ سمت درست رکھو لیکن پیٹھے کبھی نہ بھاگو۔ بدست ہاتھی کی طرح جھومتے ہوئے چلو، لیکن اس شرابی کی مانند نہیں جسے اپنے جسم و ذہن پر اختیار نہیں رہتا۔ میرا خضر صورت انسر کٹر میرے سامنے کھڑا ہلاکتیں دے رہا تھا۔“

چوبیسے پتی کا یہ کھیل قریباً آٹھ دس منٹ جاری رہا ابھی تک مجھے ایک ایڈوائسج حاصل تھا کہ میرے سامنے کی سمت محفوظ تھی اور اسی سمت کو میں گول پوائنٹ سمجھ کر بھاگ رہا تھا۔ یہ راستہ کھرجاتا ہے مجھے اس کا علم نہیں تھا۔

گھوڑا اندھیارے رکھیتوں میں سرسراتی ہوئی، تاقب میں آنے والے کف اُڑاتے حملہ آوروں کی گالیاں، فائرنگ کا بے ہنگم شور اور میں تھا یا میری مدد پر خدا کی ذات۔ میں لفظی طور پر نہیں حقیقتاً دیوانہ وار دوڑ رہا تھا۔ اپنی بقا کی جنگ میں میں نے اپنی ساری توانائیاں جھونک دی تھیں۔ اسی محفوظ سمت نے بالآخر مجھے ایک گاؤں کے نزدیک پہنچا دیا۔

میں نے بھاگتے بھاگتے ہی اپنا واحد اثاثہ۔ اٹوٹیلک پستول اپنے جھولے سے نکال کر ساتھ میں پکڑ لیا تھا اور میری ہتھیالیاں پسینے میں بھیگنے لگی تھیں۔ انگلی ٹریگر دبانے کو بے قرار تھی، لیکن انھیں ڈاج دینے کے لیے ابھی تک میں نے ایک فائر بھی نہیں کیا تھا۔ میرے قدم بھی میرے ارادوں کی طرح ابھی تک مضبوط اور توانا تھے۔

گاؤں کے آثار سامنے ابھرے تو ذہن میں چھپے اندیشے بھی کلبانے لگے۔ گاؤں والے ان کے حمایتی نکلے تو میرا حشر یقیناً وہی ہوگا جو شکاری کتوں کے قابو آ جانے والے شکار کا ہوتا ہے۔ میں ان کے ایک ساتھی کو مردہ اور دوسرے کو نیم مردہ کر کے پھینک آیا تھا۔ قابو پاتے ہی وہ جوش جنون و انتقام میں میری تکا بونی کر ڈالتے۔

”سمت بدل لوں؟ میں نے خود سے سوال کیا۔“

”ہاں! اور بے بس چوپائے کی طرح ان کے جال میں پھنس جاؤ۔ ذہن نے طنز کیا۔ ٹریننگ کے سبق
خفہ آتش فشاں کی طرح ذہن کے اندھیاروں میں روشن ہونے لگے۔

”سمت درست رکھو۔ جب تک سامنے سے مزاحمت نہ ہو اس طرف بھاگتے رہو۔ میرے اسٹریٹجی
صاحب نے ڈانٹ پلائی۔

”اوکے سڑ میں مسکرایا۔

گاؤں نزدیک آنا جا رہا تھا۔ میں نے ابھی تک کاشت شدہ CULTIVATED علاقے سے باہر
بھاگنے کا رسک نہیں لیا تھا۔ ایک جگہ پہنچ کر میں نے اپنا چھوٹا اتارا اور کھیتوں میں پھینک دیا۔ اپنی دانست
میں اس طرح میں نے انھیں ڈانچ دینے کی کوشش کی تھی۔

گاؤں کے آثار اب واضح ہو چکے تھے۔ میں نے چاہا تو یہی تھا کہ گاؤں کی ایک سمت سے کترا کر
آگے نکل جاؤں، لیکن دل کی دل ہی میں رہ گئی۔ ایک طرف سے ہاتھوں میں لائٹن پکڑے ایک جلوں،
”جوئے بگدریش“ کے نعرے لگانا نمودار ہو رہا تھا۔ خیریت گزری کر میں ایسی جگہ کھڑا تھا جہاں انھیں نظر
نہیں آسکتا تھا۔ اس جلوں کے آگے دو تین مسلح غنڈے تھے جنھوں نے ہاتھوں میں خود کار بھارتی انفلین
تھام رکھی تھیں اور گلا پھاڑ پھاڑ کر لوگوں کو ہدایات دے رہے تھے۔

میں جہاں تھا وہیں جم کے رہ گیا۔ فی الحال ان کی نظروں میں آنا کسی طور مناسب نہیں تھا۔ میں
نے پناہ کے لیے نظریں دوڑائیں اور اپنے نزدیک ہی گاؤں سے کچھ فاصلے پر ایک کمرہ نما کھنڈر کو
جلانے امان کر تعاقب کرنے والوں کی نظروں سے بچتا بچتا وہیں دیک کر بیٹھ رہا۔ ادھر شاہد کی
کی نظر میرے پیچھے ہٹنے چورے پر پڑ گئی تھی کیونکہ وہ لوگ اس جگہ اکٹھے ہو رہے تھے پھر میں نے انھیں
ہانکا کرنے والوں کی طرح کھیتوں کے وسیع سلسلے کو گھیرے میں لیتے دیکھا۔ اتیشیں اسلحہ تو تھوڑے سے
لوگوں کے پاس تھا مگر زیادہ تر لوگ کلہاڑیوں اور لوہے کی سلاخوں سے لیس تھے۔

میں نے ان طمحات کو غنیمت جانا اور اس سے پہلے کہ وہ کھیتوں میں میری تلاش سے باہر
ہو کر گاؤں کو پیش میں باہر نکل آیا اور تن بہ تقدیر گاؤں کی طرف چل دیا۔ گاؤں کی زندگی اب ہستہ ہستہ

بیدار ہو رہی تھی۔ مختلف گھروں کی جلیجی بجھتی روشنیاں بھی مد نظر تھیں، لیکن باہر سے گاؤں بہر حال زیادہ
مخفوز تھا۔ لیکن تھا کہ یہاں کچھ لوگ ہمارے حمایتی بھی ہوں کیونکہ ابھی حالات اتنے بھی نہیں بدلے
تھے کہ سارا ملک ہی ہمارا دشمن بن جاتا دوسری امید اپنے لوگوں سے بھی تھی۔ میری خفیہ نگرانی بہر حال کی
جا رہی تھی اور مجھے اچانک غائب پا کر میرے ساتھیوں کا تشویش میں مبتلا ہونا بھی ضروری تھا خطر
کا احساس ہوتے ہی وہ میری تلاش میں نکل پڑتے۔

گاؤں سے باہر کا علاقہ ان کے لیے کھلی شکار گاہ ثابت ہوتا اور وہ کسی بھی لمحے مجھے گھیر کر مار
ڈالتے یوں بے بس چوہے کی طرح مرجانا کسی بھی کمانڈرو کے شایان شان نہیں ہوتا۔

چند لمحوں کے بعد ہی ایک فیصلے پر پہنچ کر میں نے گاؤں کا رخ کر لیا۔ میرا ارادہ یہی تھا کہ اگر
واسطہ ملتی باہر کے لوگوں سے پڑا تو انھیں بریغمال بنا کر فرار کی کوئی صورت ملن تھی یا اگر مرنا ہی پڑتا
تھرا تو کیوں نہ دو تین کو مار کر مروں۔ یہاں تو میرے ننھے سے لپتول کی حیثیت پلاسٹک کے کھلونے
سے زیادہ نہیں تھی جس سمت سے میں گاؤں کی طرف بڑھ رہا تھا، وہاں مکانات کی دیواریں کھیتوں
سے ملی ہوئی تھیں۔ میں نے ایک گھر کا اور اس کی بیرونی دیوار ایک ہی جُست میں عبور کر کے صحن میں
پہنچ گیا۔ میرے سامنے ایک چھوٹا سا کمرہ تھا جس کی کھڑکی سے لگا میں سُن گن لینے کی کوشش کر رہا تھا۔
مکان میں اندھیرا تھا لیکن کمرے سے کسی کے آہستہ آہستہ بولنے کی آوازیں آ رہی تھیں۔ میری خوشی کی
انتہا نہ رہی جب غور کرنے پر علم ہوا کہ وہ لوگ بہاری لہجے کی بنگالی اور اردو ملاحلا کر بول رہے تھے۔
میں نے گھنٹوں کے بل بھکتے ہوئے اپنا سرا پراٹھا دیا سب میں کھڑکی سے باہر آنے والی معمولی
آواز بھی سُن سکتا تھا۔ کسی نے بنگالی میں کہا۔

”ابھی تک مدد کے آثار نظر نہیں آتے“

”شاید وہ لوگ سڑک کے راستے آرہے ہوں۔ دوسری آواز نے اُردو میں تسلی دی۔

”اوہ! خدا یا ان کے یہاں پہنچنے تک کیا باقی رہے گا۔“ پہلی آواز دوبارہ سنائی دی تشویش

لہجے سے عیاں تھی۔

”اللہ پر توکل رکھو۔ وہ لوگ ہم سے زیادہ فکرمند ہوں گے“ اردو میں کہا گیا۔

”عثمان بھائی! ادھا گھنٹہ تو ہونے کو آیا ہے کوئی ہزار میل سے تو کسی کو آنے کا نہیں“ بنگالی

لہجے کی اردو میں کہا گیا۔

”سہی بھائی! صبر“ وہی آواز دوبارہ اُبھری جسے عثمان بھائی کہہ کر مخاطب کیا گیا تھا۔

عثمان بھائی کے نام پر میں چونکا۔ محمد پورہ۔ آنسر عثمان۔ ایک تکون میرے ذہن میں بن گئی۔

امید کی ایک کرن نے مایوسی کے گھوڑانڈھیروں میں سر اُبھارا۔ خدا کرے یہ وہی عثمان بھائی ہو، میرے

دل سے دعا نکلی پھر میرے ذہن نے مثبت سمت رہنمائی کی اور مجھے احساس ہوا کہ مدد سے ان کی مراد

پاکستانی فوج ہے یہ ہمارے آدمی تھے جنہیں امیر جنسی تربیت دے کر مشتبہ مقامات پر ہم نے نکلتی

باہنی کے حمایتیوں کے بھیس میں بھیجا ہوا تھا اور انہی مہربانوں کے ذریعے ہمیں تخریب کاروں کی

آمد کی اطلاع ملتا کرتی تھی۔ یہ لوگ جان ہتھیلی پر رکھ کر کام کرتے تھے۔ آج تک ایسے کسی پاکستانی

کی لاش مکمل شکل میں نہیں ملی تھی جس پر شک ہو جانے کے بعد ان لوگوں نے اسے مورتی گھاٹ اتارا

ہوٹل کی درندگی اور بربریت اس درجے اتنا کو پہنچ جاتی تھی کہ وہ ایسے لوگوں کے مختلف اعضا

باری باری کاٹ کر انھیں مورت کے گھاٹ اتار دیتے اور پھر لاش مسخ کر کے پھینک دیتے۔

میں نے خود آگے بڑھ کر حالات کا جائزہ لینا چاہا لیکن ایسا کرتے ہوئے معاملے کے منفعی پہلو کو

میں نے نظر انداز نہیں کیا تھا اور اپنی سوچ کے برعکس پیش آنے والے حالات سے نمٹنے کے لیے

ذہنی اور جسمانی طور پر تیار تھا۔ میں نے کھڑکی کے راستے ہی اندر داخل ہونے کا فیصلہ کیا تھا۔

پھلی راتوں کا چاند آسمان کے ایک کونے سے سرکنا اس کھڑکی کے عین سامنے اپنی کرنیں کھیر

رہا تھا۔ یوں تو اب میری آنکھیں بھی اندھیرے میں اچھی طرح دیکھنے کے قابل تھیں مگر چاندنی نے منظر

خاصا واضح کر دیا تھا۔ میں نے زقند بھری اور ایک ہاتھ کے ذور پر باہر جینا سطوں کی طرح اچھل کر

کھڑکی کے راستے کمرے کے اندر آگرا۔ میرے دوسرے ہاتھ میں پکڑے لپتول کا رخ کرنے میں موجود

لوگوں کی طرف تھا جو چاندنی میں نہانے میرے سامنے کھڑے تھے۔ میری اہانک آمد نے انھیں

چند لمحوں کے لیے ہوکھلا دیا۔

”ہینڈ ٹپ“ میں نے سرگوشی کی۔ دونوں نے ہٹریٹا کر ہاتھ اٹھا دیے۔ دونوں کے

منہ میری طرف ہونے تو بے ساختہ میرے منہ سے عثمان بھائی نکلا۔ وہ واقعی آنسر کا بھائی تھا۔

”آپ! اس نے نتائج سے بے پروا ہو کر ہاتھ گرا دیے۔

۱۷۰ معاف کرنا“ میں نے بھی شرمندہ ہو کر لپتول والا ہاتھ جھکا لیا۔



عثمان میرے اندازے کے مطابق ہمارا بھدر دن نکلا۔ وہ ایک محب وطن بنگالی کے گھر اس کے

رشتے دار کے بھیس میں قیام پذیر تھا اور چھپ کر تخریب کاروں کی نگرانی کر رہا تھا۔ ان لوگوں نے بتایا

کہ گاؤں میں کافی دیر سے ہنگامہ برپا ہے کہ کوئی پاکستانی افسر بھاگ کر اس طرف آنکلا ہے اور نکلتی

باہنی والے لوگوں کو یہ کہہ کر درغلا ہے ہیں کہ اگر انھوں نے اس پاکستانی افسر کو زندہ بچ کر جانے

دیا تو وہ فوج کی ملک لے کر یہاں آجائے گا اور سارے گاؤں کو تھس تھس کر کے رکھ دے گا۔ یہاں

پر پروپیگنڈا خاما رواج پا چکا تھا کہ جب پاکستانی فوج کا روانہ کرتی ہے تو وہ اچھے بُرے کی تیز ملحوظ

نہیں رکھتی اور گندم کے ساتھ گھن بھی پس جاتا ہے۔ بیچارے سیدھے سادے بنگالی ان کے زہریلے

پروپیگنڈے کے زیر اثر ہی میری تائش میں گھروں سے باہر نکل آئے تھے اور اپنی بقا کے لیے مجھے گھر

کے مارنے کے چکر میں تھے۔

عثمان کے پاس ایک چھوٹا سا ٹرانسمیٹر تھا جو اس نے گھر کے ایک محفوظ کونے میں چھپا رکھا

تھا میں نے سب سے پہلے اپنے ساتھیوں سے رابطہ قائم کیا جنھوں نے میرے زندہ بچ نکلنے پر خدا

کا شکر ادا کیا۔ انھوں نے بتایا کہ پیغام تو انھیں پہلے ہی مل چکا ہے اور یہ بھی اندازہ تھا کہ مفروضہ ہی

ہو سکتا ہوں جس کا تخریب کار تعاقب کر رہے تھے لیکن فضائی امداد ابھی تک اس لیے نہیں بھیجی گئی

تھی کہ وہ لوگ پہلے اس علاقے کو اچھی طرح گھیرے میں لے لینا چاہتے تھے اور یہ عمل خاموشی سے

واقع پذیر ہو گیا۔

یہاں دواٹھیں گئیں بھی موجود تھیں جو بوقت ضرورت استعمال کرنے کے لیے عثمان اور اس کے ساتھی کو دی گئی تھیں۔ ہم نے مکان کے داخلی دروازے کی کنڈی لگالی اور خود کمرے کی چھت پر چھپے قائم کیے۔ یہ سب کچھ حفاظتی اقدامات کے پیش نظر تھا، کیونکہ اس بات کا خطرہ بہر حال موجود تھا کہ مدد آنے سے پہلے کہیں دشمن ہم تک نہ پہنچ جائے۔

میرے اندیشوں نے بالآخر حقیقت کا روپ دھار لیا کھیتوں میں میری تلاش سے مایوس ہو کر وہ لوگ اب گاؤں کی طرف آ رہے تھے۔ شاید اس مجھے میں کسی نے اس گھر میں موجود مشتبہ مکان کا ذکر کر دیا ہو گا کیونکہ عثمان بہاری تھا اور بہاریوں کو وہ لوگ شک کی نظر سے دیکھتے تھے۔ پھر کیا تھا، ہجوم چھٹنا چنگھاڑتا اس مکان کی طرف بڑھنے لگا۔ ہمارے بنگال دوست کا تو خوف کے مارے بُرا حال تھا۔ مجھے ہجوم سے زیادہ اس کی فکر دامن گیر تھی۔ ڈر تھا کہ دہشت سے اس کا ہارٹ ہی نہ خیل ہو جائے۔ عثمان کے حواس البتہ بحال تھے۔ شاید میرے سامنے وہ بزدلی کا مظاہرہ نہیں کرنا چاہتا تھا۔ ورنہ ایسے نازک حالات میں تو اچھے بھلے جی دار کا پتا پانی ہونے لگتا ہے۔ ہم دونوں نے دہشت زدہ بنگالی کو اپنے درمیان لٹا رکھا تھا اور چھت کے دو اطراف پوزیشن سنبھالنے بیٹھے تھے ابھی وہ لوگ کچھ دور ہی تھے کہ میں نے ہوا میں گولیاں چلا کر انھیں خبردار کیا، میرا مقصد کسی کو ہلاک کرنا ہرگز نہ تھا۔ میری تو صرف یہ خواہش تھی کہ کسی طرح مدد آنے تک ان لوگوں کو خود سے دور رکھوں۔

گولیوں کی آواز سننے ہی ان کے قدموں کو زمین نے جکڑ لیا۔ بالکل اسی انداز میں وہ واپس بھاگنے لگے پھر ان کے لیڈروں کے چلانے پر وہ رُک گئے اور دوبارہ آگے بڑھے۔ وہ مسلح تخریب کار جوان کے لیڈر بنے ہوئے تھے۔ فائرنگ کرتے ان کے آگے آگے چل رہے تھے اور بقیہ لوگ باقاعدہ فوجیوں کی طرح ان کی آڑ میں پیش قدمی کرتے ہماری طرف آ رہے تھے۔

میں نے بادل ناخواستہ ان پر براہ راست فائرنگ شروع کر دی مکان کی پوزیشن ایسی تھی کہ وہ گاؤں سے الگ تھلگ نظر آ رہا تھا۔ پہلے ہی ہلے میں میں نے دو حملہ آوروں کو جہنم رسید ہوتے دیکھا

باقی لوگ پیچھے ہٹ گئے اور اب انھوں نے مکان کو تین اطراف سے گھیرے میں لے کر آگے بڑھنا شروع کیا۔ میں نے عثمان کو دوسری طرف سے گولی چلانے کو کہا اور خود پھرتی سے پوزیشن بدل بدل کر باقی اطراف سے اس طرح باری باری فائرنگ کرنے لگا کہ دشمن کو یہی لگان گزرے کہ وہاں ان کے مقابلے کے لیے کافی لوگ موجود ہیں۔ اس طرح فائرنگ کرنے کی کمانڈوز کو خاص تربیت دی جاتی ہے۔

مجھے خود سے زیادہ ان دونوں کی فکر تھی۔ کمانڈوز تو ایسے انجام سے دوچار ہونے کے لیے ہمیشہ ہی تیار رہا کرتے ہیں، لیکن وہ بے چارے بھی میرے ساتھ ہی مارے جاتے۔ ہمارے پاس مشکل اتنی گولیاں تھیں کہ اسی رفتار سے فائرنگ کرتے ہوئے ہم مزید دس منٹ تک انھیں خود سے دور رکھ سکتے تھے۔ اور اس سے کم رفتار سے فائرنگ ممکن نہ تھی۔ ورنہ وہ لوگ کہیں سے بھی "غلا" پا کر ہم پر چڑھ دوڑتے۔ بہر حال کچھ بھی ہو۔ میں نے سوچا، میں آخری دم تک بے جگری سے مقابلہ کرنا چاہیے۔ اب آہستہ آہستہ گولیوں کا ذخیرہ ختم ہوتا جا رہا تھا۔ حملہ آور مل کو بھی ہمارے اس کمزور پہلو کا علم تھا اور وہ بڑی بے چینی سے اس وقت کے منظر تھے جب ہمارے پاس گولیاں ختم ہو جائیں اور ہم بے بس چوبہوں کی طرح مارے جائیں۔

وقت کی نزاکت کا احساس کرتے ہوئے میں نے عثمان کو فائرنگ روکنے کا حکم دیا۔ میں اب سوج سمجھ کر گولیاں استعمال کرنا اور زیادہ سے زیادہ دیر تک انھیں الجھا کر مدد کا انتظار کرنا چاہتا تھا۔ جس طرف سے وہ لوگ پیش قدمی کی کوشش کرتے ہیں پھرتی سے اسی طرف رخ بدل کر فائرنگ کرنے لگتا۔ اب انھوں نے بھی فائرنگ شروع کر دی تھی اور چارج کرنے کے موڈ میں نظر آتے تھے میں نے عثمان سے کہا: وہ اپنے دوست کے ساتھ کھیتوں کے راستے سے (جو کسی حد تک محفوظ تھا) فرار ہو جائے اس اثناء میں میں ان لوگوں کو الجھائے رکھوں گا! لیکن اس باغیرت انسان نے یہ گوارا نہ کیا:

"کیا بات کرتے ہو بھائی! ابھی میرا خون اتنا سفید نہیں ہوا۔ ہمارا جینا مرنا ساتھ ہو گا۔ اس

نے پرعزم بچے میں کہا۔

میں نے ایک نظر اس ایثار کے پتلے پر ڈالی اور دوبارہ اپنے کام میں جُت گیا۔ جس وقت میں اسٹین گن کے میگزین میں آخری گولیاں بھر رہا تھا عین اس لمحے قدرت کو ہماری حالت پر رحم آگیا اور دُور آسمان پر گرگڑا ہٹ سنائی دی۔ ہم نے پُراُمید نظروں سے اُس طرف دیکھا تو گن فب ہیلی کاپٹر کی جلتی بجھتی روشنیوں پر نظر پڑی جنہیں دیکھتے ہی ہمارے ارد گرد پھیلے اندھیرے چھٹ گئے۔ حملہ آوروں نے بھی شاید ہیلی کاپٹر دیکھ لیا تھا، کیونکہ انہوں نے فائرنگ تیز کر دی تھی۔ وہ دیوانہ وار گولیاں چلا رہے تھے۔ اب ان کے حملوں میں بلا کی شدت پیدا ہو چکی تھی۔ میں ایک ایک گولی سنبھال کر خرچ کر رہا تھا۔ آخری لمحات میں لڑائی نے بہت شدت اختیار کر لی۔ میرا پستول عثمان نے سنبھال لیا تھا اور وہ نیچے اتر کر داخلی دروازے کے پیچھے چھپ کر ناگسائی حملے کا مقابلہ کرنے کے لیے پُرتول رہا تھا۔

ہیلی کاپٹر کی آواز نے خوفزدہ بنگالی کا حوصلہ بھی بڑھا دیا تھا اس کے زرد چہرے سے پُترا ہوا خون آہستہ آہستہ دوبارہ گردش کرنے لگا تھا۔ ہیلی کاپٹر اب ان لوگوں کے سروں پر پہنچ چکا تھا۔ اس کے نیچے لگی تیز سرچ لائٹس نے دن کا سماں پیدا کر دیا تھا۔ پہلے تو ہیلی کاپٹر سے ان لوگوں کو ہتھیار ڈالنے کی وارننگ دی گئی جس کے جواب میں انہوں نے گالیاں بکتے ہوئے اوپر کی سمت فائرنگ شروع کر دی جو بالکل فضول تھی۔ یہ صورت حال دیکھ کر ہیلی کاپٹر نے ان کے سروں پر چکر کاٹا اور اس کی طاقتور گنتوں نے سُرخ شعلے اُگلنے شروع کر دیے۔ جنہوں نے پہلے ہی ہلے میں پانچ حملہ آوروں کو نگل لیا۔ باقی لوگ سر پر پاؤں رکھ کر بھاگے لیکن اب ان کے فرار کے راستے مسدود تھے، کیونکہ فضائی مدد میں دیر ہی اس لیے ہوئی تھی کہ ہماری پیدل فوج کے جوان مطلوبہ علاقے کو گھیرے میں لے رہے تھے۔

چند منٹ کے بعد ہی سامنے کا علاقہ یوں صاف ہو گیا جیسے یہاں کوئی تھا ہی نہیں۔ میری خاص یونٹ کے دو جوان ہیلی کاپٹر سے اُتر کر نیچے آئے اور بھاگتے ہوئے ہم سے لپٹ

گئے اس طرح گھیرے میں آکر ہمارا بیچ نکلنا یقیناً معجزے سے کم نہیں تھا ہم سب خد کا شکر بجالائے۔

بیدل فورس نے اپنا گھیرا تنگ کرنا شروع کر دیا اور اکا دکا گولیاں چلنے کی آوازیں بھی سنائی دینے لگی تھیں شاید وہ لوگ معمولی سی مزاحمت کر رہے تھے۔ قریباً آدھ گھنٹے کے بعد یہ "آپریشن" پایہ تکمیل کو پہنچا اور اس کے تھوڑی ہی دیر بعد ہم لوگ ایک فوجی ٹرک میں اپنے ہیڈ کوارٹر کی طرف واپس جا رہے تھے۔



ہیڈ کوارٹر پہنچ کر مجھے عثمان کے متعلق مزید معلومات حاصل ہوئیں وہ ہمارا خصوصی مددگار تھا اور اب تک ہمارے لیے بہت سے کارنامے سرانجام دے چکا تھا۔ ہمارے افسران عثمان جیسے محب وطن لوگوں کے تعاون سے رضا کاروں پر مشتمل مجاہد فورس رجس نے آگے چل کر البدر اور ایشس کی شکل اختیار کی، منظم کرنے کیلئے کوشاں تھے اور عثمان اس علاقے میں ہمارے لیے خصوصی خدمات انجام دے رہا تھا۔ وہ ایم اے کا طالب علم تھا لیکن اپنا سب کچھ داؤ پر لگا کر ہمارے لیے کام کر رہا تھا کیونکہ ایسے لوگ جو کھٹل کر ہماری حمایت کرتے تھے یا ہمارے ساتھ علی خدمات انجام دیا کرتے جلد یا بدیر مقامی خدروں کی وجہ سے یکتی باہنی کے تخریب کاروں کی نظر میں آجایا کرتے تھے اور اسکے بعد ان کا انجام ہمارے تصورات سے بھی زیادہ بھیانک ہوتا تھا۔

فی الحال میں "ریسٹ" پر تھا۔ قریباً گیارہ بجے کے بعد ضابطے کی کارروائیوں سے فارغ ہو کر میں اسے اپنے ساتھ جیب میں بٹھا کر گھر چھوڑنے جا رہا تھا۔

میں اپنے اس فعل کی توجیہ پیش کرنے سے قاصر ہوں کہ بیداری طور پر میں ایک "پینڈو" تھا۔ ایک ایسا دیہاتی فوجی جسے زندگی نے جذبات کے بجائے حقائق پرستی کا سبق پڑھایا تھا۔ ہر نوجوان کی طرح روایتی محبت سے میں بھی دوچار تھا۔ میرے گھر کے پھوپھو اڑھے رضیر رہتی تھی، جب وہ جنت کے برتن میں رودھ دوہتی تو اس کی کھٹک میری روح کو بالیدگی عطا کرتی تھی۔ ہم دونوں ایک دوسرے

سے اس طرح محبت کرتے تھے جس طرح سمندر اپنے پُرانے پانیوں سے کیا کرتا ہے۔ رضیہ ان پُر ضرور تھی، لیکن وہ بہت پُر بھی لکھی بھی ہوتی تو اس سے کیا فرق پڑتا۔ سیلے جذبوں کی چاندی جب اس کی آنکھوں میں چمکتی تو ایک طمانیت سی دھوپ کی طرح میرے اندر پھیل جاتی۔ اس سکون آشنا کیفیت کا اظہار کرنے کے لیے دنیا بھر کے لفظوں کی جھولیاں خالی دکھائی دیتی ہیں۔ وہ شاعری نہیں جانتی تھی کہ اپنی دلی کیفیت کے اظہار میں کسی تہذیب سے کام لے سکتی، لیکن بات کرنے کا جو ڈھنگ اسے آتا تھا وہ کسی شاعر کے دیوان میں نہیں مل سکتا۔

وہ دو دو دھکھن کی پٹی بانگی سجیلی نار تھی۔ اس کے انگ انگ پر دیوان لکھے جاسکتے تھے۔ اسے دیکھ کر زبانیں تخلیق کی جاسکتی تھیں۔ ہم نے پتیل کی انگوٹھیوں سے لے کر ریشمی رو مالوں تک کا سفر اتنی سرعت سے طے کیا تھا کہ روشنی کی رفتار بھی اس کے سامنے بیچ نظر آتی تھی جب گاؤں کے مکتب میں مولوی صاحب لڑکوں اور لڑکیوں کو دورو ریہ قطاروں میں بٹھا کر درس دیا کرتے تھے تو ہمارے لاشعور میں سوئی صاحبان اور مرزا کی کہانی جاگ پڑتی تھی۔ میں نے جب سے شعور کی آنکھ کھولی خود کو نماز اور قرآن پڑھتے پایا جس روز پہلی دفعہ رضیہ نے ایک کروشے سے کاڑھا ہوا مال سستی خوشبو میں بھگو کر مجھے تھمایا اسی روز مجھے اس سائیں بابا سے عقیدت ہو گئی، جو ہمارے گاؤں کے باہر لڑھے برگد کے درخت تلے دھوئی رملے سارا دن چپ چاپ بیٹھا رہتا اور رات کو اس کی پُرسوز بانسری فضاؤں میں ہیرا بجنھے کی سچی محبت سموتی رہتی۔

ان کے کھیت ہمارے کھیتوں سے ملحق تھے جب وہ سرپرستی کا برتن اٹھائے ننگے پاؤں ہری بھری پگڑیوں پر خرمال خرمال اپنے باپ کو روٹی دینے کھیتوں میں جاتی تو میں آنکھوں میں انتظار کی جوت جگانے پہلے سے راستے میں اس کا منظر ہوا کرتا تھا۔ ہم دونوں جی بھر کے باتیں کرتے، لیکن وہ عمومی سی باتیں ہوا کرتی تھیں۔ ہم وہ کچھ کبھی نہ کہہ پاتے جو ہمیں ایک دوسرے کو کہنا ہوتا جب کبھی ایسا موقع آتا۔ ایک سکوت سا ہم دونوں پر طاری ہو جاتا۔ لفظوں کے گلدستے ہاتھوں میں دھرے رہ جاتے اور مضمون کی خوشبو آگے نکل جاتی۔

یقین حاصل کرنے تک اس جذبے کی شدت میں روز بروز اضافہ ہوتا چلا گیا۔ ایک ڈمی جوائن کرنے کے بعد وہ ہر کش موچیں پُرسکون ہونے لگیں لیکن محبت کی وہ قندیل جو میرے من مندر میں رضیہ نے جلائی تھی کبھی بجھ نہ سکی۔ گھر خط لکھتے ہوئے میں رضیہ کیسی ہے؛ لکھتا تو جواب میں رضیہ سلام کہتی ہے "موصول ہو جاتا پھر آہستہ آہستہ طفلیوں میں ٹھیراؤ سا آنے لگا اور میں سمندر کی طرح پُرسکون ہو گیا۔ جب کبھی گاؤں آتا وہ مجھے اپنے ہاتھوں سے میرے لیے بنائی ہوئی کوئی نہ کوئی چیز ضرور رکھلاتی تھی۔ ڈھا کہ آنے سے پہلے بھی اس نے مجھ سے کہا تھا: صاحب جی۔ وہاں جا کر اس ان پُر دھیاتن کو ز بھلا دینا"

"ارے بگلی کیوں کی۔ بھلا کوئی خود کو بھی بھلا پاتا ہے تم میرا حصہ سو رہو تو ہمارے بغیر میری پہچان کھو جائے گی۔ مجھے اس مقام تک پہنچانے میں میرے ماں باپ کی ریاضتوں کے بعد سب سے زیادہ حصہ تمہاری دعاؤں کا ہے، میں نے زندگی میں پہلی مرتبہ اس کا ہاتھ اپنے پتے پتے ہونے ہاتھوں میں لے کر اور گرم جوشی سے دبا کر یہ بات کہی تھی۔ میرے جواب نے اس کی آنکھوں میں ایک تمکنت بھری روشنی بھری تھی۔

لیکن آنسو کو دیکھ کر نجانے کیوں وہ سب کچھ ماضی کا حصہ دکھائی دینے لگا تھا جو لوگ یہ کہتے ہیں کہ محبت زندگی میں صرف ایک بار ہوتی ہے۔ ان کا واسطہ بنگال کے جادو سے نہیں پڑا۔ وہ جادو تو سر پڑھ کر لولتا ہے۔



گھر کے دروازے پر ہمارا استقبال آنسو نے کیا، عثمان کے ساتھ مجھے دیکھ کر اس کی دروازے سے لگی انگلیوں میں لرزش پیدا ہوئی، لیکن چند ہی لمحوں میں اس نے اپنی کیفیت پر قابو پایا۔ "آپ یہاں؟ اس نے میرے سلام کا جواب دے کر خوشی اور حیرت کے ملے جلے جذبات سے میری طرف دیکھا۔

عثمان اس آشنا میں اپنے دوسرے گھر والوں کو تشفی دینے زنان خانے میں چلا گیا تھا۔ وہ لوگ

اس کے متعلق نشوونما میں مبتلا تھے، کیونکہ پچھلے چار پانچ روز سے وہ بغیر لچھے بتلے کھرے غائب رہا تھا۔

”جی ہاں! میں نے سوچا۔ آج آپ کی مہمان نوازی بھی دیکھ لیں۔ نہ جانے کیسے یہ سب الفاظ میرے ہونٹوں سے پھسل گئے۔“

جواب میں آنسو صرف مسکرا کر رہ گئی۔ اس کے کنول ہونٹوں کی پتیاں ایک لمحے کو کھلیں پھر سفید موتیوں کی قطار پر جھجک گئیں۔ ”آپ کا شکریہ، ہم کسی قابل تو نہیں لیکن.....“ اور یہ لیکن ادھوری ہی رہ گئی۔ کمرے میں اس کے والد اور والدہ عثمان کے ساتھ ہی داخل ہوئے تھے۔

”ابو یہ ہیں میرے وہ حسن جنھوں نے اُس روز میری جان بچائی تھی۔“ اس نے میری سمت بٹکیں اٹھا کر اپنے والدین سے کہا۔

”بیٹا اس روز تو تم ٹھہرے ہی نہیں۔ کس سُنسے تمہارا شکریہ ادا کروں؟“ اس کے معزز والد نے میرے سلام کا جواب دے کر میرے سر پر دستِ شفقت رکھتے ہوئے کہا۔

”آپ لوگ تو مجھے شرمندہ کرنے پر تلے ہوئے ہیں۔“ میں نے ہنستے ہوئے ماحول کی سنجیدگی سے نجات چاہی۔

”جاؤ بیٹی چلئے تو لے آؤ۔“ آنسو کے والد نے اس سے کہا اور وہ اپنی خوشبو فضاؤں میں بکھیرتی وہاں سے چلی گئی۔ آنسو کے والد نے اُس کے جاتے ہی مجھے گھیر لیا۔

”بیٹا کہاں کے رہنے والے ہو؟“

”کیا نام ہے؟“

”اچھا یہ بتاؤ حالات کب تک ٹھیک ہوں گے؟“

”ہائے بیٹا! تم سے کیا کہوں۔ کیسی کیسی قربانیاں دے کر یہ ملک حاصل کیا تھا۔“

”جانے کس ظالم کی نظر کھا گئی ہماری سار دھرتی کو۔“

ان کے پاس بوجھنے اور کہنے کے لیے اس کے علاوہ تھا ہی کیا اور میرے پاس جواب دینے

کے لیے وہی طفل مستیایں تھیں جو ہم اپنے ہیڈ کوارٹر میں بھی ایک دوسرے کو دیتے رہتے تھے سب کچھ جانتے بوجھتے ہوئے بھی نہیں کہہ پاتے تھے۔ اتنا حوصلہ لاتے کہاں سے؟ کیسے اپنی زبان سے بدشگونی کے الفاظ نکالتے؟

میری طرح وہ لوگ بھی جانتے تھے کہ جو کچھ میں کہہ رہا ہوں وہ میرا دل قبول نہیں کرتا لیکن وہاں سب کی حالت ایسی ہی تھی۔ ہم لوگ اسی طرح ایک دوسرے کو تسلیاں دیا کرتے تھے جیسے کسی کے اکلوتے بچے کی وفات پر اسے ”صبر کرو“ ”حوصلہ رکھو“ کہا جاتا ہے یہ جانتے ہوئے بھی کہ یہ دونوں باتیں ناممکن ہیں۔ ہم سب اُس صورتِ حال کا شکار تھے جب سچائی پر یقین کرنے کو جی نہیں چاہتا، جب حقیقت پسند انسان بھی جھوٹ کی گود میں پناہ لینے پر مجبور ہو جاتا ہے۔

”بیٹا کاش تم نے وہ دور دیکھا ہوتا۔ جب ہم نے آزادی کی جنگ لڑی تھی۔ خدایا! یہ دن دیکھنے سے پہلے موت کیوں نہ آگئی۔“ بوڑھے بہاری نے آنکھوں پر لگی عینک کے شیشوں کو اپنی دھوتی کے پلو سے صاف کرتے ہوئے آہ بھری۔

میں انہیں کیسے بتانا کہ میں نے بھلے وہ دن دیکھے نہیں انہیں محسوس کیا ہے۔ میں ان لوگوں کے زیچ پلا بڑھا ہوں جنھوں نے غلامی سے نجات پانے کے لیے اپنا سب کچھ تہ دیا تھا۔ دولت اور جان ہی نہیں آبرو بھی آزادی کی دیوی کی بھینٹ چڑھا دی تھی۔ تب کہیں جا کر یہ خط پایا تھا اور آج گردِ مٹی زمانہ نے وہ دن دکھایا تھا کہ جس جذبے سے لوگوں نے آزادی کی جنگ لڑی تھی۔ اس سے کئی گنا زیادہ نفرت کی آگ میں پھینکتے ہوئے وہ تعصب کا معرکہ سر کرنے کی فکر میں تھے۔ یہ معمولی انقلاب نہیں تھا۔ کیا کیا قیامتیں نہ ٹوٹی ہوں گی ان پر جن کی آنکھوں کے سامنے یہ سب کچھ ہو رہا تھا اور وہ محض تماشائی بن کر رہ گئے تھے کہ بیچارے بے بس تھے۔

چاچا کی باتوں نے فضا کو خاصا سوگوار کر دیا تھا۔ ہماری گفتگو کا سلسلہ برتنوں کے کھینکنے کی آواز سے ٹوٹا۔ آنسو ہاتھوں پر شہرے سجائے اندر داخل ہو رہی تھی۔ اس نے نیلے رنگ کی عام سی ساڑھی پہن رکھی تھی، لیکن یوں لگتا تھا جیسے گیلی رات کے پیچھے اندھیرے کا سا ٹولا پن

پھلکنے کو بے تاب ہو رہا ہو۔ اسی لمحے میرے تصور میں رقص کرتی جنگلی کنواریاں آن ہوا جیسے جن کے ہونٹ ہوا کی چھال سے رنگے ہوتے اور جن کے سالونے رس بھرے بدن پر کنول کے پھولوں کا براہ چھڑکا ہوتا ہے۔ میں ان کے آسمانی ناچ کے بھنور میں اتر گیا۔ پرکھوں سے کسی نا دیدہ اجنبی کی یاد میں پُرسوز گیت گانے والی دیوداسیاں ناریل کے جھنڈوں میں سے پلکیں جھپکا جھپکا کر مجھے دیکھنے لگیں۔ برتنوں کو ٹرے سے میز پر منتقل کرتے ہوئے اس کے ہونٹوں پر مسکراہٹ نے اس کے مٹوئی حسن کو چار چاند لگا دیے تھے۔

ہمارے سامنے رکھی میز پر برتن جا کر اس نے جھک کر چائے بنا کر شروع کی تو نہ چاہتے ہوئے بھی میری نگاہیں اس کے گریبان کی بکیر میں الجھ کر رہ گئیں۔ میری نگاہوں کی پیش کو اس کی چھٹی جس نے فوراً محسوس کر لیا۔ وہ چائے بناتی بناتی تن کر کھڑی ہو گئی۔ میری خجالت آمیز نگاہیں اس کی آنکھوں میں ڈوبیں تو حیا سے اس کی لویں جلنے لگیں۔ اس نے ساڑھی کا پلو جو شانوں سے اچانک ڈھلک گیا تھا۔ فرینے سے سر پر ڈالی کر گویا میری نظروں کے سامنے حصار باندھ دیا۔ چائے پیتے ہوئے میں اس سے نظریں ملانے کی جرأت نہیں پاتا تھا۔ اپنی چوری کے اس طرح اچانک پکڑے جانے پر مجھے خاصی شرمندگی محسوس ہو رہی تھی۔ چائے ختم کرتے ہی دونوں بوڑھے آٹھ کھڑے ہوئے۔

”معاف کرنا بیٹا، ہمیں نکلنے میں ایک چالیسویں میں جانا ہے۔ یہ پیرے کا ایک بیٹا تھا جسے ظالموں نے ڈس لیا۔“

”اس گھر کو اپنا گھر سمجھا۔ آتے رہا کرو، جہاں دیدہ نگاہوں والی چاچی نے شاید اپنی بیٹی کا محفوظ مستقبل ڈھونڈ لیا تھا یا پھر آنسو کی طرح اس نے بھی میری چوری پکڑ لی ہوگی۔“

عثمان کے ساتھ وہ بھی بیٹھ گئی اور ہم تینوں مشرقی پاکستان کے درمیں ڈوب گئے عثمان کو افران نے ہماری اچانک ملاقات ہونے کے بعد میرے ساتھ ہی ایٹھ کو دیا تھا اب ایک طرح سے ہمیں مل کر کام کرنا تھا۔

جس علاقے میں ان لوگوں کا قیام تھا وہ محب وطن پاکستانیوں کی آبادی پر مشتمل تھا اور شادو ما درسی کوئی ایسا گھر رہا ہوگا جس کا ایک آدھ فرد رضا کار نہیں تھا۔ ان لوگوں کو اسلحہ اور تربیت ہم نے ہی دی تھی اور مختلف کمپنیوں کی شکل دے کر انھیں مختلف یونٹوں سے مربوط رکھا ہوا تھا۔ ان کی ڈیوٹیوں کی نوعیت بھی مختلف تھی۔ ان سے زیادہ تر مقامی فہم و نسق کی بجالی کا کام ہی لیا جاتا تھا، لیکن جویش جہاد کا یہ عالم تھا کہ وہ لوگ منتیں کر کر کے ہماری چھا پر مار پارٹیوں کے ساتھ جایا کرتے تھے جو زیادہ تر سرحد کے ساتھ ساتھ لگے ملتی باہنی کے ٹریننگ کیمپ اور اسلحہ کے مراکز کو نشانہ بنایا کرتی تھیں۔

اچانک باہری دروازہ کھٹکھٹانے کی آواز آئی اور عثمان معذرت کرتا ہوا اٹھ کر باہر چلا گیا۔ اس کے باہر نکلتے ہی میرا دل زور سے دھڑکا۔ آنسو کا قرب اور تنہائی کا احساس، میری کیفیت بیان سے باہر ہے۔ میں خاموشی سے نظریں جھکائے اپنے بوٹ کی ٹوکا جائزہ لینے لگا۔ آنسو کی حالت بھی مجھ سے پوشیدہ نہیں تھی۔ ہم دونوں ایک ہی کشتی کے مسافر تھے۔ بالآخر اس کو مجھ پر رحم آ ہی گیا۔ ”کیسا نگا ہمارا گھر؟“ اس نے اپنی کٹورا سی آنکھوں سے فوں پھونکتے ہوئے مجھے مخاطب کیا۔ ”بہت اچھا! فائن۔“ میں نے خود کو نازن کرنے کے لیے خالص فوجی لہجے میں جواب دیا۔ اب گویا اس نے گیند میری طرف لٹھکا کر اپنی جان چھڑالی تھی اور مجھے سوچہ نہیں رہا تھا کہ اس سے کیا کہوں! جو میں کتنا چاہتا تھا وہ ابھی تک ذہن میں واضح ہی نہیں ہو رہا تھا۔ بس ایک بے کلی سی شروع سے اب تک لگی ہوئی تھی۔

”کالج تو بند ہوں گے؟ مجھے اور کچھ نہ سوجھا تو اسی فقرے میں پناہ ڈھونڈ لی۔“

”جی ہاں! اس نے مختصر سا جواب دے کر پھر مجھے اسی بھنور میں لاپھینکا۔“

”بور ہو جاتی ہوں گی آپ تو۔“ میں نے حوصلہ کیا۔

”ہاں! پہلے پہل تو بڑا عجیب سا لگا لیکن اب میں زیادہ وقت ٹریننگ حاصل کرنے اور

ٹریننگ دینے میں گزارتی ہوں۔“

ٹریننگ دینے میں؟ میں نے حیرت سے پوچھا۔

”جی ہاں، میں نے رائفیل وغیرہ چلانا تو سیکھ لیا ہے۔ عثمان بھائی سے لٹھ بازی بھی سیکھتی ہوں پھر وہی محلے کی دوسری خواتین کو سکھاتی ہوں۔“ اس نے مسکراہٹ کی چاندنی ہونٹوں پر بکھیرتے ہوئے کہا۔
 ”کمال ہے! اس روز تو...“ میں نے نہ جانے کس حوالے سے اس روز کا ذکر کر دیا تھا۔
 ”اس روز کی بات اور تھی جناب! اب وہ روز کبھی نہیں آئے گا۔“ اس کے لہجے کی سنجیدگی نے مجھے بھی سنجیدہ کر دیا اور ایک مرتبہ پھر ہم دونوں خاموشی کے طلسم میں پھنس کر رہ گئے۔ پھر ایک عجیب سی خواہش نے میرے اندر سر اُبھارا۔ میرا جی چاہا میں آنسو سے وہ سب کچھ کہہ دوں جو میں اس کے قرب میں محسوس کر رہا ہوں، لیکن کیسے؟ اتنی جرات کہاں سے لاؤں گے یقیناً صاحب! برستی آگ میں کودنا اور بات سے وہاں تو ہر لمحے جذبوں کو میسر نہ رہتا ہے لیکن اس ٹھنڈی چاندنی میں نہانا کیسے ہو؟ میری ٹریننگ کا کوئی بھی تو ایسا سبق نہیں تھا جو اس سچو لیشن پر لاگو ہوتا۔
 باہری دروازے پر پھر آہٹ ہوئی اور آنسو نے اٹھ کر جانا چاہا۔ میرا حلق سوکھ رہا تھا ایک ہی لمحہ اندر سے بلند ہوئی۔

”جلدی کہہ ڈالو بر خوردار۔ ان لمحوں کو غنیمت سمجھو۔ یہاں جن حالات میں تم رہ رہے ہو، اگلے پل کا گمان نہیں۔ کہیں کہنے کی حسرت دل میں لے کر نہ مر جانا۔“
 میں نے کلا کھنکار کر اس کے اٹھتے قدموں کو لگام دینا چاہا ہی۔ ایک لمحے کو وہ رُکی۔ طبعاً بڑھ وقت گزرتا گیا۔ میں خود سے لڑتا رہا۔ کیا کہوں؟ اور وہ چل دی۔ میں اس کی چال کی مسامتہ میں کھو گیا۔ اس کے بالوں اور گردن کا تناؤ دیکھنے لگا۔ یوں لگا جیسے میں کوئی سپنا دیکھ رہا ہوں۔
 مدہم چاندنی اور سالیوں سے لپٹی دیو داسی تقدس اور وقار کا جسم۔ بنی میری دوڑکنوں پر قدم رکھتی گزرتی چلی جا رہی تھی۔ قوتِ فیصلہ اور اس پر فوری عمل، یہ ہے ایک کمانڈر کی بہترین خوبی۔ میرا لاشعور جاگا۔

وآنسو میرے ہونٹ وا ہوئے خود مجھے اپنی آواز اجنبی سی محسوس ہو رہی تھی۔

مومی پیر کھوئے۔ لائبریریوں کی اوٹ سے جوت جگاتی ستارہ آنکھوں نے رال کیا۔ بند سیپ نے اپنے موتی انگل دیے۔ ”جی“ پلکیں جھجک گئیں۔

اب فرار اور پناہ کا رتی راہ نہیں تھی۔ ٹریننگ بہر حال کام آگئی میں نے وہ سہلہ کہ ہی لیا۔ دراصل سمجھ میں نہیں آ رہا۔ کیا کہوں؟ میں نے خود سے الجھتا شروع کر دیا۔ دیوار سے لگے کلاک کی ٹک ٹک میرے اندر گونجنے لگی۔ ذہن سے اترتی سوچیں زبان نے تقام لیں۔ لفظ ہونٹوں پر آ کر رک گئے۔

وہ پُرا امید نظروں سے میری طرف دیکھتی رہ گئی اور لمحے پھسلتے چلے گئے۔ ہم دونوں کو ہوش اس وقت آیا۔ جب کمرے کے باہر کسی کے قدموں کی آہٹ سائی دی، تب مجھے احساس ہوا ایک بھر پور نوجوان اور آنسو کو اکیلی لڑکی ہونے کا۔ ہم دونوں ہی شرمندہ سے پناہ ڈھونڈنے لگے آنسو کو مجھ سے زیادہ کامیابی حاصل ہوئی وہ اپنی قربت کی ملک بکھیرتی مومی بیروں پر چھتی کمرے سے باہر چلی گئی اور میں خلا میں چکر اتار رہ گیا۔

”ساتھی تھا ایک۔“ عثمان نے اندر آتے ہی اعلان کیا۔ میں نے سوالیہ نظروں سے اس کی طرف دیکھا۔ بات میری ڈیوٹی سے متعلق تھی اس لیے فوراً نارمل ہو گیا۔

”خیریت! میں نے ایسا ہی لفظ میں سب کچھ پوچھ لیا۔“

”کچھ عجیب سی بات بتائی ہے۔ جیسو سے آیا ہے۔“ اس نے جواب دیا۔

— پھر وہ مجھے عجیب سی بات کی تفصیل بتانے لگا اور میرے ذہن میں سوئے دوسرے بیدار ہونے لگے! دوران گفتگو آنسو اندر آ گئی۔ اس کا چاند چہرہ بتا رہا تھا کہ اس نے میرے دل کا چور پکڑ لیا ہے۔

تھوڑی دیر بعد عثمان کے ساتھی کے ساتھ میں واپس ہیڈ کوارٹر جا رہا تھا معاملہ ہی کچھ ایسا تھا۔ آنسو مجھے دروازے تک رخصت کرنے آئی تھی۔ اس کی آنکھیں مجھ سے شکوہ کر رہی تھیں، کہ میں نے بات ادھوری کیوں چھوڑ دی۔ سب کچھ کہہ کیوں نہ دیا؟

اسمگلنگ یہاں قیام پاکستان کے بعد ہی زوروں پر تھی۔ ریلوے لائن بالکل سرحد کے قریب سے گزرتی تھی اور اسمگلروں کی دیدہ دلیری کی انتہا ملاحظہ ہو کہ وہ چلتی ٹرین سے مال باہر پھینک دیتے جو بھارتی اسمگلر بلا روک ٹوک اٹھا کر لے جاتے۔ یہ حالات تو وہاں امن کے زمانے میں تھے جب کہ دونوں اطراف کی سیکورٹی فورسز ایڑی چوٹی کا زور لگانے کے باوجود اسمگلنگ پر قابو نہ پاسکی تھیں اور اب جبکہ ایک طرف سے مکمل تحفظ اور مدد بھی شامل ہو گئی تھی تو صورت حال کا بخوبی اندازہ کیا جا سکتا ہے۔

اک ضرب کاری

اس قصبے کے سامنے اور اردگرد کا علاقہ میدانی ہے اور وہاں دوسرے علاقوں کی طرح دلدل، جنگل اور اونچی نیچی ٹیکریاں نہیں اور کوئی نمایاں آبی رکاوٹ بھی نہیں تھی۔ اس لیے علاقے ٹینکوں کی جنگ کے لیے بہت موزوں سمجھے جاتے ہیں اور دشمن کا منصوبہ بھی یہی تھا کہ وہ کھلے میدانی علاقے سے اپنی سرحد سے پوری شدت کے ساتھ گولہ باری کرے گا جبکہ وہاں موجود پاکستانی افواج کی یوزیشنوں کے پیچھے والے روایتی دلدلی اور جنگلی علاقے میں پہلے سے چھپے ان کے ساتھی حملہ کر کے وہاں قبضہ کر لیں گے۔ اول تو ہمارے پاس اتنی فوج تھی ہی نہیں کہ ہم ملک کے چھپے چھپے میں پھیل جاتے پھرانڈرون اور بیرون ملک سے ہم پر ایک ہی جیسی شدت سے حملے ہو رہے تھے چونکہ زیادہ خطرہ ہمیشہ گھر کے بھیدیوں ہی سے ہوا کرتا ہے۔ اس لیے ہماری توجہ بھی زیادہ تر انڈرون ملک امن و امان بحال کرنے پر مرکوز تھی۔ اور ہمارا ارادہ یہی تھا کہ انڈرونی غداروں کا صفایا کرنے کے بعد بیرونی دشمن کو منہ توڑ جواب دیا جائے۔ یہی وجہ تھی کہ سرحدوں پر گاڑی افواج کی تعداد خاصی کم تھی اور عموماً ایک ایک کپڑی کو میلوں تک پھیلا دیا گیا تھا جبکہ ایک کمپنی کو زیادہ سے زیادہ ڈیڑھ ہزار گز کا علاقہ سونپا جا سکتا ہے۔

عثمان اور کبیر میرے ساتھ ہی باہر آئے تھے۔ میں نے ان کا شکریہ ادا کرتے ہوئے انھیں رخصت کرنا چاہا کیونکہ تھوڑی دیر بعد ہمارا گروپ ایک اہم مشن پر اس علاقے میں جا رہا تھا مگر جب میں انھیں دروازے تک چھوڑ کر واپس آنے لگا تو عثمان نے مجھے پکارا۔

جو صوبہ وطن بنگالی ہمارے لیے کام کر رہے تھے انھوں نے ایسا ایسے کارنامے انجام دیے جو ہماری بے حسی کی وجہ سے شاید تاریخ کا حصہ تو نہ بن سکیں لیکن ان کی یاد ہماری نسلیں کبھی نہ بھلا پائیں گی بعض بنگالی رضا کار خود یا تریوں کے بھیس میں سرحد پار چلے جاتے یا ملٹی ہائی کے حامی بن کر ان کے ساتھ شامل ہو جاتے اور جب بھی کوئی اہم خبر انھیں ملتی وہ اسے اپنی جان ہتھیلی پر رکھ کر ذمے دار افراد تک پہنچا دیتے عثمان کا یہ ساتھی بھی جس نے رضا کارانہ طور پر سرحد عبور کی تھی، ایک نہایت اہم خبر لایا تھا۔

کبیر نے ایک سرحدی علاقے میں "خفیہ کیمپ" کی نشاندہی کی تھی جہاں سے ملتی باہنی کو بھاری مقدار میں اسلحہ دے کر مشرقی پاکستان میں داخل کیا جاتا تھا اور دشمن یہ پلان بنا رہا تھا کہ اس علاقے سے حملے تیز کر دیے جائیں انھوں نے اپنا ٹوپ خانہ یہاں چھپا رکھا تھا اور منصوبہ کچھ اس طرح طے پایا تھا کہ ایک خاص دن ملتی باہنی کے بھیس میں بھارتی افواج اس علاقے میں قابض ہو کر بھگدوش قائم کر دے۔

ظالموں نے اس گھناؤنے مقصد کے لیے جو قصبہ منتخب کیا وہ سرحد کے بہت ہی قریب ایک ایسے ایسٹیشن تھا۔ ایسٹیشن سے سرحد تک کا علاقہ متنازعہ تھا! ایسٹیشن کا سرحد کی طرف والا پلٹ فارم پاکستان میں تھا اور آگے کا علاقہ بھارت نے غصب کر رکھا تھا۔

”بھائی! وہ مجھے اسی نام سے پکارتا تھا۔

میں رُک کر اس طرف مڑا۔ وہ کچھ کہنا چاہتا تھا لیکن بھجک مانع تھی۔

”کو! کیا بات ہے؟“ میں نے اسے حوصلہ دلایا۔

”میں سرحد کے چپے چپے سے واقف ہوں۔ پہلے ہم لوگ سرحد کے قریب ہی ایک گاؤں

میں رہتے تھے۔ اب بھی اکثر وہاں آنا جانا رہتا ہے۔ میری خواہش تھی کہ آپ مجھے اس مشن میں اپنے

ہمراہ لے چلتے۔“ اس نے بڑی منت سے یہ بات کہی تھی۔

ہم، بنگالی رضا کار بھائیوں کو اکثر آپریشنوں میں اپنے ساتھ رکھا کرتے تھے کیونکہ یہ لوگ

ایک تو بنگالی زبان پر قدرت رکھتے تھے اور دوسرے علاقے سے بھی واقف۔ قدم قدم پر ان کی

ضرورت پیش آتی تھی، لیکن آج جس مشن پر میں جا رہا تھا، اس پر عثمان کو ساتھ لے جانے کا تصور

ہی بڑا اندوہناک تھا۔ اس کی خدمات کا علم جب اس کی فائل دیکھ کر مجھے ہوا تھا، مجھے اس سے

عقیدت سی ہو گئی تھی وہ اپنے والدین کا سہارا تھا۔۔۔ یہ حقیقت بھی میرے تازہ نظر تھی کہ یہاں

ہزاروں ایسے ماؤں کے لال تھے جن کے بوڑھے والدین، بہنیں اور بیویاں ان کی جدائی کا ایک ایک

بیل گن گن کر رہتا ہے تھے، لیکن ہم میں اور عثمان میں بہر حال ایک فرق تھا۔ ہم پیشہ ورفوجی تھے اور

وہ رضا کار اس کا مرتبہ ہم سے ہزار گنا بلند تھا۔ اس نے محض وطن سے محبت کی خاطر اپنا سب کچھ

داؤ پر لگا دیا تھا۔

”میرے بھائی۔ جب تک ہم زندہ ہیں تمہیں ایسی باتیں نہیں سوچنی چاہئیں۔ تم لوگ جو کچھ کہتے ہو

وہ اس سے بہت زیادہ ہے جو ہم کرتے ہیں۔“ میں نے اس کے کندھے پر شفقت سے ہاتھ رکھتے

ہوئے کہا۔

”بھائی۔ ایسی سعادت۔۔۔“

”بے فکر رہو! ابھی بہت مواقع آئیں گے۔ ہمیں ابھی جنگ لڑنی ہے۔ بہت لمبی لڑائی۔“ میں

نے اس کی بات کاٹتے ہوئے کہا۔ اچھا خدا حافظ! قبل اس کے کہ وہ اگلی بات کہتا میں نے نصیحت

چاہی اور دوسری سمت گھوم گیا۔

”فی امان اللہ! دونوں نے بیک زبان ہو کر دہرایا۔“

شام کے بعد میں آپریشن روم سے ملحق ٹنگ روم میں سستانے کے لیے ایک آرام گُری

پر لیٹ گیا ایک ہلکی سا سکون میسر آیا تو آنسو اپنی تمام تر رعنائیوں کے ساتھ میری دھڑکنوں پر چلتی

دل میں آن براجی۔

آنسو فضاؤں میں کھویا ہوا وہ سندرگیت تھی جو سیاہ چشم دیو داسیاں خود سلا کر سا کیرنی بیراگی

شہزادے کی یاد میں گایا کرتی ہیں۔ سالونی سلونی دھان پان سی بنگالی ساحرہ خیام کی رباعی بن کر میرے

اندرا ترنے لگی۔

رتو کی دی ہوئی پیتل کی انگوٹھیاں جو آج بھی میرے گاؤں میں میرے ٹرنک میں رکھی تھیں

اس کے کاڑھے ہوئے ریشمی رومال، اس کا بیجلا سراپا، میرا بچپن، ہماری طوفانی محبت سبھی کچھ اس

کے سامنے خش و خاشاک کی طرح بہتا چلا گیا۔ محبت کی زہرہ بڑی نمکنت سے محبت کا ترشول پکڑے

میرے سمت بڑھتی چلی آ رہی تھی۔

۔۔۔ میں اپنا تجزیہ کرنے لگا۔

میں کمزور انسان نہیں ہوں۔ میرا انتخاب میانوں کے ایک بوڑھے نے کیا تھا۔ میری خصوصی لائن

بھی وہی لوگ اختیار کرنے میں جو پتھر کے اعصاب رکھتے ہوں لیکن لڑائی اور محبت کے میدان میں بڑا

فرق ہے۔ میں اکیلا پہاڑوں سے ٹکرانے کا بھی حوصلہ رکھتا تھا، لیکن پیار کا وہ مونٹا ایورسٹ میری

قوتِ ارادی کے سامنے تن کر کھڑا ہو گیا تھا اس کے ٹھکرانے کی توانائیاں مجھ میں نہیں تھیں۔ تب مجھے

انسان کی فطری کمزوری کا تلخ تجربہ ہوا جس سے کائنات کے عظیم ترین لوگ دوچار ہو چکے تھے۔ خود

پر بیک وقت ہنسی آ رہی تھی اور رونا بھی آ رہا تھا۔۔۔ فرار کی ساری راہیں ہی مسدود ہو چکی

تھیں۔

جب یہ ڈویل آنسو نے جیت لی تو میں نے خود سے ایک کو میٹ منٹ (COMMIT)

MENT) کر لی کہ اپنے فرائض کی راہ میں آنسو کی محبت کو بھی دیوار بننے دوں۔ میں راجپوت کا بیٹا تھا۔ میرے "پران" جاسکتے تھے "وچن" نہیں۔ یہ روایت نسل در نسل میرے خون میں منتقل ہوتی آئی تھی وہ قول جو میں نے خود کو دیا تھا اسے نبھانے کے لیے جتنا "صدق" درکار تھا وہ مجھے ورثے میں مل چکا تھا۔

خیالوں کا تانا بانا رولی کی آمد سے ڈھٹا جو میرے لیے کافی کاغذ لیے اندر داخل ہو رہا تھا۔ ابھی میں نے مشکل دو گھونٹ ہی بھرے تھے کہ آپریشن روم کا دروازہ کھلا اور ایک چاک و چوبند حوالدار اندر آیا۔

"ارجنٹ مسج سر! اس نے ایڑیاں بجائیں۔"

"اوکے" کہتا ہوا میں پھرتی سے اٹھا اور لپک کر آپریشن روم میں داخل ہو گیا۔

ڈاکٹر ایس آپریٹر اپنے سامنے رکھے پیڈ پر تیزی سے پیغام ڈی کو ڈر رہا تھا۔ میری بے چین نظریں پیغام پر ٹکی تھیں۔

"ٹاپ سیکرٹ.... اطلاع کی تفتیش کی گئی۔ درست ہے کاغذات ہاتھ لگے ہیں ۵ تاریخ کو حملہ ہوگا۔"

ادو اینڈ آل۔

"ڈس کنکٹڈ سر! ریڈیو آپریٹر نے اپنے کالوں پر چڑھا ہیڈ فون اتار کر نیچے رکھ دیا۔"

"اوکے" میں نے ہاتھ میں پکڑے مگ سے کافی کا آخری گھونٹ بھرا اور وہی پیغام ہاتھ

میں لیے باہر آ گیا۔



چند منٹ کے نوٹس پر ہم لوگ امیر جنسی سیننگ روم میں اکٹھے ہوئے تھے۔ میرے خاص گروپ کے دس جوان میرے ہمراہ تھے! دیوار پر لگے ایک نقشے پر ہمارے کرنل صاحب اپنے ہاتھ میں پکڑی چھری کے ذریعے مختلف مقامات کی نشاندہی کر رہے تھے۔ انھوں نے آڑی ترچھی لکیری ملحقہ بلیک بورڈ پر لگا کر ہمارے ذہن میں ٹارگٹ سے متعلق تمام جزئیات نقش کر دی تھیں۔

جنٹل مین! دشمن کی اوجھی حرکتوں کا یہ پہلا باقاعدہ جواب ہے جو آپ لوگ اسے دینے جا رہے ہیں۔ مجھے امید ہے ہمارا پہلا ٹانچہ ہی اتنا بھر پور ہوگا کہ دشمن کے ہوش ٹھکانے آجائیں گے اپنی روایت کی پاسداری کرنا ہمارا فرض اولین ہے۔ خدا تمہارا حامی و ناصر ہو۔"

واقعہ دشمن کے خلاف یہ ہماری پہلی پیرا ٹروپ لینڈنگ تھی۔ اس سے پہلے گوکہ بھارتی چھاتہ بردار اکثر مشرقی پاکستان میں اترتے رہے تھے، لیکن ہم نے دشمن کے علاقے میں زمینی کارروائیاں کی تھیں اور ابھی تک چھاتہ بردار ہم روانہ نہیں ہوئی تھی۔

"آپ لوگ خوش قسمت ہیں پہلی سعادت آپ کے حصے میں آئی" کرنل صاحب نے باری

باری ہاتھ ملاتے ہوئے کہا اور پھر وہ اپنی نیک تمنائیں سونپ کر رخصت ہو گئے۔

"فال رائ" کرنل کے جاتے ہی میں نے حکم دیا۔ تمام جوان قطار میں کھڑے ہو گئے۔ اگلے حکم پر وہ کمانڈرز کی مخصوص جہاز سے بھاگتے ہوئے اس ڈریسنگ روم کی طرف جا رہے تھے جہاں ہمیں اپنا اصلی روپ اختیار کرنا تھا۔ چھاتہ بردار کا روپ!

اپنے سینے پر ایئر ونگ سجانے کے لیے جن کڑے مصائب سے گزرنا پڑتا ہے اس کا اندازہ کچھ وہی جوان لگا سکتے ہیں جنہوں نے یہ سکول پاس کیا ہو۔ میرے ان تمام جوانوں کے سینے پر ان کے "چھاتہ بردار" ہونے کا نشان اپنی عظمت کی گواہی دے رہا تھا! ہم نے جلدی جلدی ہارنس پہنے یہ وہ پٹیاں ہوتی ہیں جن سے JUMPER بندھا ہوتا ہے دوران تربیت انھیں پہن کر سارا سارا دن اذیت ناک مشقوں سے گزرنا پڑتا تھا تب ہمیں یہ مصیبت نظر آتی تھی، لیکن آج جب علی میدان میں قدم رکھنے جا رہے تھے تو ہارنس محبوبہ کی زلفوں کی طرح نرم و نازک اور ہلکے دکھائی دے رہے تھے۔ اسٹیل میٹ، کپٹ، ہوائی چھاتہ بردار، اسٹیک لائن، ہٹ، ٹائلن کی رسیاں، غرض ہر چیز کا معائنہ میں نے خود پہلے کیا پھر تربیت کے مطابق ہر چھاتہ بردار نے دوسرے کو چیک کیا۔ ہمارے پہلوؤں سے ہلکے ہتھیار بندھے تھے اور پیٹھ پر بندھے کپٹل میں دوسری اہم چیزیں موجود تھیں۔ چیکنگ کا مرحلہ طے ہوا، تو جوانوں کو دوبارہ "فال رائ" ہونے کا حکم دیا۔

اور پھر وہ میری سربراہی میں کمانڈو کی پڑو فارچال چلتے اس ٹرک کی طرف جا رہے تھے جس نے ہمیں قریبی ایئر پورٹ تک پہنچانا تھا۔ پھرتی کا مظاہرہ کرتے ہوئے باری باری تمام جوان ٹرک میں سوار ہو گئے۔

اندھیرے کی دبیز چادر نے آہستہ آہستہ ڈھاکہ کو اپنے حصار میں سمیٹنا شروع کر دیا تھا۔ شام ہوتے ہی شہر ویران سا ہو جاتا تھا۔ چاروں طرف ایک پُرہول سناٹا چھایا تھا۔ بالکل ایسا ہی سکون جیسا سمندر میں طوفان آنے سے پہلے اس کے اوپری پانیوں پر پایا جاتا ہے۔ کبھی کبھی کسی کونے سے اکا دکا فائرنگ کی آواز سناتے کا تقدس مجروح کر دیتی۔ ہمارے راستے پر مشتبہ مقامات کے نزدیک رضا کار پہرہ دے رہے تھے۔ ان کی اکا دکا گشت کرتی چلیں کبھی کبھی ہمارے سامنے یادائیں بائیں سے سیف سنگل "دے کر آگے گزر جاتیں۔

آہستہ آہستہ ہم ایئر بیس کے نزدیک ہوتے جا رہے تھے! میری طرح باقی جوانوں کے ذہن میں بھی اس وقت صرف اور صرف ایک ہی سزیم تھا! دشمن کو فنا کر دینے کا سزیم۔ اس دشمن کو جو ہمیں نیست و نابود کرنے پڑتا ہوا تھا!! ہم بقا کی جگہ لڑنے والے ہر غزوت سے ٹکرانے کا حوصلہ رکھتے تھے۔

دشمن نے اپنے گھناؤنے مقصد کے لیے ۵ تاریخ کا پروگرام بنایا تھا آج ۴ تاریخ تھی اور ہم اس پرین آخری ٹھول میں ضرب کاری لگانے جا رہے تھے! چند منٹ بعد ہم اندھیرے کی چادر میں پلٹے ایئر بیس کی عمارت میں داخل ہو رہے تھے۔ رن وے سے کچھ دُور ہی ٹرک رک گیا۔ تمام جوان باری باری پھلانگیں لگا کر "خال ان" ہو گئے۔

حفاظتی اقدامات کے پیش نظر روشنیاں بجھا دی گئی تھیں، کہیں کہیں رن وے کے ساتھ ساتھ ہلکی روشنی کے سنگل نمالبل جل بجھ رہے تھے۔ یہ بھی صرف ہماری خاطر ہی کیا گیا تھا۔ ایک مرتبہ پھر ہم نے ایک دوسرے کو چیک کیا۔ میرا ریڈیو آپریٹر میرے ساتھ ہی کھڑا تھا جیسے ہی ہمیں دُور کھڑے جہاز کے قریب سے لائٹ سنگل ملا۔ ہم اس سمت چل دیے گیسر سٹائٹس میں صرف

جوانوں کے پاؤں کی ٹھک ٹھک گونج پیدا کر رہی تھی۔ جہاز کے بالکل قریب ہماری کمپنی کے میجر صاحب کھڑے تھے۔ ہمارے سیلوٹ وصول کرنے کے بعد انہوں نے قطار میں کھڑے جوانوں پر ایک بھر پور نگاہ ڈالی۔ ان کی آنکھوں میں جلتے انگارے صاف دکھائی دے رہے تھے۔

وہ اپنے جیالوں کو الوداع کہنے آئے تھے۔ جیسے ہی وہ آخری جوان کے سامنے سے گزے۔ جہاز کی دم (TAIL) یکدم کھل گئی اور یوں لگا جیسے کسی بہت بڑے مگر مچھنے نے اپنا جبر اکھول دیا ہو۔ "کم آن۔ ٹائیگرز۔" میجر کی دھاڑ گونجی۔

"اللہ اکبر" جوان گرجے۔ ایک ایک کر کے وہ جہاز میں سوار ہو رہے تھے۔ سب سے آخر میں میں جہاز میں داخل ہوا تھا۔

"گڈ لک جپ ماسٹر! انہوں نے میری پیٹھ پر پیار سے دھول جانی۔

جہاز میں نیم تاریکی چھائی تھی۔ تمام جوان اپنی اپنی جگہ جم کر بیٹھے تھے۔ ان کے چہروں پر سنجیدگی اور آنکھوں میں قہر ٹھاٹھیں مار رہا تھا۔ میرے اندر داخل ہوتے ہی جہاز کی TAIL بند ہو گئی۔ اس کے سونے انجن جاگے۔ اور اس نے رن وے پر دوڑنا شروع کر دیا، پھر ٹکے سے ارتعاش کے ساتھ جہاز فضا میں سینڈ چیرتا آگے بڑھنے لگا۔

اندر پھیلی ہوئی سنجیدگی میں مجھے عجیب سی گھٹن کا احساس ہونے لگا پھر مجھے P.T.W (پیراٹروٹ ٹریننگ ونک) یاد آیا اور میں نے جوانوں کو لگا کر۔

"ہو آریو" (WHO ARE YOU)

"ایئر بون" (AIR BORN) ان کی دھاڑیں گونجنے لگیں۔

اس کے بعد تو ہوا بردوشی کے نعروں نے تسلسل اختیار کر لیا۔ جس طرح ہم لوگ ٹریننگ میں لگا پھاڑ پھاڑ کر یہ نعرہ لگایا کرتے تھے وہی دیوانگی آج پھر ہم پر طاری تھی۔ جوں جوں وہ نعرے لگاتے آئے، کوشش غضب میں افسانہ ہوتا جا رہا تھا۔ پھر وہ دقت بھی آگیا جب ہم دشمن کے علاقے میں داخل ہو چکے تھے۔ ڈراپنگ زون نزدیک آیا تو جسموں میں پٹکاریاں سنکنے لگیں، دشمن کے علاقے میں ریڈار

ریجن سے پہننے کے لیے ہم لوگ خاصی نیچی پرواز کر رہے تھے۔ ہم نے دشمن کے عقب میں ایک گھنے جنگل میں نیچے اترنے کا منصوبہ بنایا تھا۔ جہاں ہمارے دوسرے ساتھی مزوری اسلحہ اور ساز و سامان کے ساتھ ہمارے منتظر تھے۔

رات کا ایک پہر گزر چکا تھا، جیب جہاز کے دونوں دروازوں کے عین اوپر آویزاں، سرخ بلب روشن ہو گئے اور اس کے ساتھ ہی، ان بلبوں کے اوپر لگی، بڑی سی گھڑی پر ہندسے جلنے لگے۔

یہ دیکھتے ہی میرے ہونٹ تھرک اٹھے؛ اسٹینڈ آپ —

اور پھر یہ اندازہ کرنے کے لیے: میرے اس حکم پر جوازوں کے کیا تاثرات ہیں؟ میں نے اُن کی جانب نظر ڈالی ہی تھی کہ — جہاز کے دونوں دروازے اپنی مخصوص گڑ گڑاہٹ کی آواز پیدا کرتے ہوئے اوپر اٹھ گئے۔

پٹ گھلتے ہی، ہوا کی تند و تیز لہریں جہاز میں درائیں — جانے ہماری آمد پر وہ کیوں اتنی سیخ یا ہو گئیں کہ: بگولوں کی طرح ہمارے قدموں سے لپٹنے لگیں اور طوفانوں کی طرح جہاز سے پنجر آزمائی کرنے لگیں۔

جہاز تو ڈولنے لگا تھا! لیکن آفریں ہے ہمارے جوازوں پر — جیسے کچھ اور دیکھی نہیں رہے تھے: بیشی انداز میں اپنی آخری مشق دہرا رہے تھے اور وہی سبق — جو اپنے سے آگے والے ساتھی کا ہارنس اور پیراشوٹ چیک کرنے اور اُسے پاس رکھنے پر مشتمل تھا۔ اور یہ سارا عمل تھوڑی ہی دیر جاری رہا — پھر یہ طوفان خود بخود سمٹ گیا۔

— بتادوں کے اس سائے میں ہم اپنا آپریشن شروع کر رہے تھے! اسی روشنی میں، جب — آکاش سے پاتال تک، سارے اُن دیکھے راستے ہمارا انتظار کرتے صاف دکھائی دے رہے تھے!!

پھر جیسے ہی اوکے رپورٹ پائیلٹ کو ملی۔ دونوں دروازوں پر سرخ روشنیاں بجھ گئیں اب

وہاں سبز بلب جن رہے تھے جس کا مطلب تھا جہاز محفوظ علاقے پر پرواز کر رہا ہے۔

اسٹینڈ ان وی ڈور (دروازے پر پہنچو) میں نے اگلا حکم دیا۔ بجلی کی سی پھرتی سے آگے والے ہوا بردوش (Mock Door) چھلانگ لگانے والے دروازے پر جم گئے۔

”جیب“ میں نے گلا پھاڑا۔

دونوں جہاز قضاؤں میں کود گئے۔

اس کے ساتھ ہی قطار میں حرکت پیدا ہوئی، کوئی تیزی سے آگے بڑھتا اپنی اسٹیک لائن STATIC LINE جھٹکے سے آگے کی طرف دھکیلتا اور فضاؤں میں کھو جاتا۔

پیراٹروپولینڈنگ کا سب سے خطرناک مرحلہ پیرالینڈنگ فال (P-L-F) ہوتا ہے۔ گرتے وقت کی پوزیشن صحیح رکھنا ٹرینڈنگ میں تو ممکن ہوتا ہے کیونکہ ہمیں بہر حال یہ ایڈوائسج حاصل رہتا ہے کہ ہم اپنے علاقے میں ہیں اور مشقیں کر رہے ہیں، لیکن دشمن کی موجودگی اور اس کے علاقے میں گھرنے ہونے کا خوف بسا اوقات اس طرح ذہن کو اپنی گرفت میں لے لیتا ہے کہ بہت سے جہاز گرتے وقت کی پوزیشن نفیاتی دباؤ کی وجہ سے صحیح نہیں رکھ پاتے اور کچھ کرنے سے پہلے ہی اپنے ٹخنے نڑوا کر دشمن کے ہاتھوں گرفتار ہو جاتے ہیں۔

یہاں مجھے اپنی ٹرینڈنگ کا وہ لطیفہ کبھی نہیں بھولتا جو ہمارے ایک اسٹاف نے سنایا تھا۔ ایک ہوا بردوش کو جب جہاز سے چھلانگ لگاتے وقت چھاتہ صحیح کرنے کو کہا گیا تو اس نے منہس کر کہا تھا۔

”کوئی بات نہیں اسٹاف ہم کون سا جنگ لڑنے جا رہے ہیں مشق ہی تو ہے!“

ہمیں ایسی مشق نہیں کروائی جاتی وہاں تو ہر وقت یہی احساس رہتا ہے کہ سب کچھ اصلی ہو ہے میرے علم کی حد تک پاکستانی افواج کا کوئی بھی چھاتہ بردار ایسا نہیں ملے گا جس نے دشمن علاقے میں جیب کیا ہو اور P-L-F غلط کی ہو۔

مختلف درختوں کی شاخوں سے بچتا بچتا میں ایک قدرے صاف قطار اراضی پر گر رہا تھا۔

اپنے دو تین ساتھیوں کو میں نے اپنے نزدیک ہی گرتے دیکھا تھا۔ تھوڑی دیر بعد ہی ہم تمام ساتھی خفیہ سگنل کی مدد سے ایک جگہ اکٹھے ہو چکے تھے۔ تربیت کے مطابق میرے ساتھی بکھر کر پورے دے رہے تھے اور یہ تو رات کا وقت تھا اگر دن کا سماں بھی ہوتا تو کوئی ان کی کسی حرکت کو نوٹ نہ کر پاتا کیونکہ وہ جنگل ہی کا ایک حصہ دکھائی دے رہے تھے۔ اپنے پیرا شوٹوں اور فالٹو سامان سے نجات پانے کے بعد ہم خود کو خاصا ہلکا بھلکا محسوس کر رہے تھے۔

میری نظریں بار بار کھائی پر بندھی گھڑی کی سئیوں پر جاتی جیسے ہی سوئیاں بارہ کے بند سے پر اکٹھی ہوئیں۔ میں نے اپنے ریڈیو آپریٹر کو اشارہ کیا۔ اس نے ہیڈ فون کا نول پر چڑھایا اور اپنے پہلے سے موجود دوستوں کے ساتھ رابطہ پیدا کرنے کی کوشش کرنے لگا۔

پہلی ہی کوشش میں کامیابی حاصل ہو گئی۔ ہم نے مختصر ترین الفاظ استعمال کیے تھے۔ دشمن کا علاقہ تھا۔ جہاں کسی بھی لمحے ہم میں سے کسی کی چھوٹی سی غلطی یا قبول کی زندگیوں کو بھی خطرے میں ڈال سکتی تھی۔ دوسری پارٹی ہم سے قریب ہی کہیں موجود تھی اور اب ملاپ کی گھڑی آرہی تھی یہی سب سے دشوار مرحلہ تھا۔ اس جنگل میں یا اس کے ارد گرد کہیں دشمن بھی لازماً مورچہ بند تھا اور اس کی پٹریوں پارٹیاں بھی گشت کر رہی تھیں۔ ہر لمحے اس بات کا امکان موجود تھا کہ بجائے اپنے دوستوں کے ان سے ملاقات ہو جاتی اور ہم کچھ کرنے کی حسرت دل میں لیے رہ جاتے۔

اس خطرناک مرحلے سے نمٹنے کے لیے کمانڈرز کو خصوصی تربیت دی جاتی ہے اور انھیں مختلف جالوزوں کی آوازیں نکالنے کا فن سکھایا جاتا ہے۔ قریباً پانچ منٹ بعد ہمارے ساتھ تھی جن کی تعداد چھ تھی بڑے بڑے بکسوں کے ساتھ ہمارے سامنے کھڑے تھے۔ ان بکسوں ہی میں وہ ہتھیار بند تھے جن سے ہم دشمن کا کچھ بگاڑ سکتے تھے۔ تھوڑی دیر بعد میرے ساتھی راکٹ لانچروں اور ریکائل لیس رائفلوں سے لیس ہو چکے تھے۔

نواروں کی کمان ایک صوبیدار صاحب کے ہاتھ میں تھی جنھوں نے اپنی سروں کا بیشتر حصہ اس علاقے میں گزارا تھا۔ ان کی زبانی علم ہوا کہ اس جنگل کو چاروں اطراف سے بھارتی فوج

نے مورچہ بند ہو کر گھیر رکھا ہے اور اس بات کے امکانات بہت کم ہیں کہ ہم ان سے بھڑپ کا خطرہ مول لیے بغیر آگے نکل کر اپنے ٹارگٹ تک پہنچ سکیں۔ صوبیدار صاحب کی بات بجا تھی۔ میں نے ریڈیو آپریٹر کو ہیڈ کوارٹر سے رابطہ قائم کرنے کا حکم دیا۔ سلسلے طے پر پہلے ہم نے اپنے بعافیت پہنچنے کی اطلاع دی اور پھر دوستوں سے ملاقات کا مشورہ سنا کر نئی صورت حال سے بھی آگاہ کر دیا۔

”اگلے حکم تک انتظار کرو۔ جواب ملا اور سلسلہ کٹ گیا۔“

قریباً دس منٹ کے جان لیوا انتظار کے بعد پھر ریڈیو میں جان پیدا ہوئی۔ ہیڈ کوارٹر ہم سے مخاطب تھا۔

”نئی اطلاع۔ دشمن اپنی تمام قوت یہاں جمع کر رہا ہے۔ آج صبح تک اس کی تیاریاں مکمل ہوں گی۔ تاریخ کو وہ اپنے آدمی سرحدوں میں داخل کرے گا اور پانچ کی شام کو حملہ۔ حملہ ملتوی کر دو۔ کل شام کے بعد جب دشمن سارا اسباب لے کر تیاری کے مراحل میں ہو گا اسے اچانک نیست و نابود کر ڈالو۔ اور اینڈ آل۔“

نیا حکم ملے ہی ہم نے وہاں چھپنے کے لیے پناہ گاہیں تلاش کرنا شروع کر دیں۔ یہیں آج کی رات اور کل کا دن اسی حالت میں گزارنا تھا۔ اپنی سرحدوں کے اندر اندر فضائی گشت دونوں اطراف سے ہوتی رہتی تھی اور اس امر کے باوجود کہ ہمارا پائیلٹ بڑا مہنجا ہوا تھا جو ریڈار کی نظروں سے بچا کر ہمیں یہاں تک لے آیا تھا اس بات کے امکانات موجود تھے کہ دشمن کو کسی فضائی مددگرتی کا شک گذرے اور وہ پیراٹروپر لینڈنگ کے متعلق سوچ کر ہماری تلاش شروع کر دے۔

یہاں کئی جگہ شبلی فون کی تاریں بکھری نظر آرہی تھیں لیکن ہم نے فی الحال انھیں چھوڑنا مناسب نہ سمجھا۔ ابھی تک تو ہم نے اپنی موجودگی کا کوئی نشان یہاں نہیں چھوڑا تھا۔ چند منٹ کے بعد ہی میرے تمام ساتھی وہاں سے یوں غائب ہو گئے جیسے گدھے کے سر سے سینگ کسی نے درختوں کی شاخوں پر بٹیرا کیا تھا کسی کو دلہی زمین میں آگے کائی میں پناہ ملی تھی کوئی جنگلی گھاس کا حصہ بنا بیٹھا تھا اور کسی نے میری طرح خود کو درختوں کے جھنڈے میں چھپا رکھا تھا۔ اپنا بھاری

اسلحہ ہم نے اس طرح چھپا دیا تھا کہ وہ دشمن کی نظر میں نہیں آسکا تھا۔



جس جگہ جنگل میں ہم نے اپنا مرکز بنا رکھا تھا اس کے ارد گرد ڈیڑھ دو میل تک ہمارے جوان جنگل کا حصہ بنے پہرے دے رہے تھے۔ انہوں نے اپنے آپ کو جنگلی درختوں کی ٹہنیوں اور پتوں سے اس طرح آراستہ کر کے کیوں فلاج کیا ہوا تھا کہ باریک بین نظر میں بھی ان کی حرکات کو نوٹ نہ کر پاتیں اور نذر کرنے پر بھی وہ جنگل ہی کا حصہ دکھائی دیتے۔

یہ جنگل تقریباً چار پانچ مربع میل میں پھیلا ہوا تھا۔ دن کی روشنی میں میرے جوان دشمن کے بہت قریب سے یہی "کر آئے تھے اب ہمیں اس علاقے کے چپے چپے سے متعلق اطلاعات حاصل تھیں کہ دشمن نے کٹے دار تار کہاں کہاں لگا رکھے ہیں اور مائنز (بارودی ٹرینگیں) کہاں کہاں دبا رکھی ہیں۔

شام تک کا وقت بھی یونہی گزر گیا۔ اس دوران میں بمشکل دو گھنٹے کی نیند لے سکا تھا یہی حال میرے دوسرے جوانوں کا تھا، لیکن اس نیند نے بھی ہمیں بالکل تازہ دم کر دیا تھا، کیونکہ کمانڈوز کو کسی کئی دن اور رات مسلسل جاگنے کی مشق کروائی جاتی ہے اور بوقت ضرورت ہم کسی وقت بھی دورانِ مشق اپنے اندر پیدا کردہ اس صلاحیت کو واپس بلا سکتے تھے۔

میں اپنے ریڈیو آپریٹر کے ساتھ ایک درخت کی شاخوں میں چھپا بیٹھا تھا اور میرے ریڈیو آپریٹر جو والد نے اپنا سیٹ اپنے آگے شاخوں کو مچان کی شکل دے کر رکھا ہوا تھا۔ ہم دونوں اس پر نظر میں جانے بیٹھے تھے کہ اچانک ریڈیو نے انگڑائی لی۔ تھوڑی دیر بعد ہی آواز واضح ہو گئی۔

"ہیلو ایگلز اور آواز مجھے صاف سنائی دے رہی تھی۔ میں ریڈیو کے اوپر قریباً جھکا ہوا تھا کیونکہ والد نے ریڈیو کی آواز خاصی نیچی کر رکھی تھی۔

"ایگلز اینڈ ٹنگ یو، بگ ماسٹر اور ڈی میں نے مائیک میں جواب دیا۔

"اٹارٹ یور اپریس اور اینڈ آلی"

رابطہ کٹ گیا۔

اس وقت قریباً رات کے نو بجے تھے لیکن ٹیوں لگ رہا تھا جیسے آدھی رات بیت چکی ہو اور اس کی وجہ وہ گھیرے بادل تھے جنہوں نے دوبارہ آکر سر شام ہی آکاش پر ڈیرے ڈال دیے تھے۔ بنگال کا موسم بھی مزاج یار کی طرح کبھی ایک سا نہیں رہتا۔ خصوصاً جس علاقے میں ہم آپریشن کے لیے آئے تھے۔ وہاں تو بے شمار جنگلات ہونے کی وجہ سے آسمان پر اکثر کالی گڈائیں چھا جاتی تھیں۔ جنگلات اور ندی نالوں کے درمیان ایک بہت بڑے قطعہ اراضی پر میدانی اور ہموار جگہ قدرت کا کرشمہ ہی تو تھی اور ایسے کرشمے یہاں اکثر دیکھنے کو ملتے ہیں۔



ہمارا مشن شروع ہو گیا تھا۔

جوان مختلف ٹکڑیوں میں بٹ کر میرے پیچھے پیچھے بتی کی طرح دبے پاؤں تیزی سے چلے آ رہے تھے۔ ہم نے وہ محفوظ راستہ تلاش کر لیا تھا جس کے ذریعے جنگل میں موجود بھارتی افواج کا سامنا کیے بغیر ہم بخیر و خوبی یہاں سے باہر نکل سکتے تھے۔

قریباً آدھ گھنٹے بعد ہم جنگل کے کنارے اس مقام پر کھڑے تھے جس کے دور دراز تک دشمن کی پوزیشنوں کا نام و نشان بھی دکھائی نہیں دے رہا تھا، لیکن اس نے حفظ ماتقدم کے طور پر اس علاقے کو کانٹے دار تاروں سے گھیر رکھا تھا، اگر ان تاروں میں برقی رو بھی دوڑ رہی ہوتی تو بھی ہمارے نزدیک اس کی کوئی اہمیت ہی نہیں تھی جبکہ یہاں ایسا معاملہ نہیں تھا۔ قریباً دو منٹ کے بعد ہی ہم اپنا راستہ بنانے کے بعد تاروں کو دوبارہ اسی طرح فٹ کر چکے تھے اور یہ سب کچھ ہم نے بھی دشمن کی طرح حفظ ماتقدم کے طور پر کیا تھا؛ ممکن ہے کوئی "پٹرول پارٹی" گھومتی ہوئی اس طرف آنکلی اور انہیں کٹے ہوئے تار دیکھ کر شک گزرے۔

اب ہم سب لوگ ایک قطار کی صورت میں اس ریلے پر کھڑے تھے جہاں سے ہمیں

اپنے ٹارگٹ کی طرف جانا تھا جو یہاں سے چند میل کے فاصلے پر تھا۔ ہمارے مشن کا پہلا مرحلہ شروع ہوا تھا۔ سب سے پہلے ہمیں ایک جیپ پر قبضہ کرنا تھا۔

حیرت تھی کہ ابھی تک کئی آرمی وریکل وہاں سے نہیں گزرا تھا۔ شاید رات کو وہ لوگ سفر کرنا مناسب نہیں سمجھتے تھے۔ ہم دل ہی دل میں دعائیں مانگتے ہدف کی طرف بڑھتے ہوئے اس سڑک پر پہنچ گئے تھے جو سیدھی ہمارے ٹارگٹ کی طرف جا رہی تھی۔ ہم ایک قطار میں سڑک کے کنارے لگے درختوں کی اوٹ میں چل رہے تھے۔ اچانک خوشی سے دل دھڑکنے لگے جب ہمیں کسی جیپ کے انجن کی آواز سنائی دی۔ دوسرے ہی لمحے میرے جوان پوزیشن میں آگئے۔

یہ بتانے کی ضرورت نہیں کہ ہم دشمن کے علاقے میں اس کی فوجی وردی پہن کر ہی کارروائی کرتے ہیں لیکن وقت آنے پر ہمارا اصل روپ بھی سامنے آجاتا ہے کیونکہ کسی بھی کمانڈو کے لیے باعث سعادت اپنے ملک کی وردی پہن کر جان دینا ہے حالانکہ اکثر اوقات اتنی مہلت نصیب نہیں ہوتی۔

جیپ ابھی پندرہ بیس گز دور تھی جب اچانک ہمارے دو تین جوان اس کی روشنی میں سڑک پر آگئے انہوں نے چونکہ بھارتی فوجی وردیاں پہن رکھی تھیں اور اس علاقے میں فوج ڈیپارٹ تھی اس لیے بادی النظر میں کسی کا ان کے متعلق شک میں مبتلا ہو جانا ممکن نہیں تھا۔ قریب آنے پر البتہ اور بات تھی لیکن اتنا موقع انہیں کس کا فرنے دینا تھا کہ وہ ہماری شناخت پوچھتے پھریں۔ یہ جوان ہاتھ اٹھائے جیپ کو رکنے کا اشارہ کر رہے تھے۔ جیپ والوں نے بھی یہی سمجھا ہوگا کہ کسی ضرورت کے تحت وہ لوگ انہیں رکنے کا اشارہ کر رہے ہیں! جیپ بڑی تیز رفتاری سے آ رہی تھی اس کی اسکرین کو حالت جنگ کی پوزیشن میں ان لوگوں نے لٹا رکھا تھا اور بجائے ونڈا اسکرین کے ڈرائیور کے ساتھ والی سیٹ کے سامنے ایک ہلکی مشین گن اپنا بھیانک جبرٹا کھولے کھڑی تھی۔ پچھلی اور اگلی سیٹوں کے درمیان اسٹینڈیہ ریکائل لیس رائفل نصب تھی جس سے ٹینک ہٹ کیا جاتا ہے۔ اس جیپ کو بھی ان لوگوں نے شاید اگلے روز والے مشن کے لیے تیار کر رکھا تھا۔

جیپ کے پیچھے زوردار آواز کے ساتھ چرچرائے اور وہ ان کے قریب آ کر رک گئی دو سپاہی آگے اور ایک پیچھے بیٹھا اذگھر رہے تھے۔ اس سے پہلے کہ وہ لوگ سب دریافت کریں ہم ان کے سر پر پہنچ چکے تھے حیرت اور خوف کے نئے نئے تاثرات کے ساتھ انہوں نے مشینی انداز میں اپنے ہاتھ اوپر اٹھا دیے۔

یہ تینوں ہمارے پہلے باقاعدہ شکار تھے۔

ان سے نجات پانے کے بعد میرے تمام ساتھی جن لوگوں کی طرح جیپ سے چھٹ گئے ہدف سے کچھ فاصلے پر ہم سب علیحدہ علیحدہ ایک دوسرے کو نیک تمنائیں دیتے ہوئے مختلف گروہوں میں بٹ گئے۔ تمام گروپوں نے اپنا اپنا کام تقسیم کر رکھا تھا کچھ لوگوں کو انڈرگنٹس کر ڈائنا مارٹ لگا کر اسے تباہ کرنا تھا۔ کچھ کو بارکوں میں گھس کر شب خون مارنا تھا اور کچھ نے ٹینکوں اور دیگر سامان حرب پر نکتہ لگانی تھی۔

رات کے وقت ٹینک BLIND (اندھے) ہو جاتے ہیں اور عموماً دوران جنگ بھی رات کو جو ٹینک شکار ہمیں نکلا کرتی ہیں وہ چھپ کر لیکن بڑی آسانی سے ٹینکوں کو نشانہ بنا لیتی ہیں۔ جیپ پر میرے ساتھ ڈرائیور وہی حوالدار تھا جسے بیک وقت ریڈیو اپریٹر اور ڈرائیور کا کام سرانجام دینا تھا۔ ریکائل لیس رائفل پر ایک ٹائیک مستعد تھا اور ایل ایم جی میرے قبضے میں تھی۔ ہم توکل بردار بالکل بے پروائی کے سے انداز میں اس بڑے سے لیکن چاروں دو بارہ اچھی طرح کیونفلاج میدان کی طرف بڑھ رہے تھے جسے دشمن نے اپنے ہیڈ کوارٹر کی شکل دے رکھی تھی۔ چاروں طرف ساٹا طاری تھا۔ تمام لائٹس آف تھیں۔ البتہ کچھ آرمی وہیکلز کی نقل و حمل بخوبی دکھائی پڑتی تھی۔ شاید ان پر لوڈنگ ہو رہی تھی۔

ہم نے تمام لائٹس بجھا رکھی تھیں اگر بس چلتا تو اس کے انجن کی آوازیں بھی نہ نکلنے دیتے لیکن ہر بات انسان کے قبضہ قدرت میں نہیں ہوتی، اگر وہ اتنی ہی قدرت رکھنے لگے تو قادر مطلق کو کیونکر یاد کرے؟

وہاں چونکہ گاڑیوں کی آمدورفت لگی ہوئی تھی اور وہ جیب جس پر ہم سوار تھے، آ رہی تھی، اس لیے کسی نے ہمیں روکنے کی زحمت نہ کی۔ بے قابو ہوتی دھڑکنوں کو تباہ کن ہلا، جیب ہم نے ایک قدر سے محفوظ مورچہ نما جگہ پر جیب چھپا دی، اب ہم بے چینی سے صوبیدار صاحب کے سگنل کے منتظر تھے جو ایک ٹولی کے ساتھ ڈائنامیٹ اٹانے گئے تھے۔ ہمارے دلوں سے یہی دعائیں نکل رہی تھیں کہ آغاز انہی کے بابرکت عمل سے ہو اگر اس سے پہلے ہم دشمن سے ٹکرا گئے تو ممکن ہے ہمیں اپنی محنت کا اتنا بھر پور انعام نہ مل سکے جتنا بھر پور انعام اس صورت میں ملے۔

ہمارے ارد گرد ہمارے دوسرے ساتھی بھی اپنے راکٹ لانچرز اور دوسرے تباہ کن اسلحے کے ساتھ گھات لگائے اشارے کے منتظر تھے۔ قریباً پندرہ منٹ کے اذیت ناک انتظار کے بعد ہمارے دل خوشی سے ہلتوں اچھل پڑے۔ ہیڈ کوارٹر کے ایک کونے سے ایک زوردار دھماکے کے ساتھ سرخ اور نارنجی رنگ کا شعلہ آسمان کی وسعتوں کو لپکا۔ اس کے ساتھ ہی دھماکوں کا اتنا ہی سلسلہ شروع ہو گیا۔ دوسری پارٹی نے پٹرول ڈمپ کو نشانہ بنالیا تھا۔ پہلا حملہ صوبیدار کی سربراہی میں ہوا تھا۔ انھوں نے ڈائنامیٹ لگا کر گولہ بارود کے محفوظ ذخائر اڑا دیے تھے پھر تو جیسے زمین آسمان ٹھاٹنے لگے ہم سب دیوانہ وار دیکھنے انکاروں میں کود گئے۔ ہمارے کرنل صاحب کے وہ الفاظ ابھی تک میرے کانوں میں گونج رہے تھے: "تم وہ خوش قسمت جوان ہو جنہیں دشمن پہلی بھر پور ضرب لگانے کی سعادت حاصل ہو رہی ہے۔"

اور ہم واقعی "باسعادت" بننے پر تل گئے تھے۔

— آگ کی لپٹوں سے اٹھنے والی روشنی نے ہمارے شکار کی نشاندہی بھی کر دی تھی۔

ہمارے دائیں طرف کچھ فاصلے پر درختوں کی قطار کے نیچے دن کی روشنی میں تباہی پھیلانے والے

PT-۶۴ ٹینک کھڑے تھے۔ بھارتی سوراوٹوں کو اپنے ان آہنی قلعوں پر بڑا مان تھا کیونکہ یہ ٹینک

خشکی اور پانی میں ایک سی قوت سے لڑتا ہے اور پانی میں سے باسانی تیز کر پار نکل جاتا ہے وہاں

قریباً چھ PT-۶۴ دن بھر کے تھکے ہارے بیلوں کی طرح سر جھکائے کھڑے تھے۔ ہمارے ٹینک

۲-۵۵ ٹینک دنیا کا شاید اس وقت تک واحد ٹینک تھا جو اندھیرے میں بھی اسی بھرتی سے لڑ سکتا تھا جس کی توقع اس سے دن میں رکھی جاتی تھی جیب کے اچانک گھومنے سے ٹینک بے قابو ہوئے ڈگمگاتے شرایینوں کی طرح اپنی ہی جھونک میں آگے نکل گئے اور واپس پلٹنے سے پہلے "پر لوک" سداہار گئے کہ ہمارے ٹینک نے نشانہ بازی میں کسی چوک کا مظاہرہ نہیں کیا تھا۔ ان کے کہہ ہو جلتے ٹینکوں سے چھلانگیں لگاتے باہر نکلتے تو میری ایل ایم جی انھیں چاٹ جاتی۔ ہمارا یہ آپریشن بیس منٹ تک جاری رہا اور سچی بات تو یہ ہے کہ اب وہاں ہمارے شکار کرنے کو کچھ رہ بھی نہیں گیا تھا۔ کیونکہ ہماری طرح کسی بھی جوان نے اس کا رخیرہ سے محروم رہنا گوارا نہیں کیا تھا۔

تھوڑی ہی دیر بعد ہم لوگ اپنی سرحد کی طرف سمٹ رہے تھے۔ دشمن سنبھل گیا تھا اور وہ ہم پر INTENSE فائرنگ کر رہا تھا۔ اس نے ہر قسم کے اسلحے کو جنگ کی آگ میں جھونک دیا تھا لیکن اب بے کار تھا کیونکہ ہم اپنا کام کر چکے تھے اور جھنجھلائے ہوئے دشمن کے پاس کھسیانہ کی طرح سولے اپنا کھبلا چھیننے کے اور کچھ باقی نہیں رہ گیا تھا۔

اپنی سجدوں کی طرف فاتحانہ مراجعت کرتے ہوئے ہم ۵.۰۰ کے فرائض بھی انجام دیتے آ رہے تھے اور جہاں کہیں سے دشمن کی کوئی ہیوی گن چمکتی دکھائی دیتی وہیں لہنی بیٹریوں کا فائر منگوا کر اسے نیست و نابود کروا دیتے۔

یہ دھماچو کڑی قریباً ایک گھنٹے ہی میں اپنے انجام کو پہنچ گئی کیونکہ اب دشمن بھی لڑائی لڑنے کی پوزیشن میں نہیں تھا، نہ ہی وہ اس مرحلے پر براہ راست کھل کر جنگ میں الجھنا چاہتا تھا۔ اپنا ٹنوں اسلحہ پھونک کر وہ خاموشی سے اپنے زخم چاٹ رہا تھا اور ہم لوگ اپنے آرمی پوائنٹ پر اکٹھے ہو رہے تھے۔ جہاں کرنل صاحب ہمارے استقبال کو بے نفس نفیس موجود تھے۔



ہمارے پیچھے دھماکے بلند ہو رہے تھے۔ کیونکہ ہمارا اور سرحدی افواج کا آپریشن اکٹھے ہی شروع ہوا تھا۔ وہاں موجود ہماری افواج نے بھی ان لوگوں کو خبردار ہونے سے پہلے جالیا تھا۔ دو، دو، تین، تین کی ٹولیوں میں جوان واپس آ رہے تھے۔ قریباً آدھ گھنٹہ ان کی واپسی میں لگا کیونکہ دشمن اندھا دھند اور بے تحاشا گولہ باری کر رہا تھا اور ایسی موسلا دھار گولہ باری میں محفوظ راستہ تلاش کرنا خاصا مشکل تھا۔

آدھے گھنٹے بعد گنتی ہوئی تو ہمارے چار جوان کم تھے ان کی شہادت کی تصدیق ان کے ساتھیوں سے ہو گئی۔ جوان کے میڈل اور اسلحہ ساتھ لے آئے تھے۔ ہماری حتی الوسع کوشش یہی ہوتی ہے کہ ہم اپنے شہیدوں کی لاشیں دشمن کے قبضے میں نہ رہنے دیں۔ ہماری فوج کی تاریخ میں ایسے بے شمار واقعات ملیں گے۔ جب ایک شہید کی لاش کے حصول کے لیے ہمیں ایک لڑائی لڑنا پڑی اور جوان اپنے ساتھی کی لاش کے حصول میں منصب شہادت پر فائز ہو گئے۔

لیکن یہ بات ہر جگہ نہ تو ممکن ہوتی ہے نہ مناسب۔ خصوصاً کمانڈوز مشن میں تو اس کا تصور بھی نہیں کیا جاسکتا کیونکہ ایک کمانڈو جتنی تو انامیاں بھی اپنے اندر رکھتا ہے اس کی کوشش یہی ہوتی

ہے کہ اسے دشمن کو تباہ کرنے کے لیے بڑے کار لایا جائے۔ تین ساتھیوں کو تو میرے جیلے اپنے ہاتھوں سپردِ خاک کر آئے تھے لیکن چوتھا گولا بارود کے ذخائر کے ساتھ خود بھی اڑ گیا۔

یہ سنا کر ہم سارا روزمرہ کا معمول ہیں۔ میں تو ہرگز نہیں کہوں گا کہ دن رات زندگی موت کے اس کھیل میں رہتے ہوئے ہمارے دل پتھر ہو چکے تھے یا ہم اتنے بے حس ہو جاتے ہیں کہ اپنے ساتھیوں کی شہادت بھی ہم پر اثر انداز نہیں ہوتی، بہر حال ہم بھی انسان ہیں۔ مانا ہمارے سینے فولاد کے بنے ہوئے ہیں مگر ان میں بھی ایک گوشت کا لو تھڑا دھڑک رہا ہے کسی حادثے کو ہم بھی اتنی ہی شدت سے محسوس کرتے ہیں جتنی شدت سے ایک عام انسان کو کرنا چاہیے لیکن ہم میں اور عام لوگوں میں ایک فرق ضرور پیدا ہو جاتا ہے۔ وہ یہ کہ عام آدمی انسانی موت پر منفی محسوسات کا اظہار کرتا ہے سوگوار اور پٹہ مردہ ہو جاتا ہے اور اکثر اس کی کمرہمت ٹوٹ جاتی ہے جب کہ ہماری تربیت اس کے برعکس ہوتی ہے ہم اپنے عظیم رفقا کی شہادت سے نیا عزم پاتے ہیں۔ ہمارا مورال ٹبھتا ہے اور دل میں یہ ولولہ جاگزیں ہوتا ہے کہ ہم ان کے مشن کو جس کی ادائیگی میں وہ اپنی جان کا نذرانہ پیش کر گئے، پائیہ تکمیل کو پہنچائیں گے۔ یہی وجہ ہے کہ ہمارے سارے جیلے دیوانوں کی طرح دشمن پر لڑتے ہیں۔ تب ان کے ذہنوں سے اپنا ماضی، حال، مستقبل گھر بار، بیوی بچے، ماں باپ، یار سنگی، مسائل، الجھنیں سبھی کچھ مٹ جاتا ہے۔ وہاں تو صرف ایک ہی عزم رہ جاتا ہے۔ دشمن کو نیست و نابود کر دینے کا عزم۔ وہ رعد بن کر کڑکتے ہیں اور صاعقہ کی طرح دشمن کے خرمن کو خاشاک کر ڈالتے ہیں۔ خواہ انھیں ہی کیوں نہ اس کا ایندھن بننا پڑے۔

سلامتی ہواں ماؤں پر جنھوں نے ایسے سرفروزش جھنڈے۔

اقبال مند ہوں وہ باپ جن کے وہ سپوت تھے!

بامراد ہوں وہ بہنیں اور خوش بخت مٹھریں وہ بھائی جن کی گود لیلوں میں وہ پہلے بڑھے! سدا سہاگن مٹھریں وہ بیوائیں جنھوں نے اپنے ہاتھوں اپنے سہاگ وطن پر دان کیے۔

پرفز کر رہے تھے کہ ہم نے اپنے مکار دشمن پر اُس کی اپنی سرزمین پر پہلی بھر پور اور
کاری ضرب لگائی ہے۔

ہماری یہ کامیاب کارروائی دشمن کے اُن اوجھے ہنھکنڈوں کا منہ توڑ بولا تھا
جو وہ پچھلے کافی لمبے عرصے سے اپنائے ہوئے تھے۔ بھارتیوں کے سدھائے ہوئے ملتی
باہنی کے دندے زیادہ تر سویلین ہی کو اپنا نشانہ بنایا کرتے تھے۔ ابھی تک اُن میں
اتنی ہمت پیدا نہیں ہوئی تھی کہ وہ کسی فوجی کنوائے سے بھی دوہرہ مقابلہ کر سکیں۔
اکادکا فوجیوں پر اُن کے حملے البتہ جاری تھے لیکن اُن کی بہمانہ کارروائیوں
کی بھینٹ زیادہ تر وطن دوست پاکستانی ہی چرٹھا کرتے تھے۔

اُس روز جب میں کمرے میں لیٹا اپنے پور بولو پاکستان کے شب و روز کی فکر
میں غلطاں تھا تو ایک بے نام سا خوف، ایک انجان سی خلس آہستہ آہستہ مجھ پر
طاری ہونے لگی۔

کائنات بھر کی رفتیں ان راہوں کی دھول اپنی آنکھوں سے چھنتی رہیں گی جن راستوں کو
مادرِ وطن کے ان جیالے سپوتوں نے اپنے قدموں سے فیض بخشا۔

ان کے میڈل باری باری عقیدت و احترام کے آنسو بہاتی آنکھوں سے ہم سب نے لگائے
ان کے درجات کی بلندی کو بے اختیار ہمارے ہاتھ بارگاہِ خداوندی میں اٹھے۔ ہماری خاموش لہو
بہاتی آنکھوں نے ان کے حضور عظمتوں کی نذر گزاری اور ہم اس ٹرک پر سوار ہو گئے جو ہمیں قریبی
ایئرپورٹ پر لے جانے کے لیے تیار کھڑا تھا۔

ایئرپورٹ سے علی الصبح ہم واپس بیڈ کو اڑا گئے جہاں دیدہ و دل فرس راہ کیے ہماری
بٹالین کے باقی جوان ہمارے منظر تھے۔ انھوں نے ہمیں گرم جوشی کے ساتھ سینوں سے چٹایا اپنے پیارو
کے نوحے ان کی آنکھوں نے بھی بلند کیے لیکن وہ بچوں کی طرح روئے نہیں، حوصلہ مند فوجیوں کی
طرح ضبط کیے رہے۔

مشن رپورٹ دے کر میں اور دوسرے جوان اپنی بارکوں کو چیل دیے۔ پچھلے دنوں اور راتوں
کی تھکاوٹ ہم نے دوپہر تک کروٹیں بدل کر ہی پوری کر لی تھی۔ ہم کچھ بھی تھے لیکن ہماری حالت
تو بہ حال ان سوگوار ماتم کرنے والوں کی سی تھی جو اپنے پیاروں کو ابھی ابھی سپردِ خاک کر کے آئے
ہوں۔ نیند آتی تو کیسے؟

ان کے سرخرو چہرے بار بار سوال بن کر ابھرتے ڈوبتے رہے وہ سوال جن کا جواب نہ ہم
دے پائے تھے نزد پائیں گے۔ وہ ہم سے بار بار یہی پوچھتے تھے کہ ساتھیو! ہم تو دو دن ہمیں
جاں سے گزر گئے ہماری امانتوں کا کیا بنے گا؟ ان کو "فائن" تو نزلے جائیں گے۔ رکھو الو ہمارے
اثاثوں کی لاج رکھنا۔

○

دشمن کے خلاف ہمارا یہ شاید پہلا چھاتہ بردار مشن تھا۔!

میرے دوسرے جوائوں کے جذبات بھی یقیناً میری ہی طرح تھے۔ ہم لوگ اس بت

عثمان

شام کو کرنل صاحب نے ہنگامی میٹنگ میں ایک اہم کام میرے سپرد کیا، بھارت میں داخل ہو کر وہ مشن پورا کرنا تھا جسے عام لوگ "جاسوسی" اور فوجی لوگ "ریکی کرنا" کہتے ہیں اور اس کے لیے میرا سویلین مرد کار تھا عثمان!

عثمان کا انتخاب میرے لیے بغیر کرنل صاحب نے خود ہی کیا تھا انہیں اس بات کا علم تھا کہ ہم دونوں نے زندگی کے نازک ترین لمحات، ہر چند کہ ان کی مدت مختصر تھی۔ اکٹھے گزارے ہیں اور موت کی شاہراہ پر چند لمحوں تک ایک دوسرے کا ساتھ دینے والے زندگی بھر کے ساتھی بن جاتے ہیں۔ انھوں نے سارا مشن "بریف" کر کے بڑی پُر امید نظروں سے میری طرف دیکھا تھا۔

"علی! تم سے پاک فوج کی بڑی امیدیں وابستہ ہیں بیٹے! ان کے اس مختصر سے فترے نے میرے ذہن میں اتنا زور دار چھنا کا کیا تھا کہ میں اندر سے بیچ اٹھا۔

میں نے عثمان کو بجائے ہیڈ کوارٹر طلب کرنے کے خود اس کے گھر جانے کا فیصلہ کیا۔ اپنی خواہش کے پس منظر میں یقیناً میرا وہ جذبہ بھی کارفرما تھا جسے آنسو سے محبت کہہ لیجئے۔

اپنی اور آنسو کی آخری ملاقات کے ایک ایک لمحے کی لذت محسوس کرتا میں وردی ہی میں جیب اڑا تا مادرجیب کی طرف اڑا چلا جا رہا تھا۔ رات کے تاریک سائے بڑی آہستگی سے شہر کے دامن میں اتر رہے تھے سڑکوں پر گشت شروع ہو چکی تھی۔ ڈھاکر سو بھی رہا تھا اور بیدار بھی تھا۔

گھر کے دروازے پر میرا استقبال لانا ہی پلکوں والی "وش کنیا" نے کیا جو سارا ناتھ کے مندروں سے اٹھ کر آنکھوں میں آرتی کی جوت جگائے میرے سامنے آن کھڑی تھی۔ اس کی کچھ پریشان لٹیں شانوں پر اگر می تھیں کچھ بال چاند چہرے سے اٹھکیاں کر رہے تھے۔

"آپ؟ اس کے سینوں نے جوت جگائی۔

"ہاں میں یہ میرے اندر سے کوئی بولا۔

"آجائے نا! غنایت نے انگڑائی لی۔ کیسے ہیں آپ؟"

میرا جی چاہا۔ اس سے بہت کچھ کہوں سب کچھ بتا دوں لیکن رعب حسن تھا کہ الاماں اکنے کو بات بدل بدل جاتی تھی۔

"ٹھیک ہوں۔ آپ تو ٹھیک رہیں نا؟ میں نے کمرے کی سمت چلتے چلتے پوچھ لیا۔

وہ اچانک رُکی، پلٹی، جلتی آنکھوں سے میری سمت دیکھا پھر خاموشی سے آگے بڑھ گئی وہاں میرے سوال کا جواب موجود تھا۔ اس مثبت جواب نے میرا مان بڑھا دیا فخر و انبساط سے میری دھڑکنیں بند نے لگیں۔

"کون ہے بیٹی! کس سے باتیں کر رہی ہو؟ اندر سے اس کی ماں بولی۔

"علی ہیں امی۔"

اس دوران دوسرے کمرے سے عثمان اور اس کے والد نکل آئے۔

"ارے آپ ہیں بھائی؟ عثمان مجھ سے بھنگیر ہو گیا۔

"اؤ بیٹے اؤ۔ جیتے رہو! دونوں بوڑھے باری باری میری بلائیں لینے لگے۔ ہم اندر کمرے میں

چلے آئے۔ پھوڑی دیر بعد ماں بیٹی تو کچھ بنانے اور چاچا نماز پڑھنے چلے گئے، اکرے میں عثمان اور سائیکل رہ گئے۔ میں نے اسی موقعے کو غنیمت جانا اور گفتگو شروع کر دی۔

جب اسے یہ علم ہوا کہ ہم اکٹھے مشن پر جا رہے ہیں تو بے اختیار اس نے مجھے گلے لگا لیا

س کا دولا اور شوقی جہاد لائق تھیں تھا۔ ہم اس علاقے سے متعلق جہاں سے ہم نے سرحد عبور

کرنی تھی۔ دہلی زبان سے گفتگو کر رہے تھے کہ اچانک ایک طوفان بدتمیزی اندر گھٹس آیا۔ عثمان نے تیزی سے آگے بڑھ کر دروازہ کھولنا چاہا لیکن اس سے زیادہ تیز رفتاری سے وہ ٹھہر کر واپس آ رہا تھا۔ کمرے میں گھسنے والے نے دروازے کے پٹا اتنی زور سے کھولے تھے کہ عثمان ان سے ٹکرا کر الٹ گیا۔ میں نے پھرتی سے اسے الگ کیا اور چونک پڑا۔ میرے سامنے امیت سرکار کھڑا تھا۔

امیت سرکار میرے ہی نہیں کسی کے لیے بھی اجنبی نہیں تھا۔ میرے خصوصی شعبے کا معمولی سپاہی بھی اُسے جانتا تھا۔ اس کے ہاتھ درجنوں بے گناہوں کے خون سے رنگے ہوئے تھے اور مقامی غنڈوں میں اسے ممتاز حیثیت حاصل تھی۔ امیت سرکار ایک ہندو لیڈر کا بیٹا تھا۔ اس کا باپ تو بھارت میں پناہ لے چکا تھا لیکن وہ خود یہیں رہ کر مکتی باہنی کی مقامی تنظیم کی سربراہی سنبھالے ہوئے تھا۔

اس کی سرکردگی میں قاتلوں کا ایک گروہ پچھلے تین چار ماہ سے بے گناہ بہاریوں اور محب وطن پاکستانیوں کے خون سے ہولی کھیل رہا تھا جس کی پراہنیں پاکستان دوست ہونے کا شک ہوتا ہے۔ یہیماز طریقے سے موت کے گھاٹ اتار دیتے۔ عثمان چونکہ محمد پورہ کی جانی پہچانی شخصیت تھی اور رضا کاروں میں بھی اسے ایک اہم مقام حاصل تھا اس لیے اس کا ابھی تک امیت سرکار جیسے غنڈوں سے بچے رہنا کسی معجزے سے کم نہیں تھا۔

کمرے کا دروازہ انہوں نے اتنا اچانک کھولا تھا کہ ہمیں سنبھلنے کی ہمت بھی نصیب نہ ہوئی اور عثمان کے ساتھ میرے ہاتھ بھی مشینی انداز میں اوپر اٹھ گئے۔

عثمان کوئی پیشہ ور کمانڈر نہیں تھا۔ تربیت یافتہ ہونے کے باوجود وہ بہر حال سولین تھا اور پھر امیت سرکار کے متعلق اسے کوئی خوش فہمی بھی نہیں تھی۔ اس کا رنگ فق ہو گیا۔ وہ خاصا خوفزدہ نظر آ رہا تھا! پھر میں نے اچانک اس کی حالت میں ایک تغیر محسوس کیا۔ اس نے آہستہ آہستہ خود پر قابو پالیا۔ ممکن ہے میری موجودگی کے احساس نے اسے حوصلہ دیا ہو یا

اس نے میرے سامنے بزدلی دکھانا معیوب سمجھا ہو۔ کمرے میں صرف امیت سرکار ہی گھسا تھا۔ اس کا ایک ساتھی دروازے سے ٹیک لگاؤ کھڑا تھا۔ جب کہ دوسرے کمرے سے عورتوں کی سہمی سہمی آوازیں سنائی دے رہی تھیں، شاید انہوں نے آنسو اور اس کے والدین کو دہاں الگ کمرے میں گھیر رکھا تھا اور اگر جہ یہاں سے دوسرا کمرہ نظر تو نہیں آتا تھا لیکن ان پر گزرنے والی قیامت کو ہم بخوبی محسوس کر سکتے تھے۔ میرے لیے خوش آئند بات یہ تھی کہ امیت سرکار کے اندر گھسنے ہی شراب کی بدبو کا کمرے میں احساس ہوا تھا۔

”بہت چالاک بنتے تھے!“ اس نے عثمان کو گالی دیتے ہوئے کہا۔ اس کی آواز میں ہلکا سا ہٹ تھی۔ ایسا محسوس ہوتا تھا جیسے وہ شراب پیتے پیتے اٹھ کر آ گیا ہے، اور یہ کسی حد تک تھی بھی حقیقت۔ مکمل ہوش و حواس کے ساتھ اس کا محب وطن پاکستانیوں کے گڑھ میں چلے آنا کبھی ممکن نہ تھا اور سچی بات ہے مجھے تو اس بات پر حیرت ہو رہی تھی کہ آخر وہ یہاں تک پہنچا کیسے؟ خود کو قانون کے حوالے کر دو۔ اسی میں تمہاری خیریت ہے!“ میں نے دانستہ اسے اپنی طرف متوجہ کیا۔ میری خواہش تھی کہ اسے کسی نہ کسی طرح خوب طیش دلاؤں اور آؤٹ“ کر دوں جس کے بعد اس پر قابو پانا زیادہ ممکن تھا۔

”چپ کر و سالے!“ اس نے میری توقع کے عین مطابق غصے سے بے قابو ہوتے ہوئے بنگالی زبان میں گالیاں بکینی شروع کر دیں۔

نشے کی حالت میں ایک تو ویسے ہی انسان کو غصہ اور خوشی زیادہ محسوس ہوتے ہیں دوسرے میں نے اسے بات بھی بڑی اشتعال انگیز کہہ دی تھی۔ جہلا ایک شخص جو ہم پر ایشین گن تانے کھڑا ہو، اسے گرفتاری کا حکم دینا عجیب سی بات تو تھی! امیت سرکار کی اس بکو اس سے عثمان کی آنکھوں میں خون اُتر آیا تھا لیکن وہ بے چارے بے بسی سے ہاتھ اٹھائے کھڑا رہا۔ میں نے بھی اُسے آنکھوں ہی آنکھوں میں کوئی ممکنہ قدم اٹھانے سے منع کر دیا تھا۔

”تم چاروں طرف سے گھیرے میں آپکے ہو خوا مخواہ اپنی زندگی سے نہ کھیلو، میں نے اسے
پس خ پاکیا۔

جواب میں حسب توقع اس نے جی بھر کے مجھے پھر گالیاں دیں اور جوش غضب میں
اشیں گن تان کر میری سمت بڑھا لیکن کچھ سوچ کر رک گیا۔ اس کا دوسرا ساتھی جو دروازے
میں لپتول تانے کھڑا تھا، ہمیں برابر عجیب سی نظروں سے گھور رہا تھا۔ اس نے بھی چڑھا رکھی
تھی۔ دوسرے کمرے میں اب ڈری ڈری اور سہمی سہمی آوازیں آنا بند ہو گئی تھیں شاید ان لوگوں نے
حالات سے سمجھو تر کر لیا تھا۔

وہ تم دونوں باہر نکلو“ امیت سرکار نے عثمان اور مجھے کھا جانے والی نظروں سے گھورتے
ہوئے حکم دیا اور خود تقریباً ڈگمگا کر ایک طرف ہٹ گیا۔ اس حالت میں اسے اشتعال دلانے
سے صرف فائدہ ہی نہیں نقصان کا امکان بھی تھا۔ یہ بھی ممکن تھا کہ وہ ہم میں سے کسی کو غصے میں گولی
مار دے لیکن لاکھ نشے کی حالت میں ہونے کے باوجود شاید اسے اس بات کا احساس تھا کہ
جیسے ہی فائر کی آواز گونجے گی طحہ مکالوں سے اولوں کی طرح رضا کار برسے لگیں گے اور
انہیں جان بچانا مشکل ہو جائے گی۔ وہ لوگ شاید کسی گاڑی میں یہاں تک آئے تھے اور
اب کمال دیدہ دلیری سے ہمیں اغوا کر کے لے جانا چاہتے تھے۔

مکتی باہنی کے ایسے غنڈے میری جیب میں پڑے تھے۔ میرے لیے اس کی اہمیت کچھ
بھی نہیں تھی، اگر ابھی تک میں نے اسے ہمت دی تھی تو شخص اس لیے کہ عثمان کے فائرنگ کی
زد میں آنے کا خطرہ تھا۔

”ٹھیک ہے اگر تم نے گتے کی موت مرنے کا ارادہ کر ہی لیا ہے تو تمہاری مرضی۔ کتے
ہوئے میں ایک قدم اس طرح پرے ہٹا جیسا اس کے حکم کی تعمیل کر رہا ہوں۔ میرا اگلا قدم ذرا غلط
طریقے سے اٹھا اور بادی النظر میں چالاک ترین آدمی بھی یہی سمجھتا کہ میرا پاؤں رپٹ گیا ہے۔ میں
ذرا سا لڑکھڑایا تو امیت سرکار ڈگمگایا اور یہی لمحہ اس پر قیامت ڈھا گیا۔ میں نے دائیں بازو پر

زمین بوس ہوتے ہوئے اس کی پنڈلیوں پر پاؤں سے ضرب لگائی تو وہ اچانک تکلیف سے ہرا
ہو گیا اور اسٹین گن سمیت زمین پر جا گرا اس کے دوسرے ساتھی نے بوکھلا کر فائر ضرور کیا لیکن
عثمان جیسے تھپی جس کے تابع ہو کر اچانک زمین پر لیٹ گیا گوئی سامنے دیوار سے لگی دوسرے
فائر کی ہمت اسے نصیب نہ ہو سکی۔ میں نے دائیں ہاتھ کو زمین پر جاتے ہوئے بائیں لات گھمائی
اور پوری قوت سے زوردار مٹھو کر اس کے پیٹ میں لگائی تو وہ ایک مرتبہ کراہا اور وہیں ڈھیر
ہو گیا۔

فائر کی آواز نے دوسرے محلے داروں ہی کو نہیں اس کے دوسرے ساتھیوں کو بھی ہوشیار
کر دیا تھا۔ میں نے عثمان کو جھک کر اسٹین گن اٹھاتے دیکھ لیا تھا؛ ادھر سے مٹھن ہو کر میں نے دروازے
کے ساتھ چپکے ہوئے باہر جھانکا اور ایک گولی بلا مبالغہ میرے بالوں کو چھوٹی گز گئی۔ دوسرے
کمرے کے دروازے پر کھڑے ان کے واحد ساتھی نے فائرنگ شروع کر دی تھی۔ اس نے فائرنگ
کرتے ہوئے بھاگ کر اندر گھسنا چاہا تاکہ اس کمرے میں اپنے ساتھیوں کا حشر دیکھ سکے جیسے ہی
وہ دروازے میں تیزی سے اندر آیا میں نے اڑنکا لگا کر اسے زمین بوس کر دیا۔ اس دوران میں
باہر سے فائرنگ کی آوازیں آنے لگیں میں سمجھا کہ ابھی شاید ان کے ساتھی باقی ہیں جو گولیاں چلا
رہے ہیں۔ آئندہ اور چاچا، چاچی کی زندگی کو ان سے سخت خطرہ لاحق تھا۔ میں تیزی سے باہر
پکا اور یہی میری بہت بڑی غلطی تھی جس کا فائدہ امیت سرکار نے اٹھایا۔



دوسرے کمرے کا دروازہ نیم دا تھا میں نے ٹھوکر مار کر اسے کھولا تو ایک کونے میں آئندہ
اور اس کے والدین ایک دوسرے سے لپٹے دیکھے ہوئے تھے مجھے دیکھ کر وہ تینوں ایک دوسرے
سے الگ ہو کر بے چینی سے میری سمت لپکے اور چاچا تو بے اختیار مجھ سے لپٹ گئے، پھر ہی عمل
چاچی اور آئندہ نے بھی دہرایا۔ میں عجیب مصیبت میں پھنس گیا تھا زبانی رفتن نہ پائے ماندن والی
بات تھی۔ تینوں کو میں نے بڑی آہستگی سے خود سے الگ کر کے دیوار کے ساتھ لگ کر کھڑے

ہونے کو کہا اور خود تیزی سے واپس اسی کمرے کی طرف پلٹا۔

— یہ دیکھ کر میرے پاؤں تلے سے زمین نکل گئی کہ وہاں کوئی بھی موجود نہیں تھا۔ اور کمرے کی مخالف سمت والا دروازہ کھلا تھا۔

میرے جسم میں ہیلیاں سی گوندنے لگیں اور دوسرے لمحے میں تربیت یافتہ کمانڈوز کی طرح اسی دروازے سے اس طرح جھک کر باہر نکلا تھا کہ اگر اچانک بھی کوئی فائرنگ کرنے لگتا تو میرے پھیننے کے امکانات باقی تھے۔ اب میں اس دروازے کے سامنے کھڑا تھا جس سے گزر کر اندر آیا تھا! باہر فائرنگ زوروں پر تھی شاید ان لوگوں کی آپس میں ٹھن گئی تھی۔ اندھیرا ہونے کی وجہ سے ابھی تک کچھ پلے نہیں پڑ رہا تھا کہ کون دوست ہے اور کون دشمن۔ ان حالات میں یہاں سے سر باہر نکالنا بھی خودکشی کے مترادف تھا۔ جانے کون سے لمحے کسی دشمن یا دوست کی گولی کھوڑی میں روشن دان بنا دے۔

میں واپس اسی کمرے میں چلا آیا جہاں چاچا، چاچی اور آنسو کو چھوڑ آیا تھا وہ ابھی تک خوفزدہ سے دیوار سے لگے کھڑے تھے مجھے دیکھ کر ان کے چہروں پر تازگی آئی۔

خیریت ہے بیٹا! جانے چاچا نے کیسے حوصلہ کیا۔

گھبرائیے نہیں چاچا سب ٹھیک ہو گیا ہم نے ان پر قابو پالیا ہے۔ میں نے انہیں حوصلہ دیتے ہوئے کہا۔

”شکر ہے قیرا میرے مولا! چاچا نے اطمینان کی سانس لی۔

”بیٹا آج تیری وجہ سے اللہ نے ان موزیلوں سے بچالیا۔“ چاچی میری بلائیں لینے لگیں۔

آنسو منہ سے تو کچھ نہ بولی لیکن اس کی آنکھوں نے مجھ سے وہ سب کچھ کہہ دیا جو شاید وہ زبان سے زندگی بھر نہ کہہ پاتی! اب اتنا دکا گولیاں چلنے کی آواز ہی آرہی تھی یا تو وہ لوگ پسپا ہو گئے تھے یا پھر مارے گئے تھے۔ تھوڑی دیر بعد دروازہ کھلنے کی آواز آئی تو میرا ہاتھ فوراً اپنے سروں رلیو اور کے دستے پر پہنچ گیا۔

”میں ہوں بھائی! عثمان کی آواز گونجی۔

اس نے صورت حال کی نزاکت کو جان لیا تھا اور مجھے اپنی شناخت کروانے کے خطرے کا احساس ختم کر دیا تھا۔ رلیو اور ہولسٹر سے لگا کر میں بنے چینی سے باہر لپکا۔ میرے پیچھے پیچھے باقی لوگ بھی باہر آ گئے۔

”بھاگ گیا حرامی۔ اس کے باقی دونوں ساتھی تو مارے گئے لیکن خود نکل گیا۔“ میرے پوچھنے سے پہلے ہی عثمان نے سب کچھ بتا دیا۔

میرا جی چاہا اپنا سر پیٹوں سمجھے رہ رہ کر انوس ہو رہا تھا کہ اہمیت سرکار کو اس کے حوالے کیوں کیا؟ حالانکہ اس کے سوا اور چارہ بھی نہیں تھا لیکن پھر بھی ایک غلش سی مجھے لگی رہی اور میں خود کو ہی اس کے فرار کا ذمے دار جاننے لگا۔

خیر جانے گا کہاں بچ کر۔ تم سناؤ باقی ساتھی تو ٹھیک رہے نا! میں نہیں چاہتا تھا کہ اسے پشیمانی کا احساس ہو۔

ہاں! لیکن.....؟ اس نے بددلی سے کہنا چاہا۔

مارے لیکن وہیں کچھ نہیں۔ کیا ہوا؟ کہاں جائے گا آخر وہ؟ میں نے اس کی بات کاٹ کر اس کا کندھا تھپتھپایا اور اسے واپس اسی کمرے میں لے آیا جہاں ہم پر یہ قیامت لوٹتی تھی۔



دروازے پر دوبارہ آہٹ ہوئی۔ عثمان اٹھ کر باہر گیا اور جلد ہی پلٹ آیا۔

”دونوں لاشیں سرکاری اسپتال بھیننے کا بندوبست کر دیا گیا ہے اور ہمارے ساتھی سرگرمی سے اہمیت کو تلاش کر رہے ہیں۔“ اس نے اتنے ہی اعلان کیا۔

مجھے یقین تھا اب وہ اس کی گرد کو بھی نہیں پہنچ سکتے۔!

اہمیت سرکار انٹریول کو بھی مطلوب تھا۔ بین الاقوامی پولیس کے ریکارڈ کے مطابق وہ دنیا

کے مشہور ہائی جیکرول کا ساتھی رہا تھا اور اس نے ایک مرتبہ باقاعدہ جہاز اغوا کرنے کی کارروائی میں حصہ بھی لیا تھا۔ وہ بہت محتاط و مجرم تھا۔ ایسا مجرم جو کسی معاملے میں ہاتھ ڈالنے سے پہلے کئی بار سوچتا ہے۔ وہ شاید کبھی محمد پورہ نہ آتا لیکن شراب کے نشے نے اس کا ذہن ماؤف کر دیا تھا۔ اور عثمان کی تلاش ان لوگوں کو کافی دیر سے تھی، صرف امید سرکار ہی نہیں مکتی باہنی کا پتہ پچھراں کے خون کا پیاسا تھا۔ سر پر مصیبت پڑتے ہی امید سرکار کی عقل ٹھکانے آگئی تھی اور اس نے میری غفلت سے فائدہ اٹھالیا تھا۔

میں ان لوگوں سے تھوڑی دیر کے لیے معذرت کر کے باہر آ گیا اور اپنی جیب میں لگے ٹرینٹیٹ کے ذریعے ہیڈ کوارٹر کو اس تازہ واقعے کی اطلاع کر کے مشتبہ علاقے کو گھیرے میں لینے کی ہدایت کر دی۔ خود میں مقامی رضا کاروں کے ساتھ کم از کم اس وقت تک رہنا چاہتا تھا جب تک فوج کا کوئی دستہ ان کی مدد کو نہ آجاتا۔ کیونکہ یہ بھی ممکن تھا کہ وہ یہیں کہیں چھپا ہوا اپنے ساتھیوں کے ساتھ تھوڑی دیر بعد پھر یہاں گھات لگائے۔

عثمان بھی میرے ساتھ ہی باہر چلا آیا تھا۔ وہ مقامی رضا کاروں کا کمانڈر تھا اور دوسری طرف امید سرکار بھی اسے دھوکہ دے کر نکل گیا تھا اس بات نے بھی اسے خاصا پریشان کر رکھا تھا، حالانکہ میں نے اسے کئی مرتبہ حوصلہ دیا تھا کہ: اس میں اس کی کوتاہی کو قطعاً دخل نہیں، لیکن وہ دودھ پیتا بچہ تو نہیں تھا۔

— تقریباً ایک گھنٹے بعد ایک ٹرک پر سوار چند جوان وہاں آگئے۔ میں نے رضا کاروں کو ان کے گھروں کو بھیج دیا اور جوانوں کو وہاں پہرہ دینے کا حکم دے کر خود ہیڈ کوارٹر کی طرف چل دیا۔ دراصل میں خود آپریشن روم میں بیٹھ کر امید سرکار کی گرفتاری کے آپریشن کی نگرانی کرنا چاہتا تھا۔ میری شدید خواہش تھی کہ یہ موزی اب پنج کر رہ جائے پائے۔ عثمان کو میں نے تشفی دے کر وہیں چھوڑ دیا اور اگلے روز اس سے ملاقات کا وعدہ کر کے رخصت ہو گیا۔



بستی سے باہر ہمارے ہیڈ کوارٹر کو جانے والی سڑک دوڑ دوڑ تک سنان دکھائی دے رہی تھی۔ میں جیب کی ہیڈلائٹس روشن کیے بڑی تیز رفتاری کے ساتھ ہیڈ کوارٹر کی طرف اڑا چلا جا رہا تھا۔ اچانک میرے سامنے سڑک پر رکھی ایک عجیب سی رکاوٹ آگئی۔ شاید کسی نے وہاں چار پائی رکھی ہوئی تھی۔ میرا پاؤں فوراً بریک پر گیا اور دوسرے ہی لمحے مجھے سارا معاملہ سمجھ میں آگیا: یہ مکتی باہنی کی شرارت تھی۔ وہ لوگ اکثر رات میں ہمارے گشتی دستوں پر اس طرح نکتہ لگایا کرتے تھے۔

میں نے بریک پیدل پر پورا دبا ڈال کر اسٹیرنگ کو تیزی سے گھمایا اور جیب دوپٹوں پر اچانک رک کر گھوم گئی۔ میرے اس اچانک عمل نے ہی مجھے گولیوں کی اس بارش سے محفوظ رکھا تھا جس نے ترچھی جیب کی باڈی میں درجنوں سوراخ کر دیئے تھے۔

جب جیب کے چاروں پیسے زمین پر لگے تو میں اس میں موجود نہیں تھا۔ میں نے فائرنگ کی ریٹ... ٹٹ کے ساتھ ہی سڑک کے کنارے کھڑے درخت کی طرف چھلانگ لگا دی تھی۔ اور اس کے تنے کی اوٹ میں تیزی سے لڑھکیاں کھاتے پندرہ بیس گز دوڑ نکل گیا۔ اندھیری رات نے دشمن کا "ٹارگٹ" اس کی نظروں سے اوجھل کر دیا تھا۔ گز میری موت کا تو مکمل سامان موجود تھا۔ کھڑے ہونے کا رسک میں نے نہ سے رہا۔ نوکیلے پتھروں نے میری دروی کا ستیاناس کر دیا تھا۔ مسلسل لڑکھنے سے کندھے اور پیٹ پر خراشیں آگئی تھیں جن میں اب سویاں سی چھبے لگی تھیں۔ لیکن میں اسی رفتار سے لڑھکتا چلا جا رہا تھا مجھے بے اختیار اپنی ٹریننگ کا وہ لمحہ یاد آ گیا جب ہمارے انٹر کٹر جیب کے ساتھ باندھ کر ہمیں سڑک پر گھسیٹا کرتے تھے اور ہم اس ظالمانہ مشق پر اٹھیں ہلاکو کا خطاب دے چکے تھے۔ لیکن عملی زندگی میں آج جب ایسا موقع پیش آیا تو دل سے بے اختیار اپنے اساتذہ کے لیے دعائیں نکل رہی تھیں۔

کتنے عظیم لوگ تھے وہ۔۔۔ ان کن مشکلات سے گزرنے کا سبق انھوں نے یہیں

سکھایا۔

الٹ بازیاں لگاتے اپنے دماغ کو کبھی نہ اٹھنے دینا اور نہ چھٹی۔

اسٹاف کے کہے لفظ میرے نہاں خانہ ذہن میں جل بھڑ رہے تھے اور میں نے حتی الوسع اپنے حواس پر قابو رکھا ہوا تھا۔ میرے دائیں بائیں استیشن اوانے گر رہے تھے حملہ آور ایک نہیں تھا۔ کتنے ہی لوگ تھے جنہیں شاید میرا ہی انتظام تھا یا پھر میں ہی ان کے قابو آیا تھا۔

یہ کوئی دیہاتی CULTIVATED علاقہ تو تھا نہیں کہ میں چھپ چھپا کر بھاگ جاتا۔ سڑک کے کنارے درخت تھے اور اس کے آگے کھلا میدان۔ میں اپنی تربیت کے بل بوتے پر ان کی گولیوں سے محفوظ رہا تھا اور نہ میرے جسم کا تو حلیہ بگڑ چکا ہوتا۔ اب میں نے زمین سے اٹھ کر آگے کی سمت جھکے جھکے "زگ زگ" انداز سے درختوں کے ساتھ ساتھ بھاگنا شروع کر دیا۔



درختوں کی اوٹ سے ہٹ کر میدان میں بھاگنے کا خطرہ مول لینے کے بجائے میں نے سڑک کے ساتھ ساتھ آگے کی طرف نکلنا مناسب جانا تھا۔ میرے پاس صرف ایک سروس ریوالتور تھا۔ ایمر جنسی اسٹین گن بھی جیب میں رہ گئی تھی اور اتنی مہلت مجھے نصیب نہیں تھی کہ اپنے ساتھیوں کو اس ناگہانی مصیبت سے آگاہ کر سکتا۔ ریوالتور کی حیثیت ان لوگوں کے سامنے پلاسٹک کے کھلونے جتنی بھی نہیں تھی اب میری واحد امید خدا کی ذات ہی تھی۔

پھر جیسے قدرت کو میری حالت پر رحم آگیا۔۔۔ دور سڑک پر کسی ٹرک کی ہیڈ لائٹس روشن ہوئیں تو میرے حوصلے دوچند ہو گئے۔ میں نے اب بھاگتے بھاگتے ریوالتور سے تعاقب میں آنے والوں پر بھی وقفے وقفے سے گولیاں چلانی شروع کر دی تھیں۔ جلد ہی ریوالتور خالی ہو گیا۔ آنے والوں نے صورت حال کی نزاکت کا احساس ہوتے ہی ٹرک روک لیا اور وہ اب پوزیشن لے کر زمین پر گر لنگ کرتے ہوئے ہماری سمت بڑھ رہے تھے۔ ٹرک کے ہڈ پرننگی لائٹ مشین گن نے آگ لگنا شروع کر دی تھی اور پیش قدمی کرنے والوں کو بڑا شاندار

کو COVER متیا کر رکھا تھا۔ تخریب کار انہیں دیکھتے ہی دم دبا کر بھاگے لیکن مخالف سمت سے بھی اب ایک ٹرک آکر رکھا تھا جس میں سے جوان کو دو دو کر یا ہرنکل رہے تھے۔

میرے ساتھیوں نے بڑی دانشمندی سے انہیں گھیرے میں لیا تھا اور اب وہ اپنا دائرہ ان کے گرد تنگ کر رہے تھے۔ دشمن کی فائرنگ سے محفوظ ہونے کا احساس ہوتے ہی میں ہاتھ اوپر کیے زمین سے اٹھ کر کھڑا ہو گیا اور آوازیں دے کر اپنے ساتھیوں کو اپنی طرف متوجہ کیا۔ جلد ہی میری پہچان مکمل ہو گئی۔۔۔ انہوں نے مجھے تعظیم دی اور اپنے کام میں جتے رہے۔ مشکل دس منٹ ہی گزر پائے تھے کہ تخریب کاروں کا دم ٹوٹ گیا اور انہوں نے ہتھیار ڈال دیے۔

امیت سرکار ہتھیار ڈالنے والوں میں شامل نہیں تھا۔

اس رات ہم نے شہر کا کونہ کونہ چھان مارا ہر مشتبہ جگہ پر اس کی تلاش میں چھاپہ مارا لیکن خدا جانے اسے زمین نکل گئی تھی یا آسمان چٹ کر گیا۔ تقریباً آدھی رات تک ہمارا "سرچنگ آپریشن" جاری رہا، لیکن اسے نہ ملنا تھا نہ ملا۔ میں آپریشن روم سے طفرہ کمرے میں رکھی آرام کرسی میں دھنس گیا۔ اور وہیں مجھے اوندھ آگئی۔



صبح آنکھ مؤذن کی آواز سے کھلی۔ میں آنکھیں ملتا آپریشن روم میں گیا جہاں ڈیوٹی پر موجود حوالدار نے سر کے اشارے سے میرے کچھ پوچھنے سے پہلے ہی ہماری ناکامی کی اطلاع کر دی، پڑمردہ سا ہو کر میں پلٹا، جسم کا بند بند ٹوٹنے کا احساس ہو رہا تھا۔ نہایا تو نارمل ہوا۔

میں میں ناشتہ کرتے ہوئے دوستوں نے بیچ جانے پر مبارک باد دی۔ گھر سے ماں کا خط آیا تھا۔ وہی سلامتی کی دعائیں اور بائراڈ ہو کر جلد لوٹ آنے کی خواہش! آخر میں ماں نے حسب سابق لکھا تھا: "رجو تمہیں سلام لکھواتی ہے" اس کے پاس بہت بڑا ذہن تو تھا

نہیں تھی تو بے چاری دیہاتی عورت ہی نا! اصل میں اس فقرے میں وہ سب لچھ میری مال لہ جاتی تھی جو اس کے دل میں تھا۔ اس نے تو دورانِ تعلیم ہی رضیہ اور میرے متعلق خوب دیکھنے شروع کر دیے تھے اور چاہتی تھی کہ جلد از جلد اس کے خواب حقیقت کا روپ دھار لیں۔

خط کے اس حصے پر پہنچ کر مجھے بسا اوقات اپنے اور اپنی مال پر ترس آنے لگتا تھا۔ میں اسے کیسے بتاتا کہ: بنگال کی ساحرہ نے میری نسوں سے رجو کی ساری شیرینی نکال کر مجھے کھوکھلا کر دیا ہے اور اب میری شریالوں میں اس کی چاست کا ارت جل ٹھاٹھیں مارنے لگا ہے۔

اپنے کی محبت کے سمندر کی جھاگ اڑاتی موجوں نے رضیہ کے برسوں کے پیار کو اس کی ساری توانائیوں سمیت لیں اٹھا کر بٹھا ہے کہ انھیں سراٹھانے کے قابل ہی نہیں چھوڑا، بسا اوقات بڑی الجھن ہوتی تھی، سوچیں پھر پھر کر آئیں اور مجھے اپنے ساتھ جانے کہاں سے کہاں بہا لے جاتیں۔ پھر یوں معلوم ہوتا کہ میں بکھر کر رہ گیا ہوں۔ نہ چاہتے ہوئے بھی مجھے خط کا جواب لکھتے وقت منافقت اپنی پڑتی اور میں اپنی مال کی خواہشات کے احترام میں خط کے آخر میں اسی کے سے انداز میں رضیہ سے متعلق کوئی نہ کوئی بات تحریر کر دیتا۔ ایسے ذومعنی فقرے سن کر وہ کتنی خوش ہوتی ہوگی؟ اس کا تصور ہی میرے لیے وحشت ناک تھا لیکن یہ سب کچھ ناگزیر تھا۔

دوپہر کے وقت جب میں اپنے مشن کے سلسلے میں عملی قدم اٹھانے کے لیے عثمان کی طرف جا رہا تھا تو ہمارے ایک سوپرنے مجھے ایک خط لاکر دیا جو اسے کوئی میرے نام سے لکھا گیا تھا۔ میں نے حیرانگی سے لفافہ کھولا جس میں لکھا تھا۔

”ایفینڈنٹ علی! ہماری فرسٹ کے صف اول لوگوں میں اب تم بھی شامل ہو۔ ہمیں اسپیشل گروپ کے ایک ایک رکن کا علم ہے اور تم سب چن چن کر قتل کیے جاؤ گے۔ کل رات زندہ بچ نکلنے پر اکتانہ جانا۔ بہت جلد تم بھی مادرِ وطن

۱۱۱
لے خدار عثمان سمیت اپنے انجام کو پہنچو گے؟

امیت سرکار

ایسے دھمکی آمیز پیغامات ہمارے اشران کو اکثر طے رہتے تھے۔ میری باری آج آئی تھی۔ میں نے زیر لب مسکراتے ہوئے لفافے سمیت وہ رقم تہہ کر کے جیب میں رکھا اور اپنی جیب کی طرف چل دیا۔ عثمان عموماً رات کو اپنے ساتھیوں کے ساتھ گشت کیا کرتا تھا یا پھر وہ لوگ چھاپہ مار مہوں پر جایا کرتے تھے۔ اس لیے میں نے اسے ملنے کے لیے یہی وقت مناسب جانا تھا۔ علاوہ ازیں اسے ہیڈ کوارٹر سے بھی ہدایات جاری ہو چکی تھیں۔

جیب چلاتے ہوئے میں نے امیت سرکار کے خطرے کو بالکل ہی نظر انداز نہیں کر دیا تھا کسی بھی لمحے سڑک کے دونوں اطراف سفر کرتے بظاہر سادہ لوح سے بنگالیوں سے یہ امید کی جاسکتی تھی کہ وہ کوئی ہینڈ گرنیڈ مجھ پر اچھال دیں یا مجھے گولیوں سے بھون ڈالیں لیکن مجھے ایسے معاملات سے نپٹنے کی جو خصوصی اہلیت حاصل تھی اس نے میرا حوصلہ بڑھا رکھا تھا۔ میرے ذہن میں انٹرکٹر کے وہ الوداعی کلمات تازہ تھے کہ: ”یہاں ہر جھاڑی کے پیچھے ایک سانپ مجھے ڈسنے کا منتظر ہے“

مجھے اس سانپ سے خود ہی نہیں بچنا تھا بلکہ سادہ لوح اور وطن دوست بنگالیوں کو بھی بچانا تھا۔ یہی تھا۔ وہ عزم جس نے ہمیشہ میرے ولولوں کو تازہ کیے رکھا اور میرا مورال بہرے حادثے کے بعد مزید بڑھتا چلا گیا۔

— اور آج میں عثمان کے ساتھ جس مشن پر جا رہا تھا اصل میں وہی میری خاص لائن تھی۔ بنیادی طور پر میں ”کمانڈو جاسوس“ تھا اور ضرورت پڑنے پر ملک کے لیے دونوں قسم کی خدمات انجام دے سکتا تھا۔ مجھے ”برلیٹ“ بھی سہی کیا گیا کہ: مجھے زیادہ تر خدمات ملک سے باہر انجام دینی تھیں اور میری ذہنی تربیت بھی اسی منج پر کی گئی تھی۔ اب وہ وقت آ گیا تھا جب مجھے ملکی خدمات کے لیے وردی اتار کر سویٹین کپڑے پہننے تھے اور یہی وہ نازک

ذمے داری تھی جس کی انجام دہی سے میں اب تک محفوظ تھا۔



دروازہ حسب توقع آئسنہ نے کھولا۔

رات کے واقعات کی پرچھائیاں اس کے سوگوار چہرے پر ناچ رہی تھیں۔ وہ میری طرح فولادی اعصاب نہیں رکھتی تھی نہ ہی اپنے بھائی کی طرح اسے ایسے حادثات سے نٹنے کا تجربہ ہو چکا تھا۔ معمولی سی رائل سے نشانہ بازی سیکھ لینے سے وہ اپنے اندر کے خوف کا گلا گھونٹنے سے توہری۔ وہ خوف جو اب آہستہ آہستہ سارے پور بولپاکستان میں سرایت کر رہا تھا۔

مجھے دیکھ کر اس کے چہرے کی سنو لائٹ جاگ اٹھی۔ سرگیں آنکھوں کا سحر بیدار ہونے لگا۔ تجگے سے نینوں میں جھلملانے کلابی ڈورے مکھڑے پر ناچتے دھنک رنگوں سے ہم کلام ہونے لگے۔ ساڑھی کا پلو سر پر سیٹے سے سجاتے ہوئے اس نے مجھے خوش آمدید کہا اور ایک طرف ہو گئی۔ اس لمحے نہ جانے کیوں میرے اندر یہ خواہش انگڑائیاں لینے لگی کہ میں اپنی اس روز کی ادھوری بات مکمل کر دوں۔ یہاں اگلے پل کا گمان نہیں تھا پھر جہاں میں جا رہا تھا وہاں سے بچ کر آنے کے مواقع بھی تو فحشی فحشی سے زیادہ نہ تھے۔ کسی نے میرے اندر چیخ کر کہا۔

ایٹینٹ علی! کہنے کی حسرت لے کر نہ مرنے۔ یہ بوجھ سر سے اتہری جائے تو بہتر ہے۔ لیکن اظہار کے لیے جو قوت گویائی درکار تھی وہ کہاں سے آتی؟ جانے کس قوت نے میری راہنمائی کی اور میرے نطق نے بنگالی ساحرہ کو مخاطب کر ہی لیا۔ آئسنہ۔

”جی“ اس نے میری طرف گھومتے ہوئے کہا۔

یہی وہ لمحہ تھا جس سے میں ہمیشہ ڈرتا رہا۔ اسے کیا کہوں؟ لفظوں کی جھولیاں خالی ہو رہی تھیں ذہن سے پھسلتی سوچیں لو کہ زبان پر ٹھہر گئی تھیں۔ ایک کپکپاہٹ سی ہونٹوں پر بسیرا جما بیٹھی۔

”مجھے آپ سے کچھ کہنا تھا۔ اصل میں میں کہنے کے معاملے میں خاصا بزدل ہوں۔ نہ جانے

کیسے میں نے فقرہ مکمل کر دیا۔

”کہہ دیجئے نا ایسی کیا بات ہے؟ اس کی مغزالی آنکھوں کے ناوک میرا کلیجہ چھیدنے لگے دھڑکنیں تھیں کہ اندر ہی اندر ہلانے دیتی تھیں۔ تب مجھے سپاہی بننا پڑا، بیچ کہنے والا فوجی نہیں نے اسے بڑی جرات سے کہہ دیا۔ آئسنہ تم نے مجھ پر پھر پھونک دیا ہے۔ تم بنگالی لوگ بڑے ظالم ہوتے ہو۔ منہ سے کچھ نہیں کہتے اندر ہی اندر اپنے جادو کے زور سے اپنی گرفت معمول پر مضبوط کرتے جاتے ہو۔ جانے میں کیا کیا کتا رہا۔ ماحول کا احساس ذہن سے نکالی پھینکا وہاں تو صرف آئسنہ تھی۔ آئسنہ اور صرف آئسنہ۔

یہ جادو تو مجھ پر بھی چل گیا ہے علی؟ اس کی آنکھوں میں جھلملانے موتیوں نے اس کے کئے لفظوں پر دلالت کی مجھے یوں لگا جیسے کسی نے اچانک مجھے تخت الثریٰ سے اٹھا کر آسمان کی بلندیوں پر بٹھا دیا ہو۔ فخر و انبساط کا سجیلا ساگر میرے اندر لہریں مارنے لگا اور میں نے منگول ہو کر اس کا ہاتھ تھام لیا۔

ہم دونوں اپنی دنیا میں تب پلٹے جب اندر سے چاچی نے آواز دے کر پوچھا۔ باہر کون ہے بیٹی؟

چاچی بہر حال ماں تھی اور جس امانت کی اس نے آج تک نگہبانی کی تھی اب اسے لوٹانے کا فریضہ بھی اسی کے نازک کندھوں پر آن پڑا تھا۔ مرقی مارتی مخلوق کے بیچوں بیچ وہ آئسنہ کا ہاتھ تھامے جانے کب سے کسی ”ایمن“ کی منظر تھی ہم دونوں ایک دوسرے کا سامنا کرنے پر جس اندرونی کیفیت کا شکار ہوئے تھے وہ عام دنیا کی نظروں میں تو شاید نہ آ سکتی لیکن چاچی نے اسے تخلیق کیا تھا۔ اس کے کل پُرزوں کو بنایا سنوارا تھا۔ اس نے میری اور اپنی بیٹی کی اندرونی کیفیت کو بھانپ لیا تھا۔ شاید لاشعوری طور پر ایسے ہی کسی ایسی پناہ گاہ کی تلاش تھی جس کے دامن میں کم از کم اس کی بیٹی ہی امان حاصل کر لے۔

اس کے ذہن نے تقسیم کے مناظر فراموش نہیں کیے تھے اور ہر ذی شعور یہ محسوس کرنے

لگا تھا کہ منافرت جس تیزی سے پنپ رہی تھی اور حالات لوگوں کو جس دھارے پر بہانے لیے چلے جاتے ہیں وہ اس امر کی گواہی ہے کہ تاریخ خود کو دہرانے لگی ہے۔ جب تاریخ دہرانے کا عمل وقوع پذیر ہوتا ہے تو جغرافیائی حالات اس پر اثر انداز نہیں ہو پاتے پھر بہار اور بنگالہ میں فرق باقی نہیں رہتا۔ جن لوگوں نے انھیں بہار میں رکھ لیا اور توڑنا تھا وہی اب بنگالی قومیت کا روپ دھار کر ان کے مقابل تھے۔ تب چاچی خود آنسو تھی اور وقت نے اُسے بنایا تھا کہ محفوظ سہارے کے بنا آنسو کی حیثیت ہی کیلئے ہے؛ اس نے یقیناً چاہا ہوگا کہ میں آنسو کو اپنے حصار میں لے کر اسے بیخار سے محفوظ کر لوں۔

”علی ہیں اماں“ بیٹی نے ماں کو مزہ جان فراسایا۔

چاچی ”میرا بیٹا۔ میرا لال“ کہتی کمرے سے نکلی اور مجھے اپنے کمرے سے چٹا کر اپنی بے بسی کا احساس دلادیا۔ بیٹا جگ جگ جیو! تم نے کل ہماری عزت بچانی سرور نہ امتیت جیو غنڈے کے ہاتھوں کون محفوظ ہے؛ احساس شکر نے لفظوں کا روپ دھار لیا۔

”چاچی۔ آپ گھبرائیے نہیں۔ جب تک مجھ جیسے سپاہی زندہ ہیں ہزاروں امتیت بھی آپ کا بال بیکا نہیں کر پائیں گے“ میرے لہجے کے اعتماد نے بوڑھی کو گھپلا دیا۔ اس کی سینکڑوں کے شیشے دھندلا گئے!

”بیٹھو بیٹا، عثمان اور اس کے والد بھی آتے ہیں۔ عثمان انھیں بٹھانے کو کہ گیا ہے انھوں نے زندھے ہوئے گلے سے مجھے سامنے بیٹھنے کا اشارہ کیا۔

پھر میں انھیں حوصلہ دیتا رہا اور آنسو چائے بنا تی رہی۔ اس کی واپسی اور دروازے پر دستک ایک ساتھ ہوئی۔ میں نے خود اٹھ کر دیکھنا چاہا لیکن مجھ سے پہلے چاچی ”میں دیکھتی ہوں؟ کہہ کر میرے کمرے سے نکل گئی اور میں آنسو کی چائے بنا تی انگلیوں کی لرزش میں الجھ کر رہ گیا۔ کچھ دیر پہلے گوبائی کے جس کرب سے میں دوچار تھا اس کا شکار وہ بھی ہو رہی تھی۔ ہم دونوں ایک دوسرے سے بہت کچھ کنا چاہتے تھے لیکن کہ نہیں پارہے تھے۔

”عثمان بھی آپ کے ساتھ کہیں جا رہے ہیں کیا؟“ اس نے چائے میری طرف سرکائی۔
”تمہیں کیسے علم ہے؟ میں نے گفتگو بٹھانے کو یونہی فقرہ اُچھال دیا۔

”آپ کی گفتگو سے اندازہ ہوا تھا۔“

”چھپ کر سنی تھی کیا؟“

”نہیں جی۔ وہ جھینپ گئی۔“

”پھر“

”آپ نے تو جرح شروع کر دی؛ اس نے مجھے ”قیمت لمحوں“ کا احساس دلایا۔

”دعا کرنا۔“

”میں تو پہلے ہی روز سے آپ کی سلامتی کے لیے دعا گو ہوں“ اس نے انگلیوں سے ساڑھی کا پلو مروڑا۔

”میں خود کو خوش قسمت سمجھتا ہوں آنسو۔ میں نے گھیر لہجے میں اسے احساس بخشا۔

”میں آپ کی فتح مندانہ واپسی کی دعا کروں گی۔ آپ جہاں بھی جائیے یاد رکھیے گا۔ ایک کمرہ

سی لڑکی آپ کی راہوں میں آنکھیں پھانے بیٹھی ہے۔ اس نے اتنے مضبوط لہجے میں یہ بات کہی تھی کہ میں دہل گیا۔

اگلی بات کہنے سے پہلے مجھے خواہ مخواہ بسکٹ اٹھا کر منہ میں رکھنا پڑا۔ چاچی واپس

آگئی تھیں۔

”عائد تھا۔ کہہ گیا ہے کہ دونوں باپ بیٹا اس کے پیچھے پیچھے آرہے ہیں۔ چاچی نے

دونوں کو اپنی آمد سے مطلع کیا۔

”او۔ کے“ میرے منہ سے جانے کیوں نکل گیا۔

”ارے بیٹا! چائے تو تم نے پی ہی نہیں۔ ٹھنڈی ہو رہی ہے۔“ چاچی نے میرے سامنے

دل کی توں دھری پیالی کی طرف اشارہ کرتے ہوئے اپنی ”باخبری“ بتائی۔

”چاچی اصل میں ہم فوجی لوگ ہیں نا! چائے خوب ٹھنڈی کر کے پیتے ہیں“ میں نے لفظوں میں پناہ ڈھونڈی۔

”شریت بنا کے آسنے ہونٹوں پر مسکراہٹ کی چاندی بکھیری سبے ساختہ ہم دونوں ہنس پڑے شاید وہ بھی میری حالت سے محفوظ ہو رہی تھی۔

”اب ایسی بات بھی نہیں“ میں نے بات بنائی۔

پھر آسنے برتن سمیٹ کر جل دی اور چاچی نے مجھے کرپنا شروع کر دیا۔ وہ بڑے غیر محسوس طریقے سے میرا ”جغرافیہ“ بھانسنے لگی۔ گھر بار۔ ماں باپ۔ بہن بھائی اور کسی حد تک ذاتی خیالات ہماری گفتگو کا سلسلہ دونوں باپ بیٹے کی آمد سے لوٹا۔

”معاف کرنا بیٹا۔ ہمیں علم تو تھا لیکن بڑی اہم میٹنگ تھی تم جانو اہمیت سرکار کی اس علاقے میں آسنے لوگوں کو فضا خوفزدہ کر رکھا تھا۔ لیکن اللہ کے فضل سے اب سب ٹھیک ہو گیا ہے۔ بیٹا جھوٹ کی عمر ہوتی ہے نہ پاؤں اور سچائی تو بہر حال غالب آ کر رہتی ہے۔ میرا دل کتا ہے ایک روز ہمارے ورغلانے گئے لوگوں کی آنکھوں سے پٹی ضرور کھلے گی! چاچا نے میرے سر پر ہاتھ پھیرتے ہوئے آگاہ کیا۔

میرا جی تو چاہا کہ کہہ دوں ”چاچا صبح کے بھولے شام کے بعد گھر لوٹیں تو ان کی پہچان باقی نہیں رہتی۔“ لوگ شام تک ہی ایک دوسرے کو یاد رکھتے ہیں پھر سب کچھ بھول جاتے ہیں! لیکن میں نے عرض کیا تاکہ بسا اوقات سب کچھ جانتے بوجھتے انسان کبوتر کی طرح آنکھیں بند کر کے تصویر کا صرف ایک رخ دیکھنے کی خواہش کرتا ہے۔

”ضرور چاچا! اللہ سبحانی غالب آ کر رہے گی۔ تمہارا بہایا خون پانی نہیں بنے گا۔ رنگ لائے گا“ میں نے چاچا کا حوصلہ قائم رکھنا چاہا۔

ہمارے پاس سوائے تازہ صورت حال کے اور کوئی موضوع گفتگو نہیں تھا تھوڑی دیر تک دل کی بھڑاس نکالنے کے بعد چاچا اٹھ کر چلے گئے پھر میں اور عثمان دوبارہ سر جوڑ کر بیٹھ گئے اور

عثمان مجھے کاغذ پر الٹی سیدھی لکیری لگا کر سرحدی علاقے کی پوزیشن سمجھانے لگا۔ اس نے مجھے کلکتہ کے راستے میں آنے والے ایک ایک گاؤں اور کتنی باہنی کے ٹکڑے اڈوں سے متعلق آگاہ کر دیا تھا۔ اس سے پہلے وہ مختلف چھاپہ مار مہموں کی رہنمائی کے فرائض ادا کر چکا تھا لیکن اس مرتبہ چونکہ معاملہ ذرا مختلف نوعیت کا تھا۔ اس لیے ہم نے تمام پہلوؤں پر خوب سوچ بچار کی اور بالآخر ایک نتیجے پر پہنچ کر متفق ہو گئے۔

عثمان کو میں نے شام کو مقررہ وقت پر ہیڈ کوارٹر پہنچ جانے کو کہا اور خود ان لوگوں سے رخصت چاہی۔ آسنے مجھے دروازے تک چھوڑنے آئی تھی۔

ہمیں جلتے وقت ایک دوسرے سے کچھ کہنے سنتے کا موقع تو نہ مل سکا لیکن اس کی آنکھوں میں تیرتی نمی نے مجھے کہہ دیا تھا ”علی تم جہاں بھی جاؤ یاد رکھنا ایک سالوئی سلوئی کسی لڑکی تمہاری راہ میں آنکھیں پھٹائے تمہاری فتح مندانہ واپسی کے لیے دعا گو ہے“

اس گلی کا موڑ مڑنے تک اجماع ان کا گھر تھا وہ دروازے سے گردن نکالے مجھے دیکھتی رہی موڑ کاٹتے ہوئے ایک لمحے کے لیے میں نے اس کی سمت دیکھا۔ پھر ایک سیڈیٹر پر میرا دباؤ بڑھ گیا۔ اب میں تھا اور میری جو لائیاں اوہ اور لوگ ہوتے ہیں جنہیں محبت بزدل بنا دیتی ہے مجھے سپاہ گری ورثے میں ملی تھی اور یہ نظریہ بھی کہ محبت ہماری ہمتوں کو ہمیز لگاتی ہے۔

میں چاہتا تھا جب واپس پلٹوں تو آسنے کے سامنے فرسے کہ سکوں میں نے اپنے فرض میں کوتاہی نہیں کی اور اپنی دھرتی کے تقدس کو قائم رکھنے میں غفلت کا تحمل نہیں ہوا۔



اوپریشن روم کے باہر ہی سویلین لباس میں کوئی شخص میری راہیں تک رہا تھا۔ میرے قدموں کی آہٹ پر جب وہ میری طرف گھوما تو خوشی اور حیرت کے طے جذبات نے مجھے اپنی گرفت میں لے لیا۔

”سر! بے اختیار میرے منہ سے نکلا۔“

”مائی بولنے پر میرے انٹرکٹ کرنے گرم جوشی سے مصافحہ کرتے ہوئے مجھے سینے سے لگا لیا۔ وہ خود مجھے ”لاج“ کرنے آئے تھے اور اپنے لگائے ہوئے پورے کی پرواخت کا معائنہ کرنے بھی۔ انہوں نے میرے آنے تک میری فائل کا مکمل مطالعہ کر لیا تھا اور میں نے اپنے عظیم استاد کو شرمندہ ہونے کا موقع نہیں دیا تھا۔

”فائل مائی بولنے پر ویری فائل“ انہوں نے اپنا مخصوص فقرہ میری پیٹھ تھپتھپاتے ہوئے دہرایا۔ یہ ان کا خاص انداز تھا۔ جب وہ کسی بات پر خوشی کا اظہار کرتے تو یہی طریقہ اپناتے تھے۔

”تھینک یوسر۔ یہ سب کچھ آپ کی تربیت کا اثر ہے سر! میں نے سرخم کرتے ہوئے ان کی عظمت کا اقرار کیا۔

”کم آن“ میرے خراج عقیدت کو نظر انداز کرتے ہوئے وہ مجھے ایک علاحدہ کمرے میں لے آئے جہاں اعلیٰ افسران کی کونسل ہماری منتظر تھی۔ سب نے میرے استاد کو گواہ کر دیا کہ وہ ہمدردی کے لحاظ سے ان میں سے اکثر سے چھوٹے تھے، ان کی عظیم خدمات کے عوض تعظیم دی۔

”پچھلے نے یوسر تو نہیں کیا سڑ، انہوں نے میری پیٹھ پر تھپکی دیتے ہوئے میرے کرنل صاحب سے پوچھا۔

”نویسبر ایہ تو واقعی تمہارا شاگرد ثابت ہوا ہے۔ کرنل نے سگار کا کش لگاتے ہوئے کہا اور میرے انٹرکٹ صاحب کی آنکھیں فز سے چمک اٹھیں۔ پھر میرے افسران میرا مشن مجھے بریف کرتے رہے۔ تقریباً دو گھنٹے بعد ہم لوگ فارغ ہوئے۔ میرے انٹرکٹ صاحب میرے ساتھ ہی میرے کمرے میں چلے آئے وہ ابھی تک مجھے زیر تربیت بولنے ہی سمجھ رہے تھے۔ انہوں نے ٹریننگ کا ایک ایک سبق دوبارہ دہرایا۔ مجھ سے مختلف قسم کے سوالات کرتے رہے۔

جہاں کہیں میں ذرا سا چوکتا وہ خود ”میجر“ سے انٹرکٹ کا روپ دھاری لیتے اور وہی ڈانٹ ڈپٹ شروع ہو جاتی۔ شام کے بعد جب میرے اردلی نے عثمان کے آنے کی اطلاع دی تو وہ مجھ سے

جدد ہو گئے۔

”اوکے بولنے اب انشا اللہ لاپنچنگ پیڈ“ (وہ مقام جہاں سے جاموس دشمن کے علاقے میں داخل ہوتا ہے) پر ملاقات ہوگی کہ مجبوشی سے مصافحہ کر کے وہ رخصت ہو گئے۔

جلنے اس مرتبہ ان کے انگ ہونے سے مجھے کیوں اکیلے پن کا احساس ہو رہا تھا۔ ہمیں یہاں سے اپنے سرحدی علاقے میں واقع لاپنچنگ پیڈ تک مکتی باہنی کا روپ دھار کر ہی سفر کرنا تھا۔ یہ ایک طرح سے ہماری ٹریننگ تھی، کیونکہ کلکتے میں ہمیں مکتی باہنی کا روپ دھار کر ہی قیام کرنا تھا اور انہی کی آرٹیں اپنا کام بھی کر گزرتا تھا۔ میری گندمی رنگت اور چھریسے بدن پر جب بنگالی لنگی اور کرتا ہوتا تو کسی کو یہ گمان بھی نہ گزرتا تھا کہ میں بنگالی نہیں ہوں۔ میرے اگلے ایک دانت پر سونے کا خول چڑھ چکا تھا اور ماتھے پر چوٹ کے نشان نے جو چوٹ کے نشان سے زیادہ میک اپ کا کمال تھا، میری ہیئت بالکل بدل کر رکھ دی تھی۔ جہاں تک بنگالی بولنے کا تعلق تھا میرا پہلا ہی حربہ کامیاب ہو سکتا تھا۔ بد قسمتی سے میں پیدائشی گونگا تھا میرے ساتھ ظلم و ستم کی ایک بہترین COVER STORY موجود تھی۔ مجھے صرف ذہن اور ہاتھ استعمال کرنے تھے زبان نہیں، البتہ عثمان کو زیادہ تر زبان ہی سے کام لینا تھا۔ اس کی بنگالی پر ہمدردی سے کسی بھی ایسے شخص کو جو اسے نہ جانتا ہو اس پر شک نہیں گزر سکتا تھا۔

اپنے کام سے متعلق بنیادی معلومات تو عثمان کو حاصل تھیں کچھ خاص نوعیت کی تکنیک اس لیے بھی اس کے لیے ضروری نہیں تھی کہ اسے تو محض رہنمائی کرنی تھی۔ اصل کام تو میرا تھا ہم نے اپنی حفاظت کے لیے فی الحال صرف ایک ایک ریوالور کچھ فالتور ڈانڈز کے ساتھ اپنے پاس رکھا تھا یہ وہی ریوالور تھے جو بھارتی حکومت نے مکتی باہنی کو سہولائی کیے تھے اور تحریک کارول کے پاس سے عموماً برآمد ہوتے تھے۔ بہترین کوراسٹوری اور ریوالور لٹا ہر دونوں ایسی چیزیں تھیں جنہیں پانے کے بعد خطرہ خاصا کم ہو گیا تھا لیکن ہم

ان چیزوں پر تکیہ بھی نہیں کر سکتے تھے۔

رات کے پہلے پریم دونوں سویلین کپڑوں میں چھپتے پھپھاتے ہیڈ کوارٹر سے اس طرح دبے پاؤں باہر نکلے تھے کہ کسی پیرے دار کی نظر بھی ہم پر نہ پڑی تھی۔ ہیڈ کوارٹر کے سامنے بنی سڑک عبور کر کے ہم کھیتوں کے اس وسیع سلسلے میں کھو گئے جو سڑک کی دوسری سمت دور تک پھیلتا چلا گیا تھا۔ اس علاقے سے متعلق کم از کم ہمیں اس حد تک معلومات ضرور حاصل تھیں کہ یہاں کے کن کن علاقوں کے لوگ مکتی باہنی کے ہمدرد اور کہاں کہاں پاکستان کے ہمدرد موجود ہیں، یہیں اسی روپ میں سرحد تک پہنچنا تھا تاکہ مقامی غداروں کی طرف سے سرحد پار خطرے کا شعل نہ پہنچ جائے۔

یہ ایک طرح سے صریحاً خود کو داؤ پر لگانے والی بات تھی کہ ہم مکتی باہنی کی ہمدردیاں حاصل کر کے ان کے سرحد پار کیمپ میں پہنچ کر ان پر لقب لگائیں کسی بھی مرحلے پر ہمارا پول کھل سکتا تھا۔ جس کے بعد ایک اذیت ناک موت ہمارا مقدر بن جاتی تھی تو اس آگ میں اس لیے بھی کود گیا تھا کہ یہ میری مولیٰ تھی کہ میں ہر حکم کی تعمیل کروں لیکن عثمان۔ اوہ اپنے گھر کا واحد سہارا تھا۔ بوڑھے والدین کی لائٹھی اور بہن کا مان۔ میرے دل سے بے اختیار دعا نکلتی کہ الٹی انہیں بے سہارا نہ کرنا نہ ہی کسی بہن کا مان ٹوٹنے دینا۔ اس کی عظیم رضا کا رازہ خدات کو میں کن الفاظ میں خراج تحسین پیش کرتا۔ دنیا کی کسی نفست میں وہ الفاظ موجود نہیں تھے۔

کھیتوں سے خاصی دور جا کر ہم برآمد ہوئے اور اس گاؤں کی طرف چل دیے جو ہماری پہلی پناہ گاہ تھی۔

صبح کا ذب کا احوال رات کی تاریکیوں پر دھیرے دھیرے غالب آ رہا تھا۔ کرنوں کی چاندنی نے سہرے ریشے کو چار چاند لگا دیئے تھے۔ اندھیرے سے بھوٹی اجالے کی چاندنی اور اس کے پس منظر میں مشرق سے ابھرتا سورج۔ یہ نظارہ ہی کسی وطن دوست کو ڈلانے کے لیے کافی تھا۔ اور جب ہم لوگ گاؤں کے باہر ایک ٹوب ویل پر پہنچے تو کرنوں کا جادو جاگ چکا تھا۔ بیڑھی

بیڑھی جگڑندلیوں کے آگے آگے راستوں پر اکا دکا کسان آتے جاتے دکھائی دے رہے تھے۔ ایک دو سے ہمارا سامنا بھی ہوا، لیکن کسی نے ہم سے تعرض نہ کیا غالباً آنکھوں نے ہمیں پہچان لیا تھا۔ ٹوب ویل کے باہر ہی ہمارا ٹکراؤ اس گٹھے ہوئے جسم اور کینہ توڑ آنکھوں والے کسان سے ہوا جو ایک چارپائی پر اکیلا بیٹھا بیڑھی کے کش لگا رہا تھا۔

عثمان نے اسے مکتی باہنی کے مخصوص انداز میں سلام کیا اور جواب موصول ہونے پر ہم چارپائی کے دوسرے کونے پر سمٹ کر بیٹھ گئے۔

”کہہ دے اے ہوتم لوگ؟“ اس نے مشکوک نظروں سے ہمیں گھورا۔
”رنگا ماتی سے؟“

— عثمان نے اس کی تسلی کر دوائی جس گاؤں کا نام عثمان نے لیا تھا اس پر پھلے ہی روز پاکستان آرمی نے ریڈ کی تھی اور وہاں پندرہ بیس تخریب کار مقابلے میں مارے گئے تھے۔ وہ گاؤں مکتی باہنی کا گڑھ تھا ظاہر ہے جو تخریب کار یہاں سے فرار ہوئے تھے وہ اسی علاقے میں بکھرے ہوئے تھے۔ ہمارے تعارف نے اسے کسی حد تک مطمئن تو کر دیا تھا، لیکن شک کی پرچھائیاں اس کی آنکھوں میں ابھی تک ہلکے سے لے رہی تھیں۔
”فوج ہمارے تعاقب میں ہے ہمیں صرف آج دن کے لیے پناہ چاہیئے۔ اندھیرا پھیلنے ہی ہم نکل جائیں گے۔“ عثمان نے اس سے کہا۔

”تمہارا کیا نام ہے؟“ اس نے بھائے عثمان کی بات کا جواب دینے کے مجھے مخاطب کیا۔
”تو اب میں میں صرف ہاتھ نچا کر رہ گیا۔“

”یہ بے چارہ گونگا ہے۔“ عثمان نے ترخم آمیز لہجے میں اسے بتایا۔
”ٹھیک ہے میرے خیال میں یہ جگہ کچھ زیادہ محفوظ نہیں۔ میں تم لوگوں کو نزدیک ہی ایک ٹھکانے تک لے جاتا ہوں۔“ یہ کہہ کر وہ اٹھ کھڑا ہوا۔

ہم دونوں اس کے پیچھے پیچھے سر جھکانے چل دیے ہمیں لے کر وہ کھیتوں کے نیچوں بیچ

چلتا ایک دیرانے میں لے گیا۔

”یہ جگہ کچھ محفوظ ہے“ اس نے درختوں کے جھنڈ میں بنے ایک گھر وندے کی طرف

اشارہ کیا۔

”شکر یہ مہربانی اگر ممکن ہو تو کھانے پینے کو کچھ دے دو۔ ہم کل دوپہر سے بھوکے ہیں“
عثمان نے اس سے بڑے ملتی بھتی لہجے میں کہا۔ میں اس کی شاندار اداکاری پر اسے دل ہی دل میں
اب تک نہ جانے کتنی مرتبہ داد دے چکا تھا۔

”گھبراؤ نہیں سب کچھ پہنچ جائے گا“ اس نے بڑے ذومحنی سے الفاظ کہے تھے۔ میں اس
کمرے میں جہاں ایک کھاٹ پہلے سے پڑی تھی بٹھا کر وہ خود روٹی پانی کا بندوبست کرنے باہر
چلا گیا۔

”بھئی کمال کے اداکار ہو“ میں نے اس کے جاتے ہی عثمان کو داد دی۔

”آپ گونگے ہیں بھائی! یہ مت بھولیے“ اس نے مسکراتے ہوئے کہا۔

”اوہ! واقعی یاد مجھے تو خاموش رہنا ہے۔“ میں نے اپنے ہونٹوں پر انگلی جمائی۔

ہم دونوں بجائے اندر بیٹھنے کے کھاٹ اٹھا کر کمرے سے باہر آگئے اور آئندہ کے لیے
لاٹھر مل طے کرنے لگے اور منٹ بعد ہمارے میزبان کی واپسی ہوئی، لیکن وہ اکیلا نہیں تھا۔

اس کے ساتھ اس کے پانچ ساتھی اور تھے۔

”گھبراتا بالکل نہیں“ میں نے عثمان کے کان میں سرگوشی کی۔

”او۔ کے!“ اس نے میرے لہجے کی نقل اتارتے ہوئے مزاحیہ انداز اپنا کر میرے خدشات

رفع کر دیے۔

”آہستہ آہستہ وہ لوگ ہمارے قریب آکر رک گئے۔ انھوں نے اپنے لباسوں میں اسٹرو
چھپا رکھا تھا۔ ہمیں پناہ دینے والے نے ہاتھوں میں کھانے کے برتن تھامے ہوئے تھے۔
ہم نارٹل بیٹھے رہے۔ نوواردوں نے ہمارے نزدیک پہنچ کر اچانک پستول نکال لیے۔

”ہینڈ زاپ!“ سب سے اگلے نے لٹکارا۔ ہم نے ہاتھ اٹھا دیے اور کھڑے ہو گئے۔
اسی شخص نے ہمیں دیوار کے قریب پہنچنے کا حکم دیا اور دیوار کے نزدیک پہنچ کر ہمیں دیوار سے
لگ کر لٹے کھڑے ہونے کی ہدایت کی۔

”تلاشی لو“ اس نے اپنے ایک ساتھی کو بنگالی میں حکم دیا۔ ہماری تلاشی لینے والے نے
خاصی پھرتی کا مظاہرہ کیا تھا۔ یہاں سے دو بھارتی دیوار کچھ پاکستانی اور کچھ بھارتی
کرٹھی کے علاوہ اور انھیں کیا مل سکتا تھا؟ تمام چیزوں پر قبضہ کرنے کے بعد انھوں نے
ہمیں ہاتھ گرانے کی اجازت دے دی۔

”کیا نام ہے تمہارا؟“ اسی بنگالی نے عثمان کو گھورتے ہوئے پوچھا۔

”کبیر“ عثمان نے نام کے ساتھ اپنا وہ گروپ بھی بتا دیا جس سے ہم نے اپنی وابستگی کا
اظہار کیا تھا۔

ابھی اس کی بات بمشکل مکمل ہوئی تھی کہ ایک زناٹے دار تھپڑ اس کے منہ پر لگا۔ جھوٹ
بکتے ہو“ اس کے ساتھی نے عثمان کو گھورتے ہوئے کہا۔

تھپڑ اتنا زور دار اور اچانک تھا کہ عثمان چکر اکر گر پڑا۔ یہی وہ نازک لمحہ تھا جس
سے اس کے صدق اور صبر کا امتحان ہونا تھا۔ بجائے غصے یا جھنجھلاہٹ کے وہ اطمینان سے
گال سہلاتا ہوا اٹھ کھڑا ہوا۔

”آپ لوگوں کو غلط فہم ہوئی ہے۔ آپ انکوٹری کیوں نہیں کر لیتے؟“ اس نے بے
بسی سے ان لوگوں کو مخاطب کیا۔

”تیری انکوٹری کی ایسی کی تھی؟“ کتے ہوئے ایک اور دیہاتی اس پر پل پڑا۔ اس نے
زوردار گھونسا اس کے منہ پر مارا۔ اسی اثنا میں باقی لوگ میری طرف پستول تانے کھڑے رہے۔
عثمان نے قیص کی آستین سے خون پونچھا اور دوبارہ ان کے سامنے ہاتھ باندھ کر کھڑا ہو گیا۔
”تم لوگ اپنے ساتھیوں پر ظلم کر رہے ہو“ اس نے غصے اور بے بسی کے طے مچلے

جذبات سے چلا کر کہا۔

”بے تو گونگا ہے! ہی برعاشی نے جو ان کا سرغند تھا میری سمت دیکھا۔

”اس بے زبان پر ظلم نہ کرنا ورنہ خدا کا عذاب پڑے گا تم پر۔“ عثمان نے میرے اور

ان کے بیچ ڈھال بنتے ہوئے کہا۔

سرغند نے عثمان کو دھکے دے کر پڑے ہٹایا اور اس کے ساتھ ہی اتنی زوردار لڑائی

میرے پیٹ میں ماری کہ بلابالغہ میرے چودہ طبق روشن ہو گئے جو اب میں میرے منہ سے

ایسی ہی گراہ نکلی تھی جیسی کسی گونگے کے منہ سے نکلتی ہے۔ میں درد کی شدت سے دوہرا ہوا

آگے کی طرف جھک گیا۔ اس کے دوسرے ساتھی نے مجھے بالوں سے پکڑ کر پیچھے جھٹکا دیا۔

اس کے ساتھ ہی پہلے نے زوردار گھونٹے میرے پیٹ میں مارنے شروع کر دیے۔ یوں

محسوس ہوا تھا جیسے میری آنتیں پھٹ جانے لگی ہیں۔ درد کی شدت بے حال کیسے درتی تھی۔

لیکن میں نے نہ صرف خود پر ضبط کیے رکھا بلکہ دماغ کو بھی گرم نہ کرنے دیا۔ وہ کروڑوں نگاری میں

حقیقت کا رنگ بھرنے کی بڑی زبردست قیمت وصول کر رہے تھے۔ انہوں نے مارا مار کر مجھے

آدھوا کر دیا لیکن میرے حلق سے گونگوں والی چیخیں ہی برآمد ہو سکیں۔ پھر جیسے انہیں یقین آ

گیا کہ ہم سچے ہیں۔

انہوں نے ہمارے ہتھیار اور کرنسی لوٹا کر اپنے رویتے پر ندامت کا اظہار کیا لیکن یہ

بھی کہہ دیا کہ ایسا کرنا ان کے لیے ضروری تھا کیونکہ دشمن کے آدمیوں کا بھیس بدل کر ان میں

گھس آنے کا بھی امکان تھا۔

ہم نے پانی سے پھرے پھرے خون کو صاف کیا۔ مجھے اپنی تکلیف کی پروا نہیں تھی،

لیکن عثمان کی فکر ضرور تھی اس بے چارے نے کب ایسی مار کھائی ہوگی۔ ہماری ٹھکانے سے

فارغ ہو کر انہوں نے وستر خوان بچھا کر اشک ثنوی کے لیے ہمارے آگے وہی بھات اور

دال رکھ دی جو ہمارا میزبان لایا تھا۔

”اتنی مار کے بعد یہی کچھ ملے گا؟“ عثمان کی بات پر وہ قہقہہ لگا کر ہنس دیے۔ میں اس کی

دیدہ دلیری پر حیران رہ گیا۔ خدا جانے وہ پہلے ہی سے اتنا دلیر تھا یا میری معیت میں خود کو

مجھ سے کمتر ثابت کرنے پر تیار نہیں تھا ہر حال دونوں میں سے جو بات بھی تھی اس کی بہتوں

کو سلام۔

”آپ لوگ شام تک یہیں رہیں شام کو ہمارے آدمی قریبی ندی کے ذریعے آگے پہنچا

آئیں گے۔“ ہمارے میزبان نے کہا۔ بمشکل ہم نے چند لقمے ہی زہر مار کیے تھے۔ کھاتے

کیا خاک پیٹ میں تو بیسیں اٹھ رہی تھیں۔

”اچھا دوستو! شام تک کے لیے خدا حافظ! کہہ کر وہ لوگ ہمیں زخم چاٹنے کے لیے اکیلا

چھوڑ کر گاؤں کی طرف چل دیے۔

”تم واقعی منظم پاکستانی ہو عثمان بھائی۔“ میں نے ان کے جاتے ہی بے اختیار اسے گلے

لگاتے ہوئے کہا۔

”آپ سے زیادہ نہیں۔“ اس نے میری پیٹھ پر تھپکی دی۔

دوپہر کو ایک آدمی ہمارے لیے کھانے کر آیا اور اس نے تازہ ترین صورت حال سے

آگاہ کیا۔ ”وہ لوگ تمہیں کھوجنے کے لیے گاؤں میں آئے تھے۔“

”اچھا!۔۔۔ پھر؟“ عثمان نے اداکاری کا بھرپور مظاہرہ کیا۔

”ہم نے انہیں غلط راستے پر لگا دیا۔ گھبراؤ نہیں اب سب ٹھیک ہے۔“ اس نے ہمیں تسلی

دی۔

ہمارے ہیڈ کوارٹر نے اس ڈرامے میں حقیقت کا رنگ بھرنے میں کوئی کسر باقی نہیں

چھوڑی تھی اور ہماری جعلی تلاش کے لیے وہاں فوج کا ایک دستہ بھی بھیج دیا تھا جس نے

ہماری تلاش میں گاؤں کا کوٹا کونا چھان مارا۔

شام تک ہم ان لوگوں کے تھکانے رہے۔ اس کے بعد انہوں نے ہمیں رخصت کرنے کا

نی الوقت ہمیں خاموشی ہی اختیار کرنی تھی۔

”تم لوگوں نے بڑی بہادری دکھائی۔ بڑا زبردست مقابلہ کیا“ اس سے ہمارا غائبانہ تعارف پورے حوالے کے ساتھ کروایا گیا تھا۔

”جی شکریہ! ہمارا تو سارا خاندان مارا گیا۔ ایک یہ بھائی بچا ہے۔ عثمان نے تقریباً رونی صورت بناتے ہوئے کہا۔

”اب آپ سرحد پار کس جگہ جائیں گے؟ اس نے مطلب کی بات بالآخر کر دی۔

”ہم کیپ میں نہیں کسی ٹریننگ سنٹر میں جائیں گے کیوں سے؟ عثمان نے اس کی بات کا جواب دیتے ہوئے اشاروں سے مجھے سمجھا کر مخاطب کیا۔

میں نے جواب میں پُر جوش طریقے سے ”اول آں“ کہتے ہوئے ہاتھ ہلا کر سگرام کی رہائی دی۔ بے وقوف کیپٹن کچھ متاثر ہونے لگا تھا۔

”پہلے کبھی تم لوگ گئے ہو؟“ اس نے نہیں کریدنے والی نظروں سے دیکھا۔

”ہاں ایک مرتبہ گیا تھا میں۔“ عثمان نے مکمل اعتماد سے جواب دیا۔

”کس کے ساتھ؟“ کیپٹن شرمہ نے اس کی آنکھوں میں جھانکتے ہوئے اچانک اگلا سوال دانا اس نے بڑا زبردست نفسیاتی حربہ آزمایا تھا۔ اصل میں تخریب کاروں کے مختلف گروہوں کا رابطہ الگ الگ بھارتی ایجنٹوں سے ہوتا تھا عموماً ایک علاقے کے لوگوں کا جو بھارتی ڈیٹنگ آفیسر ہوتا اس کا حلقہ اسی علاقے تک محدود رہتا تھا۔ جس گاؤں میں ہم نے پناہ حاصل کی تھی ان کا گروپ

لیڈر کوئی اور تھا اور وہاں کسی نے ہم سے ہمارا ”خصوصی ذریعہ“ دریافت نہیں کیا تھا۔ شاید یہ

ایک طرح ان لوگوں کا اندرونی معاملہ ہوتا تھا کہ وہ ایک دوسرے کے ذریعے کا کھوج نہیں

لگاتے تھے صرف اپنے کام سے کام رکھتے تھے، لیکن اب معاملہ اور تھا بھارتی انٹیلی جنس کا

کیپٹن ہمارے سامنے بیٹھا تھا اور وہ صرف اسی مشن پر تیار آیا ہو گا کہ بھیس بدل کر کستی باہمی میں داخل ہونے والے غداروں کا پتہ لگائے۔

پروگرام بنایا ہم نے انھیں یہی بتایا تھا کہ ہمارا گروپ چونکہ منتشر ہو چکا ہے اس لیے تازہ ہدایات حاصل کرنے ہم کلکتہ جا رہے ہیں۔ تین آدمیوں نے ہمیں اپنی حفاظت میں لے لیا۔ اور وہ رات گئے ہمیں ایک ندی کے نزدیک لے آئے جہاں پہلے سے ایک کشتی ہماری منتظر تھی۔

یہ لہذا ہر تو عام سی ماہی گیری والی بادہانی کشتی تھی، لیکن انھوں نے اسے ایک طرف سے گن بوٹ کی شکل دے رکھی تھی۔ ملاحوں کے روپ میں وہاں کستی باہمی کے غنڈے جدید اسلحے سے مسلح تھے۔ ان کے چہرے اتنے معصوم نظر آتے تھے کہ ان پر شک کرنے کا خیال ہی نہیں گزر سکتا تھا۔



ہیں کشتی والوں کے حوالے کر کے گاؤں کے لوگ رخصت ہو گئے۔

کشتی آہستہ آہستہ لہروں کے دوش پر اپنی منزل کو چل دی۔ ہم دونوں درمیانی تختے پر بیٹھے تھے۔ دو آدمی اسے چپوؤں سے کھے رہے تھے اور ہمارا سفر دیا کی موافق سمت میں جاری ہونے کی وجہ سے رفتار خاصی تیز تھی۔ ہمارے پیچھے ایک شخص چپو سنبھالے کشتی کی سمت درست رکھے ہوئے تھا اور ساتھ والے تختے پر آٹو میٹک رائفل گود میں رکھے ان کا وہ ساتھی بیٹھا تھا جو ہمارے اندازے کے مطابق ان کا مائنڈر بھی تھا کشتی پر ہمارا استقبال بھی اسی نے کیا تھا، لیکن صرف ہاتھ ملانے پر ہی اکتفا کیا۔ ابھی تک باقی تعارف ادھار تھا۔

”میرا نام شرمہ ہے کیپٹن شرمہ۔“ اس نے لڑٹی پھوٹی بنگالی میں عثمان کو مخاطب کیا۔ اس کا تعلق بھارتی فوج کی مدراس رجمنٹ سے لگتا تھا۔ مجھے اس بات کا بھی علم تھا کہ مدراس انفران بھارتی خفیہ سروسز خصوصاً سپیشل سروس گروپ کی جان سمجھے جاتے تھے۔

”کبیر عثمان نے اس سے ہاتھ ملاتے ہوئے مختصر سا جواب دیا۔ اپنے سامنے بھارتی فوج کے کیپٹن کو دیکھ کر یقیناً وہ بھی میری طرح اندر ہی اندر تلملار ہا تھا لیکن ہائے میصلحاً

جب اس نے اچانک یہ حربہ آزمایا تو ایک لمحے کے لیے تو میں دہل کر رہ گیا مجھے ڈر تھا۔
کہ عثمان اب پھسلا کہ اب پھسلا، لیکن وہ بھی کچی گولیاں کھینٹے ہوئے نہیں تھا۔

امیت سرکار کے ساتھ اس نے مکمل اعتماد کے ساتھ جواب دیا۔ شاید جلدی میں اسے
صرف امیت سرکار ہی یاد رہ گیا تھا یا اس نے اس طرح بھارتی کیپٹن کا شک دہر کرنا چاہا تھا۔
کیونکہ امیت سرکار کو کئی باہنی میں جو حیثیت حاصل تھی اس کا علم سب کو تھا۔ ورنہ تو میں نے
اسے اور بھی دو تین نام بتائے تھے۔

”اوہ۔ یہ بات ہے، کیپٹن شرمانے مطمئن ہوتے ہوئے گردن جھکا دی۔

”یہاں سے سرحد تک کیسے جاؤ گے؟“ اس نے اب ہمدردانہ لہجہ اختیار کر لیا تھا۔
جواب میں عثمان اسے اپنے مشن سے متعلق تفصیلات بتانے لگا۔ وہ جہاں کہیں محسوس کرتا عثمان
کو مشورہ دے دیتا۔ پھر اس نے ہمیں اپنے گروپ ”آفسیر“ کا حوالہ دے کر اس سے ملنے کے
لیے کہا کیونکہ ہم نے اسے بتا دیا تھا کہ ہمارا قائد تو وہاں مارا گیا ہے اور منتشر ہو چکے ہیں۔ اب
ہم ”نیارابطہ“ بنانے جا رہے ہیں اور یہ کہ ہمیں ”مقامی ذرائع“ پر اعتماد نہیں۔

کیپٹن شرمانے اپنے مہربانانے کے چکر میں ہمیں خود ہی متعلقہ ذریعے سے آگاہ کر دیا۔
اس کے لیے یہ بڑی خوش آمد بات تھی کہ وہ اپنے افسران کے سامنے زیادہ بہتر کارکردگی کا
مظاہرہ کرنے میں کامیاب ہو چکا تھا۔ اس نے دو نئے ”شکار“ جو پھانسنے تھے۔

وہ دونوں آہستہ آہستہ گفتگو کر رہے تھے۔ باقی لوگ بدستور اپنے کام میں مشغول تھے۔
انہوں نے گردن گھما کر ہماری طرف دیکھنے کا تکلیف بھی نہیں کیا تھا۔ خاصے سمجھ دار دکھائی
دیتے تھے۔

کشتی کو لہروں کے دوش پر بہتے ہوئے تقریباً ایک گھنٹہ ہو چکا تھا اس دوران
میں سارے رستے بھارتی کیپٹن ہماری برین واشنگ کرتا آیا تھا۔ اس نے وہی رٹا دیا یا سبق
ہمارے سامنے دہرایا تھا جو اس کے باقی ساتھی اور ہم نوادہ ہراتے آئے تھے۔ پاک

فوج کے نظم و نسق کی وہ منظر کشی کی تھی کہ عام اور سیدھے سادھے بنگالیوں کا اسے سن کر بھٹک
جانا سو فیصد یقینی تھا عثمان نے بھی بڑھ چڑھ کر اس کی ہاں میں ہاں ملائی تھی اور وہ تو میری
توقعات سے کہیں زیادہ کارآمد ثابت ہوا تھا اگر اسکی جگہ میں بھی ہوتا تو اس سے زیادہ بہتر
کارکردگی کا مظاہرہ نہ کر پاتا۔



نئی اب درختوں کے ایک گھنے سلسلے میں گم ہوتی نظر آرہی تھی۔

اس سے پہلے ہم لوگ درمیان میں سفر کرتے آئے تھے اب کھیولوں نے اسکان سے
کے ساتھ ساتھ لگانا شروع کر دیا تھا۔ درختوں کے سلسلے کے نزدیک ہم کنارے سے لگ
کر کھڑے ہو گئے۔ کیپٹن شرما کے تختے میں سے ایک ننھا سا لیکن خاصا طاقتور درخت بیج کا ٹرنیٹر
برآمد ہوا۔ اس نے کسی سے رابطہ قائم کر کے خفیہ زبان میں آگے کے حالات دریافت کیے
تھے۔ ٹرنیٹر بند کرتے ہوئے وہ خاصا فکر مند دکھائی دے رہا تھا۔

”شاید ہم لوگوں کو واپس جانا پڑے، اس نے پریشان کن لہجے میں کہا۔

”کیوں؟ عثمان نے حیرت سے پوچھا

”پاکستانی فوج علاقے میں موجود ہے۔“

”بس۔ اتنی سی بات؟ عثمان نے چٹکی بجاتے ہوئے کہا۔

”مطلب؟“ اب شرما کے حیران ہونے کی باری تھی۔

”شرما صاحب! ادھر ہمارے لیے موت ہے اور آگے بھی صرف موت! اگر مرنا ہی ہے تو

ہم لڑ کر مریں گے۔ آپ ہمیں اتار دیں۔ ہم واپس نہیں جائیں گے۔“ عثمان نے آنکھوں ہی آنکھوں
میں میرا پیغام وصول کر کے آگے پہنچا دیا تھا۔

”تم پاگل ہو! کیا۔۔۔ تمہارا واسطہ پاکستانی فوج سے نہیں پڑا؟ وہ شکار

کی کورپاتے ہی شیر کی طرح چھٹتے ہیں اور جب تک شکار پر قابو نہ پالیں پیچھے نہیں ہٹتے خواہ

انہیں اپنی جان سے ہاتھ دھونا پڑیں۔ کیپٹن شرمان نے یہ فقرہ تیزی سے انگریزی میں کہا تھا پھر موقع کی نزاکت کا احساس کرتے ہوئے اسے ٹوٹی پھوٹی بنگالی میں دہرایا۔

”ہاں! ہاں! ہم پاگل ہیں۔ ہم کچھ بے کی طرح نہیں مریں گے۔ عثمان کی اداکاری پر میں عیش عیش کراٹھا۔“

”ٹھیک ہے تمہاری مرضی! شرمان نے ہتھیار ڈال دیے۔“

کشتی کو اس کے اشارے پر کنارے کے بالکل ساتھ لگا دیا گیا۔ ہم دونوں کنارے پر اتر گئے۔ بے وقت مت بنو۔ میں تمہیں بزدل نہیں سمجھتا، لیکن اس طرح کنویں میں پھلانگ لگا دینا کہاں کی بہادری ہے! اترتے وقت ہمیں شرمان نے دوبارہ سمجھانا چاہا۔

جواب میں عثمان نے ہاتھ ملا کر اسے رخصتی کا اشارہ دیا اور ہم لوگ آگے بڑھ گئے! کیپٹن شرمان اور اس کے ساتھیوں نے بادل نخواستہ کشتی کو لہروں کی مخالف سمت میں چلانا شروع کر دیا۔ تھوڑی دیر تک ہم چھپ کر ان کی حرکات کا جائزہ لیتے رہے پھر تیزی سے درختوں کے جھنڈ میں آگے ہی آگے بڑھنے لگے۔ ہم جلد از جلد اپنی فوج سے رابطہ قائم کرنا چاہتے تھے۔

مقامی تخریب کاروں کی حد تک تو بات قابل برداشت تھی، لیکن بھارتی فوج کا ایک کیپٹن ہمارے سامنے یوں دندناتا پھرے یہ ہماری عزت نے گوارا نہ کیا۔ میں اگر چاہتا تو ان سب کو کشتی ہی میں ٹھکانے لگا سکتا تھا، لیکن ہم نے اندازہ لگا لیا تھا کہ یہ لوگ خلاف توقع بھری ہوئی بھیڑوں کا لیڈر نہیں، بلکہ بھیڑیوں کا منظم گروہ ہیں اور کڑی سے کڑی ملاتے ہوئے ان کے رابطے خاصے لیے ہو گئے تھے۔ ہماری معمولی سی چوک بھی ہمارے سارے کیے کرانے پر پانی پھیر کر رکھ دیتی اس لیے ہم نے ہر قدم نہایت سوچ سمجھ کر اور بڑی احتیاط سے اٹھانا تھا۔

حسب توقع ابھی ہم مشکل تیس چالیس گز ہی چل پائے تھے کہ اچانک ”ہالٹ“ کی آواز بلند ہوئی ہم نے فدا ہاتھ اٹھا دیے۔ بظاہر اس پاس کوئی نظر نہیں آ رہا تھا پھر آہستہ آہستہ

درختوں نے میرے شیروں کو اگلا شروع کیا۔ سب سے آگے ایک حوالدار اسٹین گن تانے کھڑا تھا۔ اس کے عقب میں دو جوان تھے جبکہ ہمارے پیچھے سے نارنج کی روشنی ہم پر آ رہی تھی۔

مکون ہو تم! حوالدار نے درخت لہجے میں پوچھا۔

”ہمیں اپنے کمانڈنگ آفیسر کے پاس لے چلئے۔“ میں نے اپنی فوج کے مخصوص لہجے میں یہ بات دہرائی۔

حوالدار نے چند لمحوں تک میری بات کا وزن کیا پھر جیسے اسے سمجھ آ گئی، لیکن اپنی تربیت کے مطابق وہ دھوکے میں آنے کے لیے تیار نہیں تھا۔ وہ لوگ ایک طرف ہٹ گئے اور ہمیں گھیرے میں لے کر ہاتھ اٹھائے ہوئے آگے چلنے کا حکم دیا۔ یہاں سے چند گز دور ہی ٹینٹ کے نزدیک آ کر رک گئے۔ ٹینٹ کے اندر لائٹیں جل رہی تھی۔ حوالدار موڈب انداز میں اندر داخل ہو گیا۔ چند سیکنڈ بعد ہی ٹینٹ کا پردہ ہٹا اور لائٹیں کی مدد سے روشنی میں ایک لیفٹیننٹ کا چہرہ نظر پڑا جسے دیکھتے ہی میری باپچھیں کھل گئیں۔

”فاروق! میرے منہ سے بے ساختہ نکلا۔“

میرے سامنے میرا کیڈمی کاروم میٹ لیفٹیننٹ فاروق کھڑا تھا۔

”علی تم! وہ تمام احتیاطیں بالائے طاق رکھ کر مجھ سے لپٹ گیا۔“

گشت والے جوان ابھی تک حیرت سے ہمیں دیکھ رہے تھے پھر سارا معاملہ ان کی سمجھ میں آ گیا اور وہ سیلوٹ کر کے واپس چلے گئے۔ میں نے عثمان کا تعارف اپنے ”روٹی وال“ سے کروایا۔ اسے سامنے دیکھ کر بے اختیار ٹریننگ کا زمانہ یاد آ گیا، لیکن یہ ایسی باتوں کا وقت نہیں تھا۔ سب سے پہلے میں نے اسے تازہ ترین حالات کی رپورٹ کی اور فوری ایکشن لینے کو کہا۔

چند منٹ بعد ہی دو تیز رفتار گن بوٹس کیپٹن شرمان کے تعاقب میں روانہ ہو گئیں۔



رات ہم نے فاروق کی مہمان نوازی ہی میں بسر کی اور علی الصبح وہاں سے نکل گئے۔

یہاں بیس اگلے دیہات کے متعلق کافی حد تک اہم معلومات حاصل ہوئی تھیں۔
 جس جگہ ہماری فوج نے پڑاؤ ڈالا تھا، اس کے قریب ہی ایک گاؤں آباد
 تھا لیکن ہم نے اسے نظر انداز کر دیا اور خاصاً لبا چکر کاٹ کر آگے نکل گئے۔ ہمارا سفر شام تک
 جاری رہا۔ اب ایک طرح سے ہمیں مکتی باہنی سے متعلق اپنی شناخت کروانے کے لیے مستند
 حوالہ بھی مل گیا تھا اس لیے ہم محفوظ ہو چکے تھے۔ وہ رات بھی ایک گاؤں میں کٹی جہاں
 ہمیں اگلے سفر کے متعلق تازہ ہدایات ملیں۔ اس دوران مشتبہ مقامات سے متعلق اطلاعات ہم اپنے
 مخصوص پوائنٹ پر ڈیڈ ڈراپ کرتے جاتے تھے اور ہماری فوج ہمارے وہاں سے ہٹ
 جانے کے بعد ہی کارروائی کرتی تھی تاکہ کسی کو ہم پر شک بھی نہ گزرے۔ مختلف اسٹیمروں،
 لائچول، ماہی گیری کی کشتیوں، ٹرکوں اور بسوں کے ذریعے ہم تقریباً چار روز کے بعد کھلنا کے
 ایک سرحدی مقام پر جا پہنچے۔ جہاں ایک خفیہ مقام پر انٹریکٹر صاحب ہمارے منتظر تھے۔

”ہیلو ماں بولنے! باؤ آریو؟“ انھوں نے حسب عادت میرے ساتھ گرجووشی سے مصافحہ
 کیا۔

عثمان سے ان کا تعارف غالباً نہ تو تھا۔ آج پہلی مرتبہ وہ اُس سے مل رہے تھے۔ وہ
 اس میدان کے پرانے شہسوار تھے اور نظروں میں آدمی کو تول لیا کرتے تھے۔ تقریباً پندرہ بیس
 منٹ تک وہ بھر پور رنگا ہوں سے عثمان کا جائزہ لیتے رہے پھر میرے کندھے پر ہاتھ جاتے
 ہوئے بولے۔

”خان! اور مجھے سب کچھ سمجھ آ گیا۔ ابھی میں نے انھیں عثمان کے کارناموں کے متعلق کچھ
 بتایا ہی نہیں تھا کہ انھوں نے سب کچھ جان لیا۔ مجھے خود سے زیادہ اپنے استادِ محترم کی مردم
 شناسی پر اتماد تھا۔ جب انھوں نے پہلی ہی نظر میں میرے انتخاب کی داد دے دی تو میں خود
 کو خاصاً ہکا بھکا محسوس کرنے لگا۔

ہم لوگ وہاں دوپہر کے قریب پہنچے تھے۔ اس وقت بھی دوکانداروں کی آوازیں

ہم یہاں ہسٹینوں کے سائے میں الگ تھلگ ایک کیمو فلان کمرے میں بیٹھے تھے۔
 جہاں ایک پرائی سی میز پر نقشہ بچھا کر میجر صاحب نے پہلے ہی سے کچھ علاقے مارک کر رکھے
 تھے۔ سرحدی علاقے کے تو چھپے چھپے کاغذوں کو علم تھا وہ ہمیں کچھ مخصوص علاقوں کی نشاندہی
 کر رہے تھے۔ اس دوران وہ میرے یاد کیے ہوئے سبق بھی ساتھ ساتھ دہراتے جا رہے تھے۔
 ”دیکھو بیٹے! اس سے پہلے جو کچھ تم کہتے رہے ہو اسے ریسرسل ہی سمجھنا۔ تمہارا اصل
 کھیل اب شروع ہوا ہے۔ سپاہی کی زندگی کا مقصد ہوتا ہے باوقار موت۔ اپنی دھرتی ماں
 کی عظمت کے لیے بسا اوقات اُس کو خون کا نذرانہ اس سے دور رہ کر بھی دیا جاتا ہے، جہاں
 تم جا رہے ہو وہاں تمہیں سمجھانے والا کوئی نہیں ہوگا۔ صرف تم اور خدا کی ذات! میرے بیٹے!
 میں تمہاری سرخروئی کے لیے دعا کرتا رہوں گا۔“ انھوں نے شام کے بعد مجھے ایک طرف لے
 جاتے ہوئے میرے کندھے پر ہاتھ رکھ کر گھبر لہجے میں آخری بریفنگ کی۔ میں اب بھی
 اُن کی نظروں میں وہی بولنے ہی تھا۔

پھر ہم تینوں نے اکٹھے چائے پی۔ رات کو سرحد عبور کرنے والے رات کا کھانا نہیں
 کھایا کرتے اس کی کوئی طبی وجہ تو یقیناً ہوگی، لیکن ہر ایجنٹ کو یہ بات ایک طرح سے روایت
 کی طرح منتقل ہوتی ہے۔

سرحدی فوج کے دو جوان تھوڑی دیر بعد ہمیں لینے آگئے ہم ان کے ساتھ ہی چل دیے۔
 سرحد سے کچھ اُدھر ہی میجر صاحب نے باری باری ہم دونوں کو گرجووشی سے گلے لگایا: ”ماں
 اللہ! انھوں نے ہم پر نظریں جلاتے ہوئے کہا اور یکدم واپس مڑ گئے۔

اب دونوں جوان آگے آگے تھے اور ہم ان کے پیچھے پیچھے، وہ مختلف بیڑھے بیڑھے راستوں سے گزرتے ہوئے ہمیں اس مخصوص مقام کی طرف لے جا رہے تھے جو ان کے خیال میں ہمارے لیے بہترین جگہ ہوسکتی تھی۔ ہم چاروں دبے پاؤں لیکن خاصی تیز رفتاری سے اپنا سفر طے کر رہے تھے۔

پھر ایک جگہ پہنچ کر وہ رک گئے "وائٹ لائن" آگئی تھی یہ ایک بند کی سی شکل تھی۔ مٹی کا بند جس پر تھوڑے تھوڑے فاصلے پر برجیاں سرحد کی نشاندہی کے لیے لگائی گئی تھیں۔ وہ دونوں ستر ہو کر پوزیشن میں ہٹ کر کھڑے ہو گئے۔ سرحدی لیکر پہنچ کر ہم ان کی طرف گھومے تو انھوں نے عقیدت اور جوش کے طے جملے جذبات کے ساتھ ہمیں گن سیلوٹ پیش کیا۔

یہ نذرانہ عقیدت ملک کی آنکھوں کو سرحد کا رکھوالا پیش کرنا سعادت جانتا ہے۔ اس وقت دونوں طرف جذبات کا ایک سا عالم تھا۔ وہ لمحے ہم پر بھی وہی کیفیت لے کر آئے تھے جس سے ہماری سرحدوں کے جیلے گزر رہے تھے ہم دونوں نے ہی ایک لمبائی اپنے پورے پاکستان کی خضاؤں کی سمت منہ کر کے کھینچا تھا۔ ہم چاہتے تھے ان پاکیزہ ہواؤں سے عزائم کو سینوں میں بیدار کر لیں۔

پھر وہ توڑ پھوٹ بیٹھ گئے اور ہم دونوں ایک دوسرے کے آگے پیچھے چلتے بھارت میں داخل ہو گئے۔

ان محاذوں نے کافی دیر تک وہیں رک کر ہمارا انتظار کرنا تھا تا کہ ہماری عافیت سے کسی حد تک مطمئن ہو کر اٹھیں۔ عثمان تجربے کار رہبروں کی طرح میرے آگے آگے چل رہا تھا اور میں چند قدموں کے فاصلے سے اس کے پیچھے! ہم دونوں نے بھگورے مشرقی پاکستان کا روپ دھار رکھا تھا۔ ہم ملتی باہمی کے اس سے پہلے بے قاعدہ "ورکر تھے جو اب کیپٹن شرا (جو ہمارے خیال کے مطابق اب تک جہنم رسید ہو چکا تھا) کے "اسپائی ماسٹر" کا "ذریعہ" بن کر "قاعدہ گوریلوں" کا روپ دھارنے کلکتہ میں کسی خفیہ کیمپ میں شرکت کرنے جا رہے

تھے۔

رات کا پہلا پہر تھا اور چاند کی آخری راتیں۔ ابھی تک چاند نے اپنا رخ زیبا اکاش کی پہنائیوں سے باہر نہیں نکالا تھا۔ ہم قدرے محتاط اور کسی حد تک بے دھڑک کھلتے کی سمت چلتے چلے جا رہے تھے۔

ہمیں اب ڈر تھا بھی کس بات کا۔ ہم اپنے بھارتی دوستوں کے محفوظ ہاتھوں تک تو پہنچ چکے تھے۔ اب ہمارا "مظلومیت" کا دور ختم ہو چلا تھا اور "انتقام" لینے کا وقت آگیا تھا۔ ہائے رے ہم!



ہم آگ میں کودنے جا رہے تھے، بھلے بعد میں ہمیں بوقت ضرورت کیا کیا مل سکتا تھا۔ فی الحال تو ہمارے پاس دو بھارتی ریوالور تھے یا چند سو روپوں کی پاکت تھی اور بھارتی کرنسی باقی اللہ اللہ خیر صلا۔

مجھے تو اس کام کی باقاعدہ تربیت حاصل تھی کہ جب بھی موقع ملے بھارتیوں کے غول میں گھس جاؤں اور عین ان کے درمیان بیٹھ کر۔ انہی کا شکار کروں! مگر میرا ساتھی عثمان چاہے ظاہری نظر میں جو کچھ بھی تھا وہ بہر حال سو بیٹھ تھا۔

ایک امن پسند شہری! ایک سیدھا سادا طالب علم جس کے ہاتھوں سے وقت لے کتاب تو پھین لی تھی اور اس کی بھلے گرنیڈ اور ایشین گن تھا دیے تھے۔

ہم آہستہ آہستہ چل رہے تھے اور خیالات کا ایک طویل سلسلہ ہمارا ہم سفر تھا۔ اپنی تقدس مآب سرزمین کے لیے اپنی جان کا حقیر نذرانہ پیش کرنے کی خواہش تو روز اول سے میرے سینے میں سُلگ رہی تھی مگر، اس کے ساتھ ساتھ اب یہ الجھن بھی ستانے لگی تھی کہ، سرحد پار کرنے کے فن میں۔ میرا ساتھی، عثمان کیوں اتنا اہل ہے اور اس علاقے کے چپے چپے سے واقفیت حاصل کرنے کی آخرا سے کیوں اتنی ضرورت پیش آئی؟

”ہو تو رہی تھی۔ لیکن تم سے کچھ پوچھنا عجیب سا لگا۔“ میں اور کیا کہتا۔
 ”میں اس سے پہلے بھی درجنوں مرتبہ آپ کا چکا ہوں۔ میں نے اب تک یہ بات تمہیں
 اس لیے نہیں بتائی تھی کہ میرے خیال میں تمہیں شاید افسران نے آگاہ کر دیا ہو گا لیکن اب جبکہ
 ہم موت کی شاہراہ پر اکتھے سفر کرنے جا رہے ہیں، تو نہ جانے دل کیوں چاہتا ہے کہ تمہیں بہت
 کچھ بتاؤں۔ بہت کچھ کہوں۔“ وہ خاموش ہو کر میرے چہرے کا جائزہ لینے لگا۔
 ”کہو میں نے صرف ایک لفظ بولنے پر ہی اکتفا کیا۔“

”میں پچھلے دس ماہ سے پاک فوج کے لیے خدمات سرانجام دے رہا ہوں اور اس علاقے
 سے میں نے درجنوں سرفروشنوں کو کلکتہ پہنچایا ہے۔ ان میں سے کتنے واپس آئے اور کتنے بامراد
 ہوئے اس کا علم تو ہائی کمان یا پھر خدا کی ذات ہی کو ہے۔“

— میرے ذہن نے خود بخود ساری کڑیاں ملانی شروع کر دیں: کرنل صاحب نے
 عثمان کی ذات میں کتنی بھر پور دلچسپی کا اظہار کیا تھا۔

ویسے تو گردشِ حالات نے ہم دونوں کو آپس میں ٹکرایا تھا لیکن ہماری ملاقات بہر حال
 ہو کر رہتی کیونکہ عثمان ہمارا بہت ہی قابل اعتماد ایجنٹ تھا۔ ہمارے اور سی صاحب نے سمجھا
 ہو گا کہ میں نے عثمان کا یہ روپ بھی جان لیا ہو گا اس لیے انہوں نے خود کتنا مناسب نہ سمجھا
 اور میرا خیال بھی کبھی اس طرف نہ گیا۔

”واہ میاں صاحبزادے بڑے ہوشیار بنے پھرتے تھے اور معمولی سی بات نہ جان پائے؟
 میں نے دل ہی دل میں اپنے آپ سے کہا۔“

”یہ بات میرے لیے باعثِ سعادت ہے کہ آج میں اپنے وطن کے ایک جانباز کے ساتھ
 ایک اہم مشن میں عملی شمولیت کر رہا ہوں۔ اس سے پہلے میرے فسر انٹرنس لوگوں کو
 یہاں تک لانے اور یہاں سے لے جانے تک ہی محدود تھے اور پھر تمہارے ساتھ رہتے ہوئے
 تمہارے متعلق میرے جذبات بھی ایک عام دوست سے بڑھ کر بھائیوں جیسے ہو گئے ہیں۔“

ابھی تک تو میں نے اس کے اس راز کو گریڈ نے کی ذرا ہی سوس نہی سی، اب بو
 خیال آیا تو سوچا۔ اُسے ٹٹولوں! لیکن وہ تو اپنے ہی خیالوں میں گم تھا۔

— سرحدی علاقے میں پہنچتے ہی وہ کچھ سنجیدہ سا ہو گیا تھا جانے کیوں؟
 ”شاید اپنے متوقع انجام کے متعلق وہ فکر مند ہے۔“ میں اُس کے بارے میں خیال
 آرائی کرنے لگا: ”آخر ہے تو وہ گوشت پوست کا عام انسان۔ کوئی نہ کوئی تشویش اُس
 کے ذہن و قلب پر ضرور اثر انداز ہو سکتی ہے۔“

وہ میرے خیالوں سے بے خبر چلتے چلتے رُک گیا۔ اور ایک درخت کے
 نزدیک رُک کر مجھے بھی اپنے ساتھ بیٹھنے کا اشارہ کیا۔ وہ بڑی محبت بھری نظروں سے میری طرف
 دیکھ رہا تھا۔

میں نے اُس کا ہاتھ اپنے ہاتھ میں لے لیا اور اس کے قلب میں جھانکنے لگا۔



— مسلسل پیدل چلنے سے شاید عثمان کچھ تھکاوٹ سی محسوس کرنے لگا تھا،
 جبکہ — میرے لیے یہ معمول کی کارروائی تھی۔

رات کا دوسرا پہر تھا، ٹھنڈی ٹھنڈی چاندنی ماحول کے سینے میں آہستہ آہستہ اتر رہی تھی۔
 اور درخت سے ٹیک لگائے ہم دونوں سرگوشیوں میں باتیں کر رہے تھے۔

— ممکنہ حالات اور واقعات کی باتیں: کیا حالات پیش آئیں اور ہم ان سے کیسے
 سدھہ براہوں گے کہ اچانک عثمان نے ایک عجیب سی بات کہہ دی۔ شاید میرے دل کی
 آواز اس نے سن لی تھی!

”علی! تمہیں حیرت نہیں ہوئی کہ میں آخر سرحدی علاقے سے اتنی واقفیت کیسے رکھتا ہوں۔
 جبکہ میں کوئی اسمگلر بھی نہیں کہ جس کا آنا جانا دونوں اطراف لگا رہے؟ اتنا کہہ کر وہ خاموش
 ہو گیا۔“

اس نے سلسلہ گفتگو جاری رکھا۔

”میر میری خوش نصیبی ہے! میں نے کہا۔“

”میر میری بھی۔ کہ میری ایک بہت پرانی خواہش نے حقیقت کا روپ دھارا۔ ایک محبوب وطن پاکستانی ہونے کے ناطے میری بہت دیر سے آرزو تھی کہ میں ان جیالوں کے ساتھ راہ شہادت پر چند قدم چل سکوں جو ہم لوگوں کے لیے بقا کی جگہ لڑنے جاتے ہیں۔ آج جب یہ موقع ملا ہے تو اپنے مقدر پر رشک تو آتا ہے لیکن۔ مجھے فراخ دلی سے اپنی اس کمزوری کا اعتراف بھی کرنا ہے کہ میں تمہاری طرح تربیت یافتہ کمانڈر نہیں ایک عام انسان ہوں، ایسا انسان جو تصویر کا صرف مثبت ہی نہیں منفی رخ بھی دیکھتا ہے بلکہ اس پر کچھ زیادہ ہی نظر رکھتا ہے۔“

”ہم بہاری لوگ، وہ تڑپنے لگا، ذرا سیدھے سادے انداز ہی سے بات کرتے

ہیں۔ شاید ابھی تک ہم میں بہت زیادہ منافقت نہیں آئی۔ میں یہ ضرور سوچتا ہوں کہ وطن کی راہ میں شہادت پا کر عظیم مرتبے پر سرفراز ہو جاؤں گا لیکن میرے بعد گھر والوں کا کیا ہوگا؟ ممکن ہے والدین طبعی عمر کے ایک خاص حصے میں پہنچ جانے کی وجہ سے مر کر کارزارِ حیات سے جان چھڑالیں۔ لیکن۔ زندگی کی یہ چوکھی لڑائی آئندہ کیا تنہا لڑ پائے گی؟ وہ اتنی بہادر لڑکی تو نہیں کہ فوراً مر کر چھٹکارا پالے۔ یہ پہاڑی زندگی اکیلے وہ کیسے کاٹے گی؟

”بس دل پر میری ایک بوجھ ہے۔ اپنی بات ختم کر کے اُس نے ایک طویل سانس کھینچی۔“

وہ بولتا جا رہا تھا اور میرا دل جیسے کسی شکنجے میں گستا چلا جا رہا تھا۔ اس نے بہت بڑی بات کہہ دی تھی، مجھ پر منوں بوجھ ڈال دیا تھا۔

”بھلا میں اسے کیسے سمجھاتا کہ اس کے انداز سے بالکل برعکس میں بھی آخر ایک کمزور انسان ہوں، نہایت ہی کمزور اور ناتواں۔ اور میرے سینے میں بھی ایک

دل دھڑک رہا ہے۔“

اخلاق اور مذہب بھی انسان پر کچھ ذقے داریاں عائد کرتے ہیں! اگلی بات اس کے ہونٹوں پر تو پھل رہی تھی، لیکن زبان پر لانے سے وہ اس لیے ہچکچا رہا تھا کہ وہ ایک بہن کا بھائی تھا۔ اس نے مجھے احساس دلا دیا تھا کہ وہ مجھ پر کس حد تک اعتماد کرنے لگا رہا ہے لیکن ساتھ ہی اس کی مجبور یوں نے مجھ سے التجا بھی کر دی تھی کہ ”عسلی۔ بس ہر بات کی ایک حد ہوتی ہے۔ اب تم اپنا فرض نبھاؤ۔“

”عثمان بھائی۔ میری آواز سرگوشی سے کچھ بلند ہونے لگی تھی۔ لیکن فوراً حالات کی نزاکت محسوس کرتے ہوئے میں نے خود پر قابو پالیا کہ ہم دشمن کے علاقے میں گفتگو کر رہے تھے۔ تم مجھ پر اس سلسلے میں اعتماد کر سکتے ہو۔ یہ ایک انسان کا دوسرے انسان سے ایک شریفانہ عہد ہے۔ خدا نکرے اگر کبھی ایسا ہو بھی گیا تو عسلی قیامت والے روز تمہارے سامنے شرمندہ ہو کر نہیں آئے گا!“

میر میری بات نے اُس پر جیسے جادو کا اثر کیا۔ وہ تڑپ اٹھا، بے قراری سے اُس نے میرا ہاتھ اپنے دونوں ہاتھوں میں تھام لیا اور سیک پڑا۔

”عسلی بھائی ہم کسی قابل بھی تو نہیں لیکن آئندہ اس دنیا کی مخلوق نہیں۔ بخدا میں یہ بات اس لیے نہیں کہہ رہا کہ میں اس کا بھائی ہوں۔ وہ میری بہن نہ ہوتی تو بھی میں اسکے متعلق یہی رائے دیتا۔“ اس کی آنکھوں نے چمک کر اس کی سچائی پر مہر تصدیق لگا دی۔

میر میری اس یقین دہانی نے عثمان میں جیسے زندگی کی نئی روح پھونک دی تھی۔

دو پھر سے ڈھاکر کے محمد پورہ والا عثمان بن گیا تھا جیسے اُس نے مطمئن ہو کر تمام دوسروں کو ذہن سے نکال پھینکا ہو۔

مجھے بھی یہ فیصلہ کر لینے کے بعد خود پر فخر محسوس ہونے لگا تھا۔

تھوڑی دیر تک باتیں کرنے کے بعد ہم نے دوبارہ رخصت سفر باندھا اور ایک

دولہ تازہ، اک عزم تو، کے ساتھ قدم بہ قدم کلکتے کی طرف ————— ہیں سر —
 کا دیو اپنا ہولناک جبر اکھولے ہمارا منظر تھا۔

نیادیس — نئے لوگ — نئی چالیں — نیا کھیل !!!
 دوسرے — امیدیں — خوف — حوصلہ !!!

دشمن سے ٹکرانے کا عزم !

دشمن کو فنا کر دینے کی شدید خواہش !

اُس لمحے ہمارے ذہن عجیب و غریب خیالات کی آماجگاہ بنتے ہوئے تھے۔

بحر بے کنار

صبح کے قریب ہم ایک مضافاتی قصبے میں پہنچ گئے۔ ہم نے یہاں کام کرنے کے لیے پہلے
 سے ایک لاکھ عمل طے تو کر لیا تھا لیکن اس بات کا یقین ہم کو نہ تھا کہ اس کے مطابق ہم عمل پیرا
 بھی ہو سکیں گے یا نہیں کیونکہ اس کا دار و مدار آئندہ پیش آنے والے حالات پر تھا۔
 یہاں ہماری منصوبہ بندی نے ایک دوسرا رخ اختیار کیا تھا۔ اب ہم دونوں نے الگ الگ کام
 کرنا تھا عثمان کو ملتی باہنی میں گھس کر انڈین ایشیائی جنس کے ارادوں اور عزائم سے باخبر
 رہنا تھا اور مجھے اس کی اطلاعات پر بروقت کارروائی کرنا تھی۔

سرحدی محافظوں سے جان چھڑانے کے لیے فی الحال اہل بھی "گورگا انقلابی" ہی بنا ہوا
 تھا۔ چونکہ سینکڑوں کی تعداد میں لوگ بھاگ بھاگ کھمبھرتی پاکستان سے بھارت آ رہے تھے اور
 ان میں زیادہ تعداد انہی لوگوں کی ہوتی تھی جو ریاتو بقول خود مظلوم تھے یا پھر ملتی باہنی کے
 ورکر، اس لیے بھارتی بارڈر سیکورٹی فورس ان سے کوئی خاص تعرض نہیں کرتی تھی، سو انے
 اس کے کہ مبادا ان میں سے کوئی "پاکستانی ایجنٹ" ہو۔

ہماری کوشش یہی تھی کہ بی۔ ایس۔ ایف (بارڈر سیکورٹی فورس) سے ہمارا سامنا نہ ہونے
 پائے۔ اس لیے ہم نے خاصا لمبا راستہ اختیار کیا تھا اور رات بھر چلتے رہے تھے۔ اس قصبے میں
 چھپے چھپے پر بھارتی سیکورٹی کے لوگ پھیلے ہوئے تھے۔ یہی بات نہیں کہ کسی نے کہا: وہ انقلابی

ہے اور انہوں نے اماناً وقتاً کہہ کر اسے قبول کر لیا۔ وہ لوگ بڑی بھرپور اور مکمل تفتیش کرتے تھے اور ذرا سا بھی شک گزرنے پر نووارد کو کسی عقوبت خانے میں لے جاتے تھے جہاں سے کوئی مانی کالال سچ لوجے بغیر باہر نہیں نکل پاتا تھا اور جب انہیں ذرا سا بھی ثبوت مل جاتا کہ : نوگرفتار پاکستانی ایجنٹ ہے تو وہ اسے گولی مارنے میں ذرا بھی تو دیر نہیں کرتے تھے اور اب تک انہوں نے سینکڑوں ایسے بے گنہوں کو جو واقعی بھارتی ایجنٹ ہی تھے جنہیں اس لیے موت کی نیند سلا دیا تھا کہ انہیں ان پر ڈبل ایجنٹ ہونے کا شک ہو گیا تھا۔

ان تمام حقائق کا علم مجھ سے زیادہ عثمان کو تھا لیکن ہمارے درمیان جو ایک "شریفانہ عہد" طے پا گیا تھا۔ اس کے بعد سے تو خوف اور فکر کو میں نے اس کے نزدیک بھی پھینکنے نہیں دیکھا تھا۔ وہ اب آنکھیں بند کر کے کسی بھی ٹھے کچھ بھی کر گزرنے کو تیار تھا۔

پہلے میرا خیال یہی تھا کہ ہم یہیں سے الگ ہو جائیں لیکن عثمان نے سختی سے اس بات کی تردید کر دی۔ شاید اس کی دانست میں ابھی یہ کچھ مناسب نہیں تھا۔

ہم دونوں میدھے قصبے کے بس اسٹینڈ پر پہنچے تھے۔ لوگوں کی آمد و رفت شروع ہو چکی تھی۔ دکانیں کھل رہی تھیں اور کلکتہ جانے والی بسیں تیاری کے مراحل میں تھیں۔ ہمارا رخ ایک ٹی اسٹال کی طرف تھا۔ لکڑی کی ایک بیچ پر ایک بوڑھا بنگالی اخبار ہاتھ میں پکڑے چائے ٹرٹک رہا تھا۔ ہم دونوں اس کے نزدیک پہنچے تو وہ چونکا۔ ایک نظر ہم پر ڈالی اور بولا۔

"بنگلہ دیش سے آئے ہو؟ انہوں نے ابھی سے مشرقی پاکستان کو "بنگلہ دیش" بنا لیا تھا۔

"ہاں جی! عثمان نے جواب دیا۔

"کون سا گاؤں ہے تمہارا؟"

"کوئل باڑی" عثمان نے ایک گاؤں کا نام لے دیا۔

"کہاں؟"

"ڈھاکہ کے نزدیک۔"

"اوہ۔ بہت دور سے آرہے ہو؟ بوڑھے نے "اوہ" کو کچھ زیادہ ہی لمبا کر دیا تھا۔

"بڑی مشکل سے یہاں تک پہنچے ہیں۔" عثمان کی آواز میں دیتا بھر کا درد سمٹ آیا تھا۔

"کوئی بات نہیں اب تم بالکل محفوظ ہو۔ بوڑھے نے باقاعدہ تھپکی بھی دی تھی۔

بعد میں ہمیں پتہ چلا کہ وہ بوڑھا اور ٹی اسٹال والا دونوں ہی سیکورٹی کے ٹاؤٹ تھے

پھر بوڑھا تو بظاہر انجان بنا کر یہ کہہ کر عثمان سے اس کی جعلی درد بھری کہانی سنتا رہا جب کہ

ٹی اسٹال والے نے ہمارے آگے چائے کی ایک چینیک اور دو کپ رکھ دیے۔ ایک پلیٹ

میں اس نے بڑے بڑے خطائی نما رس بھی ہمارے سامنے سجا دیے تھے۔

"کہاں جاؤ گے اب تم لوگ؟ بوڑھے نے چائے کے خاتمے پر پوچھا۔

"کلکتہ" عثمان بولا۔

"کس کے پاس؟"

"اپنے دوستوں سے مدد لینے جا رہے ہیں بابا! ہم یہاں رہنے نہیں آئے ہم اپنے

دیش میں جا کر لڑیں گے۔ دیش کو آزاد کرائیں گے" اس نے آخری فقرے باقاعدہ ہاتھ ہلا

ہلا کر بڑے پرجوش طریقے سے کہے تھے۔

چائے والے نے پیسے لینے سے انکار کر دیا۔

"ادھر بانگلہ دیش کے پاسیوں سے پیسہ نہیں لیتا؟ اس نے ہندی میں کہا۔

"ہاں ہاں بھنے دو۔ رہنے دو۔ کوئی بات نہیں تم لوگ ہمارے مہمان ہو۔ بوڑھے نے

بھی عثمان کو منع کر دیا۔

بوڑھا دوران گفتگو کن آنکھوں سے کئی مرتبہ میرا جائزہ لے چکا تھا۔ میرا تعارف ایک

گونگے حریت پسند کی حیثیت سے عثمان نے آغاز ہی میں کروا دیا تھا جس کا سارا کتبہ فوج کا

نشانہ بن چکا تھا۔ قاضی خزانٹ بڈھا تھا۔ اس کے چہرے سے اس بات کا اندازہ لگانا دشوار

تھا کہ اسے مجھ پر ترس آرہا ہے یا وہ میرے گونگے ہونے پر مشکوک ہے۔

تقریباً آدھ گھنٹے بعد ہم وہاں سے اُٹھے تھے۔ بوڑھا وہیں بیٹھا رہا۔ شاید اگلے شکار کا منتظر ہوگا اور ابھی ہم لوگ بمشکل ٹی اسٹال سے نکل کر چند گز ہی بس اسٹینڈر کی طرف بٹھے تھے کہ پیچھے سے آواز آئی۔

”اے کدھر جانا ہے؟“ بولنے والے کا لہجہ اس کے ہندی اسپیکنگ ہونے کی چغلی کھا رہا تھا لیکن انداز کلکتہ والا تھا ہم دونوں ہی ایک ساتھ گھومے تھے پیچھے ایک خاصا معزز بنگالی سادہ کپڑوں میں ملبوس کھڑا تھا۔ اس کے قریب ہی پولیس کے چند سپاہی ایک طرف کھڑے اس کے اشارے کے منتظر تھے۔

”کلکتہ جانے کا حساب؟“ عثمان نے بھی اسی لمحے میں کہا۔

”کہاں سے آئے ہو؟“

”بانگلہ دیش سے؟“ عثمان نے بنگالی میں کہا۔

”ادھر چلو سالہ۔“ گالی تو ان کی نوک زبان پر دھری تھی۔

ہم دونوں آدھ چل دیے اور سپاہیوں کی معیت میں ایک پولیس اسٹیشن میں داخل ہوئے۔ جہاں ہمارا استقبال مشرقی پاکستان کے ایک خدار نے کیا۔

”کیا نام ہے؟“

”کہاں سے آئے ہو؟“

”کس کے پاس جا رہے ہو؟“

”کس گروپ سے ہو؟“

”کون گینگ لیڈر ہے؟“

”وہاں کس کے ساتھ کام کر رہے تھے؟“ وغیرہ وغیرہ

اس نے جلتے ہی ہم پر سوالوں کی بوچھاڑ کر دی، لیکن ہر سوال کا جواب عثمان نے بڑے تحمل اور بڑبڑبازی سے دیا۔ اصل میں کیپٹن شرما کے روپ میں قدرت نے ہماری اتنی

بڑی مشکل حل کر دی تھی کہ عام حالت میں شاید کبھی ہم وہ کچھ نہ پاسکتے جو شرما کی ایک گھنٹے کی معیت میں ہمیں ملا تھا۔

شرما کا تعلق بھارت کی اعلیٰ ترین خفیہ ایجنسی ”را“ سے تھا اور اس نے ہمارے ”جذبہ آزادی“ سے کچھ زیادہ ہی متاثر ہو کر ہمیں اپنا ”ذریعہ“ بنایا تھا۔ ہم نے جہاں بھی اس کے دیے ہوئے حوالے کو دہرایا ہماری جان محفوظ رہی، کسی نے ابھی تک ہم سے یہ نہیں پوچھا تھا کہ اس ”حوالے“ تک ہم پہنچے کیسے ہیں؟ شاید ابھی تک ہمارا واسطہ نچلے درجے کی ایجنسیوں کے پروردہ ایجنٹوں ہی سے رہا تھا اور بطور فوجی اس بات کا تو مجھے بھی علم تھا کہ سرحدی مقامات کے ارد گرد عموماً عام قسم کی سیکورٹی ہی سے کام لیا جاتا ہے۔ اعلیٰ پائے کے لوگ تو پیچھے پیچھے رہتے ہیں۔ اپروے کے پیچھے۔ وہ کبھی کبھی کے سامنے نہیں آتے۔

”باہتی“ کے کمانڈر سے بھگتے کے بعد میں پھر انہی مراحل سے گزرنا پڑا۔ اس مرتبہ ہمارا تفتیش کنندہ ایک سکھ کرنل تھا۔ اس سے بھی جلد ہی نجات مل گئی۔ تقریباً ایک گھنٹے بعد ہم لوگ ایک بس کے ذریعے کلکتہ کی طرف عازم سفر تھے۔

مجھے ان لوگوں پر حیرت ہو رہی تھی کہ انھوں نے خداروں کو بے حد حساب سہولتیں فراہم کر رکھی تھیں، سرحدی علاقوں میں ان سے معمولی سی پوچھ گچھ کے بعد انھیں چھوڑ دیا جاتا تھا اور اکثر لوگ بجائے کیپوں میں جانے کے عموماً کلکتہ شہر کا رخ کیا کرتے جہاں ان کے آقا انھیں ہاتھوں ہاتھ لیتے اور جی بھر کے رنگ لیاں منانے کے مواقع فراہم کرتے تھے۔



کلکتہ پہنچتے ہی ہم نے الگ ہونے کی تدبیر کی، اب مجھے اچانک غائب ہونے کا ڈرامہ رچانا تھا جس کے جوڑے میں پہلے ہی سے ایک گھڑی گھڑائی کمانی عثمان کے پاس موجود تھی۔ ہمارا وہ مخصوص SAFE HOUSE سیف ہاؤس جو پہلے ہی سے ہمارا منتظر تھا بس اسٹینڈر سے بمشکل دو میل کے فاصلے پر واقع تھا! اس ٹھکانے تک پہنچنے میں ہم نے کم از کم تین گھنٹے

لگائے تھے اور ان تین گھنٹوں میں ہم نے کلکتے کی ایک ایک گل کی یا تراکی، محض اس بات کا اندازہ لگانے کے لیے کہ کوئی ہمیں چیک تو نہیں کر رہا، چالاک سے چالاک سیکورٹی والا بھی اگر ہماری نگرانی کر رہا ہوتا، تو ہم اُسے ڈاج دینے میں کامیاب ہو چکے تھے۔

اپنے اس مخصوص ٹھکانے پر پہنچ کر میں تو غائب ہو گیا جب کہ عثمان اپنے مشن پر چل دیا۔ ہم نے آئندہ "ملاپ" کے لیے آر۔ وی سسٹم موجودہ حالات کو مد نظر رکھتے ہوئے یہیں ترتیب دے لیا تھا اور یہ میری تربیت سے بالکل مختلف طرح کا اندازہ تھا۔ مجھے اپنی بہترین صلاحیتیں آزمانے کے لیے اب میدان میں آنا تھا۔

عثمان تو سیدھا اس حوالے تک پہنچ رہا تھا جس کا ذکر کیپٹن شریانی نے کیا تھا جب کہ میں مشرقی پنجاب کے ایک موزے سکھ کا روپ دھارے تازہ ہدایات لینے اپنے ٹھکانے کا رخ کر رہا تھا۔

یہ — SAFE HOUSE میسج ہاؤس پہلے سے سرگرم ہمارے ایک انتہائی قابل ایجنٹ نے قائم کیا تھا اور اسے ایک طرح یہاں "سپائی ماسٹر" کی حیثیت حاصل تھی۔

عموماً پہلی ہی مرتبہ لالچ کرنے والے ایجنٹ کا رابطہ ہائی کمان سے اتنی جلدی نہیں قائم کیا جاتا، پہلے اسے اپنے طور پر قدم جانے کا موقع دیا جاتا ہے کیونکہ اس کی معمولی سی غلطی بھی سارے "گینگ" کے پرچھے اڑا سکتی ہے۔ لیکن میں بھیٹی سے کنڈن بن کر نکلا تھا۔ میرے افسران کو اعتماد تھا کہ میں مڑ تو سکتا ہوں، لیکن قابو آنے کی صورت میں اپنا ٹھکانا نہیں بتا سکتا پھر حالات میں اتنی تیزی سے ادراچا تک تبدیلیاں رونما ہو رہی تھیں کہ میرے لیے اپنا ایک الگ جال بننے کو وقت ہی کہاں رہ گیا تھا۔

مجھے تو بہر حال پہلے سے قائم شدہ ایک نظام میں کسی جگہ فٹ ہو جانا تھا۔

یہ ٹھکانہ کلکتے کی ایک انتہائی گنجان آبادی میں تھا۔

میں شام کو اپنا حلیہ بدل کر ایک پنجابی موزے سکھ کا روپ دھارے وہاں

اپنے ایک ساتھی کا منظر تھا جسے شام کو پانچ بجے مجھ سے مل کر اگلی ہدایات مجھ تک پہنچانی تھیں۔ ہمارے ملاپ کے لیے جو جگہ مقرر تھی وہ اس آبادی کا ایک تفریحی پارک تھا۔ اب تک اس بارے میں میری معلومات یہی تھیں کہ تفریحی پارک ایک بہت بڑا گروونڈ ہوتا ہے جس کے مختلف کونوں میں لوگ آبادی کے ہنگاموں سے الگ تھلگ محفوظی دیر کے لیے سکون حاصل کرتے ہیں، لیکن یہاں گنگا الٹی بہ رہی تھی — گاندھی پارک میں گھستے ہی مجھے یوں لگا جیسے میں کسی چڑیا گھر میں آن پھنسا ہوں۔ یہ گروونڈ ضرور تھا۔ خوبصورت باغ اور مصنوعی پہاڑی بھی چشمے سمیت یہاں موجود تھی لیکن عوام۔ خدا کی پناہ! یہ پارک کسی جلسہ گاہ کا منظر پیش کر رہا تھا جہاں سیاسی لیڈروں کی بجائے کسی مشہور فلم ایکٹریس کو تقریر کی دعوت دی گئی ہو۔

پانچ بجنے میں بمشکل چند منٹ باقی تھے جب میں وہاں پہنچا اور پارک کے جنوبی دوائے سے ملحق دیوار کے قریب اپنے خیال میں دوسروں سے الگ تھلک جا کر کھڑا ہو گیا۔



جاسوس کے لیے اپنی سروسز کا خطرناک ترین مرحلہ وہ ہوتا ہے جب اسے کسی دوسرے ایجنٹ سے ملاقات کرنی ہوتی ہے ہر وقت ذہن پر یہی خوف سوار رہتا ہے کہ دونوں میں سے اگر ایک بھی پولیس کی نظر میں آچکا ہو تو دونوں بے موت مارے جائیں گے۔ دنیا کے بہترین جاسوس اپنی غلطی سے کم اور دوسروں کی غلطی سے زیادہ پکڑے گئے ہیں جو شخص مجھ سے ملنے آ رہا تھا وہ ہمارا گھاگ ایجنٹ تھا اور ایک بے عرصے سے یہاں قیام پذیر تھا مجھے انھن اس بات سے سو رہی تھی کہ پہلی چوری ہی پر نہ پکڑا جاؤں باقی تو سب غیریت تھی۔

جونہی گھڑی کی سوئیاں پانچ پر کیں، میں چونکا ہو کر پارک میں آئے جانے والوں کا

کن اکھیوں سے جائزہ لینے لگا۔ انہی میں وہ ذات شریف بھی موجود تھے، جسے مجھ سے ملنا

تھا اور اگر وہ سیکورٹی کی نظر میں اچکا تھا تو میرے صیاد بھی اتنی آنے جانے والوں میں موجود تھے۔

میں گھر دن موڑنے ایک ہیرو قسم کے بزدل کا جائزہ لے رہا تھا جس پر مجھے اب تک یہی شک تھا کہ وہی میرا دوست ہے کہ اچانک میں بدک گیا۔ بات ہی کچھ ایسی تھی — میرے دائیں طرف سے گونجدار آواز سنائی دی :

”الکھ زرنجن — میں اس طرح اپنی جگہ سے ہٹا جیسے پھونے ڈنک مارا ہو۔“

”شانت رہو بالیکے؟ اسی ہٹے کٹے جوگی نے مجھے تسلی دی جس نے مجھے پہلے ڈرایا

تھا۔ اس کے الفاظ سن کر میں چونکا۔“

”ہرے اوم ہرے اوم — میرے منہ سے گھبراتی سی آواز نکلی۔“

”دلی سے آیا ہے پتھر؟ دوسرا کو ڈورڈ موصول ہوا۔“

”اگرہ سے بابا، ہم نے خفیہ لفظوں کا تبادلہ کیا۔“

”گھبراؤ نہیں بالیکے یہاں آند ہی آند ہے۔ آدو بابا سے پرشادو گیان دھیان جہاں

سے ملے پالو پتھر؟ اس نے مجھے مطمئن کر دیا۔“

”ہم تو اس میں آپ کے بابا۔“ میں نے بھی اسے اطمینان دلایا۔ ہم نے ان فقروں میں

ایک دوسرے کو نہ صرف اپنی پہچان کرادی بلکہ اپنے اصلی ہونے کا یقین بھی دلا دیا تھا۔

کلکتے کی مرقی مارتی مخلوق کے پاس اتنا وقت نہیں ہوتا کہ وہ دوسرے کے پھٹے میں ٹانگ

پھنسانے کی مہلت نکال سکیں۔ ایسے ہمارے منی جٹ دھاری مختلف گرووں، جوگیوں اور تاروں

اور بھگوانوں کا روپ دھارے وہاں پھرتے رہتے ہیں۔ لوگوں کو ان سے صرف اس حد تک

دلچسپی ہوتی ہے کہ ”بابا ترنگ میں سے کا نمبر بتا دے گا، اور اس نمبر کے چکر میں وہ بابا کے

تلوے چلنے تک سے گریز نہیں کرتے۔ ہم دونوں گرد اور بالیکے باغ کے ایک کونے میں

چلنے کی کیتلی سٹے رکھے تھوڑی دیر بعد مچو گفتگو تھے۔“

جیب بھی ہمیں کسی کے اپنی طرف متوجہ ہونے کا احساس ہوتا بابا جی فوراً گفتگو کا انداز بدل دیتے وہ ہمارے ”اسپائی ماسٹر“ تھے اور مجھے بعد میں علم ہوا کہ انھوں نے کئی روپ ہیک وقت دھار رکھے تھے ہم موجودہ صورت حال پر بحث کرتے رہے بالآخر ایک نتیجے پر پہنچ کر اٹھ گئے۔

جلتے جاتے وہ مجھے اچھا خاصا زاو راہ ”عنایت کر گئے تھے۔“



پھر بابا جی تو اپنی برکتیں لٹانے وہاں رہ گئے اور میں واپس چلا آیا۔

— وہ رات میں نے ایک دوسرے درجے کے ہوٹل میں گزارنے کی سوچی۔ یہ

ہوٹل بھی امرتسر کے کسی سردار جی کا تھا اور یہاں زیادہ تر پنجابی لوگ ہی قیام کرتے تھے،

انھوں نے مجھے ”جی آیاں نون“ کہا اور معمولی کرایہ وصول کر کے ایک سنگل بیڈ کمرہ مجھے سونپ

دیا۔ مقامی قباحتوں سے بچنے کے لیے جو یہاں کی زندگی کا جزو لا یتفک بن چکی ہیں، میں نے

کاؤنٹر پر موجود سردار جی سے درخواست کی: کہ وہ کم از کم آج سات کسی کو میرے کمرے میں آنے

کی اجازت نہ دیں! میرا مطلب سمجھ کر وہ مسکرائے۔

”کیوں مہاراج جی کلکتے والے پسند نہیں آتے۔ پنجاب کا مال بھی ہے ادھر۔“ انھوں نے

بڑی بے حیائی سے آنگھ کا ایک کونہ دباتے ہوئے کہا۔

”نہیں سردار جی اصل میں دو تین روز سے سفر میں ہوں نا! اس لیے کافی تھک چکا

ہوں اور آرام کرنا چاہتا ہوں۔“ میں نے کھسیا ناسا ہو کر مہذرت پیش کی۔

”ٹھیک ہے مہاراج جی کل سہی! میرے جاتے جاتے اس نے فقرہ اچھا لیا۔ میں نے

اسے بھی غنیمت جانا کہ کم از کم آج رات کوئی ”سوازادی“ میری نیند میں مغل نہیں ہوگی، ورنہ تو

وہاں اس سے صرف نظر کا سوال ہی پیدا نہیں ہوتا تھا۔“

کمرے میں پہنچ کر میں نے کھانا دیکھا اور لمبی ٹان کر سو رہا۔

صبح میری آنکھ اس وقت کھلی جب روشندان سے دھوپ میرے کمرے میں اترنے لگی تھی۔ ہوٹل کے ہال میں پنجاب کے روایتی ناشتے سے بہرہ مند ہو کر باہر آ گیا۔ احتیاطاً ایک پستول میں نے اپنے کپڑوں میں محفوظ کر لیا تھا میرا رخ ریلوے یارڈ کی اس ویران سمت کی طرف تھا جہاں عثمان کو اب سے دو گھنٹے بعد مجھ سے ملنا تھا۔

ہماری اس ملاقات پر حقیقت میں ہمارے آئندہ مستقبل کا دار و مدار تھا۔ عثمان نے کل کیپٹن شراوالے حوالے سے رابطہ قائم کر لیا ہوگا اور اب اس نے مجھے وہی رپورٹ دینی تھی۔ یہ بڑا مشکل کام تھا کسی انٹیلی جنس آفیسر کا اعتماد حاصل کرنا اور وہ بھی اس صورت میں جب کہ کیپٹن شراخو وغائب تھا! ظاہر ہے وہ ہمارے ہتھے چڑھ چکا ہوگا۔ عثمان پر پاکستانی ایجنٹ ہونے کا شک بھی کیا جاسکتا تھا لیکن ہم نے کیپٹن شرا کے باقی گروپ کے لوگوں کے چلے اور نام حفظ کر رکھے تھے اور ہماری مہم بھی بڑی مختصر نوعیت کی تھی، یہیں وہاں بمشکل پندرہ بیس روز قیام کرنا تھا اور اسی دوران سب کچھ کر گزرنے لگا تھا۔

آر۔ وی۔ ۷ کے لیے اس جگہ کا انتخاب ہم نے کل ہی کیا تھا۔ یہاں سے گزرتے ہوئے اتفاقاً ہماری نظر اس طرف اٹھیں تو یہ گوشہ عاقبت نظر پڑا اور ہم نے اس حسرت الازن کی سی آبادی والے شہر میں اسے مامون و محفوظ جان کر آئندہ اپنی ملاقاتوں کے لیے انتخاب کر لیا تھا۔ میں یارڈ کے ایک کونے میں کھڑا تھا چاروں طرف سے ٹنگ کرتے انجنوں کا شور سنائی دے رہا تھا۔ عثمان نے تربیت کے مطابق مخالف سمت سے اندر آنا تھا اور میری نظر اس کی آمد کے راستے میں گڑی تھیں۔

وقت مقررہ کے دو منٹ بعد ہی وہ اس سمت سے آنا دکھائی دیا۔ اس کا گلنار چہرہ بظاہر اس امر کی نشاندہی کر رہا تھا کہ اس نے میدان مار لیا ہے۔ میں اچانک مخالف سمت سے نکل کر اس کے سامنے آیا تھا۔ مجھے دیکھتے ہی وہ تمام احتیاطیں بالائے طاق رکھ کر بھائی کا نعرہ لگا کر میری سمت بائیں پھیلتا ہوا بڑھا اور مجھ سے لپٹ گیا۔

اسے الگ کرنے اور دھکا دینے کا عمل میری طرف سے ایک ہی وقت میں وقوع پذیر ہوا تھا میری چھٹی جس کام کر گئی ورنہ وہ گولی جو ہم دونوں کے درمیان سے گزر کر سامنے دیوار میں گھس گئی تھی اپنی قیمت چکا چکی ہوتی۔ خود میں ایک طرف ہوا میں تیرتا ہوا اس طرح تھلاؤ پر آیا تھا کہ اسے اگلا فائر کرنے کی ہمت ہی نصیب نہ ہوئی۔

پستول اس کے ہاتھ سے نکل کر دور جا گیا۔ اس سے پہلے کہ میں اپنا پستول نکالوں ایک زہریلی پھنکار میرے عقب سے گونجی۔ "ہینڈ زاپ!"

ہاتھ اٹھا کر میں آواز کی سمت گھوم گیا۔ میرے سامنے امیت سرکار اسٹین گن تانے کھڑا تھا۔ سالانہ کو بے وقوف سمجھتا ہے! اس نے ہمیں گالیوں دیتے ہوئے کہا۔

میں نے کبھی دریام ہونے کا دعویٰ نہیں کیا لیکن مشقتوں اور تربیت کی جس بھٹی سے نکل کر میں گذرنا بنا تھا اس کا تصور بھی بڑے بڑے سو رہا نہیں کر سکتے۔ ایک مرتبہ دوران تربیت جب پتی ریت پر سلسل تین گھنٹے مارچ کرنے کے بعد ہمارے اندر لہو سے پگھلانے والی بھٹیاں بن گئے تھے اور بدن کے عرق میں ہمارے جوڑ سلگ کر خشک کلمروں کی طرح چھٹتے ہوئے محسوس ہونے لگے تھے تو ہم نے اپنے "اسٹاف" سے EXERCISE کے خاتمے پر پوچھا تھا: "سرا کیا عملی زندگی میں ایسے حالات کا تصور بھی ممکن ہے؟"

"اس سے بھی بدتر حالات پیش آسکتے ہیں۔" ہمارے اسٹاف نے رعد کی طرح کڑک کر کہا تھا۔

اصل میں ان مشقتوں کا مقصد جسمانی اذیتیں برداشت کرنے سے زیادہ جوانوں کو ذہنی عذاب جھیلنے کے لیے تیار کرنا ہوتا ہے۔ ہم جس شعبہ زندگی سے تعلق رکھتے تھے وہاں مصیبت پڑنے پر بزدلی یا وارخطا جانے پر جھنجھلاہٹ کا شکار نہیں ہوا جاتا۔

گرمیوں اور سردیوں کے لاتعداد عذابوں کا مزہ چھکنے کے بعد میں نے اس موت کی وادی کا سفر اپنا لیا تھا۔ میں نے پوچھی سمت ضرور اختیار کی تھی لیکن راستے میں ملنے والے

مختلف آدم خور جنوں، انسانی خون پینے والی چڑھیوں اور مٹی پڑھ کر پھونکنے سے انسان کو پتھر کا بت بنا دینے والی جادو گرئیوں سے بچنے کے ڈھنگ مجھے آتے تھے، لیکن اس لمحے امیت سرکار کو اچانک وہاں دیکھ کر سنسنی کی ایک لہریں ریڑھ کی ہڈی میں اتر گئی۔

— ہم دشمن کی سر زمین پر دشمن ہی کے پروردہ پتے کے رحم و کرم پر کھڑے تھے! وہ لوگ جو کسی کے ہاتھ مادر وطن کا سودا کرنے سے نہ چوکیں ان سے انسانیت، انصاف یا امن پسندی کی توقع دلیوانے کا خواب نہیں تو اور کیا ہے؟ امیت سرکار کے ہاتھوں اس طرح بے ضرر کچھوے کی مانند پکڑے جانے کے بعد ہمارا انجام کیا ہو سکتا تھا؟ اس کا تصور ہی بڑا المناک تھا موت سے زیادہ مرنے کا عمل تکلیف دہ ہوتا ہے اور جب میری توجہ اس عمل کی طرف گئی جس سے مارنے سے پہلے یہ خون آشام بھیڑیے ہمیں گزارتے تو ایک لمحہ بھی لے کر گویا میں خوابِ غفلت سے بیدار ہو گیا۔

یہ انسانی بات نہیں کہ اکیلا کمانڈو نہتا ہونے کے باوجود پانچ مسلح آدمیوں سے نمٹ سکتا ہے، لیکن یہ بھی حقیقت ہے کہ کمانڈو کسی آسانی مخلوق کا نام نہیں بلکہ وہ بھی اس مرتی مارتی کائنات کا حصہ ہیں جو ناقابل بیان تربیت کے مراحل سے گزر کر کچھ اضافی صفات سے ضرور متصف ہو جاتے ہیں۔ پھر ہر انسانی عمل حالات کا محتاج ہے۔!!

»واقعہ حاصل ہی نہیں ہوتے، پیدا کیے جاتے ہیں۔« میرے انٹریکٹر زندہ پیر کی طرح میرے لاشعور سے جاگے۔

عثمان بھی اب دہشت زدہ ہو کر اٹھ کھڑا ہوا تھا۔ مجھے خود سے زیادہ فکر اسکی یوں بھی محنتی کر کہیں وہ دو سائڈوں کی لڑائی میں پس کر نہ رہ جائے۔ میری کسی بھی حرکت سے بدکرا اگر اچانک ہی امیت سرکار سے گولی چل جاتی تو عثمان اس کا پہلا نشانہ بنتا۔

امیت کا دوسرا ساتھی جسے میرے ہاتھوں زبردست زک پہنچی تھی ایک کونے میں کھڑا، ہمیں خوں خوار آنکھوں سے گھور رہا تھا۔ اس کی حالت اس جھنجھلائے ہوئے بھیڑیے

کی سی تھی جس کے منہ سے اس کا نوالہ چھین لیا جائے اس کی آنکھوں میں جاگنے والی بربریت میں اتنے فاصلے سے بخوبی محسوس کر سکتا تھا۔ وہ اشارہ پاتے ہی ہماری ہڈیاں تک چبا جانے سے گریز نہ کرتا۔

میرے کھڑے ہاتھ کی ضرب اور پاؤں کی بھٹو کرنے اُس پر جو قیامت ڈھالی تھی اس کا اندازہ اسکے چہرے سے بخوبی ہو رہا تھا جس پر خباثت بڑھتی جا رہی تھی۔ اپنے جھڑے اُس نے تکلیف اور غصے کے کھولتے جذبات کو دبانے کے لیے بھیج رکھے تھے جس سے اسکے چہرے کی ہڈیاں ابھر کر اور نمایاں ہو گئی تھیں۔ اگر اسے معمولی سامیک آپ کروا دیا جاتا تو وہ خون پینے والا ڈریکو لانتظر آتا۔

زمین پر گر کر اپنا پستول اس نے اٹھا کر ہاتھ میں پکڑ لیا تھا! ہم اس مصروف ترین ریلوے اسٹیشن کے اس حصے میں کھڑے تھے جہاں سب کچھ ہونے کے باوجود کچھ نہیں ہوا تھا۔

— یہاں ٹیننگ کرنے والے انجنوں کا شور یا کانٹے بدلنے کی آوازیں تو سنائی دے رہی تھیں لیکن کسی کو اتنا ہوش نہیں تھا کہ وہ پلٹ کر ہماری خبر لے۔

وقت نے ہم دونوں کو کسان موقع دیا تھا اگر امیت سرکار اور اس کے ساتھی کو بھارتی سرکار کے پروردہ ایجنٹ ہونے کا ایڈوانٹیج میسر تھا تو ہمیں بھی یہ سہولت حاصل تھی کہ یہاں سے بلند ہونے والی گولی کی آواز انجنوں کے شور میں دب کر رہ سکتی ہے۔ کم از کم ایک دوسرے سے بھڑ جانے کی صورت میں کچھ وقت تک ہم دنیا والوں کی نظروں سے بچے رہ سکتے تھے۔

»پستول جیب میں ڈال لو بزدل۔« امیت سرکار نے اپنے ساتھی کو گالی دی۔

اس نے ابھی تک پستول اسی امید پر ہاتھ میں پکڑا ہوا تھا کہ ابھی اس کا لیڈر اسے حکم دے گا کہ ہمیں باری باری گولی مار کر اپنے دل کی بھڑاس نکال لے اس نے خاصی جھنجھلاہٹ کا مظاہرہ کرتے ہوئے پستول اپنی جیکٹ کی جیب میں رکھ لیا۔ جس طرح اس نے خود پر قابو

پارکھا تھا اس کا اندازہ کچھ میں ہی لگا سکتا تھا۔

”اس روز تو بچ گیا تھا سالے۔۔۔ آج دیکھوں گا تجھے تیری تو نہ جانے مجھے کب سے تلاش تھی؟“ امیت نے عثمان کو مخاطب کیا۔

”اور مجھے تیری...؟ عثمان کی آواز میں چھپے ہوئے ترن نے مجھے درط حیرت میں ڈال دیا۔ اس کی شخصیت کے اسرار آہستہ آہستہ مجھ پر منکشف ہو رہے تھے بزورِ لہجے کے بجائے اُس نے غصے میں پناہ پائی تھی۔

”شٹ اپ“ امیت سرکار گلا پھاڑ کر دھاڑا۔

”یو شٹ اپ“ عثمان نے اس سے بھی زیادہ اونچی آواز سے چلا کر کہا۔

قدرت ہر راستہ خود ہموار کر رہی تھی۔۔۔ بس یہی کچھ اصل میں مجھے درکار تھا! ہماری پہلی کوشش یہی ہوتی ہے کہ حملہ آور کو بانہا مل کر دیں تاکہ وہ جھنجھلا کر، طیش کھا کر کوئی غلط حرکت کرنے کیسے سے لغزش کھائے اور ہم وہ گزرریں جسے عرف عام میں معجزے سے تعبیر کیا جاتا ہے۔

عثمان کے دو بدو جو اب نے امیت سرکار پر ریشہ طاری کر دیا تھا لیکن وہ پیشہ ور گوریلا تھا اور اس سے پہلے اس نے میرے ہاتھ بھی دیکھ رکھے تھے۔ اسی لیے شاید اس نے اپنی دماغی تازت کو کھوپڑی کی ہنڈیا سے باہر نہ آنے دیا۔

”جاؤ گاڑی ادھر لے آؤ۔“ اس نے بھائے عثمان کو گالی دینے کے اپنے ساتھی کو حکم دیا۔ سب سے پہلے میں تمہاری زبان تالو سے الگ کروں گا اور پھر تمہاری لاش گاڑی میں ڈالنے جاؤں گا۔“ اس نے بڑے خونخوار لہجے میں عثمان سے کہا۔

”تم یہ حسرت ہی دل میں لے کر مر جاؤ گے۔“ عثمان نے گویا اُسے آسمانی فیصلے سے آگاہی دے دی۔

اس کا ساتھی میرے پہلو سے نکل کر اور امیت سرکار کے سامنے سے گزر کر آگے جانے

لگا۔

— اور یہ وہی وقت تھا جب اسے میرے اور امیت کے درمیان دیوار بننا تھا۔

مجھے وہ طرد و عوتِ عمل سے رہا تھا کہ میں جو کچھ کر سکتا تھا اس ایک لمحے میں گزر دوں۔ اس کے بعد مرنے تک مجھے کوئی موقعہ میسر نہ آتا۔

میں نے نظروں سے وہ فاصلہ ناپا جسے ایک ہی جست میں مجھے عبور کرنا تھا۔ قدموں میں چھپی طاقت کو اعتماد کے بلبلے میں ٹولا کہ انہی قدموں پر اچھل کر مجھے گوہر مقصود تک پہنچنا تھا۔ میں نے ذہن میں پوشیدہ ساری حکمتِ عملی کو ایک نقطے پر مرکوز کیا اور ساعتِ سعید کا انتظار کرنے لگا۔

جب اس کے ساتھی نے امیت سرکار کے حکم کی تعمیل میں اپنی جگہ سے حرکت کی تو اس نے گویا پاؤں کی مٹی چھوڑ کر مجھے کالے علم سے چھٹکارا دلایا۔ تب مجھے فضاؤں میں ہر وقت موجود رہنے والی ان طلسماتی قوتوں کا گیان حاصل ہوا جو اب میرے وجود کا حصہ بن چکی تھیں۔ میرے بازوؤں اور پنڈلیوں کی مچھلیاں مچھڑکنے لگیں جیسے ہی وہ اس ”نقطۂ انتہا“ کو پہنچا جو میرے مشن کا نقطۂ آغاز تھا۔ میں زور سے چلایا: ”ڈاؤن۔!“

جہاں یہ ایک طرف عثمان کو زمین بوس ہونے کا اشارہ تھا وہاں امیت سرکار کو چند لمحوں کے لیے بوکھلا دینے کا ایک نفسیاتی حربہ بھی تھا۔ پھر جھپٹنے اور پلٹنے کا عمل ایک ساتھ وقوع پذیر ہوا۔ میں ترچھا ہو کر ہوا میں زقذ بھرتا اس کے پہلو میں آ رہا تھا وہ شخص میری ڈھال تھا جس کی آڑ میں میرے منصوبے نے کامیابی حاصل کرنا تھی۔

— میرے پاؤں جڑ کر اس کی پسلیوں میں گھسے، ایک تو حملہ اچانک اور زوردار، دوسرے پشت سے اور بے خبری میں وہ اپنی جگہ سے گولی کی نکلتا امیت پر گرا جس کی اسٹین گن بوکھلاہٹ میں زمین کی طرف ٹھک گئی تھی میضروب کا منہ اور سینہ شتر بے مدار کی طرح اس کے بازوؤں پر آیا اور ان پر سے پھلتا ہوا اسٹین گن سمیت زمین پر لیکن اس کا مطلب یہ ہرگز

طرح ڈکرایا لیکن محض دس سیکنڈ کے مختصر وقفے میں اس کی مدافعت ختم ہو گئی۔ اس کی سانوں کا تانا بانا اکھڑ گیا۔ اس میں زندگی کی رشتہ تک باقی نہیں رہی تھی۔ اس کی پھیلی اور پھٹی ہوئی آنکھوں میں خوف اور حیرت کا سمندر مٹا ٹھیس مار رہا تھا۔

میرے سامنے اس ویپائر کی لاش پڑی تھی جس نے اب تک جانے کتنے بے گناہ انسانوں کا خون چوسا تھا اور صرف دس سیکنڈ میں لقمہ اجل بن گیا تھا۔

عثمان کو کیا کرایا شکار تو ضرور بیتر آگیا تھا لیکن اس کا حریف تربیت یافتہ گوریلا تھا۔ اس نے بمشکل چند سیکنڈ کے بعد ہی عثمان کی برتری ختم کر دی تھی اور جب میں امیت سرکار سے فارغ ہو کر پٹا تو وہ عثمان پر بیٹھا اسٹیم گن سنبھالنے کی فکر میں تھا۔

”کسی بھی لمحے کسی کی نظر بھی ہم پر پڑ سکتی ہے، اور بتایا کھیل بگاڑنے کا خطرہ مول لینے کے لیے میں تیار نہیں تھا۔ سوچوں سے زیادہ باعمل ہونے کا جذبہ میرے رگ و پے میں سرایت کر گیا۔ میں اٹھا، جھپٹا اور دونوں ہاتھ جوڑ کر اس کی گردن پر ایک خاص زاویے سے حملے وہ بغیر آواز نکالے ڈھیر ہو گیا۔ عثمان نے جھٹک کر لاش سے نجات حاصل کی۔ میں نے اسٹیم گن اٹھانے کی زحمت بھی نہ کی اور حیرت زدہ عثمان کا ہاتھ پکڑ کر ایک طرف دوڑ لگا دی، کیونکہ ایک شنگ کرتے انجن سے باہر نکلتی گردن نے اس ڈرامے کا آخری منظر دکھ لیا تھا جب تک اس کی حیرت زدہ نگاہیں وہاں سے ہٹتیں یا اس کے گلے میں اٹکی چیخ باہر نکلتی ہم اس کی دسترس سے باہر ہو چکے تھے۔“



وہاں کھڑی مختلف گاڑیوں کے ڈبوں میں ہم ایک طرف سے داخل ہوتے اور دوسری طرف نکل جاتے لیکن گاڑیوں کا یہ سلسلہ شیطان کی آنت کی طرح طویل ہوتا جا رہا تھا میری مقدور بھر کوشش یہی تھی کہ ہم سے اقرانقری کا مظاہرہ نہ ہونے پائے ہم کسی کو خود پریشک کرنے کا موقع دینے کے لیے تیار نہیں تھے۔ ہماری رفتار تیز ضرور تھی لیکن یہ بالکل ویسی ہی تیزی تھی جس کا

نہیں تھا کہ امیت سرکار کو سنبھلنے کی ہمت نصیب ہو جاتی، میں نے ہتھیلیاں زمین پر ٹکائے ہوئے ماہر پہلو انوں کی طرح اپنی دونوں ایڑیاں اس کے سینے پر ماریں، اور اس کے سیدھے ہوتے ہی اس پر سواری گانٹھ لی۔

— عثمان نے بھی اپنا فرض نہیں بھلایا تھا میرے ”ڈاؤن“ پکارنے پر وہ گہرا اور دوسرے ہی لمحے اٹھ کر دوبارہ دوسرے شخص پر تپا گیا۔ یہ بالکل اسی طرح تھا جیسے کوئی پہلوان حریف کو زوردار فلائنگ لگ مار کر بے بس کر دے اور اس کے بعد رنگ کے رسوں پر چب لے کر اس کے نیم مرہ جسم پر لیزری سے تین کی گنت کروائے۔ اب صورتحال یہ تھی کہ سب سے نیچے اسٹیم گن تھی اور اس کے اوپر امیت سرکار کا ساتھی اور ان دونوں کے اوپر عثمان۔

امیت سرکار پر چھاتے ہی میرے سامنے وہ بلیک بورڈ نمایاں ہو گیا۔ جس پر انسانی، اعصابی نظام کا نقشہ کھینچا تھا۔ خون کا دباؤ بڑھانے اور گھٹانے والی نالیاں — خون سپلائی کرنے اور وصول کرنے والی وریدیں! خون کی ایک ایک نالی پر میرے انٹریکٹر صاحب کی چھڑی پھر رہی تھی اور وہ اس کے پورے نظام کار سے آگاہی دینے لگے تھے:

”یہ ہے وہ مقام“ انھوں نے ایک مخصوص مقام پر چھڑی کی نوک جھائی۔ پھر اسے بلیک بورڈ پر چاک کی مدد سے نمایاں کیا۔ ”اس پر صرف دس سیکنڈ کا دباؤ ہیوی ویٹ چیمپئن کو بھی موت کی نیند سلا دے گا۔ مائی بوائے، یہاں مغلوب پر سب سے پہلا رد عمل یہ ہو گا کہ اس کے اعصاب منتقل ہو جائیں گے اور جسم کا رابطہ منقطع — سوچنے سمجھنے کی تمام صلاحیتیں مفقود اور جسم کا اندرونی نظام تو اس طرح بگڑتا ہے کہ ہاتھ پیروں سے جان نکل جاتی ہے، مغلوب چلانا چاہتا ہے، مگر چلا نہیں پاتا۔“ وہ کچھ نہیں کر سکتا سوائے اس کے کہ لمبے لمبے سے اپنے مرنے کا نظارہ کرتا رہے۔“

میرا آہنی پنجہ اسی مخصوص مقام کو گرفت میں لیے ہوئے تھا اور میرے گھٹنوں نے مضبوطی سے اس کی گردن کو جکڑ رکھا تھا۔ وہ مچلا، تڑپا، ذبح ہوتے ہوئے بکرے کی

منظاہرہ کلکتہ کی سڑکوں یا ریلوے پلیٹ فارموں پر دفتر پہنچنے والے کیا کرتے تھے۔ ہم بھاگ نہیں رہے تھے تیز رفتاری سے چل رہے تھے۔

عثمان نے میرے ہاتھوں، لمحوں میں۔۔۔ ان کی موت کا نکتہ را کیا تھا۔ میرا یہ روپ اس کے لیے اجنبی تو تھا نہیں، میری خصوصی اہلیت کا اُسے بخوبی اندازہ تھا لیکن خالی ہاتھوں بھی تمک اس نے کسی کو کسی کا خون کرتے نہیں دیکھا تھا۔ پھر جس طرح ہم موت کے آہنی ٹنگے سے نکل کر موت کو شکست دے کر بھاگے تھے، وہ اس کے لیے ایک حیرت انگیز تجربہ ہی نہیں معجزہ تھا اور ایسے معجزے کا انکشاف اس پر پہلی مرتبہ ہوا تھا۔

فوج کی کسی گشتی پارٹی کے ساتھ دشمن پر گھات لگانا، ٹھائیں ٹھائیں کرنا یا ڈائنامیٹ لگا کر کسی پل کو اڑا دینا اور بات ہے اور کسی کمانڈو کے ساتھ خالی ہاتھوں کسی کی جان نکلتے دیکھنا اور بات۔ وہ کچھ کھویا کھویا سا نظر آتا تھا۔ ابھی تک اُس نے خود کو صورت حال سے ہم آہنگ نہیں کیا تھا۔

”کہاں چلے گئے عثمان بھائی؟“ میں نے ریلوے لائن عبور کرتے ہوئے اسے حالات کے ظلم سے نکالنا چاہا۔

”اوہ۔۔۔ کہیں نہیں؟“ اس نے چلتے چلتے جواب دیا۔ ایک پھکی سی مسکراہٹ زبردستی اس نے ہونٹوں پر چپکا رکھی تھی۔

”ویسے تو سب ٹھیک ٹھاک ہے نا؟“ میں نے اس کے کندھے کو ٹٹولا۔

”سب اچھا۔۔۔“ اس نے ہماری ایک مخصوص اصطلاح مسکراتے ہوئے اپنی شاید اس نے اپنی بزدلی کو محسوس کر لیا تھا اور اسی طرح کے دو چار ہلکے پھلکے جملوں کا تبادلہ کر کے ہم نے ماحول کو کسی حد تک غیر سنجیدہ کر لیا تھا۔

اب ہم ریلوے اسٹیشن کے عوام سے بھرنے پرے ایک پلیٹ فارم پر پہنچ چکے تھے جہاں ریلوے ٹیڈ کے دوسری طرف دو لاشوں کی موجودگی کی اطلاع نے خامی سنسنی پھیل گئی

تھی۔۔۔ ایسے قتل یہاں روزانہ کا معمول ہیں لیکن ایک سٹین گن اور پستول کی موجودگی میں ان کا بغیر گولی کے مرجانا لوگوں کی سمجھ سے باہر تھا۔

”پاکستانی گس پیٹھیوں کی حرکت ہے۔“

”لاشیں رات کی وہیں دھری تھیں؟“

”جلد آورا بھی یہیں موجود ہیں؟“

مختلف لوگ، مختلف اندازے اور مختلف باتیں۔۔۔

ہماری وہاں موجودگی کے دوران ہی ایک ریلوے ملازم ہانپتا ہانپتا وہاں آ گیا لوگ کسی نئے انکشاف کی توقع میں اس طرف پلکے۔

”ابھی مرے ہیں۔۔۔ ابھی تھوڑی دیر پہلے، ہم نے خود انھیں مرتے دیکھا ہے۔ دو تھے وہ۔۔۔ انھوں نے گلا دبا کر انھیں مار ڈالا۔۔۔ اور اس کے ساتھ ہی خوف کی ایک نئی لہر لوگوں میں دوڑ گئی۔“

”میں نہ کہتا تھا کہ قتل ابھی ہوئے ہیں؟“ ایک کونے سے آواز آئی۔

”قاتل یہیں موجود ہیں کہیں نہیں جاسکتے۔“ ایک دوسرے مہاشے جی نے شوٹہ چھوڑا۔

”مرنے والے فوج کے آدمی ہیں؟“ اسی ریلوے ملازم نے دوبارہ اعلان کیا اور

اس اعلان کے ساتھ ہی وہاں افراتفری پھیل گئی۔ سب کی زبان پر ایک ہی تکرار تھی ”پاکستانی

کمانڈو آگئے۔۔۔ پاکستانی کمانڈو آگئے۔۔۔“

”فوج کے آدمیوں کو تو ظاہر ہے دوسری فوج کے آدمی ہی مار سکتے تھے؟“ لوگ۔

”ہرے اوم، ہرے اوم۔۔۔ رام رام۔۔۔ واہجورو۔۔۔ ہے کالی مائی۔“ اور نہ جانے کیا کیا

انا پشناپ پکارنے وہاں سے غائب ہو رہے تھے۔

پلیٹ فارم کی رونق گھٹتی جا رہی تھی۔۔۔

ہم ایک کونے میں لگے ٹیلی فون بوتھ کے سامنے کھڑے بے چینی سے اپنی باری کے

منظر تھے۔ مجھے پہلی فرصت ہی میں یہ اطلاع سیف ہاؤس کو دینی تھی۔

دشمن کے متعلق ہمارے اندازے بالکل غلط ثابت ہوئے تھے۔ وہ ہماری توقعات سے بڑھ کر چالاک نکلے انھوں نے پہلے ہی مرحلے میں ہم پر ہاتھ ڈالنے کی بجائے ہمارے آفتاب کر کے پورے گینگ کو ختم کرنے کا منصوبہ بنایا تھا۔ عثمان تو براہ راست ان سے منسلک تھا اور اس کے ہاتھ سے نکلنے کا سوال ہی پیدا نہیں ہوتا تھا، لیکن میں غائب ہو کر کہاں چلا گیا؟ اسی حقیقت کا سراغ لگانے کے لیے وہ بے چین تھے۔ مجھے یہ تو علم تھا کہ جس طرح چکر دے دے کریں عثمان کو سیف ہاؤس تک لے آیا تھا۔ بڑے سے بڑا سیکورٹی والا بھی اگر میرے تعاقب میں تھا تو اس نے ڈاج کھا لیا ہوگا، لیکن ایسا رسک لیا ہی کیوں جائے؟

"نئے سرے سے منصوبہ بندی اور اپنے ٹھکانوں کا خاتمہ تو قابل برداشت ہے لیکن یہ بات قابل برداشت نہیں کہ دشمن کو ہم پر شک ہو جائے اور ہماری کسی غلطی کی وجہ سے ہمارا ایک ایجنٹ بھی اس کے ہتھے چڑھ جائے۔ اس طرح بہت سے لوگ بغیر کچھ کیے کے ضائع ہو جائیں گے۔ ہٹلر گنگ کا یہ سبق کھلی کتاب کی طرح میرے سامنے تھا۔"

خدا خدا کر کے ہماری باری آئی۔ میں نے نبرگھیا یا اور غیر ملتے ہی کو رڈ ورڈ "دہرا دیا، دوسری طرف سے بھی جواب وصول ہوا اور فون کریڈل میں لٹکا کر میں باہر نکل آیا۔ دوسری طرف میرے ساتھی حرکت میں آچکے تھے۔



کلکتہ کی مثال اس سمندر جیسی ہے جس میں دنیا بھر کے مذی نالوں کا پانی آکر اکٹھا ہوتا ہو۔ یہاں بھارت ہی نہیں، دنیا بھر میں پائے جانے والے تمام نسلوں کے لوگ موجود ہیں۔ مقامی اور غیر مقامی کی تمیز یہاں مشکل ہے۔ بھارتی عوام میں سے غیر مقامیوں میں سب سے نمایاں پنجابی ہیں اور وہ بھی پنجابی سکھ۔! جن کا روپ میں نے دھار رکھا تھا۔

کلکتہ کی سیکورٹی کے متعلق مجھے کوئی غلط فہمی نہیں تھی۔ مجھے علم تھا کہ اس وقت

تک اسٹیشن کیا اس کے ارد گرد کے تمام علاقے میں، چھپے چھپے پران لوگوں کی نظر ہوگی۔ اگر مقتولین کسی باقاعدہ منصوبے کے تحت ہمارا پیچھا کر رہے تھے تو ان کی آمدورفت کا باقاعدہ ریکارڈ وہاں موجود ہوگا اور ان کے ساتھیوں کو بخوبی علم ہوگا کہ وہ کن لوگوں کا تعاقب کر رہے تھے!۔ اس صورت میں سب سے پہلے انہیں ہم دونوں پر شبہ ہوتا۔ بھارتی انٹیلی جنس RAW یہاں سرگرم عمل تھی ان کے افسران کے۔ جی۔ بی کے تربیت یافتہ تھے اور جدید ترین آلات جاسوسی سے آراستہ۔ ان کے لیے کسی کلو کا حاصل کرنا بہت مشکل نہیں ہوتا اور ایک مرتبہ اگر کوئی معمولی سا کلو ان کے ہاتھ لگ جائے تو وہ بڑی تیزی سے حرکت میں آجاتے ہیں۔ اہمیت مرا کہ جیسے بین الاقوامی فنڈے کی براہ راست نگرانی "را" کر رہی تھی اور اس کی سرگرمیوں کا ریکارڈ بھی وہیں محفوظ تھا۔

اگر پولیس لاشوں تک پہنچ چکی تھی تو اس کا واضح مطلب یہی تھا کہ اب انٹیلی جنس والے ہم دونوں کا کھوج لگا رہے تھے! میں نے اپنا حلیہ ڈاڑھی بڑھا کر سکھوں کی طرح پگڑی باندھ کر کافی حد تک تبدیل کر لیا تھا لیکن عثمان جس روپ میں گھر سے نکلا تھا اسی روپ میں ابھی تک موجود تھا اور اس کے پہچان لیے جانے کا خطرہ بھی اس کے ساتھ ہی منڈلا رہا تھا۔

اب مسئلہ تقاضی الحال یہاں سے غائب ہونے کا اور وہ بھی اس صورت میں جب کہ چاندوں طرف سیکورٹی والے شکامی کتوں کی طرح ہماری بوسونگتے پھر رہے تھے! مجھ سے پہلے عثمان کے ذہن میں اس وسوسے نے سر اٹھایا جس کا اظہار کرتے وقت فرار کی راہ بھی اس نے ساتھ ہی بتادی۔

ہم اس وقت لوگوں کے بیچوں بیچ راستہ بناتے ایک سے دوسرے پلیٹ فارم پر جا رہے تھے۔ عثمان نے چائے کے ایک اسٹال کے نزدیک مجھے رکنے کا اشارہ کیا اور ہم وہاں پہلے سے تیار شدہ چائے کی ایک ایک پیالی پکڑ کر ایک کونے میں جا کھڑے ہوئے۔

”علی بھائی“ اس نے چائے کا کپ ہونٹوں سے لگائے لگائے سرگوشی کی۔
”ہوں“ میں نے بھی اسی ایکشن میں جواب دیا۔

”میرے خیال میں ہمارا اکٹھا رہنا دونوں کے لیے نقصان دہ ہے۔“
”کیوں بھلا؟“ محسوس تو میں بھی کر رہا تھا لیکن اس کے خیالات جاننے کے لیے میں اس کی آنکھوں میں جھانکنے لگا۔

”وہ لوگ شروع سے اب تک میرے پیچھے ہیں۔ تم درمیان سے غائب ہو گئے تھے۔
میرے خیال میں مجھے انھوں نے اتنی حملت بھی اسی لیے دی تھی کہ جب میں تم سے ملوں،
وہ ہم دونوں پر ہاتھ ڈال سکیں امیت اور اس کا ساتھی میرا تعاقب کرتے یہاں تک آئے
تھے شاید اس کے ساتھی نے فائر بھی ہمیں دھمکانے کے لیے کیا تھا اگر مارنا مقصود ہوتا تو
وہ مجھے وہیں مار دیتے۔۔۔ اب اس حادثے کے بعد تو وہ ہمارے خون کے پیلے سے ہو
رہے ہوں گے۔ میری انھیں اچھی طرح پہچان ہے اور تمہیں شاید نہ پہچان پائیں۔۔۔ وہ
لوگ یہاں ضرور موجود ہوں گے۔ تمہارا میرے ساتھ رہنا اب ٹھیک نہیں۔ ایک جان کا دو جانوں
سے جانا بہر حال احسن ہے۔۔۔ یہ کہہ کر وہ خاموش ہو رہا۔

زندگی بڑی پیاری شے ہے۔ یہ کوئی کتابی فقرہ یا کوئی ایسی تحریر نہیں جو بسوں یا لڑکوں
کی پیشانی پر سجادی جائے بلکہ فطری تقاضا ہے وہ بند رہا جس نے اپنے پاؤں جلنے پر پتھوں کو
پاؤں تلے لے لیا تھا کوئی بہت ظالم ماں نہیں تھی بلکہ جاندار کی اپنے آپ سے ازلی محبت کے
ہاتھوں بھروسہ ہو گیا تھی۔

عثمان کی بات بظاہر تو بڑی معقول تھی؛ اگر مرنا ہی تھا تو وہ اکیلا مرنے میں کیوں
خواجواہ اس کے ساتھ مروں؛ لیکن ایک مرتے ہوئے انسان سے الگ ہو جانا میری غیرت
کے منافی ہی نہیں بلکہ تربیت کے بھی سراسر برعکس تھا۔ میں نے اپنی فوج کے مختلف رجمنٹس
ہیڈ کوارٹرز میں گونجی وہ کہانیاں سنی ہی نہیں محسوس بھی کی تھیں کہ ایک جوان کی صرف لاش

حاصل کرنے کے لیے پانچ پانچ جوان شہید ہو گئے تھے۔ میرا تعلق کسی روایتی فوج سے نہیں
تھا بلکہ ایک خاص قومی نیچ پر میری تربیت کی گئی تھی۔

”ہم جیتے بھی اکٹھے ہی ہیں اور مرتے بھی اکٹھے۔“ میں نے اس جیلے کو ابھی فراموش
نہیں کیا تھا جس نے پہلی ہی مہم میں یہ کہہ کر میرا حکم ماننے سے انکار کر دیا تھا کہ:
”صاحب فورول ہمارا سنگی ہے ہم نے ہر مشکل میں ایک دوسرے کا ساتھ دیا ہے۔
ہم نے ساری زندگی ایک دوجے کا سنگ نبھایا ہے اب موت کی شاہراہ پر وہ
اکیلا کیسا جائے گا۔ ہم اپنے گاؤں والوں کو کیا منہ دکھائیں گے سر؛ روز قیامت
اپنے سنگی سے آنکھیں کیسے ملائیں گے؟“

سرفلک پہاڑوں کے درمیان جنم لینے والے اس پتھر والے اور ان پڑھ پٹھان نے مجھے
ایشار کی تربیت جان دے کر دی تھی، میں نے اس کا سبق بھلایا نہیں تھا۔ ایسے سبق ہم بھلا با
نہیں کرتے۔۔۔ سچے جذبوں میں گندھی ہوئی قربانیاں فراموش کی ہی نہیں جاسکتیں۔
”یہ پورب پچھم کا سنگ ہے عثمان بھائی! ہم ہزار میل کی مسافت طے کر کے ایک دوسرے
میں جذب ہوئے ہیں۔ دنیا کی کوئی طاقت خطرے کا کوئی احساس محبت کی اس دیوار کو نہیں
توڑ سکتا۔“ میں نے اس کے کندھے پر ہاتھ رکھ کر اس کی طرف جھکتے ہوئے اپنے
فیصلے سے آگاہ کیا۔

”علی بھائی“ وہ اس سے زیادہ کچھ نہ کہہ سکا۔ جذبات کی شدت سے اس کا گلا
رندھ گیا تھا۔



چائے کی پیالیاں رکھ کر ہم وہاں سے آگے بڑھ گئے۔ میں نے تربیت کے مطابق اسے
اپنے آگے رکھا اور خود اس کا تعاقب کرنے لگا۔ عثمان، مجھ کے نیچوں زیچ خود کو ایک طرح
سے چھپائے ہوئے چل رہا تھا لیکن کب تک؟ آخراں لوگوں نے بھی کچھ گولیاں نہیں کھیلی

تھیں یوں بھی میں کبھی خوش فہمی کا شکار نہیں رہا۔

ہم دونوں پلیٹ فارم کی سیڑھیاں چڑھ کر اتر رہے تھے اس راستے پر مسافروں کی آمدورفت کچھ زیادہ نہیں تھی۔ ایک جگہ سیڑھیوں کے موڑ پر ایک "ذات شریف" گہری نظروں سے آنے جانے والوں کا جائزہ لے رہے تھے۔ خدا جانے اس نے عثمان کے چہرے پر بکھری بوکھلاہٹ سے کچھ اندازہ لگایا یا وہ ان لوگوں میں شامل رہا تھا جو عثمان کے ٹھیلے سے آشنائی رکھتا تھا کہ جیسے ہی عثمان اس کے قریب سے گزرا اے کدھر جاتا ہے ٹھیرو! کہہ کر وہ عثمان کی طرف بڑھا۔

عثمان کے پاؤں تو وہیں زمین میں گڑ گئے جبکہ میرا تو عمل ذرا مختلف تھا۔ میری رفتار پہلے سے کچھ بڑھ گئی اور جیسے ہی میں اس کے آگے سے گزرا، دائیں بازو کی توردار ضرب میں نے اس کے پیٹ میں لگائی۔ دوسرے سرے سے اوپر آنے والے اکاؤنٹ مسافروں نے یہی سمجھا تھا کہ ہم دونوں ٹکرائے ہیں۔ اچانک حملے نے اسے بوکھلا دیا اور وہ سیڑھیوں سے پھینکا اور چڑھنے والوں کے قدموں میں ٹک گیا۔ عثمان کے لیے یہ حرکت مضروب سے بھی زیادہ خلاف توقع تھی، ابھی تک اُسے اپنی آنکھوں پر شاید یقین نہیں آ رہا تھا۔

"کیا مسخری کرتا ہے بابا! میں نے اُسے بازو سے پکڑ کر آگے کی سمت دھکیلا اور پھر اسے اپنے ساتھ ہی لیتا چلا گیا۔"

یہاں کسی کو اتنی مہلت نصیب نہیں تھی کہ وہ رُک کر گرنے والے کا احوال دریافت کرتا ایک نولیوں بھی کلکتہ کی مرتی مارتی مخلوق صرف اپنے کام سے کام رکھنے کی عادی ہے۔ دوسرے "پاکستانی کمانڈوز کے ہاتھوں ہونے والے قتل" اسٹیشن پر ویسے ہی سراپنگی پھیلی ہوئی تھی۔ اسے سنبھل کر چلانے یا لوگوں کو ہماری اصلیت بتانے میں جتنا وقت درکار تھا وہ کوئی بہت زیادہ وقت نہیں لیکن اتنا کم بھی نہیں کہ ہم اُس سے فائدہ نہ اٹھاپاتے، بجائے سیدھے راستے چلنے کے ہم وہیں سے بائیں طرف کٹے اور سیڑھیوں کے پھیلے اس

طسم ہو مشربا میں کبھی دائیں کبھی بائیں چڑھتے اترتے بالآخر ایک دوسرے پلیٹ فارم پر اتر گئے جہاں مختلف "بھاشاؤں" میں ایک ہی فقرے کی تکرار گونج رہی تھی۔

"یہاں پاکستانی کمانڈوز موجود ہیں۔"

"وہ ابھی ابھی پرلے پلیٹ فارم سے بھاگ کر نکل گئے ہیں۔" گویا اس "ذات شریف" نے چیخ چیخ کر لوگوں کو ہماری بابت آگاہی دے دی تھی۔

ہماری حالت اب اس شیر جیسی تھی جو ہانکا کرنے والوں کے درمیان پھنس جائے اور جس کے گرداگرد گھیرا تنگ سے تنگ ہوتا جا رہا ہو۔ ہماری پہچان اگر کسی کو میاں ہو جاتی تب تو بھاگنے کا سوال ہی پیدا نہیں ہو سکتا تھا کیونکہ ہم لوگ ایک بڑے ہجوم میں گھرے تھے لیکن لوگوں میں پھیلی افزائے تفری ہی واحد امید تھی جس سے ہمیں فائدہ اٹھانا تھا۔



میں نے بھانے اس انہوہ کثیر میں پھنسنے کے عثمان کو آنکھوں میں آنکھوں میں اشارہ کیا اور ہم سامنے کھڑی ٹرین کے ایک ڈبے میں جا گھسے۔ یہ کوئی پسینہ خیز تھی جس میں زیادہ رش نہیں تھا۔

عثمان واقعی اس خطرناک صورتحال سے بوکھلا گیا تھا اور اپنی بوکھلاہٹ کا مظاہرہ اس نے ٹرین میں سوار ہوتے ہوئے بھی کیا۔ جب وہ دروازے میں گھسے ہی میری طرف پلٹا: "یہاں تو پہلے ہی کافی لوگ ہیں" اس نے پلٹ کر گھبرائے ہوئے لہجے میں مجھے مخاطب کیا۔ حالانکہ ہمارے پلان کے مطابق ہمیں ایک دوسرے سے آشنائی ظاہر نہیں کرنی تھی میرے پیچھے بھی گاڑی میں سوار ہونے والے دو تین بنگالی کھڑے تھے۔ چند ثانیے کو تو میری سمجھ میں بھی نہ آیا کہ کیا کروں لیکن میرے اوسان بجال تھے۔

"کیا بولتا ہے بابا! اتنا لمبا سفر ایسا تو کتنے سے رہا، ٹھیک ہے دوسرے ڈبے میں چلو" میں نے اُسے آنکھ کے اشارے سے واپس آنے کو کہا۔ دوسرے ڈبے میں

داخل ہونے سے پہلے اس کا کندھا دبا کر ٹیس نے دو تین مرتبہ تھپکا اور تسلی دی لگھرنے کی کوئی بات نہیں۔

شاید عثمان کو اپنی بوکھلاہٹ کا احساس ہونے لگا تھا اس نے بڑے عجیب سے انداز سے سر کو ہلکا کر کدھے جھٹکے جیسے یہ کوئی نفسیاتی طریقہ ہو اور اسان بحال کرنے کا۔ وہ مسکرانے لگا۔

دوسرے ڈبے میں اپنی برادری کے کچھ لوگوں کو دیکھ کر خواہ مخواہ میری باچھیں کھل گئیں، میں نے عثمان کو اپنے سامنے کھڑکی سے لگی اکیلی سیٹ پر بیٹھنے کا اشارہ کیا اور اس کے دائیں طرف برتھ پر بیٹھے سرداروں کی طرف بڑھ گیا۔

”سری واہے گورو جی کا خالصہ۔ سری واہے گورو جی کی فتح۔“ میں نے انہیں مخاطب کیا۔

جواب میں سرداروں نے بھی ”فتح“ بلائی۔

ہم لوگ ایک دوسرے کی خیر خیریت جاننے لگے۔ وقت گزاری کا قدرت نے بڑا بہترین بہانہ مہیا کر دیا تھا۔ اس طرح بے تکلفی سے باتیں کرتے ہوئے دیکھ کر کسی کو عجیب پر شک کرنے کی جرأت نہ ہوئی۔ عثمان کی البتہ اور بات تھی لیکن اس نے بھی ہمت پکڑی تھی اور وہ کھڑکی کے سامنے اس طرح آڑا تر چھا ہو کر بیٹھا تھا کہ نہ تو باہر سے دیکھنے پر اس پر صحیح طور سے نظر پڑتی تھی نہ ہی اندر سے، البتہ وہ خود اندر اور باہر ہونے والی صورت حال کا اندازہ بخوبی رکھ سکتا تھا۔

خیریت گزری کہ گاڑی کی روانگی تک وہاں کوئی چیکنگ پارٹی نہ آئی۔ پھر سیل بجی، جھنڈی لہرائی اور گاڑی نے ریگنا شروع کیا۔

جیسے جیسے گاڑی پلیٹ فارم سے نکل رہی تھی ہماری جان میں جان آ رہی تھی۔ ہم نے اس سے سفر تو کرنا نہیں تھا بس ایک حفاظتی اقدام کے تحت اس میں جا گھسے

تھے اگر ابھی تک سیکورٹی والے یہاں نہیں پہنچے تھے تو اس کا مطلب یہ ہرگز نہیں تھا کہ وہ لوگ بے خبر تھے یا انہوں نے گاڑیوں میں تاک بھانک کر نامناسب ہی نہ جانا ہو۔

میری چھٹی جس نے اس پلیٹ فارم پر چکراتے کئی مشتبہ چہروں کی اب تک نشاندہی کر دی تھی۔ ابھی تک ہمارا ان کے ہاتھوں محفوظ رہنا کسی معجزے سے ہرگز کم نہ تھا۔ ”کیا شبہ نام ہے اپنا؟“ کونے میں بیٹھے ایک بوڑھے سردار کو یکدم جیسے خیال آیا حالانکہ ہم نے اب تک ایک دوسرے کے گاؤں اور ضلع سے واقفیت حاصل کر لی تھی لیکن تھے تو بڑے سکھ! عقل ذرا دیر سے آئی تھی، میں نے انہیں بتایا تھا کہ: کلکتہ میں، میں تینا یا ہی آیا ہوں۔

”امر جیت سنگھ ہمارا جی!“ میرے لہجے کے انکسار نے اسے کچھ زیادہ ہی پھلا دیا تھا۔

”کدال آیاں؟“ (کس طرح آنا ہوا) اس نے دائیں ہونچھ کو بائیں ہاتھ کے انگوٹھے اور شہادت کی انگلی کی مدد سے بل دیتے ہوئے پوچھا۔

”بس بالو جی کچھ نہ پوچھو!“ میرے لہجے میں ایک زمانے کی یاسیت جھلکتی رہی تھی۔ ”گھبرانہ چھیندے بات کر۔“ بالو جی نے اپنے چھیندے کی حوصلہ افزائی فرمائی۔

خدا نہ کرے کبھی آپ کو مشرقی پنجاب (بھارت) کی جیل یا ترائی نصیب ہو، اگر کسی جیل میں ۱۰۰ قیدی ہوں تو ان میں سے کم از کم ۱۰ قتل کے ہوں گے۔ ایک تو سیکڑے ویسے ہی گرم

دماغ ہوتے ہیں پھر ”بیساکھ میں“ واڈیوں کے بعد جب ان کی جیب بھی گرم ہو جائے تو ان کا اپنے آپ میں رہنا ناممکن ہو جاتا ہے۔ ہر سال بیساکھی پر پنجاب بھر میں

قتل و غارت گری کا ایک طوفان ضرور اٹھتا ہے اور وہاں کسی کو محض اس بات پر ہی قتل کر دیا جاتا ہے کہ:

”ساڈے کھیتاں کولوں ہنگورا مار کے لنگیا سنی“ (ہمارے کھیتوں کے قریب سے

کھلتے ہوئے گزرا تھا)

”دشمنی ہمارا جی میں اکیلا ہی پہچا ہوں ورنہ تو سارا کنبہ ہی....“ اور میری آنکھیں چھلک پڑیں۔

”ہش کے اوٹے پتر امن رکھ۔ واہگور و بھلی کرے گا۔“ اس نے اٹھ کر مجھے تھپکی دی۔ میں نے اپنی قمیص کی آستین سے آنسو پونچھے۔ عثمان ہونقوں کی طرح منہ اٹھائے میری سمت دیکھ رہا تھا پھر اس نے یوں گردن ہلائی جیسے اسے سارے معاملے کی سمجھ آگئی ہو۔

”میرا نام آتا سنگھ ہے پترا۔! میرے ہوتے ہوئے نہ کوئی یہاں تجھے کچھ کہہ سکتا ہے نہ وہاں تیرا بال بیکا ہو سکتا ہے۔“ اس نے بڑے اعتماد سے یہ بات کہی تھی اور جب وہ بات کرتا تو اس کے ہمراہی بڑے موذب ہو کر اس کی گفتگو سننے لگتے۔ کیا مجال جو کوئی اس کی بات میں مداخلت کرے۔

”دھنوا اور بالو جی۔“ میں نے ہاتھ باندھتے ہوئے کہا۔

پھر وہ مجھے اپنا ایڈریس سمجھانے لگا: وہ کلکتہ کا مشہور ٹرانسپورٹر تھا۔ سورج گڈز ٹرانسپورٹ کا مالک! اس کے بیس کے قریب تو ذاتی ٹرک تھے۔

اور اتنا بڑا کروڑ پتی آدمی پشچر ٹرین سے آخر کہاں جا رہا ہے؟ یہ تھا وہ پہلا سوال جس نے میرے ذہن میں کلبلانا شروع کیا۔

”ہمارا جی نے سیالہ تک جانا تھا۔ ہم نے کہا گاڑی سے ہی چلتے ہیں۔“ اس کے ایک ساتھی نے شاید میرے اندر جاگنے والے وسوسوں کو بھانپ لیا تھا۔

دوران گفتگو جب میں نے عثمان کی طرف نظر اٹھائی تو اس نے خطرے کا اشارہ کیا اور اپنی جگہ سے اٹھ کر آگے بڑھ گیا۔ میں بے بس اپنی جگہ سے چپکا رہا: جاؤں کہ نہ جاؤں؟ عجیب شخص نے آگھیرا تھا۔

”چنکا بالو جی مجھے ذرا ایک واقعہ کار کو ایک دوڑیوں میں تلاش کرنا ہے، جانے

وہ کہاں چلا گیا۔“ کہتے ہوئے میں اٹھ کھڑا ہوا۔ اسے اکیلا چھوڑنا میری غیرت کو گوارا نہ تھا۔

”پترا آئیں ضرور (بیٹا آنا ضرور)“ میرے اٹھتے اٹھتے سردار آتا سنگھ نے کہہ دیا۔

”ست سری اکال جی“ میں مسکاکر کے آگے کھسک گیا۔

”ست سری اکال“ انھوں نے کورس میں جواب دیا۔



عثمان ڈبے کے ٹائٹ سے لگا کھڑا تھا گاڑی ابھی اسٹیشن کی حدود میں تھی مختلف کانٹے بدل کر اسے مختلف لائنوں پر ڈالنے کا عمل کچھ زیادہ ہی سست تھا۔ پچھلے تیسرے ڈبے میں عثمان نے منہ دوسری طرف کیے ہوئے مختصر سی بات کر کے مجھے تفصیلی حالات سے آگاہ کر دیا۔ جس ڈبے کے متعلق اس نے کہا تھا اس میں ہکتی باہنی کے آدمی غالباً اسی کی تلاش میں داخل ہوئے تھے بڑے مکار لوگ تھے ان کا خیال تھا ٹرین کو محفوظ جان کر ہم اس میں داخل ہوں گے اور جب کوئی وہاں نہیں چیک کرنے بھی نہیں آئے گا، تو اطمینان سے بیٹھے رہیں گے اور اسی اطمینان کی حالت میں وہ اچانک ہمیں دلجو لیں گے۔

”قوت فیصلہ جتنی مضبوط ہوگی اتنے ہی تم کامیاب رہو گے فوری فیصلہ اور بروقت عمل اسی میں تمہاری نجات ہے“ میرے خضر راہ نے نہاں خائے ذہن سے سراٹھایا۔

ٹرین کی رفتار اتنی کم تھی کہ لوگ اس میں باآسانی چڑھ اتر رہے تھے میں نے بھی عثمان کا بازو پکڑ کر اسے چلتی ٹرین سے نیچے اترنے کا اشارہ کیا اور خود بھی اس کے پیچھے اتر گیا۔ یہاں آکا دکا لوگ ہی آجا ہے تھے۔ زیادہ تر ریلوے کے ملازمین ہی تھے۔ ذرا آگے نظر دوڑائی تو دل جیسے دھک سے رہ گیا۔ تھوڑی دور پولیس کے جوانوں نے ریلوے لائن کو دونوں اطراف سے گھیر رکھا تھا۔ اب ٹرین کے آہستہ ہونے کا مطلب

بھی بخوبی سمجھ میں آ گیا وہ لوگ اچانک ریڈ کر کے اسے "چیک" کرنا چاہتے تھے اس طرح فرار کے ایک فیصد امکانات بھی باقی نہیں رہتے تھے۔

دو مکتی باہنی والوں کا اچانک نظر آجانا تاہم یہی تھا اور اس امر کا اشارہ بھی کہ: وہ ذات برحق ہماری مکمل پشت پناہی کر رہی ہے! اور یہ اعتماد جس کسی کو حاصل ہو جائے کہ — اس کی مدد پر کائنات کا خدا موجود ہے، اس کی توانائیوں کا عالم کیا ہوگا؟

اس کے حوصلے آکاش کی وسعتوں کو نہ سمیٹنے لگیں گے؟

میں نے وہاں ایک طرف دیوار کی اوٹ میں عثمان کو ٹھیرنے کا اشارہ کیا! اپنے بائیں ہاتھ "بیت الخلا" کا بورڈ پڑھ کر جس کے ساتھ ہی "صرف ریلوے ملازمین کے لیے" بھی لکھا تھا میرے ذہن میں ایک شاندار منصوبہ ترتیب پا گیا۔

— ایک بد قسمت ریلوے فائر مین کو میں نے اس طرف جاتے دیکھا تھا ارد گرد اور کوئی دکھائی نہیں دے رہا تھا — میں بے دھرمک اس کے تعاقب میں بڑھ گیا۔

"اے کدھر جاتا ہے تو؟" اس نے ایک سگھ کو دیکھ کر غصے سے کہا۔

اپنی بات کا جواب اسے بھرپور دوہٹھڑکی شکل میں بلا جرمی نے اس کے سینے پر مارا تھا — ایک تو کلکتہ کی پیدائش اور پھر ریلوے فائر مین جس کے پھیپھڑے پہلے ہی دھواں نکل نکل کر سیاہ ہو رہے تھے، بے چارے کو ہانے "کنے کی فرصت نصیب نہ ہوئی۔

— بمشکل ایک منٹ بعد اس کا جسم کپڑوں سے بے نیاز ہو چکا تھا صرف ایک زیر جامہ اس کے تن نازک پر باقی رہ گیا تھا میں نے بڑے معذرتی جذبات سے سو روپے کا ایک نوٹ اس کے زیر جامہ میں پھنسا یا اور اسے ایک لیٹرین میں ڈال کر عثمان کو اشارہ کیا۔

— اُسے قریب بلا کر میں نے فوراً کپڑے تبدیل کرنے کو کہا۔ چند لمحوں تک تو وہ حیرت سے میری طرف دیکھتا رہ گیا۔ پھر جیسے بات اس کے ذہن نے معنی کر لی۔ وہ علی بھائی واہ! اس نے بے اختیار مجھے داد دی اور دوسرے ہی لمحے اپنے کام میں جُت گیا۔ میں نے عثمان کے کپڑے بھی اسی بیت الخلا میں پھینک دیے جہاں ہمارا شکارا سترحت فرار ہوا تھا۔

اب عثمان ریلوے فائر مین کی وردی میں ملبوس تھا اور میں — میں نے گپڑی اتار کر اسے پٹکے کی شکل میں کندھے پر ڈال رکھا تھا۔ شکار کے جیب سے برآمد ہونے والی چارینار سگریٹ کی ڈبی سے ایک سگریٹ نکال کر میں نے سٹکا لیا۔ دوسرا سگریٹ میرے کان میں پھنسا تھا اور بال بکھر کر ماتھے پر آگئے تھے۔ میں شکل سے چھٹا ہوا غنڈہ دکھائی دے رہا تھا — پنجابی غنڈا!

ہم نے بجائے اسٹیشن کی طرف مڑنے کے اب ریلوے لائن کے وسیع جاں کے ایک سمت نظر آنے والی اس چھوٹی سی دیوار کا رخ کیا جس کے پرلی طرف اسٹیشن کی حد ختم ہو جاتی تھی۔ ہم دونوں ساتھ ساتھ خوش گلیاں کرتے چلے جا رہے تھے، بادی النظر میں یہی دکھائی دیتا تھا کہ میں اس ریلوے ملازم کا کوئی دوست ہوں اور ہم دونوں مل کر کوئی غلط قسم کا دھندا فرور کرتے ہیں ورنہ ایک ریلوے فائر مین کی ایک پنجابی بد معاش سے دوستی چہ معنی دار؟

دیوار کے ساتھ ساتھ واج مین کھڑے تھے کیونکہ یہ درکشاپ کا علاقہ تھا اور لوہا پھروں کی جنت، لیکن میرا قدم اٹھ اور چال ڈھال دیکھ کر کسی نے ہمیں روکنے یا پوچھنے کی جرأت نہ کی اور ہم دونوں آسانی سے دیوار پھلانگ گئے۔

یہاں خاصی گہما گہمی تھی اور اسٹیشن کے اندر والی بات ابھی تک یہاں نہیں پہنچی تھی۔ ہم ایک سائیکل رکشا میں بیٹھ کر قریبی بازار کی طرف مڑ گئے جہاں ریڈی میڈ کپڑوں کی دکان بھی موجود تھی۔ سائیکل رکشا میں بیٹھے بیٹھے میں نے اپنا حلیہ درست کیا اور دوبارہ معزز سکھ

کاروبار دھار لیا۔

بازار کے ایک کونے میں بننے والی اسٹال پر عثمان کو بٹھا کر میں اندر داخل ہو گیا۔ تھوڑی دیر بعد میری والپسی ایک بہترین ریڈی میڈ سوٹ کے ساتھ ہوئی۔ ہم نے ایک تفریح گاہ کا راستہ لیا جہاں CHANGE کرنے کے بعد عثمان جب میرے سامنے آیا تو وہ ریلوے فائر میں کی بجائے ایک معزز اور امیر قسم کا بنگالی نظر آ رہا تھا۔ اس کے بدن پر بہترین سوٹ اور آنکھوں پر شاندار عینک جمی تھی۔ میری گھڑی اس کی کلانی پر منتقل ہو چکی تھی اور شیو کر واکر اس نے ڈاڑھی سے بھی نجات پالی تھی۔ وہ کلیں شیو ایک بزنس مین نظر آ رہا تھا۔ بریف کیس اس نے ہاتھ میں پکڑا ہوا تھا جس میں ایک بڑے بینک کی چیک بک اور بھارتی کرنسی موجود تھی۔ یہ چیزیں بھی میں نے اپنے پاس سے منتقل کی تھیں۔ میں نے وہاں سے دو دروازے ایک مقام پر بنے اعلیٰ ہوٹل میں اسے کمرہ لے کر قیام کرنے اور اگلی ہدایت تک وہیں رہنے کو کہا اور خود اس سے الگ ہو گیا۔ مجھے سیف ہاؤس کی فکر کھلنے جا رہی تھی۔



میرا رخ ایک پرائیویٹ ٹیلی فون بوتھ کی طرف تھا۔

اور جیسے ہی میں نے اپنے دوستوں سے رابطہ قائم کیا وہاں پہلے سے میرے لیے موجود پیغام مجھے مل گیا:

”ممبر ۲ پر پانچ بجے شام“!

اس وقت چار بج رہے تھے۔ ہماری بھاگ دوڑ کافی دیر جاری رہی تھی۔ ممبر ہماری ایک آر۔ وی (R-V) کا نام تھا اور ٹھیک پانچ بجے میں ریلوے بنگلہ آفس کی طرف بڑھ رہا تھا جہاں میرے دوسرے ساتھی نے مجھ سے ملنا تھا۔

ہم دونوں نے ایک دوسرے کو مخصوص نشانات سے شناخت کرنا تھا۔

ہم شکل آشنا نہیں تھے، یہ بنگلہ آفس سڑک سے ذرا ہٹ کر عوام کی سہولت کے لیے تعمیر کیا گیا تھا۔ میں بنگلہ آفس کے برآمدے میں بیچ پر بیٹھ گیا۔ میری نظریں اس واحد دروازے کی طرف لگی تھیں جو لوگوں کی آمد و رفت کے لیے مخصوص تھا۔

بمشکل دو منٹ ہی گزرے تھے جب میں نے اپنے جیسے ایک سکھ نوجوان کو اندر داخل ہوتے دیکھا۔ اس نے سوٹ پہنا ہوا تھا اور شکل سے کسی یونیورسٹی کا طالب علم نظر آ رہا تھا۔ سفید شیشوں کی عینک دیکھ کر بادی النظر میں وہ کوئی گیانی قسم کا سکھ دکھائی دیتا تھا لیکن مجھے علم تھا کہ یہ شیشے ڈمی ہیں۔ اس کے داہنے ہاتھ پر پلا سٹر چڑھا تھا اور بائیں ہاتھ میں براؤن رنگ کا ایک خاص ٹریڈ مارک والا بریف کیس اس نے تھاما ہوا تھا۔

دروازے سے اندر داخل ہو کر اس نے ایک سرسری نظر وہاں بیٹھے لوگوں پر ڈالی ہماری نظریں جیسے ہی آپس میں ٹکرائیں وہاں سے اٹھ کر ایک کونے میں جا کھڑا ہوا۔ اپنے دائیں ہاتھ کو ایک مخصوص انداز سے اب تک دو تین مرتبہ سر کے گرد گھمایا تھا۔ چند لمحوں تک وہ کن اکھیوں سے مجھے دیکھتا رہا پھر تھماتا ہوا میری طرف آ گیا۔

”ست سری اکال جی“ اس نے بڑے مؤدب لہجے میں مجھے مخاطب کیا۔

”ست سری اکال“ میں نے دونوں ہاتھ باندھتے ہوئے اسے دائیں ہاتھ میں پہنی ایک خاص انگوٹھی بھی دکھا دی۔

”نام کیا ہے ہمارا جی؟“

”جوانی کار“ میں نے آہستہ سے سرگوشی کی۔

اس طرح کے دو چار جملوں کے بعد اس نے اپنی جیب میں ہاتھ ڈال کر خاص رنگ کا ایک رومال نکالا اور اسے خواہ مخواہ ہونٹوں پر پھیرا پھر جیب میں ڈال لیا۔ خاصا رش ہے میرے خیال میں تھوڑی دیر بعد آئیں گے، میں نے اس کی طرف فقرہ اچھالا۔

”ہاں کون پانچوں کی طرح ڈیڑھ دو گھنٹے تظار میں کھڑا رہے، اس نے مسکراتے ہوئے

گردن ہلائی اور میرے آگے آگے چلنے لگا۔

ہم دونوں ایک دوسرے کا تقریباً بیس منٹ تک تعاقب کرتے رہے اس دوران میں اس نے مجھے خامی گلیاں اور بازار گھما دیے تھے، جب ہم دونوں کو یقین ہو گیا کہ کوئی ہمارا تعاقب نہیں کر رہا، تو پہل میں نے ہی کی کیونکہ وہ مجھ سے جو نیڑ تھا۔ میں نے دو چار لمبے قدم اٹھائے اور اس کے برابر جا پہنچا۔

”بس کرو یا۔ صبح سے جوتیاں گھسا رہے ہیں۔“ میں نے کچھ ایسے انداز سے کہا کہ خواہ مخواہ اس کی ہنسی نکل گئی۔

”جیسی آپ کی اچھا!“ اس نے جھکتے ہوئے کہا اور ہم قریبی ریسٹوران میں گھس گئے۔ صبح سے مسلسل بھاگ دوڑنے بھوک چمکا دی تھی۔ رات کی سیاہیاں کلکتے کا چہرہ نوچنے کو تیزی سے اس کی سمت پھیل رہی تھیں۔ سڑک کنارے بجلی کے کھمبوں سے لٹکتے بلوں کی بہار و شنیاں جھپک جھپک کر انگڑائیاں لے رہی تھیں۔ لوگوں کی آمد و رفت بڑھتی چلی جا رہی تھی۔

”خیریت رہی“ میں نے بیرے کو آڑ ڈر دیتے ہی اس سے پوچھا۔

”ایک دم خیریت“ اس نے ہنستے ہوئے کہا۔ وہ لوگ شاید آپ کی والپسی کے منظر میں ٹھکانہ ان کی نظر میں ہے جب رات کو مایوس ہو کر وہ چھاپہ ماریں گے تو طاقتور ٹائم بم ان کا غنڈہ ہو گا۔“

”ویل ڈن۔۔۔ خاصے عقل مند معلوم ہوتے ہو“ میں نے اسے تحسین بھری نظروں

سے دیکھا۔

”تھینکس یوسر“ وہ انکار سے جھک گیا۔

تازہ ہدایات اس کے ذریعے مجھے حاصل ہوئی تھیں اور اگلے پروگرام سے متعلق تفصیلات کا بھی علم ہوا تھا۔ وہ لوگ چونکہ خاصی دیر سے سرگرم عمل تھے اسی لیے مجھ سے بہت زیادہ باخبر تھے۔ انھوں نے دو تین خصوصی مقامات نوٹ کر رکھے تھے جہاں مکتی باہنی کے کرنا دھرتا

اپنے پروردہ پتوں سمیت قیام کرتے تھے یہ مقامات ایک طرح سے ان کے ہیڈ کوارٹر اور آپریشن روم تھے جہاں رات کے بڑے بڑے جرنیل بیٹھ کر منصوبہ بندی کرتے تھے اور یہیں سے مشن بریف کر کے انھیں مشرقی پاکستان میں دھکیلا جاتا تھا۔ ہم انھیں ان کے منصوبوں سمیت نیست و نابود کرنے کا عزم رکھتے تھے۔

ہم انھیں بتانے آئے تھے کہ: انھوں نے ہماری اس پسندی کا غلط مطلب لیا ہے۔ ہم صرف ریشم کی طرح نرم ہی نہیں بلکہ فولاد کی طرح سیسہ پلائی دیوار بننا بھی جانتے ہیں! کوئی زک ہم نے ابھی تک اگر اٹھائی تھی تو یہ کہ لٹکا، گھر کے بھیدوں کے ہاتھوں ٹھایا گیا تھا! دشمن نے ہمیں اپنے محفوظ قلعوں میں بیٹھ کر لٹکا رہا تھا اور ہم اس کی لٹکار کا جواب دیتے یہاں آئے تھے۔ اس کا چیلنج ہم نے جو انہوں کی طرح قبول کیا تھا۔

یہ نوجوان خاص ذہین تھا اور اپنے کام کا ماہر بھی۔ اس نے مختصر سی ملاقات میں میری آنکھیں کھول دی تھیں۔ ہمارے پیٹھے کا تقاضا بھی یہی تھا کہ میں اس کے متعلق کوئی جانکاری حاصل نہ کروں۔ وہ کوئی بھی تھا، تھا تو اپنا۔ جو کوئی بھی اس کا ساتھی تھا اس نے اس کی سرپرستی کا حق ادا کر دیا تھا۔

قریباً ایک گھنٹے تک وہ میرے ساتھ رہا پھر اگلے روز کا پروگرام دے کر رخصت ہو گیا۔

— اب میرے لیے مسئلہ تھا رات گزارنے کا کہ رات کہاں بسر ہو، ہوٹل، سرانے،

آشرم، مسافر خانہ کئی پناہ گاہیں تھیں۔ لیکن میرے ذہن نے ایک اور ہی طرف رہنمائی کی: آٹا سنگھ کی طرف۔ وہ ڈیرے دار آدمی تھا اور میری کوئی ادا اسے بھاگتی تھی پھر یہ بھی تو ممکن تھا کہ میرے ذہن نے اس کے متعلق جو نظریہ قائم کیا تھا وہ سچ ہی ثابت ہو۔ جی ہاں۔ میری چھٹی جس نے گیان حاصل کیا تھا کہ یہ شخص وہ نہیں جو ظاہری صورت میں نظر آتا ہے یہ تو کوئی غیر معمولی قسم کی چیز ہے اور اگر یہ بات سچ تھی تو قدرت نے میری ملاقات

یونہی اس سے نہیں کرائی تھی؛ آتما سنگھ میرے لیے تڑپ کا پتا ثابت ہو سکتا تھا جسے پھینک کر ہادی ہوئی باز می جیتی جاتی ہے۔“

”تیری.....“ جواب میں مجھ پر گالیاں برسنے لگیں۔

میرا مشن بہت عظیم تھا، لیکن تمہا میں بہر حال ایک انسان اور ایسی نسل کا نمائندہ جس میں عزت کچھ زیادہ ہی پائی جاتی ہے۔ اس لمحے میرے اندر وہ راجپوت جاگ اٹھا جس کی خود مری سے خود میں بھی پناہ مانگتا تھا۔ میں نے اس لمبے نرنگے سیاہ نام شخص کو جو کسی مخلوط نسل کا شاہکار نظر آتا تھا گھومتے ہوئے زوردار ضرب لگائی اور وہ لٹکھڑا کر اپنے سامنے پر جا گرا۔ لیکن دوسرے ہی لمحے کسی ماہر فن پہلوان کی طرح اچھل کر کھڑا ہو گیا۔

— اس نے اپنی جگہ کھڑے کھڑے ٹانگ چلائے اور اگر میں اچانک جھکائی دے کر ایک طرف نہ ہٹ جاتا تو یقیناً میرا جیڑا اس کی ایڑی کی زوردار ضرب سے ٹوٹ جاتا، اپنی دانست میں میں اس کے اس داؤ سے تونج گیا تھا مگر یہ الگ بات کہ اپنے مرکزی نقطے پر پہنچتے ہی اس نے بیک لگائی اور اس کے تلوے کی زوردار ضرب میرے پیٹ میں لگی۔

بھائے سہم جانے کے اپنی فطرت کے مطابق دشمن کے وار نے میرا پیش بڑھا دیا لیکن تربیت آڑے آتی رہی۔ دماغ ٹھنڈا رہا ورنہ کوئی بھی جلدی میں کی جانے والی حرکت نقصان پہنچا دیتی اگر میں کوئی عام آدمی ہوتا تو لاکھ تربیت یافتہ ہونے کے باوجود اس کے اس کاری وار سے ڈمگکا جاتا۔ ڈمگکا یا میں بھی ضرور تھا لیکن تکلیف کی شدت سے نہیں۔ میرا زور اپنی دائیں سمت رہا جہاں اس کا ایک سامنے اگلے اقدام کے لیے پرتول رہا تھا۔

— میری پشت اس انداز سے اس سے ٹکرائی جیسے وہ آدمی کی بجائے اکھاڑے کا رتا ہو میری دونوں کہنیوں نے اسے ڈکرا دیا اور پنجوں کے بل اچھل کر میں نے بیدھے ہوتے ہوئے اسی مخلوط نسل سیاہ فام کے سینے میں زوردار ٹکرماری۔ اسے شاید اتنے اچانک اور تیز رد عمل کی توقع نہیں تھی یا پھر اس طرح کی ٹکر کا سامنا اس کو اس سے پہلے نہیں ہوا تھا وہ بوکھا گیا اور الٹ پڑا۔

تیسرا فنڈا اپنے جوہر آزمانے کو تیزی سے میری طرف چھپٹا لیکن منہ پر لگنے والے پنجے

دم توڑتے اُجالوں کا تعاقب کرتا میں ایک ٹیکسی کے ذریعے گیانی آتما سنگھ کے ڈیرے کی طرف چل دیا۔ اس کا ڈیرہ شہر کی ماڈرن آبادی میں ایک شاندار بنگلے کی صورت میں موجود تھا۔ لیکن نظروں لے بخوبی اندازہ کر لیتے تھے کہ یہ بنگلے سے زیادہ کوئی مضبوط قلعہ ہے جس کی دیواریں غیر معمولی طور پر اونچی تھیں اور جن کے اوپر کانٹے دار لوہے کے تاروں میں یقیناً بجلی کی رو دوڑ رہی تھی۔

میں نے آبادی کے باہر ہی ایک راہگیر سے اس کا ٹھکانہ پوچھا۔ پہلے تو اس نے سر سے پیر تک میرا جائزہ لیا پھر عجیب سی نظروں سے میری سمت دیکھتے ہوئے سامنے بنی کہ ٹھیوں کی قطار کی طرف اشارہ کر کے آگے بڑھ گیا اس بات سے بے خبر کہ میں نے اسے گھوم کر ایک نزدیکی بنگلے میں داخل ہوتے دیکھ لیا ہے میں جان بوجھ کر اسی سمت بڑھ گیا جس طرف اس نے مجھے دیکھنا چاہا تھا۔ تھوڑا آگے جا کر مجھے پھر واپس اسی طرف آنا پڑا کیونکہ وہاں سے علم ہوا تھا کہ گیانی جی کا بنگلہ تو بیچھے رہ گیا ہے۔

ابھی میں اس سے کچھ دور ہی تھا جب دو تین مخصوص وضع قطع کے غنڈوں کو میں نے اس طرف بڑھتے دیکھا۔ اپنی طرف سے انہوں نے یہی ظاہر کیا تھا جیسے وہ روزانہ کی مٹگشت پر نکلے ہیں لیکن میں نے بنگلے کی ایک کھڑکی پر لہرائی پر چھائیاں دیکھ کر صورت حال کا اندازہ لگا لیا تھا: ”شاید گیانی جی کو میرا امتحان مقصود ہے۔“

وہ لے کدھر جاتا ہے سال! — ایک فنڈے نے میرے کندھے پر زوردار ہاتھ مار کر مجھے اپنی طرف مخاطب کیا۔

ہ اپنا راستہ تو میں نے اس کا ہاتھ جھٹک کر آگے بڑھنا چاہا۔

نے اس کے چوہہ طبق روشن کر دیے اور پھر وہ تینوں ہی کسی مشین عمل کے تحت اکٹھے اٹھ کر کھڑے ہو گئے۔ مجھے تو یہی محسوس ہوا جیسے ابھی تک وہ مجھے بہت لائٹ لے رہے تھے اور حالات کی نزاکت کا احساس انھیں اب ہوا تھا۔

— ان کا پروگرام تو مجھے فٹ بال بنانے کا تھا لیکن میں ان کے لیے لوہے کی اینٹ ثابت ہو رہا تھا۔ اب انھوں نے مجھے مہلت دینے کی بجائے اپنے ارمان نکالنے کا فیصلہ کر لیا۔ — تینوں تربیت یافتہ کھلاڑیوں کی طرح تین اطراف سے حملہ آور ہوئے لیکن میں زمین پر موجود ہوتا تو میرا کچھ بگاڑ پاتے میں تو فضا میں پرواز کر رہا تھا اور لینڈ کیا تھا میں نے سیاہ فام کے کندھوں پر — میں اس کی گردن پر طوق کی طرح پھنس کر بیٹھا اور دونوں پاؤں اسکی بغلوں میں اس طرح پھنسائے کہ اس کے بازو صرف ہرا کر رہ گئے۔ اس عمل کا اختتامی نقطہ اس کے لیے بڑا ہی کر بناک تھا۔ میں نے آگے کی سمت جھکتے ہوئے بازو پھیلائے، جسم کو زوردار جھٹکا دیا۔ سیاہ فام تناور درخت کی طرح آندھی کے زور سے زمین کی طرف جھکا میرے دونوں ہاتھ اس کی گدی پر جم گئے اور اس کا چہرہ زمین سے ٹکرایا تو میرا وزن اس کی گردن پر موجود تھا۔ وہ زخم خوردہ کتے کی طرح چلانے لگا۔ اس کے دونوں ہرا ہی دائیں بائیں سمت سے مجھ پر آہنی ہتھوڑے برسائے گئے لیکن صرف ایک ایک وار کر سکے۔ وہ بھی میری کوتاہی کی وجہ سے کہ زخم بھر کر سیاہ فام پر سے اٹھنے میں میں نے کچھ زیادہ لمحے ضائع کر دیے۔ مجھے یہ توقع نہیں تھی کہ وہ اتنی پھرتی بھی دکھاسکتے ہیں۔ ایک دفعہ تو پسیوں کی جلت رنگ بھی لیکن پھر کہاں —!؟ میری زوردار لاقوں اور کھڑکی، ہتھیلی کی ضربات نے انھیں آدھ ہوا کر دیا۔ ہم لڑنے لڑتے اب مخصوص ہنگامے کے سامنے پہنچ چکے تھے جہاں میں نے اس پر امرار شخص کو داخل ہوتے دیکھا تھا۔ جس سے سب سے پہلے میں نے گیانی آتھانگہ کے متعلق جانکاری حاصل کرنا چاہی تھی۔ پھر وہ دونوں تو زخم چاٹنے کے لیے بیٹھ گئے لیکن اس مرتبہ سیاہ فام پلٹا تو کھٹک کی آواز اس کے دائیں ہاتھ سے ابھری۔ اس نے اپنے پاؤں میں پہنی

جرا ب سے وہ مخصوص ٹین والا چاقو نکال کر کھولا تھا جو یہاں کے غنڈوں کا طرہ امتیاز ہے۔ زمین پر گرنے سے اس کا منہ کسی خون پینے والی ڈائن کا سا ہو گیا تھا۔ اس کے سیاہ چہرے کے گرد اگر پھیلی سرنج نگیروں کے جال میں اس کی سفید آنکھیں کسی ”ویپار“ کا نقشہ پیش کر رہی تھیں اور وہ چاقو پکڑے بڑے خون خوار انداز میں میری طرف بڑھا۔

— لیکن اچانک جیسے مسمریزم کے کسی عمل نے اسے آدمی سے تپھر کابت بنا دیا۔ میرے عقب سے گیانی آتھانگہ کی کڑک دار آواز گونجی۔

”بس“ — اس کے ساتھ ہی ہمارے دونوں اطراف سے کھنکھنے والی کھڑکیاں جہاں سے مجھس چہرے — گردنیں باہر جھکائے اس رومن اکھاڑے کا نظارہ کر رہے تھے۔ کھٹا کھٹ بندھونے لگیں۔ ایسا دکھائی دے رہا تھا جیسے کسی جنگل سے کوئی ٹائیگر بھاگ کر شہر میں آگیا ہو اور لوگ اس کے خوف سے سم کر خود کو مکروں میں مقید کر لیں۔

— گیانی آتھانگہ میرے تصور سے کچھ بڑھ کر ہی ثابت ہوا تھا۔

”ہش کے اوشیراء! اس نے میرے قریب پہنچ کر میرے کندھے پر تھپکی دی۔

و کیا ہرج ہے بالوچی! ذرا ہویلنے دو۔ یہ تماشا بھی دیکھ لیں۔ میں نے بھی دو سال جاپانی پہلوانوں کی جوتیاں چاٹی ہیں“ میں نے بڑے مضبوط لہجے میں گیانی جی کو مخاطب کیا۔ ”پتر آتھانگہ دیگ کا ایک دانہ چکھتا ہے! تو نے شیرنی کا دودھ پیسا ہے۔ میں نے صبح ہی تیرے ماتھے پر ارجمندی کا نشان دیکھ لیا تھا۔!“

میں خاموش کھڑا رہا۔ وہ تینوں گدھے گردنیں جھکائے اس طرح کھڑے تھے جیسے اپنے دیوتا کو نذر گزار رہے ہوں۔

و آج پتر — آج تک دنیا کی کوئی ہستی اتنی جلدی آتھانگہ کا دل نہیں جیت سکی۔ ضرور تو کسی شبہ گھڑی کی پیدائش ہے پتر! مجھے بھی کئی جنم سے تیری تلاش تھی۔“

اس نے مجھے بازو سے پکڑ کر میرے ساتھ ساتھ چلتے ہوئے کہا۔ ہم دونوں ہنگامے کے

مین گیٹ سے اندر داخل ہو گئے جس پر ایک مضبوط قد کا ٹھکا پٹھان رائل پکڑے پہرہ
دے رہا تھا۔ اس نے گیانی کو دیکھتے ہی ایک طرف ہٹ کر تربیت یافتہ فوجیوں کی طرح
سلامی دی۔ اور گیانی مجھے یے ایک شاندار لمبے چوڑے ڈرائنگ روم میں داخل ہوا جس کی
سج دھج دیکھ کر کسی فلمی ہیڈ کا گمان گزرتا تھا۔

”رات ہو چلی ہے پتر۔۔۔ میرے پانچ کا سسے (وقت) نکلا جا رہا ہے۔ نہادھو
کر کھانا کھا اور سکھ کی نیند مان۔ یہاں تیرے لیے آندھی آندھی ہے۔“ اس نے مجھے ایک صوفے
پر بیٹھنے کو کہا۔ اور میرے چیلے پر نظر کی۔

”دھن وادی ہوں باپو جی۔“ میں نے انکار سے کہا۔ گیانی آتا سنگھ نے ایک کونے
میں لگے پیش بٹن پر انگلی دبائی اور چند سیکنڈ بعد بغل دروازے سے بجلی کا کوندالپکا میرے
ذہن نے آسمان پر گرتی اس بجلی کا تصور کیا جسے لباس میں ملفوف کر کے عورت کی شکل
میں قدرت نے زمین پر اتار دیا ہو۔ اس کے آدھ ننگے ہنڈے پر نگاہیں ٹھیرتی ہی نہیں تھیں۔
”اپنا پتر ہے۔۔۔ اس کا خاص خیال رکھنا۔ آرام میں فرق نہ آئے۔“ اس نے آنے
والی قیامت کو حکم سنایا۔

”جو حکم ہمارا جی۔“ آسمانی بجلی نے ہاتھ باندھ دیے۔ گیانی نے کمرے کے ایک کونے
میں ٹنگی گورونامک کی تصویر کے سامنے کھڑے ہو کر ہاتھ باندھے۔

”ست گورونامک تیری اوٹ۔ پتھے پادشاہ“ اچھک کر اس نے تصویر کو سیس
نوائے اور مجھے اس قتال کے دم و کرم پر چھوڑ کر باہر چلا گیا۔



”او ماکتے ہیں داسی کو“ شعلہ جو آلہ نے انگرائی لی۔ وہ تصویر کی طرح ہاتھ باندھ
کر میرے حضور کھڑی تھی۔

”ہاتھ روم کدھر ہے؟“ مجھے اس قتال سے بچنے کا اور تو کوئی مہمان نہ سوچا۔

آئیے ہمارا ج۔“ اس نے جھکتے ہوئے ہاتھ سے ایک سمت اشارہ کیا اور مجھے یوں محسوس
ہوا جیسے اچانک کسی نے مجھے بجلی کے شاک سے جھٹکا لگایا ہو۔ میرے جسم میں الٹاے ناچنے
لگے۔ ایک سنناہٹ سی میرے تن بدن میں آنکھ چھوٹی کھیلنے لگی۔

— صوفے سے اٹھتے ہوئے مجھے یوں محسوس ہوا ہاتھ جیسے میرے کان جل رہے
ہیں اور ٹلوؤں اور تھیلیوں میں بھی شرارے ترپنے لگے۔

گھاگ عورت تھی، پہلے ہی وار میں میری دکھتی رگ چھیڑ دی۔ جب تک میں اپنی جگہ
سے اٹھ کر کھڑا نہ ہو گیا وہ اسی انداز سے جھکی رہی پھر کھڑی ہو گئی۔ اس نے ایک طرح سے
مجھے ایک ہی بھر لپو رواڈ میں چاروں شانے چیت کرنا چاہا تھا۔ وہ میرے بالکل نزدیک آگئی
— اتنی قریب کے اس کی سانس میرے حواس پر چھانے لگی اور عین اسی لمحے جب میں
بالکل سحر زدہ ہو گیا تھا۔۔۔ میرا ضمیر مجھے جھنجھوڑنے لگا:

”ہوش کر لفتین علی۔۔۔ چارہ کر۔ پہلے ہی مرحلے میں پھسل گیا! یہ بھی سردار آتا سنگھ
کی آزمائش ہے! اہمیت تیرے کی نالائق کہیں کا۔“

تب مجھے یوں لگا جیسے میں کسی ناگن کے زہریلے جسم سے لپٹ رہا ہوں جو کسی بھی لمحے
اپنا پھن پھیلائے ٹھج پر زہر کی پچکاری پھینکے گی اور میرے وجود کو ڈس کر چل جائے گی ایسی
موت کی گہری نیند سے بیدار ہو گیا۔

”صرف وہی کرو جو کہا جائے۔“ میں نے انگریزی میں پھنکار تے ہوئے کہا۔

چند لمحے تو وہ حیرت سے میرا منہ تکتی رہی۔ اس رد عمل کی توقع اسے ہرگز نہ رہی
ہو گی لیکن دوسرے ہی لمحے وہ سنبھل گئی۔ اس نے مسکراتے ہوئے ہٹ کر ہاتھ باندھ دیے:

”شما چاہتی ہوں ہمارا ج۔“ اس نے میری اس حرکت کو شاید میرا نخرہ ہی سمجھا تھا۔ اس کی
ادا کاری پر میں عیش عیش کراٹھا۔ کیا مجال جو ایک شکن بھی اس کے ماتھے پر ابھری ہو۔ وہ
ویسی کی ویسی ہی رہی۔

پھر میں گیانی آتما سنگھ کے محل میں بنے اس فرانسیسی سامان سے آراستہ پیراستہ غسل خانے میں دن بھر کی تھکاوٹ اُتار رہا تھا جہاں ایک کونے میں میرے لیے نیا جوڑا ٹنگا ہوا تھا۔ جب میں تہا دھو کر واپس آیا تو وہی دشمن ایساں او ما میری منتظر تھی۔

”کھانا تیار ہے ہمارا۔“ اس نے ڈرائنگ روم کی ایک سمت رکھی میز کی طرف اشارہ کیا۔ ایک موڈب بیرا وہاں موجود تھا۔ کھانا میز پر چٹا ہوا تھا۔

لیکن حیرتوں کا پہاڑ ان پر تپ لوٹا جب میں نے میز پر بیٹھتے ہی اعلان کر دیا کہ میں ”ویشنو“ ہوں شکم پُری تو میں نے اپنے اس دوست کے ساتھ ہی کرنی تھی جس سے ابھی میں ملاقات کر کے آیا تھا۔ لیکن میں نے ان لوگوں کو یہ تاثر نہ دیا اور میز باں اور پھلکے نگلنا رہا۔

گیانی اس اثنا میں سلسل غائب رہا۔ وہ اپنی ہر حرکت سے پراسرار ثابت ہو رہا تھا۔ میرا تجسس بڑھتا جا رہا تھا۔ وہ ایک ہی وقت میں ”گیانی“ بھی تھا اور آفت ناگانی“ بھی۔ ایک بوڑھے سکھ کا کلکتہ جیسے بین الاقوامی شہر میں بیٹھ کر داد گیری کرنا سمجھ میں نہیں آتا تھا۔ وہ ضرور کوئی مافوق الفطرت ہستی تھا جو سانپوں کی اس بستی میں شیش ناگ بنا بیٹھا تھا۔

کھانے سے فراغت کے بعد میری رہنمائی اومانے ایک آرام دہ خواب گاہ کی طرف کی، معلوم ہوتا تھا جیسے اُس نے تھوڑی دیر پہلے کے میرے غیر معمولی سلوک کو بالکل نظر انداز کر دیا تھا۔ وہ ہر صورت میری خدمت کرنے پر تلی ہوئی تھی۔ اس کی ہر ضرب کاری تھی لیکن اس کا واسطہ کسی جرائم پیشہ شریف زاوے سے نہیں ایک تربیت یافتہ کمانڈو سے تھا۔ جس نے عصمت کا ایک ہی مفہوم سمجھا تھا: اس کے نزدیک عورت کی تقدیس بھی وہی تھی جو مرد کی۔ فاحشہ عورتیں ہی نہیں ہوتیں مرد بھی ہوتے ہیں۔ وہ رات الف لیل کی طلسمی رات کی طرح مجھے نئے نئے جہانوں سے آشنا کرتی رہی۔

میری بزدلی جاننے یا ایمانداری کہ مجھ میں اپنے ضمیر کا سامنا کرنے کی ہمت ہی نہیں تھی۔ اپنے اندر کی عدالت کے سامنے مجرم بن کر پیش ہونے کا تصور ہی میرے لیے اذیت ناک تھا۔ اومانے جب اپنے سارے داؤ آزما لیے تو وہ بھی جیسے ٹوٹ سی گئی۔ میری عدالت میں اسے کسی مرد کے ہاتھوں یہ پہلی بار ہوئی تھی بالآخر شکست خوردہ سی ہو کر اس نے بیڈروم کے دروازے کا سہارا لے کر مجھ سے کہا۔

”سر! میں نے آج تک ہار نہیں مانی تھی۔ آپ نے او ما کو بھی شکست دے دی۔“ اس کے لہجے کی تھکاوٹ اس کے لفظوں میں عیاں تھی۔

”میں نے بھی — مجھے بھی اس بات کا زعم ہے۔“ کہہ کر میں نے کروٹ بدل لی۔ دروازہ آہستگی سے بند کر کے وہ مجھے ”شب بخیر“ کہہ کر چلی گئی۔ میں نے اپنا پستول سرانے رکھا ہوا تھا۔ ابھی تک گیانی نے مجھ سے مکمل بے نیازی برتی تھی۔ حتیٰ کہ میرے جغرافیے کے سلسلے میں بھی۔ میرے سرانے ٹیلیفون دھرا تھا لیکن یہاں سے عثمان کو فون کرنا میں نے مناسب نہ سمجھا! ”اگر گیانی نے مجھے اپنے حلقہ خاص میں شامل کر لیا ہے تو یہ میری خوش بختی ہے۔ اس کی آڑ میں ہمارے بہت سے ایسے خواب شرمندہ تعبیر ہو سکتے ہیں جن کی ابھی تک ہمیں حسرت ہی رہی تھی۔“ رات کافی دیر گئے تک میں اس سے متعلق لاٹو عمل ترتیب دیتا رہا۔ بالآخر ایک فیصلے پر پہنچ کر میں مطمئن ہو گیا اور اطمینان نصیب ہوا تو ایک فٹے کرب نے آن گھبرا۔

یہ آنسو تھی جو میرے دامن دل کو وا دیکھ کر میری دھڑکنوں پر چلتی چلی آئی تھی۔ جس نے مجھ سے بنگال کے سحر کی عظمت کا لوہا منوالیا تھا، جو زندگی کی تپتی پھلساتی شاہراؤں پر امان کی ٹھنڈی چاندنی کی مانند اپنی چھایا بکھیر رہی تھی۔ جس کے دامن میں پرکھوں سے چلنے والے قافلوں کے تھکے ماندے راہرو امان پاتے تھے اور جس کی یادوں کی ٹھنڈی اوس حجت کی شبنم بن کر میرے اندر قطرہ قطرہ اترتی رہی تھی، اور ساری کلفتیں سارے دکھ، ساری تھکن

مجبوری میں صرف اس کے متعلق ہی سوچنے لگا۔

”تم مجھ سے بچ کر کہیں نہیں جا سکتے نصیبن علی! کیونکہ میں فضاؤں میں قزاقوں سے بچا بسا ابدیت کا گیت ہوں۔ میں محبت کے ساز پر گایا جانے والا وہ نغمہ ہوں جس کی گونج سے پتھروں میں تنگاف پڑ جاتے ہیں۔ جس کی تھر تھراہٹ سے کوئی جانے پناہ نہیں تم، تمہاری جولا نیاں، تمہارے پہاڑ ارادے، تمہاری سنگلاخ قوت ارادی، ان میں سے کسی کی بھی میرے نزدیک کوئی حیثیت نہیں، تم چاہو بھی تو میرے کھینچے ہوئے حصار سے نکل نہیں سکتے۔“

اُس کی صدا مجھے پورب کی سمت سے آتی سنائی دے رہی تھی اور اس کے ایک ایک حرف کی صداقت پر اُمناء، صدقنا کی پکار میرے اندر سے بلند ہو رہی تھیں۔

جب اُس نے دیکھ لیا کہ میں اس کی محبت کے طامسی پنجرے سے نہیں نکل پایا تو جیسے اُسے مجھ پر رحم آگیا۔ اس کی پُرسفقت لوریوں نے مجھے نیند کی دیوی کو سونپا اور جس طرح دبے پاؤں وہ میرے من آنگن میں اُتری تھی اسی طرح بغیر آہٹ پیدا کیے چپ چاپ لوٹ گئی۔



صبح میری آنکھ گیانی آتما سنگھ کے پاٹھ کرنے کی پُرسوز آواز سے کھلی۔ بڑا خراٹ بڑھا تھا کبخت۔ ایک زمانے کا سوز اس کی آواز میں بھرا تھا۔ جو کچھ وہ اناپ شاپ کد رہا تھا وہ تو میرے پلے نہ پڑا۔ البتہ اس کے لہجے کا گداز اپنی جگہ ایک نہ جھٹلائی جانے والی حقیقت تھی۔ میں نے بیڈروم کے دروازے کی جھری سے باہر جھانکا تو ادا اور دو تین دوسری خواتین سمیت تقریباً کوئی پندرہ بیس خواتین و حضرات اس کے گرد جھگڑا لگائے ہوئے، اس کا پاٹ سن رہے تھے۔

میں بھی بیڈروم سے منسلک ہاتھ دوہ سے ہنا کر تازہ دم ہو گیا اور پستول اپنے کپڑوں میں چھپا کر وہیں آگیا تھا۔ مسکھی دھرم کے مطابق پہلے میں نے دونوں ہاتھ باندھ کر سری

دربار صاحب کو سیس لٹائے پھر ایک کونے میں بیٹھ گیا۔ ابھی مجھے بیٹھے بمشکل ایک ڈیڑھ منٹ ہی گزرا تھا کہ گیانی آتما سنگھ نے ”گرنتھ صاحب“ بند کر دی۔ اسکی عقابانی نظریں میرے اور اس کے درمیان بیٹھے لوگوں کے سروں پر سے چھپھکتی ہوئیں میرے آ رہا رہنے لگیں۔

”پتھر یہ پتھے سب کی بانی ہے۔ جہاں نرنکار کا ذکر ہو رہا ہو وہاں کمتی ہی کمتی ہے۔ سب کو پناہ ہے۔ ہم پتھے پادشاہ کے دربار میں بیٹھے ہیں۔ اس کے کچھ آداب ہیں پتھر! تم اپنا آتش کھلونا دیں رکھ آؤ۔“ اس کا یہ انکشاف کرنا، میں حیرت زدہ بالکل نہیں ہوا مجھے تو ابھی اس کی طرف سے ایسے بے شمار ڈراموں کی توقع تھی۔

میں چپ چاپ اٹھ کر چل دیا۔ کیا مجال جو کسی نے نظر اٹھا کر بھی میری سمت دیکھا ہو۔ وہ سب تو دنیا مافیہا سے بے خبر نظر آ رہے تھے۔ پستول رکھ کر جب میں دوبارہ واپس آیا تو گیانی جی کا پاٹھ شروع تھا۔ پاٹھ کے خاتمے پر ہم سب نے مل کر ”ارداس“ پڑھی۔ یوں محسوس ہو رہا تھا جیسے ہم کالی ماتا کے شہر میں نہیں بلکہ امرتسر کے ”دربار صاحب“ میں موجود ہیں۔

”ارداس“ کے خاتمے پر سب نے مل کر ”ست سری اکال“ کا جنکارا بلند کیا۔ اور ”فتح“ بلا کر

گیانی آتما سنگھ کی طرف نظر نہیں جما کر بیٹھ رہے۔ گیانی جی نے اشارہ کیا دو موڈب ملازمین نے وہاں دسترخوان بچھا دیے۔ جن کے دونوں اطراف وہاں موجود لوگ گیانی سمیت موڈب ہو کر بیٹھ رہے۔ اس کی ایک ایک ادا قابل تحسین تھی۔ بہت فراڈ تھا کبخت۔ دسترخوان کے گرد بیٹھا وہ اپنے ہاتھ میں پکڑی ”مالا“ کے منکے گراتا رہا۔ پھر دو نہنگ سکھ اندر داخل ہوئے ایک کے ہاتھ میں پکڑے تھال میں ”کڑاہ پرشاد“ تھا اور دوسرے کے تھال میں پوریاں۔ لوگ عقیدت مندوں کی طرح ان کے آگے ہاتھ پھیلا دیتے اور وہ ہر ایک کے ہاتھ پر دو پوریاں اور ”کڑاہ پرشاد“ رکھ کر آگے بڑھ جاتے۔

پرشاد چکھتے (کھاتے) ہوئے گیانی سمیت تمام لوگ ”واگورون“ پتھے پادشاہ کو یاد کرتے رہے۔ پھر گیانی جی کے ”آگیا“ دینے پر وہ سب ایک ایک کر کے وہاں سے چلے گئے۔

اب وہاں میں تھا اور گیانی آتا سنگھ!۔
 "ادھر آ جا پتر" اس نے مجھے قریب بلا لیا۔ میں سر جھکائے اس کے دلہنے ہاتھ پر آ
 گیا۔ لیکن اس نے مجھے سامنے بٹھا لیا۔

"کیا نام بتایا تھا تو نے پتر"۔

"امر جیت سنگھ، گیانی جی" میں نے انکسار سے جواب دیا۔

"نہ پتر"۔ گیانی میں لوگوں کے لیے ہوں تیرے لیے نہیں۔ تو مجھے باپو ہی کہا کر"۔

اس لمحے گیانی جی کے لہجے میں ایک جہان کا کرب سمٹ آیا تھا۔ ہر قدم پر اس کا نیا روپ
 سامنے آرہا تھا۔

"گاؤل کون سا بتایا تھا پتر"۔

"ایک بات ہے باپو جی! برا نہ مانئے تو کہوں"۔

"ہاں ہاں۔ کیوں نہیں! کیوں نہیں! اس نے بڑی شفقت سے کہا۔

"میں کون ہوں؟ کیا ہوں؟ کہاں سے آیا ہوں؟ کیا کرتا ہوں؟"۔ ابھی میرے

اور آپ کے درمیان ایسا رشتہ قائم نہیں ہوا کہ میں ان سارے سوالوں کے جواب دینے کا

پابند بنوں۔ کل کا دن اور رات میرے لیے خطرناک تھے۔ مجھے پناہ چاہیے تھی۔ آپ نے

دے دی، آپ کا دھنواؤ! میں بھی جٹ پتہ ہوں کسی کا قرض سر پر نہیں رکھتا جس طرح جی

چاہے اس احسان کا بدلہ وصول کر لیں"۔ میں نے اس کی آنکھوں میں جھانکتے ہوئے کہا۔

"ہش کے ادئے پتر"۔ آج تک اس شہر میں کسی نے آتا سیماں سے اس لہجے میں

بات نہیں کی۔ لیکن پہلے ہی روز سے جلنے کیوں میرا من تیری طرف کھینچ رہا ہے تو کسی کو بول

والی کا جتا ہے پتر۔ صرف تیرا امتحان ضرور لیا ہے وہ بھی اس لیے کہ آتا سیماں نسلی بندوں

اور جانوروں کی قدر کرتا ہے۔ پتر میں بندے کے دانت ضرور دیکھتا ہوں۔ میں تجھ سے یہ

نہیں پوچھتا کہ تو کس چکتر میں ہے۔ کیا دھندا کر رکھا ہے لیکن میں نے تیرا انتخاب کیا ہے اور

میرے کسی کتے پر بھی حرف آجائے تو آتا سیماں کا جینا کیسا؟ اس لیے پتر مجھے تمہاری فکر
 تو ضرور کرنی ہوگی۔" وہ مسکراتا ہوا بڑی ہوشیاری سے سب کچھ کہ گیا جو اس کا مدعا
 تھا، لیکن میں نے بھی کچھ گولیاں نہیں کھیلی تھیں۔

"باپو اول تو میرے جینے جی کوئی مجھے بے آبرو نہیں کر سکتا اور دوسری بات کہ کسی

اور کے حوالے سے جینا، میں مردانگی نہیں جانتا"۔ میری بات نے آتا سنگھ کے ماتھے پر

دو تین بل تو نمودار کر دیے اس نے اُلجھی اُلجھی نظروں سے میری سمت دیکھا بھی ضرور لیکن اس

کی لمبی عمر کا راز ہی شاید اسی بات میں پنہاں تھا کہ اس نے "نسلی جانوروں اور انسانوں" کی قدر

کرنا سیکھا تھا اور ان کے حصول کے لیے وہ ہر ممکن اقدام کر لیا کرتا تھا۔ حتیٰ کہ اپنے

اصولوں کی قربانی سے بھی دریغ نہ کرتا۔

"ٹھیک ہے پتر، ابھی تیرا خون کچھ زیادہ ہی گرم ہے۔ اس لیے شاید تو وہ بات نہ

سمجھ سکے جو میں کہ رہا ہوں۔ جب خون کی حدت کم ہوگی تو سب کچھ جان لوگے لیکن کیا مزا

آئے گا جب سوائے ہاتھ ملنے کے اور کچھ باقی نہ رہے گا"۔ اس لمحے آتا سنگھ کی

آواز کسی کنویں سے آتی سنائی دے رہی تھی۔

"بات یہ ہے باپو جی کہ ہم باپ بیٹے کا رشتہ قائم کر رہے ہیں۔ میرے خیال سے اس

کے تقاضے کچھ اور ہیں اگر آپ میرے لیے صرف گیانی جی رہتے تو بات اور تھی"۔ میں نے

بات سر جھکائے جھکائے کی تھی۔

"تو باتیں بہت کرتا ہے پتر اور جی دار بھی بہت ہے واہگور و تیری رکشا کرے"۔

اس کے لہجے سے شکست جھلک رہی تھی۔

۔۔۔ اور اس سے پہلے کہ میں اگلی بات کروں اچانک سامنے والا دروازہ کھلا۔

اس مرتبہ اندر آنے والی ہستی کے سامنے ایک چھوڑ کٹی اوٹا بیچ مٹھیں لیکن اس کے پاس

"دعوت" نام کی کوئی چیز نہیں تھی۔ وہاں تو ایک تقدس تھا۔ پاکیزگی اس کے روٹوں روٹوں سے

پھوٹی تھی۔ اس نے شلوار قمیص پہن رکھی تھی اور پنجاب کی روایتی ٹیادوں کی طرح سر پر دوپٹہ اور ڈھر رکھا تھا۔

”ہالو جی....“ اس کی نظر شاید ابھی گیانی آتما سنگھ پر پڑی ہی تھی۔ مجھے دیکھ کر اس نے چاہا کہ انہی قدموں پلٹ جائے۔

”آجا پتر! اپنا پتر ہے۔ آجا آجا۔“ گیانی جی کی پکار پر وہ پلٹی اور ست سری اکال، بلا کر ایک طرف دوڑا تو ہو کر بیٹھ گئی۔ اس کی بادامی رنگ کی بڑی بڑی آنکھوں میں تجسس بکورے لے رہا تھا شاید آج تک اس نے کسی نوجوان کو اپنے باپ کے سامنے اس طرح بیٹھے نہیں دیکھا تھا۔

”ویر ہے تیرا امرجیت سیماں اور یہ میری بیتری ہے امرت کور۔ ہمارے تعارف کا مرحلہ بھی گیانی جی نے خود ہی طے کر دیا۔“

”ست سری اکال بہن جی۔“ میں نے اسے مخاطب کیا اس انداز میں مخاطب پر جب اس نے آنکھیں اٹھائیں تو ان کی ویرانی رُلا دینے والی تھی۔ خود گیانی آتما سنگھ کی کیفیت بھی عجیب سی ہو رہی تھی۔

”آؤ پتر ناشتہ کر لیں۔“ اس نے ہم دونوں کو اٹھنے کا اشارہ کیا۔ میں دونوں باپ بیٹی کے پیچھے چلتا ہوا مختلف کمروں سے گزر کر آخر ایک ایسے کمرے میں پہنچا جو اس گھر کا حصہ ہی معلوم نہیں ہوتا تھا۔ یہاں بڑی سادگی نظر آرہی تھی۔ ایک تخت پوش پر ایک عورت بیٹھی تھی جس کے چہرے سے وقار جھلک رہا تھا۔ اس نے مجھے دیکھ کر دوپٹے کو سلیقے سے سر پر رکھا۔ یہ امرت کور کی ماں تھی۔

”امرجیت سنگھ ہے یہ گیانی کی آواز لڑ رہی تھی۔“

بعد میں مجھ پر انکشاف ہوا یہ گیانی آتما سنگھ کے سب سے بڑے لڑکے کا نام تھا جسے کلکتہ کے ایک بڑے دادا نے جو گیانی جی کا کاروباری رقیب تھا مروا ڈالا تھا اور جس کی

موت کے بعد گیانی آتما سنگھ نے قسم کھائی تھی کہ: وہ اپنے بیٹے کی موت میں حصہ لینے والے ایک ایک شخص کو اس کے کہنے سمیت مار ڈالے گا۔

— اس نے اپنے چھوٹے بیٹے کو بادل نخواستہ کسی یورپی ملک میں پہنچا دیا تھا اور خود یہاں ایک بیٹی اور بیوی سمیت قیام کیے ہوئے تھا۔ گیانی آتما سنگھ پرانا بد معاش تھا۔ جمل جوں وہ آگے بڑھتا گیا اس کے تعلقات بھی اپنی ہی روش کے لوگوں سے استوار ہوتے چلے گئے۔ اور اس کا دھندا بھی بین الاقوامی نوعیت کا ہوتا گیا۔ اب وہ وقت آگیا تھا جب اس کا شمار کلکتہ کے بین الاقوامی شہرت کے اسمگلروں میں ہونے لگا تھا۔

”امرجیت میرا بچہ۔“ کہہ کر اس نے مجھے گلے لگا لیا۔ اس لمحے مجھے خود سے شرم محسوس ہو رہی تھی اور اس بات کا پچھتاوا بھی ہو رہا تھا کہ میں ان لوگوں کے پاس آیا ہی کیوں؟ اس تقدس آب عورت کے دشمال سینے سے لپٹ کر میں اپنے گاؤں جا پہنچا جہاں میری ماں اسی طرح کسی مصلے پر بیٹھی میری دلچسپی کے لیے دعا گو تھی اور میری بہن، جس نے اپنے ویر کے لیے جانے کیسے کیسے اپنے آنکھوں میں سجا رکھے تھے۔ پھر رضیہ بھی تو تھی!

”ماتا جی۔“ میں نے انھیں خود سے الگ کر کے دیں بٹھا دیا۔ ان کی آنکھوں سے آنسو رواں تھے۔



ہم نے ناشتہ اکٹھے ہی کیا تھا۔

— یہ وہی پنجاب کا روایتی ناشتہ تھا! دودھ، دہی اور مکھن جس کے ذائقے میں میری زمین، میرے وطن کی چاشنی رچی بسی تھی۔

ہم وہیں بیٹھے ایک دوسرے سے باتیں بھی کرتے رہے۔ امرت میری سیلوا میں جو آئندہ محسوس کر رہی تھی، وہ اس کے انگ انگ سے ظاہر ہو رہا تھا۔

اور جب ہم فارغ ہو گئے، تو وہ لوگ مجھے جانے نہیں دیتے تھے۔
 ”ابھی ٹھہرو۔۔۔ ایک روز اور! دل تو ہمارا بھرا نہیں۔ سب کہہ رہے! مگر۔۔۔
 میں تو یہاں رہنے کے لیے نہیں آیا تھا۔۔۔ مجھے تو میری نئی ذمہ داریاں آوازیں سے
 رہی تھیں۔“

”میں پھر آؤں گا۔۔۔ اگلے دو تین روز میں ضرور پلٹ آؤں گا۔“

اور میرے اس وعدے پر مجھے اجازت مل گئی۔ گیانی آتما سنگھ مجھے باہر
 تک چھوڑنے آئے،

”پتہ! اگر جھٹ کا بچہ ہے تو اپنے قول کو صدق سے نبھانا۔ چنگار ب راکھا۔“

اور اس نے باوردی نوکر کو اشارہ کیا: ”انہیں جہاں کہیں چھوڑ آؤ۔۔۔“

”رب راکھا“ کہہ کر میں پھلی سیٹ پر بیٹھ گیا اور۔۔۔ جب تک گاڑی چلی نہیں،

گیانی جی پیار بھری نظروں سے مجھے دیکھتے رہے اور میں سوچتا رہا کتنا گرا شخص ہے یہ۔

”۔۔۔ سمندر کی طرح۔“

”۔۔۔ جس کا کوئی کنارہ نہیں!“

میرے ہونٹ خود بخود لرزنے لگے اور میری آنکھیں گوروجی کی نظروں میں گم ہو کر

اپنے لیے نئی راہیں تلاش کرنے لگیں۔

بھیڑ لوپ کے بھٹ میں

کار سے میں نے جلد ہی چھٹکارا پالیا اور گیانی جی کی طرف سے ممکنہ تعاقب کے پیش نظر
 ایک لمبی مشگشت کے بعد اپنے ٹھکانے تک جا پہنچا جہاں کرنل صاحب کا خصوصی پیغام میرا
 منتظر تھا۔

”رابطہ قائم کرو!“

میرا ایک ساتھی وہاں۔۔۔ سے میرے ساتھ روانہ ہوا اور ہم ایک دور دراز اور کسی حد
 تک غیر آباد مقام پر چلے گئے۔ یہ ہمارا ایک طرح سے یہاں کا جاسوسی ہیڈ کوارٹر تھا جہاں
 ایک طاقتور ٹرانسمیٹر کے ذریعے چند منٹ بعد ہی میرا رابطہ اپنے ہیڈ کوارٹر سے بحال ہو گیا۔
 ”ونڈرفل: کرنل صاحب نے میری گیانی آتما سنگھ والی ”اجیومنٹ“ پر مجھے بے اختیار
 داودی۔“

انہوں نے بتایا کہ: ”آج رات ہمارے دوست پائیپوں میں سے ابھریں گے۔“

۔۔۔ اور نیک تمنائیں دے کر سلسلہ منقطع کر دیا۔

جس تیز رفتاری سے حالات بدل رہے تھے اس میں ہم انتظار کروا کی عیاشی کے
 متحمل نہیں ہو سکتے تھے۔ ہمیں ہر قدم فوری اور تیز رفتاری سے اٹھانا تھا کیونکہ پہلے ہی بہت
 سا پانی ہمارے سروں سے گزر چکا تھا۔ عثمان نے صرف ایک دن ان لوگوں کے ساتھ گزار کر

جہاں بہت سے خطرات مول لیے تھے وہاں کم از کم ان کے ایک خصوصی مرکز کا پتہ بھی لگا لیا تھا اور یہ کوئی معمولی کامیابی نہیں تھی۔۔۔ اب ہمارا پہلا دار اسی مرکز پر ہونا تھا جہاں زیادہ تر مشرقی پاکستان سے آنے والے بھگوڑے تخریب کاروں کے لیڈر قیام کرتے تھے اور جہاں ”را“ کے بڑے بڑے ذہین ان کے منہ میں بنت نئے نئے نعرے اور ان کے شرارتی ذہنوں میں تباہ کاری کے رنگارنگ منصوبے ڈال کر انہیں مشرقی پاکستان میں دھکیلتے تھے۔۔۔ اس جزیرہ نما جگہ کا نام شاید لکشمی کانتا پور تھا۔

لکشمی کانتا پور ایک تکون نما جزیرے کی طرح سمندر کے پیٹ سے نمودار ہو کر خشکی کی طرف بڑھا نظر آتا ہے اس کے ایک سمت پورٹ کنگ اور دوسری طرف کچھ اور پر جا کر ڈائمنڈ ہاربر ہے۔ لکشمی کانتا پور کو کوئی فوجی اہمیت تو حاصل تھی نہیں اور یوں بھی یہ انٹیلیجنس کا طریق کار ہوتا ہے کہ وہ لوگ اپنا کام خفیہ ہی کرتے ہیں اور کسی بھی کارروائی کے لیے شور شراب سے گریز کرتے ہیں۔ اس لیے یہاں نہ تو کوئی فوجی پونٹ ڈیپلانے کیا گیا تھا اور نہ ہی ”را“ کے اس مرکز کے گرد کوئی حفاظتی جال بنا گیا تھا۔ بس وہی حفاظت کے عام بندوبست موجود تھے۔

— عثمان نے اس ہیڈ کوارٹر کی یا تراگلے ہی روز کی تھی اور یہیں سے نکل کر وہ مجھے ملنے آیا تھا۔

امیت سرکار اور اس کے ساتھی کی موت کے بعد یہاں کے کرتادھرتا لوگوں کو اس بات کا علم تو ہو گیا تھا کہ ان کا یہ مرکز ہماری نظروں میں آچکا ہے لیکن ایک تو یوں بھی فی ناز اپنے کسی اہم مرکز کا دشمن کی نظروں میں آجانا کچھ ایسی عجیب بات نہیں سمجھی جاتی اور دوسری بات یہ کہ مشرقی پاکستان میں ہماری نیروی کی پتلی حالت کے پیش نظر یہ بات تو ان لوگوں کے وہم و گمان میں بھی نہیں آسکتی تھی کہ ہم کبھی ان پر حملہ کرنے کا تصور بھی کر سکتے ہیں۔ عثمان سے میں نے اس کے ہوٹل کے کمرے میں ملاقات کی تھی۔۔۔ وہاں سے

ہم نے ایک مرتبہ پھر ”را“ کے اس مرکز کے اندرونی نظام کا جائزہ لیا اور تھوڑی ہی دیر میں تمام جزئیات میرے ذہن میں منتقل ہو گئیں۔۔۔ اب ہم دونوں ایک نئے عزم کے ساتھ اپنے خفیہ ٹھکانے کی طرف جا رہے تھے۔

شام تک ہم نے دو مرتبہ اپنے ہیڈ کوارٹر سے رابطہ قائم کیا۔۔۔ میرا پلان سمجھنے میں انہیں ذرا بھی دشواری پیش نہ آئی اور انہوں نے سیدھا سادا جواب دیا۔ ”مشن جاری رکھیں۔۔۔ آنے والے نئے دوستوں کو تمہاری پہچان کرا دی گئی ہے۔“



جیسے ہی افق پر مغربی سمت میں سورج کا سفر اختتامی لمحوں کو پہنچا میں اور عثمان اپنے ٹھکانے سے نکل کر روانہ ہو گئے۔ ہم نے ماہی گیروں کے کپڑے پہن رکھے تھے عام لمبوں کے ذریعے سفر کر کے ہم ایک مخصوص مقام پر پہنچے جہاں ایک مچھلیاں پکڑنے والی لائنج ہماری منتظر تھی۔ جس میں ہمارے ساتھی دھیر سا ری مچھلیوں سمیت ہمارے منتظر تھے۔ یہ مچھلیاں انہوں نے صبح سے اب تک شکار کی تھیں۔ اسی لائنج کے ایک خفیہ خانے میں طاقتور ڈائنامیٹ اور ڈیٹونٹر بھی موجود تھے۔ اس کے علاوہ کچھ ہلکا بھلکا لیسن خاصا کارآمد اسلحہ۔

لائنج پر موجودہ ماہی گیروں کو دیکھ کر کسی کے وہم و گمان میں بھی یہ بات نہیں آسکتی تھی کہ یہ لوگ کوئی خطرناک ارادہ بھی دیکھتے ہوں گے۔ وہاں اکا دکا لائنجیں دور دور گھومتی نظر آ رہی تھیں۔ اب سبھی لوگ تھک ہار کر واپسی کا سفر کر رہے تھے۔ ہمیں کسی نے لائنج میں سوار ہونے نہ دیکھا۔ پھر انجن تو میں نے سنبھال لیا اور وہ لوگ ادھر ادھر بکھر کر بیٹھ رہے۔ ہم دل ہی دل میں سلامتی کی دعائیں مانگتے اپنی منزل کی طرف رواں دواں تھے۔۔۔ دور دور تک کسی شیمریا کشتی کا نام و نشان دکھائی نہیں دے رہا تھا۔

قیصیں بہن رکھی تھیں یا پھر ہماری پیٹھ پر پھلیاں اٹھانے والے وہ تیلیوں سے بنے بڑے بڑے تھیلے تھے جن میں ہم نے بیگ چھپا رکھے تھے۔ ابھی گھاس میں بمشکل چند قدم ہی چلے تھے کہ ٹانگوں میں خراشیں پڑنے لگیں اور پھر ان خراشوں میں اس طرح ایک آگ سی دوڑنے لگی جیسے کسی نے زخموں پر تک چھڑک دیا ہو۔ اب مجھے بخوبی سمجھ آ گئی تھی کہ اس طرف کی حفاظت سے وہ لوگ بے نیاز کیوں ہو گئے تھے واقعی یہاں کسی کے گھسنے کا تصور بھی محال تھا۔

میرے لیے یہ کوئی نیا تجربہ نہیں تھا ایسی کئی اذیتیں میں نے اپنی تربیت ہی میں سر لی تھیں لیکن عثمان کو جس کرب اور تکلیف کا سامنا تھا وہ میں بخوبی محسوس کر رہا تھا۔ آفرین ہے اس پر کیا مجال جو اس نے اُف تک کی ہو۔ وہ تربیت کے عین مطابق میرے پیچھے پیچھے چلا آ رہا تھا۔

سمارت کی دیوار کے نیچے پہنچ کر ہم رک کر اپنے کام میں جُت گئے۔ بیگ کھنڈے تو ان میں سے عجیب عجیب چیزیں برآمد ہونے لگیں۔ یہ مختلف قسم کے ٹائم بم تھے جو بے صبر کھلونوں کی شکل میں ہمارے سامنے موجود تھے۔

ہم ہر کھلونے سے منسلک گھڑی پر وقت کا تعین کرتے اور اسے ہولے سے دیوار کے اندر لٹھکا دیتے۔ اب ہمارا رخ سمارت کے باہر کے دروازوں کی سمت تھا۔

ہر دروازے سے ایک سڑک اندر جاتی تھی اور اس سڑک کے نزدیک پھٹنا ہی موت کو دعوت دینے کے مترادف تھا وہ اتنے بے خبر نہیں تھے کہ یہاں بھی ان کی نظر نہ رہی ہو۔ میں نے اندھیرے کی آڑ میں کمینوں کے بل گھسٹتے ہوئے ایک دروازے کی طرف ریگن شروع کیا یہ لوہے کا سیاہ رنگ کا بہت بڑا پھانک تھا جو اندر سے بند تھا پھانک کے ساتھ ساتھ درختوں کا ایک طویل سلسلہ اندر پھیلتا چلا گیا تھا اور اندر سے سائیں سائیں کی آوازوں کے سوا اور کچھ سنائی نہ دیتا تھا۔ یہاں ایسا ہی سکوت طاری تھا جیسے سمندر پر

بڑا طوفان آنے سے پہلے طاری ہوا کرتا ہے۔ میں نے پھرتی سے ڈیٹونٹر لگائے اور ایک تار سے منسلک کر کے تار کو وہاں تک لے آیا جہاں اسٹین گن تھا عثمان مجھ پر نظریں جمائے بیٹھا تھا اس نے پھرتی سے تار کا سراپنے قریب رکھی بیٹری سے منسلک کر دیا میں نے گھڑی کی سوئیوں پر نظر دوڑائی۔ ہمارے دوسرے دوستوں کی آمد قریب تھی۔



عثمان کو وہیں بٹھا کر میں دوبارہ اسی لمبی لمبی گھاس کا عذاب پھیلتا تیز رفتاری سے ساحل کی طرف بڑھ گیا۔

ساحل پر میں بے چینی سے سمندر پر نظریں جمائے بیٹھا تھا۔ جب مجھے دور لہروں کے دوش پر ایک گن بوٹ بچکولے لیتی نظر آئی۔ ساحل نزدیک ہونے کی وجہ سے اس کے انجن بند تھے۔

تین بار اس طرف سے ٹارچ روشن ہوئی جس کے جواب میں میں نے بھی وہی عمل وقفے وقفے سے دہرایا اور اس کے ساتھ ہی مجھے کچھ سائے سمندر میں اُترتے نظر آئے جو بڑی تیز رفتاری سے تیرتے ہوئے اسی سمت آ رہے تھے ایک بڑی کشتی انھوں نے اپنے حلقے میں لے رکھی تھی جو ان کے ساتھ ہی آگے بڑھ رہی تھی۔ ساحل کے قریب آ کر وہ رک گئے اور کسی ممکنہ دھوکے کے پیش نظر ان میں سے ایک جوان آگے بڑھا۔

ساحل پر آ کر میں نے اسے اپنے لباس سے لپٹول نکالنے دیکھا پھر وہ قدم بہ قدم آگے بڑھا قریب پہنچنے پر میں اوٹ سے نکل کر اس کے سامنے آ گیا۔ ہمارے درمیان چند الفاظ کا تبادلہ ہوا اور اس نے مطمئن ہونے کے بعد اپنے ساتھیوں کو بازو لہرا کر اشارے کیے تو وہ سب بھی تیزی سے ساحل پر آ گئے۔

بڑی کشتی کھینچ کر وہ ساحل پر ہی لے آئے تھے۔ اس میں راکٹ لانچر تھے! بمشکل دو منٹ بعد وہ لوگ تیار تھے اور اب ان کی مکان عملاً میرے ہاتھ میں تھی۔ میں نے

بڑی پھرتی سے باری باری تمام جوانوں کو چیک کیا اور انہیں لے کر آگے بڑھ گیا۔ عثمان تک ہم لوگ قریباً پندرہ منٹ ہی میں پہنچ گئے تھے غیریت گزری کہ میرے پیچھے وہاں کوئی گڑبڑ نہیں ہوئی تھی اور عثمان بھی جوں کا توں موجود تھا۔ ہمارے سنے ساتھی جو تعداد میں دس تھے — چند منٹ ہی میں عمارت کے گرداگرد اس طرح پوزیشن لے چکے تھے کہ وہاں کے کیمینوں کے زار کی کوئی راہ باقی نہیں رہی تھی۔ ہم سب لوگ ٹریگیوں پر انگلیاں رکھے ایک خاص اشارے کے منتظر تھے یہ انتظار بڑا اعصاب شکن تھا۔ خدا خدا کر کے وہ مبارک ساعت بھی آگئی۔ جب دیواروں کے ساتھ ساتھ پھینکے گئے ٹائم بموں نے پھٹنا شروع کر دیا۔

”چارچ“ بیس نے حکم دیا۔

عثمان کا ہاتھ لیور پر دبا اور دروازے کے پرچھے اڑ گئے۔

جوان تو اسی ایک لمحے کا انتظار کر رہے تھے! نعروں بکیریکارتے ہوئے اندر

گود گئے۔

ہم نے عمارت کے ایک ایک کمرے میں گھس کر اپنے ارمان نکالے۔ ہم لوگ عمارت کے سامنے والے اور پھلے حصے پر حملہ آور ہوئے تھے جو ایک طرح سے الگ بلاک کی شکل اختیار کیے ہوئے تھے۔ راکٹ لانچروں سے فائر آنے لگے تھے۔

اور یہ آپریشن جلد ہی مکمل ہو گیا۔

— جب ہم دس منٹ بعد واپس پلٹ رہے تھے، اس وقت تک ”را“

کام کرنا اپنے تمام تر منصوبوں سمیت خس و خاشاک کے ڈھیر میں تبدیل ہو چکا تھا۔

لیکن اس سے قبل کہ — ہم لوگ دشمن کی لاشوں کا شمار کرنے بیٹھتے، ہمیں یہ فکر ستانے لگی کہ جن دھماکوں سے لکشی کا ناپور کا جزیرہ لرز رہا ہے، اجلے کتنی دیر میں اس کی گونج بھارتی فوج کو سنائی دے؟

اور بلاوجہ ہم بھی مرنے کو تیار نہ تھے۔



واپسی کا سفر ہم نے دو گروپوں کی شکل میں کرنا تھا ایک گروپ تو نیول کمانڈوز پر مشتمل تھا اور دوسرے میں عثمان اور میں شامل تھے۔ وڈوگ تو ساحل کی اسی سمت میں لپسا ہوئے تھے جہاں ایک تیز رفتار جنگی گن بوٹ ان کی منظر تھی جبکہ ہمارا رخ اُس طرف تھا جہاں مابی گیری کی لالچ پر بیٹھا ہمارا ساتھی بے چینی سے ہماری راہ تک رہا تھا۔

ابھی ہم دونوں گروپ اس مقام تک ہی بمشکل پہنچے تھے جہاں سے ہمیں اپنی اپنی منزل کی طرف علاحدہ ہونا تھا کہ اچانک خلاف توقع فوجی وہیکلز کی آواز نے ہمارے قدم پکڑ لیے دوسرے ہی لمحے تمام جوان اپنے ہتھیار سنبھال کر مختلف ٹیکریوں کی اوٹ میں مورچہ بند ہو گئے۔

شاید یہاں کوئی یونٹ ڈیپلے تھی جو ہنگامی پیغام ملنے پر ان لوگوں کی مدد کو آ رہی تھی۔ اندھیرے میں انہوں نے اپنی ہیڈ لائٹس بھاری بھاری تھیں صرف اگلی چھوٹی بتیاں جن پر پہلے ہی رنگ کیا گیا تھا روشن تھیں وہ لوگ ٹیڑھے میڑھے راستے پر ایک جیب اور ایک ٹرک کے ساتھ بچکولے کھاتے ہماری طرف بڑھ رہے تھے۔ آگے آگے ایک جیب تھی جس میں کھڑے ایک جوان نے آنکھوں سے دو رہین لگا رکھی تھی باقی لوگ مستعد بیٹھے تھے اور ان کے پیچھے ٹرک میں جس پر مشین گن نصب تھی ان کے دوسرے ساتھی ہنگامی مدد کے لیے آ رہے تھے۔

میری کوشش یہی تھی کہ ہنگامے سے گریز کیا جائے اور کسی بھی طرح ہم لوگ ان کی آنکھوں میں دھول جھونک کر وہاں سے نکل جائیں لیکن وہ بھی خالص ہوشیار نظر آتے تھے۔ ہم سے تھوڑے فاصلے پر ہی وہ رک گئے۔ ٹرک سے بھارتی فوجی چھلانگیں لگا کر نیچے اترنے لگے جیب میں کھڑا ان کا آفیسر انہیں چلا چلا کر پوزیشن الاٹ کر رہا تھا۔ پھر انہوں نے بڑے منظم

انداز سے جیب کو تین اطراف سے گھیرے میں لے کر آگے بڑھنا شروع کیا، انھوں نے بالکل وہی انداز اختیار کیا تھا جیسا عموماً آرٹلری ایڈوائس کے وقت اپناتی ہے جیب کو ایک طرح سے ٹینک کی حیثیت حاصل تھی جس کی آڑ میں وہ آگے بڑھ رہے تھے ٹرک میں لگی مشین گن کے پیچھے ایک لوہے کا ٹوپ نظر آ رہا تھا اسے شاید ان لوگوں نے کو رنگ فائٹ کے لیے یہاں کھڑا کیا تھا۔

ایڈوائس کرنے والے سپاہیوں کے پاس عام نوعیت کی آٹومینٹک رائفلیں ہی تھیں یہ کوئی باقاعدہ تیاری سے آنے والی فوج تو تھی نہیں وہ لوگ تو اچانک ہنگامی پیغام ملنے پر ہر اول امدادی دستے کی حیثیت سے آگے بڑھے ہمیں اُمید تھی کہ اصل فوج ان کے پیچھے آ رہی ہوگی۔

اب سوائے مقابلے کے اور چارہ نہیں تھا۔ میرے ساتھ نیول کمانڈرز کا گروپ کمانڈر ایسا ہوا تھا میرا اشارہ پاتے ہی وہ ٹرک کی طرف رینگ گیا، باقی جوانوں کو میں نے ایسی پوزیشن میں بٹھا دیا کہ اب ایڈوائس کرنے والے قدم بہ قدم ان کے زرخے میں پھنسنے کے لیے ان کے نزدیک سے نزدیک تر ہوتے جا رہے تھے۔ میں خود اندازے کے مطابق ان سرکنڈوں کے جھنڈ میں جا گھسا جہاں سے جیب کو گزرنا تھا۔

یہ ساری کمپنی بمشکل پندرہ بیس سپاہیوں پر مشتمل تھی۔ میرے ساتھ میرے سگنل کے منتظر تھے میں نے گرنیڈ سے پن نکال کر اسے پھینکنے کی پوزیشن میں تیار کر لیا۔ جیسے ہی بد قسمت جیب میری زرخ میں آئی میں نے اللہ کو یاد کیا اور پہلا گرنیڈ اس پر اُچھال دیا۔ پھر یکے بعد دیگرے دو اور گرنیڈ بھی پرچھے اڑتی جیب پر اُچھالے جو بہت بڑے بجارے کی طرح پھٹ کر اپنے سواروں سمیت منتشر ہو چکی تھی۔

یہی رد عمل دوسری طرف اس ٹرک کے ساتھ گروپ کمانڈر نے دہرایا۔ اس کے ساتھ ہی ہمارے جوان قرمان دیوتا بن کر اُن پر آگ اگلنے لگے۔ محض تین یا چار منٹ کی

تیز ترین کارروائی نے ان کا نام و نشان مٹا دیا۔ اب وہاں جھلسی ہوئی زمین تھی۔ آگ میں دھڑا دھڑا جلتے ٹرک اور جیب کے ڈھانچے یا پھر کہیں اونٹوں کے کہیں سیدھے منہ پڑی بھارتی سپاہیوں کی حیرت زدہ لاشیں۔ ان بے چاروں کو بمشکل ہی چند گولیاں فائر کرنے کی مہلت نصیب ہوئی تھی۔ میرے دوست میرے گردا گرد جمع تھے اور اگلے حکم کے منتظر۔

”فدا حافظ دوستو! — میں نے ان کے گروپ کمانڈر کی پیٹھ پر تھپکی دے کر انھیں آگے

بڑھایا۔

— جاتے وقت انھیں صرف ہم دونوں کی فخر دامن گیر تھی کیونکہ ہم دشمن کے عین درمیان سے گزر رہے تھے۔ جبکہ وہ سمندر کی پناہ میں کسی حد تک محفوظ تھے۔ رات کے وقت سوائے خاص نوعیت کے جہازوں کے اور کوئی جہاز انھیں کھوجنے سے قاصر تھی اور جب تک دشمن کی نیوی کے دیو ہیکل جہاز ان کی خبر لینے کو آتے وہ اپنی تیز رفتار ملکی پھلکی گن بوٹ میں محفوظ پانیوں تک پہنچ جاتے۔



ہمارے دیکھتے ہی دیکھتے وہ اندھیرے کا حصہ بن کر غائب ہو گئے اب میں اور عثمان اپنی لائچ کی طرف جا رہے تھے۔ ہمارے پاس دو اسٹین گنیں یا پھر کچھ ہینڈ گرنیڈ اور ایک آدھ دھواں پیدا کرنے والا بم تھے۔

— دوستوں سے علاحدگی کے وقت یہ بات میرے ذہن میں تھی کہ ہم بڑی طسرح گھیرے میں اچکے ہیں اور لائچ تک پہنچ جانا کوئی اتنا آسان نہیں تھا۔ دشمن اس علاقے کی ایک ایک ارنج زمین سونگھتا پھر رہا ہوگا۔ عثمان کو میں نے کچھ مخصوص داؤ بتا کر اپنے تعاقب میں لگالیا تھا۔ اور خود اس کے آگے آگے چل رہا تھا۔ ہمارے درمیان کچھ فاصلہ بہر حال موجود تھا واپسی کے لیے ہم نے پہلے سے مقرر کردہ راستہ اپنایا تھا۔ کیونکہ اس راستے کو مد نظر رکھ کر ہم نے اپنی حکمت عملی ترتیب دی تھی جس پر ہمارے کامیابی سے فرار کا انحصار تھا۔

ہمارا ایک جانباز بھی ان ہی راستوں کے آس پاس کہیں موجود ہماری نگرانی کر رہا تھا۔ اس نے آخری دم تک ہم سے پوشیدہ رہ کر ہماری حفاظت کے فرائض انجام دینے تھے۔ یہ ایک طرح سے ہمارا پہلا دفاعی قلعہ تھا جس میں ہمیں پناہ ملتی اور آخری دفاعی حصار تھا لایچ پر لگی ہوئی مشین گن جس کے گرد ہمارا دوسرا مستعد ساتھی چشم براہ تھا۔ دھماکوں کی آوازیں یقیناً انھوں نے بھی سُن لی ہوں گی اور اس کے بعد سے ان پر کیا گزر رہی ہوگی۔ اس کا اندازہ کچھ ہی لوٹنے لگا سکتے ہیں جنھوں نے اس کا رازِ عشق میں قدم رکھا ہو۔

ہم ابھی ساحل کے اس مقام سے جہاں لایچ ہماری منتظر تھی بمشکل ایک آدھ فرلانگ دور ہی تھے کہ اچانک فضا تھرا اٹھی۔

”ہالٹ۔ ہالٹ۔ ہالٹ۔ ہالٹ“ — ہمارے چاروں اطراف سے گونج سائی دے رہی تھی۔

ہم چاروں طرف سے گھیرے میں آپکے تھے اور وہاں پہلے سے ”ناکہ بندہ“ فوجی دستے کے گھیرے میں پھنس چکے تھے۔

سوائے ہتھیار پھینکنے کے اور کوئی چارہ نہیں تھا کیونکہ کوئی بھی غیر معمولی حرکت ہم دونوں کی جان لے لیتی۔ میری تقلید میں عثمان نے بھی اسٹین گن پھینک دی اور ہاتھ اٹھا کر کھڑا ہو گیا۔ ہمارے تیز روشنی نے ہماری آنکھیں چندھیا دیں اور جب ہم کچھ دیکھنے کے قابل ہوئے تو چاروں اطراف مختلف نوعیت کی گنتیں چھپانے بھارتی فوجی دستے دکھائی دیے۔ ان کی آنکھوں سے خون ٹپک رہا تھا اور وہ کسی خاص حکم کے تحت ہی ابھی تک خاموش تھے ورنہ ہماری تکانا بوٹی کرنے کے موڈ میں نظر آرہے تھے! ہم نے انھیں معمولی دکھ تو نہیں پہنچایا تھا۔

ایک جھاڑی کی اوٹ سے ان کا مکنا نڈر نکل کر سامنے آیا اور دیکھتے ہی ہم پر حیرتوں کا سمندر لوٹ پڑا۔ جی ہاں۔ وہ لمحہ ہی ایسا تھا۔

ہمارے سامنے وادی میں ملبوس کیپٹن شرما کھڑا تھا۔ آنجنابی کیپٹن شرما۔ جو ہمارے خیالوں کے مطابق مشرقی پاکستان ہی میں جہنم رسید ہو چکا تھا۔ قبروں سے مردے جی اٹھنے کا محاورہ تو سن رکھا تھا لیکن شمشان گھاٹ سے بھی رکھ اور ہڈیوں میں جان پڑ جاتی ہے؟۔ یہی تھی وہ واحد سوچ جو اس لمحے مجھ پر غالب تھی۔

”ویل کم لیفٹیننٹ علی“ ایک زہریلی مسکراہٹ اس کے ہونٹوں پر پھیل رہی تھی۔

”سیم ٹویو“ میں نے باقاعدہ اپنا ہاتھ بھی مصافحے کے لیے بڑھا دیا۔

اچانک اس طرح زندہ ہو کر اپنی دانست میں کیپٹن شرما نے مجھے بڑا زبردست نفسیاتی جھٹکا لگایا تھا اور یہ تھی بھی کسی حد تک حقیقت۔ ابھی تک میں دریائے حیرت ہی میں غوطہ زن تھا مجھے سمجھ نہیں آ رہی تھی کہ آخر وہ ہمارے جوانوں کے ہاتھوں سے کس طرح بچ کر نکل آیا تھا جب کہ میں نے خود دو تیز رفتار کشتیاں اس کے تعاقب میں بھیجی تھیں اور ان کے پاس کوئی ایسا اسلحہ بھی نہیں تھا کہ کیپٹن شرما اور اس کے ساتھی مقابلہ کر کے فرار ہو سکیں۔ دریا کے دونوں اطراف ہماری افواج مورچہ زن تھیں اس طرح فرار کے راستے بھی مسدود تھے صرف ایک دریائی راستہ ہی محفوظ رہ جاتا تھا لیکن اس پر بھی ہمارے برق رفتار جوان اس کے تعاقب میں تھے۔ اس کے باوجود میں اس پر اپنے کسی بھی عمل سے اپنی کسی بھی کمزوری کا اظہار نہ کرنا چاہتا تھا۔ یہ بات یوں بھی میری شانِ مردانگی کے خلاف تھی اور میری تربیت سے تو بالکل ہی لگا نہیں کھاتی تھی۔

”اگر مرنا ہی ہے تو کیوں نہ باوقار موت قبول کی جائے؟ گڑگڑانے یا التجائیں کرنے سے دشمن اپنا فیصلہ تبدیل کرنے سے تو رہا پھر اس بات کو بھی ہمیشہ مد نظر رکھیے کہ یہ مردِ مومن کی شان نہیں کہ وہ دشمن سے رحم کی بھیک مانگے“ میرے سر نے لاشعور کی اوٹ سے انگڑائی لی۔

میرا یہ عمل شاید کسی حد تک غیر اختیاری بھی تھا۔ کیپٹن شرما نے بھی کسی بچکچاہٹ کا

مظاہرہ کیے بغیر اپنا دایاں ہاتھ آگے بڑھا دیا۔ ہم دونوں کی گرفت میں یوں تو ایک کی سختی چھپی تھی لیکن اس امر کا احساس مجھے بہر حال تھا کہ یہاں معاملہ غالب اور مغلوب والا ہے۔
 "تمہارے متعلق ہمیں وہ کچھ معلوم ہے جو شاید تم خود بھی اپنے تئیں نہیں جانتے۔ تمہارے جہم سے لے کر یہاں تک پہنچنے کے ایک ایک لمحے کی کہانی۔ سب کچھ ہماری نظر میں ہے مگر علی! میں اگر چاہتا تو بنگلہ دیش ہی میں تمہیں کتے کی موت مار ڈالتا لیکن ہمارے بھی تمہاری طرح کچھ اصول ہیں، میری بہر حال یہ کوشش رہی ہے کہ میں کلکتہ میں تمہارے تعلقات جان سکوں!"
 "اور اس میں تم کامیاب رہے!" میں نے اس لمحے سے بھرپور فائدہ اٹھایا۔
 "ہاں۔ تم یہ کہہ سکتے ہو کہ ہم نے تمہیں سیالہ کے بعد مس کر دیا لیکن اب بہر حال تم ہماری

گرفت میں ہو!" اس نے اپنا ہاتھ مونچھوں پر پھیرا۔

"یہ صرف 'الفاق' ہے مگر شرما۔" میں پھنکارا۔

"ہاں! بالکل ایسے ہی ایک حسین الفاق سے ہم پہلے بھی دوچار ہو چکے ہیں، جب تمہاری مغز پر تمہارے جیلے میرے تعاقب میں لپکتے کھنگال رہے۔ میں ایک درخت کی شاخوں میں بیٹھا یہ تماشا دیکھ رہا تھا اور وہ بے چارے "فریڈم فائٹرز" مارے گئے لیکن اس سے کیا فرق پڑتا ہے آزادی یونہی تو ملنے سے رہی۔" اس مرتبہ اس نے ہلکا سا قہقہہ بھی لگایا تھا۔
 "مگر شرما! میں پندرہ منٹ سے زیادہ تمہاری قید میں نہیں رہا ہوں گا، میں نے بٹنے بھرپور اعتماد سے ہوا میں تیر چلایا اور اپنی بات کا رد عمل مجھے شرمانے کے چہرے پر ایک لمحے کو بدلتے رنگ کی شکل میں دکھائی پڑا۔

"ہاں! ہاں! تم اب ایسی ہی باتیں کرو گے۔ ایک بوکھلائے ہوئے انسان سے اسی کی توقع ہوگی۔ وہ فوراً سنبھل گیا۔

"مگر شرما! تمہیں فوجی نہیں ادب کا طالب علم ہونا چاہیے تھا۔ فقرے خوبصورت کہہ لیتے ہو!" اس مرتبہ قہقہہ لگانے کی باری میری تھی۔

عثمان ہم دونوں کی صورتیں ٹکڑے ٹکڑے دیکھ رہا تھا۔ ایسا جاندار ڈرامہ اور شاندار ڈرامیٹک اس نے پہلے کب دیکھے سے تھے۔

"لیفٹیننٹ علی! تمہیں پندرہ منٹ سے پہلے ہم جہم واصل کر دیں گے۔ اتنی مہلت کو غنیمت جانو۔ اس کی وجہ بھی صرف یہ ہے کہ یہ ہماری دوسری ملاقات ہے اور دشمن ہوتے ہوئے بھی ہم بہر حال انسان ہیں۔ ہماری ہائی کمان کے احکام تمہارے متعلق بہت سخت ہیں اتنی مہلت دینے پر ممکن ہے میرا کورٹ مارشل ہو جائے کیونکہ تم نے ابھی ابھی ہماری غفلت سے فائدہ اٹھا کر ہم پر بڑا کاری وار کیا ہے۔ NOW GO TO HELL" اتنا کہہ کر وہ ایک ایک طرف ہٹ گیا۔

میں نے کندھے اچکائے اور ان سپاہیوں کے آگے آگے چل دیا۔ جنھوں نے میرے پیچھے اٹھیں گنرتان رکھی تھیں۔ ابھی تک شرمانے عثمان کی طرف دیکھنا بھی گوارا نہیں کیا تھا۔ میں نے آنکھوں آنکھوں میں اسے اپنے ساتھ چلنے کا اشارہ کیا۔ عثمان کے قدم بھی میرے ساتھ اٹھے کیپٹن شرما اور اس کے سپاہیوں نے اس پر کوئی رد عمل ظاہر نہ کیا۔ شاید وہ یہی چاہتے تھے۔

جنھوں نے ہمیں ایک کھلی فرین ٹاجیپ میں بٹھایا۔ ایک سیٹ پر نیم دونوں بیٹھے تھے اور ہمارے سامنے والی سیٹ پر ڈرائیور کے ساتھ ایک حوالدار بیٹھا تھا اور ہمارے اور ان کے درمیان شیشے کی دیوار حائل تھی۔

"مگر علی تمہیں بھاگنے کی مکمل اجازت ہے۔" کیپٹن شرمانے میرا تمسخر اڑایا۔
 میں چپکا ہوا وہ واپس مڑ گیا۔

— اس کو یہ بات کہنے اور میرا تمسخر اڑانے کا پورا حق حاصل تھا کیونکہ ہمارے آگے ایک جیب اور پیچھے ٹرک آ رہا تھا جس پر مسلح اور چاق و چوبند جوان کسی بھی ناگمانی آفت کا مقابلہ کرنے کے لیے تیار بیٹھے تھے۔ میرے دل سے ایک ہی دعا نکل رہی تھی: "خدا یا

یہ لوگ واپسی کے لیے وہی راستہ اختیار کریں جس پر ہمارا ساتھی ہمارا منتظر ہے۔
 — دراصل ہمیں چند لمحوں کی ہمت درکار تھی صرف چند لمحات کے لیے اگر
 فرصت میسر آجاتی تو ہم وہ کچھ کر گزرتے جس کا تصور بھی کیپٹن شرمانے کبھی نہ کیا ہو۔ میرا خیر
 بڑی نرم مٹی سے اٹھا تھا۔ مجھے مارنا ہی نہیں جی داروں کی طرح مرنا بھی آتا تھا۔ میرے لاشعور
 میں خوف کا شائبہ تک نہیں تھا۔ ایسے انہوں نے حالات میرے لیے کوئی انجانی چیز بھی نہیں
 تھے۔ میں اکیلا ہونا تو یوں گلے کی طرح شرما مجھے باندھ کر نہ لے جاتا۔ بس ایک عثمان کے ساتھ
 نے مجھے کچھ زیادہ ہی مصلحت پسند بنا دیا تھا۔ میں ہر قدم اٹھانے سے پہلے اب یہ بھی ضرور
 سوچ لیتا تھا کہ میں دو بیلوں کی لڑائی میں عثمان نہ لپس جائے۔ یہی وجہ تھی کہ شرما کو میں نے
 اتنی دیر تک خوش ہونے کا موقع دیا تھا لیکن وین ناپاک اب میں سوار ہوتے ہی عثمان نے
 بڑی عجیب سی نظروں سے میری طرف دیکھا تھا۔ شاید اس نے میری اندرونی کیفیت کو بھانپ
 لیا تھا۔ اس کی آنکھیں مجھ سے کہہ رہی تھیں: "بھئی میری خاطر اپنی روایات کو نظر انداز نہ کر
 دینا مجھے تو آج یا کل بہر حال اپنا منصب پانا ہی ہوگا۔" وہی منصب جس کے لیے میں
 نے ہی نہیں مجھ جیسے کئی ماڈل کے سپوتوں نے اپنا آپ تیا گا ہے۔"
 "بھائی میری پرواز کرنا! اس نے انگریزی میں ایک سرگوشی اس وقت میری طرف
 لڑھکا دی۔ جب ہماری گاڑی کسی پتھر سے نیچے اترتے ہوئے ڈرا سی کا پی تھی۔
 میں نے اس کے کندھے پر ہاتھ رکھ کر اسے تھپکی دی۔ اس تھپکی کا خاموش مفہوم
 جان کر اس نے اطمینان کی سانس بھی لی تھی۔ یہ ایک طرح سے کیپٹن شرما کا احسان تھا کہ اس
 نے ہماری آنکھیں اور ہاتھ نہیں باندھے تھے۔ اس کی وجہ اس کی حد سے زیادہ بڑھی ہوئی
 خود اعتمادی تو تھی ہی لیکن ایک طرح سے اس امر کو انجام دینے میں اس کی انانیت بھی آئے
 آئی تھی۔ اس کی جگہ کوئی اور آفیسر بھی اگر اس نفسیاتی پس منظر سے گزرتا تو اس کا عمل مختلف
 ہرگز نہ ہوتا۔

ہماری دعائیں متجاہ ہوئیں شاید اس لیے کہ ہم نیکی کی راہ کے مسافر تھے۔ بقا کی لڑائی
 لڑنے والے با پھر قدرت کو ہماری حالت پر رحم آگیا تھا۔ انہوں نے وہی راستہ اختیار کیا
 تھا جسے واپسی کے لیے ہم چن چکے تھے، ہمیں اصولاً اب سے خاصی دیر پہلے اپنے ساتھیوں
 تک پہنچ جانا چاہیے تھا۔ اب تک نہ پہنچنے کا مطلب ہمارے ساتھی بخوبی جانتے تھے
 اور انہوں نے حالات کی سنگینی کا اندازہ کرتے ہی اپنا کام شروع کر دیا تھا۔

جیسے جیسے ہم اس مقام سے قریب ہوتے جا رہے تھے جہاں ہمارا ساتھی ہماری
 واپسی کا منتظر تھا میرے خون کی حدت میں اضافہ ہوتا جا رہا تھا پھر اچانک میری شریالوں
 میں انکارے ترپنے لگے۔ عثمان بھی یقیناً کچھ ایسی ہی کیفیت سے گزرا ہوگا اور جیسے ہی
 جیب نے ایک جھاڑیوں کے جھنڈ کے گرد نیم دائرے میں گھوم کر آگے نکلنا چاہا اس پر
 جہنم کا دہانہ کھل گیا۔

— ہلکی مشین گن کی فائرنگ سے میں نے فوراً اندازہ لگا لیا تھا کہ ہمارا لالچ
 والا جابناز بھی اپنے ساتھی کی مدد کو آگیا ہے اور یہ بڑی بات تھی۔ ہمارے حوصلے دو چند
 ہو گئے۔ فرین کے ڈرائیور نے خاصی مستحق کا مظاہرہ کیا تھا اس کے بریک اچانک اس
 طرح لگے جیسے اس نے بیڈلوں کے بجائے سینڈ بریک کا ایمر جنسی استعمال کیا ہو۔ یہ دھچک
 ہمارے لیے نعمت غیر متزقہ ثابت ہوا۔ سامنے بیٹھے دونوں سپاہی جھکے سے ہلے اور آگے کی
 سمت جھکے۔ ہلے تو ہم بھی تھے لیکن اس طرح نہیں جیسے وہ دونوں۔ میرے جھٹکا کھانے کا
 بھی ایک مخصوص انداز تھا اور عثمان کو تو جیسے الہام ہو گیا تھا کہ میں اب کچھ نہ کچھ ضرور کر گزروں
 گا۔ وہ تو فرمانبردار بچوں کی طرح گاڑی کے فرش پر ہم تینوں کے قدموں میں پچھ گیا۔

میں اپنے دونوں ہاتھ پھیلانے ان کی طرف جھکا۔ بالکل ایسے جیسے ان کے منہ نوح
 لینے کا ارادہ ہو حالانکہ میرا قطعاً ایسا ارادہ نہیں تھا۔ میرے دونوں ہاتھ جس شدت سے
 کھلے تھے اس سے زیادہ شدت سے بند ہوئے لیکن یونہی نہیں۔ بند ہونے سے پہلے دونوں

گردنیں میری ہتھیلیوں اور انگلیوں کے شکنجے میں کسی جاچکی تھیں انھوں نے سنبھلنا چاہا لیکن کہا
اتنی مہلت انھیں کون کافر دیتا۔ دونوں کے سر میں نے پوری قوت سے ٹکرا دیے اگر انھوں
نے فولادی خود پسینے ہوتے تو کوئی بات تھی۔ ان کے سروں پر تو موٹے کپڑوں کی ٹوپیاں تھیں
جن کی حیثیت کاغذ کی دیوار سے زیادہ ہرگز نہیں تھی۔ ان کے سر آپس میں ٹکرانے سے ایسی
آواز پیدا ہوئی تھی جیسی دو منہ زور مینڈھوں کے آپس میں ٹکرانے سے ہوتی ہے۔ پہلے
ہی ٹکراؤ نے ان کے کس بل نکال دیے تھے اور ان کی گردنیں تو ریلوں کی طرح ٹٹک گئی تھیں
لیکن حفظاً تقدم کے طور پر میں نے دوبارہ ان کے بھجے آپس میں بجا کر رہی سہی کسر بھی
پوری کر دی۔

اس عمل کو انجام دینے میں بمشکل چند سیکنڈ لگے تھے۔

ابھی تک پھلا ٹرک تاگمانی آفت سے سنبھلنے کے لیے اندھے بھینے کی طرح
وائس بائیں ہلکورے لے رہا تھا۔ ان غنیمت لمحوں سے فائدہ نہ اٹھانا کفرانِ نعمت کے مترادف
تھا۔ مجھ سے پہلے عثمان ایک سپاہی کی اسٹین گن پر قبضہ کر چکا تھا۔ دوسرے کی
گن اٹھانے کی سعادت میرے نصیب میں آئی۔

ڈگگاتی وین میں سے ہم ایک ساتھ جھاڑیوں کے گھنڈ میں کود گئے جس مقام پر ہم
دونوں گرے اور گر کر سنبھلے تھے وہاں سے بمشکل چند فٹ کے فاصلے پر ہمارے ساتھی نے
ان پر جنم کا دہانہ کھول رکھا تھا۔

اس طرف جناب اس نے اپنی بیٹھ کی طرف اشارہ کیا تھا۔ اس کے لہجے میں چھپے سکون
اور اعتماد سے یوں محسوس ہوا تھا جیسے وہ اکیلا نہیں اپنی ذات میں ایک بریگیڈ تھا۔ یہ
ہمارا لالچ والا دوست تھا جسے دوسرے ساتھی نے ہنگامی مدد کے لیے یہیں بلا لیا تھا۔ ابھی
تک وہ لوگ صرف جیب پر فائرنگ کر رہے تھے پھلے دونوں وہیکلز کو انھوں حفظاً تقدم
کے طور پر چھیڑا بھی نہیں تھا کیونکہ ان کے خیال میں ہم انہی دونوں گاڑیوں میں سے کسی ایک

میں ہو سکتے تھے۔

ہمارے دوسرے ساتھی نے ہمیں باہر پھلانگ لگانے دیکھ کر اسٹین گن پھینکی اور
یکے بعد دیگرے وہ وین اور ٹرک پر دستی بم پھینکنے لگا۔ کیپٹن شرما شاید خود اعتمادی کا شکار
ہو گیا تھا۔ اس کے وہم و گمان میں بھی یہ بات نہیں آ سکتی تھی کہ ان کی اپنی سرزمین پر پہلے
جانناز اتنی دیدہ دلیری کا مظاہرہ کر گزریں گے۔

ہماری رہائی کے لیے کسی حملے کے امکان کو اس نے رو نہیں کیا ہو گا لیکن اس طرح
اچانک اور اتنی تیزی کے ساتھ ہمارے دوستوں کے حرکت میں آجانے کا تصور نہیں کیا
جاسکتا۔ اس کی بڑھی ہوئی خود اعتمادی نے بالآخر اسے مروا دیا۔

عثمان اور میں نے بجائے اپنے ٹخن کی ہدایات پر عمل کرنے کے "اس طرف" THAT
WAY اپنا یا اور چند سیکنڈ میں اسٹین گنیں خالی کر دیں۔ تین چار منٹ کوئی اتنا زیادہ وقفہ
نہیں ہوتا کہ بوکھلائی ہوئی فوج رات کے اندھیرے میں دشمن کی پوزیشن کا اندازہ لگا کر سنبھل
سکے۔ گاڑیوں کے چلتے ڈھا پچوں سے کچھ سائے چھینے چلاتے باہر ضرور گرے تھے لیکن انھوں
نے مقابلہ کرنے کی بجائے جان بچانے میں مافیت جانی تھی اور وہ لڑھکنیاں کھاتے ہم سے
دور سے دور تر بٹھتے چلے گئے تھے۔ ہم نے انھیں شکار کرنے میں کوئی کوتاہی نہیں کی تھی۔
مارنا اور زندہ رکھنا انسان کے بس میں نہیں ہوتا۔ جس کا بہترین ثبوت ہم خود تھے۔ وہ
لوگ جو ہمیں مارنے آئے تھے اب ہمارے ہاتھوں بے ضرر کیڑوں کی طرح مر رہے تھے۔

موت کو اتنا قریب دیکھ کر ایک تو انسان فطرتاً دلیر ہو جاتا ہے اور جب موت کے
منہ سے وہ بار بار بیچ نکلے تو یہ دلیری دو چند ہو جاتی ہے۔ اس روز مجھے پہلی بار
اس بات کا "عین الیقین" ہوا کہ مارنے والے سے بچانے والا واقعی زیادہ قوت رکھتا ہے



ابھی تک تو ہمارا محفوظ رہنا ہی معجزہ تھا۔ لیکن اس سے زیادہ مہلت کی توقع

رکھنا پاگل بن ہوتا۔

ہم نے مرنے والوں اور مرتے ہوئے بھارتی سوراٹوں کو ان کے حال پر چھوڑا اور اپنی کمین گاہ کا رخ کیا۔ مقامی دوستوں میں سے ایک ہماری رہنمائی کر رہا تھا اور ہم تینوں اس کے پیچھے پیچھے بھاگ رہے تھے۔ لالچ کے نزدیک پہنچ کر میں نے یہی سمجھا کہ اب اس میں بیٹھ کر ہم یہ آبی جہنم عبور کریں گے، لیکن ابھی مشکل میں نے پہلا قدم ہی پانی کی طرف بڑھایا تھا جب اسی دوست کی آواز عقب سے سنائی دی۔

”نہیں جناب، ہمیں افسوس ہے کہ مہانوں کو تکلیف دے رہے ہیں۔ اب یہ سمندر ہمارے لیے محفوظ نہیں رہا۔“

مجھے فوراً اس کی بات سمجھ آگئی، اس نے واقعی ٹھیک ہی تو کہا تھا بھلا اتنی دیر میں یہ کیسے ممکن تھا کہ دشمنوں نے ہمارے فرار کی تمام راہیں مسدود نہ کر رکھی ہوں۔ ”ادہ اشکرہ“ میرے منہ سے بے ساختہ نکلا۔

ان میں سے ایک لالچ میں داخل ہوا اور مشکل ڈیڑھ دو منٹ بعد اس کی واپسی دو خوراک کے امیر جنسی تھیلوں اور ایک ایمونیشن کے تھیلے کے ساتھ ہوئی۔ دونوں تھیلے میں تمباکو وہ لالچ میں دوبارہ داخل ہو گیا۔ پھر میں نے انجن اشارٹ ہونے کی آواز سنی اور اس کے ساتھ ہی سماعت سے اس سے ملتی جلتی ایک اور آواز نکرائی۔ میرے کانوں نے دونوں آوازیں ذہن کو منتقل کر دیں اور دوسرے ہی لمحے میں سنانے میں آ گیا: ذہن کا فیصلہ کچھ ایسا ہی خوفناک تھا۔

جی ہاں۔ وہ کوئی عام سمندری لالچ نہیں تھی۔ بحریر کی گن بوٹ تھی۔ ان گن بوٹس میں سے ایک جو ہمیں گھیرے میں لینے کے لیے اس ساحلی علاقے کی طرف آرہی تھیں۔ لالچ کا رخ ہمارے ساتھی نے کھلے پانیوں کی طرف کر دیا تھا۔ جیسے ہی انجنوں نے طاقت پکڑی میں نے اسے چھلانگ لگا کر پانی میں گرتے دیکھا۔ چند منٹ بعد وہ ہمارے قریب موجود تھا۔

لالچ منہ اٹھاتے سیدھی بھاگی جا رہی تھی۔ قریب پہنچتے ہی وہ بھی ہمارے ساتھ ساحلی جھاڑیوں میں دبک کر بیٹھ رہا۔ ان کے منصوبے کی مجھے فوراً سمجھ آگئی تھی اور میں دل ہی دل میں اس پر عیش عیش کر اٹھا۔ ابھی لالچ بمشکل سو ڈیڑھ سو گز دور ہی پہنچی تھی۔ جیب ہم نے یہی مخالف سمت سے سمندر کے پانیوں میں ایک گن بوٹ کو ابھرتے دیکھا۔ روشنی میں نہنائی ہوئی گن بوٹ کے اگلے حصے میں نیوی کے جوان پوزیشنیں سنبھالے کھڑے تھے اور اس کے پہلوؤں سے مشین گنوں کی قہر برسانے والی نالیوں جھانکتی دکھائی دے رہی تھیں۔ گن بوٹ کے سائرن چیخنے لگے۔ یہ وارننگ تھی جو وہ لالچ والوں کو رکنے کے لیے دے رہے تھے لیکن جب انہوں نے دیکھا کہ لالچ والوں کے کان پر جوں تک نہیں رینگتی تو وہ تیزی سے اس کی سمت بڑھے۔ میں اور عثمان اندھیرے میں نظریں پھاٹے اس نظارے میں محو تھے جب کہ ہمارے دونوں مقامی دوست بار بار اپنے بانوؤں سے بندھی گھڑیوں میں ناچتی سوئیوں کا نظارہ کر رہے تھے۔

گن بوٹ اب لالچ کے انتہائی قریب پہنچ گئی تھی۔ اتنی نزدیک کہ ہم نے نیوی کے چہت چالاک جو الٹوں کو پھلانگیں لگا کر اس پر کودتے دیکھا۔ وہ لالچ پر پہنچ چکے تھے جب کہ گن بوٹ اس کے پہلو سے مل گئی اس کے سامنے سے نیم دائرے میں چکر کاٹ کر اسے روکنے کی فکر کر رہی تھی۔ ابھی وہ لالچ کے سامنے ہی پہنچی تھی اور ہم لالچ کے ساتھ اسکے ٹکراؤ کے منتظر تھے کہ ایک قیامت گزر گئی۔

وہ دھماکا اتنا ہی زور دار تھا جیسے کسی بحری جہاز کی بڑی توپ نے فائر کیا ہو۔ دھماکہ لالچ میں لگے اس ٹائم بم کا کرشمہ تھا۔ جس پر چند منٹ کا ٹائم لگا کر ہمارا دوست یہاں بیٹھا تھا۔ لالچ کے ساتھ ہی گن بوٹ کے بھی پرچھے اڑے تھے۔ ہم نے نیوی کے جو الٹوں کو فضا میں گیند کی طرح اچھلتے اور سمندر میں گرتے دیکھا۔ اب ہم وہی نظارہ سمندر میں دیکھ رہے تھے جو چند منٹ پہلے خشکی پر دیکھ چکے تھے۔ خوشی سے بے قابو ہو کر باری باری ایک

دوسرے سے لپٹ گئے۔

”NOW COME ON SIR“ ہمارے ساتھی نے ہمیں حقائق کی دنیا میں واپس لاتے ہوئے کہا۔

وہ آگے آگے تھا اور ہم اس کی تقلید میں اس کے پیچھے! جھاڑیاں، درخت، ریت، کیچڑ پانی، سرکنڈے، بے آب و گیاہ پتھر ٹلا پھاڑی سلسلہ ہمیں کسی چیز کی پرواہ نہیں تھی۔ ہم تو بس اپنی جان بچانے کے لیے دیوانہ وار چلے جا رہے تھے۔ لہذا جذبہ تمام تکالیف پر حاوی تھا۔ قریباً پون گھنٹہ چلنے کے بعد ہمارے عقب میں سیاہی مائل اندھیارے آسمان کے سینے سے دھاڑیں مارتے دوہیلی کا پٹر برآمد ہوئے۔ جن کے پہلوؤں سے سڑج لائٹس کی تیز روشنیاں بھی ہماری سمت لپک رہی تھیں۔

یہ گن شب ہیلی کا پٹر تھے جو ہمیں کھوجنے چلے آئے تھے۔ اس سے پہلے کچھ ایلائنرز جہازوں کو ہم نے سمندر کے کھلے پانیوں پر مغز ماری کرتے بھی دیکھا تھا۔ دشمن نے آبدوز کے ذریعے ہمارے فرار کے امکانات کو بھی نظر انداز نہیں کیا تھا۔ یہ جہاز خصوصی طور پر آبدوزوں کا پتہ لگانے کے لیے پرواز کرتے ہیں۔

ہم اس وقت ایک جزیرہ نما پر موجود تھے۔ جہاں آسمان سے باتیں کرتی، جھگی گھاس تھی اور بڑے بڑے نوکیلے پتوں والے درخت جن میں سے دن کے وقت بھی روشنی بمشکل چھن کر اندر آتی تھی۔ ہمارے ارد گرد ہیلی کا پٹر اپنی بے سود روشنیاں پھینک رہے تھے۔ ہم گھاس کے جھنڈ میں ایک دوسرے سے لگے دہک کر بیٹھے اسی کا ایک حصہ دکھائی دے رہے تھے۔ دو تین چکر کاٹ کر اور اپنا اچھا خاصا پٹرول پھونکنے کے بعد ہیلی کا پٹر واپس اسی طرف چلے گئے جس طرف سے آئے تھے۔

ہمارا سفر پھر شروع ہو گیا۔

میری طرح عثمان کی معلومات بھی اس علاقے کے متعلق نہ ہونے کے برابر تھیں۔

صرف ہمارے مقامی ساتھی ہی تھے جن کے اشارے پر ہم آنکھیں بند کیے عمل کر رہے تھے سپیدہ سمرنودار ہونے تک ہمارا یہ اندھا سفر جاری رہا۔ ہم نے شاید پندرہ بیس میل کا فاصلہ طے کر لیا تھا اور اب تک راستے میں بمشکل دو دفعہ ہی کسی آبادی کے قریب سے گزے تھے۔ اگر وہ واقعی آبادی تھی۔

یہ آبادیاں جھونپڑوں کی شکل میں ہوتی تھیں۔ شاید ماہی گیروں کی بستیاں تھیں۔

— پو پھٹنے تک ہم ایک محفوظ ٹھکانے پر پہنچ چکے تھے۔ یہ ایک خشک قطعہ

زمین تھا جس تک پہنچنے کے لیے ہمیں مکر مکر تک پانی سے گزر کر یہاں آنا پڑا تھا۔ راستے میں بھی کئی جگہ گھنٹوں گھنٹوں پانی سے گزر کر یہاں تک پہنچے تھے لیکن اس مرتبہ معاملہ ذرا مختلف تھا۔ پانی میں قدم رکھتے ہی مجھے یوں محسوس ہوا جیسے میں کانٹوں کی سیج پر چل رہا ہوں یقیناً باقی دوستوں کا بھی یہی حال ہو گا۔ یہ کانٹے پاؤں سے اب اوپر کی طرف چلنے لگے تھے اور اپنے ساتھ وہ ایسی ٹیسس بھی لیے ہوئے تھے جو میری ٹانگوں سے اٹھ رہی تھیں۔ یہ تکلیف اب کمر تک آپہنچی تھی لیکن خوش قسمتی سے پانی کے اندر ہی تھی پانی سے باہر والا جسمانی حصہ اس آفت سے محفوظ رہا۔

میرے ساتھیوں نے کئی مرتبہ بے چینی سے اپنے ہاتھ جسموں پر مارے تھے لیکن اس جگہ میں جب ایک تھیلہ گرتے گرتے پھا تو وہ بھی استقامت سے میری تقلید کرنے لگے۔ خوراک والا تھیلہ میں نے اٹھا رکھا تھا جب کہ ایمنویشن والا ایک مقامی دوست نے، عثمان اور دوسرے دوست نے اسٹین گنیں سروں سے اوپر کر رکھی تھیں۔ یہ عذاب ہم نے تقریباً گھنٹہ بھر تک جھیلا۔ خدا خدا کر کے اس جان لیوا مہم کا آخر خاتمہ ہوا۔

جزیرے پر پہنچتے ہی میرے ساتھی بے دم ہو کر گر پڑے میرے اوسان البتہ بحال

تھے۔

— صبح کی آمد کا مشرودہ سنا تی روہیلی کرنس پانیوں کو چوم چوم کر ان پر عمل رہی

تھیں اور دُور دُور تک پھیلنا پانی اب موتیوں کا ایسا جزیرہ دکھائی دینے لگا تھا جس کی لہریں ٹینگنوں سے تراشی گئی ہوں۔۔۔ ہمارے جھلملاتے عکس پانی میں لرزتے، سنبھلتے، ہمارے ساتھ ساتھ یہاں تک چلے آئے تھے۔

درختوں کے ایک جھنڈ میں ہم دائرے کی شکل میں بیٹھ گئے۔ دونوں تھیلے ہمارے سامنے رکھے تھے۔ میں نے خوراک کا تھیلا کھولا جس میں دو بوتل پانی، خشک گوشت کے کچھ پارچے، خشک چاقو، ایک ٹاسچ، ماچس، زہر سے تدارک کی گولیاں اور سگریٹ کا ایک ٹن موجود تھا۔ گویا کہ ہمارے پاس پینے کے لیے پانی کی دو بوتلیں ہی تھیں، کھانے کو گوشت کے کچھ پارچے اور چند سو گولیاں تھیں اسٹین گن کی۔۔۔ یہاں ہمارا قیام ان حالات میں کب تک رہے گا؟ اس کے متعلق کوئی حتمی بات نہیں کہی جاسکتی تھی۔ ہمارا دائرہ لایچ کے ساتھ ہی تباہ ہو چکا تھا اور ٹیلی پیٹھی کا ماہر ہم میں کوئی نہیں تھا کہ دوسری طرف کوئی پیغام پہنچا سکے۔ نہ ہی ہمارے کلکتہ کے ساتھیوں میں کوئی ایسا صاحب کشف و کرامت موجود تھا جو اپنے علم کے زور سے ہماری کسمپرسی اور در بدری کی خبر لاسکتا۔



ان سب میں چونکہ سینئر میں ہی تھا اس لیے مجھے ہی اس خستہ حال کارواں کی کمان سنبھالنی تھی۔

اب تک ہم نے مقامی دوستوں پر صرف اس لیے انحصار کیا تھا کہ وہ اس علاقے کے محل وقوع سے کسی حد تک واقف تھے۔ آئندہ کے لیے لائحہ عمل بہر حال مجھے ہی طے کرنا تھا۔۔۔ بظاہر دو ہی صورتیں نظر آرہی تھیں: یا تو ہم واپس لوٹیں اور چھپے چھپے پر ہماری تلاش میں سرگرداں سیکورٹی والوں کے ہاتھ لگ جائیں یا پھر اسی طرح مفزوری کی حالت میں بھوک پیاس کے ہاتھوں مرجائیں کیونکہ ابھی تک میں نے کسی جگہ انسانی صحت کے لیے قابل استعمال پانی نہیں دیکھا۔۔۔ یہاں تو صرف سمندر کا پانی تھا جس

کے درمیان خشکی کے کچھ کٹاؤ سے بن گئے تھے۔ جن پر ہم بھٹکتے پھر رہے تھے۔ سب سے پہلے ہم نے ایک ایک گھونٹ پانی کے ساتھ مختلف قسم کی دودھ تین تین گولیاں نکلیں پھر گوشت کے ایک پارچے پر بدلی باری طبع آزمائی کرنے کے بعد ایک ایک سگریٹ سلگا کر ہم ایک دوسرے کا منہ تھکنے لگے۔

۔۔۔ نیند کا نام و نشان بھی ہمارے ارد گرد نظر نہیں آ رہا تھا کم از کم اپنے متعلق تو میں ہی کچھ کہہ سکتا ہوں کہ خشک گوشت کو معدے میں اتارتے ہی میں خود کو تازہ دم محسوس کرنے لگا تھا۔

”اس جگہ کے متعلق آپ لوگوں کو کس حد تک معلومات حاصل ہیں؟“ میں نے سگریٹ کا کش لے کر اپنے مقامی ساتھیوں سے دریافت کیا۔

”ہم لوگ کلکتہ کے ساحلی علاقوں میں بٹک رہے ہیں۔ اس طرف، چونکہ ماہی گیری کھلا سمندر نہ ہونے کی وجہ سے کچھ کم ہوتی ہے۔ اس لیے گشتی بحری پولیس کی آمد کا خطرہ ذرا کم ہے لیکن اس کا مطلب یہ بھی نہیں کہ پولیس اس طرف ہمارے فرار کے امکانات پر غور نہ کرے۔ وہ یہ اندازہ قائم کر سکتے ہیں کہ ہم اس دلہلی علاقے میں کیسے روپوش ہو گئے ہیں“ ایک دوست نے بڑی صاف گوئی سے لگی لپٹی رکھے بغیر حقائق سے آگاہ کر دیا۔

”مقامی ماہی گیر آبادیوں سے کسی مدد کی توقع ہے۔۔۔ میرا مطلب ہے اگر انہیں لایچ دے کر۔۔۔“

”اس کا کبھی تصور بھی نہ کیجئے صاحب! مقامی دوست نے میری بات کاٹتے ہوئے کہا۔

”ان بستیوں میں زیادہ تر اسمگلنگ کا مال آتا ہے اور آگے سے زیادہ پولیس اور انٹیلی جنس کے ٹاؤٹ یہاں ہوتے ہیں، اس لیے۔۔۔ دونوں ہی صورتیں ان کے لیے ناقابل برداشت ہوں گی اگر ہم اپنا تعارف کسی نئی پارٹی کی حیثیت سے کروائیں گے

تو مقامی دادا، ہمیں جتنے کاموقع نہیں دیں گے۔ فوراً پولیس کو اطلاع ہو جائے گی اور اگر ہم نے مفروضہ کی حیثیت سے مدد حاصل کرنے کی کوشش کی تو یہ لوگ مال و متاع پر قبضہ بھی کر لیں گے اور پولیس کو خبردار بھی کر دیں گے۔ دوسرے نے خبردار کیا۔

”پھر تیسری صورت کیا ہو سکتی ہے؟“ عثمان نے ذرا پریشان سے لہجے میں ان سے پوچھا۔ دونوں دوستوں نے سر جھکا لیے۔ غالباً وہ عثمان کے سوال کا کوئی مثبت جواب تلاش کر رہے تھے۔

”وہ میرے پیش نظر ہے؟“ بہلاہن کے میں نے عثمان کو جواب دیا۔

تینوں کی پُر امید نظریں میری طرف اٹھیں۔

”یہاں سے نزدیک ترین ماہی گیروں کی بستی کتنی دُور ہے؟“ میں نے اُن کی آنکھوں

میں جھانکا۔

”شاید ڈیڑھ دو میل آگے اور پچھلے بھی اتنے فاصلے پر؟“ جواب ملا۔

”مائل سے وہ لوگ کتنے دُور رہتے ہیں؟“

”بہت قریب زیادہ سے زیادہ ایک ڈیڑھ فرلانگ“

”ان کے اپنے اسٹیمر اور لائسنس وغیرہ بھی ہوتی ہوں گی؟“

”کیا مطلب جناب؟“ میرے دونوں ساتھی حیرت سے میری طرف دیکھنے لگے۔

”ان کی رات کے وقت حفاظت بھی کی جاتی ہے کیا؟“ میں نے بھائے ان کے سوال

کا جواب دینے کے اُن پر اگلا سوال داغا۔ غالباً اب انھیں میرے ذہن میں ترتیب پانے والے منصوبے کی کچھ سمجھ آنے لگی تھی۔

”آپ کے سوال کا جواب مثبت بھی ہو سکتا ہے، منفی بھی۔ ویسے ہماری اطلاعات

کے مطابق شاید ہی کبھی کسی نے یہاں سے اسٹیمر چوری کر کے بھاگنے کی کوشش کی ہو“

”ٹھیک ہے! فی الحال ہمارا منصوبہ کوئی اسٹیمر چوری کر کے فرار ہونے کا ہی ہے۔

لیکن یہ کوئی حتمی بات نہیں اس میں تبدیلی بھی ہو سکتی ہے۔ میرے خیال میں تین چار میل کے سمندری علاقے کو تیز کر عبور کرنا کم از کم ان حالات میں ممکن نہیں۔“ میں نے اپنا منصوبہ کھول کر بیان کر دیا۔

تینوں کے چہرے کھل اٹھے۔ عثمان سے تو خوشی کے جذبات چھپائے نہ چھپتے تھے۔ اسے علم تھا کہ میں جو بات کہ رہا ہوں اسے انجام دینے کا حوصلہ بھی رکھتا ہوں۔

ابھی تک ہماری گفتگو پیش آمدہ حالات سے نکلنے سے متعلق ہی ہو رہی تھی۔ ہم میں

سے کسی نے بھی ایک دوسرے کے متعلق جاننے کی خواہش ظاہر نہیں کی تھی۔ عثمان نے البتہ

کچھ تجسس کا اظہار کیا۔ کیونکہ وہ بہر حال سویلین تھا لیکن دوسری طرف سے جب کسی قسم

کی حوصلہ افزائی نہ ہوئی، تو وہ بھی چپکا ہو رہا۔

مجھے علم تھا کہ یہ دونوں بھی میرے وطن کے جیالے ہیں، ان کی تربیت بھی میرے

”سر“ جیسے ”سر“ نے کی تھی۔ راز کی پاسداری وہ بھی میری طرح ”امانت“ سمجھ کر کرتے ہیں۔

انھیں بھی میری طرح یہی سکھا یا گیا تھا کہ ”خائن“ کہلانے سے مرعانا زیادہ احسن ہے۔

یہ لوگ اس وقت تک اپنی شخصیت بے نقاب نہیں کرتے جب تک انھیں یہ گمان نہ گزرنے

لگے کہ۔۔۔ اب زندہ پھنسنے کے امکانات ایک فی صد بھی باقی نہیں رہے اور ایسا موقع

کبھی نہیں آتا۔

انھیں یہ ضرور بتایا گیا تھا کہ میں ان کا ”سینئر“ ہوں۔ میرے احکام کی تابعداری میں وہ

اپنی جان سے گزر سکتے تھے لیکن میرے ہر سوال کا جواب دینے کے وہ پابند نہیں تھے اس

سلسلے میں انھیں مقامی ”اسپائی ماسٹر“ کی ہدایات ہی پر عمل پیرا ہونا تھا۔ جس میں یہ پہلا

اصول تھا کہ۔۔۔ وہ اپنی مقامی تنظیم اور شخصیات کے متعلق صرف اس حد تک ہی مجھے

بتا سکتے تھے جس حد تک معلومات مجھے حاصل ہونا ضروری تھیں اس سے آگے ہرگز نہیں۔

”او کے مانی ٹرینڈز فی الحال تو استراحت فرمائیے ممکن ہے سوتے میں ہمیں غیب

سے کوئی اشارہ موصول ہو جائے۔ میں نے ماحول کو غیر سنجیدہ بنانے کی انتہائی کوشش کی تھی۔ مجھے علم تھا کہ وقتی اثر سے نجات آسان ہے لیکن کسی بھی عمل کے مابعد اثرات سے چھٹکارہ پانا اتنا آسان نہیں۔ ہم لوگ مسلسل ایک دباؤ کی کیفیت کا شکار تھے۔ وطن سے دور دشمن کے بالکل نرسے میں آئے ہوئے، اس کی آمد کا خطرہ ہر وقت سر پر موجود اور سب سے بڑھ کر یہ کہ۔ بے دست پا!

بھلا ایک دو ہینڈ گرنیڈز یا چند سو گولیوں کے ساتھ ہم یہاں کیا انقلاب برپا کر سکتے تھے؟ ہماری حیثیت تو ان شکار یوں کی سی تھی جنہیں معمولی پھرے والی بندوقیں دے کر شیروں کے کچھار میں دھکیل دیا جائے۔ سب سے زیادہ خطرہ مجھے عثمان کی طرف سے تھا۔ میں پیشہ ور کمانڈر تھا اور میرے دوست تربیت یافتہ ایجنٹ۔ ہم تینوں کے لیے ان حالات کی اہمیت کوئی اتنی زیادہ بھی نہیں تھی کہ اسے دل و دماغ پر طاری کر لیں جبکہ عثمان کا معاملہ ہم سے الگ تھا۔

انسانی فطرت کے اس کمزور پہلو کو نظر انداز کرنے کا حوصلہ بھی مجھ میں نہیں تھا کہ ہم میں سے کسی ایک کی بزدلی، باقی سب کو بھی مروا دے گی۔ میری کوشش یہی رہی تھی کہ میرے پیارے موجودہ حالات پر دماغ سوزی کرنے کے بجائے فی الحال صرف ریسٹ کریں اور ذہن کو خالی کر کے کسی طرح تھوڑی بہت نیند لے لیں۔



ہم نے شکاری چافو کی مدد سے لمبی لمبی جنگلی گھاس کاٹ کر اسے درختوں کے جھنڈ میں بچھا کر بستر بنا لیے تھے۔ کپڑے جنھوں نے چیتھڑوں کی شکل اختیار کر لی تھی، ہمارے جسموں سے اتر کر سوکھنے کے لیے دھوپ میں بکھرے پڑے تھے۔ ہم صرف اندر وید اور بنیائیں پہنے لیٹنے کی تیاری کر رہے تھے۔

قریبیت کے مطابق ایک مقامی دوست اور عثمان تو وہاں لیٹ گئے جبکہ دوسرا مقامی

دوست اور میں پھرے پر دو مخالف سمتوں میں بیٹھ رہے۔ میں سطح سمندر سے کچھ اونچائی پر ایک درخت سے ٹیک لگائے سمندر کی اس ننھے منے سے جزیرے کے ساحلوں سے اٹکھیلیاں کرتی لہروں پر نظریں جمائے بیٹھا تھا۔ جب بل کھاتی لہروں سے ابھر کر آئندہ میرے منہاں غائبہ دل میں ڈر آئی۔ تب سمندر کی لہریں ساکت ہو گئیں۔ درختوں کے جھنڈ اس کی تعظیم میں چپ چاپ ہاتھ باندھ کر کھڑے ہو گئے اور ہوا دھیرے دھیرے پچھم کے رخ بہنے لگی۔ ایک خوابیدہ سی سربراہٹ وہاں گونج پیدا کرنے لگی تھی۔

"یہ میں ہوں یقیناً علی! میں جو غنائیت ہوں۔ زندگی کے ساز پر گایا جانے والا ابدی گیت۔ جسے دیکھ کر یوں گمان گزرتا ہے جیسے بکشتوں کی کسی پرانی عبادت گاہ کے اندھیرے میں اچانک تیز، سرخ، روشن، جاندار، مٹھلیں گلاب جگمگانے لگے ہوں۔

میں جو الف لیلولی دنیا کی محرابوں سے نکل کر اچانک تمھاری زندگی کے ریگزاروں میں چلی آئی ہوں۔ میری آنکھوں کی گرائیوں میں مت جھانکو۔ ان میں ہستی کے وہ سارے اسرار خوابیدہ ہیں جو انسانوں کی نظروں سے ہمیشہ اوجھل رہے۔ میں کیمپری کا وہ تصور اتنی جزیرہ ہوں جس تک اول تو کوئی پہنچ ہی نہیں پاتا اور اگر کوئی یہاں تک آ بھی جائے تو میرے گرد گرد پھیلے اتھاہ سمندر کی لہریں مارتی اونچی اونچی موجوں کو عبور کر کے مجھ تک کبھی رسائی حاصل نہیں کر سکتا۔

میرے تلاش میں کئی جٹ دھاری صدیوں سے سفر میں ہیں۔ میں ہمالیہ کی ان چوٹیوں پر محو خرام ہوں جہاں پہنچنے سے پہلے کسی رشی منی کو مکتی (نجات) نہیں ملتی۔ لیکن جہاں کوئی پہنچ نہیں پاتا۔

مجھ تک پہنچنے کا سفر صدیوں سے جاری ہے اور قرون تک جاری ہے۔ گاہ میرے لیے ازل سے جو گی سنیاں لیتے آئے ہیں۔ میں جنگلوں میں گھومنے والی پڑا سرار

خوشبو ہوں جسے محسوس تو سبھی کر سکتے ہیں لیکن جس کا سراغ کوئی نہیں لگا سکتا۔ تم مجھے کیا کھوجو گے؟ تم! جیسے اپنی قوتِ ارادی پر بڑا مان ہے۔ میری یادوں سے کبھی فرار بھی حاصل نہیں کر سکتے اور ہاں! یہ بھی سن لو مجھ تک پہنچنے کی سعی بھی لا حاصل ہے! آخر آگ کے کتنے دریا پاٹ لو گے تم؟ تمہارے پاؤں جل نہ جائیں گے کیا؟

جانے وہ مجھ سے کیا کیا کتنی رہی۔ وہ کتنی رہی اور میں سناتا رہا۔ چپ چاپ

سا! مہوت سا!



ساحلی علاقوں پر پائے جانے والے کچھ پرندے میری دائیں سمت سے آتے اور سمندر کے فراخ سینے پر دور ہی دور میری نظروں سے اوجھل ہو جاتے تھے! پھر ایک عجیب تماشا ہوا۔ ایک پرندوں کا جوڑا جو کافی دور سے پرے پر ملائے اڑتا چلا آ رہا تھا میرے قریب آ کر ایک دوسرے سے الگ ہو گیا۔ ایک دائیں سمت مڑ گیا اور دوسرا بائیں سمت!

اس لمحے مجھے اپنے حلق میں ایک کڑواہٹ سی اترتی محسوس ہوئی۔ منہ کا ذائقہ پہلے پھیکا پھیکا پھر کڑوا محسوس ہونے لگا۔ یوں لگتا تھا جیسے میرے گرد لگ کر دھانک نہ رہی ہو اور اس کا قص شروع ہو گیا۔ ابھی تک میرے کانوں میں ہواؤں کی سرسراہٹ یا پھر لہروں کے بے ہنگم شور کی آوازیں ہی ناچ رہی تھیں کہ سمندر کے پیٹ نے انتہائے نظر پر دو نقطے آسمان کی طرف اچھال دیے اور لہروں کے شور پر مہیب دھاڑیں غالب آنے لگیں۔

میں اپنی جگہ سے کسی میکانیکی عمل کے تابع کی طرح اچھلا اور بھاگتا ہوا آنے والی قیامت سے بے خبر اپنے ساتھیوں کو جگانے چل دیا۔ وہ مجھ سے پہلے ہی میرے دوسرے پریدار ساتھی کے جگانے پر خبردار ہو چکے تھے۔ ہم نے اپنے بھرے جیتھرے سمیٹ کر گٹھڑی کی شکل میں دھاڑیوں میں چھپائے اور خود گنیں تمام کر پہلے سے ہنگامی حالت کے لیے منتخب

شدہ جگہوں میں مورچہ بند ہو کر بیٹھ گئے۔ ہم نے خود کو اس قدر کیونچ کر رکھا تھا کہ انتہائی قریب سے بھی یہاں پرانے والی خورد و جنگلی گھاس کا سقتہ دکھائی دیتے۔ نقطے اب دو ہیلی کاپٹروں کا روپ اختیار کر چکے تھے جو سطح سمندر کے بالکل اوپر اڑتے ہوئے اس سمت آرہے تھے۔

شاید ہماری تلاش کی مہم میں نکلے تھے۔

ایک ہیلی کاپٹر تو ہمارے سروں پر سے چکر کاٹ کر آگے نکل گیا اور یہاں سے کچھ فاصلے پر موجود درختوں کے ایک جھنڈ میں اترنے لگا۔ شاید یہ کوئی اسی طرح کا جزیرہ تھا جس پر ہم قیام پذیر تھے اور دوسرا ہیلی کاپٹر ہمارے گرداگرد گھوم کر ہمارے جزیرے کے طواف میں مشغول ہو گیا۔

— اس وقت تو ہم نے شکر گزارا کہ چلو بلا ملی، اگر انہیں ہمارے یہاں موجود ہونے کا شک ہوتا تو اس جزیرے کی بجائے یہاں اترتے۔ لیکن پھر دل کی دھڑکنیں رکتی ہوئی محسوس ہوئیں وہ کم بخت ہیلی کاپٹر جو ابھی تک طواف میں مشغول تھا اسے نجانے کیا سوچھی کہ اپنے پیشرو کا سا عمل دہرانے لگا: اترنے کے لیے انہوں نے جزیرے کا دوسرا کنارہ منتخب کیا تھا۔

— ہیلی کاپٹر کے یہاں اترنے کے امکانات تو انتہائی کم تھے البتہ اس میں سے چار مسلح فوجی ضرور کوڑ کر باہر نکلے۔ جیب کہ ہیلی کاپٹر اوپن ہوا اٹھ کر جزیرے کے سر پر معلق ہو رہا تھا۔

ہم لوگ ایک دوسرے سے کچھ فاصلے پر بیٹھے تھے لیکن پوزیشن کچھ ایسی تھی کہ ایک دوسرے کو اپنا پیغام بھی باسانی منتقل کر سکتے تھے! بڑا کڑا وقت آن پڑا تھا، سچی بات ہے: اگر میرے ساتھی میری کمپنی کے تین جوان ہوتے تو ہم فوراً ان سب کو مار کر ہیلی کاپٹر لے کر فرار ہو جاتے کیونکہ ایک کے بعد دوسری چال چلنا اور جنگی منصوبہ بندی کر کے اس پر تیزی سے عمل پیرا ہوتا ہماری ایک طرح سے SECOND NATURE بن چکا تھا۔

تربیت حاصل ہوتی ہے۔

نوار درمیشار کمانڈوز کی طرح انتہائی چوکے ہو کر جزیے میں ہماری آمد کے نشانات تلاش کر رہے تھے۔ ہم نے تو اپنی دانست میں یہاں اپنی موجودگی کے ہر امکان کو ختم کر دیا تھا اور بطور خاص اس بات کی احتیاط برتی تھی کہ ہماری کوئی چیز حتیٰ کہ سگریٹوں کے جلے ہوئے ٹکڑے بھی ان کی نظر میں نہ آسکیں۔ ہم نے یہ ٹکڑے بھی زمین میں ایک طرح سے دبا دیے تھے پھر بھی آخر ہم انسان تھے: کوئی بھی بھول ممکن ہے ہم ٹینوں سے نہ ہونی ہو، عثمان ہی چوک گیا ہو!

جزیرے کو اپنے گھیرے میں لیے زمین کے چپے چپے کو سونگھتے اب آہستہ آہستہ وہ ہماری سمت بڑھ رہے تھے۔ بڑا ڈراؤنا اور سنسنی خیز ماحول انھوں نے یہاں طاری کر رکھا تھا: ہمارے سروں پر سلق ہیلی کاپٹر کے ہیلوؤں سے جھانکتی طاقتور گنوں کی نالیاں اور بے سنگم شور، یہاں زمین پر ہمارے گرداگرد منڈلاتے فوجیوں کے بوٹوں تلے آنے والے سرکنڈوں کے جرم ہونے اور ان کے حلق سے برآمد ہونے والی وہ آوازیں جن سے کمانڈو محصورین کو اپنی غلط سمت کی نشاندہی کرتے ہیں تاکہ وہ دھوکے میں آکر اس طرف نکل آئیں یا جنبش کر کے اپنی موجودگی کی نشاندہی کر دیں! پھر طحہ بہ طحہ ہماری دھڑکنوں میں اضافہ کرتے وہ ہمارے نزدیک آنے لگے۔

سب سے پہلے میری ہی نظر ان پر پڑی تھی۔ اس لمحے اپنی بے بسی کا احساس مجھے رلا گیا اگر کوئی اور موقع ہوتا تو میری اسٹین گن کا محض ایک برسٹ ان چاروں کے لیے کافی ہوتا لیکن اب تو ہم اتنے مجبور تھے کہ ہاتھ آئے دشمن سے بھی جان بچانے کی فکر کر رہے تھے۔

”میرے مولا! شرم رکھنا“ میرے دل سے دعا نکلی۔ عین اسی لمحے بچانے کیسے میں یکسر اس ماحول سے بے گانہ ہو گیا۔ ایک عجیب سی سوچ نے مجھے اٹھایا اور سمندر سے

یہ بات نہیں کر مجھے اپنے ہمراہیوں کی صلاحیتوں پر اعتماد نہیں تھا۔ دونوں مقامی دوست ہر طرح سے تربیت یافتہ اور پلک بھینکنے میں کسی بھی حکم پر عمل پیرا ہونے اور مطلوبہ نتائج فراہم کرنے کی صلاحیت سے بہرہ ور تھے۔ عثمان بھی تین چار کوارے بغیر کبھی نہ مرتا لیکن یہ ایک طرح سے ایسی صورت حال تھی، جیسے کسی کپتان کو اپنا ایک نئی ٹیم کے ساتھ میدان میں اترا پڑ جائے! میرے اپنے جوں میرے ہر اشارے کو فوراً سمجھ لیتے جبکہ انھیں سب کچھ بتانا پڑتا۔

میں نے انھیں آگاہ کر دیا کہ: جب تک میں گولی نہ چلاؤں وہ کسی بھی حالت میں فائرنگ نہ کریں۔ اس کے ساتھ ہی ہم نے بغیر آواز پیدا کیے بکھر کر اس طرح پوزیشن لے لی تھی کہ آنے والوں کو ہمارے درمیانی فاصلے سے بہر حال گزر کر آنا پڑتا۔ میرے دائیں بائیں چھپے میرے ساتھی مجھ پر نظر میں جائے ٹرنگروں پر انگلیاں رکھے میرے اشارے کے منتظر تھے اور میں دل ہی دل میں دعا مانگ رہا تھا: خدایا! یہ مصیبت بھی بس ٹل ہی جائے! اگر مقابلے کی نوبت آگئی تو وقتی طور پر یقیناً ہم غالب آجائیں گے لیکن ہماری موجودگی کا انکشاف ہونے کے بعد شاید دنیا کی کوئی طاقت ہمیں دشمن کے شکنجے سے نہ بچا سکے گی۔

جس جگہ ہم پوزیشن میں لیٹے تھے، وہ عام سطح زمین سے کچھ اونچی تھی۔ یہ ایک طرح کی پہاڑی سی تھی جس پر گھاس اتنی گھنی اگی ہوئی تھی کہ یہاں چھپنے والے کے نظر آنے کا سوال ہی پیدا نہیں ہوتا تھا جب تک کہ ان جھاڑیوں میں گھس کر اسے نہ ڈھونڈا جائے۔ ہیلی کاپٹر سے اترنے والوں کی تعداد چار تھی اور وہ ایس۔ ایس۔ جی کے تربیت یافتہ کمانڈوز تھے۔ یہ بڑی عجیب قسم کی ٹیم ہے کہ کمانڈو سے نمٹنے کے لیے بھی کمانڈو ہی کا انتخاب کیا جاتا ہے۔ ایس۔ ایس۔ جی (اسپیشل سرویس گروپ) کے جوانوں کو نہ صرف یہ کہ تخریبی کارروائیاں کرنے کی تربیت دی جاتی ہے بلکہ انھیں تخریب کاروں سے نمٹنے کی بھی خصوصی


پر واز کرداتی اپنے گاؤں میں لے گئی۔ وہ گاؤں جس کے ایک کونے میں بنے مکان کے کمرے میں مصنفے پر بیٹھی میری ماں ہماری جان کی سلامتی مانگ رہی تھی۔ میری بہن کے ننھے ننھے اٹھے ہاتھ اللہ میاں سے گڑیاں پٹولے کی بجائے اپنے ویر کی جان کی امان طلب کر رہے تھے پھر منظر بدلا اور میں اپنے پور بولپاکستان میں چلا آیا۔ ڈھاکہ کی ایک بستی میں مجھے چاچی اور اُنسر کے پھیلے ہوئے دامن دکھائی دیئے۔ وہ ہماری زندگی ہی کی بھیک مانگ رہی تھیں کتنے عظیم تھے وہ لوگ جو کسی کے لیے جی رہے تھے۔ عبادتیں وہ کرتے تھے پیشانیوں ان کی خدا کے حضور جھکتی تھیں اور ان کی دعائیں صرف ہمارے لیے مختص تھیں۔ انہوں نے اپنے لیے کبھی باری تعالیٰ سے کچھ نہ مانگا! کبھی بھی تو نہیں!

اس لمحے طہائیت کی ایک لہر میرے رگ و پے میں سرایت کر گئی۔ میں جیسے کسی اور ہی عالم میں پرواز کرنے لگا جہاں کوئی بار بار میرے کان میں کہہ رہا تھا: لیفٹیننٹ علی بگہر اؤمت۔ جن کے لیے ان کے پیارے یوں دعائیں مانگیں، قدرت انہیں سب آفتوں سے بچائے رکھتی ہے۔ وہ مصیبتوں سے یوں باہر نکل آتے ہیں جیسے کھن میں سے ہال۔“

جب عالم حقائق میں میری دلچسپی ہوئی تو بھارتی فوجی ہمارے درمیان سے گزر کر دوسری طرف چلے گئے تھے۔ انہوں نے جزیرے کے گرداگرد اپنا چکر مکمل کر لیا تھا اور ہیلی کاپٹر کو اپنی ناکامی کی اطلاع دے کر نیچے آنے کا اشارہ کرنے لگے تھے! جس لمحے ان کا ہیلی کاپٹر نیچے اتر رہا تھا میں اُسی وقت قریبی جزیرے پر ہماری تلاش سے ناکام ہو کر دوسرا ہیلی کاپٹر بھی ہمارے گرداگرد ایسے ہی کسی ٹاپو کی طرف محور واز تھا۔ ان کا سرچنگ آپریشن ”بشکل پذیرہ میں منٹ میں اختتام پذیر ہو گیا۔“

اور جیسے ہی ہیلی کاپٹر اتر کر کچھ دور پہنچا۔ میرے سامنے تمام احتیاطیں بالائے طاق رکھ کر باہر نکل آئے۔ مجھے بھی ان کی تقلید میں بادل خواستہ باہر اُنا پڑا، حالانکہ تربیت کے مطابق ابھی کچھ دیر تک ہمیں اسی حالت میں رہنا چاہیے تھا۔ بے پناہ مسرت ان کے انگ انگ

سے پھوٹ رہی تھی۔ شدت جذبات سے ان کے چہرے گنار ہو رہے تھے۔ قدرت نے خصوصی کرم کیا اور بہت بڑی بلا ہمارے سر سے ٹال دی گئی تھی۔ ہم ایک دوسرے سے لپٹ کر اپنے جذبات کا اظہار کر رہے تھے۔



فی المثل اس ایریا سے جہاں ہم موجود تھے۔ وہ لوگ مطمئن ہو چکے تھے اور اب انہوں نے اس سے آگے ہماری کھنگال شروع کر دی ہوگی۔

— اب وقت تھا کہ ہم کسی بھی طرح اس خلا میں سے جو دشمن نے ہمیں ہم پہنچایا تھا۔ ساحل کے اس طرف مہذب لوگوں میں پہنچ کر اپنے لیے جائے امان ڈھونڈ سکتے لیکن ان پر پہنچا جائے تو کیسے؟“

— میں سوچنے لگا یہی سوال رہ رہ کے مجھے پریشان کر رہا تھا۔ میں اکیلا تو ابھی جھاڑیوں کا ایک گٹھا بنا کر پار نکل جاتا لیکن میرے ہمراہی۔ انہیں حالات کے رحم و کرم پر بھی تو چھوڑا نہیں جاسکتا تھا۔!

پچھن سے اب تک ایک بات میرے لاشعور میں رچی بسی تھی: کہ ایک مبارک ساعت ایسی ضرور آتی ہے جس لمحے دعائیں مستجاب ہو جاتی ہیں۔

— میری ماں مجھے بڑی بات منہ سے نکالنے پر پچھن میں ڈانٹ پلاتے ہوئے ڈرایا کرتی تھی کہ اگر کہیں اس گھڑی میرے منہ سے وہ بات نکلی جب دعائیں اور بدعائیں دونوں کے قبول ہونے کا وقت ہوتا ہے تو میری خیر نہیں۔

حالات اچھے بھلے علی انسان کو بھی کبھی کبھی قنوطی بنا دیتے ہیں۔ وہ ان چھوٹے چھوٹے ڈھکوسلوں میں ہی پناہ ڈھونڈنے لگتا ہے۔ اس لمحے جب میرے سامنے پر وہ غیب سے کسی اسٹیمر کے ظہور میں آنے کی دعائیں مانگ رہے تھے تو ممکن ہے میری طرح کسی اور کے لاشعور میں بھی یہ بات ہو کر یہ دعائیں باریاب ہونے کی گھڑی بھی تو ہو سکتی ہے۔ تب میری

ماں کے کے لفظوں کی صداقت کا گواہ بن کر سمندر کی لہروں پر ماہی گیروں کا وہ اسٹیمر ابھرا جو شاید اس طرف شکار کرنے آ رہا تھا۔ عموماً ماہی گیری کئے سمندر ہی میں کی جاتی ہے لیکن میرے ساتھیوں نے بتا تھا کہ اس علاقے میں ابھر آنے والے ان پلوں کے قریب ایک ایسی شاندار مچھل پائی جاتی ہے جو اپنی لذت میں ایک سفر و مقام رکھتی ہے اور جس کے دام بھی منڈیوں میں ماہی گیروں کو عام مچھل سے زیادہ ہی ملتے ہیں کیونکہ گلگت کے شوقین مزاج رئیس اس کے منتظر رہتے ہیں۔

اگر کوئی اور وقت ہوتا تو ہم خود اس مچھل کا شکار کرتے اور اسے وہیں بھون کر اسکی لذت سے آشنائی پاتے لیکن اب تو ہم ڈالواں ڈول ڈالوں میں امید کی شمعیں جلانے ماہی گیروں کی کسی ایسی کشتی یا اسٹیمر کے منتظر تھے، جو اس طرف شکار کرنے آئے اور ہم اسے شکار کر لیں۔

جب ہماری زندگی بھر کی ریاضتوں کا ثمر بن کر وہ اسٹیمر اس طرف آنا دکھائی دیا۔ پلان بدل گیا دوستو۔ اقدرت نے ہمیں ماہی گیروں کی کسی بستی تک جانے اور وہاں سے اسٹیمر حاصل کرنے کی زحمت سے بچا لیا ہے اور ہماری مطلوبہ شے خود ہی ہم تک آ رہی ہے۔ یہیں مسکرایا۔

ہم دیک کر آنے والوں کے استقبال کو تیار بیٹھے تھے وہ دو ملازج تھے اور وہ یہی اسی طرف شکار انداز ہونے کے چکر میں تھے جس طرف ہمارا ڈیرہ تھا۔

اسٹیمر کو کنارے سے لگا کر انھوں نے ایک ربر کا بلیڈریغل میں دبایا اور باہر کنارے پر آ کر بیٹھ گئے۔ وہ تو کسی اور ہی موڈ میں نظر آ رہے تھے اس بلیڈریغل میں گھنٹیا قسم کی شراب بھٹی جو وہ لوگ خود نکالتے اور جو کلکتہ میں سرعام فروخت ہوتی تھی۔ شراب ان کی زندگی کا جزو ذیہنگ تھی جس کے بغیر وہ ایک قدم بھی نہیں چل پاتے تھے ہر اچھے اور بُرے کام کا آغاز ان کے معاشرے میں شراب خانہ خراب سے کیا جاتا تھا۔ دو تانبے کے

گلاس اور ربر کے ایک بلیڈریگل کے ساتھ وہ شغل سے نوشی میں مشغول ہو گئے۔ میرے ساتھیوں نے نظروں ہی نظروں میں اجازت طلب کی میں نے انھیں فی الحال منع کر دیا۔ اصل میں میں چاہتا تھا کہ بے چارے کم از کم اپنے دل کے ارمان تو نکال لیں۔

لیکن جب میں نے دیکھا کہ یہ کم نعت تو وہ گھڑا نوش "قسم کے شرابی ہیں اور شام تک پینے کے بعد بھی آؤٹ نہیں ہو سکتے تو کچھ کر گزرنے کا فیصلہ کیا! ہم بغیر آواز بیدار کیے ان کے سروں پر پہنچ گئے اور عین اسی لمحے جب ہم موت کے فرشتوں کی طرح ان کے سروں پر براجان تھے ان میں سے ایک کی نظر ہم پر پڑ گئی۔

"اے کیا ہے سالہ۔ کون لوگ ہے تم؟" اس نے بڑی اکثر سے پولیس والوں کا لہجہ اختیار کیا۔

اور اس کی بات کا جواب زبانی کے بجائے میں نے عملی طور پر دیا اکھڑی تھیل کی زوردار ضرب نے اس کی کپٹی کو چٹھا دیا وہ بغیر آواز نکالے سیدھا لیٹ گیا! اس کا ساتھی بھی ٹپٹی نظروں سے ابھی اس کے گرنے کا نظارہ ہی کر رہا تھا، جب ہمارے ایک مقامی ساتھی نے دونوں ہاتھ پوری طاقت سے اس کے سر کی مخالف سمتوں میں بجا دیے۔ اس کا انجام بھی اپنے ساتھی سے کچھ مختلف نہ ہوا۔

دونوں بے ہوش ماہی گیروں کو اپنی پیٹھ پر لاد کر ہم وہیں لے آئے جہاں تھوڑی دیر پہلے تک ہمارا قیام تھا اور چند سیکنڈ میں ان کے جسم کپڑوں سے بے نیاز کر کے ہم نے اپنے پیٹھروں کی رسیاں بٹا کر ان کے ہاتھ پاؤں باندھ دیے اور خود ان کے کپڑے میں نے اور عثمان نے پہن لیے۔

ہمارے مقامی دوستوں کے کپڑے کسی حد تک محفوظ تھے۔ اپنا بچا کھچا کھانا اور پانی کی ایک بوتل ہم نے ان کے قریب رکھ دی۔

ان کے دوڑھائی گھنٹے سے پہلے ہوش میں آنے کا امکان نہیں تھا اور اتنے عرصے

میں ہم سمندر کے تو کیا آفت کے اُس پار آتے تھے۔

جب ہم اسکو سمیت اسٹیم میں سوار ہو رہے تھے تو یہ باعثِ اطمینان خیال ہمارے حوصلے ضرور بڑھا رہا تھا کہ دشمن ابھی ابھی اس ایریا کو کھنگال چکا ہے وہ کم از کم یہاں نہیں ہوگا۔ اس کے ارد گرد کیسے ہو تو ہوا سیکن اس کا ہرگز یہ مطلب نہیں کہ ہم بے پروا تھے۔ ہماری لوڈ اسٹین گنیں کسی بھی وقت چند لمحوں کے نوٹس پر حرکت میں آسکتی تھیں۔

بمشکل آدھ گھنٹے بعد ہم ساحل کے ایک ویران کنارے سے جا لگے۔ اس دوران راستے میں ہم سے کچھ فاصلے پر ماہی گیروں کے اسٹیمز اور لانا بچیں گزرتی چلی گئیں۔ لیکن ہم سے کسی نے کوئی تعرض نہ کیا۔



کنارے لگتے ہی ہم نے اپنا اسلحہ خارج کر دیا۔

اب اگر وہ ہمارے کام کا نہیں تھا تو دشمن بھی اس سے کوئی فائدہ کیوں اٹھاتا؟ پھر وہ اسکو تو سمندر میں غرق ہو گیا اور اسٹیمز جس میں ہم نے پندرہ بیس منٹ کی جان توڑ مشقت کے بعد ایک سوراخ پانی داخل ہونے کے لیے بنا دیا تھا۔ نذرِ سمندر کر دیا۔ اسٹیم لہروں کے دوش پر ہماری نظروں کے سامنے ڈوبتا ہوا دور ہی دور ہوتا چلا جا رہا تھا اور پھر دیکھتے ہی دیکھتے وہ غرق ہو گیا۔

ہماری حالت اس وقت صحرانے گوبی ہو کر رہنے والے ان ہم جوڑوں کی سی تھی جو صحرا میں اپنے راستے سے بھٹک گئے ہوں۔ دھوپ میں جھلستی ریت اور آگ میں تپتی بے آب و گیاہ پتھر ملی پہاڑیاں تنور کی طرح دہک رہی تھیں، ہم اس جہنم زار کا ایندھن بنے اس کے اندر ہی اندر گتے چلے جا رہے تھے۔

صحرا میں سفر کرنے والوں کو تو کسی نخلستان کی امید بھی ہوتی ہوگی لیکن یہاں ایسی کوئی بات نہیں تھی۔ اس طے میرا دل اپنے استادوں کے لیے عقیدت کے جذبات

سے لبریز ہو گیا مجھے احساس ہوا کہ وہ طویل صحرائی مشقیں جن سے میں گزرتا ہوتا تھا بے سود نہیں تھیں۔ کمانڈر کو کبھی وہ حالات پیش نہیں آتے جن کی امید کی جاسکتی ہو۔ وہاں تو سب کچھ اچانک اور سوچے سمجھے منصوبے کے خلاف پیش آتا ہے۔ حالات اس طرح بیکر پلٹا کھاتے ہیں کہ بڑے بڑے سورا بھی چکر کر رہ جائیں پھر یہی اذیت ناک مشقیں جن کی پھٹی سے کمانڈر کو کمان بنا کر نکالا جاتا ہے اور جنہیں دورانِ تربیت ہم بسا اوقات فضول سی چیز سمجھ کر نظر انداز کر دیتے ہیں، اُسے اس کڑے امتحان سے باہر اوکر کے باہر نکالتی ہیں۔

جس قیامت کی کڑی دھوپ سے ہم گزر رہے تھے اس کا احساس مجھے تو کچھ خاص نہیں ہو رہا تھا لیکن اپنے ساتھیوں پر ٹوٹنے والے عذاب کو میں بخوبی محسوس کر سکتا تھا۔ سوچ کا قہر برساتا دلو تا عین ان کے سروں پر دہک رہا تھا۔ اس کی شعاعوں سے اٹھنے والی لپٹوں سے ان کی ہڈیاں بھی سلگ رہی ہوں گی لیکن آفرین ہے ان صدق کے پتلوں پر کیا مجال جو انھوں نے آف تک کی ہو۔ ہم چاروں چپ چاپ آگے بڑھتے جا رہے تھے۔ ماحول کچھ عجیب پراسرار اور سنجیدہ سا ہو گیا تھا۔ پہل عثمان نے کی۔

”علی بھائی! جہنم کی آگ یقیناً اسی طرح کی ہوگی، اس نے یہ فقرہ کچھ ایسے انداز سے کہا کہ بے اختیار ہم سب ہنس پڑے۔“

”چلو اچھا ہے قربان میں ہی اس کا مزہ اچھا لیا۔ اب مقامی دوست کی باری تھی پھر ہم آپس میں اسی طرح ایک دوسرے کی طرف فقرے اچھلے لٹ رہے۔ اس سے ماحول کے تناؤ میں کچھ کمی ضرور واقع ہو گئی تھی یا پھر کم از کم ہماری توجہ بٹ گئی تھی۔“

تقریباً ایک گھنٹے بعد جب اس جان لیوا سفر کا اختتام ایک سڑک کے نزدیک ہوا تو ہمارے ہونٹوں پر پتھریاں جم رہی تھیں۔ حلق خشک ہو چکے تھے یوں محسوس ہو رہا تھا جیسے کسی نے جسم سے نمی کی آخری ریق بھی پھوڑ لی ہو۔ عثمان کی حالت تو ناقابلِ برداشت ہو رہی تھی۔ یہ اس کی قوتِ ارادی تھی یا پھر انانیت کہ اس نے ہمارے سامنے شرمندہ ہونا

گوارا نہ کیا۔ مجھے ڈرتھا کہیں اسے سن اسٹروک نہ ہو جائے۔

یہ سڑک جس تک ہم نے رسائی کی تھی شہر سے بندرگاہ کی طرف جا رہی تھی سڑک کے کناروں درختوں تلے بے دم ہو کر میرے ساتھی قریب قریب گر پڑے تھے با دُور دور تک کسی ذی روح کا نام و نشان دکھائی نہیں دے رہا تھا، ہماری سب سے پہلی ضرورت پانی تھی۔ برصورت میں میرے ساتھیوں کو پانی چاہیے تھا ورنہ کسی بھی لمحے کسی کے ترخ جانے کا خطرہ پیدا ہو چلا تھا۔

مجھ نہیں آ رہی تھی کہ پانی آخر لاؤں کہاں سے۔ کبھی کبھی کوئی ٹرک بندرگاہ سے شہر کی طرف یا شہر سے بندرگاہ کی طرف جاتا دکھائی پڑتا تھا۔ ان کو ہاتھ دے کر روکنے کا تصور بھی نہیں کیا جاسکتا تھا۔ اول تو یہاں دن دھاڑے ہی لوٹ مار کی ایسی وارداتیں ہوتی رہتی تھیں کہ کوئی ٹرک ڈرائیور روکنے کا خطرہ ہرگز مول نہ لیتا پھر ہمارے چلے بھی کچھ ایسے شریفانہ نہ تھے کہ کوئی ہم پر ترس کھانے کا رسک لے سکے۔

شام کے وقت اس سڑک پر ٹریفک بہت بڑھ جاتا تھا کیونکہ سمندر کنارے بننے عیاشی کے اڈوں، نائٹ کلبوں اور جوا خانوں کی دنیا رات میں ہی آباد ہوتی تھی اور شام کے بعد پولیس کی گشتی گاڑیوں میں بھی اسی رخسار سے اضافہ ہو جاتا تھا! ادھر میرے ساتھیوں کی پہلی حالت مجھے شام ڈھلنے کا انتظار کرنے کی ہمت دینے کو ہرگز تیار نہیں تھی۔ مجھے جو کچھ بھی کرنا تھا فوراً اور ابھی کرنا تھا، مجھے یہ قراری سے کسی بھی ایسی گاڑی کا انتظار تھا جس پر سوار ہو کر ہم شہر کو جاسکتے۔

دو تین ٹرک مزید گزر گئے ہم ہاتھ ہلا ہلا کر رہ جاتے کوئی ہماری فریاد پر کان نہ دھرتا۔ ہر مرتبہ جب کوئی گاڑی دُور سے آتی دکھائی دیتی میرے ساتھیوں کے چہروں پر امید کی ایک لہر دوڑنے لگتی اور جب کوئی ٹرک ہمیں نظر انداز کر کے فرارے بھرتا گزر جاتا تو اپنے آپ سے دم توڑ دیتی۔

— اس مرتبہ دُور سے ایک کار دکھائی دی۔ میں نے اپنے ساتھیوں کو درختوں کی

اوپر میں چھپ جانے کا اشارہ کیا اور خود سڑک کے کنارے پہنچ گیا۔ یہ کوئی پرائیویٹ کار تھی جو مالک کی بد قسمتی سے کسی کام سے شہر سے بندرگاہ کی سمت آ رہی تھی۔ جب اس کا اور میرا حاصل کم ہو گیا تو میں نے نفسیاتی حربہ آزما یا اور سڑک کے عین درمیان آ کر اسے روکنے کے لیے ہاتھ ہلانے لگا۔ کار ڈرائیور اس اچانک آفت سے گڑ بڑا گیا۔ اس نے بہت تیز بریک لگائے تھے۔ میں بھی تھرا کر پیچھے ہٹ گیا۔

”مرنے کا ارادہ ہے کیا؟“ اس نے گردن باہر نکال کر غصے سے چلا تے ہوئے کہا۔
”معاف کیجئے گا جناب ہم بڑی مصیبت میں پھنس گئے ہیں، میں نے اس کی حیثیت کا اندازہ لگاتے ہوئے یہ فقرہ نہایت عاجزی سے انگریزی زبان میں ادا کیا تھا۔
”ہم کیا کرے؟“ اس نے بدستور اسی لہجے میں جواب دیا۔

میں اب آہستہ آہستہ کھڑکی کے نزدیک اس کے بہت ہی قریب آ گیا تھا۔
”دیکھیے صاحب ادھر ہمارا لالچ ڈوب گیا۔ بڑی مشکل سے ہم جان بچا کر یہاں تک آ پہنچے۔ ہمارے ساتھیوں کا حالت بہت نازک ہے۔ میں نے ایک ہاتھ سے سمندر کی طرف اشارہ کیا۔

گاڑی کا انجن بند تھا اس سے پہلے کہ میں اس کا جواب سنوں۔ میں نے پاؤں زمین پر جمایا اور دروازے کا لاک دبا کر اتنی پھرتی سے کھولا کہ کار سوار جس کا ایک بازو بھی گردن سمیت باہر نکل رہا تھا۔ دروازے کے ساتھ ہی باہر نکل گیا۔

”اے۔ اے۔ دادا گیری کا ہے کو کتاب ہے؟“ اس نے زمین پر لیٹے لیٹے چلا نا
چاہا۔

میں نے گردن سے پوٹ کر اسے اوپر اٹھایا۔ وہاں پان سا آدمی تھا بے چارہ ایک ہلکی سی چپت ہی سے پاؤں چھوڑ گیا۔ میرے ساتھی دُور سے ہی لمحے سر پر موجود تھے۔

بے ہوش کار مالک کو انہوں نے پھلی سیٹ پر اپنے درمیان اس طرح بٹھالیا کہ وہ دُور سے نارمل ہی دکھائی دے رہا تھا۔ ڈرائیور کی سیٹ میں نے خود سنبھالی۔ میرے ساتھ آگے ایک مقامی دوست بیٹھ گیا۔ دوسرے ہی لمحے ہم فرارے بھرتے نتائج سے بے پروا شہر کی طرف اڑے چلے جا رہے تھے۔

— سڑک کے کنارے ایک جگہ پانی مل گیا۔ میرے ”صبر، صبر“ کہتے کہتے میرے تینوں ساتھیوں نے انتہائی بے صبری کا مظاہرہ کیا تھا۔ پانی نے آب حیات کا کام کیا۔ ہم نے منہ ہاتھ دھو کر کچھ حلیمہ وغیرہ درست کیا۔ عثمان کی حالت بھی خاصی سنبھل چکی تھی۔



اب ہم شہر کے نزدیک چیک پوسٹ تک پہنچ چکے تھے۔ چیک پوسٹ سے کچھ فاصلے پر ہم وک گئے۔ کار کو اس کے مالک سمیت سڑک سے کچھ فاصلے پر ایک طرف کھڑا کر دیا۔ اور ہم ہسپتال ایک شاٹ کٹ سے شہر میں داخل ہو گئے۔

ابھی خاصی کرنسی میرے پاس موجود تھی پہلے ہم نے اپنے حیلے بدلے۔ حجام کی دکان سے باری باری اپنی اصل شکل میں واپس لوٹے اور ریڈی میڈ کپڑے پہن کر اگلے لاکھ عمل پر غور کرنے لگے۔

ایک پبلک ٹیل فون بوٹھ سے میرے مقامی ساتھی نے مخصوص نمبر گھما کر اپنے مقامی لوگوں سے رابطہ قائم کیا۔ وہ بے چارے ہمارے لیے ابھی تک لکشمی کانتا پور کے قرب و جوار میں دھکے کھا رہے تھے۔ جب انھیں ہمارے بخیر و عافیت ہونے کی اطلاع ملی تو انہوں نے یقیناً سجدہ شکر گزارا ہوگا۔ — ہمیں وہیں ٹھہرنے کا کہا گیا جبکہ ہمارے دونوں مقامی دوست رخصت ہو گئے۔

اپنوں سے علاحدہ ہونے کا لمحہ خاصا دلگداز ہوتا ہے۔ خصوصاً ان حالات میں جیسا ہم موت کی شاہراہ پر ایک دوسرے کے ہاتھوں میں ہاتھ ڈال کر سنگ سنگ چلے تھے۔

پچھلے کچھ گھنٹوں کی رفاقت میں ہم ایک دوسرے کو اپنا برسوں کا شناسا جاننے لگے تھے۔ جدا ہوتے وقت ہم سب کی آنکھوں میں نمی تیرنے لگی تھی۔ لیکن ہم جانتے تھے کہ ایسا ازل سے ہوتا آیا ہے اور ابد تک ہوتا رہے گا۔ ہمارا بس اتنا ہی سنگ ہوتا ہے — ہم ایک دوسرے سے چند گھنٹوں کے لیے ملتے ہیں۔ ایک دوسرے پر جان بچھاؤ کرتے ہیں اور اپنی امر یادیں چھوڑ کر ایک دوسرے سے جدا ہو جاتے ہیں پھر قسمت ہی سے ہم کبھی زندگی کے کسی موڑ پر آپس میں دوبارہ پرانی یادیں زندہ کرنے کو ملتے ہیں کیونکہ انٹیلی جنس کا طریقہ کار یہی ہے کہ دو ایجنٹوں کا آپس میں کم سے کم ملاپ ہو۔ ممکن ہے وہ اپنی فطرت یا تجسس کی عادت سے مجبور ہو کر ایک دوسرے کی اصلیت جاننے کی کوشش کریں جو دونوں ہی کے لیے نہیں بلکہ وہاں موجود سارے گینگ کے لیے تباہی کا باعث بن سکتی ہے۔

دراصل انٹیلی جنس کا طریقہ کار ہی کچھ ایسا پیچیدہ اور عجیب سا ہوتا ہے کہ یہاں کڑی سے کڑی مل کر زنجیر تو بنتی ہے لیکن ایک کڑی کی معلومات بس اپنے حد تک ہی ہوتی ہیں اگر اس کو خود سے آگے یا پیچھے تانک جھانک کرنے کا موقع تفریح طبع کے لیے بھی دیا جائے تو وہ آگے پیچھے سب کو لے ڈوبے۔

— یہاں لوگ اپنی سلامتی کے لیے بھی دوسروں سے متعلق جانکاری حاصل کرنے سے گریز کرتے ہیں۔ ہاں ایک جانثاری اور جاں سپاری کا جذبہ ایسا ضرور ہے جو ان میں کوٹ کوٹ کر بھر دیا جاتا ہے۔ وہ سب اپنے آپ کو ایک جسم اور ایک جان سمجھ کر کام کرتے ہیں، انہیں خود سے زیادہ اپنے ساتھیوں کی زندگیوں کی فکر ہوتی ہے۔

تھوڑی دیر بعد ایک شاندار کار ہمارے قریب آ کر ٹھہر گئی۔ اس میں سے ایک وجیہ اور بارعب نوجوان اتر کر ہماری طرف آیا۔ ہم نے باتوں ہی باتوں میں کوڈ ورڈز کا تبادلہ کر کے ایک دوسرے کو اپنی آشنائی ہم پہنچائی۔ پھر ہم دونوں، نوادرو کی آرام دہ گاڑی میں بیٹھ کر

ایک شاندار ہوٹل کی طرف روانہ ہو گئے۔ ہوٹل سے پہلے ہماری کار ایک بارونق اسٹور پر رکھی جو ان لوگوں کا ہی شاید کوئی اڈہ تھا۔ نوجوان نے بڑے موڈ بلبے میں ہمیں نیچے اترنے کا اشارہ کیا اور ہمیں ساتھ لے کر وہ اس اسٹور میں گھس گیا۔ شاید وہ اس اسٹور کا مالک تھا۔ اسے دیکھتے ہی وہاں موجود تمام لوگ موڈ بلبے ہو گئے۔

ایک بات میں نے خاص طور سے غصوں کی کہ کسی نے ہماری طرف آنکھ بھر کر دیکھنے کی کوشش بھی نہیں کی تھی۔ شاید یہاں کا یہی اصول تھا یا پھر وہ سارے اس کے اپنے آدمی ہی ہوں گے۔ نوجوان ہمیں دکان کے ایک کونے میں بنے چھوٹے سے لیکن خاصے بڑے خوبصورت کیمین میں لے آیا۔ یہ اس کا دفتر تھا جس کے باہر اسٹول پر ایک گورکھا ہاتھ میں ڈنڈا پکڑے بیٹھا تھا۔ ہمیں دیکھتے ہی موڈ بلبے ہو گیا۔ پھر اس نے ہی ہاتھ بڑھا کر دروازہ کھولا اور ہم تینوں بڑی تمکنت سے چلتے ہوئے اندر داخل ہو گئے۔

”سب سے پہلے تو جناب آپ صاحبان کپڑے تبدیل کر لیں۔ اس نے ایک کونے میں لگی الماری کی طرف اشارہ کیا جس میں بڑی نفاست سے مختلف سائز کے قیمتی جوڑے لٹک رہے تھے۔ شاید یہ جگہ خصوصی طور پر انہی مقاصد کے لیے تھی۔ ہم نے ایک کونے میں کھڑے ہو کر باری باری کپڑے بدلے۔ اس دوران وہ میری اور عثمان کی موجودگی سے بے پروا مختلف فون نمبروں پر انگلیاں گھماتا اور مختلف لوگوں سے رابطہ قائم کرتا رہا۔

”آپ لوگ کچھ بیٹا پسند کریں گے؟ ہمارے فارغ ہوتے ہی اس نے دریافت کیا۔
”او کے اٹ اڈ آل رائٹ“ میں نے اسے ہاتھ کے اشارے سے منع کر دیا۔ اب تک خاصا الم غلم ہمارے معدول میں پہنچ چکا تھا۔ عثمان کی طرف سے تو ابھی تک مجھے تشویش تھی۔

”ٹھیک ہے سر! اپنے بریف کیس اٹھائیے۔“ اس نے میز کے ایک کونے میں رکھے دو بریف کیسوں کی طرف اشارہ کیا۔

ہم نے باری باری ہاتھ کیس ”شکر یہ“ کہہ کر بریف کیس تمام لیے۔ تھوڑی ہی دیر بعد ہم دوسرے اور خاصے منڈب جیلے میں کیمین سے برآمد ہوئے تھے لیکن اب مجھے یقین ہو چلا تھا کہ یہ بات یہاں کے معمولات کا حصہ ہے کسی نے حیرت ظاہر نہیں کی تھی۔ سنہی پہلے کی طرح اس مرتبہ کسی نے ہماری طرف دیکھنے کی زحمت گوارا کی تھی۔ البتہ وہ سب دوبارہ پہلے کی طرح باادب ضرور ہو گئے تھے۔

اس مرتبہ ہماری گاڑی کلکتہ کے انتہائی شاندار ہوٹل کی طرف جا رہی تھی۔ یہ ہوٹل سمندر کے کنارے بنا ہوا تھا اور سٹیم ظریفی ملاحظہ ہو کہ ہم اسی سڑک سے ہوٹل کی طرف منحرف تھے جس راستے سے تھوڑی دیر پہلے کار چھین کر گزرے تھے۔ وہی چیک پوسٹ تھی جس کے کچھ فاصلے ہی سے ہم واپس پلٹ گئے تھے۔

— وہاں پہنچ کر ہمارے ساتھی نے کار کو بیک ضرور لگائے تھے لیکن کیا مجال جو کسی نے اس کے نزدیک پھٹکنے کی کوشش کی ہو۔ شاید وہ اسے پہلے ہی سے جانتے تھے۔
”جائیسے صاب“ ایک باورچی گھرے نے اسے قریباً سیلوٹ کرتے ہوئے ہاتھ اٹھا کر آگے بڑھنے کا اشارہ کیا۔ ایک مسکراہٹ اس جگہ سے گزرتے ہوئے خود بخود ہم دونوں کے ہوٹل پر پھیل گئی۔ جہاں ہم نے تھوڑی دیر پہلے کار اور اس کے مالک کو چھوڑا تھا۔ کار اپنے مالک سمیت غائب تھی۔ شاید اسے جلد ہی ہوش آگیا تھا۔ میں نے بیہوشی کا انکسشن بھی تو معمولی سا ہی دیا تھا۔ تھوڑی دیر پہلے جہاں ہم جان چھپانے کے لیے مارے پھر رہے تھے۔ اب وہیں لوگ ہمارے لیے دیدہ دل فرشی راہ کیے کھڑے تھے پھر مجھے جلد ہی اس کی وجہ بھی سمجھ میں آگئی۔

— ابھی ہم چیک پوسٹ سے بمشکل ڈیڑھ دو میل دور ہی پہنچے تھے جب ہمارے عقب میں پولیس کی تیز رفتار جیب کا سارن گونجنے لگا۔
پہلے تو میں نے یہی سمجھا کہ شاید کسی نے چیک پوسٹ سے گزرتے ہوئے ہمیں

پہچان لیا ہے اور اب پولیس ہمارے استقبال کو آرہی ہے۔ لیکن جیب ہمارے میزبان نے ہارن کی آواز پر گاڑی کی رفتار دیکھی کر دی اور ایک پڑا سا مسکراہٹ بھی اس کے ہونٹوں پر اکھیلیاں کرنے لگی تو میں مطمئن ہو گیا۔

ہمارے میزبان نے گاڑی سڑک کے ایک کنارے پر پارک کر دی اور پولیس کی جیب کا انتظار کرنے لگا۔ جیب بھی اس کے قریب ہی آکر رُک گئی۔ اس میں سے ایک سب انسپکٹر نکل کر آ رہا تھا۔

”ہیلو مسٹر پائل۔ ہاؤ آر یو سر!“ اس نے خاصی بے تکلفی سے ہمارے میزبان سے جھک کر مصافحہ کیا جو ابھی تک ایک شان بے نیازی سے ایک ہاتھ سٹیئرنگ پر رکھے اور دوسرا کار سے باہر نکلے اس کی آمد کا منتظر تھا۔

”او۔ کے۔ فائن، مسٹر پائل نے جو ہمارا میزبان تھا مختصر سا جواب دیا۔

”سر۔“ انسپکٹر نے کچھ کنا چا ہا لیکن ہمارے میزبان نے اس کے مزے اس کی بات چھین لی :

”مسٹر سکینز۔ آپ کا تحفہ ڈگنی میں موجود ہے!“ اس کے ساتھ ہی اس نے ڈیش بورڈ سے چابی نکال کر اسے تھما دی۔ خود وہ ابھی تک اپنی سیٹ پر جا بیٹھا تھا۔ انسپکٹر چابی تھام کر سر جھکاتا پیچھے بٹا اور گاڑی کی ڈگی کھول کر جیب وہ واپس پلٹا تو اس کے کان کی لوہی بھی خوشی سے سرخ ہو رہی تھیں۔ اس کے ہاتھ میں شپینس کی ایک بوتل تھی جسے ”تھینک یو“ کہہ کر اس نے اب تک دو تین مرتبہ چوما تھا۔ وہ ندیدے پتھوں کی طرح جو مٹھائی لے کر خوشی سے ناچتے لگتے ہیں۔ خوش ہو رہا تھا۔

”یو آر گریٹ مسٹر پائل۔“ اس نے خوشی سے بے قابو ہوتے ہوئے کہا۔

”ہم یاروں کے ہیں یاد مسٹر سکینز۔ یہ اپنے جو انوں کو بھی دے دو۔“ اس نے جیب

سے سو سو کے دو تین نوٹ نکال کر اسے تھما دیے۔

”کیا ضرورت ہے مسٹر پائل؟“ انسپکٹر نے پیشہ و خورقوں کی طرح نوٹ تھامتے ہوئے دانت نکال دیے۔

اس کے جوان، اس دوران جیب میں بیٹھے گردنیں موڑے ٹکٹکی باندھے مسٹر پائل کی طرف لپچائی نظروں سے دیکھ رہے تھے۔ شاید وہ اکثر کتوں کو اسی طرح ہڈی پھینکتا رہتا تھا۔ اپنا حصہ پا کر ان کی باچھیں بھی کھل گئیں اور جب ہم وہاں سے روانہ ہوئے تو وہ سب ایک قطار میں کھڑے باجماعت، ہمیں سلام کر رہے تھے۔

”فائن۔“ میرے منہ سے بے اختیار نکلا۔

”اوہ! یہ تو کچھ بھی نہیں جناب!“ اس نے انکار سے گردن جھکا دی۔ اور ہمیں لے کر وہ سیدھا اس شاندار ہوٹل کے پارکنگ لائونج میں جا پہنچا۔ جہاں اسپائی ماسٹر ہمارے منتظر تھے۔ ان کی نظر میں کمرے کے دروازے پر ہی جچی تھیں۔ گہری گندمی رنگت، آدھے سر میں چکتی چاندی، آنکھوں پر سیاہ گہرے رنگ کے شیشوں کا چشمہ جس نے عکسوں کی ہڈیاں بھی چھپا رکھی تھیں۔ شاندار سوٹ اور ہاتھوں کی انگلیوں میں پہنی ہوئی قیمتی، ہیرے کی انگوٹھیاں اور ان میں پھنسا سگار۔ ایک مرتبہ سے زیادہ ان کی طرف نظر بھر کر دیکھنے کی جرأت نہیں ہوتی تھی۔ یوں محسوس ہو رہا تھا جیسے گہرے شیشے کی دیوار کے پیچھے سے جھانکتی آنکھیں مقابل کے جسم سے آ رہی ہو جائیں گی جب انھوں نے ”السلام وعلیکم“ کہہ کر مجھ سے ہاتھ ملایا تو ایک سنسناہٹ سی میری ریڑھ کی ہڈی میں دوڑ گئی۔ میں نے دوبارہ ان کے چہرے کا پہلے کے سے بھر پور انداز میں جائزہ لینے کی ہمت نہ کی۔

”مسٹر علی کیسے ہیں آپ؟“ انھوں نے مجھے اور عثمان کو سامنے صوفے پر بیٹھنے کا اشارہ کیا۔

”فی الحال تو ویسے ہی ہیں جناب!“ میں نے احترام ملحوظ خاطر رکھا۔

جواب میں ان کا ہلکا سا قہقہہ بلند ہوا۔ میں ابھی تک اسی سوچ میں غلطاں تھا کہ یہ

”تم بہت خوش قسمت ہو جو چانک اس سے ٹکرا کر اس کی ہمدردیاں حاصل کر چکے ہو۔ وہ بہت قیمتی مہرہ ہے مسٹر علی۔ ہم نے دو تین مرتبہ اس کے گرد جال بنا لیکر ہر دفعہ کسی حکمی پھیل کی طرح وہ ہمارے ہاتھوں سے نکل گیا۔ تم نے نادانستگی میں بہت بڑا معرکہ سر کیا ہے۔ یہ شخص ہمارے لیے مضبوط قلعے کی مانند ثابت ہو گا جس میں پناہ لینے کے بعد ہم تمام بیرونی خدشات سے بے نیاز ہو سکتے ہیں۔ تم نے سکھوں کے امور پر خصوصی مہارت دو زبان تربیت حاصل کی ہے۔ آج تمہاری صلاحیتیں بروئے کار لانے کا وقت آیا ہے۔ آتما سنگھ تمہاری کیمین گاہ ہے مسٹر علی۔ تم وہیں سے نکل کر تھکا رہو اور وہیں واپس چلے آؤ۔ اس کے دل میں گھر کرنے کے لیے بہت کچھ کر گزرو۔ یہ ملک و قوم کے لیے بہت ضروری ہے، بہت ہی ضروری۔ انھوں نے بڑی چابکدستی سے پاٹل کی اصل شخصیت کو چھپا لیا تھا۔

”سر! مجھے آپ انشاء اللہ ہمیشہ ایسا ہی پائیں گے؟ میں نے انھیں یقین دلانے کی کوشش کی۔

”تھینک یو مائی لوائے! انھوں نے میرے انٹریکٹو کی طرح میری پیٹھ تھپکی اس لیے وہ مجھے واقعی اپنے ”سر“ محسوس ہو رہے تھے۔ تھوڑی دیر تک ہم اپنا لاکھ عمل طے کرتے رہے پھر وہ فون اٹھا کر پاٹل کو ہدایات دینے لگے۔ دوسرے ہی لمحے وہ ہمارے کمرے میں تھا۔

”تمہارا دوست بخیریت ہے اور انشاء اللہ دو تین روز تک ڈھاکہ پہنچ جائے گا۔ ابھی اسے آرام کی بھی ضرورت ہے۔ تم بہر حال ’سو لیر‘ ہو! انھوں نے جاتے جاتے مجھے تشفی دی۔ یہ ان کی مہربانی تھی کہ انھوں نے جانے سے پہلے مجھے عثمان سے ملاقات کا موقع فراہم کر دیا تھا اگر وہ ایسا نہ بھی کرتے تو یہ کوئی خلاف توقع بات نہ ہوتی، بلکہ توقعات کے عین مطابق ہوتا۔

”مسٹر پاٹل تمہارے بہترین دوست ثابت ہوں گے مسٹر امر جیت سنگھ! انھوں نے

کیا وہی صاحب ہیں جو اس سے پہلے ایک فیکر کے روپ میں مجھے دیدار بخش چکے تھے؟ تھوڑی دیر تک رسمی باتیں ہوتی رہیں۔ پاٹل ایک کونے میں بیٹھا اگلے حکم کا منتظر تھا پھر کافی آگئی اور کافی پینے کے بعد انھوں نے پاٹل سے کہا:

”مسٹر عثمان کو ان کا کمرہ دکھا دیں۔ آپ فی الحال صرف آرام کیجئے۔“ پہلی دفعہ وہ براہ راست عثمان سے مخاطب ہوئے تھے۔ اصل میں ہم اب جو گفتگو کرنے والے تھے اس میں عثمان کی موجودگی مانع تھی۔ انھوں نے اتنے شائستہ طریقے سے عثمان کو رخصت کیا کہ میں نے ہی نہیں عثمان نے بھی بالکل محسوس نہ کیا۔ خود عثمان بھی یہاں خاصی الجھن محسوس کر رہا تھا۔ اس کو ملکی ہلکی حرارت بھی تھی۔ بعد میں اس نے مجھے بتایا کہ کمرے میں جانے کے تھوڑی دیر بعد ہی ایک ڈاکٹر نے اس کا چیک اپ کیا تھا۔

کلکتہ میں یہ میری اور عثمان کی آخری ملاقات تھی۔

— عثمان کے جاتے ہی انھوں نے اپنا برفلیف کیس کھولا اور ایک انتہائی حفاظت سے رکھا کاغذ میری طرف بڑھا دیا۔ یہ ہیڈ کوارٹر سے میرے نام تازہ ہدایات اور گلشن سے متعلق خط تھا۔ جس کے اوپر اور نیچے سرخ روشنائی سے ہدایت کی گئی تھی کہ اسے پڑھتے ہی فوراً ضائع کر دیا جائے۔ عثمان کو واپس بلا لیا گیا تھا اور یوں بھی اب اس کی یہاں موجودگی کا جواز باقی نہیں رہا تھا مجھے مقامی دوستوں سے منسلک رہ کر کام کرنے کے احکامات موصول ہوئے تھے۔ نئے مشن وقتاً فوقتاً مجھے یہیں برفلیف کیے جانے تھے! میں نے احکامات پڑھتے ہی ہاتھ روم میں جا کر سگریٹ لائٹس کی مدد سے کاغذ کو جلایا اور فلیش میں بہا دیا۔

”آتما سنگھ تمہارا بہترین کور COVER ثابت ہو گا مسٹر علی۔“ میرے باہر نکلتے ہی اسپانی ماٹر مجھ سے گویا ہوئے۔ مجھے ان کی اس بات پر قطعاً حیرانی نہ ہوئی کیونکہ مجھے علم تھا کہ وہ میرے بارے میں پل پل کی خبر رکھتے ہیں۔ یہ ان کے لیے بے حد ضروری بھی تھا۔ اس لیے کہ مجھے کوئی نقصان پہنچنے کی صورت میں انھیں خاصی نثر مندی اٹھانا پڑتی۔

نے پاٹل کا اور میرا نیا تعارف کرایا۔

» ویل کم ٹویو مرے پاٹل نے گرجوٹی سے میرا ہاتھ دبایا۔

ان کے اس فقرے میں بہت کچھ پوشیدہ تھا۔ اب میں پاٹل پر ہر طرح اعتماد کر سکتا تھا۔ پھر اسپاٹل ماسٹر رخصت ہو گئے اور ہم دونوں وہیں رہ گئے۔ میں اسی شش و پنج میں مبتلا تھے کہ اس سے عثمان کے متعلق دریافت کروں یا نہ کروں کہ اس نے خود ہی میرے منہ کی بات چھین لی۔

» آئیے مسٹر عثمان سے ملتے ہیں؛ اور میرا ہاتھ بے تکلفی سے پکڑ کر وہ مجھے کمروں کی اس قطار کے سامنے سے گزارتا عثمان کے کمرے کے سامنے آ گیا۔ دروازے پر مخصوص دستک دے کر ہم نے دروازہ کھلوایا۔ عثمان کو ڈاکٹر انجکشن اور کچھ دوائیں دے کر آرام کی ہدایت کے ساتھ واپس چلا گیا تھا۔ وہ بھی سونے کے موڈ میں نظر آ رہا تھا۔

» مسٹر عثمان آج یہیں آرام کریں گے کل واپس جائیں گے؛ پاٹل کے منہ سے عثمان نے غالباً پہلی مرتبہ یہ اطلاع وصول کی تھی۔ یہ سننے ہی اس کے چہرے کے تاثرات اچانک بدل گئے۔ وہ اس خبر سے خاصا غم زدہ ہو گیا تھا لیکن میرے لیے معمول کی کارروائی تھی پھر بھی بچانے کیوں اس سے الگ ہوتے ہوئے میں ایک غلش سی محسوس کر رہا تھا۔

» شکر یہ میرے دوست! تم نے واقعی اپنا حق ادا کیا۔ میرے خیال سے اس طرف تمہاری زیادہ ضرورت ہے۔ میں نے اس کے کمرے پر شفقت سے ہاتھ رکھ کر اسے حوصلہ دیا۔

» علی بھائی! ہم سب تمہارے منتظر رہیں گے؛ ایک ایک لمحہ غنیمت تھا۔ وہ بالآخر کمرہ ہی گیا۔

» میں ضرور آؤں گا۔ تم سب سے ملنے آؤں گا۔ میں تم لوگوں کو کبھی نہیں بھلا سکوں گا عثمان

بھائی! اس وقت مجھے اپنا لہجہ خود اپنے لیے اجنبی سا لگا۔

» اچھا میرا خیال ہے اب تم عیاشی کرو؛ میں نے آرام وہ بستر اور ایرکٹڈ لیشنز

کی طرف اشارہ کر کے ماحول کو غیر بنجیدہ کرنا چاہا۔ میرے ساتھ ہی پاٹل نے بھی ہلکا سا قہقہہ لگا کر میرا ساتھ دیا۔ ایک زخمی سی مسکراہٹ عثمان کے ہونٹوں سے پھسل گئی۔ ہم دونوں ایک دوسرے سے بغلیگر ہو کر رخصت ہو گئے۔

» گھر میں سب تک میری نیک تمنائیں پہنچا دینا۔ خدا حافظ؛ میں نے دروازے میں پہنچ کر مڑتے ہوئے کہا۔ اس لمحے میں اس کی آنکھوں میں جھلکتے آنسوؤں کا سامنا نہیں کرنا چاہتا تھا۔

میں باہر نکل گیا اور آہستہ آہستہ کمروں کی قطار کے سامنے سے گزرنے لگا۔ پاٹل کی آمد تقریباً ایک ڈیڑھ منٹ بعد ہوئی تھی وہ غالباً عثمان کو آخری ہدایات دے کر آیا تھا۔ اب ہم دونوں ایک دوسرے کے لیے اجنبی تھے۔ اُصولاً مجھے عثمان کو اور عثمان کو مجھے بھول جانا چاہیئے تھا، نہ تو ہم ایک دوسرے سے رابطہ پیدا کر سکتے تھے۔ نہ ہی ایک دوسرے سے کلکتہ میں اب مل سکتے تھے۔

کئے گئے بندھے اصولوں کو ایک طرف رکھ کر اپنی بصیرت کے مطابق بڑے اہم اور خطرناک فیصلے کرنے ہوتے ہیں مجھے ابھی تک اپنے مومن "سر" کے وہ الفاظ نہیں بھولے تھے جو انہوں نے کراچی سے روانگی کے وقت مجھ سے کہے تھے کہ حالات تربیت کے مطابق ہی پیش نہیں آتے! میرے ذہن میں جاسوسی کی کلاس کے محترم استاد کا وہ فرمان ہمیشہ زندہ رہا: "اچھا سوکے مواقع خود پیدا کرتے ہیں، پیدا شدہ مواقع سے فائدہ اٹھانا کچھ اتنا بڑا کارنامہ نہیں۔"

میں پائل کے ساتھ اگلی سیٹ پر بیٹھا تھا اور وہ مجھے کلکتہ کے گلی کوچوں، مختلف حساس مقامات، جہاں عموماً سیکورٹی والے موجود رہتے تھے، اچانک خطرے میں گھر جانے کی صورت میں قریبی سیف ہاؤس تک رسائی کا طریقہ اور اپنے بزنس سے متعلق مختلف نوعیت کی معلومات بہم پہنچا رہا تھا۔

"آپ ضرورت محسوس کریں تو آتے آتے سینگھ سے میرا تعارف اپنے بہترین دوست کی حیثیت سے کروا سکتے ہیں۔ اس طرح آپ کا تعارف بھی مکمل ہو جائے گا کیونکہ اس کی اطلاعات کے مطابق ہم لوگ بھی اسی قسم کا دھندا کرتے ہیں جس قسم کا آتے آتے سینگھ۔ ویسے ہمارا دنوں اس سے بالکل علاحدہ ہے، اتنا الگ کہ ہمارے آپس میں ٹکراؤ کے امکانات شاید کبھی پیدا نہ ہو سکیں پھر ہم بہترین دوست بھی تو ہیں۔" اس نے میرے کندھے کو کسی قدر بے تکلفی سے تھپتھپایا۔

شکر یہ مٹر پائل۔ میں نے مسکراتے ہوئے کہا۔

"مستر امر جیت سینگھ۔ میرے خیال سے آپ کو یہاں ڈراپ کر دیا جائے۔ اس سے آگے کا سفر آپ خود کریں۔ گیانی جی آپ کے اچانک غائب ہونے پر شاید پریشان ہوں۔ اور ہاں! بات کرتے کرتے جیسے اُسے کچھ یاد آگیا! او ما سے بچے رہیے۔ اس کے کئی روپے ہیں۔ ممکن ہے کسی روپے میں وہ آپ سے مل بھی چکی ہو!"

میں اسے اس بات کا کیا جواب دیتا۔ اسے کیسے بتانا کہ ہمارا بھرپور تعارف ہوتے

— ایک پہیلی

ہوٹل سے واپسی پر بھی پائل کے ساتھ ملازمین کا رویہ خاصا مہذبانہ اور شناسا قسم کا دکھائی دیتا تھا۔

اسپانی ماسٹر اور پائل کے تعلقات سے میں نے اندازہ لگا لیا تھا کہ اسے اسپانی ماسٹر کا خصوصی قرب حاصل ہے لیکن مجھے ابھی تک اس نے "جناب" ہی سے مخاطب کیا تھا۔ جس کا مطلب یہی تھا کہ میں اس کا سینئر ہوں۔ پھر مجھے خود ہی اس بات کی سمجھ آگئی؛ ممکن ہے یہ ڈھونگ بھی اس کی شخصیت پر پردہ ڈالنے کے لیے رچایا گیا ہو۔

یہ ان لوگوں کی بڑی فراخ دلی تھی کہ انہوں نے ایک نئے ایجنٹ کو جس کے قدم ابھی تک کہیں نہیں جھے تھے اپنے ایک دو انتہائی اہم ٹھکانوں سے آگاہ کر دیا تھا۔ ایسا عموماً اسی صورت میں کیا جاتا ہے جب یا تو حالات انتہائی سنگین نوعیت کے ہوں یا پھر زلف کے سر ہونے تک کے انتظار کی مہلت نصیب نہ ہو۔ کیونکہ کسی ایجنٹ کے متضاد معاشرے میں ایشیاء ہونے میں خاصا وقت لگتا ہے۔ غیر مذہب، نیا ماحول، نئے لوگ جن کی محبتوں اور نفرتوں کا اندازہ بھی یکسر مختلف ہو۔ ان میں خود کو کھپانا، ان کی توجہ حاصل کرنا۔ ان کی شناخت اپنانا کوئی ایسا آسان بھی نہیں۔ دوران تربیت ہمیں جن حالات کا سامنا کرنے کے لیے تیار کیا جاتا ہے۔ عملی میدان میں حالات اس سے اکثر مختلف پیش آتے ہیں۔ تب کھلانے

ہوتے پہلے۔ وہ بھی قدرت کی مہربانی سے دروازے کوئی کسر نہیں چھوڑی تھی۔
 "او کے مٹا مچیت گڈ لک" ایک جگہ کار کھڑی کر کے اس نے مجھے اتار دیا۔



سورج اجالوں سے ظلمتوں کی طرف اپنے سفر کا آغاز کر چکا تھا۔ جب میں کھلتے کی
 ماڈرن آبادی میں بنے گیانی آتما سنگھ کے بنگلے کے دروازے پر لگی گھنٹی بجا کر اندر سے کسی
 کی آمد کا منتظر تھا دروازہ کھولنے والی شخصیت کو اگر کوئی تھوڑے دل والا دیکھ لیتا تو بھانے
 کچھ کہنے کے فوراً بھاگ جاتا۔ اس کا قد بلابالغہ ساٹھ چھ فٹ کے قریب تھا۔ بیاہ رنگ
 اور چوڑے چکلے سینے پر رکھے فٹ بال نما سر میں مہارت سے فٹ کی ہوئی سفید گول گول
 آنکھیں حلقوں سے اُبلتی پڑتی تھیں۔

"کیا ہے؟" اس نے پھاڑ کھانے والے بچے میں دھاڑتے ہوئے پوچھا۔

"گیانی جی سے ملنا ہے؟" میں نے بغیر اس کے رعب میں آئے جواب دیا۔

"بھاگ جا" اس نے اپنے بچے بازو سے ایک طرف اشارہ کیا۔

"اندر دفع ہو جاؤ اور امرجیت سنگھ کی آمد کی خبر دو" میں نے اپنے بچے کو خاصا باعرب

بنالیا تھا۔

اس نے بڑی حیرت سے سر سے ہیر تک میرا جائزہ لیا۔ شاید وہ میری دماغی

حالت جاننا چاہتا تھا۔

"سنئے نہیں" میں نے دوبارہ اسے ڈانٹا۔

"ٹھہرو" اس نے کھٹاک سے دروازہ دوبارہ بند کرتے ہوئے کہا۔

دوبارہ اس کی واپسی اسی دشمن ایمان اوما کے ساتھ ہوئی تھی۔ جس کے متعلق پائل نے

مجھے خصوصی ہدایات دی تھیں اور جس کی آتش فشاہوں کا دورہ ہی سے سہی تھوڑا بہت تو میں

بھی نظارہ کر چکا تھا۔

"آپ۔۔۔ آئیے مہاراج جی! آئیے" اس کا چہرہ مجھے دیکھتے ہی کھل اٹھا۔
 اس روز مذہب لباس میں میں خاصا شریف آدمی دکھائی دے رہا تھا۔ اتنا بھلا کہ
 بلکتے ایسے شہر میں کوئی بھی خاتون مجھ سے متعارف ہونے میں فخر محسوس کر سکتی تھی۔
 "کیسی ہو؟" میں نے بڑے غیر سنجیدہ سے لہجے میں دریافت کیا۔
 "تھینک یوسر" اس کا لہجہ پہلے سے خاصا مختلف تھا۔

— اس ملاقات میں تو یوں محسوس ہو رہا تھا جیسے وہ میری کوئی زر خرید لوٹری
 بوا شاید گیانی نے اسے خاص ہدایات دی تھیں؟ "ہم دونوں ایک دوسرے کی ہمراہی میں اس
 نکلت ڈرائنگ روم میں چلے آئے۔ اس نے بڑی دلربائی سے بھکتے ہوئے اپنے تمام نقوش
 باگر کر کے مجھے سامنے صوفے پر بیٹھنے کی دعوت دی۔

"کیا پیش گے مہاراج؟" وہ اپنی اصلیت کی طرف لوٹ رہی تھی۔

"گیانی جی کہاں ہیں؟" میں نے اس کی پیش کش کو جیسے نظر انداز کر دیا۔

"امر جیت جی اس گھر میں تو کیا۔۔۔ سارے شہر میں بھی شاید کوئی آپ کو اس

وال کا جواب نہ دے سکے بلکہ یہاں کوئی ایسا سوال پوچھتا ہی نہیں" اس کا لہجہ کچھ سنجیدہ

وچلا تھا۔

"اچھا۔۔۔ پھر چائے لے آؤ" میں نے ہنکارہ بھرتے ہوئے کہا اور وہ مسکراتی

ہوئی دوسرے کمرے میں چلی گئی جہاں میز پر رکھے انٹرکام پر اس نے کسی کو چلنے لانے

کو کہا اور واپس آگئی۔

"بیٹھ جاؤ" میں نے اسے سامنے صوفے پر بیٹھنے کا اشارہ کیا۔

"شکر یہ جناب" اس نے صوفے پر بیٹھنے کے بجائے ڈھیر ہوتے ہوئے کہا۔

"ایک بات پوچھوں؟" میں نے اس کے کچھ کہنے سے پہلے ہی اسے قابو کرنا چاہا۔

"ہاں! لیکن مجھے معافی چاہتے ہوئے کہنے دیجیے کہ ممکن ہے آپ کی ہر بات کا میں

جواب نہ دے سکوں۔۔۔ اصل میں آپ ابھی نئے نئے ہیں، جلد ہی آپ کو یہ علم بھی ہو جائے گا کہ یہاں سوال جواب بھی مخصوص قسم کے ہی ہو سکتے ہیں۔ اس نے یہ بات ہنستے ہنستے کہی تھی لیکن اس کی ہنسی میں چھپے خطرے کو میں نے بخوبی بھانپ لیا تھا اور وہ مجھے اٹھائے کناٹے میں، وہ سب کچھ بتا دینا چاہتی تھی جو شاید وہ اپنے ہونٹوں پر کبھی بھی نہ لا سکتی تھی۔

”گیانی جی کے ساتھ تم کب سے ہو؟ میں نے اس کی وارننگ کو نظر انداز کرتے ہوئے پوچھا۔“

”پچھلے چار پانچ سال سے۔“

”تمہارے فرائض کی نوعیت کیا ہے؟“

”سوری!“

”او۔۔۔ کے ممکن ہے یہ کچھ پرائیویٹ قسم کی بات ہو۔“ میں نے اسے چڑا کر جواب حاصل کرنا چاہا لیکن وہ تو محسوس ہو کر بیٹھی رہی۔ پھر اچانک ایک خیال میرے ذہن میں آیا۔ ”اچھا گھر والوں کو میرے آنے کی اطلاع تو دو۔“ میں نے اس سے کہا۔

”جناب اس طرف صرف دو ملازمین کو جاننے کی اجازت ہے جیسے ہی وہ یہاں آتے ہیں۔ میں آپ کا پیغام پہنچا دوں گی۔“

بس یہی میں جانا چاہتا تھا۔ گیانی واقعی خاصا پراسرار ثابت ہو رہا تھا۔ اس کی شخصیت پیاز کے چھلکوں کی طرح تہہ در تہہ تھی۔ ہر تہے پر ت کے نیچے سے اس کا نیا روپ نمودار ہوتا تھا کبھی وہ وحشی درندہ دکھائی دیتا تو کبھی سچائی کا روپ دھار لیتا۔ وہ ایک دکھی دل، غم زدہ باپ بھی تھا اور بچوں سے ان کے ماں باپ چھین لینے میں کوئی قباحت بھی محسوس نہیں کرتا تھا۔ وہ روزانہ گرتھ صاحب کا پاٹھ کرتا تھا اور آدھا جیسی دانشمندی بھی اس کے ہاں پل رہی تھیں۔ اس کی بیوی اور امرت کو روک دیکھ کر عقیدت سے انسانی نظریں جھک جاتی

تھیں۔ ایک تقدس مآب سارے دوسرے پر طاری ہونے لگتا تھا اور ایک یہ گیانی تھا جس نے اپنے نوابانہ ٹھاٹھ باٹھ والے ڈرائنگ روم کے ایک کونے میں نیم عریاں عورتوں کے بت سجا رکھے تھے اور دوسرے کونے میں گروناک اور گروگوبند سنگھ کے قد آدم پورٹریٹ جس کے نیچے اکثر خود سلگتا رہتا تھا۔

کیسا جابر تھا یہ شخص کہ اس کی غیر موجودگی میں بھی اس کے ملازمین اس کے حکم کے مطابق ہی بات کرتے تھے۔ میری اس سے دو مختصر سی ملاقاتیں ہوئی تھیں اور ابھی تک میں یہ فیصلہ نہیں کر پایا تھا کہ اس سے محبت کروں یا نفرت؟

”کہاں کھو گئے مہاراج۔“ او مانے مجھے سوچوں کے بھنور سے باہر کھینچا۔

”ہوں۔ کہیں نہیں! تمہارے متعلق ہی سوچ رہا تھا۔“ میں نے ہوں ذرا زیادہ ہی لمبی

کر دی تھی۔

”جھوٹ! اس کے منہ سے بے ساختہ نکل گیا۔“

”مطلب! میں سنبھل کر بیٹھ گیا۔ پاٹل کا وہ فقرہ میرے ذہن میں چکرانے لگا: ”اس کے کئی روپ ہیں!“ جانے پاٹل نے اس کا کون سا روپ دیکھ لیا تھا؟ اسے واقعی گیانی ہٹانگہ کی سیکرٹری ہی ہونا چاہیے تھا۔ اس کی طرح کئی روپ رکھنے والی اور اس کی طرح پراسرار۔ عجیب و غریب۔۔۔ نہ سمجھ آنے والی!“

”مطلب کچھ نہیں۔۔۔ بس یہ بڑی عجیب سی بات ہے کہ جب کوئی مرد جھوٹ بولے

مجھے پتہ لگ جاتا ہے۔“ اس نے میری بات سننے میں اڑادی۔ اتنے میں ایک ننگ سگھ اس طرف آتا دکھائی دیا۔ ہم دونوں اسی کی طرف متوجہ ہو گئے۔ وہ بیس بیس سال کا نوجوان لڑکا تھا۔

”باباجی۔ اندر پیغام پہنچا دیں سردار امرجیت سنگھ آئے ہیں۔“ اس نے ننگ سگھ کو

مخاطب کرتے ہوئے حکم دیا۔

”اوشے (ضرور)۔ کہہ کر وہ انہی قدموں لوٹ گیا۔

ہم دونوں ہی چائے کی پیالی ہونٹوں سے لگائے کچھ سوچ رہے تھے۔ غالباً وہ بھی میرے متعلق سوچ رہی ہوگی۔ اس کے چہرے پر وہی دعوت ناما مسکراہٹ ابھی تک سرسراہی تھی شاید بعض معاملات میں گیانی جی نے اسے کھل چھٹی دے رکھی تھی۔ اب میرا اندازہ غلط ثابت ہونے لگا تھا؛ گیانی آتاسنگھ نے اسے میرے متعلق ”تارا“ ہو۔

”ایک بات ہے مٹر امرجیت۔ اگر آپ نے یہاں رہنے کا ارادہ کر ہی لیا ہے تو آپ کو یہاں کی ہر شے سے واسطہ پڑے گا۔ مجھ سے بھی؟ اس مرتبہ اس کے لہجے میں بھنبھلہٹ نکالیاں تھی۔ اس کی جگہ کوئی بھی عورت ہوتی تو یہی لہجہ اختیار کرتی۔ شاید انانیت کی جنگ ہارنا عورت کو کبھی قبول نہیں رہا۔

”شریستی اوما دیوی جی۔ میں نے آج سے پہلے زندگی اپنی مرضی سے بنا ہی ہے اور آج کے بعد بھی ایسے ہی عزائم رکھتا ہوں۔“ میرے لہجے میں چیلنج کی کاٹ تھی لیکن وہ کمال چالاک سے طرح دے گئی۔ شاید اس مرحلے پر مجھ سے الجھنا اسے گوارا نہیں تھا۔

”بہت سے لوگ یہاں آنے سے پہلے بڑی بڑی خوش فہمیوں کا شکار ہوتے ہیں۔ خیر وقت بہر حال بہترین منصف ہے۔ ہاتھ لگن کو آرسی کیا۔“ اس نے یہ فقرہ قدرے مسکرا کر ادا کیا تھا۔ اس میں چھپے مفہوم سے مجھے بہت پہلے سے آشنائی حاصل تھی۔ نہنگ سکھ واپس آ گیا تھا۔

”آئیے ہمارا جی۔“ اس نے قدرے جھک کر مجھے ایک دروازے کی طرف متوجہ کیا۔



ایک مرتبہ پھر میں اس آنگن میں کھڑا تھا۔ جس میں داخل ہوتے ہی مالوس سی پائیت کا احساس ہونے لگتا تھا۔ جس میں قدم رکھتے ہی اپنے گاؤں کی ہریالیوں سے سچی پگڈنڈیوں پر بھاگنے لگتا اور اس دوڑ کا اختتام ایک ایسے ہی گھر کے آنگن میں ہوتا تھا۔

بالکل ایسا ہی گھر جس میں ایک فوجی کسان تھا۔ ایک ماں تھی اور ایک بہن۔

— اس گھر کی طرح ان کے آنگن کا دیپا بھی اپنی روشنیوں کے لیے کہیں دور ٹانگ ٹوٹیاں مار رہا تھا۔ وہ بھی اس گھر کی ”ماں“ کی طرح اپنی آنکھوں کی جوت جگائے اپنے نورِ بصیرت کے منتظر تھے۔ ان کا امرجیت بھی ان سے دور تھا اور جن ماؤں کے امرجیت ان سے دور رہوں ان کے کلیجوں سے کیسی کیسی ہوک اٹھتی ہے اس کا اندازہ مجھے گیانی آتاسنگھ کے گھروالی کی آنکھوں میں سما کر ہوا۔

”پیر میں پیتاں ماں جی (پاؤں لگتا ہوں ماں جی)۔“ میں نے جھک کر ہندو رسوم کے مطابق اس کے پاؤں چھو کر اسے پر نام کرنا چاہا لیکن ماں جی نے لپک کر مجھے اپنی آنکھوں میں لے لیا۔

”میرا لال، میرا شیر، میرا امرجیت یہاں۔“ ہر لفظ میں اس کا خون جگر شامل تھا۔ کتنا ہوا ایک ہوتا ہے دھچھوڑے کا روگ اور کتنا وصال سینہ ہوتا ہے ماؤں کا جو اتنے بڑے غم کو اندر سلانے رکھتا ہے۔ اس لمحے مجھے اپنی ماں بہت ہی یاد آئی اور ساتھ ہی اس بات کا انوس ہوا کہ میں نے یہاں اپنا تعارف آخر ”امرجیت“ ہی کے نام سے کیوں کر لیا تھا؛ گیانی آتاسنگھ کو بتانے کے لیے میرے پاس ایسے سینکڑوں نام اور بھی موجود تھے لیکن قدرت بھی تو کوئی عامل ہے اسے اپنے عمل کو منطقی انجام تک پہنچانے کے لیے بھی تو اسباب درکار ہوتے ہیں اور اس نے اس ڈرامے میں ایک کردار ادا کرنے کے لیے یقیناً علی کو بھی نہ جانے کب سے چن رکھا تھا۔ اگر ہم اس طرح نسبتے تو ممکن ہے کسی اور طریقے سے مل جاتے، بہر حال ہمارا طالب ضرور ہوتا۔

”کہاں رہا بیٹا تو اتنے روز؟ ہم تو تیرے اس وقت سے منتظر ہیں۔“ بچو! تجھے

کیا میرے ماں ہونے کا یقین نہیں آیا؟“

میرے پاس اس کی کسی بات کا کوئی جواب نہیں تھا۔

”ویرجی ست سری اکال؟ دائیں طرف سے امرت کو رنے پر نام کیا۔

”ست سری اکال؟ میں نے بھی ہاتھ باندھ دیے۔ امرت کو رکھا بھر پور جائزہ میں نے آج ایک مرد کی حیثیت سے لیا تھا میری نظروں نے، اس ماجھے کی جیتی کو ضمیر کی کسوٹی پر پرکھا تو وہاں ایک ہی زلٹ ابھرا۔ جیسے بسا اوقات طوطے کو چار مرتبہ چوتیاں دے کر بھی ہم بار بار قسمت کے حال والا ایک ہی کارڈ جواب میں وصول کرتے ہیں۔ میرے شعور کے کمپیوٹر کی ٹک اور کھٹاک کھٹاک سے ایک ہی فقرہ ابھرا تھا۔ ”میں ایک بہن ہوں۔“ وہ ایسی ہی عفت ماب لڑکی تھی جسے دیکھ کر صرف ”بہن“ کا تصور ہی جنم لے سکتا تھا۔ اس کی آنکھیں اتنی ہی خوبصورت تھیں جتنی غزال کی لیکن ان میں ایک حجاب تھا ایک پرتقدس جھجک موجود تھی۔ ایک ایسا عزت ماب قسم کا تاثر وہاں موجود تھا کہ غلیظ نگاہیں بھی ان سے ٹکرائیں تو احترام کو جھک جائیں۔

— ضرور گیانی آتما سنگھ نے کسی جنم میں کوئی بہت بڑا پن کیا ہو گا ورنہ بد معاشوں کی اولادیں اتنی تقدس ماب نہیں ہوتیں کہ انھیں دیکھتے ہی یوں احترام خود بخود اندر سے جنم لینے لگے۔

”ویرجی آپ.....؟“ اس نے بھی اپنی ماں والا سوال ہی دہرانا تھا۔

”میں تمہارے پاس ہوں بہن! میں تمہارے پاس رہوں گا۔“ اس سے زیادہ میں کچھ نہ کر سکا۔ اس سے مصلحتاً بھی جھوٹا وعدہ نہیں کیا جاسکتا تھا۔

”ویرجی میں کھانا لاؤں؟“

— رات ہو چلی تھی اور وہ میرا جواب سے بغیر کھانا لینے چلی گئی۔ میں ماما جی کے چہرے میں بیٹھ گیا۔ وہ مجھ سے عجیب عجیب باتیں پوچھتے لگیں۔ میرے ماں باپ کی باتیں، بہن بھائیوں کی باتیں! اور جب میں نے انھیں بتایا کہ میرا واگور کے سوا اس دنیا میں اور کوئی نہیں تو وہ تڑپ اٹھیں۔

”ہائے پتر ایسے شبد منہ سے کیوں نکالتا ہے ہم کیا مر گئے ہیں؟“

”پر ماما نہ کرے ماں جی۔“ میں نے ان کے ہاتھ کو اپنے دونوں ہاتھوں میں لے کر انکھوں سے لگاتے ہوئے کہا۔

”پھینڈے! تو اب کہیں نہ جایا کر۔ یہیں رہو ہمارے پاس۔ ہمارا امرجیت بہن کو؟“

”اچھا ماں جی؟“ مجھے اس لمحے خود سے بڑی شرم محسوس ہوئی۔ امرت کو رکھنا نہ لے آئی تھی۔ اس نے روایتی انداز میں میری ”تھالی“ الگ بنائی تھی۔ وہاں سوائے چاہت کی گرمی کے اور کسی شے کا جس محسوس نہیں ہوتا تھا لیکن وہ میرے سامنے پکھالے کر بیٹھی رہی، حالانکہ کہہ اپر کنڈیشنڈ تھا۔

گیانی آتما سنگھ اندر داخل ہوا تو امرت کو میری تھالی میں تازہ پھلکا رکھ رہی تھی اور ماما جی پیٹل کے گلاس میں دودھ ملی لسی انڈیل کر میری طرف بڑھا رہی تھیں۔ وہ حیرت سے ٹنگی باندھے یہ منظر دیکھتا رہا اور اس وقت تک جب تک کہ میں نے خود کھڑے ہو کر اُسے پر نام نہ کر لیا۔

”ست سری اکال پتر؟“ اس نے میرے سر پر شفقت سے ہاتھ پھیرا۔ اس لمحے وہ بین الاقوامی اسمگلر نہیں صرف ایک باپ تھا۔ ماں بیٹی نے اس کی طرف ایسی نظروں سے دیکھا جن میں ایک عجیب سی شکایت چھپی تھی۔ وہ آنکھوں ہی آنکھوں میں اس سے گلہ کر رہی تھیں کہ اس نے یہ طلسم کیوں توڑ ڈالا۔ ہماری آپس کی اپنائیت سے جس ماحول نے جنم لیا تھا۔ اس میں گیانی جی کی آمد سے وہ پہلے والی بے تکلفی باقی نہ رہی تھی۔

”کھا پتر کھا۔“ اُس نے مجھے بیٹھنے کو کہا اور خود بھی ہماری طرح وہیں چٹائی پر بیٹھ گیا۔

”کب آئے ہو پتر؟“

”ابھی آیا ہے۔“ میری بجائے ماما جی نے جواب دیا۔

”آنے کی اطلاع تو کر دی ہوتی پتھر۔ اس نے بڑے عجیب سے لہجے میں کہا۔
 ”کیوں؟ اپنے گھر بھلا کوئی اطلاع کر کے آتا ہے بالو جی۔“ اس مرتبہ جواب دینے کی
 باری امرت کو رکھی تھی۔

گیانی خاموش ہو رہا وہ چالاک بد معاش کے بجائے کوئی گھاسٹر قسم کا بڈھا نظر آ رہا
 تھا۔ شاید میری ملاقات اپنے گھر والوں سے کروانے وقت اُسے اتنے شدید رد و عمل کی
 توقع نہیں تھی۔ ان سب کی کمزوری ایک امرجیت سنگھ تھا جس کی شکل اتفاق سے کچھ مجھ
 سے ملتی جلتی تھی اور میری طرح وہ بھی مونا سکھ تھا۔ اُس نے تو شاید یہی سوچا ہو گا کہ مونا
 کے بھڑکیلے جذبات پر نمیسری آمد کی اوس کوئی ٹھنڈک پیدا کر دے گی لیکن یہاں تو
 معاملہ ہی الٹا ہو گیا۔ اس کی تپیش تو پہلے سے کسی گناہ بڑھ گئی تھی۔

یہ گیانی آتا سنگھ کی بہت بڑی کمزوری تھی جو اتفاق سے میرے ہاتھ آگئی تھی جس
 طرح اتفاق سے میں اس سے ٹکرا گیا تھا۔ یہ اتفاقات ہم دونوں ہی کے لیے بڑے
 ہنگامہ خیز ثابت ہوئے تھے! کھانے سے فارغ ہو کر میں اٹھ کھڑا ہوا۔ میرے قدم معمول
 کی طرح گیانی جی کے تعاقب میں اُٹھے تھے۔ ہم دونوں گھر ہی کے ایک دوسرے کمرے میں
 بیٹھ گئے۔ گیانی گہری سوچوں میں کھویا ہوا تھا۔ پتھر یا تو تم قسمت کے دھنی ہو یا پھر بہت
 ہوشیار۔ تم نے گیانی آتا سنگھ کو بھی پابند کر دیا ہے۔“

”قسمت کا دھنی ہوں گیانی جی! بہت چھوٹا تھا تو ماتا، پتا دشمن کے ہاتھوں مارے گئے
 جوان ہوا تو مہربان چاچے سے ہاتھ دھو بیٹھا۔ ایک بیٹا تھا چاچے کا وہ بھی میری بھینٹ
 چڑھ گیا۔ دشمن نے اُسے امرجیت جان کر مار ڈالا۔ قسمت اچھی ہے جو میں سائے پیاروں
 کو چاٹ کر ابھی تک زندہ ہوں۔“ میرا لہجہ مکمل طنز پر تھا اور اس لمحے اپنی شاندار ادکاری
 پر مجھے خود پر فخر محسوس ہو رہا تھا۔
 ”کون سا ضلع ہے تمہارا؟“

”گورڈ اسپور۔“

”تحصیل؟“

”بٹالہ۔“

”گاؤں؟“

”میرا خیال ہے گیانی جی ہمارے درمیان کوئی شریفانہ معاہدہ طے پا چکا ہے۔ مجھے
 ہر سوال کے جواب کا پابند نہ کیجئے۔“ میں نے ذرا اکھڑے لہجے میں کہا۔
 ”پتھر وہ تب کی بات تھی۔ اب تم ہماری کمزوری بن چکے ہو۔ اس نے لفظ ”ہماری“ پر
 کچھ زیادہ ہی زور دیا تھا۔

”میں آپ کا مطلب نہیں سمجھا؟“ میں نے سب کچھ جانتے بوجھتے وضاحت چاہی۔
 ”دیکھ پتھر۔ میرے جسم پر اٹھارہ زخموں کے نشان ہیں۔ عمر کے اس حصے میں لوگ یا تو
 کوچلے جایا کرتے ہیں! اس دھندے نے اگرچہ مجھے کروڑ پتی ضرور بنا دیا ہے لیکن اسے
 اپنانے سے پہلے میں بھوکا نہیں مر رہا تھا اور اگر وہ سب کچھ جو تم کہہ رہے ہو سچ ہے تو
 اس بات کے یقیناً قائل ہو چکے ہو گے کہ بندہ پر ماتا کے سامنے مجبور محض ہے۔ موم کی گڑیا
 کی طرح! وہ جیب چاہے ہمیں ناک پکڑ کر دوسری طرف گھما دے۔ مجھے یہ کنا
 تو نہیں چاہیے لیکن مجھے اپنے بازوؤں پر آج بھی اتنا ہی بھروسہ ہے جتنا تمہیں اس وقت۔
 تین چار گولیوں سے مرنے والا میں نہیں۔ لیکن میری بیوی اور بچی میری بہت بڑی کمزوری
 ہیں۔ اس کمزوری کو کبھی ایکسپلاٹ نہ کرنا۔۔۔۔۔“

”گیانی جی۔۔۔ میں نے اس کی بات درمیان ہی سے کاٹ دی۔“

— مجھے آخری فقرے سے زور دار جھٹکا لگا تھا بالکل یوں محسوس ہوا تھا،
 جیسے اچانک میرا ہاتھ بجلی کے ننگے تاروں سے چھو گیا ہو۔ مجھے اپنے نسب اور خون
 پر مان ہے گیانی جی۔ میں مر سکتا ہوں لیکن گھٹیا زندگی کا تصور نہیں کر سکتا۔ میں

آپ کو اپنے متعلق سب کچھ بتاؤں گا لیکن ابھی ایک قرض مجھ پر باقی ہے۔ میں نے ایک وچن کا پالمن کرنا ہے گیانی جی۔ میں اپنے انتقام میں کسی کی شراکت نہیں چاہتا۔ میں نے اپنے دشمنوں کو اپنے ہاتھوں مارا ہے اور بچے ہوئے کو بھی خود ماروں گا۔ فی الوقت مجھے آسرا درکار ہے۔ مختصر مدت کے لیے! میں امرت کور اور ماں جی کو اپنی بہن اور ماں کے سامان جانتا ہوں۔ یہ مرد کی زبان ہے۔ پنجاب کے غیرت مند گبھرو کی۔“

میں بول رہا تھا اور گیانی جی کی جہاں دیدہ نظریں میرے لفظوں کو ٹٹول رہی تھیں۔ جب میں نے بات ختم کی تو اس کے چہرے کے کھینچے کھینچے نقوش ڈھیلے پڑ چکے تھے۔ وہ پرسکون ہو گیا تھا۔ اس کے تجربے نے اُسے بجا دیا تھا کہ: یہ امرجیت سنگھ کوئی عام قسم کا جوان نہیں اور نہ ہی کوئی گرا پڑا عام سا انسان ہے۔

”پتھر تو قلعے میں آگیا ہے۔ فولاد کے قلعے میں، یہاں تھی ہوا بھی تجھ تک نہیں آسکتی۔ یہ گیانی آتما سنگھ کی زبان ہے اور آتما سنگھ کے پران جائیں تو جائیں اس کے وچن کبھی جھوٹے نہیں پڑ سکتے۔“ اس نے جھک کر میرے کندھوں کو تھپتھپایا۔

گیانی جی یہ پناہ مشروط قسم کی ہے۔ اس کے بدلے میری خدمات حاضر ہیں اور اگر آپ نے جان بوجھ کر ان سے استفادہ نہ کیا تو میری مردانگی کے لیے طعنہ ہوگا۔ تب میں جس طرح آیا ہوں اسی طرح چپ چاپ واپس لوٹ جاؤں گا۔ میں اپنی فطرت کے ہاتھوں مجبور ہوں۔ میں کسی کا زیر بار نہیں رہ سکتا۔ یہ بات مجھے کھا جاتی ہے کہ میں کسی کا احسان مند ہو رہا ہوں! میں نے بڑے اعتماد سے اُسے آگاہی دی۔

اس بات کا جواب دینے کے بجائے وہ براہ راست میری آنکھوں میں جھانکتا رہا۔ اس کی آنکھوں سے ایک مقناطیسی قوت خارج ہو کر میرے نظام تنفس پر اثر انداز ہو رہی تھی جس سے میری سانسوں کی ترتیب بگڑنے لگی! پھر قوت ارادی آٹے آئی اور میں سنبھل گیا۔ گیانی کا ہر وہ پ نرالا تھا۔ ”ٹھیک سے پتھر۔ میں بھی میرے کو پرکھ کر مول لگاتا ہوں۔“

میری شان دار کورا سٹوری تیار تھی اور اس پر گیانی آتما سنگھ کے ایمان لانے کے حالات قدرت نے خود پیدا کر دیے تھے پہلے ہی مرحلے پر بڑی کامیابی نصیب ہوئی میں نے دل میں ہزار مرتبہ قدرت کا شکر ادا کیا۔

”میرے گینگ کے کچھ اصول ہیں پتھر۔ اس میں شمولیت کرنے والوں کو ان کا پابند رہنا پڑتا ہے۔ ویسے بھی ہم کسی شے کو مکمل طور پر اپناتے ہیں۔ اس کی خوبیوں اور خامیوں سمیت۔“

”لیکن.....“ میں نے اس کی بات اچکنی چاہی۔

”مٹھروہ گیانی جی نے ہاتھ اٹھا کر مجھے ٹوکا۔ اس مرتبہ اس کا لہجہ بالکل ”باس“ والا تھا۔ پہلی بات تو یہ ہے، جو تم کبھی نہ بھولنا۔ گیانی آتما سنگھ کی بات سنتے وقت اس میں دخل اندازی برداشت نہیں ہوگی اور دوسری اہم بات یہ کہ یہاں حکم صرف کانوں سے سنا جاتا ہے اور ہاتھوں سے اس کی تعمیل کی جاتی ہے۔ اس کے پس منظر یا پیش منظر کو جاننے کی کبھی کوشش نہ کرنا۔“

— اور وہ خاموش ہو کر اپنی بات کا رد عمل میرے چہرے پر تلاش کرنے لگا۔

”گیانی جی ہمارا ج۔ میری آپ کے گروہ میں شمولیت بھی مشروط ہوگی۔ میں کسی کا حکم ٹالوں گا نہیں۔ لیکن یہ ضرور ہے کہ بعض احکامات کی وضاحت ضرور چاہوں گا۔ میرے اندر ابھی ضمیر کی کچھری پوری آن بان سے سچی ہے اور اس کے سامنے مجھے بہر حال جواب دہ ہونا پڑتا ہے۔“ اس لمحے گیانی کی حالت دیدنی تھی۔

پتھر تجھے کسی شہ گھڑی میں کسی کرموں والی نے جلا ہے۔ ابھی اس شہر میں کوئی مائی کالال ایسا پیدا نہیں ہوا جو گیانی آتما سنگھ سے اسکی بات کی وضاحتیں طلب کرتا پھرے۔

— صاف دکھائی دے رہا تھا اس کے اندر ایک شدید جنگ چھڑی ہوئی ہے۔ اُسے اپنے آپ کو مارنے کے لیے خود سے بڑی خطرناک ڈونل لڑنا پڑ رہی تھی اور اس لڑائی کے آثار اس کے چہرے کے بنتے بگڑتے نقوش سے پوری طرح عیاں ہو رہے تھے۔

وہاں ایک گھبریں سناٹا طاری تھا۔ ہم دونوں ہی خاموش تھے۔ پھر گیانی آتاسنگھ نے ہی مخاطب کیا۔

ہ تمہارے لیے کمرے کا بند دہست ادا کر دے گی۔ یہاں کے انتظامی معاملات کی نگران وہی ہے۔ یہ دو گھر ہیں۔ جہاں ہم بیٹھے ہیں وہ گیانی آتاسنگھ کا گھر اور جہاں سے تم آئے ہو وہ اس کا ڈیرہ! دونوں کے مسائل الگ الگ ہیں۔ ڈیرے پر تم میرے کاندھے ہو گے صرف کاندھے۔ اور یہاں سردار امرجیت سنگھ صرف سردار امرجیت سنگھ۔ اس بات کا خیال رکھنا! میرا جواب سنئے بغیر وہ اٹھ کر باہر چلا گیا۔

میں بھی ایک حد تک ہی اپنے آپ کو منوانا چاہتا تھا۔ اسے زیادہ مجبور کرنا خطرناک تھا۔ ورنہ کسی بھی لمحے کلکتہ کی بارونق سڑکوں پر پیدل چلتے کوئی بھی کار مجھے اپنے ٹائروں تلے روندتی ہوئی چلی جاتی یا کسی بھی دیرانے میں اندھیرے سے آنے والا گرم گرم سیر میرے جسم کے اندر اتر جاتا۔ یہ لوگ اپنے معتوب کو مارنے کے لیے بڑا اینچرل طریقہ اپناتے۔ جس سے مقتول کی موت طبعی ہی نظر آیا کرتی تھی حالانکہ حقیقت اس کے برعکس ہوتی۔



گیانی کے جانے کے پندرہ بیس منٹ بعد تک بھی کوئی گھر والا وہاں نہ آیا تو میں بھی اٹھ کر ڈرائنگ روم میں آ گیا۔ جہاں ایک صوفے پر نیم دراز اوما میری منتظر تھی شاید اسے پہلے ہی سے بتا دیا گیا تھا کہ میرا واسطہ "بہر حال اس سے پڑنے والا ہے۔ اس لمحے وہ خود سے بالکل بے نیاز نظر آرہی تھی۔ اس کی ساڑھی اور بال دونوں بے ترتیبی سے بکھرے ہوئے تھے لیکن اس بے ترتیبی میں بھی اس نے ایک حُسن پیدا کر رکھا تھا۔ شکار کرنے والا حُسن!۔

اُسے اپنے جسم پر واقعی ناز کرنا چاہیے تھا۔ یہاں گیانی کے گینگ میں اسے ایک اہم حیثیت حاصل تھی۔ اس کے ایک اشارے پر کئی دم چھٹے نثار ہونے کو تیار تھے تو اس

کی وجہ صرف ان کا گیانی کے لیے نیاز مند جذبہ نہیں تھا۔ اس تابعداری کے پس پردہ اوما کا حُسن جہاں سوز بھی کار فرما تھا۔ اس کی محبت کے لیے وہاں ہر شخص جان سے گزرنے کو تیار تھا۔ عموماً گروہ کے ارکان کو ہدایات اور احکام اوما ہی کے ذریعے ملا کرتے تھے کیونکہ گیانی خود کسی کو اس قابل نہیں سمجھتا تھا کہ کوئی براہ راست اس کے منہ لگے اور گروہ کے تمام پالتو غنڈے اوما کے ایک اشارے پر جہنم میں کود جانے کو تیار رہتے تھے۔

میرے مکان کے خلاف وہ اپنی تمام تر حسرت سامانیوں کے ساتھ تم ٹھونک کر میدان میں اتری۔ اس نے پہلے روز کی بھرپور شکست کو ابھی تک ذہنی طور پر قبول نہیں کیا تھا۔ اس کے نزدیک شاید وہ محض ایک راؤنڈ ہارنے والی بات تھی جب کہ اس کے خیال میں ابھی ہمارا مقابلہ کئی راؤنڈ تک جاری رہنا تھا۔ میرے ذہن میں اس لمحے صرف ایک ہی خیال جاگزیں تھا جس طرح میں نے گیانی کی ایک کمزوری، امرجیت بن کر حاصل کر لی ہے اس طرح وہ بھی میری کوئی کمزوری ضرور حاصل کرنا چاہیے گا۔

اور کسی بھی گھبرو کی سب سے بڑی کمزوری اوما ہی ہو سکتی تھی۔ اوما دیوی جس کا وار کبھی خالی نہیں گیا تھا اور جس کی صلاحیتوں پر گیانی آتاسنگھ فخر کر سکتا تھا۔ گیانی سے پہلی ملاقات کے بعد مجھے یہی گمان گزرا تھا کہ اس نے اوما سے یہی کہا ہوگا کہ میں "ساتواں گھر" ہوں اور سات گھر تو ڈائن بھی چھوڑ دیتی ہے۔ لیکن اب اس کے کروت دیکھ کر مجھے یہی گمان گزرنے لگا تھا کہ میری توقعات کے بالکل برعکس اُسے میرے متعلق خصوصی ہدایات دی گئی ہوں گی۔ اس نے حسین ناگن سے ضرور کہا ہوگا کہ مجھے بہر صورت ڈسنا ہے اور وہ نہ ہر بھی معمولی قسم کا نہیں ہونا چاہیے۔

مجھے آتے دیکھ کر اس دشمن ایمان نے یوں اشتعال انگیزانگڑائی لی کہ خود مجھے اپنے جسم کا بند بند ٹوٹا دکھائی دیا۔ اس نے اپنی بے ترتیب ساڑھی کو سنبھالنے کا لطف بالکل نہیں کیا تھا۔ وہ اپنے سانولے سراپا سے بالکل بے نیاز تھی۔

”آؤ سڑ امرجیت۔ میرے خیال سے تم نے کھانا تو کھا لیا ہوگا۔ اس کا ایک دم آپ سے تم پر اترا آنا کوئی اجنبی کی بات نہیں تھی کیونکہ اس سے پہلے مجھے گیانی آتاسنگھ کے مہمان کی حیثیت حاصل تھی جب کہ اب میں ان کا ایک معمولی کارندہ تھا اور ایسے گروہوں میں صرف دوہی رشتے ایک دوسرے کی پہچان کرواتے ہیں۔ کارندے اور باس کا۔“

میں اوما کے اندازہ نچا طلب پر محض مسکرا کر رہ گیا۔

”ہاں کھالیا۔ میں نے اُس کی آنکھوں میں جھانکا۔“

”قیام کا کرہ تھوڑی دیر بعد دکھا دیا جائے گا۔ ایک بات کا خیال رہے، جو لوگ صبح کے وقت یہاں موجود ہوں انہیں ”پاٹھ“ میں شرکت کرنا پڑتی ہے۔ صرف مہمان اس پابندی سے مستثنیٰ ہیں۔“

”او۔ کے اوما! میں نے ذرا بے تکلفی سے جواب دیا۔“

”اوما نہیں اوما دیوی، بلکہ صرف دیوی جی۔ مجھے گینگ کے نام سے پکارتے ہیں۔ اس نے بڑے غصے اور نخوت بھرے لہجے میں کہا۔ اس لمحے ہزار ضبط کے باوجود میرا خون کھول اٹھا۔“

”شٹ اپ! میں نے چلاتے ہوئے کہا: تم عورت ہو اس لیے پہلی دفعہ معاف کر رہا ہوں۔ آئندہ کبھی مجھے گھٹیا لفظ سے مخاطب نہ کرنا! یقیناً تمہارا واسطہ آج تک کتوں ہی سے رہا ہے اور وہ بھی شاید ایسے جو بچکانہ پر صرف حکم کی تعمیل کرنے والے تھے۔ اگر کسی نے پلٹ کر کاٹا ہوتا تو تمہیں انسانوں سے گشتو کا سلیقہ آگیا ہوتا۔“

اوما کے لیے یہ سلوک بالکل غیر متوقع تھا۔ اس کا واسطہ واقعی آج تک اشارے پر دم ہلانے والے کتوں سے پڑا تھا، وہ پھٹی پھٹی نظروں سے مجھے دیکھتی رہی۔ میں نے دوسری مرتبہ اُسے ذلیل کیا تھا اور یہ معمولی بات نہیں تھی۔ آتاسنگھ کے گروہ سے منسک ہونے والوں کو آتاسنگھ کے بعد اوما کی تابعداری کا ہی دس دیا جاتا تھا۔

”امر جیت۔ میں اگر چاہوں تو ابھی تمہاری زبان نکال کر تحصیل پر رکھ دوں لیکن نہ جانے کیوں کوئی طاقت مجھے بار بار روک رہی ہے۔ نہ جانے کیوں؟ اس کے لہجے میں جھٹکا، نایاں تھی اور اس لمحے وہ کسی دوسری دنیا کی مخلوق دکھائی دے رہی تھی۔“

”ایسا کبھی سوچنا بھی نہیں! میں عزت نفس کے لیے بہت کچھ قربان کر سکتا ہوں۔ میں نے سے بھاڑ کھانے والے لہجے میں کہا۔“

بات مکمل ہوتے ہی اگر میں اچانک چھٹی جس کے خبردار کرنے پر ایک طرف نہ جھک جاتا تو میرے یقیناً چودہ طبق روشن ہو جاتے وہ بات تھی ہی کچھ ایسی۔ بالکل غیر متوقع وراچانک۔ وہ اتنی تیزی سے اپنی جگہ سے اچھلی تھی کہ ٹریگر دبانے کے بعد شاید گولی کی بھی وہ رفتار نہ رہی ہو۔ بجلی کے کوندے کی طرح میں نے اس کی ایک جھلک ہی دیکھی دوسرے ہی لمحے وہ زن کرتی ہوئی میرے قریب سے گزر کر میری مخالف سمت جا گری۔

اس کا نشانہ ہرگز غلط نہیں تھا بس ایک معجزہ تھا کہ ہدف اپنی جگہ سے اچانک ہل گیا۔ عموماً اتنی طاقت اور اونچائی سے گرنے کے بعد بڑے بڑے شہ زور ڈھیلے پڑ جاتے ہیں۔ بالکل ایسے ہی جیسے کوئی پہلو ان کسی پر داؤ لگائے اور خود ہی اپنے داؤ کا شکار ہو جائے۔ لیکن میری حیرت کی انتہا نہ رہی۔ وہ تو پلک جھپکتے میں اٹنے قدموں مجھ پر آ رہی تھی۔ اس کے ہاتھوں نے اُسے یوں فضا میں اچھالا تھا۔ جیسے وہ گوشت پوست کی عورت کے بجائے ربر کی کوئی گیند ہو۔ لیکن اتنی دیر میں میں سنبھل چکا تھا۔ مغزی اسٹائل ریسنگ کا شوق مجھے اسکول کے زمانے ہی سے جنون کی حد تک تھا۔ میرا وجود دیکھ کر میرے جمناسک کے ٹیچر کہا کرتے تھے: تمہیں تو فضا میں اڑنا چاہیے۔

دوران تربیت جب مارشل آرٹ سکھانے جا رہے تھے تو میرا نمبر اس لحاظ سے پہلا ہوتا تھا کہ میں اپنے گروپ کے تمام لڑکوں سے پہلے سکھایا جانے والا اور وال کر لیتا تھا۔ اکیڈمی میں ایک روز میرے اسٹاف نے مجھے شاباش دیتے ہوئے کہا تھا، جتنی دیر میں ایک

داؤ میری سیکنڈ پنجر بن جاتا ہے اتنی دیر میں شاید اس داؤ کے موجد نے بھی اس پر گرفت نہ حاصل کی ہوگی۔

بلاشبہ اوما کے جسم میں پھیلاں بھری تھیں وہ جتنا شک کی بہترین کھلاڑی نظر آ رہی تھی۔ اپنے وجود کو اتنی جلدی دوبارہ حملے کے لیے سمیٹنا اتنا آسان ہرگز نہیں تھا۔ ضرور وہ کسی استاد کی پختی ہوئی تھی۔

وہ کٹے قدموں فضا میں اچھل کر مجھ پر آئی ضرور تھی لیکن یہ الگ بات کر سیدھے قدموں پر کھڑی ہو گئی کیونکہ اُس کے پاؤں کے نیچے میرا جسم نہیں بلکہ قالین تھا۔ میں تو پیشہ ور ریسرلز کی طرح زمین سے چپک گیا تھا۔ اب وہاں جپ لینے کے لیے رستے تو موجود تھے نہیں۔ نہ ہی میں اسے اتنی ہمت دینے کو تیار تھا کہ وہ دوبارہ بکھرے اور اس سمیٹ کر مجھ پر حملہ آور ہو۔ جیسے ہی اس کے پاؤں زمین پر ٹکے میں نے گھٹنے اپنے پیٹ سے لگا کر دونوں پاؤں کے پتجے اس کی پنڈلیوں پر مارے۔ اوما نے اچھل کر میرا داؤ خالی ضرور کر دیا تھا لیکن ایسا بھی نہیں کر میری ٹانگیں صرف فضا میں چل کر رہ جائیں۔ اس کی چھلانگ فضا میں ازھوری ہی رہی تھی اور وہ آدھے راستے ہی سے زمین پر واپس آگئی۔ اس اثنا میں میں الٹی قلابازی کھا کر اس کے مقابل کھڑا تھا۔

ہم دونوں پھرے ہوئے چیتوں کی طرح ایک دوسرے کے مقابل کھڑے تھے۔ اُس نے حملہ کرنے کا خطرناک انداز اپنا رکھا تھا۔ وہ بالکل ایسے ہی کھڑی تھی جیسے موقع ملے ہی میری ہنسی کی ہڈی پر کھڑی ہتھیلی کا زور دار وار کر کے اسے توڑ ڈالے گی یا پھر انگلیاں میری آنکھوں میں مارے گی۔ ہم دونوں میں صرف ایک ہی فرق تھا جس نے مجھے اس پر متاثر رکھا: وہ اپنے داؤ خطا جانے پر جھنجلاہٹ کا شکار تھی جب کہ میں ٹھنڈے دل و دماغ سے اس کے مقابل کھڑا تھا۔

اس مرتبہ اُس نے منہ سے کراٹے کے حملہ آوروں جیسی خطرناک آواز نکالتے ہوئے

نئی چال چلی تھی۔ وہ اپنے لیے لمبے ناخنوں والی دونوں انگلیاں لوہے کی سلاخوں کی طرح مضبوطی سے تانے مجھ پر چھپٹی۔ ممکن ہے اس کا ارادہ میری آنکھیں نکالنے کا نہ رہا ہو لیکن اس بات میں کوئی شک بھی نظر نہیں آتا تھا کہ اس کا حملہ بڑا جارحانہ اور زوردار تھا۔ یہ الگ بات تھی کہ وہ میرے بازو پر سے لہراتی ہوئی سامنے صوفے سے جاٹکرائی۔ میں نے اچانک زمین پر بیٹھتے ہوئے اسے اپنے بازوؤں پر لیا اور ایک ہاتھ سے اس کی پشت کو ہلکا سا دھکا دے دیا۔

میرے خیال سے اس کا دم خم اب ٹوٹ جانا چاہیے تھا لیکن پھر مجھے واقعی سمجیدہ ہونا پڑا۔ وہ تو اتنی قدموں واپس بیٹی۔ اس مرتبہ اس نے ماہر کھلاڑیوں کی طرح میری آنکھوں کے سامنے دو تین بار ہاتھوں کی پوزیشنیں بدل بدل کر مجھے دھوکا دینا چاہا تھا۔ اس کے دونوں ہاتھ پنچوں کی شکل اختیار کر گئے تھے اور وہ خونخوار سامی النسل بلیوں کی طرح میرا منہ لوج لینا چاہتی تھی۔

میں اسی لمحے جب وہ مجھ پر حملہ آور ہونے لگی تھی۔ دروازے سے گیانی جی کا نزول ہوا۔

”ویل ڈن“ اس نے تالی بجاتے ہوئے کہا۔ معلوم نہیں یہ داد کس کو ملی تھی۔

گیانی آتا سنگھ کو دیکھتے ہی جس حیرت انگیز تیزی کے ساتھ اوما نے اپنی حالت پر قابو پایا۔ میں اس پر عیش عیش کر اٹھا وہ کمال کی ایکٹریس تھی۔ چہرے کے تمام خدو خال واپس آگئے تھے۔ سختی کی جگہ مکمل نرمی نے لے لی تھی۔ گیانی کو دیکھتے ہی وہ بڑے سادب سے سر جھکائے ایک طرف کھڑی ہو گئی۔

”پتروہ اپنی جگہ سچی ہے اُسے ایسا ہی کرنا چاہیے تھا۔ اصل میں غلطی میری ہی تھی۔ میں اسے بتانا بھول گیا تھا کہ تم صرف میرے تنخواہ دار ملازم ہی نہیں امرت کو را اور اس کی ماں کے امر جیت سنگھ بھی ہو۔ اتنا کہہ کر وہ تیزی سے باہر نکل گیا۔“

ادمانے گیانی کو کبھی اس موٹے میں نہیں دیکھا تھا وہ کچھ نجالت سی محسوس کرنے لگی
لیکن چونکا دینے والا انداز نہیں بدلا تھا۔

”آئیے سٹرامر جیت سنگھ آپ کا کمرہ آپ کو دکھا دوں؛ اس نے یہ فقرہ بالکل اسی طرح
ادا کیا تھا جیسے تھوڑی دیر پہلے تک ہم کسی ڈرامے کی ریسرٹل کرتے رہے ہوں۔
”چلو؛ میں بھی مسکرائے بغیر نہ رہ سکا۔

کمرہ خاصا آرام دہ اور پر تعیش تھا۔ ایرکڈیٹیشنز، شاندار فوم بیڈ، سرہانے پتائی پر
خوب صورت ٹیلی فون سیٹ، ٹیلی ویژن، ٹیپ ریکارڈر اور ہنگ کے دوسری طرف سجے لیپ
کے نیچے ایک اخروٹ کی میز پر نفاست سے رکھا انٹرکام۔

”رات کے کسی بھی پہر میں میری یا کسی اور کی ضرورت محسوس کرو تو بلا لینا؛ اس نے
انگلی سے انٹرکام کی طرف اشارہ کیا۔

”کیوں؟“ جانے کیسے میرے منہ سے بے ساختہ یہ تیز طرار لفظ سرک گیا۔
”لوری دیئے یا کمانی سنانے کے لیے۔ بعض بچے اس کے عادی ہوتے ہیں نا؛ اس
نے جگر پاش نظروں سے میری سمت دیکھا۔

”ناؤ گیٹ اوٹ پلزز؛ مجھے اس کی بات ہی سے شرم آگئی۔
”گڈ نائٹ؛ اس نے اچانک تیزی سے گھوم کر خود کو چھدکایا۔ بڑا زوردار حملہ تھا
یہ۔ کوئی چیز ٹھک سے میرے پیچھے میں لگی اور میرے خون کی حدت دوچند کر گئی۔

— کو لموں پر ہاتھ رکھے وہ پلکیں جھپکائے بغیر، اپنے جملے کے رد عمل کا
جائزہ چند ثانیوں تک ٹٹکی بانٹھے لیتی رہی۔ پھر قیامت کی چال چلتی دروازہ بند کر کے
چلی گئی۔

ادمانے اور ہمت نصیب ہوئی تو ذہن کھلے درتچوں سے دل کی دھڑکنوں پر

پگھورے لیتی آنسو وہاں در آئی۔ اس کی آنکھوں میں جلتی حیرت اور ہونٹوں پر لرزتے
لفظ ایک ہی مفہوم لیے ہوئے تھے۔

”تم آئے نہیں علی؟“

— واقفیت میں نے اس سے جلد لوٹ آنے کا وعدہ کیا تھا۔ لیکن جہاں اگلا پہل اپنے
لبس میں نہ ہو۔ جہاں ساری ریاضتیں سارے تجربات مات کھا جائیں وہاں وعدہ کیا اور
اس کی پاسداری چہ معنی؟

مجھے کیا علم تھا کہ صبح میرے لیے کیسے احکام موجود ہوں گے؛ شاید مجھے یہاں سے
بہت آگے۔ آنسو سے بہت دور جانے کا حکم مل جائے؛ میں اسے اپنی بے گناہی
کا یقین دلاتا رہا۔ اسے بتاتا رہا کہ میں نے اُسے فراموش نہیں کیا۔ اس سے طے کے بعد کوئی
اسے بھلا ہی نہیں سکتا۔

— اس کی یاد مجھے لوریاں دیتی رہی اور نیند کی تہر بان دیوی اپنے پر پھیلانے
آہستہ آہستہ میری سمت دبے پاؤں بڑھی۔ جب میں نے اس کے بازوؤں میں پناہ لی تو
رات کا ایک پہر بیت چلا تھا۔

صبح میں نے غسل کر کے کمرے ہی میں دل ہی دل میں نماز ادا کی اور گیاتی کے پاٹھ
میں شمولیت کے لیے ڈرائنگ روم میں آ گیا جہاں پہلے ہی کئی ”چیلے“ موجود تھے۔ ایک مرتبہ
پھر مجھے پہلے کے سے حالات سے گزرنا پڑا۔ پاٹھ کے خاتمے پر سب نے مل کر ”اس“
کی اور سب ایک ایک کر کے چلے گئے۔ آخر میں وہاں اوما اور میں ہی رہ گئے۔

”تم دونوں ناشتہ ہوٹل میں کرنا؛ یہ کہہ کر گیانی چلا گیا۔

”یہ ہوٹل کیا بلا ہے؟“ میں نے اس کے جاتے ہی اوما سے پوچھا۔

”دیکھ کر خود ہی سمجھ لینا۔“

اور یہ کہتے ہی اس نے مجھے اپنے پیچھے پیچھے آنے کا اشارہ کیا۔

تھوڑی دیر بعد ہم ایک باوردی شو فر کے ساتھ ہوٹل جا رہے تھے۔ ہوٹل کا نا
"شو برا" تھا۔ اور کلکتہ کے درجہ اول کے ہوٹلوں میں سے ایک۔ یہ گیانی آتاسنگ
کا ہیڈ کوارٹر تھا۔

ہمیں یہاں بلا کر جانے وہ خود کہاں غائب ہو گیا البتہ ایک پیغام میرے لیے موجود
تھا۔

"شام چھ بجے یہاں آ جانا۔"



میں نے فرصت کو غنیمت جانا اور ناشتہ کرتے ہی اوما سے جان چھڑائی۔ ہوٹل سے
میں ایک کار میں باہر نکلا جو میرے لیے وہاں پہلے سے موجود تھی۔ کار ڈرائیور کو تو میں نے
چھٹی دے دی اور خود کار چلاتا ہوا باہر لایا۔ پھر میں مسلسل ایک گھنٹے تک کلکتہ کی مختلف
سڑکوں پر چکراتا رہا کہیں میرا تعاقب نہ کیا جا رہا ہو؟ کار میں نے ایک مارکیٹ کے نزدیک
پارک کر دی اور خود مختلف رکشوں اور ٹیکسیوں کے ذریعے گھومتا گھماتا پائل کے اسٹور
پہنچ گیا۔ اس نے یوں بغل گیر ہو کر مجھے خوش آمدید کہا تھا جیسے ہم جنم جنم کے پچھلے
دوبارہ ملے ہوں۔

چند منٹ بعد اسپائی ماسٹر سے فون پر ہم کلام تھا۔ میری اس اچیومنٹ پر
انہوں نے دل کھول کر مجھے داودی۔ اگلے احکامات کی وضاحت چاہی تو ان کا جواب
موصول ہوا۔

"فی الحال گیانی آتاسنگ ہی کو اپنا ماسٹر سمجھو۔ اس کے ہر اشارے پر پستی کی طرح
ناچتے رہو۔ لیکن اس ناگن سے خبردار رہنا جو آتاسنگ کے دودھ پر پل رہی ہے۔"

ان کا اشارہ غالباً اوما کی طرف تھا۔ خدا جانے وہ کبخت تھی کیا چیز اور

ابھی اس کا کون سا روپ دیکھنا باقی تھا؟

دوپہر کا کھانا ہم نے وہیں کھایا۔ اس دوران پائل مجھے "فیڈ" کرتا رہا۔ وہ واقعی
ایک منہما ہوا ایجنٹ، ایک قابل اعتماد دوست اور ایک جانثار ساتھی تھا۔ چھوٹے بچے تک
میں وہیں جھک مارتا رہا پھر ہوٹل کی طرف چل دیا جہاں ایک کمرے میں گیانی اور اوما میرے
منتظر تھے۔

گیانی نے مجھے بیٹھنے کا اشارہ کیا اور میرے بیٹھتے ہی وہاں چائے آگئی۔ اومانے
چائے بنائی۔

اس نے بغیر کوئی تمہید باندھے بات شروع کر دی۔ اوما کے ساتھ مال پہنچانا اور حوالہ
کرنا ہے۔ تم پڑھے لکھے ہو بغیر ملکی مہانوں سے بات کرنے کا ڈھنگ بھی جانتے ہو گے! اپنے
تجربے اور باذوقی پر کبھی فخر نہ کرنا۔ یہ دونوں بندے کو کتے کی موت مروا دیتے ہیں، تم
گیانی آتاسنگ کے نائندے بن کر جا رہے ہو یہ بات ملحوظ خاطر رہے۔ اپنے دوسرے رشتے
کے حوالے سے تمہیں یہ بتا دوں کہ پترانی الوقت میں وہاں کسی اعلیٰ افسر سے گٹھ جوڑ پیدا
نہیں کر سکا۔ ابھی ایمانداری کے کچھ نیم مردہ جراثیم اس ملک کے لوگوں کے دماغوں میں
کھلبلا رہے ہیں۔ میں ان کیڑوں کا علاج بھی جانتا ہوں لیکن وقت آنے پر۔ آتاسنگ
ہمیشہ وقت کا انتظار کرتا ہے۔"

"او۔ کے باس! میں نے ان کے ہاتھوں سے بریف کیس تھامتے ہی سر کو قدرے خم
دے کر کہا۔

ہوٹل کے نیچے ایک تیز رفتار اسپورٹ کار، ہماری منتظر تھی۔ ڈرائیونگ سیٹ اوما
نے سنبھالی۔ بریف کیس میرے پیروں میں رکھا تھا۔ نجانے اس سے کیوں مجھے ایک انجان
ساختہ اپنے ذہن کے پروں پر سرسرا تا محسوس ہوا، حالانکہ میرے لیے یہ ہم نہ ہونے کے
برابر تھی۔ مجھے علم تھا کہ اس بریف کیس میں کوئی مقدس صحیفہ نہیں خطرناک چیز ہی رکھی ہوگی
— یہ خطرناک چیز کوئی ناممکن بھی ہو سکتا تھا۔ یہ بھی ممکن تھا کہ جب ہم مطلوبہ مقام پر

ہنسیں تو اس کا وقت پورا ہو چکا ہو اور پھر ایک زوردار دھماکہ کا رسمیت ہم دونوں کے پرچے اڑا دے۔

— گمانی آتا سنگھ ایسا ہی آدمی تھا جس سے کسی بھی لمحے کسی بھی ناگمانی سلوک کی امید کی جاسکتی تھی۔

”ظاہر ہے تم یہ نہیں بتاؤ گی کہ اس بریف کیس میں میرے ہیں یا کوکین؟ میں کاراٹری اوما سے مخاطب ہوا۔

جس سوال کا کوئی جواب نہ ہو وہ سوال نہیں کیا کرتے مگر امرجیت سنگھ: وہ اُس لمحے کافی سنجیدہ نظر آرہی تھی۔ پہلے سے بالکل مختلف۔ اس کی چلبلاہٹ، شوخیاں، دعوت دیتی مسکراہٹ سب جانے کہاں کھو گئی تھیں۔ اس کے چہرے پر ایک کچھاؤ سا دکھائی دے رہا تھا۔ بالکل ایسے ہی لگتا تھا جیسے کسی کا نوٹ کی استانی کو ڈرامے میں جلاؤ صفت تاترا کا رول ادا کرنے کو کر دیا گیا ہو۔

صورتِ حال کی نزاکت کو جانتے ہوئے میں بھی چپکا ہو رہا۔ یہ سب لوگ ایک ہی تھیلی کے چمبے بیٹے تھے۔ انسانی زندگی کی حیثیت ان کے نزدیک کیا تھی؟ اس کا مشاہدہ مجھے ہو چکا تھا۔ وہ اپنی جگہ بیٹھے بیٹھے میرے جسم میں زہریلی سوئی داخل کر کے سارا کھیل ختم کر سکتی تھی اور اسے اس بات کا مکمل اختیار حاصل تھا کیونکہ بہر حال مجھ سے سینئر تھی۔



ہم ابھی تک کلکتہ کی مصروف ترین سڑکوں سے گزر رہے تھے لیکن ایک بیلڈر پر اس کا دباؤ گھٹنے کے بجائے بڑھتا ہی جا رہا تھا۔ شہری آبادی آہستہ آہستہ کم ہوتی جا رہی تھی۔ ہم اب سمندر کی طرف جانے والی سڑک پر رواں تھے۔ پھر اسی سڑک سے اچانک ایک موٹر پر اومانے اتھی تیزی سے گاڑی گھائی۔ کہ میرا سر ڈیش بورڈ سے ٹکراتے ٹکراتے پہلا موٹا اے نان سنس: اس نے ایک طرح سے مجھے ڈانٹ پلائی۔

”شما کرنا۔ میں بھی کچھ خجالت محسوس کر رہا تھا۔

”سنبل کر بیٹھو: دوبارہ ڈانٹ پڑی اور میں نے سعادت مند بچوں کی طرح یوں کندھے اچکائے جیسے وہ میری استانی ہو۔

ہم جس بغل سڑک پر سفر کر رہے تھے وہ اب کچھ راستے پر اتر گئی تھی۔ کار کی رفتار میں اب اُس نے کچھ کمی کر دی تھی لیکن اتنی زیادہ نہیں کہ میں اُسے محسوس کر سکوں۔ اس کی ہمارت دیکھ کر بے اختیار داد دینے کو جی چاہتا تھا۔ میں نے آج تک کسی مرد کو بھی اتنی ہوشیاری سے ڈرائیونگ کرتے نہیں دیکھا تھا۔ ہم لوگ اب قدرے ناہموار اور ٹیڑھے میڑھے راستے پر چل رہے تھے۔ کھڑکیوں کے راستے ایک مانوس قسم کی بو اندر در آئی تھی۔ اور بوجھل اور چھپاتی ہوانے مجھے احساس دلا دیا تھا کہ ہم ساحل کے نزدیک کہیں جھک مار رہے ہیں۔

یہاں دُور دُور تک رات کے سنڈے میں گونجنے والی جھینگروں کے بین کرنے کی آوازیں تھیں یا پھر کسی نامعلوم جانور کے ٹرانے کا شور جو کسی حد تک مینڈک کی آواز سے مشابہہ تھا۔ اب لمبی لمبی ٹوک دار گھاس گاڑی کی باڈی پر نقش و نگار بنانے لگی تھی۔ میں نے اپنی سمت کھڑکی کا شیشہ چڑھا رکھا تھا۔ جب کہ اوما بالکل بے پروا تھی۔ ہمارے ارد گرد اتنی لمبی لمبی گھاس پھیلی ہوئی تھی کہ ہم اس میں دھنستے ہی چلے گئے۔ ایک قدرے محفوظ گنج میں پہنچ کر اس نے گاڑی کھڑی کر دی۔

میں نے تو یہی خیال کیا تھا کہ اب وہ اچانک اپنا روپ بدل لے گی اور پہلے والے موڈ میں واپس آجائے گی۔ یہ ویرانی، تنہائی، سندر کا کنارہ یہ سب کچھ ہی تو اُسے دکھا رہا تھا۔ میں خود کو اس کے ناگمانی حملے سے بچانے کے لیے پرتو لنے لگا لیکن وہ اوما ہی کیا جو میری توقع پر پوری اترے۔ وہ تو یہاں صفت عورت تھی۔ پل میں کچھ پل میں کچھ۔ ”کم آن: اُس نے دروازہ کھول کر مجھے باہر آنے کا اشارہ کیا۔ مجھے اس لمحے بچانے

کیوں اس کے اس رویے پر افسوس سا ہوا حالانکہ اس کے جادو کا توڑ ہر دفعہ شاید ممکن نہ ہوتا۔

میں بجائے اپنی طرف کا دروازہ کھولنے کے اسی کی سمت سے رینگ کر باہر نکل آیا۔ اوم نے میری اس حرکت کو نظر انداز کر دیا۔ کھٹ سے دروازہ بند کر کے وہ میرے آگے آگے چل دی۔ باہر نکلنے سے پہلے وہ اپنا ہاتھ سا پستول لینا نہیں بھولی تھی پستول محفوظ بولسٹر میں منتقل ہو کر اس کے جسم ہی کا حصہ بن گیا تھا۔ اس کے دائیں ہاتھ میں ننھی سی لیکن خاصی طاقتور ٹارچ تھی۔

ہم دونوں نوک دار گھاس کے بیچوں بیچ چلنے لگے۔ وہ چوٹ کپڑے پہنتے میرے آگے آگے تھی اور میں اس کے پیچھے پیچھے!

اس ہنگامہ خیز سفر کا اختتام سمندر کے کنارے ایک پہاڑی کے نزدیک ہوا۔ ہم وہیں بیٹھ گئے۔ اس وقت رات کے گیارہ بج رہے تھے۔ اوم نے گھڑی پر نظر ڈالی۔ "آدھ گھنٹہ" اس نے سمجھدی سے کہا اور اپنی نظریں سمندر پر جا دیں۔ جہاں شور مچاتی بل کھاتی چیختی چلاتی لہروں کے سوا کچھ نہیں تھا۔ ایک کونے سے اُبھر کر چاند اپنی ٹھنڈی کرنیں سمندر پر بچھا کر رہا تھا۔ ہم آدھ گھنٹہ وہیں بیٹھے رہے۔ اس دوران اُس نے میری موجودگی کو بالکل نظر انداز کر رکھا تھا۔ وہ ماہر نفسیات تھی۔ مردوں کو توڑنے کا فن خوب جانتی تھی۔ اس نے مسلسل اتنے نفسیاتی جھٹکے دیے تھے کہ میری جگہ پتھر کے اعصاب رکھنے والا کوئی آدمی بھی ہوتا تو بول بھلا کر اس کی جھولی میں گر پڑتا لیکن مجھے اپنی تعمیر پر فخر تھا۔ یہ میری ماں کی دھاروں کی تاثیر تھی کہ میرا خون مصفا تھا اور ایمان سلامت۔

سارے گیارہ بجتے ہی وہ اٹھ کھڑی ہوئی۔ ہم دونوں اب پہاڑی کی اوٹ سے نکل کر سمندر کے نزدیک اُن کھڑے ہوئے تھے۔

میری بے چین آنکھیں وہاں کچھ فاصلے پر لہروں کے دوش پر ڈولتے اور اپنی سمت

بڑھتے ایک تیز رفتار سٹیمر کا نظارہ کر رہی تھیں۔ اوم کے ہاتھ میں پکڑی ٹارچ نے تین دفعہ سامنے کی طرف سگنل دیا۔ جواب میں مخالف سمت سے بھی روشنیاں جل کر بھیسیں۔

"پہاڑی کی اوٹ میں چلے جاؤ اور آواز دینے سے پہلے باہر نہ آنا۔ اس کی خوشبودار سرگوشی میرے کانوں کے قریب گونجی میں بریف کیس سمیت کہنیوں کے بل پیچھے ہٹتا اُسی جگہ آ گیا جہاں ہم پہلے بیٹھے تھے۔ اسٹیمر اب ساحل سے اُن لگا تھا۔ میں نے تین سائے اس میں سے کود کر باہر آتے دیکھے۔ وہ ایک خاص تربیت سے اوما کی طرف بڑھ رہے تھے میں فوجی تھا اُس ترتیب کو دیکھ کر میرا ہاتھ اٹھکا اور اُس لمحے تو میں وہل کر ہی رہ گیا جب اچانک ان تینوں نے پستول نکال کر اوما کو ہاتھ اٹھانے کے لیے للکارا۔ اوما کے ہاتھ اٹھنے کا نظارہ دیکھنے کی تاب مجھ میں کہاں تھی؟

پہلے تو میں نے دم دبا کر بھاگ جانے کا ارادہ کیا لیکن پھر جیسے زمین نے میرے پاؤں پکڑ لیے: اگر گیانی آتما سنگھ کسی سازش کا شکار ہو چکا ہے اور اوما اس وقت پولیس کی گرفت میں ہے تو یقیناً ان لوگوں نے ہمارے فرار کے امکانات کا جائزہ لے کر پہلے ہی سے پیش بندی بھی کر رکھی ہوگی۔

یہ خیال آتے ہی میں نے رینگ رینگ کر نزدیکی پتھر ملی پہاڑی پر چڑھنا شروع کر دیا۔ اوما کو اُس وقت تینوں سپاہیوں نے گھیرے میں لے رکھا تھا۔ ابھی میں آدھی پہاڑی تک پہنچ پایا تھا کہ میرے پیچھے دھاڑ سائی دی: "کہاں ہے تمہارا دوسرا ساتھی؟ ان میں سے کسی نے غصے سے چلاتے ہوئے اوما سے دریافت کیا۔

"کون سا ساتھی؟ میرا کوئی ساتھی نہیں ہے میں اکیلی ہوں! ایک دم اکیلی ہے اس نے شراہیوں کے سے لہجے میں لڑکھڑاتے ہوئے جواب دیا۔ میں اس کی شاندار اداکاری پر عیش عیش کر اٹھا۔ کتنے پینترے بدلے تھے اب تک اُس نے۔ شاید کوئی منصوبہ فوراً اس

کے ذہن میں ترتیب پا گیا تھا اور اب وہ اس پر عمل پیرا تھی۔

اب میں پہاڑی کی اوپری سطح سے چپکا ایک ہاتھ میں پستول اور دوسرے میں برف کیس
تھامے ٹھنکی بانڈھے جھومتی ہوئی اوما اور سپٹا تے ہوئے بھری پولیس کے جو اؤل کا نظارہ
کر رہا تھا۔

”شٹ اپ“ وہی آواز دوبارہ گونجی۔

”اے چیخا کا ہے کو ہے بابا! اپن کو بیار سے بولونا!“ اس مرتبہ اس کا لہجہ خاص پیشہ
قسم کی عورتوں کا سا تھا۔

”بولتی ہے یا....“ اسی آواز نے اُسے گالی دے کر کہا۔

”کیا بولے گا۔ پہلے تم لوگ ہمیں یہاں لے آیا اب دھونس جاتا ہے!“ اس نے اس مرتبہ
بظاہر لڑکھڑاتے ہوئے اس کی طرف بڑھنا چاہا تھا۔ شاید وہ کسی منصوبے پر عمل پیرا ہونا
چاہتی تھی، لیکن مخالف بھی خاصا ہوشیار دکھائی دے رہا تھا۔

”شٹ اپ“ کہہ کر اس نے اوما کا ہاتھ جھٹک دیا اور اس کے ساتھ اس کی زوردار

لات اوما کی کُنٹ سے ٹکرائی۔

پھر تو جیسے ان تینوں پر جنون طاری ہو گیا۔ انہوں نے عورت مرد کی تیز جھلا کر اسے
ٹھوکروں پر رکھ لیا اور یہی ان کی خطرناک غلطی تھی جو ان پر ستم ڈھا گئی، انہوں نے اپنی
دانت میں اوما کو فٹ بال سمجھ لیا تھا لیکن جیسے ہی دوسرا اوٹڈ شروع ہوا اوما زوردار
لات کھا کر آگے کو گرنے کے بجائے اچانک نیچے بیٹھ گئی۔ حملہ آور اپنی ہی جھونک میں
اس پر آ رہا لیکن پلک بھپکتے میں اوما نے اسے اپنی ڈھال بنا لیا۔

— اس طرح وہ باقی دونوں بھری پولیس والوں کی گولیوں کی زد سے نکل چکی
تھی اب اگر وہ فائر بھی کرتے تو گولی اوما کے بجائے ان کے اپنے ساتھی کو لگنے کا خطرہ
تھا۔ وہ ہلکے ہلکے سے ٹھٹھک کر رہ گئے اوما نے ایک طو ضائع کیے بغیر اپنے شکار کو سر پر

سے ادھر اٹھاتے ہوئے دونوں پر دے مارا۔ وہ آدمی اوما سے کم از کم تین گن بھاری ہوگا،
لیکن اوما نے تو اسے اس طرح سر سے اونچا اٹھا کر بٹھا تھا جیسے وہ پیار سے کسی بچے کو
اچھال کر مخلوط ہو رہی ہو، دونوں حیران پریشان پولیس والے اس کے بھاری بھر کم جہم کے
بچے دبے اوما کو گالیاں بک رہے تھے جو جنگلی بہرنی کی طرح قلا نہیں بھرتی ان سے دور
ہی دور سٹی جلی جا رہی تھی۔ اس کے بھاگنے کا انداز پیشہ ور کا نڈوز کا سا ہی تھا اور
بجائے سیدھا بھاگنے کے زگ زگ پوزیشن میں بھاگ رہی تھی۔ جیسے ہی وہ تینوں
اٹھ کر کھڑے ہوئے اور ریلوور تان کر اُس کی طرف پلکے اُس نے اچانک رُک کر گھومتے
ہوئے اپنے گریبان سے پستول نکال کر ان کی طرف فائر کر دیا۔

سب سے اگلا پولیس والا جو خاصا تیز رفتار اور پھر تیل دکھائی دیتا تھا اور اس
کے قریب پہنچنے والا تھا چیخ کر پیچھے کی طرف الٹ گیا۔ اس کے دونوں ساتھی دہشت نغہ
سے ہو کر گر پڑے پھر بجائے اوما کے پیچھے بھاگنے کے دونوں اپنے زخمی ساتھی کو
سنبھالنے لگے۔ اوما اندھیرے کی چادر میں گم ہو گئی تھی۔

میں نے ان لمحوں کو غنیمت جانا اور اسی طرح سرکتا ہوا دو بارہ نیچے آ گیا۔ پھر پنجوں
کے بل میں مخالف سمت میں چلنے لگا۔ یہ ایک طرح سے اوما کی بھی مخالف سمت تھی کیونکہ
وہ اسی طرف بھاگی تھی جہاں ہم نے اپنی کار کھڑی کی تھی۔ میری معلومات اس علاقے
کے متعلق صفر تھیں۔ بس میں ایک ہی سمت میں سمندر کے کنارے سیدھا بھاگا
جا رہا تھا۔

ابھی تک مجھے اپنے تعاقب میں کسی کے بھاگنے کا احساس نہیں ہوا تھا شاید
ان لوگوں کو میری وہاں موجودگی کا سرے سے علم ہی نہیں تھا۔ یا پھر وہ میری تلاش میں
ابھی تک اسی علاقے میں ٹامک ٹوٹیاں مار رہے تھے۔ قریباً دو ڈھائی میل بھاگنے کے
بعد میں رُک گیا اور وہیں سرکنڈوں کی اوٹ میں بیٹھ کر اپنی سانس درست کرنے لگا۔

اُس وقت رہ رہ کر ایک ہی خیال مجھے ستانے لگا تھا؛ اسپانی ماسٹر نے آخر مجھے کیوں گیانی آتما سنگھ کے ساتھ اسی حد تک تھی کر دیا ہے کہ — میں اس کے گروہ کے کارندوں والے کام کا ہی کل پرزہ بن کے رہ گیا ہوں —؟

”کیا سنگھ اور میرے پیشے میں کوئی فرق نہیں؟ ایک غلش سی کبھی کبھی مجھے بے عمل کر دیتی۔“

اصل میں میری جگہ کوئی اور ہوتا تو یہی سوچنا لیکن جنہیں ”اسپانی ماسٹر“ بنایا جاتا ہے وہ میرے جیسے ذہن کے لوگ نہیں ہوتے۔ یقیناً ان کے ذہن کسی اور ہی سانچے میں ڈھلے ہوتے ہیں اور قدرت نے ان کی بناوٹ میں بھی بالکل الگ سے ہٹ کر کوئی ترکیب آزمائی ہوگی۔ اس بات کا احساس مجھے اس وقت ہوا جب اچانک ایک خیال بجلی کے کونیسے کی طرح میرے ذہن میں لپکا۔

”کیوں گیانی آتما سنگھ بھی سنگھ کی آڑ میں ہمارے والا کھیل ہی تو نہیں کھیل رہا؟“

پھر مجھے خود پر افسوس سا ہونے لگا کہ ابھی تک میں نے ان خطوط پر کیوں نہ سوچا میں کوئی دودھ پیتا بچہ تو تھا نہیں کہ مجھے انگلی سے پکڑ کر چلایا جاتا، بہت سی باتیں اور فیصلے ان لوگوں نے مجھ پر بھی چھوڑ رکھے تھے۔ جب ذہن نے ان خطوط پر سوچنا شروع کیا تو فطری تجسس بھی طبیعت میں خود کو آیا اور میں نے سوچا: ”اس بریف کیس میں کیا ہو سکتا ہے؟ پھر ذہن نے خود بخود اس کا جواب بھی بتا دیا، دستاویزات۔ شاید کوئی خطرناک قسم کے ڈاکومنٹس۔ کوئی اہم ملکی راز جو وہ میرے ذریعے انتہائی بے ہزر طریقے سے محفوظ ہاتھوں ”تک پہنچانا چاہتا تھا۔“

کتنا مکار آدمی ہے وہ۔ اگر اس بریف کیس میں وہی کچھ ہے جو میں نے سوچا ہے تو گیانی میری سوچوں سے بھی کہیں بڑا فراڈ تھا — اس نے میری جولا نیوں کو بڑے کار لانے کا کتنا معصومانہ انداز اپنایا؟“



ابھی میں اپنے انہی خیالوں میں سرگرداں تھا جب اچانک میرے جسم کا رول رواں کھڑا ہو گیا۔ بات ہی کچھ ایسی تھی، دُور کچھ فاصلے پر مجھے تارچ چمکتی دکھائی دی تھی اور اس کے ساتھ ہی سیکورٹی کے سدھانے ہوں کتوں کی مخصوص ”غف۔ غف“ کی آواز۔ اس آواز کو سننے اور محسوس کرنے کی مجھے خاص تربیت حاصل تھی۔ وہ لوگ اپنے سدھانے ہوئے کتوں کے ساتھ میرا تعاقب کر رہے تھے۔ ریت پر میرے قدموں سے بننے والے نشانات یقیناً ابھی تک تازہ تھے اور انہی قدموں پر چل کر یہ تربیت یا نکتے ماہر کھوجیوں کی طرح چند منٹ بعد ہی شکار کے سر پہ پہنچ جاتے ہیں۔

”بھاگو“ ایک چیخ میرے اندر سے اٹھی اور دوسرے ہی لمحے میری تمام حسیات سمٹ کر میری ٹانگوں میں جمع ہو گئیں۔ میں دیوانہ وار بھاگنے لگا۔ اب اندازے سے میں نے اپنا رخ تمام خطرات کو بالائے طاق رکھ کر سڑک کی جانب موڑ دیا تھا۔ کم از کم اس طرح میں سمندر میں ٹروپ کر مچھلیوں کی خود اک بننے سے محفوظ رہتا۔ کتے میرا زرخرہ ادھیڑ پاتے ہیں یا نہیں؟ یہ بعد کی بات تھی۔

میرے راستے میں جو کچھ اب آنے لگا تھا اس سے مجھے اندازہ ہوا کہ میرا رخ سڑک کی سمت ہرگز نہیں، اور یہ غمی بھی حقیقت۔ میں ایک طرح سے نیم دائرے کی شکل میں بھاگا تھا اور بھلے ساحل سمندر کی بالکل مخالف سمت میں جانے کے کسی اور ہی سمت جا نکلا تھا۔ سمندر اب آہستہ آہستہ میری نظروں سے اوجھل ہوتا جا رہا تھا پھر اس کا شور بھی جیسے تعاقب میں آنے والوں کی سیٹیوں کی آواز میں دب کر رہ گیا۔

”وہ میرے سر پہ پہنچنے والے ہیں کیا؟ جانے کس نے مجھ سے پوچھا تھا۔“

اور میں نے اس سوال کا جواب دینے کی بجائے اپنے ٹریننگ کلاس روم کا رخ کیا جہاں میرے دفتر صورت انٹرکٹو چہرے پر گہرے شبیٹوں کی عینک سجائے ہاتھ میں

سفید چاک، ہانکڑا پکڑے، بلیک بورڈ پر آڑی ترچھی لکیریں لگا رہے تھے؛ بھاگتے ہوئے
8 (آٹھ) کا ہندسہ بناؤ۔ اور بناتے چلے جاؤ، اگر تھاری مہک کتے کے ذہن میں محفوظ
نہیں تو قدموں کے نشان پر درہ کبھی تمہارا ہیچمانہ کر پائے گا۔

جب مجھے ٹریننگ کا یہ بھولا بسرا سبق یاد آیا تو میرے چاروں اطراف سایہ فگن آسمان
سے طلوع آفتاب سے پہلے کی لہورنگ روشنیاں بکھرنے لگی تھیں، اب وہ لوگ زمین پر
روشنی ڈالے بغیر میرے قدموں کے پیچھے آسکتے تھے ایسے عالم میں اس داؤ کا یاد آنا یقیناً
تائید غیبی تھا اور اس امر کا اشارہ بھی کہ میری لاکھ سیاہ کارپوں کے باوجود اس مالک حقیقی
نے مجھے بھلایا ہرگز نہیں۔ ویر رحمت میرے لیے وا تھا۔ اس احساس نے زندگی کی نئی لہر
میرے تن بدن میں دوڑا دی، میں ایک نئے عزم، ایک وکولہ تازہ کے ساتھ اپنے سامنے
گھاس اور درختوں سے ڈھکے اور قدم بہ قدم بلند ہوتے اس راستے کی طرف بھاگ
رہا تھا جس کے بارے میں کچھ دکھائی نہیں دے رہا تھا میں ایک طرح نشیب میں تھا اور
قدرت نے اس لمحے جیسے خاص طور سے میرے لیے وہ پہاڑی نما ڈھلوان زمین کے
سینے پر بچپادی۔ میں نے وہاں قدرے نرم زمین میں تین چار 8 کے چکر بنائے، پھر زمین
سے کود کر ایک پتھر پر پیر ٹکا دیے۔ اور پتھروں ہی پتھروں پر بھاگتا چڑھائی چڑھنے لگا۔
جب میں اس ٹیلے کا پہاڑی یا شاید پہاڑی ٹائیپ کی چوٹی پر آگئی مٹی گھاس کی آغوش
میں سما یا اپنی بنتی بگڑتی سانسوں کا تانا بانا باندھ رہا تھا تو میرے قدموں کا اپنے مالکوں
سمیت طواف کرتے وہ دو عدد کتے بھی مجھے بخوبی دکھائی دے رہے تھے جن کے
ساتھ درجن بھر رافل بردار سپاہی موجود تھے ان لوگوں کا تعلق شاید کسی کنسٹیبلری سے
تھا اور میں کلکتہ کے ساحلی علاقے کے کسی "سساس مقام" پر ان کی زد میں آ گیا تھا۔ ان
لوگوں کو میرے خیال سے اس بات کی اطلاع تو پہلے ہی سے ہوگی کہ کوئی مشنریا مغفور
اس علاقے میں موجود ہے اور اپنی تربیت کے مطابق زمین پر روشنیاں پھلتے بالآخر

وہ میرے بھاگتے قدموں کے تعاقب میں یہاں تک چلے آئے تھے۔
کتے خاصے غصے میں دکھائی دے رہے تھے، بالکل اپنے مالکوں کی طرح، ان کا پس
چلتا یا وہ کوئی گھٹیا قسم کے احسان فراموش کتے ہوتے تو جس جھنجلاہٹ کا شکار تھے اپنے
ایک آدھ مالک کو چٹ کر سکتے تھے لیکن بندوں کی صحبت نے ان میں کچھ انسانیت پیدا
کر دی تھی، پہلے تو وہ بے چینی سے اپنے مالکوں کو رتوں سمیت وہیں کھینچا کے پھرانہوں
نے واپسی کا سفر شروع کر دیا۔ بالآخر ایک جگہ رُک کر آسمان کی سمت منہ کر کے بھونکنے
لگے۔ شاید قدرت سے اپنی محنت کے اکارت جانے کا کٹر رہے تھے یا پھر اپنے مالکوں
کو بنا ناچاہتے تھے کہ ان کا شکار آسمان کی طرف پرواز کر گیا ہے۔

ان کے ساتھی بھی ایک دوسرے کا منہ تک رہے تھے، شاید ایسے خطرناک قسم
کے مجرم سے ان کا واسطہ اس سے پہلے کبھی نہ پڑا ہو گا، جو انسانوں کو تو کیا کتوں کو بھی
جمل دے کر نکل گیا تھا۔ اب ان میں گرما گرم بحث شروع ہو گئی تھی مجھے ان کی آوازیں
سنائی نہیں دے رہی تھیں، کیونکہ ہمارے درمیان خاصا فاصلہ تھا لیکن جس جوش و خروش
سے وہ لڑا کا عورتوں کی طرح ہاتھ ہلا کر باتیں کر رہے تھے۔ اس سے یہی اندازہ ہوتا تھا
کہ سب ایک دوسرے کو مورد الزام ٹھہرا رہے تھے۔

جب قدرت کو پہچانا مقصود ہو تو وہ موت کے جہڑوں میں پھنسنے اپنے بندے کو
بھی اس طرح باہر کھینچ لیتی ہے جیسے ممکن میں سے بال۔ مجھے اس لمحے صرف اپنی خطائیں
ہی یاد آ رہی تھیں، ایسی کوئی نیکی میرے گمان میں نہیں تھی جو اس صلہ رحمی کا سبب بنتی،
لے دے کہ ایک ہی طرف نظر جاتی تھی اور وہ تھیں میری ماں کی دعائیں؛ شالاتی ہوانہ
لگی وہ جب مجھ پر بہت کچھ پڑھ کر پھونکتی تو اس کے بعد ہمیشہ یہی فقرہ دہرایا کرتی تھی۔
بالورڈ لڑک نفل سے بالکل ہی بیدل تھے یا پھر ان کی مت ماری گئی تھی کہ بھائے
اسی پہاڑی کی طرف فرار کے امکانات پر غور کرنے کے انہوں نے اپنا رخ بدلا اور کتوں

کو ہانکتے ہوئے سمندر کی طرف بھاگنے لگے۔ ابن کی دانست میں، میں شاید وہیں کہیں چھپا
صبح کی آمد کا منظر تھا اور اب وہ کسی کارنامے کی امید میں اسی طرف دوڑے چلے جا رہے
تھے۔

یہاں سے سڑک تک کا فاصلہ بخیر و خوبی طے ہو گیا۔ ٹریفک کی آمد و رفت جاری
تھی۔ میں نے ایک ٹیکسی کو ہاتھ دیا اور اس میں بیٹھ کر سکون کی ایک لمبی سانس لی۔



ٹیکسی میں نے بمشکل دو ڈھائی میل چلنے کے بعد چھوڑ دی۔ تھوڑی دُور پیدل چلا اور
دوسری ٹیکسی بدل لی۔ ٹیکسیاں بدلنے کا یہ عمل جاری رہا اور گیانی آتما سنگھ کے بیڈ کو اریٹر
پہنچنے تک میں نے ساتویں ٹیکسی پکڑی تھی۔ اب اگر کسی کو شک ہو بھی جاتا تو میری بلا سے
میں نے چیکنگ اور تعاقب کے تمام امکانات ختم کر دیے تھے۔

صبح کے قریباً نو بجے تھے۔ جب میں ہوٹل میں داخل ہوا۔ میری آمد کی اطلاع گیانی کو سرے
ہوٹل میں قدم رکھتے ہی ہو گئی۔ کیونکہ کاؤنٹر پر کھڑی قاتل نے مجھے دیکھتے ہی میری راہنمائی
اس خاص کمرے کی طرف کی تھی جہاں گیانی کے حکم کے بغیر چڑیا بھی پر نہیں مار سکتی تھی۔
کمرے میں پہنچتے ہی جس ہستی سے میرا سب سے پہلے سامنا ہوا وہ ادا تھی!
"خیریت" اس نے اندر گھستے ہی دریافت کیا۔ وہ اطمینان سے سگریٹ سگائے ایک
آرام دہ صوفے پر نیم دراز تھی۔

"ہاں تم نے تو کوئی کسر نہیں چھوڑی تھی؟ میں نے ان کے سامنے والی کرسی پر ڈھیر
ہوتے ہوئے کہا۔

"مجھے انسوؤں سے سڑا مر جیت پہلی ہی دم پر بڈنگونی ہو گئی" اس نے دھوئیں کے
مرغولے اچھالتے ہوئے کہا۔

"بڈنگونی؟" میں نے حیرت سے اس کی طرف دیکھا۔

"ہاں یہی سمجھ لو اصل میں، میں تھوڑی سی آر تھوڑا کس ہوں"۔
"کمال ہے تم جیسی تہذیب یافتہ خاتون اور وہم پرستی" میں نے اٹھ کر میز پر گئے پیش
بین پر انگلی رکھی۔

اس پیش بین کو دبانے سے صرف ان چند لوگوں میں سے ایک ہی اندر آ سکتا تھا جو
گیانی آتما سنگھ کے خصوصی اسکوڈ میں شامل تھے اور دوسرے ہی لمحے ایک لمبا ترنگا حبشی
اندر گھس آیا۔ یہ وہی ذات شریف تھے جن کی میں اس سے پہلے ٹھکانی کر چکا تھا۔ اس نے
آتے ہی جھک کر مجھے اور اوما کو تعظیم دی۔

"چائے لاؤ" میرا حکم سنتے ہی وہ اٹھے پیروں مڑا گیا۔

"کوئی خاص تکلیف تو نہیں ہوئی؟" اس کے جاتے ہی اوما نے مجھے مخاطب کیا۔

"اوما دیوی میرے لیے یہ تیا کھیل نہیں" میں نے اس کی آنکھوں میں جھانکتے ہوئے
خاصے سنجیدہ لہجے میں کہا۔

"برلیف کیس نے کچھ تنگ تو کیا ہو گا؟" اس نے بڑے عجیب سے لہجے میں دریافت
کیا۔

"اوہ۔ نو؟" میں نے بے پروائی سے کہہ دیا۔

اور اتنی دیر میں حبشی غلام چائے لے آیا۔ اوما نے خود اٹھ کر چائے بنائی اور ایک
کپ میری جانب بڑھا دیا لیکن ابھی میں نے پہلا ہی گھونٹ بھرا تھا جب بڑی سی میز کے
عقب میں دیوار میں خلا نمودار ہوا اور گیانی آتما سنگھ اندر آ گیا، اس کے اندر داخل ہوتے ہی
دروازہ غائب ہو کر دیوار کا حصہ بن گیا۔

ہم دونوں ہی اسے دیکھ کر کھڑے ہو گئے اور دونوں نے ہاتھ بانڈھ کر اسے دست
سری اکال کہا۔

"دست سری اکال" گیانی آتما سنگھ نے ہمیں بیٹھنے کا اشارہ کرتے ہوئے کہا۔

”آگے پتڑہ اس نے اوکے کچھ کہے بغیر مجھے مخاطب کیا۔
 ”میری ماں نے میرا نام امرجیت رکھا تھا گیانی جی۔ میں کبھی نہیں ہارتا، جس روز ہارا
 زندگی سے ہار جاؤں گا۔“ میں نے بڑے پڑا اعتماد لہجے میں جواب دیا۔
 ”کسی کرموں والی کا جنا ہے تو اس نے ہمیشہ کی طرح بہت بڑی سپائی کی گواہی دی۔
 ”ایسے لطفے اس کھیل میں نہ ہوں گیانی جی تو اس کا مزہ ہی کیا؟“ میں نے مسکراتے ہوئے
 بات بڑھائی۔

”مجھے اپنے انتخاب پر غمزے پتڑہ اس نے بڑی رعوت سے یہ بات کہی تھی لیکن میں
 دل ہی دل میں اس کی بے وقوفی پر مسکرا دیا۔
 ”لیکن مہاراج آپ نے تو اشارتا بھی اس خطرے کا ذکر نہ کیا؟“ میں نے دبی دبی زبان سے
 گلہ کر ہی دیا۔

”میں چونک گیا تھا پتڑہ اس مرتبہ بڑی بھول ہوئی تھی مجھ سے۔ آتا سیہاں کبھی کچھ کام
 نہیں کرتا لیکن باسو نے...“ اس نے باسو کا لفظ خاصا چبا کر کہا تھا اور ادھوری بات کہ
 کر چپ ہو گیا۔

گیانی نے دونوں ہاتھوں کی مٹھیاں بھینچ کر اس بیسی میز کے گرد ایک چکر لگایا۔
 ”یوں دکھائی دے رہا تھا جیسے وہ اپنے بے تماشہ غصے پر قابو پانے کی کوشش
 کر رہا ہو۔“ اس دوران اس کی نظریں مجھ سے ہٹ کر میز کے ایک کونے میں رکھے ٹیلیفون
 پر بار بار ٹھہرتیں کہ اتنی دیر میں فون کی گھنٹی رٹانے لگی۔
 ”ہاں“ گیانی فون پر دھاڑا۔

پھر دوسری طرف ہونے والی بات پر اس کے منہ سے ایک لفظ بھی نہیں نکل رہا تھا
 ”ہوں“ نہ ”ہاں“ اور آخر پانک اس نے یہ کہہ کر ریسپورڈ کر ڈیل پر بیٹھ دیا۔
 ”مجھے صرف باسو چاہیے۔“ باسو اور اسے ہر صورت میں ایک گھنٹے سے پہلے میرے

سامنے پیش کرو۔ اس کے علاوہ میں کچھ سُننا نہیں چاہتا۔“ جب وہ فون پر دھاڑ رہا تھا تو
 اس کی شکل انگریزی غموں کے اس ڈریکول سے ملتی جلتی تھی جو رات کے پچھلے پہر اپنے
 تابوت میں سے نکل کر انسانی خون پینے نکلا ہو اور جسے ابھی تک اپنی پیاس بجھانے
 کے لیے کوئی شکار میسر نہ آسکا ہو۔

”میں ایک فڈار کو مارنے کے لیے اپنا پورا گروہ داؤ پر لگا سکتا ہوں لیکن یہ ناممکن
 ہے کہ آستین کا کوئی سانپ میری آنکھوں کے سامنے زندہ پھرے۔“ اس نے بڑے ڈرامائی
 لہجے میں مجھے مخاطب کیا۔

اس لمحے وہ بالکل اصلی والا گیانی آتا سکہ نظر آ رہا تھا۔ خونخوار انسان دشمن
 اسمگلر جس کے سامنے آدمی کی حیثیت بے ضرر کیڑے سے زیادہ نہ تھی! اوکا کو تو جیسے
 سکتے ہو گیا تھا وہ اپنی جگہ پتھر کی مورت بنی بیٹھی تھی۔ میں نے بھی خاموش رہنے میں مصلحت
 جانی۔

اب تو مجھے بھی خاصا متاثر رہنا تھا گیانی بڑا گھاگ تھا۔ مجھے اس کے قریب ہستے
 ہوئے بھی اس پر نظر رکھنی تھی۔ کبھی میری کوئی معمولی سی لغزش بھی اس کی نظروں
 میں آگئی تو چھٹی۔

○
 قریباً پندرہ بیس منٹ بعد دوبارہ ٹیلیفون گنگنایا۔ گیانی نے جھپٹ کر ریسپورڈ
 اٹھایا: ”بکو۔“ شاید لائن پر سوائے مخصوص لوگوں کے اور کوئی اس سے بات
 نہیں کر سکتا تھا تبھی تو وہ اس طرح خطاب کر رہا تھا۔

دوسری طرف سے چند لمحے بات سُننے کے بعد ایک سفاک مسکراہٹ اس کی مونچھوں
 کے گھنے بالوں میں چھپے اونٹوں پر پھیل گئی۔

”شاباش۔ میں تمہارا منظر ہوں۔“ کہہ کر اس نے ریسپورڈ کر ڈیل پر دکھ دیا۔

”خدا کر باہ ہے۔“ یہ فقرہ اُس نے پہلی مرتبہ اوما سے مخاطب ہو کر کہا۔
 اوما اپنی جگہ سے اچانک اُچھل کر کھڑی ہو گئی۔ اس کا چہرہ شدت جذبات سے
 جھک اٹھا جیسے اُسے بہت بڑی خوش خبری ملی ہو۔ مجھے ابھی تک اس بات کی کجی نہیں
 آئی تھی کہ آخر وہ اس خبر پر اتنی خوش کیوں ہو گئی؟
 اور۔۔۔ جب باسوا آیا تو مجھے اس کی وہ حرکت سمجھ میں آگئی۔
 باسوناٹے قد اور گٹھے ہوئے جسم کا ایک بنگالی تھا جس کے چہرے پر لکھا تھا کہ وہ
 انسانوں کی کسی بدترین نسل کا نمائندہ ہے۔

— گیانی کے ساتھی اسے کھلے ہاتھوں یہاں لائے تھے۔ گیانی کے گروہ کے
 کسی آدمی کو محض اتنا حکم پہنچ جانا ہی کافی تھا کہ گیانی جی نے اسے یاد کیا ہے۔ خواہ اسے
 اس بات کا علم بھی ہو کہ وہاں جانا جان سے ہاتھ دھونے کے مترادف ہوگا، پھر بھی کسی
 کی مجال نہ تھی کہ اس کے حکم کے آگے دم مار سکے۔
 آنے والے کے چہرے سے خوشخواری ٹپکتی تھی لیکن جیسے ہی گیانی کے آدمی اسے
 اندر دھکیل کر باہر نکلے اور اس کی نظریں گیانی سے ٹکرائیں یوں محسوس ہوا جیسے کسی نے اس
 کی روح قبض کر لی ہو۔

”تم نے ہی بھائی کو خبر دی؟ گیانی کے لہجے سے خوشخواری صاف عیاں تھی۔
 ”نہ نہ نہیں گیانی جی۔ مہم میں تو.....“ اس کے منہ سے لفظ بھی ٹھیک سے نکل
 نہیں پارہے تھے۔
 اوما اس کے اندر آتے ہی اس کے پیچھے آکر کھڑی ہو گئی تھی۔ پھر اس نے باسوا کے
 گرد ایک چکر اس طرح کاٹا جیسے کوئی آدم خور چڑیل کسی دہشت زدہ پتے کا خون پینے سے
 پہلے اس کے خوف سے لطف اندوز ہو رہی ہو۔

”شٹ اپ گیانی کی ایک ہی دھاڑ نے اسے جیسے مفلوج کر دیا تھا۔

”اوما دیوی۔ گیانی نے اس مرتبہ بڑے نرم لہجے میں اسے مخاطب کیا۔
 ”ہمارا ج جی اس نے اپنے دونوں ہاتھ جوڑ دیئے۔
 ”اس کی زبان سے سچ اگلاؤ۔“

جوں ہی یہ فقرہ گیانی کے منہ سے نکلا۔ باسوا کے اندر جیسے کوئی ٹیپ ریکارڈ چلنے لگا۔
 ”نہیں نہیں۔ پر ماتا کی سوگند۔ کالی کی سوگند یہ جھوٹ ہے۔ یہ جھوٹ ہے۔“ اس کی
 گھٹکیا ہٹ پر گیانی اور اوما کے یکے بعد دیگرے گونجنے والے سفاک تھقے غالب آگئے۔
 — اور میں نے ایک مرتبہ پھر بجلی کرکے کا منظر دیکھا۔

اوما ماہر جینا سٹروں کی طرح اُسکے کندھوں پر دونوں ہاتھ جما کر اس کے سر پر سے
 گزرتی اس کے سامنے آگئی۔ اس نے بجلی کی سی پھرتی سے بار بار بینترے بدلی کر مختلف
 ایکشن دکھائے۔ ہر مرتبہ جب وہ پوز بدلتی باسوا سم کر پیچھے ہٹ جاتا۔

— پیچھے ہٹتا ہنسا اب وہ کمرے کی دیوار سے آگیا تھا۔ مجھے تو جیسے سانپ
 سونگھ گیا۔ میں اپنی کرسی میں دھنسا حیرت سے یہ نظارہ کر رہا تھا۔ گیانی بھی جو ہے بتی
 کے اس کھیل سے لطف اندوز ہو رہا تھا۔ ”جے کالی۔“ اوما کی غیر مانوس سی آواز سنائی
 دی۔

— اور اس کے ساتھ ہی باسوا کے منہ سے ایسی کراہ نکلی جیسے اسے ذبح کیا جا
 رہا ہو، خدا کی پناہ! میں تو نظر بھر کر اس کے چہرے کو بھی نہ دیکھ سکا، اس کے سیاہ
 چہرے پر سرخ گاڑھے خون کی لکیریں تیر رہی تھیں۔ اوما کے ناخن رنگین ہو رہے تھے۔
 وہ واقعی اس وقت خون پینے والی کالی ماتا نظر آ رہی تھی۔ باسوا کا منہ نوچنے کا یہ عمل
 اس نے یکے بعد دیگرے دو تین مرتبہ دہرایا۔ شاید یہ کمرہ خصوصی ساؤنڈ پروف تھا
 ورنہ گیانی بھی اس طرح مطمئن ہو کر نہ بیٹھا رہتا۔

”سچ بتاؤ۔ سچ۔ ورنہ اوما تمہاری جان سکا سکا کر نکالے گی۔“ گیانی اپنی جگہ

بیٹھا بیٹھا دھاڑا۔

مجھے معاف کر دو، بھگوان کے لیے۔ بھگوان کے لیے۔ باسو نے جاہا کہ زمین پر چبک کر اوما کے پاؤں چھو لے لیکن دوسرے ہی لمحے وہ الٹ کر دوسری طرف جاگرا۔ اومانے اس کے چہرے پر زوردار لات جھائی تھی۔ خون سے اس کے کپڑے پھینکے لگے تھے۔ اب شاید اس پر دلوانگی کا دورہ پڑا تھا۔ کیونکہ وہ چیختا چلاتا دونوں ہاتھ آگے کی سمت پھیلائے اوما کا گلا گھونٹنے کے لیے اس کی طرف بڑھ رہا تھا۔ لیکن وہ کوئی زمینی مخلوق تو تھی نہیں۔ نظر اس پر کیسے ٹھہرتی۔

”جے کالی“ دوبارہ اس کی خونی لکار گونجی۔

باسو کی حسرت دل ہی میں رہ گئی۔ اس مرتبہ اومانے زوردار پنج اس کے پیٹ میں مارا تھا۔

اور مارو۔ اور مارو۔ مار ڈالو اسے۔ اوما کی ہر ضرب پر گیانی کے منہ سے نفرت کی چنگاریاں نکل رہی تھیں۔

میں ابھی تک کوئی فیصلہ نہ کر پایا تھا۔

یہ خونیں ڈرامہ بطور ایک انسان میرے لیے ناقابل برداشت تھا لیکن جن لوگوں کے درمیان میں بیٹھا تھا وہ شاید ایسے کھیل رچانے کے عادی تھے۔ باسو نے بھی اپنی زندگی میں جانے خود کتنے بے گناہوں کو سبکساکریوں مارا ہوگا جو اب قدرت اسے اس اذیت ناک موت سے دوچار کر رہی تھی۔

میں یہ بھی سوچ رہا تھا کہ گیانی آتاسنگھ نے میری موجودگی میں آخر یہ سب کچھ کیوں کیا تھا؟ ظاہر ہے اس کی بھی کوئی وجہ ہوگی۔ اگر اسے میری شخصیت پر کوئی شک ہو گیا تھا اور اس نے کمزور انسانی فطرت کو ایک پلانٹ کے لیے اندازہ قائم کرنا چاہا تھا تب بھی میرے لیے خاموش اور لاتعلقی رہنا ہی بہتر تھا۔ دوسری صورت میں

مکن ہے اس نے مجھے جانچنے کے لیے ہی یہ تماشیاں کروایا ہو۔ اور میرے ممکنہ رد عمل سے کوئی نتیجہ اخذ کرنا چاہتا ہو، اگر ایسی بات تھی تب بھی میں اسے اپنے کمزور ہونے کا احساس کیوں ہونے دیتا۔

یہ تھیں وہ مصلحتیں جنہوں نے میری زبان اور ہاتھوں پر تالا لگا دیا تھا اور میں بھی بظاہر گیانی آتاسنگھ کی طرح اس سفاکی سے محفوظ ہونے لگا۔



باسو کے منہ سے اب مغلظات کا طوفان ابل رہا تھا وہ اوما اور گیانی کو وحشیوں کی طرح گالیاں بک رہا تھا۔ جواب میں دونوں درندوں کے تمہقوں میں مزید شدت آگئی تھی۔ انہیں اس کھیل میں شاید اب زیادہ مزہ آنے لگا تھا۔

اچانک اوما پھر اپنی جگہ سے اچھلی اس مرتبہ وہ باسو کے کندھوں پر سوار ہو گئی۔ اس کی ٹانگیں کسی آکٹوپس کی طرح باسو کے جسم میں گڑ گئی تھیں، اپنے دونوں پاؤں اس کے کندھوں پر بیٹھے بیٹھے اس نے موڑ کر باسو کی پسلیوں میں گاڑ دیے۔ شاید وہ اس کے گردوں پر دباؤ ڈال رہی تھی اور اس کے ساتھ ہی اس نے باسو کے سر کو دونوں ہاتھوں سے سختی سے دبانا شروع کر دیا۔

اس نے باسو کی کچھ مخصوص رگوں کو دبا کر اسے مکمل بے بس کر دیا تھا۔ اس کے منہ سے آواز نکلتی بند ہو گئی۔ پھر اس کے ہوا میں لہرتے ہاتھ بھی بے بسی سے ڈھلک گئے۔ اگلا منظر دیکھ کر میں نے واقعی چند سیکنڈ کے لیے آنکھیں بند کر لیں ”کڑک“ کی آواز سنائی دی اور باسو کٹے ہوئے درخت کے تنے کی طرح زمین پر گر گیا۔ اس کی گردن کی ہڈی خونی ڈائن نے جھٹکا دے کر توڑ ڈالی تھی۔ یہ مخصوص داؤد عموماً گمانڈوز ہی جانتے ہیں اور بہت کم مارشل آرٹس کے ماہرین کو اس کا علم ہوتا ہے لیکن وہ یہ داؤد بھی جانتی تھی۔ اس بات کا تو میں تصور بھی نہیں کر سکتا تھا۔

باسوکے زمین پر ڈھیر ہونے سے پہلے اس کے جسم سے لپٹی وہ ناگن اس سے لگ
ہو کر زمین پر آ رہی، اس نے فاتح کھلاڑیوں کی طرح گردن کو ہلکا سا خم دے کر اپنے گرو
گفتال کو پر نام کیا۔

”ویل ڈن“ گیانی تالیاں بجانے لگا۔

پھر دونوں نے مل کر ”فتح“ بنائی۔ مجھے بھی بادل نخواستہ ”سری واہگورجی کا خالصہ سری
واہگورجی کی فتح“ کہنا پڑا۔

باسوکے لاش فرس پر پڑی تھی اس کے مکروہ چہرے پر پھیلی خون کی سیاہ لکیروں
نے اسے خاصا ڈراؤنا بنا دیا تھا فرس پر اس کی لاش کے ارد گرد اب خون کا تالاب سا
پننے لگا تھا۔

نہ چاہتے ہوئے بھی مجھے اس طرف نہ صرف دیکھنا پڑا بلکہ گیانی کی طرف دیکھ کر
مسکراتا بھی پڑا۔ او مانٹیلٹ میں جا گھسی تھی۔ میں ابھی تک یہ سوچ سوچ کر پریشان ہو
رہا تھا کہ اس بھرے ہوئے ہٹل میں گیانی نے کتنی بے دردی سے اس شخص کو مروا دیا۔
لاش کیسے غائب ہوگی۔ کسی کو شک نہیں ہوگا کیا؟

لیکن یہ سب میرے ذاتی خیالات تھے۔ یہ بے بنیاد و سوسے تھے۔ میرا واسطہ
بڑے کاٹیاں اور مکار شخص سے پڑا تھا۔ اس کے ہاتھ بہت لمبے تھے۔ ہمارے تصور
سے بھی زیادہ لمبے۔

قریباً پانچ منٹ تک اس ناقابل بیان اذیت ناک ماحول میں گیانی مجھ سے بالکل
نارمل لہجے میں باتیں کرتا رہا۔

اس نے بریف کیس کو اب ہاتھ لگایا تھا۔

مجھ سے اس نے اب مختصر اچھلے واقعات سنے تھے اس سے پہلے
اسے جیسے کوئی بات یاد ہی نہیں تھی۔ سوائے ”باسوکے اور اب اسے اس بات

کا جیسے احساس ہی نہیں تھا کہ اس کے سامنے اس بھرے ہوئے ہٹل میں خون میں تھڑی
ایک لاش بھی موجود ہے۔

تھوڑی دیر بعد او مانٹیلٹ سے برآمد ہوئی۔ اس نے کپڑے بدل لیے
تھے۔ خون غسل تو وہ پہلے ہی کر چکی تھی، لیکن اب شاید خون کے دھبے مٹا کر آئی تھی۔
اس کے مناسب اعضاء پر منڈھے چست کپڑے اور خوبصورت چہرے کو دیکھ کر کسی
کو اس پر شک کرنے کی ہمت ہی نہیں ہو سکتی تھی۔ باہر آ کر وہ دوبارہ اسی صوفے پر ڈھیر
ہو گئی۔

گیانی نے پیش بٹن دبایا تو وہی بد شکل حبشی اندر داخل ہوا۔

”یہ پارسل بھاٹیہ کو بھیج دو“ اس نے باسوکے لاش کی طرف اشارہ کیا۔ آنے والے
نے سر جھکایا اور باہر نکل گیا۔

”اؤ چلیں۔“ اس نے مجھے اور او مانٹیلٹ کو اپنے پیچھے آنے کا اشارہ کیا۔

گیانی کے اپنی جگہ سے اٹھتے ہی وہی غلام دوبارہ نمودار ہوا اس سے گزر کر جیسے
ہی ہم تینوں دوسرے کمرے میں پہنچے۔ دیوار اپنی جگہ واپس آ گئی۔ اس لمحے مجھے ان دونوں
سے گھن محسوس ہو رہی تھی۔ خدا ہی جانتا ہے کس طرح میں نے وہ جان لیوا گھڑیاں
گزاریں۔

دوسرے کمرے میں ہمیں پہنچے بشکل چمن منڈھی گزرے تھے جب ایک خوبصورت
ویٹرس ٹرالی دھکیلتی اندر داخل ہوئی۔ ٹرالی پر شراب کی مختلف بوتلیں اور گلاس بڑی لفا
سے بجا کر رکھے گئے تھے۔ ویٹرس نے میز پر گلاس بھرنے اور تین جام تیار کر دیے۔ پہلے
اس نے گیانی کو اور پھر او مانٹیلٹ کو جام پیش کیے، لیکن جب میری باری آئی تو میں نے انکار
کر دیا تو تینوں نے اس طرح میری طرف دیکھا تھا جیسے میں کسی دوسری دنیا کا باشندہ
ہوں۔

پھر ایک سمت دل و دماغ نے مشترک رہنمائی کی۔ — ماما جی اور امرت کور کے پاس! ہاں اس مذبح خانے میں وہ دو پناہ گاہیں مجھے ہر صورت میسر تھیں۔ — معصوم اور متبرک پناہ گاہیں جو بد قسمتی سے اس شیطان سے متعلق ہی تھیں لیکن — اس سے بالکل الگ تھلگ۔ بالکل علاحدہ۔

اور یہ سوچتے ہی ایسے نے گھر کا رخ کیا۔ — جو کیدار نے مجھے دیکھتے ہی دروازہ کھول دیا شاید اب وہ مجھے اچھی طرح پہچاننے لگا تھا۔ میں ڈرائنگ روم سے گزر کر سیدھا مکان کے عقبی حصے میں پہنچ گیا۔

حسب معمول اس ننگ مکھ نے جس کی یہاں ڈیوٹی تھی ماما اور امرت کور کو میری آمد سے آگاہ کیا اور اجازت ملنے پر مجھے اندر لے گیا۔ مہر و وفا کی درزن پتلیاں مجھے دیکھتے ہی لپک کر میرے قریب آ گئیں۔

پاؤں لاگوں ماما جی! میں نے جھک کر ان کے پاؤں چھوتے ہوئے پر نام کیا۔
 ”میرا امرجیت، میرا شیر، کہہ کر ماما نے مجھے اپنی آغوش میں سمولیا۔ اس تقدس مآب آغوش میں پہنچتے ہی مجھے ایک طمانیت کا احساس ہوا اور یوں لگا جیسے میرے وجود کے گرد لپٹا سارا بوجھ اتر گیا ہے اور میں ہلکا ہو کر اڑنے لگا ہوں۔

”میرا دیر، کہتے ہوئے امرت کور کے چہرے پر بھی انبساط سے سُرخ پھیل گئی۔
 ماما تو لنگر پانی کا بندوبست کرنے چلی گئی۔ امرت کور وہیں میرے پاس بیٹھی رہی، آج اسکی جھجک کافی حد تک ختم ہو چکی تھی۔ دوران گفتگو جب کبھی اس کا دوپٹہ سر سے سرکنے لگتا وہ دوبارہ سینے سے اپنا سر ڈھانپ لیتی۔

آپ کے ماما پتا کیسے ہیں؟

بہن بھائی؟

گھر بار؟

”میں شراب نہیں پیتا! ان کے پوچھنے سے قبل میں نے کہہ دیا۔
 ”حیرت ہے“ او مانے کندھے اچکائے۔

”تم جاؤ۔ گیانی آتما سنگھ نے میرے مزید کچھ کہنے سے قبل ہی ویٹریس کو اشارہ کیا وہ اٹھے پاؤں بغیر آواز پیدا کیے دروازہ بند کر کے باہر نکل گئی۔
 ”حیرت کی کیا بات ہے او مانا دیوی!“ میں باوجود کوشش کے اپنی نفرت نہ چھپا سکا۔
 ”اس پیشے میں ایسے لوگ نزدیک سے نہ سنے۔“

گیانی اس دوران ہم دونوں سے لاتعلقی تشغل سے نوشی میں مصروف رہا۔
 ”میرا خیال ہے آج کے بعد شاید تم اپنا خیال بدل لو گی!“ میں نے یہ فقرہ کچھ ایسا چبا کر کہا تھا کہ او مانا محسوس کیے بغیر نہ رہ سکی۔ ممکن ہے اس نے کچھ کنا چاہا ہو لیکن گیانی کی موجودگی نے اسے مانع رکھا۔

”اگر اجازت ہو تو باس میں چلا جاؤں!“ میں نے گیانی کو مخاطب کیا۔
 ”ٹھیک ہے ہم رات کو دوبارہ ملیں گے۔ ہوٹل میں ہمارے ساتھ ہی ڈنر کرنا۔
 اس نے بڑے اطمینان سے جواب دیا۔
 شکریہ کہہ کر میں باہر نکل آیا۔

کل رات سے اب تک کی سلسل بھاگ دوڑ نے مجھے خاصا تھکا ڈالا تھا۔ بچھ میں ایک لمحے کے لیے بھی مزید کوئی رسک لینے کی تاب نہیں تھی۔ کم از کم ان حالات میں اپنے دوستوں سے رابطہ پیدا کرنے کی عیاشی کا متحمل ہونے سے تو رہا۔ —
 جسمانی طور پر تو زیادہ نہیں روحانی طور پر البتہ ضرور خود کو مکمل تھکا ہوا محسوس کر رہا تھا۔ میری آنکھوں نے جو کچھ تھوڑی دیر پہلے دیکھ لیا تھا وہ شاید میں کبھی بھلا نہ پاؤں۔
 کہاں جاؤں؟ بار بار یہی ایک سوال مجھے کپور کے دے رہا تھا۔



میرا پورا پورا پاکستان مجھ سے چھین رہا تھا۔ اپنے پرانے سو رہے تھے۔ مجھ سے
اپنا اثر کھونے لگی تھیں۔ ہم سب جو ایک ہی وقت میں شہید تیلو میر اور سید احمد
شہید کے سپاہی تھے! ہم نے سنہرے ریشے اور روپے خوشے سے مجھتوں کے یونان
بجائے تھے! ایک دوسرے پر اپنا حق تسلیم کرنے کا آسمانی معاہدہ کیا تھا۔ ہمارے دل ایک
ساتھ دھڑکتے تھے۔

پھر یکایک یہ کیا ہو گیا۔ نفرتوں کی یہ فصل کس نے بوئی اور کسے کاٹنی پڑی؟ کون
زہریلے لوگ تھے وہ جن کے سانسوں نے ہماری مقدس ہواؤں کو ڈسا۔ کس نے محبت سے
ہمکتی فضاؤں میں بدگمانی کا زہر گھولا۔ کس نے آنا فنا صدیوں سے ایک لڑی میں بندھے
ایک رشتے سے پہچانے جانے والوں کو ایک دوسرے کے خون کا پیاسا بنا دیا۔ اس
زہر کا تریاق کیا کوئی نہ تھا۔

اس سنگجور کے ڈنک پر رکھنے کے لیے "زہر مرہ" کا کوئی منکا کسی کو نصیب نہ تھا
کوئی میسا ایسا نہ تھا کہ آنے والے عذابوں کی بشارت دے کر زخمی جاہتوں پر بچا ہا رکھ
سکتا۔ تجدید محبت کی کوئی صورت کسی کو یاد نہ تھی۔ بھولے عہد، بسرے پیمان، کسی نے کسی کو
یاد نہ دلائے۔۔۔!

خدا یا! یہ کیسا اندھیرا چھ گیا تھا۔ کوئی یوں بھی اپنی پہچان بھلا تا ہے۔ کوئی یوں بھی
ایک دوسرے سے بچھڑا کرتا ہے۔ فلک نے کبھی پہلے بھی مجھتوں کے ایسے جنازے
اٹھتے دیکھے! عہد نامے یوں بھی کبھی ٹوٹے تھے!
یہ عقده کبھی کسی پر نہ کھلا! کئی سر مرا قبول میں جھکے، کسی پر کشت نہ ہوا، بس سب
کھڑے منہ دیکھا کیے اور زمانہ قیامت کی چال چل گیا۔

وہاں کے لہلہاتے کھیتوں سے کروڑوں کی ایسی آگ اٹھی کہ لہریں مارتے دریا آب

ڈھونگر؟ یہی تھے وہ روایتی سوالات جن کا سامنا مجھے بار بار کرنا پڑ رہا تھا جس کی
کے ہر سوال کا جواب اپنی دانست میں تسلی بخش طریقے سے دیا کرتا تھا۔ لیکن ہر پہلے کے
بعد دوسرا سوال وہ مجھ سے ہو کر کرتی تھی۔ میں نہیں چاہتا تھا کہ وہ میرے متعلق بہت کچھ
سوچنے لگے۔ اس لیے میرے جوابات بھی مختصر ہوتے تھے۔

ماتا جی بھوجن لے آئیں۔۔۔ تو نہ چاہتے ہوئے بھی میں نے تھوڑا بہت کھا لیا
حالانکہ گزشتہ واقعات نے۔۔۔ میری نیند ہی نہیں، بھوک پیاس بھی مجھ سے
چھین لی تھی۔

ذرا دم لے لے بیٹا! بھوجن کھانے کے بعد ماتا جی محبت بھری نظروں سے میری
طرف دیکھنے لگیں۔۔۔ شاید انھوں نے میرے چہرے پر تھکاوٹ کے آثار پہچان لیے
تھے!۔۔۔ جسمانی نہ سہی، روحانی طور پر تو ہم ایک دوسرے سے گہرا تعلق قائم کر چکے
تھے۔ اور میں نے بھی ان لمحات کو غنیمت جانا،
۔۔۔ سستانے کے ارادے سے لیٹ گیا۔

ارت کو ریلے چاری کا جی نہیں بھرا تھا، وہ ابھی بہت سی باتیں کرنا چاہتی تھی لیکن
مجھے لیٹتے دیکھ کر۔۔۔ اس نے بھی میرے آرام میں مغل ہونا گوارا نہ کیا اور بادلِ خواستہ
باہر چلی گئی۔

کرے کے ایک کونے میں بھیجی ہوئی بان کی چار پائی پر لیٹا، میں دن بھر کے
واقعات کو گزیرنے کی کوششیں کرنے لگا۔۔۔

اور یہ شاید اسی ماحول کی کرامت تھی یا وہ روحانی سکون۔۔۔ جو مجھے ہمیشہ
یہاں آکر نصیب ہوتا تھا کہ میں جلد ہی نیند کی آغوش میں سما گیا۔

۔۔۔ وہی گہری نیند مجھے لویریاں دینے لگی تھی جو چپکے چپکے، آخر۔۔۔ مجھے
یہاں سے نکال کر پورا پاکستان میں لے گئی۔

دگیاہ خشک صحرائوں میں بدل گئے۔ ہر طرف نفرت تھی۔ نفرت!

ماڈالو۔ جلاؤ۔ بھسم کرو!

”پنجابی ہمارا دشمن ہے۔۔۔۔۔ پٹھان نے ہمارا خون پیا ہے۔۔۔۔۔ بلوچ ہمارے خون پسینے پر عیش کر رہا ہے۔۔۔۔۔ سندھیوں نے ہمارے خون سے اپنی زمینوں کو سیرابی بخشی ہے۔“

ہر طرف یہی ایک شور تھا چار عالم میں یہی آواز گونج پیدا کر رہی تھی۔

کیا بچے کیا بڑے سب کے ذہنوں میں ایک ہی سوچ سما رہی تھی؟ بنگلہ دیش؟ خواہ اس کی تعمیر میں تخریب کی کوئی صورت بھی کار فرما رہی ہو، سب باؤ لے ہوئے جارہے تھے۔ ملک دوستوں کی لاشوں کو نشانِ عبرت بنا کر وہ چولہوں میں لٹکا دیتے۔ ان کے چہرے مسخ کر دیے جاتے، جب کبھی فوجی سرپرستوں کے خلاف حرکت میں آتی ساری دنیا میں ہا ہا کار مچ جاتی:

”ننتے شہریوں پر گولیاں چل رہی ہیں۔“

”بے گناہ لوگوں کا قتل عام ہو رہا ہے۔“

”عزیزیں لٹ رہی ہیں!“ جیسی زہریلی شرفیاں دنیا بھر کے اخبارات کی زینت بن جاتیں۔ طرفانوں کے ہاتھوں اجڑنے والوں، سیلابوں کے ہاتھوں تباہ بردہ ہونے والوں کے لیے تو کبھی کسی کا دل نہ پیسا، سوائے بن الاقوامی خیرات کے اور کچھ ان کے حصے میں نہ آیا۔ انسانی ضمیر نے سوائے جذبہ سیدہ کپڑوں اور مضر صحت دالوں کے اور کوئی شے ان بد نصیبوں کو دینی گوارا نہ کی!

لیکن۔۔۔۔۔ جب انہوں نے ”سگرام“ کا نعرہ بلند کیا۔ جب وہ اپنے بھائیوں کے خون کے پیاسے ہونے لگے دیکھتے ہی دیکھتے ان کے ہمدرد محازوں کا سلسلہ وسیع سے وسیع تر ہونے لگا۔ مخصوص نظریات کے حامل اپنے ضمیروں کا سودا چکانے والے دانشوروں

کی فوج ظفر موج ان کی مدد کو اندر پڑی۔ ایرکنڈ لیشنڈ کمروں میں بند نازک مزاج کروڑوں تپتی ساڑھوں نے اپنا اپنا ذہر اگلنا شروع کر دیا۔

دشمن کے کامیاب سفارت کاروں نے خزانوں کا منہ کھول دیا۔ ”را“ کی تربیت یافتہ فاحشاؤں نے بڑے بڑے پارساؤں کے بچے ادھیڑ دیے۔ انہوں نے بلا تیز ملک دولت دنیا کے کونے کونے میں پہنچ کر اپنے مطلب کے لوگ ڈھونڈنے۔ انہیں، تن، دھن، من کی نذر گزاری۔ ان کے پوٹے منہ میں اپنے بھیمانگ عزائم کی شوگر کوٹید گولیاں انڈیلیس اور انہیں اپنی مقصد برآری کے لیے تیار کر لیا۔

مقامی سفارت خانہ انہیں پروگرام دیتا اور وہ دل و دماغ کے دروازے بند کر کے اس پر عمل کر دیتے، پروپیگنڈہ بڑا موثر ہتھیار ہے۔ اور اس کا استعمال ان سے زیادہ اور کون جان سکتا تھا جن کی سیاست و سفارت کی بنیاد ہی مکاری اور دجل و فریب پر رکھی گئی ہو۔

اس کا مقابلہ کرنے کے لیے ہمارے پاس تھا ہی کیا؟ صفائیاں اور وہ بھی بلا جواز، بے مقصد، لا حاصل، کس کے پاس ملت تھی کہ ہماری عقل کے با دام تڑوانے کے لیے اپنا سر پیش کر دے۔ لوہے کو لوہے سے کاٹا جاتا ہے۔ جادو کا توڑ اس سے بڑا جادو ہے۔ جب ایک پہلوان دوسرے کی گردن میں اڑنگا لگالے تو دوسرے کی فصاحت و بلاغت وہاں کچھ کام نہیں آتی۔ وہاں تو داؤ کا توڑ داؤ سے کرنا پڑتا ہے۔ دشمن نے تڑپ کی چال چلی تھی۔ اس کے نکلے پر صرف دہلا چل سکتا تھا۔ باقی سب کچھ بیکار تھا۔

قریباً تین گھنٹے تک میں نے لاشعور کا یہ عذاب بھگتا۔

تب آنسہ امید کی ایک ننھی سی کرن بن کر میرے خوابوں میں آ جگمگائی۔

”میں جگنو کی روشنی ہوں۔“ وہ مجھ سے ایک ہی بات کہتی رہی۔

”تم ننھا سا نمٹاتا دیا ہو۔۔۔۔۔ ہوا کا معمولی تھپیڑا ہی تمہارا بھرم توڑ دے گا۔“ میں

نے اسے ہمیشہ ایک سا جواب دیا۔

یہ تھی بھی حقیقت۔ آنسہ، عثمان، چاچا، چاچی اور ایسے ہی دوسرے لوگوں کی حیثیت

تھی ہی کیا؟

— انہیں تو اپنی بقا کی فکر دامن گیر تھی۔ وہ لوگ تو کسی فطری تقاضے کے تحت

محض اپنا وجود برقرار رکھنے کے لیے ایک مشترکہ دشمن کے خلاف صف ادا تھے۔ ان کی صف بندی کے پیچھے کوئی منصوبہ بندی نہیں تھی۔ کوئی واضح مقصد نہیں تھا۔

”ان کے عزائم ناقابل تسخیر!

ان کی نیتوں پر فرشتے گواہ!

ان کی جراتوں کو سلام!

ان کے دلوں پر ایمان افروز!

لیکن ان سب کچھ کے باوجود وہ صرف ”مدافعت“ کر رہے تھے۔ صرف مدافعت“

اور وقت کے تقاضے کچھ اور تھے۔ وہاں ”ایگریشن“ درکار تھی۔ اپنی ہمتوں کی قلعو بند لیوں

میں مورچہ زن ہو کر آخر وہ کب تک چڑھتی آنڈھیوں کے سامنے سینہ سپر ہوتے۔

دشمن کو آگے بڑھ کر محاصرے کی حالت سے نکل کر منہ توڑ جواب دینے کی ضرورت تھی۔

لیکن ہائے رے ہماری اس پسندی! تو نے ہمیں کہیں کان نہ چھوڑا۔

جگنو اور ویسے کی اس لڑائی کا اختتام بہر حال میری نیند کھلنے پر ہوا بلا شعور نے

میرمی زنجیریں شعور کو تھامیں اور میں مرتی مارتی دنیا میں واپس آ گیا۔ جہاں کمرے کے

ایک کونے میں رکھی میز پر ٹیلی فون کی گھنٹی بج رہی تھی۔ امرت کو رنے آ کر فون اٹنڈ

کیا۔

”ہیلو“ ویرجی تو سو رہے ہیں! اس نے شاید یہی دو فقرے فون پر کہے۔ دوسری

طرف سے ہونے والی گفتگو پر ”ہوں ہاں“ کرنے کے بعد اس نے فون بند کر دیا۔ میں

نے بھی اس اثنا میں کروٹ بدل لی۔ کئی گھنٹوں کی نیند نے ذہنی اور جسمانی تناؤ خاصی حد تک کم کر دیا تھا۔

امرت کو رنے میری آنکھوں میں براہ راست جھانکا:

”میں چلے لے آؤں آپ کے لیے؟“

”ہاں! پہلے میں نہاؤں گا۔“ کہہ کر میں باتھ روم میں گھس گیا۔

اور جب نہا کر باہر نکلا تو دونوں ماں بیٹیاں میرا انتظار کر رہی تھیں۔ چائے

بنا کر آنکھوں نے پاس ہی رکھی تھی۔

مجھے دیکھتے ہی امرت کو رچائے بنانے لگی اور ماں جی پیار بھری نظروں سے

میرے چہرے کے نشیب و فراز میں گم ہو گئیں۔ پھر بولیں:

”بیٹے کے دل میں ابھی کوئی ترود باقی ہے۔ ماں سے اپنا سینہ کب تک

چھپاؤ گے؟“

”نہیں! نہیں! اما ماجی۔۔۔ میں بالکل ٹھیک ہوں۔“ کہتے ہی میں نے اُن

کے چہرے میں ماتھا ٹیک دیا۔

آنکھوں نے پیارا بھرا ہاتھ میرے جسم پر پھیرا۔ میں کھڑا ہو گیا اور سلام کر کے

اُن سے رخصت ہو گیا۔

ہش کے اوپترا

گھر سے نکلتے ہی میں نے سکھ کا سانس لیا۔۔۔۔۔ ماں، بیٹی کی گھورتی نظروں کو جو میں پیچھے جھوڑ آیا تھا۔
 جلنے، وہ دونوں کیوں۔۔۔۔۔ ہر وقت میرا سینہ ٹٹولتی رہتیں۔ اور سچی بات ہے، اب میں ان سے ڈرنے بھی لگا تھا، "میرے سینے میں پورے پاکستان کے جوشیلے فروزاں تھے، کہیں اُن کی۔۔۔۔۔ ان کو بھینک نہ پڑ جائے۔"
 ذرا اطمینان نصیب ہوا تو میں نے گرد و پیش کا جائزہ لیا: کتنی گہما گہمی تھی اُس وقت کلکتے کے بازاروں میں۔۔۔۔۔ کاریں، بگھیاں اور سائیکل رکش فرٹے بھرتے، ادھر سے ادھر اور ادھر سے ادھر دوڑتے بھاگتے نظر آ رہے تھے۔
 ان سے بچتا پاتا، میں سڑک کے کنارے کنارے چلنے لگا اور بالآخر ایک میلی فون بوٹھ کے ریسے جاڑ کا۔

دور نزدیک جھانکا، کہیں کوئی میرا تعاقب تو نہیں کر رہا؟
 اور جب مجھے خطرہ کی کوئی علامت دکھائی نہ دی تو اپنے اسپائی ماسٹر سے رابطہ قائم قائم کر کے، اُن کو صورت حال سے آگاہ کر دیا۔
 میری باتیں سن کر انھوں نے ایک ہی جواب دیا: "ابھی تمہیں گیانی سے ہی

رابطہ قائم رکھنا ہوگا! اُس کے احکامات کی تعمیل کرنا ہوگی۔۔۔۔۔
 میں حیران و پریشان کھڑا سوچنے لگا: "اب میں کون رُخ اختیار کروں؟"
 لیکن، میرے قدم میری سوچوں سے تیز تر نکلے۔۔۔۔۔ وہ اُسی ہوٹل کا رُخ کر رہے تھے جہاں اس وقت گیانی میرا انتظار کر رہا تھا۔



ہوٹل میں پہنچتے ہی، کسی سے کچھ کہے بغیر۔۔۔۔۔ میں سیدھا اس کمرے کے سامنے پہنچ گیا جہاں صبح میں نے رومن اکھاڑہ دیکھا تھا۔
 میری شکل دیکھتے ہی، دروازے پر کھڑا چوکیدار اندر اطلاع دینے چلا گیا اور باہر نکلتے ہی، اُس نے بڑے مؤدب انداز میں اندر داخل ہونے کا اشارہ کیا جہاں گیانی جی پاٹھ میں مصروف تھے۔

میں لائق سا صوفے پر دو مری جانب منہ کر کے بیٹھ گیا۔ کمرے میں ہم دونوں کے سوا اور کوئی نہیں تھا، کمرے کی حالت میں بالکل کوئی فرق دکھائی نہیں دے رہا تھا۔
 میں کسی کو قسم کھا کر بتاتا کہ: یہاں صبح خونی ڈراما کھیلا گیا ہے! تو کوئی میری بات پر یقین نہ کرتا وہاں فریش پر خون کے دھبے کا تو کیا کسی ذرے تک کا نام و نشان نظر نہیں آتا تھا اور گیانی کی گونج دار آواز میں ہونے والے پاٹھ نے یہاں ایک پُرسوزمی فضا بنا کر کر رکھی تھی۔۔۔۔۔ وہ پاپی ارداس (دعا) بہت گڑ گڑاتے ہوئے کر رہا تھا۔ اس کا یہ روپ اتنا کامیاب تھا کہ بڑے سے بڑا چالاک بھی دھوکا کھا جائے اور اس کے تقدس کا قائل ہوئے بغیر نہ رہ سکتا۔ اس نے جتنا کہ بلند کیا:

”بولے سونناں ست سری اکال“

”سری واہگوروجی کا خالصہ۔ سری واہگوروجی کی خنج“ ہم نے اکتھے ہی پاٹھ کے خاتمے

پر فریخ بلانی تھی۔

”کام اس مرتبہ ذرا کچھ زیادہ ہی خطرناک ہے پٹر! بھاٹیہ غصے سے تھلا رہا ہو گا۔ لیکن کل کی ملاقات میں نے منسوخ کر دی تو سارا بھرم ٹوٹ جائے گا میرے پاس یوں تو کارندوں کی کوئی کمی نہیں لیکن سچ پوچھو تو انسانوں کی بہت کمی ہے المیہ تو یہ ہے کہ تم واحد کام کے آدمی ہو اور اس مرتبہ بھی تم ہی کو داؤ پر لگا رہا ہوں مجھے یہ کہنا تو نہیں چاہیے لیکن اگر تمہیں اطلاع کر ہی دوں تو زیادہ اچھا ہے کہ: اس مرتبہ گیانی آتما سنگھ تم پر کوئی آج نہ آنے دے گا۔ خواہ سارے بھارت کی پولیس ہی تمہارے پیچھے کیوں نہ لگ جائے، مگر ”ڈیل“ ٹھیک سے کرنا ہو گا۔ ہم دونوں کرے میں باتیں کر رہے تھے۔“

”پٹر! ہمارا واسطہ نئے لوگوں سے ہے اور کسی نئے آدمی پر گیانی آتما سنگھ کبھی اعتبار نہیں کرتا، تمہاری البتہ اور بات ہے۔“

اس نے بغیر کوئی تمہید باندھے بات مکمل کر دی، اور مجھے سوچنے کے لیے چھوڑ دیا۔

”جانا کب ہو گا باس؟“

”صبح دس بجے۔“

”آل رائٹ سر۔“

”ہ ڈر ہمارے ساتھ کرنا آج پارٹی ہے۔ میں نے نئے کمشنر کی دعوت کی ہے۔“ اس نے گفتگو سمیٹتے ہوئے کہا۔

”او۔ کے باس۔“

اور گیانی اسی خلا کے راستے باہر نکل گیا۔

اس نے اپنی آمد اور نکاسی کے لیے اب تک یہی راستہ اختیار کیا تھا۔ یقیناً اس میں کوئی مصلحت ہی رہی ہو گی۔ میرا جی تو چاہا کہ آگے بڑھ کر میز کے آس پاس کہیں وہ لیور تلاش کر لوں جسے دبا کر دیوار میں خلا پیدا کیا جاتا ہے لیکن پھر احتیاط

مطووظ خاطر رکھتے ہوئے چپکا ہو رہا:۔۔۔ مبادا کوئی خفیہ کیمہ میری حرکات و سکنات چپک کر رہا ہو۔ اور ہونے سے باہر نکل گیا۔



ڈریٹھ دو گھنٹے میرے پاس خالی تھے۔ ان کے کسی خصوصی استعمال کا میں پابند نہیں تھا اور یہی وہ وقت تھا جب میں یہ نئی اطلاع اپنے دوستوں کو دے سکتا تھا! میں ٹھنکتا ہوا ہوٹل سے باہر آ گیا لیکن اتنا بے فکر بھی نہیں تھا کہ اپنے ساتھ ہی باہر آنے والے اس نوجوان کو نظر انداز کر دیتا جو اغلباً میری نگرانی پر مامور تھا۔

میں اسے ہوٹل کے ارد گرد چکر دیتا رہا پھر ایک چلتی بس سے ٹنک کرا گئے سگنل پر اتر گیا! میرے اترنے کے مشکل ایک آدھ منٹ بعد ہی میں نے اُسے لپک کر اُسی بس میں سوار ہوتے دیکھا۔ بس کے ساتھ ساتھ بھاگتے ہوئے اس کا سانس پھولنے لگا تھا۔ میں نے ایک بجلی کے کھمبے کی اوٹ میں کھڑے ہو کر بس کو گزر جانے دیا اور پھر سانس بننے ایک پٹر اسٹور میں جا گھا۔

یہیں سے فون پر میں نے دوستوں کو اگلے پروگرام سے آگاہ کیا اور وہاں سے ہدایات موصول ہونے پر باہر نکل آیا۔ اب میرا رخ واپس ہوٹل کی طرف تھا، دل ہی دل میں مجھے اُس بیوقوف پر ہنسی آرہی تھی اور اس کو اس غلطی پر جو پھٹکار پڑنی تھی۔ اس پر رونا بھی آ رہا تھا۔

ہوٹل میں پہنچتے ہی اپنے لیے مخصوص آرام دہ کمرے میں، میں بستر پر دراز ہو گیا اور میری سوچوں پر مستقبل کی بے رحم پرچھائیں رقص کرنے لگیں۔ قریباً ایک گھنٹہ میں۔۔۔ انہی خیالوں میں کھویا رہا پھر سر ہانے رکھتے فون پر مشروب طلب کیا مشروب لانے والی وہی خوب صورت ویٹرس تھی جو صبح ہمارے لیے شراب لائی تھی۔ شاید اس کے ذمے صرف گروہ ہی کے آدمیوں کو سرو کرنا تھا۔ اس نے کپسا کو لاکی بوتل کھول کر مجھے

پیش کر دی اور خود موڈب سی ہو کر ایک طرف کھڑی ہو گئی۔ بول مجھے تھمانے سے دوبارہ پلٹنے تک اس نے میرے کس بل نکال دیے تھے۔

» اور کے تم جاؤ، میں نے آنے والے طوفان سے بچنے کی راہ تلاش کی۔

» کوئی اور خدمت سرکار؟ اس نے پھر بھلیاں گرائیں۔

» تو تھینکس، میں نے مزہ دوسری طرف پھیر لیا۔

» اور کے سزا اس نے جسم کو جھٹکا دے کر بل کھایا۔ دروازے پر پہنچنے تک اُس نے

کوئی کسر باقی نہیں چھوڑی تھی۔

آداب بجالاتی وہ باہر نکل گئی۔



ڈنر پر میں، جان بوجھ کر ذرا دیر سے اس وقت پہنچا، جب وہ لوگ شعلے سے نوشی سے نجات پا کر اب کھانے پر وحشیوں کی طرح لوٹے ہوئے تھے۔ میں بھی ایک کونے میں کھڑا ہو کر کھانے لگا، پھر اچانک چونک پڑا، میرے بالکل سامنے ایک خاصے معزز مہاشے جی کے ساتھ جو یہاں کی مقامی اسٹاک ایکسیچنگ کے چیئر میں تھے میرے اسپانی ماہر قہقہے لگاتے کھانے میں مشغول تھے۔

ہم دونوں کی نظریں آپس میں ٹکرائی ضرور تھیں لیکن کیا مجال جو ان کے چہرے پر یا آنکھوں میں شناسائی کا ذرا سا شبہ تک دکھائی پڑا ہو۔ میں بظاہر لا تعلق سا کھڑا رہا، قریباً قریباً کلکتہ کی تمام شخصیتیں یہاں موجود تھیں اور ہر کسی کے گردا گرد گیانی کے گروہ کی تربیت یافتہ "فائنل" گھیرا ڈالے کھڑی تھیں۔

اومانے کمنز کو نشانے پر لے رکھا تھا جس بد نصیب کی آنکھوں میں ابھرنے والے ڈورے اس کی آنے والی بد بختی کی نشاندہی کر رہے تھے، گیانی کا ایک تربیت یافتہ فوٹو گرافر اس تقریب کی تصویر کشی کر رہا تھا اور جس طرح اونا اور دوسری لڑکیوں نے

ہوشیاری سے پوز بدل بدل کر کمنز اور دوسرے وی۔ آئی۔ پی کے ساتھ تصاویر اُتروائی تھیں۔ وہ بے چارے قیامت تک اُن کی اس چالاکی سے آگاہی نہیں پاسکتے تھے۔ اومانے تو ایک دفعہ ہنستے ہنستے کمنز کے گلے میں بائیں ڈال کر قریباً جھولا جھولتے ہوئے تصویر کھینچوائی۔

میں بخوبی سمجھ رہا تھا کہ یہ تصاویر کیوں اتاری جا رہی ہیں؟ اور ان کا آخر مصروف کیا ہوگا؟ بلیک میڈنگ۔

اب شاید ساری زندگی وہ بیوقوف کمنز گیانی کے کسی معمولی پلے پر بھی ہاتھ نہیں ڈال سکتا تھا! اور اسی ایک کمنز پر کیا موقوف ان مکارانہ حربوں سے اُس نے سارے کلکتہ کے افسران کو اپنی مٹھی میں لے رکھا تھا۔

اپنے اسپانی ماہر کی اس اہم دعوت میں شمولیت سے میں نے اس امر کا بخوبی اندازہ لگا لیا تھا کہ ان کے ہاتھ اس معاشرے میں کتنے بے ہیں۔ کبھی وہ ایک میز پر براجمان ہوتے اور کبھی دوسری پر جا بیٹھتے۔

ڈنر کے بعد رقص کا دور شروع ہوا۔

— ان معززین کے اعزاز میں گیانی نے خصوصی ڈسکو ڈانس کا اہتمام کیا تھا! ہال کے ایک کونے میں سب سے شاندار اسٹیج سے رقص کا اعلان نشر ہوتے ہی تمام لوگ اپنے اپنے ساتھیوں کو آغوش میں لیے اپنے لیے پہلے سے مخصوص کرسیوں پر جم کر بیٹھ گئے۔ اس کے ساتھ ہی اسٹیج کا پردہ ہٹا اور ہال کی تمام لائٹیں قریباً آف ہو گئیں۔

— اسٹیج پر ایک مشہور رقاصہ بھلیاں گرا رہی تھی۔ اس کا ہیجان خیز رقص جلد ہی نقطہ عروج کو چھونے لگا۔ اس سے زیادہ حوا زادی کی تذلیل دیکھنے کا روادار میں نہ ہو سکا۔ اور چپ چاپ ہال سے باہر نکل آیا۔

وہ رات میں نے اسی ہوٹل میں بسر کی نہ جانے کیوں؟ اس لمحے شاید میرا دل گیانی

کے گھر جا کر ان لوگوں کا سامنا کرنے سے گھبرایا تھا۔



کمرے کے دروازے کو لاک کر کے میں بے سدھ ہو کر سو رہا! علی الصباح اٹھ کر
میں نے اٹیچڈ باکھ سے غسل کیا اور تیار ہو کر وہیں کمرے میں ناشتہ منگوا لیا۔ حسب سابق
وہی دشمن ایمان ویٹس ہی میرے لیے مطلوبہ ناشتہ لے کر آئی تھی۔

اس دفعہ میں اسے خود سے کھیننے کا موقع دینے کو تیار نہیں تھا۔

”کیا نام ہے تمہارا؟“ میں نے ایک سلائس پر جام لگاتے ہوئے پوچھا۔
”روپاسر!“

”صرف روپا یا روپاسر“

”نوپا!“ اس نے مسکراتے ہوئے کہا۔

”یہ تمہاری ڈیوٹی کیا جو میں گھنٹے کی ہے؟“ میں نے چائے کپ میں انڈیلتے ہوئے
پوچھا۔

”آپ کیسے تو چوبیس گھنٹے آپ کی خدمت کر سکتی ہوں جناب! اس نے لچکتے ہوئے
کہا۔ شاید بے چاری یہی سمجھ رہی تھی کہ میں شیشے میں اتر گیا ہوں اور یہ یقیناً اس کے لیے
بہت بڑا اعزاز ہوتا۔

”ہوں“ میں نے اس کی آنکھوں میں جھانکا جہاں بے حیائی اپنے عروج پر تھی۔ اس
کا سارا وجود ”دعوت“ بن کر اس کی آنکھوں میں سمٹ آیا تھا۔
”تو تم چوبیس گھنٹے میری خدمت کر سکتی ہو....“

”یس سر!“

”ناؤ یو گٹ آؤٹ۔“ میں اچانک اپنی جگہ سے اٹھ کر چلا آیا۔

یہ اتنا اچانک اور بھرپور نفسیاتی حملہ تھا کہ وہ تھرا کر رہ گیا۔ تقریباً روہانسی ہو کر

وہ وہاں سے چلی گئی۔



تھوڑی دیر بعد ہی میں گیانی آتاسنگھ کے خصوصی کمرے میں موجود تھا۔ اس
مرتبہ اس کی دست راست ادا بھی اس کے پہلو میں موجود تھی۔ مجھے تو اب ان سے گھن
آنے لگی تھی۔

”ست سری اکال۔“ میں نے گیانی کو پرنام کیا۔

میز پر اسی طرح کا ایک بریف کیس رکھا تھا جس سے مجھے پہلے واسطہ پڑ چکا تھا۔
گیانی نے مجھے مختلف کوڈ اور ڈز سے آگاہ کیا جن کے ذریعے آنے والے

نے مجھ سے تعارف حاصل کرنا تھا۔ ہم دونوں ایک دوسرے سے اجنبی تھے۔ صرف مخصوص
نشانیوں کے ذریعے ہی ہمیں ایک دوسرے سے متعارف ہونا اور اپنے اپنے بریف کیس
کا تبادلہ کرنا تھا۔

اس مرتبہ ہمارے ملاپ کے لیے کلکتہ کا ایک بارونق بس اسٹینڈ منتخب ہوا تھا۔

گیانی آتاسنگھ شاید زیادہ خطرہ مول لینے کے موڈ میں نہیں تھا! عموماً ایسی بارونق جگہوں
سے فریقین یکساں فوائد حاصل کرتے ہیں۔ پولیس بھی اور ملزمان بھی، جہاں پولیس کی
دانست میں ایسے اہم مقامات سے فرار کے مواقع ملزمان کو کم ملتے ہیں وہاں ملزمان کے
نزدیک ایسے بھرے پورے مجمعے میں سے لوگوں کی آڑ میں غائب ہونے کے امکانات عام
جگہوں کی نسبت زیادہ ہوتے ہیں۔ میں مقررہ وقت سے تھوڑی دیر پہلے مختلف ٹیکسیاں بدل
بدل کر اس مقام پر پہنچ گیا۔

بس اسٹاپ کے ایک کونے میں کھڑا میں آنے والے کا منظر دیکھا اور گھڑی کی سوئیاں

اب اس مقام سے آگے پھینکنے لگی تھیں جہاں ان کے پہنچنے پر میرے سامنے نے مجھ سے
یاد اللہ کرنی تھی۔

— اس پیشے کے اپنے کچھ اصول ہیں جن سے معمولی سا انحراف بھی میرے پیشے کی طرح بڑا نقصان دہ ثابت ہو سکتا تھا اور یہ نقصان جان کا زیاں بھی قرار پا سکتا تھا! مجھے حیرت ہوئی۔ گیانی آتا سنگھ کوئی ایسی کچی گولیاں کھیلے ہوئے تو نہیں تھا کہ مجھے دوبارہ جہنم میں جھونک دیتا۔

پھر اپنا ایک دوسری سوچ میرے ذہن پر غالب آنے لگی۔ میرے دماغ میں یہ خیال سا گیا کہ: یہ بھی تو ممکن ہے میری پہلی آزمائش نے اسے میری غیر معمولی صلاحیتوں کا معترف کر دیا ہو۔ اور وہ مجھے جان بوجھ کر یا ”پکابندہ“ جان کر ہی ایسی خطرناک جگہوں پر بھیج رہا ہو۔

اور میں یہ بھی سوچنے لگا تھا: کہ یہ حقیقت تو بہر حال اپنی جگہ موجود تھی کہ گیانی کے گروہ میں نقب لگ چکی ہے اور جب مداخلت کے لیے تھوڑا سا ”گیپ“ بھی مل جائے تو حملہ آور باقی کام خود ہی کر لیتے ہیں۔ گیانی آتا سنگھ نے شاید باسو کو مروا کر خود کو محفوظ جان لیا ہو لیکن وہ اب بھی اتنا ہی غیر محفوظ تھا جتنا اب سے کچھ دیر پہلے تک۔ جس کا ثبوت اس سے بڑھ کر اور کیا ہو گا کہ دوسرے گروہ کا سامنا بھی ابھی تک نہیں آیا تھا۔

اس روز جانے مجھے عقل اتنی دیر سے کیوں آئی؟ اور جب آئی تو پانی سر سے اُونچا ہونے ہی والا تھا۔ بجائے دوسرے آدمی کے بس اسٹاپ کے مختلف کونوں میں کھڑے خفیہ پولیس والے اب ایک ایک نمایاں ہونے لگے تھے اور اب تک میری محض یہ خوش قسمتی رہی تھی کہ میں نے کسی پیش آمدہ خطرے کے سدباب کے لیے عین اس مقام پر کھڑے ہونے سے احتراز برتا تھا جو میرے لیے مخصوص تھا۔ اس کے بجائے میں ذرا ہٹ کر اس مقام پر نظر میں جمائے کھڑا تھا۔ جہاں دوسرے شخص کو آنا تھا۔

— یہ احتیاط میری ذاتی تربیت کی مرہون منت تھی! اگر میں صرف اسمگلر ہی

ہوتا تو اپنی لاکھ کوشش اور ہوشیاری کے باوجود اب تک قابو آچکا ہوتا۔



اب سب سے بڑا مسئلہ ان نشانیوں سے نجات حاصل کرنا تھی جو میری پہچان کا باعث بنتیں۔ میرا ہاتھ فوراً پتلون کی جیب میں ریٹنگ گیا اور دوبارہ برآمد ہوا تو اس پر چڑھا جعلی پلاسٹر غائب ہو چکا تھا! اس کے ساتھ ہی میری جیب سے سگریٹ کی ڈبی برآمد ہوئی اور جب میں بس اسٹاپ کے ایک کونے میں جھک کر یوں ظاہر کرتے ہوئے جیسے ہوا کی زد سے بچنا چاہتا ہوں ماہیس کی تیلی جلا رہا تھا تو وہاں رکھتے کچرے کے ڈرم میں وہ جعلی پلاسٹر بھی غائب ہو چکا تھا۔

اب دوسرے ہاتھ کی انگلی میں پہنی ایک انگوٹھی کا مسئلہ باقی تھا لیکن اس پر بڑے غور کرنے ہی سے کسی کی نظر پڑ سکتی تھی۔ اپنی دانست میں اب میں کافی حد تک محفوظ ہو چکا تھا۔

— میں نے آہستہ آہستہ اپنی جگہ سے چلنا شروع کیا، میرا رخ اس خالی رکشہ کی طرف تھا جس میں بیٹھ کر میں یہاں سے کہیں دُور جا سکتا تھا! رکشہ تک پہنچنے کے لیے مجھے ایک سڑک عبور کرنا تھی۔ یہ سڑک خاصی ٹیڑھی کھیر نظر آ رہی تھی اور ابھی میں سڑک کے ایک کنارے رک کر گرین سگنل کا منتظر ہی تھا جب عقب سے آنے والی آواز نے میرے شریاٹوں میں سنسناہٹ دوڑا دی۔

”معاف کیجئے گا صاحب“ بولنے والے کا لہجہ خاصا شریفانہ تھا۔ ہوتا بھی کیوں نہیں اس کا واسطہ بھی بہر حال ایک معزز اور خوش پوش نوجوان سے تھا۔ میں نے پلٹ کر دیکھنے کی زحمت ہی گوارا نہیں کی، میرے دل میں کوئی چور تو تھا نہیں کہ پلٹ کر دیکھوں، یہ بھی تو ممکن تھا اس نے یہی نفسیاتی حربہ آزمایا ہو۔

حسب توقع ری ایکشن نہ ہونے پر اس ذات شریف نے بڑی آہستگی سے میرے

کندھے پر ہاتھ رکھ دیا۔

”فرمائیے؟“ میں نے مڑتے ہوئے نارمل لہجے میں لیکن ذرا حیرت کا تاثر چہرے پر لیے اس کی طرف دیکھا۔ اتفاق سے ہم دونوں کے علاوہ وہاں کوئی نہیں تھا، کیونکہ اس دوران گرین سگنل ملنے پر تقریباً سب لوگ سڑک عبور کر چکے تھے۔

”اگر آپ کو زحمت نہ ہو تو براہِ مہربانی ذرا اس طرف تشریف لے آئیں؟“ اس نے اپنی شائستگی برقرار رکھی۔

”یار! ہم بہت مصروف آدمی ہیں! کوئی کام ہو تو کل دفتر میں مل لینا۔“ میں نے بالکل لیے ہی لہجے میں اُسے مخاطب کیا جیسے وہ مجھ سے کسی ”چھیرٹی پروگرام“ کے لیے چندہ مانگ رہا ہو۔ یا پھر مجھ سے اپنے کسی عزیز کی سفارش کروانے آیا ہو۔

”میرا نام انسپکٹر درما ہے! اُس نے جیب میں غالباً شناخت نامہ نکالنے کے لیے ہاتھ ڈالا تھا۔“

”ٹھیک ہے۔۔۔ ٹھیک ہے۔ پھر آپ دفتر میں گیا رہ بجے کے بعد مل لیں تو بہتر ہوگا۔“ میں نے پھر سہارا لیا۔

”مسٹر مجھے آپ سے کچھ سرکاری معاملات پر بات کرنا ہے؟“ اس مرتبہ وہ کچھ نہ بچ سا ہورہا تھا۔

”اوہ۔۔۔ سرکار اور ہم! ارے بابا! ایسے اپنے بھاگ کہاں؟“ میں نے طنز و مزاح سے بلا جملہ فقرہ اُس کی طرف اُچھالا۔

”آپ کا شبہ نام“ اس نے ایک طرف ہٹ کر مجھے بھی اسی طرف ہونے کا اشارہ کرتے ہوئے پوچھا۔

”خیریت؟۔۔۔ آپ تو واقعی سیریس ہونے لگے؟“ اپنے آپ کو نارمل ثابت

کرنے کے لیے مجھے خود سے زبردست اعصابی جنگ لڑنا پڑ رہی تھی۔

”دیکھو مسٹر۔۔۔ مجھے پولیس میں بننے پر مجبور نہ کرو۔“ اس مرتبہ اس کا لہجہ کافی تلخ تھا۔

”ٹھیک ہے انسپکٹر صاحب مجھے پولیس اسٹیشن لے چلیں۔ میں بھی یہاں تماشہ بنا نہیں

چاہتا۔ کسی کے باپ کی دھونس ہے کہ پولیس جس شریف آدمی کی چاہے سربراہ بگڑی اُچھالتی

پھرے؟“ اس مرتبہ میں نے بھی اپنی خوش پوشاکی سے غائدہ اٹھایا تھا۔ یہاں تو اس سے جھگڑنا

نوئے کا گھانا تھا۔ اس کے ساتھیوں نے چاروں طرف سے اس جگہ کو گھیرے میں لے رکھا

تھا اور اس طرح ان کی گرفت سے بچ نکلنے کے امکانات نہ ہونے کے برابر تھے۔ میرے

لیے صرف ایک ہی راستہ باقی رہ گیا تھا؛ کہ اگر وہ مجھے چیک کرنے پر تل ہی گیا ہے تو

بجائے اس کے سوالات و جوابات کا سلسلہ سننے کے لیے اس کے کچھ اور ساتھی بھی

وہاں آجائیں وہ مجھے پولیس اسٹیشن لے جائے۔ اور اس دوران، اگر قسمت، ہمیشہ کی طرح

یاوری کرے تو ممکن ہے مجھے فرار کا موقع ہی مل جائے۔“

اُس نے پہلے تو نظروں ہی نظروں میں مجھے تولا اور پھر بولا:

”ٹھیک ہے جیسی آپ کی مرضی! مہر حال، ہمیں اپنا فرض پورا کرنا ہے؟“ اس مرتبہ اُس

کا لہجہ خاصا محتاط تھا۔

میں نے اُسے اگلی بات کہنے کا موقع ہی نہ دیا، سڑک سے گزرتی ایک خالی ٹیکسی

کو ہاتھ دے کر روکا اور پھلا دروازہ کھول کر اندر دھنس گیا۔ میرا یہ فعل اتنا اچانک اور

بھرپور تھا کہ وہ بھی مجبوراً اگلا دروازہ کھول کر اگلی ہی سیٹ پر بیٹھ گیا اور اپنے کسی ساتھی

کو اس نے مدد کے لیے بلانا بھی گوارا نہ کیا۔

”آپ کو یہ حرکت بڑی ہنسلی پڑے گی مسٹر۔“ میں اسے سنبھلنے کا موقع دینے کے لیے

تیار نہیں تھا، اتنی جلدت دینے کے لیے بھی نہیں کہ اس کا ذہن کسی اور خطرے کی سمت

اس کی راہنمائی کر سکے۔

اور یہ میری تنبیہ کا اثر تھا یا وہ خود بخود ننگے میں آگیا جو اس نے میری طرف سے نسیاتی دباؤ قبول کر ہی لیا۔ اس مرتبہ اس کا لجر خالص پولیس والا تھا:

”الے چکا بیٹھارہ —!“

”ک کیا مطلب؟“ میں اس طرح ہکلا یا جیسے اس کے اس فقرے نے میرا صحن گرم کر کے پارہ آسمان پر چڑھا دیا ہو۔

”مطلب بھی تم جلدی سمجھ جاؤ گے۔“ اس نے بے پروائی سے کہا۔

اور یہی میں چاہتا تھا کہ — کس طرح اُسے آپ سیٹ کر دوں۔



ہم لوگ ایک بھری پوری شاہراہ پر ٹریفک سنگل گرین ہونے کے انتظار میں گاڑیوں کی ایک لمبی قطار میں پھنے ہوئے تھے۔ میں نے پولیس افسر کی جانب سے توجہ بالکل ہٹالی تھی اور اس پر یہی ظاہر کیا تھا، جیسے میں تھکانے پہنچ کر ہی اُسے مزاج کھاؤں گا۔ اور وہ بھی میری ہی طرح بے نیازی کا مظاہرہ کر رہا تھا، بلکہ اب تو اُس نے کھڑکی سے باہر ہماری ٹیکسی سے لگی ایک کار میں ڈرائیور کی سیٹ پر بیٹھی کنیا پر آنکھیں گاڑ رکھی تھیں جبکہ ہمارے ڈرائیور کی نظریں وندا سکرین کے باہر گاڑیوں کے ریٹنگ کے منتظر سیلاب کا جائزہ لے رہی تھیں۔

”خوش قسمتی ہمیشہ دبے پاؤں آتی ہے اور اس کی چاپ حرف وہی خوش قسمت سن پاتے ہیں۔ جن کا مقدروہ بننے والی ہو ورنہ تو اسی طرح دبے پاؤں آگے بڑھ جاتی ہے!“ کسی سیانے کا کہا یہ قول اس لمحے میرے اندر سنا ہٹ پیدا کرنے لگا، یہاں بچنے اور بچھسنے کے مواقع ففٹی ففٹی تھے لیکن بہر حال یہ فرار کا ایک شاندار لمحہ تھا جس سے فائدہ نہ اٹھا کر شاید مجھے زندگی بھر بچھٹانا پڑتا۔ میں نے دروازے کا لاک کھولا تو مختلف کاروں کے ہارنوں کے شور میں انسپکٹور کو اسی کا احساس تک نہ ہوا۔

پھر جیسے ہی سنگل گرین ہوا اور ٹیکسی نے ٹریفک کے اثر و حاکم میں ریٹنگنا شروع کیا — میں پھرتی سے گاڑی کے باہر سرک گیا — کسی کو کالوں کان خبر نہ ہوئی۔ سڑک پر قدم جاتے ہی میں نے گردن ذرا سی موڑی — گاڑی جھک کر اس کر چکی تھی اور میں سوچنے لگا:

کاروں کے انجم کے درمیان پھنسی ہوئی گاڑی کو ایک دم کنارے پر تو لگایا نہیں جاسکتا! اور اگر تیز، طرار ڈرائیور بھی ایسا کرنا چاہے — تو وہ کم از کم تین چار منٹ لے گا۔ انہی تین چار منٹوں میں دراصل، میں نے نہ صرف وہ تینوں سڑکیں عبور کرنی تھیں، جو میری راہ میں حائل تھیں بلکہ — موقع پاتے ہی مجھے اُن مارکیٹوں میں سے کسی ایک میں چھپنے کی کوشش بھی کرنا تھی جو پھین پھیلانے ان سڑکوں کے چاروں طرف بکھری ہوئی تھیں۔

— ٹھیک اسی وقت جب میں نے دوکانوں کی ایک لمبی قطار سے گزر کر، ایک گلی میں گھومنا چاہا، ایک مضبوط توانا ہاتھ نے میرے کندھے پر دباؤ ڈالا اور اس کے ساتھ ہی میرے کانوں میں آواز آئی:

”ہیلو سٹر امر جیت!“

ایک لمحے کو تو میرے سارے وجود میں کسنی کی ایک تیز لہر دوڑ گئی لیکن چند ثانیے بعد ہی مجھے احساس ہوا کہ: یہ آواز تو میری جانی پہچانی ہے۔ ورنہ میں اس طرح اطمینان سے اس سمت نہ گھومتا بلکہ میرا بریف کیس بھی میرے ساتھ ہی حرکت کرتا ہوا نووارد کے منہ پر لگتا اور اس کے چودہ طبق روشن ہو جاتے!

— گھومنے پر جس شخصیت سے میرا سامنا ہوا اُس کے اچانک اس طرح ٹکراؤ پر پہلے تو میں کچھ گھبراہٹ کا شکار ہوا لیکن دوسرے ہی لمحے ذرا سنبھل گیا — میرے سامنے میرے اسپانی ہاسٹل کھڑے تھے۔

”کیسے ہو؟“ انھوں نے مسکراتے ہوئے میری جانب دیکھا۔
ابھی تک شاید میری حیرت رفع نہیں ہوئی تھی۔
”غائبن“

کہہ کر میں اپنی پریشانی پر قابو پانے کی کوشش کرنے لگا تھا کہ انھوں نے جھنجھوڑا
”کم آن بوائے“
یہ کہہ کر انھوں نے میرا ہاتھ پکڑا اور تقریباً گھسیٹتے ہوئے مجھے سڑک کی دوسری جانب
لے گئے جہاں سفید رنگ کی ایک مرسیڈیز کھڑی تھی جس کے پہلو میں ایک باوردی ڈرائیور
ہمارا انتظار کر رہا تھا۔

انھوں نے مجھے گاڑی میں دھکیل دیا اور ڈرائیور کو چلنے کا اشارہ کیا۔ یہ سارا
کھیل چشمِ ذوق میں اختتام پذیر ہوا۔
میں نے سوالیہ نظروں سے اسپائی ماسٹر کو ٹٹولا۔ لیکن، انھوں نے ہونٹوں
پر انگلی رکھ کر، مجھ پر واضح کر دیا: ”ابھی بولنے کی فرصت نہیں۔“

گاڑی دو تین موٹر گاڑیوں کے بعد چلتے چلتے آخر رک گئی۔ اسپائی ماسٹر باہر
نکلے اور مجھے ایک سمت چلنے کا اشارہ کر کے ڈرائیور سے کہنے لگے: ”جس راستے سے
آئے ہو، اسی راستے سے واپس چلے جاؤ۔“

گاڑی نے رخ بدلا، تو انھوں نے میرے ساتھ آ قدم ملائے: تیز ہوجاؤ
بولے اور سامنے کھڑی سیاہ رنگ کی واکسی میں سوار ہوجاؤ۔ ہم دونوں تقریباً
بیک وقت گاڑی تک پہنچے تھے۔ انھوں نے پھرتی سے ڈرائیور کی سیٹ بٹھالی
اُس وقت انھوں نے گہرے رنگ کے شیشوں کی عینک لگا رکھی تھی اور سر پر ہی قسم
کا ہیٹ سجایا تھا۔

میرے بیٹھتے ہی انھوں نے اسی طرح کی عینک اور ایک ہیٹ مجھے بھی تھما دیا!
”اس روپ میں اب ہم دونوں مختلف لگیں گے۔“
اور یہ رنگ کسی کو دکھانے پر.....؟

”مجبور گئے ہو تم؟“ وہ بولے: ”کیا گیانی نے تمہیں نہیں کہا تھا۔
”اس مرتبہ گیانی آتا سنگھ تم پر کوئی آنچ نہ آنے دے گا۔“ خواہ سارے
بھارت کی پولیس ہی تمہارے پیچھے کیوں نہ پڑ جائے۔“ میں سمجھ گیا کہ گیانی کا کوئی نزدیک
ترین آدمی بھی ان کے لیے کام کر رہا ہے۔ وہ روپا ویٹس بھی ہو سکتی تھی یا کوئی اور
بھی۔ میں ان کی جانب دیکھ رہا تھا اور وہ بول رہے تھے:
”اس لیے تو میں نے اپنی سفید مرسیڈیز واپس بھیج دی اب گیانی کے آدمی
اُس میں تمہیں اور تمہارے بریف کیس کو تلاش کرتے پھر میں گے۔“

اور اس سارے کھیل کا مطلب؟
میں حیرت زدہ ہو کر اسپائی ماسٹر کی طرف دیکھنے لگا تو وہ مسکرایا: ”
”کم آن بوائے“۔ انھوں نے اگلی کوئی بات کہے بغیر میرا ہاتھ پکڑ لیا گاڑی روکی
اور چنڈ منٹ بعد ہی ہم ایک شاندار ریسٹوران کے محفوظ اور آرام دہ کیمین میں ایک دوسرے
کے آمنے سامنے بیٹھے تھے۔

”ہم نے تمہیں برس تو نہیں کیا بس ذرا ایک مرحلے پر ایک دوست سے غلطی ہو
گئی جس کی وجہ سے تمہیں کچھ دیر کے لیے پریشان ہونا پڑا۔“ انھوں نے میرے گوشروہات
کا حکم دیتے ہی میری جانب رخ کیا۔

”میں سمجھ نہیں پایا سر! میں نے بات کی تہہ تک پہنچنے کے لیے ان سے دریافت کیا۔
”تمہارے دوست کو ہم نے راستے ہی میں غائب کر دیا تھا ماسٹر امرجیت! اور اس کی
حزرت شاید کبھی بھی پیش نہ آتی۔ لیکن اُسے ٹریس کرنے میں اتنا وقت لگ گیا کہ اب اُسے

درمیان سے غائب کیے بغیر کوئی چارہ ہی باقی نہیں رہ گیا تھا اور کہانی میں حقیقت کارنگ پیدا کرنے کے لیے پولیس کا ڈراما رچانا بھی ضروری تھا۔

پولیس کو صرف اتنی اطلاع دی گئی تھی کہ: "بیروئن کے دو اسمگلر اس علاقے میں مال کا تبادلہ کریں گے" اس کے باوجود ہمارے انتظامات ایسے تھے کہ پولیس تم پر ہاتھ نہ ڈال سکتی۔ لیکن ہمارے ایجنٹ نے تم تک رسائی حاصل کرنے میں کچھ دیر لگا دی۔ اور وہ اس وقت تمہیں پہچان پایا جب پولیس نے علاقے کو گھیرے میں لے لیا تھا۔ مائی بوائے۔۔۔ ملک کو تم پر ہمیشہ فخر رہے گا۔ میں نے تمہیں جہنم میں جھونک رکھا ہے اس کا احساس مجھے بخوبی ہے۔ لیکن مادر وطن کے لیے یہ کچھ بھی نہیں، مکانات و بھاد سے جان دینے کے لیے تیار کیے جاتے ہیں اور تم نے اپنے پیشے کی لاج رکھی ہے۔ ان کے آخری فقرے نے میرا قدوس فٹ بلند کر دیا تھا۔

اب مجھے سارے کھیل کی سمجھ آگئی تھی؛ اس مرتبہ بریف کیس میں چھپی دولت پر ہمارے اسپائی ماسٹر نے ہاتھ صاف کرنے کا ارادہ کیا تھا کیونکہ اس پر ان سے زیادہ اور کسی کا حق تھا بھی نہیں! قدرت نے ہماری مدد اس طرح کی کہ اب اس ڈرامے میں صد فی صد حقیقت کارنگ بھرا جا چکا تھا اور گیانی آکاسنگھ کا ہم پر شک کرنے کا سوال ہی پیدا نہیں ہوتا تھا۔



بیرے کے مشروب لانے سے پہلے ہی وہ کاؤنٹر سے کسی کو ٹیلیفون کرنے چلے گئے اور جب ان کی واپسی ہوئی تو سارے معاملات طے پا چکے تھے! مشروبات سے فارغ ہوتے ہی انھوں نے بل ادا کیا اور ہم ایک دوسرے کا تعاقب کرتے باہر نکل آئے۔

اسپائی ماسٹر مجھے وہیں مختلف گلیوں میں دس پندرہ منٹ گھماتے رہے بالآخر ہم ایک بڑی بلڈنگ میں جا گئے۔ اس بلڈنگ میں بے شمار دفینے ہوئے تھے اور افراد تقریباً

یہ عالم تھا کہ اگر کوئی یہاں مر بھی جاتا تو لوگ اس کی طرف متوجہ ہوئے بغیر اپنے کام میں مصروف رہتے۔ اس بلڈنگ میں ایک شاندار اور خوبصورت ہوٹل بھی موجود تھا جہاں پاٹل ہمارا پہلے ہی سے منتظر تھا۔

"کم آن جنٹلمین! اس نے ہمیں خوش آمدید کہتے ہوئے اپنے پیچھے آنے کا اشارہ کیا اور ہم ایک شاندار کمرے میں پہنچ گئے جہاں پاٹل کا ایک اور ساتھی بھی موجود تھا۔ اگر میں نے اس شخص کو اب سے پہلے کبھی دیکھا ہوتا تو فوراً اُسے رابندر ناتھ ٹیگور کا کوئی رشتہ دار سمجھ لیتا کیونکہ اس کا علیہ بالکل ویسا ہی تھا۔

اس سے ہم نے صرف ہاتھ ملایا اور کمرے کی کھڑکی سے لگ کر کھڑا ہو گیا، وہ باہر جھانک کر شاید اس بات کا اندازہ لگا رہا تھا کہ۔۔۔ کوئی ہمارے تعاقب میں تو نہیں؟

بریف کیس میں نے پاٹل کو تھا دیا۔ اس نے بڑی گہری نظروں سے اس کا جائزہ لیا؛ اُسے اس طرح ٹھونک بجا کر دیکھا جیسے کوئی قصائی بکرے کو ذبح کرنے سے پہلے اس کی اوقات جانچ رہا ہو پھر اس کی جیب سے عجیب و غریب قسم کے ہتھیار برآمد ہونے لگے۔ یہ بریف کیس نمبر والا اور ڈبل لاک سٹم تھا لیکن میں حیرت زدہ رہ گیا جب پاٹل نے اُسے صرف پانچ منٹ میں کھول کر رکھ دیا۔ ہماری توقعات کے عین مطابق نیلے رنگ کے کاغذات ہمارے استقبال کو موجود تھے۔ پھر تیسرے دوست کے ہاتھ۔۔۔ کو انھیں ساکھیرہ حرکت میں آگیا اور دس منٹ تک ہم اس مرحلے سے بھی گزر گئے۔

یہ سب لوگ اپنے فن میں طاق تھے! کام کے لحاظ سے ان میں سے کبھی سے پیچھے نہ تھا۔ پاٹل نے جس مشاقی کا مظاہرہ کیا تھا اس پر میں واقعی حیران رہ گیا کوئی مار کھول لینا ممکن ہے آسان ہو لیکن نمبر اور ڈبل لاک سٹم بریف کیس کو اس طرح چھیلوں میں کھول دینا اسی کا کام تھا۔ چند منٹ ہی میں بریف کیس میں موجود تمام کاغذات کی

نقول ہم نے حاصل کر لیں۔

— یہ کاغذات انتہائی کاغذ نیشنل تھے۔ گیانی نے کہاں سے اور کس طریقے سے حاصل کیے اس کا علم مجھے بھی نہیں تھا نہ ہی میں نے اسپائی ماسٹر سے پوچھنا مناسب سمجھا کہ یہ بات میرے بزنس کے اصولوں سے لگا نہیں کھاتی تھی لیکن اتنی عقل مجھے بہر حال تھی کہ میں یہ اندازہ لگا پاتا کہ گیانی اپنے یہ مکمل راز چھپا کر کسی دوسری طاقت کو سپلائی کر رہا تھا اور میرے عظیم اسپائی ماسٹر نے درمیان سے ان پر ہاتھ صاف کر لیا۔ مجھے ان کی صلاحیتوں کا معترف ہونا پڑا۔

• مائی فرینڈ! یہ صرف تمہاری وجہ سے ممکن ہوا۔ قسمت مدد کرے تو اس طرح راہیں کھلتی ہیں! گیانی تک رسائی حاصل کرنے کے لیے نہ جانے ہمیں کتنے پاپڑیلینے پڑتے لیکن تم اس طرح اچانک اس سے ٹکرا جاؤ گے یہ تو کبھی ہمارے گان میں بھی نہ آیا تھا۔ واقعی قدرت ہماری مدد کر رہی ہے۔“

— میرے اسپائی ماسٹر نے اعتراف کر لیا۔

جیسے جیسے ان کی شخصیت کے اصرار مجھ پر کھلتے جاتے تھے، اُن کے لیے میرے دل میں اور جگہ پیدا ہوتی جا رہی تھی — کتنے عظیم تھے وہ سب لوگ! اپنی جانیں ہتھیلی پر رکھ کر وہ آگ کے دریا میں کودے تھے اور کبھی انہوں نے اپنے کسی کارنامے پر مان نہ کیا۔ ہر نیا عمر کہ سر کرنے پر وہ بارگاہ ایوی میں سجدہ ریز ہوتے تھے کہ: یہ سب کچھ تو اس کی عنایتوں کے سبب تھا۔ اس کی کرم گستری شامل حال نہ ہوتی تو شاید ہم اندھیوں میں ٹامک ٹوٹیاں مارتے رہ جاتے۔

میں اپنے خیالوں میں گم تھا کہ اسپائی ماسٹر میری طرف متوجہ ہوئے:

• اور کے بولے! اب تم جلدی سے اپنے گورو گھنٹال کی طرف پہنچو، اُسے تمہارا سخت انتظار ہو گا اور — عین ممکن ہے کہ، اس وقت اُس کے آدمی بھی ہمارے

ادرو گرو، یہاں کہیں موجود ہوں۔“

یہ کہتے ہی، وہ اُٹھ کھڑے ہوئے — میں اُن سے علاحدہ ہوٹل سے برآمد ہوا تھا۔



”بجائے گیانی کے پاس براہ راست پہنچنے کے، میں اُسے ایک بار فون نہ کر لوں؟“ یہ خیال آتے ہی، میں ایک دوکان کی طرف بڑھا اور جب رابطہ قائم ہوا تو اُوٹا نے اٹینڈ کیا! میرا نام سنتے ہی فوراً گیانی آتا سنگھ لائن پر آگئے:

”ہش کے اڈپٹرا — میں نے تم پر غلط مہر دوسر تو نہیں کیا تھا! کہاں سے بول رہے ہو؟“

اُس نے بجائے میری بات سننے کے، فوراً خود ہی سلسلہ گفتگو شروع کر دیا۔

”اس دفعہ تو قسمت سے ہی پہچا ہوں بالوچی —“ میں نے جواب دیا اور اسے اپنی پوزیشن سے آگاہ کر دیا۔

ٹھیک ہے باہر کھڑے ہو جاؤ ابھی سفید رنگ کی فینٹ گاڑی اُومالے کر آ رہی ہے: اور اس کے ساتھ ہی فون بند کر دیا۔

میں نے پانچ چھ منٹ وہاں لگا دیے پھر باہر برآمدے میں آ گیا جہاں بمشکل چند منٹ بعد اُومال کی منحوس صورت کا رسمیت دکھائی دی — وہ اس وقت کسی بوڑھے جرنیل کی جوان بیوی بنی بیٹھی تھی۔ رے بین کی قیمتی عینک آنکھوں پر چڑھائے گلے میں سفید موتیوں کا قیمتی ہار ڈالے وہ کسی ریاست کی شہزادی نظر آ رہی تھی۔ سچی بات ہے اگر اس روز اُومال نے مجھے اپنا وہ بھیا نک روپ نہ دکھایا ہوتا تو ممکن ہے میرے دل کے کسی زرم گوشے میں اس کے لیے آج کوئی جگہ نکل آتی لیکن اب میرے پاس اس کے لیے نفرت کے سوا کچھ باقی نہیں رہا تھا۔

میں اُسے ایسی بدروح جاننے لگا تھا جو دن کے اُجالے میں دو تیزہ کاروپ ہمارے
کرشکار پھنساتی اور رات کے اندھیرے میں اس کی شاہ رگ پر دانت گاڑ دیتی تھی۔ ابر حال
میں پُردوار چال چلتا اگلا دروازہ کھول کر اس کے ساتھ ہی بیٹھ گیا۔

• وند ذفل "اس نے میرے بیٹھے ہی مجھے داودی۔

• شکریہ "میں نے سنجیدگی برقرار رکھی۔

کارٹرک پر ریٹنگ لگی اور جلد ہی ہم اس ہنگامہ خیز شاہراہ کو چھوڑ کر قدرے مسلمان
جگہ پر آگئے تھے۔

"مسٹر امرجیت! اگر آپ محض کل ولے واقعے کی وجہ سے مجھ سے نفرت کرنے لگے ہیں تو
باور کریں آپ سے بڑا ہی بوقوف اس دنیا میں شاید کوئی اور نہ ہوگا۔ اگر اس کے
علاوہ کوئی اور وجہ ہے تو ٹھیک ہے۔ اس نے اچانک مجھے بوکھلا دیا۔

"میں نہ تو اتنی جلدی کسی سے محبت کرنے لگتا ہوں نہ نفرت! میں صرف اپنے کام سے
کام رکھتا ہوں۔ کون کیا کرتا ہے کیوں کرتا ہے؟ میری طرف سے یہ سب کچھ جائے
جہنم میں۔ میں نے اس کی طرف دیکھے بغیر جواب دیا۔

"مسٹر امرجیت! میں اس دنیا میں اتنی دُور تک آگئی ہوں اب کبھی مجھے اپنے ضمیر
کو مطمئن کرنے کے لیے جواز تلاش کرنے کی ضرورت پیش نہیں آتی۔ تم نئے نئے ہو
شاید ابھی اس مرحلے تک نہیں پہنچے۔" اُس نے سڑک پر نظریں دوڑائیں۔

• ہاں اظہار ہے اتنی دیر بعد ضمیر نام کی کوئی شے باقی تو رہتی نہیں، میں نے
اپنی دانست میں بڑا تیر چلایا تھا لیکن اُدمانے اس بات کا ذرا برابر اثر بھی قبول نہ کیا۔
"ٹھیک کہتے ہو تم! وہ بولی؛ لیکن ایک آخری بات میری سن لو۔ اس کے
بعد شاید کچھ کبھی میں اس موضوع پر بات نہ کروں۔"

اس نے میری آنکھوں میں آنکھیں ڈالیں اور کہنے لگی: "باسو کو میں نے سڑک سے

اٹھا کر عرش پر پہنچا دیا تھا۔ کلکتہ کا کوئی دادا اس کا وجود برداشت کرنے کے لیے تیار
نہیں تھا۔ کیونکہ وہ ماضی میں پولیس کا ٹاؤٹ تھا۔ اس نے گڑ گڑا کر مجھ سے التجا کی تھی
کہ مجھے پاؤں پر کھڑا کر دو، محض اس کی جان بچانے کے لیے ہمیں اپنے تین بہترین
آدمیوں کی جان سے ہاتھ دھونے پڑے کیونکہ باسو پر آئے دن حملے ہوتے رہتے تھے۔
اس نے اس احسان کا انعام یہ دیا کہ نہ صرف مجھے اور تمہیں مروانے پر تل گیا بلکہ ہمارے
ایک ٹھکانے کی نشاندہی کر کے چار بے گناہ لوگوں کو بھی مروا ڈالا۔ اس نے پولیس کو گیانی
جی کی ایک فیکٹری کا پتہ بتا دیا اور اس درندے پولیس کپتان بھٹیر نے وہاں پرے
پر متعین تین محافظوں کو مار ڈالا، کیونکہ وہ خطرناک مجرموں کو زندہ رہنے کا حق دینے کے
لیے تیار نہیں، جانتے ہو ان میں سے ایک پٹھان چوکیدار مجھے بیٹی کہا کرتا تھا، ان بچاؤ
کو ہماری اصلیت کا علم تو تھا ہی نہیں۔!"

تھوڑی دیر کے لیے وہ رُکی اور پھر اُس نے اپنی گفتگو جاری کر دی:

• مجھ جیسی ذلیل عورت اس قابل ہرگز نہیں کہ اس سے کوئی تقدس ماب رشتہ
استوار کرے لیکن وہ پٹھان دنیا کا واحد انسان تھا جس نے میرے منہ کرنے کے باوجود
مجھے بیٹی کہہ کر مخاطب کیا تھا۔ میں اس کے قاتل کا خون خود کیوں نہ پی سکی۔ مجھے ساری
زندگی اس بات کا افسوس رہتا! میں تمہارے سامنے اپنے اس فعل کی وضاحت کبھی
نہ کرتی۔ میرا کام ہی یہی ہے کہ: گروہ کے باغیوں کو اذیتیں پہنچاؤں لیکن اس
سلسلے میں میرے ہاتھوں یہ کسی کی پہلی موت تھی۔"

اس کی اس بات نے مجھے اس لیے بھی الجھن میں ڈال دیا کہ گفتگو کے خاتمے
پر اس کی آنکھوں سے آنسو بہ نکلے۔ اس نے سینک ڈیش بورڈ پر رکھ دی تھی اور رول
سے اپنی آنکھیں صاف کر کے ان پر پھر سینک جمائی۔

"آئی ایم سوری اوما۔ لیکن پہلے بھی میں نے تمہارے متعلق کوئی رائے قائم نہیں کی

تھی۔

”تم میرے متعلق کوئی انوکھی رائے تو قائم کرو گے نہیں، ایک فاحشہ اور بڑی عورت کو سوائے ویشاکے کیا سمجھے گا کوئی۔ پھر میں نے بھی کبھی یہ خواہش نہیں کی کہ مجھے اچھا سمجھا جائے۔ لیکن یہ ضرور چاہا ہے کہ کوئی ایسا منصف ضرور ہو جو میرے کیس کو سمجھ کر مجھے سزا کا حکم سنائے۔ کوئی تو ایسا ہو سڑا مر جیت۔“

خدا جانے وہ اداکاری کر رہی تھی یا آج اس کے سولے ضمیر نے واقعی انگڑائی لے لی تھی، بہر حال مجھے اس پر رحم آنے لگا۔ ہم نے سڑک کے کنارے بنی کوک بار سے بوتلیں بیٹی اور گیانی آتا سنگھ کے حضور پہنچ گئے۔

”میں زندگی میں کبھی کسی کے سامنے شرمندہ نہیں ہوا، لیکن تمہارے سامنے مجھے شرم آ رہی ہے پُتر۔ اب مجھے خود میدان میں اُترنا ہو گا۔ خود دیکھنا ہو گا مجھے اس معاملے کو“ میں نے بریف کیس اس کے سامنے میز پر رکھ دیا! گیانی آتا سنگھ مسکرایا اور اس نے میز کی دراز سے ایک بڑا سا لافانہ نکال کر مجھے دکھا دیا۔

”اسے رکھ لے پُتر اور تین چار روز کے لیے چھٹی۔“

”کیا ہے یہ ہمارا جی۔ میں نے جانتے بوجھتے بھی پوچھ لیا۔“

”کچھ پیسے ہی پُتر۔ انھیں مکمل نہ سمجھ لینا۔ جب ضرورت ہو صرف اشارہ کر دینا۔“

گیانی جی! میں نے ابھی تک کوئی ہم تو سر کی نہیں اور بھیک مجھے منظور نہیں۔

”اگر ایک مرتبہ بھی آپ کا مال ٹھکانے پر پہنچ جاتا تو دوسری بات تھی۔“

— میں نے چاہا رقم ٹوٹا دوں۔

”یہ تیرا حقیر سا انعام ہے پُتر۔ تیری ہمت اور بہادری کا معمولی سا نذرانہ ہے اسے رکھ

، میرا تجھ سے کوئی اور رشتہ بھی ہے۔“

— اس نے میز سے چند قدم آگے بڑھائے غالباً واپس جا رہا تھا اور جلتے جلتے میری طرف ایک دم وہ پھر دگنے لگے تھے،

”مجھے علم ہے پُتر تیرے پیچھے بھی آنکھیں لگی ہیں، تیرے نہ چاہتے ہوئے بھی میرے بندے صرف تیری حفاظت کے لیے نگرانی کرتے ہیں۔ اب تو چھٹیوں پر جا رہا ہے تو یہ تیری صوابدید پر منحصر ہے کہ وہ تیرے ساتھ ساتھ رہیں یا الگ ہو جائیں۔“

وہ میری جانب پیار بھری نظروں سے دیکھ رہے تھے اور میرے ہونٹ لرزنے لگے،

”میرے لیے سب سے بڑا انعام یہی ہے ہمارا جی کہ — ان تین چار دنوں میں مجھے بالکل نہ چھیڑا جائے۔“

میں نے درخواست کی تو وہ تھپکی دینے لگے،

جیسی تیری مرضی! گو میرا دل نہیں چاہتا تجھے اکیلا چھوڑوں۔ کہہ کر گیانی خلائیں غائب ہو گیا۔

دیے جہاں اسپانی ماسٹر میرے منتظر تھے۔ میرے وہاں پہنچتے ہی انہوں نے ایک نقشہ میرے سامنے پھیلا دیا جس پر ارفورس آفیسر کالونی میں بنے ونگ کمانڈر ہائلہ کے گھر کی نشان دہی کی گئی تھی۔

”آج رات یٹنگ سے اس کی واپسی دس بجے ہوگی۔ ہماری اطلاعات کے مطابق اس کے ذاتی بریفکیس میں بڑے اہم ڈاکومنٹس ہوں گے اور کل علی الصبح وہ ایر ہیڈ کوارٹر ان کاغذات سمیت پرواز کر جائے گا! ہمارے پاس بس ایک ہی رات ہے۔ انہوں نے میرے چہرے پر نظر ہی جمائے کہا۔

”ٹھیک ہے سر۔ میں نے گردن ہلا کر رضامندی ظاہر کی۔

”ہم دونوں اس گیم کے پارٹنر ہوں گے۔“ انہوں نے مجھ سے ہاتھ ملایا۔

”ڈیل“ ہم دونوں کے منہ سے نکلا۔

”اؤ کچھ انتظامات کا جائزہ بھی لینا ہے۔“ انہوں نے حفاظت خود اختیار کرنے کے لیے ایک تنہا سائپتوں مجھے بتھا دیا: ”فی الحال اسی پر قناعت کرو۔“ انہوں نے ہنستے ہوئے کہا: ”بیکہ نکر وہ بخوبی جانتے تھے کہ اس کی حیثیت کسی کمانڈر کے نزدیک معمولی سے کھلونے سے زیادہ بھرگزی نہیں۔ جیب میں نے انہیں گیانی کے ”الٹام“ کے متعلق بتایا تو انہوں نے ہنستے ہوئے وہ پیکٹ مجھے لوٹا دیا۔“ اس کے مستحق صرف اور صرف تم ہو۔“



ہم دونوں اس کا رنگ آئے۔ اب پاٹل کے بجائے میرے اسپانی ماسٹر گاڑی ڈرائیو کر رہے تھے اور جیسے ہی ہم ذیلی سڑک سے گھوم کر بڑی سڑک تک پہنچے۔ میں نے ایک گاڑی کو درختوں کے جھنڈے سے اپنے تعاقب میں نکتے دیکھ لیا۔ اندرونی شیشے میں وہ گاڑی ہم سے چٹی نظر آ رہی تھی۔

”فرینڈز، سر میری طرف دیکھ کر مسکرائے، کمال کے آدمی تھے وہ۔“

سپانی ماسٹر

لفافے میں پانچ ہزار روپے کے کرنسی نوٹ تھے۔ میں نے دو گھنٹے تک کلکتہ کی سڑکوں پر سسل آوارہ گردی کی، محض یہ دیکھنے کے لیے کہ میرا تعاقب تو نہیں کیا جا رہا مطلق ہو کر اپنے دوستوں سے رابطہ قائم کر لیا۔

”ٹھیک ہے یہیں ٹھیرو،“ جواب ملا۔

اور تقریباً آدھ گھنٹے بعد میں اور پاٹل ایک کار میں اڑے چلے جا رہے تھے۔ اس نے ایئر کوارٹر کا ایک ضروری پیغام مجھے بتھا دیا تھا۔ لفافے پر لکھا تھا: ”جس سے متعلق ہے صرف وہی پڑھے، خصوصی..... انتہائی خفیہ..... پڑھنے کے بعد فوراً ضائع کر دو.....“ ونگو (ونگ کمانڈر)

ہائلہ..... ملنے کے امکانات..... (آگے تفصیل درج تھی)..... گھرنے

فائلیں حاصل کرو..... فوراً.....

اسے ضائع کر دو..... اسے ضائع کر دو..... اسے ضائع کر دو۔

میں نے پاٹل کے سگریٹ لائٹ سے کاغذ جلا دیا۔

”ماسٹر آپ کا منتظر ہے۔“ اس نے کار کا رخ ایک مضافاتی آبادی کی طرف موڑ دیا۔

ہم نے گاڑی بستی کے باہر ہی پارک کر دی اور خود پیدل اس مکان کی طرف چل

— دھوپ اپنا بستر میٹ رہی تھی سا جالوں پر اب تاریکی نے یلغار شروع کر دی تھی۔ سورج ہمارے عقب میں ڈوب رہا تھا — ہم لوگ اب اس سڑک پر آگئے تھے جو آفیسرز کا لونی کو جاتی تھی، تعاقب میں آنے والوں نے فاصلہ بڑھانا شروع کر دیا تھا۔ اس سڑک پر ٹریفک نہ ہونے کے برابر تھی۔

ہم لوگ جیسے ہی ایک موڑ گھومے سڑک کے کنارے کھڑی پولیس کی جیب سے ہمیں رکنے کا اشارہ ملا۔ محض چند ثانیے کو میں نے اسپانی ما سٹر کو چوتکتے دیکھا، پھر وہ مطمئن ہو گئے۔ جیب کے نزدیک انھوں نے بریک لگا دیے۔ ہماری کار کے رکتے ہی جیب کی آڑ میں کھڑے چار مسلح فوجی سامنے آگئے۔ ہمیں دھوکہ دینے کے لیے انھوں نے پولیس کے بھیس میں ٹریفک چیکنگ پارٹی کا روپ دھار کر چھاپہ مارا تھا۔ "کیا یہ لوگ ہمیں جانتے ہیں؟ سب سے پہلا یہی سوال میرے ذہن میں پیدا ہوا اور پھر اس کا جواب بھی فوراً مل گیا۔

"ہینڈز اپ" انھوں نے اسٹین گنز ہماری طرف تان کر لٹکارا۔

ہم دونوں نے فوراً ہاتھ اٹھا دیے۔

"پاگل ہو گئے ہو کیا تم لوگ؟ میرے سرنے انگریزی میں انھیں ڈانٹ پلائی ان کا لہجہ کچھ ایسا ہی تھا کہ وہ لوگ ایک دفعہ تو ٹھٹھک گئے۔

"کون ہو تم؟ ان کے کمانڈر نے انگریزی میں دریافت کیا۔

جواب میں میرے اسپانی ما سٹر نے جو کچھ کہا اس پر کم از کم میں تو ایک دفعہ دہل ہی گیا۔ انھوں نے آرمی کوڈ کے ذریعے اپنا تعلق بھارتی آرمی اسٹیشن جنس کے ایک خصوصی یونٹ سے ظاہر کیا تھا۔

"کوئی پہچان؟" وہ لوگ کچھ زیادہ ہی چالاک تھے۔

ہاٹ اپ میں پہچان جیب میں لیے پھرتا ہوں، تم خود چیک کرو۔ وہ ہاتھ اٹھانے اٹھانے دھاڑے۔ کمانڈر نے اپنے ساتھیوں کو چوکنا رہنے کا اشارہ کیا اور خود وہ جیب کی

طرف لپکتا کہ وائرلیس پرنٹر کے متعلق انکواری کرے۔

ابھی وہ بمشکل چند قدم ہی چلا تھا۔ جب میں نے بڑی تیز رفتاری سے اپنی سمت بڑھتی اس کار کو دیکھا جسے ہم پیچھے چھوڑ آئے تھے۔ سپاہی ہم پر نظر میں جانے کھڑے تھے۔ ویسے بھی یہ ایک عام سی سڑک تھی یہاں سے کاروں کو گزرنا ہی تھا۔ اسی لیے شاید کسی نے اس بات کا نوٹس نہ لیا۔

"ڈاؤن" سر چلائے اور اس کے ساتھ ہی ہم دونوں زمین پر بچھ گئے۔

— کار کی کھڑکیوں سے شعلے اگتی دو اسٹین گنوں نے کھڑے چاروں فوجیوں کو ان کے کمانڈر سمیت بھون کر رکھ دیا۔ وہ لوگ چھلانگیں لگا کر دوڑتے ہوئے ہماری طرف آ رہے تھے۔

اپنا مطلوبہ کھیل شروع ہوتے ہی میں اپنے آپ میں واپس آ گیا۔ زمین پر لیٹے لیٹے سب سے پہلے میں نے اس سپاہی کی اسٹین گن کو ٹھوک کر مار کر اس کی پہنچ سے دور کر دیا جس میں ابھی کچھ سکت باقی تھی اور وہ اپنی گن اٹھانے کی فکر کر رہا تھا۔ اس اٹھانے اسپانی ما سٹر کا پستول بھی ان کے ہاتھ میں پہنچ چکا تھا۔ انھوں نے لیٹے لیٹے اس کے سر میں سیسہ مار دیا۔

اسپانی ما سٹر نے بڑے مطمئن لہجے میں انھیں ہدایات جاری کیں اور مجھ سمیت پولیس کی اس جیب میں بیٹھ گئے جو اپنے سواروں سے ہاتھ دھو بیٹھی تھی۔ اس کے ساتھ ہی ہمارے ایک ساتھی نے ہماری کار کے پٹرول ٹینک کا ڈھکن کھول کر اندر جلتا ہوا سگریٹ لائٹر پھینک دیا۔ ان کی کار اور ہماری جیب وہاں سے پرے ہٹ گئی تھیں۔ چند سیکنڈ بعد ہمارے ایک ساتھی نے ایک اسٹین گن اور کچھ میگزینیں میری طرف اٹھالیں تو "سر" نے ایک سیلیٹر پر دباؤ بڑھا دیا۔ ہمارے پیچھے جلتی کار میں دھماکے ہونے لگے۔



کار آگے آگے تھی اور ہم اس کے پیچھے پیچھے۔ قریباً ایک ڈیڑھ میل چلنے کے بعد ہم رک گئے۔ کار پیچھے آگئی۔ اسپانی ناسٹرنے ان لوگوں کو نئے احکامات دیے اور اس کے ساتھ ہی انھیں گڈ لک کہہ کر آگے بڑھا دیا۔ خود انھوں نے بڑی پھرتی سے جیب کو موٹا اور ایک کچے رستے پر ڈال دیا ہم لوگ بھاڑیوں سے الجھتے آگے ہی آگے بڑھتے چلے جا رہے تھے اس دوران میں جیب کے ریڈیو ٹرانسمیٹر نے ٹرانا شروع کر دیا تھا۔ شاید ان کا رابطہ کنٹرول روم تھا جہاں کوئی چیخ چیخ کر مختلف گشتی کاروں کو پوزیشن الاٹ کر رہا تھا۔ میرے اسپانی ماسٹر کے چہرے پر پریشانی کا مظہر و نشان تک نظر نہیں آ رہا تھا۔ انھوں نے ایک جگہ جیب روک دی اس اتنا میں وہ ریڈیو سے نشر ہونے والے احکام بھی شدید ذہن نشین کرتے رہے تھے پھر انھوں نے مسکراتے ہوئے میری سمت دیکھا اور جیب کا بوٹا اٹھا کر کھڑے ہو گئے۔

جنٹل مین ویری سواری گن تو یہاں چھوڑنی پڑے گی! انھوں نے قریباً ہنستے ہوئے

کہا۔

میں نے ان کا ارادہ جان لیا تھا۔ اسٹین گن میں نے وہیں جیب میں رکھ دی ہم نے انجن کی پٹرول سپلائی کرنے والی نالیاں توڑ دیں جس سے انجن میں پٹرول گرنے لگا۔ میرے سر نے کچھ فاصلے پر کھڑے ہو کر اپنا سگریٹ لائٹر سٹنگا یا "بھاگو" انھوں نے مجھے حکم دیا اور جیسے ہی میں بھاگا انھوں نے جلتا ہوا لائٹر جیب کے انجن پر پھینک دیا ابھی ہم دونوں بمشکل پندرہ بیس گز دور پہنچے تھے جب فضا ہمارے عقب میں زوردار دھماکے کی آواز سے لرز اٹھی ہم دونوں کسی لاشعوری فعل کے محتاج ہو کر چند لمحوں کو زمین پر گرے ضرور تھے لیکن فوراً اٹھے اور چل دیے قریباً آدھ گھنٹہ ہمارا سفر جاری رہا۔ اندھیرا اب آہستہ آہستہ اجازت لگنے لگا تھا ہم لوگ قریباً غیر آباد علاقے میں پہنچ چکے تھے۔

ایسے مقامات ہوائی اڈوں کے ارد گرد ہوتے ہیں۔ مجھے یہاں کی مصنوعی ویرانی اور

کسی حد تک کیو فلاج سسٹم نے اس بات کا احساس دلا دیا تھا کہ منزل اب دور نہیں ہم ایڈین ایریا کے قریب پہنچ چکے تھے۔ اس دوران میں میرے اسپانی ماسٹر کی کوشش یہی رہی کہ کوئی ہم سے ٹکرائے نہ پائے ہم سڑک کے کنارے درختوں کے جھنڈ میں سفر کر رہے تھے۔ یہ سڑک کچھ زیادہ بارونق نہیں تھی لیکن اسے بے رونق بھی نہیں کہا جاسکتا تھا۔ ہر تین چار منٹ بعد کوئی تیز رفتار سواری تارکول کی سیاہی پر پیلی روشنیاں پھیلاتی زن سے ہمارے قریب سے گزر جاتی ہم گاڑیوں کی روشنی کی زد سے بچنے کے لیے درختوں کی اوٹ میں چھپ جاتے تھے کبھی کبھی کوئی بیدل شخص بھی ہم سے ٹکرا جاتا لیکن عموماً ہمیں نظر انداز کر کے گزر جاتا کیونکہ یہ کوئی ممنوعہ علاقہ تو تھا نہیں البتہ اس بات کے امکانات سو فیصد تھے کہ سیکورٹی نے خصوصاً ان حالات میں یہاں کے چھپے پر ضرور نظر رکھی ہوگی

— اب ہم جس جگہ پہنچے تھے وہاں آفیسرز کے بنگلوں کی قطاریں شروع ہو گئی

تھیں۔ بڑی سڑک کے ساتھ ساتھ تھوڑے تھوڑے فاصلے پر ایک ذیلی سڑک اندر کو گھومتی جس کے دونوں اطراف افسران کی رہائش گاہیں تھیں۔ ایسے ہر سلسلے کے آغاز پر ایک سنگ میل پر اس قطار میں موجود بنگلوں کے نمبر لکھے ہوتے تھے۔ اسپانی ماسٹران کے نزدیک کھڑے ہو کر اندھیرے میں قریب سے نمبروں کا جائزہ لیتے اور آگے بڑھتے جاتے۔ بلاخر گوہر مقصود ہاتھ آ گیا۔ ہم اس سٹریٹ کے کنارے پر پہنچ چکے تھے جہاں بنگلوں کی دو رویہ قطاروں میں سے ایک قطار کے آخر میں ونگ کمانڈر بانٹا کا بنگلہ واقع تھا۔ سڑک بالکل سناں تھی۔ صرف دو بنگلوں کے سامنے افسران کی بیگمات ڈز مضم کرنے یا پھر ہوا خوری کے لیے ٹیل رہی تھیں۔

ہمارے علیے خاصے ٹریڈر تھے خصوصاً اسپانی ماسٹر تو پہلی نظر میں ایئر فورس ہی کے

کوئی افسر دکھائی دیتے تھے۔ سڑک کے دونوں اطراف کچھ فاصلے پر بجلی کے بلب بھی پھانسی

پر لٹکے دکھائی پڑتے تھے جن میں سے پچھترنی صد تو نیوز تھے اور بے دسے کے صرف

پچیس فیصد بلوں کی بیمار روشنی الیکٹک پر لڑنے کے ارد گرد پھیلے اندھیرے سے جہاد میں مصروف تھی۔

ہم جان بوجھ کر اس سمت سفر کر رہے تھے جہاں الیکٹک پر لڑنے کے زیادہ تر بلب فیوز تھے۔ میں نے اپنے اسپاٹ ماسٹر کا مندرجہ بھانپ لیا اصل میں وہ چل قدمی کرتی بیگمات سے کئی کترا کر گزر جانا چاہتے تھے۔

عورت فطرتاً کچھ زیادہ ہی تجسس پسند واقع ہوتی ہے۔ میں ممکن ہے سیکورٹی کے کسی تربیت یافتہ ملازم کو تو آپ پر شک نہ گزرے لیکن کوئی معمولی ذہن کی عورت آپ کا حلیہ ضرور اپنے لاشعور میں محفوظ کر لے گی۔ اپنے ٹارگٹ کے ارد گرد پائے جانے والے وجود وزن کو شجر ممنوعہ جانیے۔ ان کے نزدیک بھی نہ پھٹکیے۔ میرے خفیہ صورت انسٹرکٹ نے میرا ہاتھ تھا ما اور ٹریننگ کا سبق دہرایا۔



ہم ایک دوسرے کے پہلو پہلو اس طرح چل رہے تھے کہ خود کرنے پر بھی ہلے چہرے ایک دوسرے کی اوٹ میں چھپے دکھائی پڑتے پھر وہ مرحلہ بھی بخیر و خوبی طے پا گیا اور اگلے چند منٹ کے بعد ہم اس جنگ کے سامنے گھنے درختوں کے جھنڈ میں کھڑے تھے۔ جس کے گیٹ سے باہر گی کال بیل سے فلک پلاسٹک کی تختی اپنے پیچھے جلتے بلب کی روشنی میں اسے دنگ کمانڈر بانٹلا کی رہائش گاہ بتا رہی تھی۔

عمارت ایک منزلہ تھی۔ یہاں قریباً تمام عمارتیں احتیاطی تدابیر کے پیش نظر ایک منزلہ ہی بنائی گئی تھیں۔ بنگلوں کی اس قطار کی پشت پر عالی میدان میں آگی جھاڑیاں کسی بھی فوج کی پناہ گاہ کا کام دے سکتی تھیں۔ دشمن نے یہ اقدامات یقیناً اس ایریا کو کیمو فلانج کرنے کے لیے کیے تھے لیکن چانسز دونوں کے لیے نفی فغنی تھے۔ ہم نے بھی انہی جھاڑیوں کی اوٹ سے پناہ نہ کرنا تھی۔ بنگلے کے گیٹ سے ملحق باغ میں کسی مسلح ستری کی موجودگی

کے امکانات بھی نظر انداز نہیں کیے جاسکتے تھے۔

ابھی رات کے مشکل ٹونجے تھے اور اندر جگمگاتی روشنیوں کے عقب سے ویسٹرن میوزک کی ہلکی ہلکی آوازیں ابھر کر یہاں مقیم لوگوں کے ذوق کا پتہ دے رہی تھیں۔ آج سینچر کی رات تھی اور سینچر کی رات کی بھارتی سوسائٹی میں کیا حیثیت ہے۔ اس کا اندازہ ہمیں خوب تھا۔ ہمارے اندازے کے مطابق دنگ کمانڈر بانٹلا بھی گھر نہیں پہنچا تھا، کیونکہ برآمدے کے سامنے ہمیں کسی گاڑی کے آثار نظر نہیں آسکے تھے۔ وہ شاید ابھی میننگ میں مصروف تھا یا پھر نائٹ کلب میں داد عیش دے رہا تھا جبکہ ادھر بھی یہی حال تھا۔ آفیسرز کالونی کے تقریباً سبھی بنگلوں میں اس وقت شیطانیت رقص فرما تھی۔ درختوں کے جھنڈ سے اور پھر مین گیٹ کے اوپر سے جھانک کر ہم نے جغرافیائی

اور معاشرتی حالات کا ایک سرسری سا جائزہ لیا تھا پھر ہم گھوم کر بنگلے کی پشت پر چلے آئے جہاں بڑی بڑی خود رو گھاس اپنی آغوش وایکے ہماری منظر تھی۔ انہی جھاڑیوں کی اوٹ میں ہم نے اپنا شریفانہ لباس نائٹ کے ایک بھیلے میں منتقل کیا اور اسے اسپاٹ ماسٹر نے اپنی پشت پر کٹ کی طرح باندھ لیا۔ یہ اقدام خالصتاً احتیاطی تدابیر کے پیش نظر کیا گیا تھا۔ مبادا کہیں دو بدو مقابلے یا مشن کے دوران کسی اور جگہ میں ہمارے کپڑے پھٹ جائیں تو ان کا متبادل موجود ہے پھر دوسری بات یہ بھی تھی کہ ہمیں یہاں سے فرار ہونے کے لیے بھی شرفا کا حلیہ اپنانا تھا اور سفید پوشوں کے کپڑے بے داغ ہوتے ہیں۔

ہمارے پاس دو آٹومٹک پستول، ایک چھوٹی سی کلوروفارم کی شیشی، اپنے لیٹام سے وجود اور ٹریننگ کے سوا بظاہر اور کچھ نہیں تھا۔ جو ہمیں ایسے کام کرنے کے لیے خصوصی طور پر دی جاتی ہے۔ یہ سب کچھ اس قدر کافی ہرگز نہ تھا کہ ہم اسی کے بل بوتے پر اس دہکتے جہنم کا ایندھن بننے چلے آتے، لیکن وہ کوئی اور ہی جذبہ تھا جو ہمارا مان بڑھا رہا تھا۔ ہمارا سب سے مؤثر

خدا نے بزرگ و برتر کی ذات پر ہمارے پایاں اور غیر متزلزل اعتقاد ہمیں ہر ڈمکاتے
لمحے میں طاقتور ستون کی طرح سہارا دے کر کھڑا کیے رکھتا اور ہم بے سرو سامان، ناچیز سے
بندے بسا اوقات وہ کچھ کر گزرتے کہ ایک عالم انگشت بدندان رہ جاتا۔

میری آنکھوں کے سامنے اندھیرے میں بھی لوہے کا وہ موٹا پائپ ہلکورے لیتا دکھائی
دے رہا تھا جس کے ذریعے ہمیں چھت تک پہنچنا تھا اور وہاں لیٹ کر اس ہنگامہ ناؤ
لوش کے مرد ہونے کا انتظار کرنا تھا جس کے بعد ہی کچھ ممکن تھا۔ ہمیں بریف کیس
ہی پر نہیں گھر کے زیورات اور نقدی پر بھی ہاتھ صاف کرنا تھا اور یہ سب کچھ اس ڈرامے
کا حصہ تھا جس نے اس جاسوسی کارنامے کو محض "چوری" ظاہر کرنا تھا اور چوروں نے بریف کیس
بھی اس میں موجود دولت یا کسی قیمتی شے کے لالچ میں اڑا لیا ہو گا۔

ہمیں علم تھا کہ محض عام سی چوری کا شک ہونے پر اس معاملے کو زیادہ "سیریس"
نہیں لیا جائے گا کیونکہ ایسی آگاد کا وارداتیں یہاں ہوتی ہی رہتی تھیں۔



ہم دونوں جھاڑیوں میں ٹکے پیش آمدہ حالات سے تپنے کی منصوبہ بندی کر رہے
تھے گھڑی کی سوئیاں اب دس کے ہندسے کا طواف کرنے لگی تھیں لیکن ابھی تک اندر
ہونے والی سرگرمیوں میں کوئی کمی واقع ہوتی نظر نہیں آ رہی تھی۔ ہماری طرف غالباً کچھ
جس کی لائٹ تب سے اب تک مسلسل جل رہی تھی۔ اسپائی ماسٹر نے مجھے کچھ ہدایات دے
کر وہیں رکنے کو کہا، پھر اپنی کین گاہ سے باہر نکلے اور جھک کر تیزی سے چلتے ہوئے کی دیوار
سے جا لگے۔ ان کی جسمانی چستی اور پھرتی پر بے اختیار میرے منہ سے نعرہ تمسین بلند ہوا۔

بلاشبہ وہ کسی سرکس کے منجھے ہوئے جن ماسٹر نظر آتے تھے۔ اپنے دونوں ہاتھوں کی ہتھیلیاں
انھوں نے قریباً اپنے قدم کے برابر دیوار پر جمائیں اور انہی ہتھیلیوں کے بل پر اپنا سارا جسم
فضا میں بلند کیا شاید وہ خطرہ مول لے کر اندر کے حالات کا جائزہ لے رہے تھے، قریباً

ایک منٹ بعد وہ اپنی پہلی پوزیشن میں واپس آئے اب وہ دوبارہ اسی طرح جھکے جھکے
میری طرف بھاگے چلے آ رہے تھے۔

"کم آن بوائے۔ ٹارگٹ پہنچ چکا ہے اور اسے ہر حال میں یہیں ہٹ" کرنا ہے اگر
یہ موقع نکل گیا تو شاید پھر کبھی ہاتھ نہ آئے۔" انھوں نے میرے نزدیک پہنچ کر سرگوشی کی۔
"اوکے ماسٹر" میں نے اپنی جگہ سے ریگن شروع کیا۔

میرا رخ اسی پائپ کی طرف تھا جس کے ذریعے ہنگامے کی چھت پر پہنچنا تھا۔ ماسٹر
مجھ سے کچھ فاصلے پر زمین پر کہنیوں کے بل لیٹے، ہاتھ میں پستول لیے، چھت پر نظر میں
جائے ہوئے تھے تاکہ کسی ہنگامی صورت حال سے منٹ سکیں۔ محض دو منٹ میں نے چھت
تک پہنچنے میں خرچ کیے تھے۔ چھت پر پہنچ کر میں نے لیٹے لیٹے چاروں اطراف کا
جائزہ لیا۔ ارد گرد تمام ہنگاموں کی چھتیں ویران دکھائی پڑتی تھیں۔ اصل میں ان ہنگاموں کی
بناوٹ ہی کچھ اس طرح تھی کہ ان کی چھتیں زیر استعمال آتی ہی نہیں تھیں۔ آلا یہ کہ کوئی
ہمارے جیسا ضرورت مند کسی اشد ضرورت کے تحت انھیں استعمال میں لائے۔

ہر طرح کے خطرات سے بے نیاز ہو کر میں نے چھت کے ایک کونے پر لیٹے
لیٹے پنسل ٹارچ روشن کر کے ماسٹر کو "گرین سگنل پاس" کیا اور دوسرے ہی لمحے وہ پائپ
کے نزدیک پہنچ چکے تھے اور پہنچنے میں حسب توقع انھوں نے مجھ سے بھی زیادہ پھرتی
کا مظاہرہ کیا تھا پھر ہم دونوں ایک دوسرے سے کچھ فاصلے پر لیٹے آسمان پر تارے
گنتے رہے خدا خدا کر کے رات کے بارہ بجے، ساری کالونی اندھیرے میں ڈوب گئی۔ اس
کے بعد بھی ہم نے آدھ گھنٹہ مزید انتظار کرنے کا فیصلہ کیا۔

آدھے گھنٹے بعد اسپائی ماسٹر کا مضبوط ہاتھ میرا شانہ سہلا رہا تھا۔ یہ کچھ کر گزرنے
کا اشارہ تھا۔ ہم نے منصوبہ بندی پہلے سے کر رکھی تھی اور اب اسی کے مطابق ہمیں حرکت
میں آنا تھا۔

لیٹے لیٹے ہم نے گر جوشی سے ایک دوسرے کا ہاتھ دبایا اور اسپانی ماسٹر کوٹ بدل کر چھت کے کنارے کی طرف بڑھنے لگے۔ اس چھت سے وہ باورچی خانے کی چھت پر پہنچ گئے۔ میں اس دوران ان پر نظریں جمائے وہیں لیٹا رہا پھر ماسٹر نے چند لمحوں بعد مجھے اپنی جگہ پہنچنے کا اشارہ کیا اور جیسے ہی میں اس جگہ پہنچا وہ دیوار پر پہنچ گئے۔ اچانک میری چھٹی حس نے چلا کر کسی خطرے کی نشاندہی کی تھی۔ ابھی تک مجھے کچھ دکھائی نہیں پڑا تھا کیونکہ یہاں سے اس گلی ناراستے پر نظر ڈالنا ممکن نہیں تھا۔ جو کمرول کی قطار اور چاندیواری کے درمیان واقع تھی۔ ماسٹر کو البتہ سب کچھ باسانی نظر آسکتا تھا۔ میں نے ان کی طرف نظریں دوڑائیں تو وہ کسی آکٹوپس کی طرح دیوار سے پیٹے نظر آئے۔ وہ اس طرح بے حس و حرکت دیوار سے چپٹے ہوئے تھے کہ جب تک کوئی قریب آکر انھیں نہ دیکھ لیتا نظر نہیں آسکتے تھے۔

پھر مجھے وہ عفریت بھی نظر آگیا جس نے انہیں دیکھنے پر مجبور کیا تھا یہ وہ کم بخت گن مین تھا جو شاید کسی ضرورت کے تحت اس طرف آنکلا تھا ورنہ اتنا مستعد ہونے کی توقع اس سے نہیں کی جاسکتی تھی کہ وہ ہنگلے میں گھوم پھر کر اس کی چوکیداری کر رہا ہو۔ تھری ناٹ تھری کی ایک رائل اس کے کندھے سے لٹک رہی تھی اور وہ بغیر آواز پیدا کیے شاید باورچی خانے پر ہی نقب لگانے جا رہا تھا۔ میرا نیچے کا سانس نیچے اور اوپر کا اوپر رہ گیا وہ ذرا سی بھی نظر آو پراٹھا تا تو ماسٹر اسے نظر آجاتے۔ بات یہ نہیں تھی کہ وہ ہم پر غالب آجائے یا ہماری گرفتاری کا خطرہ تھا۔ ممکن ہے ایسا بھی رہا ہو لیکن سب سے بڑی بات یہ تھی کہ اس کے ساتھ معمولی سے معرکے کی صورت میں بھی ہمارے سانس کیے کرانے پر پانی پھر سکتا تھا اور یہ نقصان ناقابل برداشت ہوتا۔ میں نے سانس روکے ہوئے ہی خود کو ایسی پوزیشن میں کر لیا تھا کہ کسی بھی خطرے کے پیش نظر یہاں سے جیت لگا کر اس کا ٹیٹو ادا ہوں لیکن اس پوزیشن میں آنے کے لیے مجھے محض چند سیکنڈ ہی

میں جن اعصاب شکن ٹمات سے گزرنا پڑا وہ میرے لیے جان لیوا حد تک عذاب وہ تھے یہاں حرکت میں برکت نہیں موت تھی — موت!

میری آنکھیں بیک وقت گن مین اور سٹرپرڈ کی ہوئی تھیں۔ گن مین پر تو فطرتاً اور ماسٹر پر کسی بھی کاشن کے لیے۔ میں نے اس کمزور لمحے میں اپنی کمانڈ ان کے ہاتھ سے کر خود کو ایک طرح سے محفوظ تصور کر لیا اور آہستہ آہستہ پرسکون ہو گیا۔

نووارہ جب اس مقام سے آگے نکل گیا تو ایک طرح میرے ترختے اعصاب کو کھٹکایا نصیب ہوگئی وہ چوروں کی طرح دبے پاؤں چلتا کچن کی طرف آ رہا تھا۔ بچے کچھ شلڈار کھانوں کی اشتہا سے موت کے منہ میں کھینچ لائی تھی پھر ہمارے دیکھتے ہی دیکھتے وہ باورچی خانے میں جاگھسا اس کے اندر گھستے ہی ماسٹر نے دیوار پر پیٹے پیٹے اپنے دونوں ہاتھ بلند کر کے انھیں ایک دوسرے کی مخالف سمت میں کاٹا۔ یہ اس امر کا اشارہ تھا کہ میں اسے نہیں دلوچ لوں۔ اس کے ساتھ ہی سر چھپکلی کی طرح دیوار سے چپٹے چپٹے زمین پر آگے اب وہ ایک کمرے کے داخلے کے دروازے کی اوٹ میں چپکے کھڑے تھے۔

میں تقریباً ٹوٹا ہوا دیوار پر پہنچا اور بغیر آواز پیدا کیے کچن کی دیوار سے الگا۔ اسپانی ماسٹر ہاتھ میں پکڑے پستول پر سٹیل فرٹ کر رہے تھے اب انھوں نے باورچی خانے کے اس دروازے کو کھولا رکھا تھا جس سے گن مین کی آمد متوقع تھی۔ میں بغیر آواز پیدا کیے قدم بہ قدم آگے بڑھتا اب اس کھلے دروازے کے ایک پٹ کی اوٹ میں کھڑا تھا جس سے وہ اندر داخل ہوا تھا اور جس سے اسے باہر بھی نکلنا تھا۔ دوسرے ہی لمحے پتلون کی سیٹ میں ایسی نائن کی وہ ڈوری میرے ہاتھوں میں تھی جس نے اس کے لیے موت کا پھندا ثابت ہونا تھا۔

”سر نے بائیں ہاتھ کی انگلی سے مجھے کسی انتہائی اقدام سے باز رہنے کا اشارہ

کیا وہ بہر حال سوسپلین تھے یا پھر کوئی مصلحت ان کے پیش نظر رہی ہوگی کیونکہ گن بین پر جو حیرتیں آزمانے جا رہا تھا اس سے فوراً یہ بات ثابت ہو جاتی کہ اس کی موت کسی چور اچکے کے نہیں بلکہ کسی تربیت یافتہ کمانڈو کے ہاتھوں واقع ہوئی ہے جبکہ ہم اپنی موجودگی کا کوئی ثبوت یہاں چھوڑنے پر تیار نہ تھے۔ میں نے سر ہلا کر ان کے حکم پر رضامندی کا اظہار کیا۔ کمانڈر بہر کیفیت کمانڈر ہی ہوتا ہے۔ اسے ہر فیصلہ کافی سوچ سمجھ کر حالات کے تحت کرنا پڑتا ہے مجھے تو یہی بتایا گیا تھا کہ اپنے راستے میں آنے والی ہر رکاوٹ کو تھس تھس کر دور دراز خود تباہ ہو جاؤ گے لیکن انھوں نے مجھ سے زیادہ پڑھائی کی تھی مجھ سے کہیں بڑھ کر تجربہ کار اور جان سے گزرنے والے جیلے ان کی زیر کمان یہاں سرگرم عمل تھے۔

میں دروازے کی اوٹ میں کھڑا گن بین کے برآمد ہونے کا منتظر تھا۔ اس نے لاسٹ جلائے کا تکلف بھی نہیں کیا تھا اور ندیدے پتھوں کی طرح اندھیرے ہی میں ٹالیج روشن کیے مختلف النوع کھانوں پر ٹوٹ پڑا تھا۔

شاید چھ سات منٹ کے اعصاب شکن انتظار کے بعد وہ باہر نکلا اور دروازہ بغیر آواز پیدا کیے بند کر کے جونہی میری طرف گھوما۔ میرے جسم کی تمام توانائیاں سمٹ کر ہاتھوں میں آگئیں پھر ایک ہاتھ اس کے منہ پر مضبوطی سے جا کر میں نے اس کی سانس کی آمد و رفت قریباً منقطع کرتے ہوئے اسے خود سے چمٹا لیا۔ دیوار سے ٹیک لگاتے ہی میرے دوسرے ہاتھ نے شکنجے کی شکل اختیار کرتے ہوئے اس کی کنپٹیوں کو اپنی گرفت میں لے لیا۔ نو گرفتار تڑپا، جھپٹا لیکن کہاں تک۔ مخصوص رگوں پر پڑنے والے دباؤ نے اسے محض ایک آدھ منٹ ہی میں بے بس کر دیا اور وہ توری کی طرح لہرا کر میرے بازو پر جھک گیا سپائی ماسٹر ہمارے سر پر پہنچ چکے تھے۔ انھوں نے کوئی خطرہ مول لینا نہ چاہا اور ٹیپ سے اس کا منہ بند کر دیا۔ میں نے اسے کندھے پر اٹھایا اور اسپائی ماسٹر نے آگے بڑھ کر کچن کا

دروازہ کھول دیا۔ ہم نے اسے رائفل سے بے نیاز کرنے کے بعد وہیں استراحت فرمانے کو لٹا دیا اور رائفل لے کر باہر آگئے پھر میں نے تو کچن کے دروازے کو باہر سے کندھی لگا دی اور سر نے وہ آن لوڈ رائفل ہاتھ اُونچا کر کے کچن کی چھت پر رکھ دی۔



”اد کے کم آن“ انھوں نے تیز سرگوشی کرتے ہوئے سائیلنسر لگا پستول مجھے تھما دیا۔ دروازہ لاک تھما میرے کندھوں پر چڑھ کر ماسٹر نے کھڑکی پر قسمت آزمائی کی اور تھوڑی دیر بعد ہم کھڑکی سے اندر کود گئے۔ یہ ڈرائنگ روم تھا۔ جس میں سے ابھی تک شراب کے بھجھکے اُٹھ رہے تھے۔ میں نے ایک ہاتھ سے پستول تھامے دوسرے ہاتھ سے پنسل ٹارچ روشن کی اور اس کی محدود روشنی میں پورے ڈرائنگ روم کا جائزہ لے لیا۔ ایک کانس پر رکھا ایک بار اور کچھ نقدی ہمارے ہاتھ لگی جو میں نے اپنی جیبوں میں ٹھونس لی۔ ڈرائنگ روم کے دروازے کے نزدیک پہنچتے ہی ہم نے ٹیلی فون کے تار کاٹ ڈالے اور باہر کوریڈور میں آگئے۔

ہمارے دونوں اطراف کمروں کی قطار تھی۔ ایک کمرے کی کھڑکی سے ہلکی روشنی کے بلب کی جھلک دکھائی پڑی۔ یہاں بھی ہمیں کھڑکی کے ذریعے اندر داخل ہونا پڑا۔ اچانک جیسے ماسٹر کو یاد آ گیا۔ انھوں نے اپنی جیکٹ کی ایک جیب سے دو نقاب نکالے۔ اس جیکٹ کی جیب میں سے میرے دیکھتے ہی دیکھتے کئی چیزیں اب تک برآمد ہو چکی تھیں۔ ہم نے نقاب اپنے چہروں پر منڈھ لیے۔ اب سولے ہماری ناک اور آنکھوں کے باقی سارا چہرہ چھپ چکا تھا۔ یہ جنگ کمانڈر بانٹا کی خواہ گاہ تھی۔

کمرے میں ہلکی لاسٹ کا بلب روشن تھا اور بیڈ پر بانٹا اور ایک لوز جو ان لڑکی اپنے آپ سے بے نیاز بے سدھ لیٹے ہوئے تھے۔ یہ لڑکی اس بڈھے کھوسٹ کی بیوی تو ہرگز نہیں ہو سکتی تھی۔ کون تھی وہ؟ یہ سوچنا کیونکہ ہمارے منصوبے کا حصہ نہیں تھا، اس لیے

میں نے بھی تردید نہ کیا۔

ہاتھ کے سرانے رکھی تپائی پرائیگریزی شراب کی ایک قریب الختم بوتل اور دو پیمانے رکھے تھے۔ جن میں سے ایک پر لپ اسٹک کے نشان نمایاں تھے۔ ایک کونے میں میز پر ایک بریف کیس دھرا تھا۔ جس سے منسلک ہینڈ لاک اس بات کی چغلی کھا رہا تھا کہ اس میں ضرور اہم دستاویزات بند ہیں۔ میں تو سیدھا اسی طرف بڑھ گیا جب کہ اسپائی ماسٹر نے جیب سے اپنا بھیگا دو مال نکال کر اسے ہاتھ کے منہ پر جما دیا۔ اس نے صرف ایک دفعہ ذرا سی جنبش کی تھی لیکن وہ ماسٹر کی گرفت تھی اپنا اثر دکھا رہی تھی۔

میں بریف کیس اٹھائے ان کے نزدیک آ گیا پھر اچانک اگر میں ہوش میں نہ آجاتا تو شاید وہ بنگلہ ہمارا مرگھٹ بن جاتا۔ ہاتھ کے چلنے سے لڑکی کی آنکھ کھل گئی اس نے پٹ پٹا کر آنکھیں کھولیں اور خوف کے مارے چیخ بھی اس کے گلے میں گھٹی رہ گئی۔ انہی چند لمحات سے جو حیرت اور خوف نے اس کی آواز بند کر کے ہمیں جیتا کیسے تھے، فائدہ اٹھا کر میں اپنی جگہ سے اچھلا اور قریباً اڑتا ہوا اس پر آ رہا میرا ہاتھ اس کے منہ پر جم گیا لیکن اس میں نہ جانے اتنی طاقت کہاں سے آگئی کہ وہ مجھ سے زور آٹائی پھرتل گئی۔ اس دوران خوف سے اس کی آنکھیں پھٹی پڑتی تھیں۔ کسی عورت پر میں نے زندگی میں اس سے پہلے ہاتھ نہیں اٹھایا تھا۔ اوما سے بھی صرف دفاعی جنگ لڑی تھی میں چند لمحوں کے لیے ذہنی الجھن کا شکار ہو گیا کہ اس بلا کا کیا کروں؟ ماسٹر نے یہ بات نوٹ کر لی اور دوسرے ہی لمحے ایک اور دو مال اس تڑپتی چلتی لڑکی کی ناک پر آ رہا اور دو تین سانسوں نے ہی اس کے کس بل نکال دیے۔ ہم نے اس سے نہتے ہی اسے کالوں میں پہنے پیرنے کے ٹاپس سے بے نیاز کیا۔ اس کے سرانے رکھے زیورات اٹھالے۔ اسپائی ماسٹر نے دونوں کے سر بالوں کے نیچے رکھے بٹوے بھی اڑا لیے اور دوسری میز پر رکھی ونگ کمانڈر ہاتھ کی گھڑی بھی اپنی جیب میں ڈال لی۔

ہاتھ اور اس کی داشتہ کو ان کے خال پر چھوڑ کر ہم باہر نکل آئے اور دوبارہ اسی راستے سے انہی جھاڑیوں تک پہنچ گئے۔ اسپائی ماسٹر کی بیٹھ پر بندھنا نائمن کا تھیلا کھلا اور ہم اپنی پہلے والی حالت کو واپس لوٹ گئے۔ اب ہماری کامیاب مراجعت کا آغاز ہونے والا تھا۔

مجھے ان راستوں کا بالکل علم نہیں تھا۔ اس وقت قریباً ڈیڑھ بج رہا تھا اور ہمیں بمشکل دو اڑھائی گھنٹے کی مزید مہلت نصیب تھی۔ اس کے بعد ان میں سے کوئی نہ کوئی تو ضرور ہوش میں آجاتا زیورات کی ہم نے ایک پوٹلی سی باندھ لی تھی اور بریف کیس اسی نائمن کے تھیلے میں منتقل ہو چکا تھا۔ اب اسپائی ماسٹر آگے آگے تھا اور میں پیچھے پیچھے۔ سائیلنسر اتار کر اب میں نے کپڑوں میں چھپا لیا تھا۔

قریباً ڈیڑھ دو میل چلنے کے بعد ہم ایک نالے پر پہنچ گئے اور زیورات کی پوٹلی سے نجات حاصل کر لی۔ یہیں ایک درخت کے نیچے بیٹھ کر اسپائی ماسٹر نے نائمن کے تھیلے سے بریف کیس نکالا پھر ان کی جیکٹ سے عجیب و غریب اوزار برآمد ہونے لگے اور چند منٹ بعد انہوں نے تالوں کی دوسری سمت سے بریف کیس توڑ کر کھول لیا۔ ہینسل ٹاسک کی روشنی میں ہم نے نیلے کاغذات کا جائزہ لیا۔ یہی ہمارا مقصود تھا۔ خوشی سے اسپائی ماسٹر کا چہرہ کھل اٹھا خود میری حالت ناقابل بیان تھی۔ غنٹیں، ریاضتیں اور جہاں سے راس آجائیں تو ایک انبساط سا اندر ٹھاٹھیں مارنے لگتا ہے۔ خصوصاً ان حالات میں جب بھی ہم ٹارگٹ ہٹ کرتے، روحانی کیف و سرور کی ایک کبھی نہ ختم ہونے والی کیفیت ہم پر چھا جاتی تب سارے دکھ تکلیفیں جیسے مٹی میں مل جاتے اور اس بات کا احساس ہی نہ رہتا کہ اب سے تھوڑی دیر پہلے ہم کس عذاب سے گزر رہے تھے۔



صحیح صادق کے قریب ہم کلکتہ کے مضافات میں واقع اپنے ایک سیلف ہاؤس تک

پہنچ چکے تھے جہاں ہمارے ساتھی بے چینی سے ہمارے منظر تھے۔ یہ وہی لوگ تھے جو کل ہمارے لیے رحمت کے فرشتے بن کر نازل ہوئے تھے۔ سب سے پہلے اسپانی ماسٹر نے ان لوگوں کی خیریت ہی دریافت کی تھی جب انھیں سب اچھا کی رپورٹ ملی تو ایک سکون بخش مسکراہٹ ان کے ہونٹوں پر آگئی۔

انگھے ہی لمحے ہم دونوں ایک ریڈیو سیٹ کے قریب کھڑے تھے۔ ماسٹر نے خود ہی ہیڈ کوارٹر سے رابطہ قائم کیا۔

گرینڈ... گرینڈ... ڈس اڈشل ماسٹر اور

چند ثانیوں تک ہم دونوں ہی ریڈیو پر ٹھکلی جمانے کھڑے رہے جیسے اس سے کسی معجزے کی توقع ہو سیکن دوسری طرف صرف "شوں شوں شوں شوں" ہی سنائی دے رہی تھی۔ دوبارہ ماسٹر نے ریسیور سوچ آف کر کے رابطہ قائم کیا: "گرینڈ... گرینڈ... ڈس اڈشل ماسٹر اور" انھوں نے دو تین دفعہ تسلسل سے یہ فقرہ دہرایا تھا۔ اس دفعہ ہماری مراد برآئی۔

ڈشل ماسٹر... ڈشل ماسٹر... گرینڈ ماسٹر انڈنگ یو اور... میں بے چینی کا مظاہرہ کرتے فریبا سیٹ پر جھک گیا۔

گرینڈ ماسٹر نارگیٹ ہٹ ہو گیا ہے اور

ڈشل ماسٹر... فائن... مبارک... صفر بجے... پوائنٹ گرین... سگنل فائیو۔

پانیوں سے دوست ابھریں گے... میج ری پیٹ اور

"رات صفر بجے... پوائنٹ گرین... سگنل فائیو... پانیوں سے دوست ابھریں گے۔

اور اسپانی ماسٹر نے پیغام دہرایا۔

گڈ لک۔ ڈشل ماسٹر اور اینڈ آل

سلسلہ کٹ کیا۔

ہم باہر آئے جہاں مقامی دوستوں نے ہمارے لیے ناشتہ تیار کر رکھا تھا۔ ناشتے کی میز پر اسپانی ماسٹر اور میرے علاوہ دو اور دوست بھی براجمان تھے جنھیں ناشتے کے دوران ماسٹر نے بنگالی زبان میں بریفنگ کی تھی میرے تو کچھ پتے نہ پڑا۔ وہ شاید نامانوس زبان میں گنگو ہی اسی لیے کر رہے تھے کہ میں ان کی باتیں نہ سمجھ سکوں پھر ایک ایک کر کے وہ سب لوگ وہاں سے رخصت ہو گئے صرف ایک جوان سیف ہاؤس کی حفاظت کے لیے یہاں رہ گیا۔ یہ مصافحاتی علاقے کی ایک الگ تھلگ بستی تھی۔ جہاں مکانات ایک دوسرے سے ہٹ کر بنائے گئے تھے اس جگہ کا انتخاب خصوصی اہمیت کے پیش نظر عمل میں آیا ہو گا کیونکہ یہاں ریڈیو سیٹ رکھا گیا تھا اور بھرے پڑے علاقے میں کہیں بھی ہمارے پیغامات ڈیٹیکٹ ہونے کا خطرہ تھا۔

دوسری وجہ یہاں کی حفاظتی لوکیشن تھی۔ یہاں تک آنے کے لیے مین روڈ سے ایک بغلی سڑک کو مڑنا پڑتا تھا۔ جس کے بعد ایک اور سڑک گھوم کر اس علاقے میں آتی تھی۔ کسی بھی سرچنگ پارٹی یا مشکوک گاڑی کی آمد کا فوراً پتہ چل جاتا تھا۔ اول تو وہ مین روڈ سے بغلی سڑک پر اترتے ہی نظر میں آجاتی تھی اگر وہاں سے بھی نیچے نکلے تو اگلے موڑ پر وہاں سے بھی نکل آنے پر بستی میں داخل ہونے والی سڑک پر تو ان کے نیچے نکلنے کا سوال ہی پیدا نہیں ہوتا تھا۔ اور یہاں آتے ہوئے میں نے ہر موڑ پر کہیں کسی کو چائے کا کھوکھا لگائے کہیں کسی کو پان سگریٹ کا خواجہ بچے سجائے اور کہیں کسی کو چھابڑی فروش کے روپ میں اسپانی ماٹر کو اور کے رپورٹ دیتے دیکھا تھا۔ یہ ہمارے اپنے لوگ تھے جو جانے کب سے ماورین کے لیے یہ روپ دھارن کیے بیٹھے تھے، کتنے عظیم تھے وہ لوگ جو اپنے ملک کی آنکھیں بنے دشمن کے قلب میں ان خطرات پر نظر میں جمانے بیٹھے تھے جو ان کی دھرتی ماں پر کوئی بھی آنچ لاسکتے تھے۔ یہ گناہ آنکھیں کسی بھی طاغوتی لشکر کی یلغار سے پہلے اپنے لوگوں کو اس کی آمد سے باخبر کر دیتی تھیں۔ وہ دشمن کے منصوبوں کا بروقت پتہ چلا کر اس کے خطرناک

عزائم کا ستیاناس کر دیتے تھے۔

یہ کس قبیلے، کس شہر، کس گاؤں کے کون لوگ تھے۔ انہیں کوئی نہیں جان سکتا کوئی نہیں جان پائے گا۔ ان کی موت پر ان کی فائل کلوز ہو جائے گی۔ ایک تعزیت نامہ ان کے گھر والوں کو ملے گا، نہ کوئی ان پر بین کر کے دل کا خون آنکھوں کے راستے نکال پائے گا۔ نہ ہی ان کی کوئی خبر سنے گی۔ ان کے ماں، باپ، بیوی، بچوں کے علاوہ اور کوئی نہیں جان پائے گا کہ وہ کون تھے؟ کہاں گئے؟ کہاں خمد ہوئے؟ کوئی نہیں جان پائے گا۔ کوئی بھی تو نہیں!

ان گناہ شہیدوں اور غازیوں کی عظمتوں کو لاکھوں سلام۔ ان راہوں کی دھول ہمارے لیے سُرمرچہ چٹم ہے جن سے وہ گزرے۔ جوان میں سے زندہ ہیں، ہماری دھڑکنیں ان کے نام۔ جو شہید ہو گئے خدا کے مقرب ٹھہرے۔ ان کے درجات بلند ہوئے، وہ با مراد ہو گئے۔ ان کی امر یادیں کبھی نہیں مریاٹیں گی۔ وہ جیسے تو وطن کے لیے، ان کو شہادت نصیب ہوئی تو وطن کے لیے۔ وہ سب لوگ جنہوں نے انہیں دیکھا، جانا، محسوس کیا وہ ان کی شریاٹوں میں دوڑتے خون کی طرح ان کے اندر ہمیشہ زندہ رہیں گے۔

ہائے وہ مالی مرتبت، اذی وقار جالے جو مرتے ہوئے بھی اپنی پہچان نہ دے پائے کہ ان کے مقدس سینے رازوں کے امین تھے۔ وہ امانت دار تھے، جان سے گزر گئے لیکن خیانت کے مرتکب نہ ٹھہرے۔



”او کے رنگ میں تھوڑی دیر آرام کر لو، اسپانی ماسٹر نے دوستوں کے جاتے ہی مجھے زمین پر لگے ایک بستر کی طرف اشارہ کرتے ہوئے کہا، لیکن ٹھہرو پہلے لباس تبدیل کر لو، انہوں نے ایک کونے میں رکھے عام سے لباس کی طرف اشارہ کیا۔
میں لٹاٹاٹ میں گر دن ہلائی اور قیمتی سوٹ سے نجات حاصل کر لی یہ دو منزلہ

مکان تھا جس کی پھلی منزل میں ہم نے یہ گورکھ دھندا پھیلوا رکھا تھا۔ اوپر کی منزل پر ہمارا واحد ساتھی موجود تھا۔

ونگ کمانڈر ہٹلا کے ہاں سے چہرائے کاغذات پوری تھن کے ایک محفوظ تھیلے میں بیگ بیکر میرے جسم کا ایک حصہ بن چکے تھے۔ اب میرے مرنے کے بعد ہی ان کی مجھ سے علاحدگی ممکن تھی۔ یہاں آنے والے ہر ایجنٹ کو چوبیس گھنٹے مسلح اور اسٹینڈ ٹور بننے کا حکم تھا کیونکہ یہ خاصی حساس جگہ تھی اور کسی بھی لمحے کچھ بھی ظہور پذیر ہو سکتا تھا۔

ہر قسم کی ہنگامی صورت حال سے نمٹنے کے لیے ان لوگوں نے منصوبہ بندی پہلے ہی سے کر رکھی تھی۔ جب اسپانی ماسٹر نے مجھے مختلف کونوں میں لگے ڈیٹونٹروں کی پوزیشن سے آگاہ کیا اور بتایا کہ اچانک درپیش خطرے کی صورت میں کہاں کہاں تار فسلک کرنے ہیں تو میں ان کے اس حفاظتی نظام پر عیش عیش کراٹھا۔ یہاں قیام کرنے والے کو سب سے پہلے غالباً یہ لوگ ممکنہ خطرات اور ان کے تدارک کے لیے بروئے کار لائی جانے والی تدابیر ہی سے آگاہ کرتے تھے۔ میں نے یہاں کی خصوصی اہمیت کے پیش نظر پستول اپنے پاس رکھنا ضروری خیال کیا اور پھر تمام خطرات کو ذہن سے جھٹک کر خود کو نیند کی دیوی کی آغوش میں دے دیا جو کب سے میری سمت امید بھری نظریں جلائے، اپنی بانہیں پھیلانے لگی تھی۔

جب شعور کی بند آنکھوں نے لاشعور کی اندھی پگڈنڈیوں پر دھکیلا تو میں لڑھکتا ہوا ان جہانوں میں پہنچ گیا جہاں پل بھر کے لیے سہی، بہر حال میرے لیے امان تھی۔ آئندہ زندگی کے صحرائے گوبی کا وہ نخلستان تھی جہاں در ماندہ اور بیاس سے بے حال قافلے رک کر مستیا کرتے ہیں۔ اس جلائے پناہ تک پہنچ جانے والے راہرو سفر کی تمام کلفتوں، ابعاد کو پیش آنے والے تمام عذابوں کو بھلا کر صرف اور صرف ان غنیمت لمحوں سے طمانیت حاصل کرنا چاہتے ہیں جو خوش بختی سے انہیں میسر آ جاتے ہیں۔ میری حالت کسی ایسے ہی مسافر جیسی

تھی جس کا شکیزہ میں صحرانے کے درمیان پہنچ کر خالی ہو گیا ہو اور جس کے اونٹ اسے اکیلا چھوڑ کر بھاگ گئے ہوں۔ جو کچھ آنکھوں سے دیکھ لیا تھا، کانوں سے سُن لیا تھا اور سب سے بڑھ کر یہ کہ محسوس کر لیا تھا، اس آگہی کے عذاب نے مجھے منتشر کر دیا تھا۔ میرے اندر شکست و ریخت کا عمل شروع ہو چکا تھا۔ یہ میرا ہی نہیں مجھ جیسے تمام درد مندوں کا المیہ تھا۔

ہم بہر حال انسان تھے، آنکھیں بند کر کے کب تک سہانے سپنوں میں کھوئے رہتے۔ حقائق سے فرار بھی ایک مدت تک ممکن تھا اور اب ہم اس حد سے گزر چکے تھے۔ اب تو تلخ حقیقتوں کے سیاہ ناگ ہمارے گردا گرد اپنی زہریلی پھینکاریں بکھیر رہے تھے اور ہمیں اس کی سیلی سچائی کا سامنا کرنا تھا کہ بنا اس کے نجات کی راہ نہیں تھی۔

میں نے بڑے بڑے جیلوں کو جن کے سینے سہادری کے تمغوں سے بھرے پڑے تھے، تنہائی میں رو کر خدا کے حضور پیشانیاں رگڑتے دیکھا تھا۔ وہ بارگاہِ ایزدی میں پتھوں کی طرح سسکیاں لے کر التجائیں کرتے تھے کہ الہی یہ دن دیکھنا بھی ہمارا ہی مقدر تھا.....

بدائے دشمن کا وار سہنے کا بھی ایک اپنا لطف ہے۔ جب کوئی فوجی جوان اکیلا دس دشمنوں سے دست بدست جنگ میں جت جلتے تو جسم پر لگنے والی ہر سنگین اس کے غضب کو بڑھاتی ہے، بزدلی کی طرف مائل نہیں کرتی۔ وہ خون جو مادر وطن کی ہریالی کے لیے ہے، ارجمندوں کا خون ہوتا ہے۔ دشمن سے لڑنا مرنا ہمارا صرف پیشہ ہی نہیں، عشق بھی تھا۔ وہ جن کے سینے دشمن کی گولوں سے چھلنی ہوئے، انھوں نے مسکرا کر جان جان آفرین کو سوپنی انھوں نے جہاں رزم گاہ حق و باطل دیکھی، بڑھ چڑھ کر شہادت کی ہر صدا پر لبیک کہا۔ صرف اس لیے کہ وہ سرخرو ہوئے۔ سرفراز ہوئے۔ لیکن۔۔۔ جب اچانک گھات میں لگے کسی اپنے کے ہاتھوں فائر ہونے والے لاپتہ کسی مجاہد کی جان لی تو کوئی ہے کہ کرب

کی ان گھڑیوں کا اندازہ کر کے یا کتنا اندوہناک درد ہوتا تھا وہ۔ دو بالشت کے کسی کتی باہنی کی چلائی گولی جب کسی چھوٹے کے کٹریل جوائن کے بازو میں گھس جاتی تو اس کی روحانی موت تو وہیں واقع ہو جاتی تھی۔ میں نے فیلڈ اسپتالوں میں وہ شیروں جیالے ذہنی عذاب بھگتے دیکھے تھے جو کسی بھی مرحلے پر کسی بھی حالت میں دشمن کا منہ توڑنے کی ہمت دیکھتے تھے، جنہیں بھوکے پیاسے رہ کر لمبی مدت تک لڑنے کا تجربہ حاصل تھا، جن کے چہروں سے موت بھی ہریالی نہ چھین سکی لیکن جواب پڑ مردہ چہرے لیے بادل خواستہ خذاروں سے جنگ میں معروف تھے۔

عزم کی آہنی چٹائیں تڑخنے لگی تھیں۔ سر بلند جذبے ڈنگا رہے تھے انہیں اگر کوئی شے سرگرم رکھے ہوئے تھی تو صرف یہ کہ یہ زمین ان کی تھی۔ یہاں کی فضا میں، یہاں کے موسم، یہاں کے دریا، پہاڑ، کھیت، فصلیں سب کچھ ان کا تھا اور جیتے جی وہ اپنا یہ سب کچھ دشمن کو دینے کے لیے تیار نہیں تھے۔ میں بھی انہی میں سے ایک تھا۔ انہی کی طرح لڑنے مرنے والا، احساسات رکھنے والا لیکن اس معاملے میں اس حد تک خوش قسمت ضرور تھا کہ آئندہ کی شکل میں مجھے محبت کی وہ سیلپنگ پلزمیر تھی کہ جب آگہی کا پھنکارتا عذاب مجھے ذہنی ہتھیاریاں دینے لگتا تو میں چند منٹ ہی کے لیے سہی آئندہ کی خوشگوار یادوں کے دامن میں پناہ لے لیتا۔



شاید دن کے بارہ ایک بجے کا وقت تھا۔ جب میں اچانک ہڑبڑا کر اٹھ بیٹھا۔ باہر بادل گرج رہے تھے صبح میں نے کچھ آوارہ سی بدلیوں کے ٹکڑے ضرور آسمان پر پڑتے دیکھے تھے لیکن اب تو بادلوں نے رات کا سماں پیدا کر دیا تھا۔ آنکھ کھلتے ہی بے اختیار میرا ہاتھ سرانے رکھے بستوں پر پڑا۔ پہلے تو میں نے یہی سمجھا کہ شاید بادل گرجنے کی آواز سے میری آنکھ کھل ہے لیکن میرے کندھے پر اسپائی ماسٹر کا ہاتھ تھا اور انھوں نے مجھے

جھنجھوڑ کر بیدار کیا تھا۔

دوسرے ہی لمحے صورتحال میری سمجھ میں آگئی کیونکہ ہمارا تیسرا ساتھی اسٹین گن اور گولیوں کا بھرا تھیلا منہالتا تیزی سے کمرے سے باہر نکل گیا۔

جلدی کھیل ختم کر کے باہر نکلو! اسپانی ماٹرنے مجھے حکم دیا اور میں اپنے کام میں مجت گیا۔ انھوں نے کوڈبک اپنی جیب میں اس کی تھی اور وہاں موجود ہر ایسی چیز جس سے ہماری کوئی بھی پہچان ممکن ہو سکتی، کمرے کے وسط میں ڈھیر کرنے لگے۔ میں نے ڈیٹونٹر اس طرح فلکس کر دیے تھے کہ دروازہ کھولتے ہی مکان اپنی تمام اخیلا اور عکھ آوروں سمیت بھک سے اڑ جاتا۔ اس سارے عمل کو پائیہ تکمیل تک پہنچنے کے لیے شاید صرف دو منٹ اس لیے لگے تھے کہ یہاں ایک ترتیب اور تنظیم کارفرما تھی۔ میں تو تربیت یافتہ کمانڈو تھا ہی جسے ایسے حالات سے نمٹنے کی خصوصی تربیت دی جاتی ہے لیکن اسپانی ماٹر بھی منجھے ہوئے جرنیل کی طرح تمام حالات کو کنٹرول کیے ہوئے تھے۔ ورنہ تو ایسے مواقع پر بڑے بڑے جی داروں کا پتہ پانی ہونے لگتا تھا۔ ہاتھ پیر پھول جاتے ہیں اور اچھا بھلا کام بھی غلط ہو کر باعث مصیبت بن جاتا ہے۔

انھوں نے ایمر جنسی سے نمٹنے کے لیے جو شاندار پلاننگ کر رکھی تھی اسے دیکھ کر یہی گمان گزرا تھا کہ ہم کسی جاسوسی اڈے پر نہیں بلکہ آرمی کے ہیڈ کوارٹر میں بیٹھے ہیں شاید کسی مقامی مخبر کو شک ہوا تھا اور اس نے رپورٹ کر دی تھی۔ ویسے بھی ان دنوں اکاش وانی اپنے پروگراموں میں گاہے بگاہے ایسے اعلانات دہراتی رہتی تھی کہ پاکستانی گھس پیٹھیے اور جاسوس بھارت میں در آئے ہیں اگر آپ کو کسی پر شک گزرے تو فوراً انتظامیہ کے قریبی اڈے کو مطلع کر دیں اور اس کا زیادہ اثر یہی ہوا تھا کہ لوگوں نے نمبر بنانے کے چکر میں اکثر پاگلوں کو جاسوس سمجھا شروع کر دیا تھا۔ جہاں کوئی ایسا مشتبہ پاگل ان کے ہتھے چڑھتا، پہلے وہ مار مار کر اس کا خود بھر کس نکالتے پھر پولیس یا فوج کے حوالے

کر دیتے ان دنوں سارے بھارت کے سی آئی ڈی کے تفتیشی مراکز انہی پاگلوں سے بھرے پڑے تھے۔ ایسا واقعہ شاذ ہی کبھی سننے یا دیکھنے کو ملا تھا کہ کوئی اصل گھس پیٹھا جنتا کی کوشش سے گرفتار ہو گیا ہو۔

ہم نے لمبی لمبی برساتیاں اور پھر رکھی تھیں جنہوں نے ہمارے لباس کو بھی چھپا لیا تھا۔ ابھی بمشکل چند گز دور ہی پہنچے تھے جب اچانک تیز بارش نے ہمیں آلیا۔ یہ غیبی مدد کا اشارہ تھا جو مجھے ہر دفعہ کسی نہ کسی صورت مل جاتا اور میرے حوصلے دو چند ہو جاتے۔ بارش کی شدت کے ساتھ ہماری رفتار میں بھی اضافہ ہوتا جا رہا تھا میں اب تصور کی آنکھ سے پولیس یا فوج کی بے بسی کا نظارہ کر رہا تھا۔

وہ لوگ بھاگ بھاگ اس طرف آرہے ہوں گے جہاں موت ان کی راہ میں آنکھیں پھلنے مقرر تھی۔ خیریت یہ گزری کہ ہمیں بستی سے باہر آنے تک کسی مقامی شخص سے واسطہ نہ پڑا۔ شدید بارش نے سب کو دبک جانے پر مجبور کر دیا تھا اور سب لوگ آنے والے طوفان کی ہولناکیوں سے بے خبر اپنے گھروں میں چھپے بارش کا نظارہ کر رہے تھے بستی کی آخری حد پر ہم نے چند منٹ کے لیے رک کر ایک بڑے درخت کے نیچے پناہ لی تھی۔ اسپانی ماٹر کی جیب سے ایک ننھا سا ٹرانسمیٹر برآمد ہوا۔ انھوں نے بنگالی زبان ہی میں کسی کو کچھ احکامات دیے تھے اور ابھی انھوں نے سیٹ بند کر کے بمشکل دوبارہ جیب میں رکھا ہی تھا جب ہمارے عقب میں تباہی مچ گئی۔ پہلا دھماکہ اتنا زوردار تھا کہ بستی کے کئی مکانات کی بنیادیں بھی لرز اٹھی ہوں گی۔ یہ اس ڈائنامیٹ کا کمال تھا جو پہلے ہی سے یہاں نصب کیا گیا تھا اور جس سے فلک کئی تاروں میں سے کسی ایک کو بھی معمولی سا جھٹکا لگ جانے پر اس نے پھٹنا تھا۔

پولیس کے جوانوں نے پہلے تو دروازے پر زور آزمائی کی ہوگی پھر وہ اپنی دانست میں پھانچ کر تے اندر گھس آئے ہوں گے اور جیسے ہی دروازے کے پیچھے لگے یا

کھڑکیوں کے ساتھ فلک تار کو ہلکا سا جھٹکا لگا اس نے اپنا کام دکھا دیا۔ اب وہاں سوائے شخص و خاشاک کے ڈھیر یا پھران بد نصیب سپاہیوں کی لاشوں کے کچھ نہیں رہا تھا جو کسی کارنامے کی اُمید پر وہاں گئے تھے۔ اس کے بعد دھماکوں کا سلسلہ شروع ہو گیا۔ یہ وہ ٹائم بم تھے جو جگہ جگہ چھپائے گئے تھے تاکہ ڈائنامیٹ کسٹم فیل ہونے کی صورت میں اس کے قبائل کے طور پر کام شروع کر دیں۔ ہمارا سفر دھماکوں کی پس پردہ موسیقی میں جاری رہا اور جب دو ڈھائی گھنٹے کے بعد مختلف کھیتوں، پگڈنڈیوں، سڑکوں، ندی نالوں سے گزر کر ہم ایک بڑی سڑک کے نزدیک پہنچے تو بارش ختم چکی تھی۔

ایک خالی ٹیکسی کو ہاتھ دے کر ہم نے روکا اور شہر کے ایک بارونق چوک میں اتر گئے برساتیاں تہہ کر کے ہم نے اپنے بازوؤں پر پھیلائی تھیں۔ اس بارونق چوک سے ماسٹر نے اتنے چکر مجھے دیئے تھے کہ میں تو کیا کوئی کمپیوٹر بھی ہوتا تو ان راستوں کو اپنے ذہن میں محفوظ نہ رکھ سکتا۔ میری حیرت تو دو چند اس وقت ہوئی جب ایک جگہ سے فون کرنے کے بعد دو تین ایسی ہی بارونق گلیاں گھا کر ماسٹر مجھے ایک اسٹور پر لے آئے۔ یہ پائل کا وہی جنرل اسٹور تھا۔ جہاں میں اس سے پہلے بھی آچکا تھا۔

پائل کے کمرے میں پہنچنے تک ہمیں گاہکوں کی بھیڑ میں سے گزر کر جانا پڑا۔ میں نے اور ماسٹر نے اس بات کا خاص خیال رکھا تھا کہ لوگ ہماری طرف زیادہ توجہ نہ کریں اور کسی حد تک ہم اس میں کامیاب بھی رہے۔ پائل اپنی آرام دہ کرسی پر فون سامنے رکھے شاید ہمارا ہی منظر تھا۔ اس نے ہمیں اٹھ کر تعظیم دی۔

میں تو ٹائیلٹ میں جا گھسا۔ جہاں تازہ پانی اور نئے کپڑوں کا جوڑا میرے منظر تھے۔ جبکہ سر نے ٹیلیفون سنبھال لیا۔ غالباً وہ ہمارے بعد کے حالات کی جانکاری حاصل کر رہے تھے۔

دنیا بھر کے اٹیلی جنس محکموں کا طریق کار یہی ہے کہ وہ کبھی اپنے ”بگ ماسٹرز“ کو

داؤ پر نہیں لگاتے اور کسی بھی ایریا میں کام کرتے ایجنٹوں پر ممکن اسپائی ماسٹر اول تو کبھی اسکرین پر آتا ہی نہیں اور اگر آ بھی جائے تو کبھی حالات کی معمولی سی بگرتی نوعیت دیکھ کر ہی وہ غائب ہو جاتا ہے کیونکہ ایک ماسٹر کی زندگی بہر حال بہت سے ایجنٹوں سے زیادہ قیمتی اور قابل قدر ہوتی ہے لیکن یہاں معاملہ اس کے برعکس تھا۔ پچھلے دو روز سے ماسٹر میرے ساتھ تھے اور ہم نے مل کر ٹارگٹ ہٹ کیا تھا جو میری اطلاع کی حد تک بالکل انوکھی بات تھی کیونکہ دنیا بھر میں اسپائی ماسٹر صرف پس پردہ رہ کر ہی کام کرتے ہیں عملی طور پر میدان میں ہرگز نہیں اترتے۔ انھیں اپنے ہیرا جینٹ سے اتنی ہی محبت تھی جتنی کسی کو بھی اپنی جان سے ہو سکتی ہے۔ میں نے اب تک یہی بات خصوصی طور پر نوٹ کی تھی کہ وہ ہمیشہ خود سے زیادہ اپنے ساتھیوں کے متعلق فکر مند رہتے تھے جس کا سب سے بڑا ثبوت یہی تھا کہ یہاں بھی آتے ہی انھوں نے فون سنبھال لیا تھا اور اپنے ساتھیوں کی خیریت دریافت کی تھی۔

طبیعت کی ساری کسلندی تو تھوڑی دیر پہلے ہونے والے ہنگامے ہی نے دور کر دی تھی لیکن نہا کر تو میں خود کو بالکل تازہ دم محسوس کرنے لگا تھا۔ باہر نکلنے پر کافی کے گرام گرم کپ سے پائل نے میری تواضع کی۔ ماسٹر اب ٹائیلٹ میں جا گئے تھے۔ ان کے باہر آتے ہی پائل نے باہر موجود چوکیدار کو اندر بلا کر کچھ ہدایات دیں اور کہیں کا دروازہ اندر سے لاک کر کیشیوں کے سامنے پر وے تان دیے صرف ایک شیئر اس کے سامنے والا ایسا ضرور تھا جو بے پردہ رہا کیونکہ یہ خاص قسم کا شیئر تھا۔ جس میں سے اندر بیٹھے لوگ نظر نہیں آتے تھے جبکہ اندر والا باہر بخوبی دیکھ سکتا تھا۔

دروازہ لاک ہوتے ہی ایک سفید چادر پائل کی میز کی دراز سے برآمد ہوئی۔ اس نے خود ہی چادر پھالی تھی اور ماسٹر نے ناز کی نیت بانڈھ لی! —
بھلا ایسے لوگوں کو کوئی جیت سکتا ہے؟

میں نے بھی وہ گھڑیاں غنیمت جانیں اور ان کے ساتھ کھڑا ہو گیا۔ خدا کے دربار میں پہنچتے ہی پھر زخم کھلنے لگے۔ سچ ہے میسا سنے ہو تو مرلیں کے بسا اوقات بھولے بسرے زخم بھی تازہ ہونے لگتے ہیں۔ دعا کو ہاتھ اٹھے تو اٹھے ہی رہ گئے۔ دل و دماغ نے زبان کا ساتھ دینے سے انکار کر دیا۔ ایک گولہ ساحلق کے زیچ انگ کر رہ گیا کچھ کنا چاہا اور کہہ نہ پایا بس آسنو تھے کہ دل کا خون ان کے راستے بہہ بہہ کر گنا ہوں کے دہے دھور ہا تھا۔

ہیں خود سے ندامت تھی۔ یہ ہمارے کرموں کا پھل تھا جو ہم چکھ رہے تھے۔ یہ ہماری کرنی تھی جسے ہم نے بھرناتھا۔ یہ نغزوں کی فصل جس کسی نے بھی بونی بہر حال ہم نے اسے کاٹنا تھا۔ التجائیں لو کہ زبان پر آ کر پھسل جاتیں ضمیر کتا، کس منہ سے خدا کے حضور کچھ مانگنے کا حوصلہ کر رہے ہو؟ اپنے گریبان میں منہ ڈال کر جھانکو تم نے کیا نہیں کیا؟ تم نے خود کو پاکستانی سے زیادہ بنگالی، بہاری، ایشیائی، سندھی اور بلوچی سمجھا۔ تم صوبائی تعصب میں اس حد تک ڈوبے کہ خود کو وہیں تک محدود کر لیا۔ مٹی پر صرف اپنا حق جتانے لگے۔ تمہیں اس بات سے بھی تکلیف پہنچتی تھی کہ تمہارے حصے سے بچ جانے والا فالو والا تمہارے بھوکے اور مستحق بھائی کے منہ میں کیوں جا رہا ہے۔

تمہارے کو دھاتے بڑھ گئے کہ تم اپنے ورختوں کی چھایا میں بھی دوسرے کو پناہ لینے سے منج کرنے لگے۔

تم نے سب کچھ بھلا کر صرف اور صرف — اپنے حقوق کی رٹ لگانی شروع کر دی اور فرائض کا لفظ تمہاری خود ساختہ ذہنی ڈکٹری سے یوں نکالا جیسے اس کا کوئی وجود ہی نہ ہو۔

کیسے کیسے گھناؤنے نعروں کو تمہارے متعصب ذہنوں نے تمہاری سیاہ زبانوں کے راستے اگلا۔

تم نے پانی کے مٹلے کو زبان کے مٹلے کو اپنی آن کا سنبھال لیا۔

اب بھگتو، اپنے کیے کی سزا بھگتو — بد نصیبو اب پھساوے کے آسنو کیوں بہلتے ہو نہ نہیں یہ مگر ٹچہ کارو نا ہے۔ ایسے رونے سے رحمت باری تعالیٰ جوش میں نہیں آئے گی۔ تب ایک ہی صدار وئیں روئیں سے بلند ہوتی۔ مولانا رحم کر۔ رحم کر۔ ہم سے یوں منہ نہ موڑ۔ ہم لاکھ خطا کار سہی۔ آخر کو تیرے محبوب کی امت میں تیرے ماننے والے ہیں تیرے مقدس نام پر حاصل کیے ہوئے ملک کے باسی ہیں۔ پر در تو یہ تھا کہ وا ہوتا نظر نہ آتا تھا۔ عبادت کے سکون سے کس کافر کو انکار ہے لیکن کچھ نمازیں زندگی میں ایسی پڑھی جاتی ہیں جو ذہن پر نقش ہو کر رہ جائیں وہ جو کسی نے نازی عشق کی ادائیگی تلواروں کے سائے میں بیان کی تھی، تو ٹھیک ہی کہا تھا۔ واقعی میدان جہاد میں کی گئی بندگی کا لطف کچھ اور ہی ہوتا ہے۔



ناز سے فارغ ہوا تو مجھے اپنا وجود ہلکا ہو کر ہوا میں اڑتا محسوس ہو رہا تھا۔ سر کی تو بات ہی کچھ اور تھی۔ وہ روحانی سکون کے جو مدارج طے کر رہے تھے، وہ کچھ انہی کا حصہ تھا۔ پائل پر بھی میں نے پہلی مرتبہ ایک مقدس بنجیدگی طاری دیکھی تھی۔ وہ آج تک مجھے منتا مسکراتا ہی نظر آیا تھا لیکن اب کھویا کھویا دکھائی پڑتا تھا۔ شاید وہ بھی میری طرح ہی جذباتی کیفیت کا شکار رہا ہو۔ جس سے مجھے اکثر سابقہ رہتا تھا۔

”بقیہ وقت ہم یہیں گزاریں گے“ ماسٹر نے جائے نماز سمیٹتے ہوئے پائل سے کہا۔

”رائٹ سر“ کہہ کر پائل وہاں سے اٹھ کر باہر نکل گیا۔

میں نے ایک کونے میں رکھا انگریزی اخبار اٹھا لیا جبکہ ماسٹر نے ریڈیو کی خبروں لے بہلانا چاہا لیکن جہاں کہیں آکاش وانی کے کسی سٹیشن پر سوئی ٹھہرتی تھی اور کلاب ترا کا طوفان بسا باہر کو پکتا۔ مجبور ہو کر انہوں نے ریڈیو بند کر دیا اور وہاں رکھے۔

اسے رسائل میں سے ایک کا انتخاب کر کے اس کی ورق گردانی کرنے لگے۔

پائل کی واپس دس پندرہ منٹ بعد چوکیدار کے ہمراہ ہوئی تھی جو اپنے ہاتھوں پر کھانے کی ٹرے اٹھائے اندر آ رہا تھا۔

یہاں ضرورت کی قریباً ہر شے موجود تھی۔ چوکیدار نے خود ہی ایک الماری سے برتن نکال کر کھیر پر سجائے اور ہم کھانے میں مصروف ہو گئے۔ ماسٹر کی گہری آنکھیں سوچوں کی غماز تھیں وہ بظاہر تو ہمارے ساتھ کھانا کھا رہے تھے لیکن ان کا ذہن کہیں اور تھا لیکن۔ اسپانی ماسٹر ہی پر کیا موقوفہ وہاں تو ہم تینوں ایک ہی کشتی کے سوار تھے۔

”میرا خیال ہے اب آپ دونوں صاحبان یہاں واپس ہی آجائیں تو بہتر ہوگا۔ ہمیں بہر حال ایک بخیہ مسئلے پر بات کرنا ہے“ انھوں نے کھانا ختم کر کے ہمیں مخاطب کیا۔ جواب میں کم از کم میں نے تو زبردستی دانت نکالنے پر اکتفا کیا تھا لیکن پائل مجھ سے زیادہ بہادر نکلا اس نے باقاعدہ ہلکا سا مقدمہ بھی لگایا تھا۔

پائل کے گھنٹی بجانے پر وہی چوکیدار اندر داخل ہوا اور برتن سمیٹ کر باہر چلا گیا۔ چند منٹ بعد ہی ہم لوگ قہوے کی پیالیاں سامنے رکھے آنے والے حالات کی منصوبہ بندی کر رہے تھے۔

رات کو بارہ بجے تھیں آبدوز لینے آئے گی۔ وہاں تک پائل تمہارے ساتھ چلے گا۔ اسپانی ماسٹر نے مجھے جدائی کا سندس دیا۔ پھر انھوں نے پائل کو خطرے کی صورت میں اٹھائے جانے والے اقدامات سے متعلق مقامی کورڈور ڈز میں ہدایات دیں۔ میرے پلے خاک بھی نہیں پڑ رہا تھا۔ وہ صرف وہی بات انگریزی یا اردو میں کرتے تھے۔ جس کا جاننا میرے لیے ضروری ہوتا۔ مقامی انتظام و انصرام سے متعلق کوئی بات بھی وہ بنگالی یا کورڈور ڈز میں کرتے تھے۔ شام کے تقریباً پانچ بجے تک اسپانی ماسٹر ہمارے ساتھ رہے پھر شاید وہ ٹیلیفون آگیا جس کے وہ منظر تھے اور انھوں نے ہم سے الگ ہونے کا فیصلہ کیا۔ میرے دل کو ایک جھٹکا سا لگا کیسے کیسے لوگ تھے جن سے راہ و رسم رہی۔ پچھلے

دو دن کی ملاقات نے میرے دل میں ان سے متعلق محبت کے وہ جذبات پیدا کر دیے تھے کہ اب ان سے الگ ہونا بھی مصیبت دکھائی دیتا تھا۔

”لو اے تم آج یہاں سے چلے جاؤ گے۔ پھر تمہیں کہاں جانا ہے، اس کا مجھے بھی اتنا ہی علم ہے جتنا تمہیں۔ تم اس لحاظ سے خوش قسمت ہو کہ اپنی زمین پر ہر وقت تمہیں دشمن سے دو ہاتھ کھینے کے مواقع نصیب ہیں۔ ہمارا بزنس ذرا الگ قسم کا ہے۔ یہاں بہادر وہ ہے جو ڈاج دے کر بھاگ سکے۔ ہم دشمن سے ٹکرانے کی حسرت ہی دل میں لے کر رہ جاتے ہیں۔ خدانے اگر یہ موقع دیا ہے تو اس سے خوب خوب فائدہ اٹھا لو کہ خوش بختی ہمیشہ کسی کا مقدر نہیں رہتی۔ تم نوجوان ہو۔ ممکن ہے کبھی جذباتی بھی ہو جاتے ہو لیکن سوچنا سہا سہوں کا نہیں سیاستدانوں کا کام ہے۔ تمہیں صرف لڑنا ہے نتائج سے بے پروا ہو کر دشمن سے ٹکرا جاؤ۔ اسے بتا دو کہ ہمارا خون اعلیٰ ہے۔ میرے سامنے کھڑے ہو کر انھوں نے میرے کندھے پر ہاتھ رکھ کر مجھے الوداعی پیغام دیا۔

میں نے اس کے بعد ان کا یہ سبق نہ بھلایا اور آخر دم تک نتائج سے بے پروا ہو کر لڑتا رہا۔ ایسے عظیم لوگ شاہراہ حیات کے جائگلس سفر میں کبھی کبھی کسی موڑ پر خوش بختی سے نصیب ہوتے ہیں اور چند لمحوں ہی کے لیے سہمی، اپنی امر یادیں دے کر رخصت ہو جاتے ہیں۔

انھوں نے مجھے ایسی بات بتائی تھی جس کا گمان شاید میں اپنے طور پر کبھی حاصل نہ کر پاتا۔ پچھلے دو ماہ سے جس ذہنی کش مکش میں گرفتار تھا۔ اس سے دو منٹ میں انھوں نے مجھے نکال باہر کیا واقعی فوجی نتائج سے بے پروا ہو کر لڑنا ہے۔

میں انھیں بہت کچھ کہنا چاہتا تھا مگر کچھ نہ کہہ پایا۔ شاید دنیا میں نذرانہ عقیدت پیش کرنے کا اس سے بڑھ کر اور کوئی ذریعہ نہیں ہوتا کہ لفظ احساس بن کر چہرے پر پھیل جائیں۔

گڈ لک مائی بوائے۔ فی امان اللہ! انہوں نے مجھے سینے سے لگا کر الگ کیا اور میری طرف دیکھے بغیر ٹائیلٹ میں چلے گئے جہاں سے باہر نکلنے کا بغلی دروازہ ان کا منتظر تھا۔ پاٹل ان کے پیچھے ہی رہ گیا تھا۔ شاید انہیں باہر بھیج کر اس نے وہ دروازہ دوبارہ لاک کرنا تھا۔

یہ سارے "سر" بس ایسے ہی ہوتے ہیں۔ پہلے دوسروں سے محبت کرتے ہیں پھر انہیں خود سے محبت کرنے کی سزا دے کر کسی روز چپ چاپ الگ ہو جاتے ہیں۔

بھری عقابوں میں

پاٹل نے واپس آ کر شام کے کچھ تازہ اخبارات میرے لیے منگوائے اور مجھے تھوڑی دیر بعد واپس آنے کا کہہ کر باہر نکل گیا۔ شاید وہ اپنے انتظامات کا جائزہ لینے گیا تھا۔ میں نے اخبارات سامنے پھیلا دیے یہ ذرا سنسنی خیز "خبریں" شائع کرنے والے اخبارات تھے۔ قریباً سبھی کی چیختی چلاتی سرخیاں مضافاتی بستی کے اس دھماکے کے متعلق تھیں۔ جس میں پولیس کے سات کرپجاری مارے گئے تھے اور ارد گرد کی مقامات کو نقصان بھی پہنچا تھا یا پھر مکتی باہنی کے جعلی "بھادری کے کارنامے" تھے اور پاکستانی افواج کے متعلق فرسودہ اور گھڑے گھڑائے نظم و ستم کی کہانیاں۔ ایک بات پر البتہ مجھے ضرور حیرت تھی کہ ونگ کمانڈر باٹل کے ہاں ہونے والی چوری یا ڈاکے کے متعلق معمولی سی خبر بھی کسی اخبار میں نہیں چھپی تھی۔

خلصے ہشیار لوگ تھے وہ! اپنی دانست میں انہوں نے بغیر تشہیر کیے ڈاکوؤں کو قابو کرنے کا فیصلہ کیا تھا۔ میں دل ہی دل میں ان کی بے بسی پر مسکراتا رہا خدا شاہد ہے اگر ہمارا مقابلہ صرف بھارتی افواج یا انٹیلی جنس سے تھا تو ہم نے انہیں ناکوں چنے چبوا دیے تھے لیکن گھر کے وہ تمام بھیدی جن میں سے ہر ایک باون گز کا تھا خود ہی لٹکا ڈھانے پر تلے ہوئے تھے۔ اس لیے ہمیں ان راوتوں کو سنبھالنا خاصا مشکل دکھائی پڑتا تھا۔

میں بیٹھے بٹھائے اب میرا دم گھٹنے لگا تھا۔ گو کہ پاٹل نے اس سلسلے میں کوئی

خاص ہدایات نہیں دی تھیں لیکن میں نے کیبن کا دروازہ کھولا اور ٹہلتا ہوا اسٹور سے باہر آگیا۔ یہاں سے چند گز کے فاصلے پر میں نے ایک پان سگریٹ کا کھوکھا دیکھا تھا۔ وہیں سے عیاشی کے لیے ایک میٹھا پان خرید کر منہ میں رکھ لیا اور اسٹور کے سامنے ہی چہل قدمی کرنے لگا۔

— ابھی مجھے باہر نکلے بمشکل چند منٹ ہی گزرے جب اپنی غلطی کا احساس بھی ہو گیا؛ سامنے سے گزرتی کاروں کی لمبی قطار میں سے ایک کار میں مجھے اوما کی شکل دکھائی پڑی۔ وہ خود ہی کار ڈرائیو کرتی جا رہی تھی۔ خدا جانے اس نے مجھے دیکھا بھی تھا یا صرف میرا وہم ہی تھا کیونکہ تھوڑی دور جا کر میں نے اسے گاڑی سڑک کے ساتھ ساتھ پارک کرتے دیکھا لیکن اب مجھے عقل آگئی تھی۔ میں اسے قدموں اسٹور میں داخل ہوا اور سیدھا کیبن میں جاگھٹا بطور احتیاط میں نے سارے پردے گرا دیے تھے اور دروازہ بھی اندر سے لاک کر دیا تھا۔ حقیقت تو یہ ہے کہ اس کے اچانک یوں دکھائی دینے سے میں کچھ بوجھلا سا گیا تھا۔ ابھی مجھے وہاں بیٹھے دو تین منٹ ہی ہوئے تھے کہ سامنے رکھے ٹیلیفون نے ٹرانا شروع کر دیا پہلے تو میں نے اسے بچنے دیا لیکن جب کسی طرح گھنٹی خاموش ہونے میں نہ آئی تو مجھے باؤل درخواستہ ریسپور اٹھانا پڑا۔

”ہیلو“ میں نے آواز بانگل بدل کر کہا۔

”پائل بول رہا ہوں ہماشے جی! خیر سے واپسی ہو گئی“ دوسری طرف سے آنے والی آواز نے مجھے سکون بخشا اور میری ہنسی نکل گئی لیکن اس بات کا احساس بھی ہو گیا کہ یہاں بھی پراسرار آنکھیں میری نگرانی کر رہی تھیں۔

”ہاں یار ہو گئی واپسی، لیکن بوریت کی بھی تو حد ہوتی ہے! میں نے سہارا لینا چاہا۔“ بوریت کا علم تو جناب کو تب ہوتا۔ جب وہ کار سے اتر کر سڑک پر آپ سے بے نیگی ہو جاتی، خدا کی پناہ کتنے خبردار لوگ تھے وہ۔ شاید اسٹور سے باہر نکلتے ہی میرا تعاقب

شروع ہو گیا تھا۔

”ونڈر فل“ میں نے بے اختیار کہا۔

”شکر یہ لیکن اب یہیں تشریف رکھیں تو مہربانی ہوگی اگر دل نہ پہلے تو چوکیدار کو اندر آکر اپنی ضرورت سے آگاہ فرمادیں!“

میں جواب میں ہنس دیا اور سلسلہ منقطع ہو گیا۔



پائل قریباً رات کے آٹھ بجے واپس آیا۔ اس نے کیبن میں داخل ہوتے ہی ایک شناختی کارڈ میری طرف بڑھا دیا۔ اس پر میری تصویر لگی تھی اور مجھے خفیہ پولیس کا سب انسپکٹر نایا گیا تھا جس کی پیشل ڈیوٹی لگائی جاتی ہے۔ میں حیرت اور تعجب کے طے جملے جذبات لیے اس کا منہ دیکھتے کا دیکھتا ہی رہ گیا۔

یہ دراصل وہ تصویر تھی جو میری آمد سے پہلے ہی میری پہچان کے لیے مقامی دوستوں کو پہنچائی گئی تھی اور اب ایک سرکاری محکمے کے شناختی کارڈ پر مہروں اور سرکاری مخصوص نشانات کے ساتھ میرے سامنے موجود تھی۔

”سب انسپکٹر تریباٹھی۔ گلیڈ ٹومیٹ پورہ مسکراتے ہوئے پائل نے میری طرف ہاتھ بڑھایا۔“ حیرت ہے سٹر پائل! میں نے اُسے داد دی۔

شناختی کارڈ پر درج اپنا اور والد کا جعلی نام، اپنے گھر پلو ایڈریس اور جسمانی نشانات میں نے ایک نظر ڈالتے ہی حفظ کر لیے تھے اور کارڈ میں نے پتھون کی پھیل جیب میں رکھ لیا۔

”دیر صرف اسی چکر میں زیادہ ہو گئی۔ باقی تو سب کام مکمل تھا؛ پائل نے صفائی پیش کی۔ اس تصویر میں میرے چہرے سے ڈاڑھی غائب تھی۔ میں نے سب سے پہلے وہیں شیو کر کے ڈاڑھی صاف کر ڈالی۔ پائل نے اپنے پلانڈ میں کو اسٹور بند کرنے کی ہدایات دیں

اور ہم دونوں کار میں جا بیٹھے۔

کار ایک شاندار ہوٹل کے سامنے جا کر رُک گئی۔ ڈرائنگ ہال میں پہنچ کر ہم نے لائٹ سا چائینز ڈنر کیا اور تیز قہوہ پی کر باہر آ گئے۔ اب پائل کا رخ ایک سینما ہال کی طرف تھا جہاں اس نے آؤل ور بے کی دو نشستیں محفوظ کروا رکھی تھیں۔

وہ اصل میں رات بارہ بجے تک کا وقت گولڈنا چاہتا تھا۔ فلم تو نئی تھی لیکن کچھ رش زیادہ نہیں تھا۔ حسب روایت فلم سے پہلے پاکستانی افواج کے جعلی ظلم و ستم کی ڈاکو منٹری چلائی گئی اور عوام کو بے وقوف بنانے کے بعد دو چار بے ہودہ اشتہارات دکھا کر فلم چلا دی گئی۔ دوران فلم میں ایک ہی بات سوچ رہا تھا: دنیا میں کیا کوئی اتنی مکار قوم اور بھی ہوگی؟ میں نے بیویوں کو دیکھا تو نہیں تھا لیکن ان کے متعلق کچھ پڑھ سُن رکھا تھا۔ دوسری جنگ عظیم پر بننے والی فلموں میں نازیوں کے مظالم دیکھ دیکھ کر ایک زمانہ وہ تھا کہ مجھے نازیوں سے نفرت سی ہو چلی تھی۔ ہندوؤں کے متعلق اپنے بزرگوں سے کہاتیں سُن رکھی تھیں۔ اپنے قائد اعظم کے متعلق جانتا تھا کہ وہ کسی بھی مرحلے پر ایک لمحے کے لیے بھی کانگریس پر اعتبار کرنے کو تیار نہیں ہوتے تھے لیکن انھیں دیکھنے، سمجھنے اور محسوس کرنے کا موقع قدرت نے اب فراہم کر دیا تھا اور اس قوم کے ساتھ محض چند سہتے گزار کر ہی یہ بات میرے ایمان کا حصہ بن چلی تھی کہ روئے زمین پر اس سے زیادہ مکار قوم اور کوئی نہیں۔

وہ لوگ جھوٹ اس شدت سے اور اتنے موثر انداز میں پیش کرنے کو واقعی وہ سچ دکھائی دینے لگتا۔ اپنے ٹی وی، فلموں، ریڈیو، غرض ابلاغ عامہ کے ہر میڈیم سے وہ دن رات تسلسل سے جھوٹ نشر کر رہے تھے۔ ایسا جھوٹ جس کے پاؤں بھی تھے جو اپنے قدموں پر چل کر سننے اور دیکھنے والے تک نہ صرف پہنچتا تھا بلکہ اسے ورغلاتا بھی تھا۔



فلم کے خاتمے پر ہم باہر نکلے تو رات کے بارہ بج رہے تھے۔ اب ہمیں مزید ایک

گھنٹہ گزارنا تھا۔ اس مرتبہ پائل کی کار کا رخ سمندر کنارے بنے ایک شاندار نائٹ کلب کی طرف تھا۔ ایک لمبی قطار میں ہم نے بھی اپنی کار پارک کی اور بس اُتر کر داخل دروازے کی طرف جانے لگا لیکن پائل لپک کر میرے پیچھے آیا۔

”ٹھہریے جناب“ اس نے میرے کندھے پر ہاتھ رکھتے ہوئے کہا۔

”ٹھہریے جناب؟ میں مسکرایا۔

پائل نے گاڑی کے دروازے لاک کیے اور مجھ سے مخاطب ہوا۔

”اس طرف جناب“ اس نے مخالف سمت میں اشارہ کیا۔ ”آپ کو الوداع کہہ کے میں

یہاں ضرور آؤں گا۔ آپ تو دُور نہ کیجئے۔ اب ہمیں ایک گھنٹے تک پیدل سفر کرنا ہے۔“

اس کی ذہانت پر اب مجھے رشک آنے لگا تھا۔ ہم دونوں پیدل ہی سڑک کے

کنارے کنا سے چلنے لگے۔

”اس ایریا میں کوئٹہ گارڈز ڈیوٹی کرتے ہیں اور اپنا کوئی یار آج کل ادھر نہیں ہے۔

اس لیے زیادہ بوجھ آپ ہی کو اٹھانا ہوگا۔ اپنے کندھے کا رعب بے جھجک ہو کر ڈالو

وائر لیس پرائیوٹری کرنے پر بھی جواب ”ہاں“ میں ہی ملے گا۔“ اس نے چلتے چلتے مجھ سے

کہا۔

ابھی ہم بمشکل ڈیڑھ دو میل دُور ہی پہنچے تھے جب اس کے اندازے کے مطابق سڑک

پر دُور روشنی کا ایک فوارہ سا چھوٹا جس نے اب جیب کی شکل اختیار کر لی تھی۔ پائل روشنی

دیکھتے ہی وہاں سے ہٹ گیا۔ اس کا رخ ان خود رو جھاڑیوں کی طرف تھا جو سڑک کے

سلسلے کے ساتھ ساتھ دُور دُور تک پھیلتی چلی گئی تھیں۔ میں اطمینان سے سیٹی پر ایک دُھن

گنگناتا اپنی چال چلتا چلا گیا۔ میرے نزدیک آ کر جیب ٹھہر گئی لیکن میں بدستور چلتا رہا۔

”اے رُکو“ کی آواز پر میں ان کی سمت گھوم گیا۔ ایک پیٹی افسر میری طرف منہ

اٹھانے مجھے گھور رہا تھا۔

”تمہارا کانڈر کون ہے؟“ ان کے کچھ پوچھنے سے پہلے ہی میں نے سوال دہرایا۔
”آپ کون ہیں؟“ اس پیٹی افسر نے مجھے بڑی شائستگی سے مخاطب کیا۔

”پہلا سوال میرا تھا!“ میں زیر لب مسکرایا۔

”مجھے ہی جانیے؟“ جواب ملا۔

”کس طرف سے پٹرول کر رہے ہو تم لوگ؟“ میں نے براہ راست اس کی آنکھوں میں
جھانکا۔

”اپنی شناخت کرواؤ۔ ورنہ...“ اس نے ہولسٹر سے پستول نکال کر میری طرف تان لیا۔

”سب انپیکٹر تریپلٹی۔ آن اسپیشل ڈیوٹی و میری آواز خاصی بارعب تھی۔“

”یور ایمڈنٹی سر“ اسپیشل ڈیوٹی کا ذکر آتے ہی اس کا پستول والا ہاتھ جھک گیا۔

میں نے جیب سے کارڈ نکال کر سامنے کر دیا۔ اس نے ایک سرسری نظر کارڈ پر ڈالی

اور مجھے لوٹا دیا۔

”شٹا کیجئے۔“

”میری موجودگی کو اس علاقے میں بھول جانا۔ کسی پٹرول سے بھی ذکر نہ ہو!“ میں نے

اسے تنبیہ کی۔

اسپیشل ڈیوٹی افسران کی حیثیت یہاں گسٹا پوجیسی تھی جس کے میجر سے جرمن باقاعدہ

افواج کے کرنل بھی سم جاتے تھے۔ اس لیے اس کے سر پرے میں بھی خاصا انکار جھلکنے

لگا تھا۔

”رائٹ سر!“ اس نے ایڑیاں بجاہیں۔

”تھینک یو کہ کر میں آگے بڑھ گیا۔ ان لوگوں کی جیب بھی میرے ساتھ ہی آگے

بڑھ گئی۔“

پائل، جیب کے وہاں سے دفع ہوتے ہی جھاڑیوں سے نکل کر بھاگتا ہوا مجھ سے

پٹ گیا۔

”گڈ۔ فائن!“ اس نے مجھے داد دی۔

”سب آپ کی دیا ہے شریکان جی!“ میں نے اس کے آگے ہاتھ جوڑتے ہوئے کہا۔

ہم دونوں نے ایک ساتھ ہی تمغہ لگایا اور سولے منزل گا مزن ہو گئے۔

میرے اندازے کے مطابق ہم ٹھیک وقت پر اس جگہ پہنچ چکے تھے۔ جہاں سے

مجھے اس سے پہلے بھی ایک بار فرار ہونا پڑا تھا۔ شاید اس علاقے کی نوعیت ہی ایسی تھی کہ

زیادہ تر غیر قانونی کام اسی طرف سے انجام پاتے تھے۔

مجھے اس پوائنٹ کا بالکل علم نہیں تھا جسے ہم نے بطور لاپنگ پیڈ استعمال کرنا تھا۔

یہاں بھی شاید ماسٹر اور ان کے ایک دو خاص ایجنٹ ہی ان مخصوص مقامات سے آگاہ تھے۔

جنہیں مختلف نمبروں کے کرائیوں نے اپنے استعمال کے لیے مخصوص کر رکھا تھا۔ نہ تو میں نے

پائل کو یہ بتایا کہ اس سے پہلے میں اس علاقے کی ”یاترا“ کر چکا ہوں نہ ہی اس سے اس

علاقے کے متعلق کچھ دریافت کیا۔

اصل میں یہ سب لوگ اپنے کام میں ماہر ہو گئے تھے۔ انہیں بھی میری طرح تربیت

کی سخت بھٹیوں سے گذرنا پڑا تھا۔ جہاں سے نکل کر آنے والا خود بخود ایک مخصوص سانچے

میں ڈھل جاتا ہے۔ کوئی ایسا غیر محسوس اشارہ بھی ان کی گفتگو سے نہیں ملتا تھا جس سے

ان کی رازداری پر ذرا سا حرف بھی آسکے۔ ہر ایجنٹ دوسرے ایجنٹ سے یہی امید کرتا تھا

کہ وہ بھی اس کی طرح سوائے کام کی بات کے باقی تمام باتوں سے غیر متعلق رہے گا۔

مجھے علم نہیں تھا کہ میں نے اس کے بعد پھر کبھی کلکتہ بھی آنا ہے یا نہیں۔ اس کے

باوجود میں نے اس جگہ کا نام پوچھنا بھی گوارا نہ کیا حالانکہ سڑک کے کنارے لگے کسی سنگ

میل سے بھی اس طرف رہنمائی ہو سکتی تھی۔ سڑک یہاں سے کم از کم دو میل دور تھی اور اب

ہم جس جگہ تھے وہاں تک پہنچنے کے لیے تو کوئی کچا راستہ بھی نہیں تھا۔



ہم دونوں ایک قدرے صاف قطعہ اراضی پر بیٹھے ہوئے تھے۔ ہماری نظریں بے چینی سے سمندر کے پانیوں پر حدنگاہ تک پھلتی چلی جا رہی تھیں۔ دُور دُور تک کسی شے کا نام و نشان دکھائی نہیں دیتا تھا۔ ہم سے کچھ فاصلے پر جھاگ اڑاتی موجیں ساحل سمندر سے بلغلگیر ہوتیں اور واپس اپنے پانیوں میں غرق ہو جاتیں۔ ٹھاٹھیں مارتے سمندر کا شور بھی پرکون ہوتا ہے۔ ان نیلے پانیوں میں کتنی تہذیبیں دفن تھیں۔ اس کا شمار شاید کوئی نہ کر سکے۔

چاند سمندر کے ایک کونے سے لہروں کے دوش پر سفر کرتا اب ہمارے سروں پر آن پہنچا تھا۔ رات غسل ماہتابی فرمانے لگی تھی۔ جب سمندر کی لہروں کے شور پر ایک تیز رفتار بوٹ کا شور غالب آنے لگا۔ ہچکولے کھاتی اور تیز رفتاری سے ساحل کی طرف بڑھتی کشتی اب نمایاں ہونے لگی تھی۔ میں فوراً اپنی جگہ سے پرے ہٹ گیا۔ اپنی جگہ سے اٹھتے ہوئے سینڈ گریڈ اٹھانا نہیں بھولا تھا۔ باقی دونوں گریڈوں پر مجھ سے پہلے اس کا حق تھا۔

ایک طاقت ور ٹارچ سامنے وقفے وقفے سے روشن ہوئی۔ جواب میں پاٹل نے بھی وہی عمل دوسرے رنگ کی روشنی پھینکتے ہوئے دہرایا۔ کشتی کا رخ اب کنارے کے اسی طرف ہو گیا تھا۔ آہستہ آہستہ وہ لوگ ساحل کے بالکل قریب آ گئے۔

ساحل کے کچھ فاصلے پر ہی غوطہ خوری کے لباس میں ایک سائے نے پانی میں چلائی لگائی اور پانی کے اندر ہی اندر سفر کرتا۔ وہ ساحل کے قریب پہنچ کر پانی سے برآمد ہوا اب وہ چلتا ہوا ہمارے قریب آ رہا تھا۔ پستول پر میری گرفت مضبوط ہوتی جا رہی تھی۔

کچھ فاصلے پر رُک کر اس نے اپنے لباس میں سے واٹر پروف ٹارچ نکالی اور ایک مخصوص انداز سے رُک رُک کر روشنی کو گھماتے ہوئے پاٹل کو نیا سگنل دیا۔ ادھر سے بھی ایسا ہی جواب موصول ہوا تو اس نے ٹارچ دوبارہ اپنے لباوے میں چھپالی۔ اب وہ دونوں ہاتھ اوپر اٹھائے ہماری سمت آ رہا تھا۔ بظاہر ایسا دکھائی دے رہا

ریت اور کانٹے دار جھاڑیوں میں ہمارا سفر جاری رہا۔ رات پونے ایک بجے ہم بالآخر اس جگہ پہنچ گئے جو ہمارا مطلوبہ پوزیشن تھا۔ کتنا صبح اندازہ تھا پاٹل کا۔

”اور کے سراب آپ ہم سے رخصت ہو رہے ہیں۔ میزبانی میں کمی ہو گئی ہو تو معافی...“ اس نے رلیو اور ہوسٹر سے نکال کر ساتھ میں پکڑ لیا تھا۔ یہ بات کہتے ہوئے اس کا چہرہ تو بالکل بیخود ہوتی تھا لیکن اس کے دل میں جو جھنجھکاؤ ہے تھے ان کی شدت کا اندازہ میں بخوبی کر سکتا تھا، بہر حال وہ انسان تھا۔ اپنے ملک سے انتہائی محبت کرنے والا پاکستانی اور میں اس پاکستان کی طرف جا رہا تھا جو اس کا وطن تھا۔

”میرے دوست تم جو کچھ بھی کر رہے ہو۔ اس کا اجر بہت سی تسلیں مل کر بھی ادا نہیں کر پائیں گی۔ تم بہت عظیم لوگ ہو، ہمارے تصورات سے کہیں زیادہ بڑھ کر عظیم۔ آج جو تاریخ تمہارے جسموں پر لکھی جا رہی ہے وہ کل جب کتابوں میں لکھی جائے گی تب شاید تم تو اس دنیا میں نہیں ہو گے لیکن تمہارے زندہ جاوید کارنامے آنے والی نسلوں کو باوقار زندگی گزارنے کی راہ ضرور دکھاتے رہیں گے۔“

یہ بات کہتے ہوئے میں نے محسوس کیا تھا۔ جیسے میری آنکھیں نم آلود ہو رہی تھیں۔

پاٹل نے تو اپنا چہرہ دوسری طرف کر رکھا تھا۔ ہم دونوں نے اپنے کوٹ اتار کر بازوؤں پر دہرے کر رکھے تھے۔ مجھے تو کپڑے خراب ہونے کی کچھ پروا نہیں تھی لیکن پاٹل کو واپس ٹائٹ کلب پہنچ کر کار بھی حاصل کرنا تھی۔ وہ اس سلسلے میں خاص احتیاط برت رہا تھا۔

ہم نے اپنے اپنے پستول اور ٹارچ ہاتھوں میں پکڑی ہوئی تھیں۔ جبکہ تین سینڈ گریڈ کسی ممکنہ آفت سے بچنے کے لیے ہمارے سامنے موجود تھے۔ ان کی قوت بربادی عام دستی بموں سے دوگنا تھی اور خصوصی طور سے یہ انہی لوگوں کے زیر استعمال رہتے تھے۔

تھا جیسے کسی نے اسے مینڈز اپ کا حکم دیا ہو۔ خشکی پر آکر وہ اسی پوزیشن میں رک گیا۔ پھر میں نے پاٹل کو جھاڑیوں کی اوٹ سے برآمد ہوتے دیکھا جس نے نو وارد کی طرف پستول تان رکھا تھا۔ دونوں کے درمیان 'کوڈ درڈز' کا تبادلہ ہوا اور اپنی پہچان مکمل کرنے پر اس نے ہاتھ گرا لیے۔ پاٹل نے میری سمت ہاتھ کے مختلف انداز سے "سیف سگنل" دیا اور میں اپنی جگہ سے باہر نکل آیا۔

"باجوہ! نو وارد نے گرجوشی سے مجھ سے مصافحہ کرتے ہوئے کہا۔

"آپ سے مل کر خوشی ہوئی۔ میں نے مختصر جواب دیا۔

اس کے بعد میں نے اس سے اپنی شناخت کا مرحلہ طے کیا اور مطمئن ہونے پر میں نے پاٹل کو بھی مطمئن کر دیا۔ موٹر بوٹ کا انجن بند ہو چکا تھا اور وہ پانی پر دائیں بائیں ہلکورے لے رہی تھی۔ جیسے ہی میں نے "اوسکے" کہا نو وارد نے بوٹ کی طرف ٹارچ سے سگنل بھیجے اور اس کا انجن جاگ اٹھا۔

کم گہرے پانیوں کے نزدیک وہ رگ گئی۔

"کم آن سر" COME ON SIR "باجوہ نے اشارہ کیا۔

پاٹل کی طرف رخ کرتے ہوئے مجھے اس بات کا بخوبی احساس تھا کہ اس کی آنکھیں مجھ سے کیا کہیں گی۔ شاید اسی لیے میں اس سے آنکھیں ملانے کی ہمت نہیں پا رہا تھا لیکن اس نے میرے ہاتھ کو جھٹکا دیا تو میں ٹوٹی ہوئی شاخ کی طرح اس کے سینے سے ٹکرا گیا۔

"اس نے بڑے کاری دار سے ہیں سر! اس نے مجھے سینے سے چمٹاتے ہوئے کہا۔

"گڈ لک مائی فرینڈ" میں نے حتی الوسع اپنے جذبات پر قابو پائے رکھا۔

وقت نے قدم قدم پر مجھے نظری انسانی کمزوریوں کا احساس دلایا تھا۔ تربیت آپ کے جسم کو موم سے پہاڑ کا تو بنا سکتی ہے لیکن دلی جذبات نیچرل ہی رہتے ہیں۔ یہ پتھر

دل والی اصطلاح جو کم از کم سے متعلق سننے میں آتی تھی بالکل غلط ثابت ہوئی تھی۔ فوجیوں کے دل عام سویٹین کی طرح ہی دھڑکتے ہیں۔ شاید اس لیے کہ وہ بھی پہلے انسان اور اس کے بعد اور کچھ ہیں۔

مجھ سے جدا ہوتے وقت پاٹل کو شاید ان لمحوں نے دکھی کر دیا ہو جو اس کے ہم وطن کو اس کے دس کی طرف لیے جا رہے تھے۔ جب کہ میرا دل اس لیے پھٹ رہا تھا کہ پاٹل نے اپنی مٹی سے جدائی کا روگ کب سے اپنے اندر پال رکھا ہے۔

"نی امان اللہ" اس نے ہی ہمت کر کے پہل کی اور مجھ سے الگ ہو رہا۔

"آپ کے لیے تحفہ جناب" نو وارد نے پلاسٹک کے لفافے میں پیک ایک پاکستانی سگریٹ کی ڈبیا اس کی طرف بڑھا دی۔

گو میں وہاں سے پرے ہٹ گیا تھا۔ لیکن چاند کی روشنی میں پاٹل کے چہرے کی بدلتی کیفیت مجھ پر بخوبی عیاں تھی۔ اس نے کسی تبرک شے کی طرح اسے چوما، آنکھوں سے لگایا پھر بڑے دکھی دل سے اس میں سے سگریٹ نکال کر اپنے سگریٹ کیس میں منتقل کر لیے اور ڈبیا کو سمندر کی لہروں کی نذر کر دیا۔

باجوہ نے بھی اس سے گرجوشی سے مصافحہ کیا اور ہم دونوں پانی میں اتر گئے۔ جب موٹر بوٹ اپنی جگہ سے ہلی تو چاند بادلوں میں چھپ رہا تھا اور چاند نگر کا مسافریت پر اپنے پاؤں کے نشان گاڑتا وہاں سے دور ہی دور ہٹتا چلا جا رہا تھا۔



بجلی کی سی سرعت کے ساتھ بوٹ آگے بڑھی اور جب سطح سمندر پر مجھے ایک تختے پر چلتے ہم آبدوز میں پہنچے تو موٹر بوٹ اس کے پیٹ میں سما گئی۔

آبدوز کے کیپٹن بر نفس نفیس میرے استقبال کے لیے سامنے کھڑے تھے۔ بحریہ کے جیالوں نے باری باری مجھے گلے لگایا اور اس کیس تک میری رہنمائی کی جہاں حیرتوں

کا ایک نیا باب مجھ پر داہونے والا تھا۔

علی کے دوسرے ارکان تو باہر ہی ٹھہر گئے۔ میں کہیں کا دروازہ کھول کر اندر داخل ہوا تو ایک صاحب نبوی کی وردی میں ملبوس نکلڑی کی دیوار کی طرف منہ کیے کھڑے تھے۔ دروازہ کھلنے کی آواز پر وہ میری طرف گھومے تو اچانک خوشی اور حیرت سے جیسے میری زبان گنگ ہو گئی۔

میرے سامنے میرے انٹراکٹر کھڑے تھے۔

”سر“ میں جیسے سک پڑا۔

”مائی بوائے“ میرا روحانی باپ میری طرف بانہیں پھیلائے بڑھا۔

بڑے جان لیوا لمحے ہوتے ہیں یہ۔ درد مارے ڈالتا ہے بندے کو۔ کیسا تماشا بنایا ہے مالک تو نے دنیا کا۔ خوشیاں بھی کیا درد بخشا کرتی ہیں۔ کیسا بیٹھا درد ہوتا ہے یہ۔ کیسی اندوہناک خوشی ہوتی ہے یہ۔ آدمی خوشی سے باؤلا بھی ہوا جاتا ہے اور درد سے کلچر بھی بچھنے لگتا ہے۔

سرک آغوش میں سما کر مجھے یوں محسوس ہوا جیسے میں اپنے مدار سے بھٹکا ہوا کوئی سیارہ ہوں جو گھوم گھا کر بالآخر اپنے مدار پر پہنچ گیا ہے۔ اس واپسی کی لذت کیسی زالی تھی۔

”بیٹھو بیٹھے“ انھوں نے مجھے سامنے رکھے پلنگ پر بیٹھنے کا اشارہ کیا۔ ”معاذ تھیک

رہانا“ انھوں نے میری طرف تشویش کی نظروں سے دیکھا۔

”جی سر“ میں نے مختصر جواب دیا۔

”کیسا لگا یہ تجربہ؟“ انھوں نے اپنا سکار سلگایا۔

”شاندار“

”بڑے خوش قسمت ہو یا۔ ہندوؤں میں گھوم پھر آئے۔“ انھوں نے ماحول کو

ذرا غیر سنجیدہ کرنے کے لیے میرے کندھے پر حسب سابق ہاتھ مارا۔

”یہ تو ہے سر۔ آپ سائے اپنی طرف کیسا چل رہا ہے؟“ میں تو جلنے کب سے یہ پوچھنے کے لیے بے چین تھا۔

میرے اس سوال نے ”سر“ کو کچھ دکھی سا کر دیا۔ ان کے خوبصورت چہرے پر سنجیدگی کی ایک تہہ سی جم گئی۔

بیٹے ہمیں شاید ایک طویل اور صبر آزمائے لڑائی لڑنا ہوگی۔ میں تو بوڑھا ہو چلا ہوں۔ عمر وفا کرے نہ کرے۔ اب یہ معاملہ تمہی کو سنبھالنا ہوگا۔ ان کی بات کے آخری فقرے نے جیسے میرے کلیجے پر ہاتھ ڈال دیا۔ میرا جی چاہا۔ ان سے چیخ چیخ کر کہوں۔ سر خدا کے لیے ایسا مت کیسے۔ آپ کے حوصلے ہم سے زیادہ جوان ہیں۔ آپ کی رہنمائی میسر نہ آتی تو ہم شاید اب سے بہت پہلے صبر کا دامن چھوڑ چکے ہوتے۔ جب کسی یونٹ میں پٹرول پر جلنے والے کسی جوان کی لاش پہنچتی تھی جسے ملتی باہمی نے دھوکے سے مارا ہوتا تھا تو اس کے ساتھیوں کی آنکھوں میں خون اُتر آتا تھا لیکن ان کے پھرے جذبات کے منہ زور گھوڑوں کو ایسے ہی ”سر“ لگام دیا کرتے تھے۔

”میرے بچو یہ قربانیاں رائیگاں نہیں جائیں گی۔ جلد ہی کرو دھ اور نفرت کی یہ کالی

گٹھا چھٹ جائے گی۔ تب ہر طرف امن ہی امن ہوگا۔ ہم سب پھر ایک ہی تھالی میں

کھائیں گے۔ ایک ہی گھر میں رہیں گے۔ ان شہیدوں کے خون کے صدقے ہماری دعاؤں

ضرور مستجاب ہوں گی۔ صبر کرو۔ صبر۔ یہ درغلنائے ہوئے ہمارے بھائی ہیں۔ انہیں

جلد ہی سمجھ آجائے گی کہ ہم ان کے اپنے ہیں۔“ ہر یونٹ میں ہر روز کوئی نہ کوئی ”سر“

اپنے جو الوں سے ایسا خطاب کیا کرتا تھا۔

لیکن آج یہ پڑمردگی کیوں چھا رہی ہے میرے ”سر“ کے چہرے پر۔ ان کی آواز میں

وہ رعد کیوں نہیں کڑک رہی۔ خدا یا کیا ہم سب روحانی طور پر آہستہ آہستہ مر رہے ہیں؟

اس سے آگے میں کچھ نہ سوچ سکا۔ کیونکہ اچانک کیبن کی لائٹ آف ہو گئی تھی اور ایک تیز وں کی آواز وہاں گونجنے لگی تھی کیبن پر بھی لرزہ طاری ہو گیا۔ یہ شاید کسی خطر کی آمد کا اعلان تھا اور آبدوز غوطہ لگا کر سمندر کے فراخ سینے میں پناہ لے رہی تھی۔ اس کے ساتھ ہی وہاں کیپٹن کی ہدایات سنائی دینے لگیں۔ ہمارے لیے یہ کوئی خاص بات نہیں تھی۔ صرف اتنا ہوا کہ ”سر“ بھی میرے ساتھ ہی دیوار کے ساتھ لگے بلینگ پر بیٹھ گئے۔ انھوں نے سر ہانے رکھی ٹارچ نکال لی تھی اور میں نے اپنے جسم سے وطن کی امانت کا بار الگ کر لیا تھا پھر ٹارچ کی روشنی میں میرے انٹرکیمز ان اہم کاغذات کا جائزہ لینے لگے۔

آبدوز میں ٹچل ٹچی ہوئی تھی۔ معاملہ کچھ زیادہ ہی سنگین دکھائی دے رہا تھا۔ اب ہم سطح سمندر سے نیچے چلے گئے تھے۔ اس بات کا احساس ہمیں انجنوں کی آواز کی تبدیلی سے ہوا۔ اندھیرے ہی میں ”سر“ نے میرا ہاتھ تھاما اور ہم کیبن کے اس دروازے سے باہر آگئے جس سے میں اندر داخل ہوا تھا۔

”اس طرف جناب“ باہر کھڑے ایک مستعد جوان نے آپریشن روم کی طرف اشارہ کیا۔

میرے انٹرکیمز اور میں ایک ساتھ آپریشن روم میں داخل ہوئے تھے جس کے دروازے کے باہر جلتے سرخ بلب کے سائے تلے کھڑے گارڈ نے ہمیں تعظیم دی۔ آبدوز کے کپتان ایک اسکین کے سامنے کھڑے حالات پر نظر رکھے مختلف احکامات جاری کر رہے تھے۔ ان کے گرد اگر مختلف مشینوں کے گرد نیوی کے مستعد اور چاق و چوبند جوان کسی بھی حکم پر عمل پیرا ہونے کو تیار تھے۔

”وٹ از رائگ آفیسر“ میرے سر نے کیپٹن کے نزدیک پہنچ کر پوچھا۔

”کوئی خاص خطرہ نہیں کچھ ایلائز“ اس طرف آرہے ہیں۔ اندھیرے میں ٹانگے ٹیٹیل

مارنے کے لیے۔ کیپٹن نے پُرسکون لہجے میں کہا۔

چند منٹ بعد ہم آپریشن روم سے باہر آگئے اور اسی کیبن میں پہنچ کر ”سر“ نے مجھے لیٹ جانے کو کہا میں ان کے بصد ہونے پر بادل خواستہ وہاں لیٹ تو گیا لیکن نیند میری آنکھوں سے کوسوں دُور تھی۔ میرے انٹرکیمز باہر نکل گئے تھے۔ وہ شاید مجھے ڈسٹرب کرنا نہیں چاہتے تھے۔ میں امانت کے بارے سبکدوش ہو کر خود کو ہلکا پھلکا محسوس کر رہا تھا۔ پھلی دوراتوں کی تھکن بھی آنکھوں میں تھی لیکن آنکھ تھی کہ کم بخت لگتی نہ تھی۔

قریباً پندرہ بیس منٹ کے بعد ہی میں بور ہو کر اٹھ کھڑا ہوا۔ آبدوز اب سطح سمندر پر سفر کر رہی تھی۔ میں نے طبیعت پر چھائی کسلندی دُور کرنے کے لیے آبدوز کے عرشے پر جانے کا فیصلہ کیا۔ ایک جوان نے سیڑھیوں تک میری رہنمائی کی اور میں سیڑھیوں پر پاؤں دھرتا ایک بڑے سے سوراخ سے گزر کر اوپر آ گیا۔

عرشے کی ریلنگ سے ٹیک لگائے میرے انٹرکیمز اور آبدوز کے کپتان قریب قریب کھڑے تھے۔ آبدوز کی تمام لائٹس آف تھیں لیکن چاند کی دم توڑتی روشنیاں بھی اس کی نشاندہی کو کافی تھیں مجھے اوپر آتے دیکھ کر میرے ”سر“ لپک کر میری طرف آئے۔

”کیا بات ہے؟“

”دل نہیں لگ رہا تھا اکیلے میں“ میں نے ہنستے ہوئے کہا۔

”ہاں بھئی ابھی کچھ روز یوں ہی ہو گا۔ بڑے گلیم سے نکل کر آئے ہونا“ میرے انٹرکیمز صاحب نے بھی میری طرف قہقہہ اچھالا۔

کیپٹن صاحب بھی اب ہماری گفتگو سننے میرے نزدیک آگئے تھے۔ چاندنی رات میں ان کا پُرسر اور تمنا ہوا چہرہ اس امر کا غماز تھا کہ یہ کوہ شکن ارادوں کا مالک پانیوں کا باسی طوفانوں سے ٹکرانے کا حوصلہ رکھتا ہے۔ ان کی تراشیدہ چھوٹی چھوٹی ڈاڑھی اور بل کھاتی مونچھیں ان کے سرخ و سپید چہرے کا وقار و چند کر رہی تھیں۔ ٹوپی کے کناروں

سے ان کی کپٹیوں پر اگا دگا سفید بال اس بات کی گواہی دے رہے تھے کہ ان کی عمر کا ایک حصہ سمندروں سے لڑتے بھڑتے گزر رہے۔ اُن کی گہری بادامی آنکھیں پتھروں کے پار جھانک لینے کی مقناطیسی قوت کی مالک تھیں۔

”میرا خیال ہے آپ لوگ کافی پینا پسند کریں گے؛ ان کی بارعب آواز نے ہنستے ہوئے حکم سنایا۔

اصولاً تو اس وقت انھیں اپنے آرام وہ کہیں میں ہونا چاہیے تھا کیونکہ ان کی جگہ لینے کو ان کے نائب بھی بہر حال موجود تھے لیکن جس خطرناک ذستے داری کا بوجھ انھوں نے اٹھایا تھا۔ اس سے مکمل عمدہ ہوا ہونے سے پہلے انھوں نے شاید خود پر آرام حرام کر رکھا تھا۔

ایسے خطرناک مشن کرنے کا حوصلہ کم ہی لوگوں میں ہوتا ہے۔ دشمن کے زرخے میں گھس کر اپنے ایجنٹ وصول کرنا اور انھیں واپس اپنے ساحلوں تک لے آنا کتنے سننے کی حد تک تو ممکن ہو سکتا ہے لیکن اس راستے میں آنے والے ہیبت خفیات کا سامنا کرنا جی داروں کا کام ہے۔

عرشے برنگے انٹرکام پر انھوں نے ہمارے لیے کافی تیار کرنے کا حکم دیا۔ ابھی وہ ہماری طرف پلٹے ہی تھے۔ جب ایک پیٹی افسر بیڑیوں سے برآمد ہوئے انھوں نے ایڑیاں بجا کر اپنے کمانڈر کو تعظیم دی۔

”ہیس؛ کیپٹن نے سوالیہ انداز میں ان کی طرف دیکھا۔

”سر ریڈار نے کچھ موومنٹ نوٹ کی ہے؛ پیٹی افسر کی اطلاع نے مجھے چونکا دیا۔

”اوکے۔ میں آ رہا ہوں؛ کیپٹن صاحب بولے۔

پیٹی افسر واپس لوٹ گئے۔ کیپٹن نے ان کے بعد خود ہی نیچے جانا چاہا چنانچہ ان کی پشت پر انٹرکام صاحب کی آواز بلند ہوئی۔

”لک Look کیپٹن۔“

کیپٹن تیزی سے دوسری طرف پہنچ گئے۔ انھوں نے اپنے گلے میں لٹکی دو ربین اب ہاتھوں میں تھام لی تھی پھر وہ دو ربین آنکھوں سے لگا کر انھوں نے انٹرکام صاحب کی اشارہ کرتی انگلی کی طرف نظریں جمادیں ابھی انھوں نے دو ربین آنکھوں سے لٹکا ہی رکھی تھی کہ اچانک فضا زوردار دھماکے کی آواز سے گونج اٹھی۔ اپنے عقب میں چنگار یوں کی ایک لمبی ٹکیر چھوڑتا گولا آبدوز سے قریباً تیس چالیس گز دور سمندر کے پانی میں ”گڑام م م“ کی آواز پیدا کرتا گرا تھا۔

”کم آن جنٹلمین؛ کیپٹن صاحب نے پھرتی سے ایک طرف ہنستے ہوئے کہا۔

”کم آن بوائے؛ انٹرکام صاحب نے مجھے سیر بیڑیوں کی طرف اشارہ کیا۔

میرے بعد میرے ”سر“ اور پھر کیپٹن صاحب نیچے آگئے۔ ہمارے عقب میں گولوں کے پھٹنے کی زوردار آوازیں سنائی دے رہی تھیں۔

”ڈاؤن“ نیچے پہنچتے ہی کیپٹن نے پہلا حکم جاری کیا۔

ان کے حکم کی گونج فوراً آپریشن روم میں پہنچی اور مختلف بڑے بڑے وہیلوں کے گرد دکھڑے جو الٹوں نے انھیں گھمانا شروع کر دیا۔ جب کیپٹن صاحب کے پیچھے پیچھے ہم دونوں آپریشن روم میں پہنچے تو آبدوز نے باقاعدہ ڈگگنا شروع کر دیا تھا۔ وہ لوگ اب گہرے پانیوں میں اتر کر اس تباہ کن جہاز سے دور ہٹ رہے تھے جس سے ہم پر بیماری کی جا رہی تھی۔ شاید ایلائنرز جہازوں نے آبدوز کی نقل و حرکت نوٹ کر لی تھی اور دشمن نے پہلے خاموشی سے آبدوز کو گھیرے میں لینے کا فیصلہ کیا ہو گا تا کہ وہ آسانی سے اس کا شکار کھیل سکیں۔ اصولاً تو ہمیں اس وقت یہاں نہیں ہونا چاہیے تھا لیکن نہ تو کسی نے ہمیں وہاں سے جانے کو کہا نہ ہی ہمارے لیے یہ ممکن تھا کہ ہم اپنے شیر دل ملاحوں کو قریب سے دشمن سے دو دو ہاتھ کرتے ہوئے دیکھنے سے محروم رہیں۔

کیپٹن کی آنکھیں پیری اسکوپ پر لگی تھیں۔ ان سے تھوڑے تھوڑے فاصلے پر مختلف جوان کسی بھی حکم کی تعمیل میں سرکف تیار تھے۔ جیسے جیسے احکامات جاری ہو رہے تھے۔ مختلف پوزیشنوں پر مستعد جوان مختلف لیوروں اور وہیلوں کو حرکت میں لارہے تھے۔ آبدوز کی برقی آنکھیں اور کان مسلسل بیدار تھے۔

سمندری لڑائی میں سب سے زیادہ جس صلاحیت کی ضرورت ہوتی ہے۔ وہ ہے صبر۔ انتظار۔ مناسب موقعے کا انتظار اور اب صبر و انتظار کی کیفیت بھی نقطہ عروج کو چھونے لگی تھی۔ پھر ہم نے کیپٹن صاحب کو اپنے الیکٹرانکس آفیسر انچارج کو حکم دیتے دیکھا۔ اس لمحے شاید میری طرح میرے انٹریکٹر صاحب بھی افسوس کر رہے ہوں کہ ہم ان جاناظروں کے ساتھ عملی جہاد میں کیوں شریک نہ ہو سکے۔

اب پیری اسکوپ پر ابھرنے اور ڈوبنے والی لکیریں ایک واضح شکل اختیار کرنے لگی تھیں۔ کیپٹن نے اپنے ہاتھ میں پکڑے مائیک میں کچھ کہا اور اب چیف آرڈیننس آرڈی فٹر کے سامنے لگا سرخ بلب روشن ہو گیا۔ مجھے علم تھا اب وہ بیقراری سے اپنے تاریخ پید و امر کے اگلے حکم کا منتظر ہوگا۔ اس نے تمام تاریخ پید و حملے کی حالت میں کر لیے تھے اور کسی بھی لمحے اس کے لیے حکم آیا کر آیا۔

ایبل سی میں اگلی تاریخ پید و ٹیوبوں کے بالکل نزدیک اس کمائی پر مضبوطی سے ہاتھ جمائے کھڑا تھا جو تاریخ پید و فائر کرنے کے لیے استعمال کی جاتی ہے۔ جیسے جیسے بدبخت جہاں آبدوز کی ریجن میں آرہا تھا۔ کیپٹن کے چہرے کا جلال بڑھتا جا رہا تھا۔ اس لمحے وہ جنگل کا ایسا پھرا ہوا شیر دکھائی پڑتے تھے جسے گیدڑوں کے ریوڑ نے اپنی کچھار سے باہر آنے پر مجبور کر دیا ہو۔

بالآخر میرے کانوں میں کیپٹن کی وہ غضبناک آواز گونجی جس کا مجھے شدت اور بیقراری سے انتظار تھا۔

”بزین“

”اللہ اکبر“ تمام جوانوں نے مل کر نعرہ تکبیر بلند کیا جس میں نمایاں ترین آواز میری اور میرے انٹریکٹر کی تھی۔

پہلا تاریخ پید و فائر ہو چکا تھا۔

ایک منٹ۔ دو منٹ۔ تین منٹ۔ انتظار کی شدت سے سب کے اعصاب ترخنے لگے تھے اور ابھی تک دھماکہ ریکارڈ کرنے والے پیٹی افسر کی طرف سے کوئی اشارہ موصول نہ ہوا تھا۔ سب لوگ بے چینی سے گردنیں موڑے اسی کی طرف دیکھ رہے تھے۔

”بزین“ کیپٹن کوئی خطرہ مول لینا نہیں چاہتا تھا۔

فورا ایبل سی مین کے ہاتھوں میں برقی رو دوڑی اور اگلا تاریخ پید و فائر ہو گیا۔ اس مرتبہ آبدوز کو زبردست جھٹکا لگا تھا۔ اس کے ساتھ ہی جوانوں کے فلک شگاف نعروں سے آبدوز دہل گئی۔ دھماکہ ریکارڈ کرنے والے پیٹی افسر نے اپنی بیٹ سے اچھل کر نعرہ تکبیر بلند کیا۔ بھارتی فریگیٹ غرق ہو چکا تھا اور محاصرہ ٹوٹ گیا۔ آبدوز چنگھاڑتی ہوئی دشمن کا زعم رو نہ کر آگے بڑھ گئی۔



پیری اسکوپ نے بھی غرق ہوتے ہوئے جہاز کی گواہی دے دی تھی۔

آبدوز کا ریڈیو سیٹ جاگا اور اپنی فتح مند مراجعت کی خبر دے کر خاموش ہو گیا اس کے ساتھ ہی ہمارے ہاتھوں میں کافی کے مگ آگئے۔

مجھے اپنا وعدہ یاد تھا بہادر سائیکویہ کیپٹن صاحب نے مسکراتے ہوئے کہا۔

یہ کافی کے مگ، فتح کے جام بن گئے تھے! پھر وہ سرور ساری زندگی نزل سکا جو اس روز آبدوز میں کافی پیتے ہوئے ملا تھا۔ صبح جب سورج کی اولین کرنوں نے سمندر کے نیلے پانیوں سے بغل گیر ہو کر سیاہیاں چھٹ جانے کا پیام دیا تو ہماری فاتح آبدوز محفوظ

پانیوں کو چوم رہی تھی۔

سطح سمندر پر آبدوز نمودار ہوتے ہی ہم تینوں عرشے پر آگے جہاں نیلے پانیوں پر سرخ کرٹوں کا ستارہ رقص جاری تھا۔ اس منظر نے ہم سب پر جیسے جادو سا کر دیا۔ ایک مدہوشی تھی کہ انگ انگ میں رقص کناں ہو گئی۔ یہ ہمارے پانی تھے۔ ہماری ہوائیں تھیں۔ ہمارا سمندر تھا۔ تین گشتی گن بوٹس نے آگے بڑھ کر ہمارا استقبال کیا۔ انہوں نے بحریہ کے مخصوص انداز میں آبدوز کے گرد اگرچہ کراٹ کر فضا میں چنگاریاں بکھیریں اور اپنے فاتح جیالوں کا شایان شان خیر مقدم کیا۔

گہرے پانیوں کی حد پر آ کر آبدوز ٹھہر گئی اور ایک گن بوٹ ہماری سمت بڑھ آئی۔ ایک مرتبہ پھر پانیوں پر تختے بچھ گئے۔ سمندر کے پاس انوں کے فراخ سینوں سے تو انانیاں حاصل کر کے جب ہم دونوں گن بوٹ پر پہنچے تو میری کہنی کے جوان آنکھوں میں محبت کی جوت جگائے میرے منظر تھے۔

ساحل سمندر سے ہم لوگ ایک جیب میں اپنے لئے کہنی ہیڈ کو آرڈر کی طرف روانہ ہو گئے۔ جیب پر میرے ساتھ ڈرائیور تھا اور پھلی سیٹ پر دو جوان ہاتھوں میں آؤٹینک رائفلیں لیے بیٹھے تھے۔ ہم کچے پکے ٹیڑھے میڑھے راستوں پر اپنی منزل کی طرف رواں دواں تھے۔ اچانک ڈرائیور نے ہیمنڈ بریک لگا کر جیب روک دی۔ اس کے ساتھ ہی زور وار دھماکے سے فضا گونج اٹھی۔ اتنا زور وار اور اچانک جھٹکا تھا کہ میرا سر ڈیش بورڈ سے ٹکراتے ٹکراتے پچھلی سیٹ پر بیٹھے دونوں جوان اچھل کر ہم پر آ رہے۔ دوسرے ہی لمحے ہم سنبھل چکے تھے۔ چاروں نے اپنے اسلحے سمیت مختلف اطراف میں چھلانگیں لگائی تھیں۔

خیریت گزری ہم میں سے کوئی زخمی نہیں ہوا تھا۔ شاید ڈرائیور کی چھٹی جس نے ہمیں موت کے منہ میں جانے سے بچا لیا تھا کہ جیب سے بمشکل پندرہ بیس گز دور

دھوئیں اور دھول کا بادل آسمان کی سمت اٹھ رہا تھا۔ کسی لائنچر سے فائر کیا ہوا راکٹ گر کر پھٹا تھا۔ شاید پھینکنے والے سے اندازے کی غلطی ہو گئی تھی یا ڈرائیور کو کسی رحمت کے فرشتے نے عافیت کی راہ سجا دی تھی۔ کچھ بھی ہو بہر حال یہ ہمارے لیے کسی مجربے سے کم نہیں تھا۔ میں نے تو بہت عرصے عرصے میں بہت زیادہ مجربے دیکھے لیے تھے۔ اس لیے مجھ پر تو کوئی اثر نہ ہوا؛ البتہ میرے ساتھی اس حادثے سے یقیناً متاثر ہوئے ہوں گے۔

پہلے تو ہم تربیت کے مطابق خطرے والی جگہ سے حتی الامکان دور بھٹ گئے پھر میں نے چاہا کہ آہستہ کہ صورت حال کا جائزہ لوں لیکن اس دفعہ میں اپنی مرضی سے نیچے نہیں بیٹھا تھا۔ کسی ان دیکھی طاقت نے مجھے منہ کے بل زمین بوس کر دیا۔ میری نظروں کے سامنے مجھ سے دس پندرہ گز کے فاصلے پر کھڑی جیب کے پرچے اڑ گئے تھے۔ اس مرتبہ نشانہ لینے والا ہرگز نہیں جو کا تھا۔

میں نے زمین پر لیٹے لیٹے کہنیوں کے بل پیچھے ہٹنا شروع کر دیا۔ باقی ساتھیوں کی تو کچھ خبر نہیں تھی۔ یقیناً وہ بھی میری طرح محفوظ پناہ گاہ کی تلاش میں ہوں گے۔ کھیتوں کا سلسلہ اب خالص گنا ہو رہا تھا۔ اگرچہ بظاہر تو یہ جائے امن دکھائی پڑتی تھی لیکن خوش فہمی میں مبتلا رہنے کی اگر ہمیں کوئی عادت تھی تو وہ دوران تربیت ہی ختم ہو چکی تھی۔ مجھے علم تھا کہ یہ سلسلہ راکٹ پھٹنے تک محدود نہیں۔ نہ ہی حملہ آوروں نے ہوائیں تیر چلایا تھا۔ وہ منظم تھے اور یقیناً باخبر بھی! یہاں سے محض دو ڈھائی میل کے فاصلے پر ہمارا ہیمنڈ ہیڈ کو آرڈر تھا اور کسی ہیمنڈ کو آرڈر کے اتنے نزدیک آ کر اچانک حملہ آور ہونا بچوں کا کھیل نہیں۔ ان لوگوں نے نتائج پر نظر ضرور رکھی ہوگی۔ ہمیں علم تھا کہ اطلاع ملے ہی ہمارے دستے کتنی برق رفتاری سے حرکت میں آتے ہیں۔

پھر وہی ہوا۔ نظراٹھا کر دیکھنے کا یارا تو نہیں تھا لیکن کرائنگ کرتے ہوئے

زمین سے چپکے چپکے میں نے اسٹین گن کا رخ اُس طرف پھیر دیا۔ خود میں قریباً آڑا تر چھا ہو رہا تھا۔ اگر اس طرف رخ بدل کر باقاعدہ پوزیشن لیتا تو اس بات کا خطرہ تھا کہ آنے والا آہٹ لے کر خبردار نہ ہو جائے۔ میں کچھ ایسے زاویے سے زمین پر لیٹا تھا کہ رخ بدلتے بدلتے گولیوں کی بھینٹ چڑھ جاتا۔

آنے والے کو شاید اس بات کا یقین تھا کہ یہاں سامنا دوست ہی سے ہو گا۔ اسی لیے وہ بے دھڑک تمام خطرات بالائے طاق رکھے نمایاں ہو گیا تھا۔ اس کی شکل پر نظر پڑتے ہی میرے منہ سے بے اختیار سکھ کی لمبی سانس خارج ہوئی۔ یہ ہمارا سا تھا۔ اس نوجوان لیفٹیننٹ سے میرا تعارف بمشکل آدھا گھنٹہ پرانا تھا۔ اس کی فراخ پیشانی اور سینے کے نمایاں بال اس بات کی جھلک کھا رہے تھے کہ اس کی رگوں میں خالص خون دوڑ رہا ہے۔ یہ نوجوان میرے میزبانوں کا ٹروپ کمانڈر تھا جو مجھے لینے آئے تھے۔ ایک دوسرے کو دیکھتے ہی بے اختیار ہمارے ہونٹوں سے مسکراہٹ چپک گئی۔ موت کے جبرے میں پھنس کر مسکرانے کی ایک اپنی لذت ہے۔ اس کا احساس وہی جی دار کر سکتے ہیں جو موت کی گود میں بیٹھ کر اس پر قہقہے لگانے کے فن سے آشنا ہیں۔ میں ریگتا ہوا اس کے قریب پہنچ گیا۔

ہم دونوں نے وہیں لیٹے لیٹے اپنے اسباب کا جائزہ لیا۔ ایک جی تھری آٹو بلیک رائفل، اسٹین گن، دو چاقو، چند فالٹوراؤنڈ اور پانچ ہینڈ گرنیڈ جو موجودہ صورت حال کے لیے بالکل ناکافی تھے۔ حالات کی سنگینی کا احساس کرتے ہوئے ہم نے وہاں سے چپ چاپ نکل جانے ہی کو غنیمت جانا اور فوجی تنظیم کے مطابق ایک دوسرے کے تعاقب میں ریگتے لگے۔ نوجوان لیفٹیننٹ اس علاقے سے کچھ اگستھانی رکھتا تھا اسی لیے وہ آگے آگے تھا۔ اور میں اس سے بمشکل دو تین گز کے فاصلے پر اس کے تعاقب میں۔ یہیں دور سے دیکھنے پر یقیناً یہی احساس ہو سکتا تھا۔ جیسے دو اڑدے ایک دوسرے کے تعاقب میں

میں فائرنگ سے ہونے والے دھماکوں کی آواز سے استعمال ہونے والے اسلحے کا بخوبی اندازہ لگا سکتا تھا۔ ہم پر واقعاً آتشیں اولے برس رہے تھے۔ انسان کتابے بس ہے کہ سب کچھ چاہتے ہوئے کچھ بھی نہیں کر پاتا۔ اس بات کا صحیح ادراک ایسے ہی مرحلوں پر ہوتا ہے۔ میرے کندھے سے اسٹین گن ٹپک رہی تھی۔ اچانک حادثے نے دماغ کو ہی نہیں گرایا تھا خون بھی کھولنے لگا تھا، لیکن میری طرف سے ہونے والی کوئی بھی حرکت سوائے موت کو قریب تر لانے کے اور کوئی کارنامہ انجام نہیں دے سکتی تھی۔ اسٹین گن کی گولیاں حملہ آوروں کا تو کیا بگاڑیں الٹا میری نشاندہی کر دیتیں اور اگلے ہی لمحے کوئی راکٹ اس جگہ پھٹ کر مجھے زندگی کے بوجھ سے ہمیشہ کے لیے سبکدوش کر دیتا۔ یقیناً کسی ساعت سعید میں میری ماں کی دعائیں مستجاب ہوئی تھیں، اللہ تجھے اپنی امان میں رکھے بچے۔ "وہ دن میں کتنی ہی مرتبہ یہ فقرہ دہراتی تھی۔ کتنی عظیم ہوتی ہیں یہ مائیں۔ ان کی محنت کی جڑیں زمین کے اندر ہی اندر کتنی گہری ہوتی ہیں۔ بظاہر جب موت کے تمام اسباب مہیا ہوں اور آپ کسی معجزے کے مرہون منت ہو کر بیچ نکلیں تو اس عمل کے پیچھے صرف ایک ہی قوت کار فرما ہوتی ہے۔ دعائیں۔ دعائیں اور صرف دعائیں۔ میرے ان جذبوں کو تقویت دینے کے لیے یہ دلیل کافی تھی کہ کوئی میری سلامتی کے لیے دعا گو ہے اور انہی دعاؤں کے صدقے شاید کھیتوں کا وہ سلسلہ وسیع سے وسیع ہوتا چلا جا رہا تھا۔ دور نزدیک ساتھیوں کا کچھ پتہ نہ چلتا تھا۔ میں نے ایک دو مرتبہ انہیں دیکھنے کے لیے گردن چاندوں طرف گھمائی۔ لیکن دائیں بائیں آگے پیچھے سوائے پھٹتے ہوئے گولوں اور سنسنائی گولیوں کے اور کچھ دکھائی نہ دیتا تھا۔

میں قریباً ریگتا ہوا ایک سمت بڑھ رہا تھا۔ یہ سمت محفوظ تھی یا غیر محفوظ اس کا اندازہ تو مجھے نہیں تھا لیکن میری کوشش یہی رہی تھی کہ سڑک سے زیادہ سے زیادہ دور ہٹ جاؤں اچانک مجھے اپنی داہنی جانب کھیتوں میں سرسراہٹ سی محسوس ہوئی

لیک رہے ہوں۔



قریباً پندرہ بیس گز کا فاصلہ طے کرنے پر ہم دونوں ہی ٹھٹھک کر رک گئے۔ پہلے سلسلے سے دو لاشیں پڑی تھیں۔ ہمارے دو ساتھیوں کی لاشیں۔ جن کے اعضاء وارد گرد بکھرے پڑے تھے۔ ایک راکٹ ان کے نزدیک پھٹا تھا۔ جس نے پلک بھپکتے دو جیتی جاگتی زندگیوں کو مٹی کے کھلونوں کی طرح بکھیر دیا تھا۔ ان کی پہچان کے لیے خوش قسمتی سے ان کے چہرے محفوظ رہ گئے تھے۔ دونوں شہیدوں کے نچلے دھڑ قریباً الگ ہو چکے تھے۔ یہ منظر ہمارے لیے کوئی نئی بات نہیں تھی۔ موت سے آنکھ بھولی ہمارا پیشہ تھا ہماری آنکھوں کے سامنے ہنستے کھستے ماؤں کے لال چپ سادہ لیتے تھے۔ ہم نے کتنی باہنی کی بربریت کا شکار ہونے والوں کی مسخ شدہ لاشیں سینکڑوں کی تعداد میں دیکھی تھیں، لیکن وہ کچھ ایسا عجیب نظارہ تھا کہ اس سے پہلے کبھی نہ دیکھا۔ یہ دونوں نوجوان لاشیں کی کمپنی کے جوان تھے جنہوں نے ہمارے ساتھ جیب سے جھلانگ لگائی تھی۔

لاشیں نے اس واقعے کا کچھ زیادہ ہی اثر قبول کیا تھا۔ وہ دونوں لاشوں کے قریب پہنچ کر گھٹنوں کے بل جھکا اور اس کی نظریں اپنے شہید ساتھیوں پر گر گئیں۔ وہ سب موت کی شاہراہ کے مسافر تھے۔ انہوں نے ایک دوسرے کی رفاقت میں موت اور زندگی کے کئی معرکے سر کیے تھے۔ ان کا اچانک اس طرح پھر جانا لاشیں پر بہت شاق گزرا۔

ایسے لمحے اچھے بھلے فوجیوں کو جذباتی کر دیتے ہیں۔ تب وہ پتھر کے بے حس بندوں سے عام انسان کے روپ میں لوٹ آتے ہیں۔ اپنے پیاروں کی موت پر ان کا کلیجہ بھی پھٹتا ہے۔ یہ الگ بات کہ ان کی چیخیں اندر ہی اندر دم توڑ جائیں کہ بہر حال وہ ایک ضابطے کے پابند ہیں۔ جس کے تقاضے انہیں ایک تنظیم میں باندھے رکھتے ہیں۔ اتنے منظم ہوتے ہیں کہ وہ مرتے بھی ڈھنگ سے ہیں۔ وقار سے اور ان بان سے۔

مجھے تھوڑے عرصے کی جانگلس ریاضتوں نے خاصا گیان بہم پہنچا دیا تھا۔ ایسے ساتھیوں پر صبر کرنا، ضبط کرنا، مجھے آگیا تھا۔ اپنے ساتھی کے اندرونی کرب کا اندازہ میں بخوبی کر سکتا تھا۔ میں نے اسی پوزیشن میں آگے بڑھ کر اس کے کندھے پر ہاتھ رکھ کر اُسے اپنی جانب متوجہ کیا تاکہ اُسے تشفی دے سکوں۔

نوجوان لاشیں نے میری جانب چہرہ گھمایا۔ اُس لمحے اس کی آنکھوں میں بجلی سی چمک رہی تھی۔ اپنے پیاروں کی شہادت نے اس کی آنکھوں میں ٹھون بھر دیا تھا۔ اس کے چہرے کے اعصاب تن گئے تھے۔ اُس لمحے اس کے سپاٹ چہرے پر سولے دو دہکتی آنکھوں کے اور کچھ دکھائی نہ دیتا تھا۔ شدت ضبط سے اس کی کپٹیوں کی رگیں ابھرنے لگی تھیں۔ وہ شعلہ جو الامن چکا تھا، اُس کے انگ انگ میں الاؤ دہک رہے تھے۔ یقیناً وہ اپنے ساتھیوں کے قاتلوں کو مجسم کر دینا چاہتا تھا۔

اس لمحے میں اس سے آنکھیں چار کرنے کی ہمت نہ پاتا تھا۔ پھر میرے ہاتھ کے دباؤ نے اُسے جھک جانے پر مجبور کر دیا۔ کیونکہ میری حیات بہر حال بیدار تھیں اور میں نے اپنی سمت اٹھتے اُن قدموں کی آہٹ محسوس کر لی تھی۔ جو فائرنگ کا COVER لیے ہماری تلاش میں اس سمت آ رہے تھے۔ اُن کے بے شمار قدموں کی آہٹیں ہمیں اُن کی صحیح تعداد کا احساس دلانے کے لیے کافی تھیں۔

بہادری اپنی جگہ! مصیبت بھی بہر حال ایک حکمتِ عملی ہے۔ وقت کا تقاضہ یہی تھا کہ ہم اپنی جگہ کم از کم اس وقت تک دیکے رہیں جب تک ہمیں مدد نہ پہنچ جائے۔ لیکن یہ صرف میری سوچ تھی۔ میرا ہم کار اور ہی خیالوں میں گم تھا۔ قدرت نے اُسے ہاتھوں ہاتھ اپنے ساتھیوں کی شہادت کا بدلہ لینے کا موقع مہیا کیا تھا۔ وہ اس سعادت سے کیونکر محروم رہتا۔ اُس نے نرمی سے میرا ہاتھ پکڑ کر الگ کر دیا۔ میری طرف دیکھتے ہوئے آنکھوں ہی آنکھوں میں اپنے طرزِ عمل پر معذرت چاہی۔ اُس لمحے اس کا چہرہ بالکل

پرسکون ہو رہا تھا۔ اُس کی ساری درشتگی، سختی، کھنچاؤ ختم ہو چکا تھا۔ وہ پانچویں جماعت کا کوئی معصوم اور کھلنڈرا طالب علم دکھائی دے رہا تھا۔ آنکھوں کی چمک کئی گن یرٹھ گئی تھی۔ اس لمحے اس کے چہرے سے وہ شان مترشح تھی جس شان سے کوئی مقل کو جاتا ہے اور حق یہ ہے کہ سلامتی اُسی شان کی رہتی ہے۔ واقعی جان تو آئی جانی شے ہے۔ اس کے عزائم تھے کہ اللہ اللہ! میں بھی تمام مصلحتیں بھلا کر اس کی راہ پر گامزن ہو گیا۔ میں نے مٹھی بند کر کے مخصوص اشارے سے اُس کے دلوں کو آمتا و صدقنا کہا اور ہم دونوں اپنے بیچ فاصلہ رکھ کر دائیں بائیں سرک گئے۔ میری اسٹین گن گندھے سے لٹک رہی تھی اور ہینڈ گرنیڈ حملے کی پوزیشن میں تھے۔ میری پلاننگ بظاہر یہی تھی کہ اُن لوگوں پر پہلے اچانک گرنیڈ پھینک کر انھیں بوکھلایا جائے۔

مکتی باہنی کی زیادہ تعداد غنڈہ اور بد معاش عناصر پر مشتمل تھی۔ جنہیں صرف ہتھیار چلانے کی تربیت دے کر اس طرف دھکیل دیا جاتا تھا۔ یہ لوگ چونکہ فوجی زندگی کے نظم و ضبط سے آشنائی نہیں رکھتے تھے اس لیے زیادہ تر جھگڑوں کی شکل میں حملہ آور ہوتے تھے۔ اتنا یہ کہ اُن کی کمان بھارتی فوج کا کوئی تجربے کار افسر کر رہا ہو۔

یہ بازو چونکہ میرے آگے تھے۔ اس لیے مجھے اپنے مد مقابل سوراؤں کی اہلیت کی بخوبی خبر تھی۔ یہ حرکت بھی یقیناً مقامی اور نزدیکی دیہات میں موجود مکتی باہنی کے کسی گروپ نے ہی کی تھی۔ جو اپنا کام انجام دے کر فوراً انہی دیہاتوں میں اپنے ہمدردوں کے ہاں روپوش ہو جاتے۔ میں نے منصوبہ بندی اسی نقطہ نظر کے پس منظر میں کی تھی۔



اب حملہ آور واضح طور پر دکھائی دینے لگے تھے۔ وہ واقعی ایک ریوڑ کی شکل میں ہماری طرف بڑھتے چلے آ رہے تھے۔ فی الوقت تو ہمارے سامنے پندرہ بیس کا ایک جتنا نمودار ہوا تھا اس کے علاوہ تعداد میں وہ لوگ کتنے تھے؟ اس کا صحیح اندازہ لگانا مشکل تھا۔

اور پھر جیسے ہی وہ ہماری رینج میں آئے۔ اپنا ٹک خلافت توقع میرا شیر دھاتا ہوا اپنی کچھارے نکلا اور اس کی آٹومیٹک گن کی لمبی سرخ زبان شعلے اُگلنے لگی۔ میں نے بھی کسی معمول کی طرح برقی عمل کے تحت تین ہینڈ گرنیڈ وقفے وقفے سے اُن کی طرف لڑھکا دیے۔ تینوں بروقت ان کے سروں پر پھٹے۔ اور ایک ایک کر کے وہ بے بس کتوں کی طرح مرنے لگے۔ گرنیڈ ختم ہوتے ہی میں نے گن سنبھال لی تھی۔ جب اُس جتنے کا صفایا ہو چکا تو میں اپنے ساتھی کی طرف پلٹا۔ جس کی ہلکی سی کراہ، میں نے ابھی ابھی سنی تھی۔ دوسرے ہی لمحے مجھے یوں محسوس ہوا جیسے کسی نے میرے گلے میں ہاتھ ڈال دیا ہو۔ اس کے سینے میں پانچ نمایاں سوراخ دکھائی دے رہے تھے جن سے بہتے خون نے اُس کی دردی رنگین کر دی تھی۔

اصل میں جوش غضب میں اس شیر دل لفظیوں نے اُٹھ کر دشمن پر چارج کیا تھا جو جنگی حکمت عملی کے بالکل خلاف بات تھی اور کسی مرتے ہوئے مکتی باہنی کی اسٹین گن کا پورا برسٹ اس کے سینے کو پھینکی کر گیا تھا۔ میں نے اسے سہارا دے کر زمین پر لٹا دیا اور چاہا کہ اُس کی فیلڈ بی کھول کر زخموں پر پھپھار رکھوں لیکن اس نے ہاتھ کے اشارے سے منع کر دیا اور پانی مانگا۔ اپنی بوتل میں نے اس کے منہ سے لگائی۔ بمشکل دو گھونٹ پانی ہی اس کے حلق میں گیا تھا کہ اس کے بعد پانی باہر آنے لگا جو اس بات کا اشارہ تھا کہ اب اُس کا دم آخر ہے۔

مر جانا آسان ہے مرتے ہوئے انسانوں کو دیکھنے سے۔ خود آپ موت کی اذیتناکیاں برداشت کر سکتے ہیں لیکن جب آپ کے عزیز آپ کی آنکھوں کے سامنے دم توڑ رہے ہوں تو یہ بات ممکن نہیں رہتی۔ کچھ ایسی ہی کیفیت سے اُس دم میں دوچار تھا۔ مضروب نے میرا ہاتھ اپنے دونوں ہاتھوں میں تھام لیا۔ وہ مجھے تشفی دے رہا تھا۔ یہ مرجانے کی اداریزی نرالی ہوتی ہے۔ مار ڈالتی ہے یہ دوسروں کو۔ آنکھوں کے اشارے سے اُس

نے مجھے جھک جانے کو کہا۔ شاید کچھ کہنا چاہتا تھا۔ میں برقی عمل کے تابع جھک گیا،
 ”اُدھر میری یونٹ کے لوگوں کو سلام بولنا۔ مجھے افسوس ہے ہم اپنے سماں کی مخالفت
 نہ کر سکے۔ اگر ممکن ہو تو میری ماں کو لپٹا اور خط لکھ کر بتانا کہ اس کے بیٹے نے اس کے دودھ
 کی لاج رکھی ہے۔ سینے پر گولیاں کھائی ہیں پیٹھ نہیں موٹی۔“ اس کے بعد وہ اپنے گھر کے
 متعلق کچھ ہدایات دینے لگا۔

اُس کا چہرہ پُر نور تھا، پُر سکون۔ طہانیت کا ایک سمندر وہاں لہریں مار رہا تھا۔ وہ
 اس طرح باتیں کر رہا تھا جیسے کسی سفر پر جانے سے پہلے اپنے گھر والوں کو ہدایات دے
 رہا ہو۔ میں پتھر کا بُت بنا اُس پر ٹھکی جمانے گھٹنوں کے بل جھکا بیٹھا تھا اُس کی آواز پکڑنے
 لگی۔ انگلیوں کی گرفت میرے ہاتھ پر کبھی ڈھیل پڑتی کبھی سخت ہو جاتی۔ سنگلی فی۔ امان اللہ
 یہ آخری فقرہ تھا جو اس نے مجھ سے کہا۔ پھر وہ قرآنی آیات کی تلاوت کرنے لگا۔ اُس کی
 آواز آہستہ آہستہ بڑبڑاہٹ میں تبدیل ہو رہی تھی۔ بعض ڈوب رہی تھی۔ مجھے ہوش آ گیا۔
 میں نے اس کے ہاتھوں کو نرمی سے الگ کیا اور آرام سے اُسکے مقدس پہلوؤں میں لٹا دیا۔
 غازی مرد کی آنکھیں موند چلی تھیں۔ آخری مرتبہ اس نے آنکھیں کھول کر میری سمت دیکھا۔
 مسکرایا۔ پچھلی لی اور اس کی مسکراہٹ امر ہو گئی۔

اُس کی آنکھیں ابھی تک کھلی ہوئی تھیں۔ میں نے موت کو بہت قریب سے دیکھا تھا۔
 ایسے بڑے نظارے کیسے تھے لیکن اس لمحے ضبط نہ کر سکا۔ اُس جواں مرد کی آخری
 اوانے مجھے ڈلا دیا۔ میں سسکیاں لے کر رو دیا۔ دل کا خون آنکھوں کے راستے باہر
 آنے لگا۔ اس لمحے نہ جانے کیوں میرا جی بے اختیار رونے کو چاہا تھا۔ شاید وہ غبار چھٹ رہا
 تھا۔ جس نے اندر ہی اندر اب جھکڑ کی صورت اختیار کر لی تھی۔ لیکن رونا بھی تو شانِ مردانگی
 نہیں۔ اس سوچ کے غالب آتے ہی میں نے اس کے پچھلے کانپتے
 ہاتھوں کی انگلیوں سے بند کیے۔ جھک کر اس کی پیشانی کو بوسہ دیا۔ قیص کی آستین سے

اپنے اُنسو پونچھے۔ اُس کی گن دوبارہ لوڈ کی اور اس کے قریب سے ہٹ کر ایک جگہ
 پوزیشن لے لی۔

چلپینے تو یہ تھا کہ میں بجائے لوح کناں ہونے کے جان پہچانے کی فکر کرتا اور اپنی
 راہ ناپتا لیکن ایسے غازی مرد کی لاش کو اکیلا چھوڑنا میری غیرت نے گوارا نہ کیا۔
 ابھی شکل پانچ منٹ ہی گزرے تھے کہ مجھے مکتی باہنی کے چپنے چلنے اور گالیاں
 بکنے کی آوازیں دوبارہ سنائی دینے لگیں۔ اب میری باری تھی۔ اس لمحے انتقام
 کی آگ نے مجھے شعلہ سوزا بنا کر رکھ دیا۔ میری ساری توانائیاں، پھرتیاں، جستی چالاکی میرے
 وجود میں سمٹ آئی۔ بقایا ہینڈ گرنیڈ تمام کر میں وہاں سے تیز رفتار سانپ کی طرح رینگتا
 ہوا دونوں اطراف میں گھوم گیا اور واپس آ گیا۔

میرے دائیں مورچے میں جی تھری، فائرنگ کی پوزیشن میں تیار دھری تھی۔ بائیں
 ہاتھ اسٹین گن اور ہاتھوں میں گرنیڈ میری حس سماعت پہلے سے کٹی گنا بڑھ گئی تھی۔ ان
 کے بے ہودہ لغزوں کی آوازوں نے ایک واضح سمت اختیار کر لی تھی۔ میں نے پنجوں کے
 بل اسی سمت کا رخ کیا۔ سامنے سے کت اڑتے بلوائیوں کا جتھا فصلوں کو روندتا اس طرف
 بڑھا چلا آ رہا تھا۔ میں نے اُن کے رینج میں آتے ہی ہینڈ گرنیڈ اُچھالا جو اُن کے
 عین درمیان پھٹا اس کے ساتھ ہی میں جت لگا کر دوسری طرف کود گیا۔ اس
 طرف انھوں نے لپٹائی اختیار کی تھی۔ دوسرے ہی لمحے دوسرا گرنیڈ ان پر قیامت ڈھا
 گیا۔ وہ چپختے چلنے یہاں ڈھیر ہونے لگے۔ میں نے ان کے مرنے کا نظارہ نہیں کیا۔
 اور اسی پوزیشن میں جی تھری کے نزدیک پہنچ گیا۔ شکار اب اسی رخ پر آ رہا تھا۔
 رائفل نے انھیں چاٹنا شروع کر دیا۔ گولیاں ختم ہوتے ہی میں نے اُس سے نجات
 حاصل کی اور اپنی اسٹین گن اٹھا کر مخالف سمت کا رخ کیا۔

بات یہ نہیں تھی کہ میں کوئی چھلا وہ تھا۔ جو انھیں نظر نہیں آ رہا تھا یا انھوں نے

جو ابی فائزنگ نہیں کی تھی۔ انھوں نے مجھ پر گولیوں کا مینہ برسا دیا تھا۔ کچھ راکٹ بھی میرے دور و نزدیک پھٹ رہے تھے لیکن یہ میری تربیت کا صدقہ تھا۔ میں نے اتنی تیزی سے پینترے بدل بدل کر فائزنگ کی تھی کہ وہ لوگ میری صحیح پوزیشن کا اندازہ ہی نہیں لگا سکتے تھے۔ اس کے علاوہ ان کے ذہن میں یہ بات بھی آگئی تھی کہ مقابلے پر میں اکیلا نہیں بہت سے لوگ ہیں کیونکہ ان پر دو مختلف گنتوں کی فائزنگ ہوئی تھی اور دو مختلف پوزیشنوں سے ان پر گرنیڈ پھٹے تھے۔ اگر وہ ہمت کرتے تو چارج کر کے مجھے بھی میرے ساتھیوں کا ہم نوا بنا دیتے۔ لیکن وہ کوئی ایسے مجاہدین آزادی تو تھے نہیں جن کے سامنے رتبہ شہادت پر فائز ہونے کے لیے کوئی واضح مقاصد موجود ہوتے۔ اور نہ ہی ان لوگوں میں اتنا حوصلہ تھا کہ وہ انفرادی شجاعت کا مظاہرہ کر سکتے۔

مجھے اپنے پاس موجودہ راؤنڈ کی کمی کا بخوبی احساس تھا اسی لیے اب میں رُک رُک کر اور جگہ بدل بدل کر فائزنگ کر رہا تھا۔ میری حتی الوسع کوشش یہی تھی کہ میری کوئی گولی ضائع نہ جائے اور اس میں کسی حد تک کامیاب بھی رہا۔ حملہ آور غیر منظم ضرور تھے لیکن بے وقوف اتنے زیادہ بھی نہیں تھے۔ جتنا میں نے اندازہ لگایا تھا۔

جلدی وہ زمین پر لیٹ کر فائزنگ کرنے لگے اور میرے گرد اگر دگھیرا ڈال لیا۔ ان کا ایک کانڈر چلا چلا کر اور گالیاں دے دے کر انھیں منظم کر رہا تھا۔ اسی نے انھیں ایک نیم دائرے کی شکل میں زمین پر لٹا دیا تھا۔ میں محاصرے کی حالت میں کب تک لڑ سکتا تھا؟ بالآخر گولیاں ختم ہو جاتیں اور میں ان موزیوں کے ہتھے چڑھ جاتا۔

وہاں گرفتاری کا تصور تو سرے سے تھا ہی نہیں۔ وہ کسی ملک کی باقاعدہ فوج نہیں تھے۔ نہ ہی ایسے مذہب لوگ تھے کہ میں جنیوا کنونشن کے رولز پڑھانے شروع کر دیتا۔ مجھے علم تھا کہ میرے قابو میں آتے ہی وہ میری تکابوئی کر ڈالیں گے۔ میری شدید خواہش تھی کہ زندہ ان لوگوں کے ہاتھ آنے سے کسی کی گولی سے شہادت پا جاؤں۔

اور جب آدمی اس حد سے آگے بڑھ جائے تو وہ ماورائی مخلوق بن جاتا ہے۔ یہ کارنامے جو انجام پاتے ہیں ان کا سبب شاید جوالوں کا حد سے زیادہ بڑھا ہوا "مورال" ہی ہوتا ہے ورنہ زندگی کسے پیاری نہیں اور وہ لوگ جو کسی آئسہ سے محبت کرتے ہوں انھیں تو زندگی سے کچھ زیادہ ہی لگاؤ ہو جاتا ہے۔



اس لمحے میرے پاس صرف ایک لوڈیگنرین اور چند فالتو راؤنڈز باقی رہ گئے تھے جب پردہ غیب سے ایک عجیب معجزے نے ظہور پایا۔ میرے عقب سے آسمان نے چنگھاڑنا شروع کیا اور جب بے اختیار گردن موڑ کر میں نے اس سمت دیکھا تو احساس تشکر سے دل بھر آیا۔ یہ آرمی الیو ایشن کا ہیل کا پڑ تھا! ایسے ہیل کا پڑ عموماً زخمی یا بیخامت ایک جگہ سے دوسری جگہ لے جانے کے لیے استعمال ہوتے ہیں۔ موجودہ سگیں حالات کے پیش نظر ایسے ہیل کا پڑوں میں گنز نصب کر دی گئی تھیں اور یہ ایک طرح سے "ریسیکو آپریشن" بھی انجام دیتے تھے۔

پائلٹ نے شاید دُور ہی سے یہ ہنگامہ دیکھ لیا تھا اس نے فوراً پیچھے پیغام بھیجا اور واپس جا کر مدد لانے کے بجائے پیغام بھیجنے پر اکتفا کیا اور خود میری عملی مدد کو آگیا جس کا اندازہ میں نے اس طرح لگایا کہ اب ہیلی کا پڑ اوپنا اٹھ کر گولیوں کی رینج سے باہر نکل گیا تھا۔

گھیرے میں آئے ہوئے ساتھی کو پہچاننے کے لیے یہ انتہائی دلیرانہ اقدام تھا۔ کیونکہ اس طرح گن شپ ہیلی کا پڑ کا میدان جنگ میں کود جانا بڑا عجیب سا دکھائی دیتا ہے۔ میں نے بھی انتہائی خطرہ مول لیتے ہوئے آسمان کے رُخ مخصوص انداز میں فائر کرتے ہوئے اسے اپنی پوزیشن سے آگاہ کیا۔ کیونکہ ہمارے پاس اس کے علاوہ رابطے کا اور کوئی ذریعہ میسر نہیں تھا۔ اس کے ساتھ ہی اگر تیزی سے چھلانگ لگا کر پوزیشن نہ

کی شہادت کی خبر سن کر اہتمام کو پہنچا کیونکہ اگلے سات آٹھ روز وہ ایک انتہائی اہم مشن انجام دیتے ہوئے اپنی مراد کو پہنچا۔ ایک حسرت سی آج تک دل میں انگڑائیاں لے رہی ہے کہ کاش ایس اپنے محسن کا شکر یہ ہی ادا کر سکتا۔



تھوڑی ہی دیر بعد وہ آگئے۔ جو انوں سے مسلح دوڑ کر ہماری مدد کو آگئے تھے۔ انھوں نے چند منٹ بعد ہی ہمارے آخری شہید کا جسدِ خاکی بھی ڈھونڈ نکالا۔ وہ سب مرتبہ شہادت پر سرفراز ہو گئے تھے اور میں پھر بچ نکلا تھا۔ ان حالات میں مرنے والوں پر رشک آیا کرتا ہے۔ ہم نے دکھی دل سے ان کی لاشیں اٹھائیں اور عم زدہ ہیڈ کوارٹر کی طرف چل دیے۔ شہیدوں کی کپین کے جو الوں کو پہلے ہی سے ان کی شہادت کی خبر ہو گئی تھی۔ وہ "فال رن" ہو کر اپنے جانثاروں کے حضور نذرانہ عقیدت پیش کرنے کھڑے تھے! بڑے اندوہناک مناظر ہوتے ہیں یہ۔ یوں محسوس ہوتا ہے جیسے اپنے وجود کا کوئی حصہ کٹ کر الگ ہو گیا ہو۔ سچی بات ہے کہ میں خود کو نڈھال اور شرمندہ سا محسوس کر رہا تھا۔

یہ کتنے شرم کی بات تھی کہ میرے پیارے میرے سامنے مر گئے اور میں زندہ رہا! اور ان لمحات نے جب شہیدوں کی لاشیں ایک قطار میں رکھی گئیں مجھے پھر ڈلا دیا۔ میرا ہی نہیں تمام جو الوں کا یہی حال تھا ہم سب خوفزدہ تھے، سو گوار تھے، خود کو بچھرا محسوس کر رہے تھے۔ ہمارے ذہنوں میں بار بار ایک ہی سگڑا ہوا سوال سر اٹھا رہا تھا، آخر یہ کرودھ کی چڑھی آندھی کب آتے گی؟ کب وہ دور آئے گا جب ہم خود سے کٹ جانے والوں کو یقین دلا سکیں گے کہ وہ ہمارا ہی حصہ ہیں؟

یہ لوگ یہ ہمارے لوگ ہماری جان کے دشمن کیوں ہو رہے ہیں؟
بشکل دو فیصد لوگ ان درغلانے ہوؤں میں سے ایسے تھے جنہیں "سنگرام" کے معانی آتے ہوں۔ یہ کون سی آزادی مانگ رہے تھے؟ کس سے سہائی ان کا مقصد تھا؟

بل لیتا تو حملہ آوروں کی گولیاں مجھے ہرپ کر جاتیں۔ پائلٹ نے ہیلی کاپٹر کے "ڈپرہ" روشن کرتے ہوئے مجھے کاشن دیا کہ اس نے میرا پیغام وصول کر لیا ہے اس کے ساتھ ہی اس نے اپنے پہلو پر بھکتے ہوئے یکدم نیم قلابازی کھائی اور ترچھا ہو کر ایک دائرہ بنا تا میرے گرد اگر دکھوم گیا۔ اس کی گنتر کا رخ زمین کی طرف تھا۔ آٹھ ٹیک برین گنوں سے نکلنے والی گولیوں کی بوچھاڑ نے حملہ آوروں میں سے تین چار کو پہلے ہی حملے میں شکار کر لیا۔ پائلٹ کی ہمدت اور فنکارانہ انداز میں فائرنگ نے مجھ سے اپنی صلاحیتوں کا لوہا منوالیا۔ بے اختیار اس کے لیے میرے منہ سے نعرہ "تسین بلند ہوا" دوسرے چکر پر اس نے دائرے کا درمیانی فاصلہ کچھ اور بڑھا دیا اور تین چار اور غنڈے ڈھیر ہو گئے۔ اس حملے نے تو ان کی کمر بالکل توڑ کر رکھ دی اور وہ منتشر بھیڑیوں کی طرح جو اچانک شیر کی دھاڑ سن کر خوفزدہ ہو جائیں، ایک ہی سمت میں منہ اٹھا کر بھاگنے لگے۔

ان بھاگتے خونخوار بھیڑیوں کو میرے سامنے یوں ہی نہیں چھوڑ دیا تھا۔ اس کے پہلوؤں سے جھانکتی برین گنوں نے حق ٹک خوب خوب ادا کیا۔ کئی بھاگتے دزدے چینیٹے چلاتے ان کی بھیٹ چڑھ گئے۔

فاتحانہ مراجعت پر پائلٹ خاصا نیچے آ گیا۔ میں بھی اب بے دھڑک اٹھ کھڑا ہوا اور اسٹین گن لہرا کر اُسے اپنی موجودگی کا احساس دلانے لگا۔ اُس نے میرے نزدیک پہنچ کر چاہا کہ رسی پھینک کر مجھے اوپر اٹھالے لیکن میں نے انکار کر دیا جب تک اپنے ساتھی کی لاش میں نہ دیکھ لیتا میرے لیے اُسے اکیلا چھوڑ کر جاننا ناممکن تھا۔

ہیلی کاپٹر نے دور و نزدیک کا چکر لگا کر صورت حال کا جائزہ لیا اور جب اُسے یقین آ گیا کہ اب معاملہ ٹھیک ہے تو اپنی منزل کی سمت چل دیا۔ دوسری وجہ شاید یہ بھی تھی کہ اس نے میری مدد کو آتے کنوائے کو بھی دیکھ لیا تھا۔

مجھے وہ نوجوان پائلٹ کبھی نہ مل سکا۔ اُس سے ملنے کی شدید خواہش کا المیہ اُس

انہیں کس نے اپنا غلام بنا رکھا تھا؟

— ہم تو ان کے لیے مٹے جا رہے تھے۔ ہم تو ہزاروں میل سے ان کی مدد کو آئے تھے۔ ہم تو انہیں ہر آفت سے بچانا چاہتے تھے۔ آندھیوں سے، طوفانوں سے، باڑھ سے، اور سب سے بڑھ کر یہ کہ اپنے مشترک وطن سے ہماری تو شدید خواہش ہوتی تھی کہ ہماری جانیں کسی بھی طور ان کے کام آسکیں۔ ہم ان کی خدمت کو سعادت جانتے تھے۔ ہم تو ہر لمحہ ہر دم، ہر گھڑی ان کے کسی بھی درد کا مداوا کرنے کے منتظر رہتے تھے۔ پھر یہ لوگ آخر ہمارے خون کے پیاسے کیوں ہو رہے تھے؟ ہمیں دیکھتے ہی ان کی آنکھوں میں نفرت کیوں جاگ اٹھتی تھی۔ کیوں؟ آخر یہ سب کچھ کیا تھا؟

سوچتے سوچتے ہمارے ذہن چٹھنے لگتے ہم سیدھے سادے فوجی تھے۔ سیاست کی ہیرا پھیریاں ہمارے علم میں کہاں؟ ہم تو بس ایک حکم پر مرنا مارنا جانتے تھے۔ ہمیں کب یہ خبر تھی کہ ہماری موت کا سامان تو ہزاروں میل کے فاصلے پر انگریز ڈرائنگ رومز میں بند سیاست دانوں نے پہلے ہی سے کر رکھا ہے۔ نفرت کی جس فصل کو کاٹنے کا ناگوار فریضہ ہم انجام دینے جا رہے تھے، وہ کسی ولایتی کھاد سے کاشت شدہ دلوں میں سرنکلنے والی فصل نہ تھی بلکہ اس کی آبیاری تو سالوں سے کی جا رہی تھی۔ ذہنوں پر صوبائی عصیت کے بل تو قیام پاکستان کے فوراً بعد ہی سے چلنے شروع ہو گئے تھے۔ صوبائی تعصب، لسانی تعصب، معاشی و معاشرتی تعصب، کیسے کیسے زہریلے ناگ بھنکار رہے تھے۔ بھولے بھالے سیدھے سادے ماں بھیلوں کے دل و دماغ میں۔

”تمہیں لوٹا جا رہا ہے۔ کھایا جا رہا ہے۔ تم جو تخلیق کار ہو، تم جو اپنے خون پینے سے سنہرے ریشے کو جنم دے رہے ہو۔ تمہاری جانفشانیوں کا ثمر تم تک کبھی نہیں پہنچ پائے گا۔ کبھی نہیں، جب تک کہ تم خود آگے بڑھ کر اپنا حق نہ چھین لو۔“ کیسے کیسے ہلاکت آفریں نظریے تھے جو ایک بلے عرصے سے ان کے معصوم اذہان میں

ٹھونسے جا رہے تھے۔ یہ زہر اب ایک نسل سے دوسری نسل کو منتقل ہو چکا تھا۔ وہ بد قسمت نسل جس کی آنکھ ہی متعصب ماحول میں کھلی۔ جو عصیت کی زہرناک فضاؤں میں پٹی بڑھی۔ جس کے رویوں روئیں میں انتقام کی چنگاریاں سلگائی گئیں۔ وہ ہمارے خون کی پیاسی کیوں نہ ہوتی؟ وہ ہمارا وجود یہاں اپنی دھرتی پر کیونکر برداشت کرتی؟

خدا یا کیا اندھیر مچ رہا تھا۔ انکب ندامت سے لبریز آنکھیں، احساسِ ذلت سے پیشمان پیشانیاں بارگاہِ ایزدی میں جھک جھک جاتیں۔ لیکن سجدے باریاب نہ ہوئے۔ مشیت الہی نے ہم سے گویا رخ موڑ لیا تھا۔ شاید اس کی وجہ یہ ہو کہ اب ہم پڑھنا پڑھنا ہو چکی تھی۔ اعمال رنگ لاپکے تھے۔ کاتبِ تقدیر کا قلم اپنا فیصلہ لکھ چکا تھا پھر کس کی مجال تھی کہ اس کے لکھے فیصلے کے سامنے دم مار سکے؟

چھاؤنی کے قبرستان ہی میں شہیدوں کی تدفین ہوئی۔ تدفین تک میں ان کے ساتھ ساتھ رہا۔ آخر دم تک ساتھ بنا ہنا ہماری عادت جو بن چکی تھی۔

دو دو ہاتھ

رپورٹ داخل کرنے میں تین چار گھنٹے لگ گئے۔ شام تک فراغت نصیب ہوئی! اپنے کمرے میں پہنچا تو ایک صاحب یہاں میرے منتظر تھے۔:

یہ میرے سر تھے۔!

”ہیلو بوائے کیسے ہو؟“ انھوں نے اپنے مخصوص انداز میں میری جانب گھومنے ہوئے کہا۔

”فائن سر“ اور میں کیا کتا۔ میرے جذبات ایک عالم کی نظروں سے اوجھل رہ سکتے تھے لیکن یہ ممکن نہیں تھا کہ میں اپنے ”سر“ سے اپنی جذباتی یا ذہنی حالت چھپالوں۔ انھوں نے چند منٹ ہی میں میرے اندر ہونے والی ٹوٹ بھوٹ کی شدت کا اندازہ کر لیا تھا۔

”دیکھو ننگ میں پہلا اصول تو یہ یاد رکھو کہ فوجی سوچا نہیں کرتے۔ عمل کرتے ہیں۔ عمل اشارہ ملنے پر برق کی طرح عمل پیرا ہوتے ہیں۔ سوچیں ذہن پر گرفت کر لیں تو آدمی قنوطی ہو کر رہ جاتا ہے۔ مختلف دھارے سمندر کی لہروں کی طرح اس کے ذہن کی کشتی کو مختلف سمتوں میں بہا لے جاتے ہیں۔ تب بندے کی اپنی کوئی حیثیت باقی نہیں رہتی۔ اس لیے میرے دوست! — زیادہ سوچا نہ کرو۔ جو ہوتا ہے وہ بہر حال ہو کر رہے گا ہمارے بس میں ”ہوئی“ کو روکنے کے لیے جو کچھ ہے وہ کر گزریں گے۔ تمہارا تعلق ایک

نظریاتی ملک کی فوج سے ہے۔ ہم لوگ اپنے نظریے کے تحفظ کے لیے لڑتے ہیں۔ نتائج سے بے پروا ہو کر۔۔۔ میرے ”سر“ بولتے رہے۔ میں سر جھکائے سنتا رہا۔

— میں اُن سے یہ تو نہیں کہہ سکتا تھا کہ حضور والا آپ کی طرح میری آدمی عمر میدانِ کارزار اور چھاؤنیوں میں نہیں گزری۔ میں تو عام سا پاکستانی محب وطن نوجوان ہوں۔ جس کی خاندانی روایات اُسے فوج تک لے آئیں اور اس دور میں جو سرد جنگ کے عروج کا دور تھا اُس کی ٹریننگ مکمل ہوتے ہی اُسے میدانِ کارزار کی طرف دھکیل دیا گیا۔ میں شاہین کا وہ بچہ تھا جس کے بال و پر گھونسلے میں نہیں بلکہ کانٹے دار جھاڑیوں میں اُگے تھے اور جو نوبتاتے ہی میدانِ عمل میں کود گیا تھا۔

بد قسمتی سے میں کبھی مکمل فوجی نہ بن سکا! میں بھی عام انسانوں کی طرح سوچتا تھا۔ میرا دل بھی دکھ پر کڑھتا۔ سکھ پر خوش ہوتا تھا۔ حالات مجھ پر بھی اسی طرح اثر انداز ہوتے تھے جیسے ایک عام پاکستانی پر وقت نے، حالات نے اور سب سے بڑھ کر یہ کہ تربیت نے مجھے پتھر کی چٹان ضرور بنا دیا تھا لیکن ایسی چٹان جس پر بموں کی تختیاں بہر طور اثر انداز ہوتی تھیں۔ حادثات کی تند لہروں نے اس پر کافی سی جمادی تھی۔ یہ بڑا اندوہناک سانحہ تھا لیکن اس سے فرار کی راہ نصیب نہیں تھی۔ جس لمحے میرے ”سر“ مجھے صبر کی تلقین کر رہے تھے۔ مجھے بخوبی اندازہ تھا کہ ان کے دل و دماغ کی حالت کیا ہو رہی ہے۔ ان کے الفاظ، اُن کے جذبات کی عکاسی ہرگز نہیں کر رہے تھے۔ اُن کی حیثیت اُس باپ کی سی تھی جو اپنے جوان بچے کی موت پر اپنے گھر والوں کو صبر کی تلقین کر رہا ہو۔ جس کا اپنا دل خون کے آنسو رو رہا ہو۔

ہم کافی دیر تک ایک دوسرے کو پُرسدیتے رہے، پھر میں میں چائے پینے چلے گئے شام کو میری کمپنی سے پیغام آ گیا۔ مجھے ڈھا کر جانا تھا۔ ایک ڈکوٹا ہوائی جہاز ہوائی اڈے پر ہمارا منتظر تھا۔ میں اور میری کمپنی کے دو اور جوان جو خصوصی خدمات انجام دینے یہاں

آئے ہوئے تھے۔ اُس میں سوار ہو کر رات کی تاریکی میں ڈھا کہ کی طرف پرواز کر گئے۔



ایئر پورٹ پر میرے کرنل صاحب ہمارے استقبال کو موجود تھے۔ انہوں نے ہمیں بے اختیار باری باری سینے سے لگا لیا۔ یہ دونوں جوان بھی کسی خصوصی مشن سے واپس لوٹے تھے۔ حفاظتی اقدامات اور خصوصی تقاضوں کو ملحوظ خاطر رکھتے ہوئے ہمیں ایک دوسرے کی خدمات سے آگاہ نہیں کیا جاتا۔ جانے والے ایک دوسرے سے ملتے بھی نہیں کہ مبادا اُن کے منہ سے نکلنے والی کوئی غیر ذمے دارانہ بات دوسرے کے لیے باعثِ مصیبت بن جائے۔

کرنل صاحب کی معیت میں ہم ایک جیب میں سوار ہو کر کینیڈا کو اتر کی طرف روانہ ہو گئے۔ جیب کی حفاظت کے لیے ایک ٹرک آگے اور ایک پیچھے جا رہا تھا۔ اس کے باوجود اس بات کی کوئی ضمانت نہیں تھی کہ ہمارا سفر محفوظ رہے گا۔

میس کے دروازے پر ہمارا استقبال دوسرے ساتھیوں نے کیا جو بے چینی سے ہماری آمد کے منتظر تھے۔ حسبِ توقع ان میں سے کچھ چہرے غائب تھے۔ یہ وہ لوگ تھے جنہیں منصبِ شہادت پر سرفرازی نصیب ہو چکی تھی۔ وہ ہنستے کھلتے رخصت ہوئے اور شہرِ خوشال کے مکین بن کر، اب اسی چھاؤنی کی حدود میں میٹھی نیند سو رہے تھے! سب سے پہلے ہم اُن کی لمحوں پر پہنچے۔ فاتحہ کو ہاتھ اٹھتے تو ان کے سونے سجیلے چہرے آنکھوں میں ہلکورے لینے لگے۔ آنکھیں بے اختیار اُن کے حضور آنسوؤں کا نذرانہ پیش کرنے لگیں۔

کمرے میں پہنچا تو خطوط کا ایک پلندہ میرا منتظر تھا۔ یہ ماں کے خطوط تھے۔ والد کے خطوط تھے۔ اپنے پیاروں کے خطوط تھے! انہیں مغربی پاکستان میں اخبارات کے ذریعے عجیب عجیب پریشان کن خبریں پڑھنے کو ملتی تھیں۔ وہ سب پریشان تھے۔

سب دعا گو تھے۔ انہوں نے لکھا تھا، ان کی بھوک پیاس اڑ گئی ہے۔ وہ سوتے جاگتے اپنی سونادھرتی کے سپنے دیکھتے ہیں۔ انہوں نے مجھ سے التجائیں کی تھیں کہ میں اُن کی لاج رکھوں۔ دشمن کو کپیل کر رکھ دوں۔ وہ چاہتے تھے کہ ملک کی سالمیت کے خلاف اٹھنے والے ہاتھوں کو کاٹ کر پھینک دوں۔ میلی نظروں سے دیکھنے والی آنکھیں حلقوں سے نکال کر باہر پھینکوں۔!!

”کتنے بھولے لوگ تھے یہ۔“

”کتنے معصوم لوگ تھے یہ۔“

اُف میرے خدا! میں انہیں کیا نکلتا؟ تسلیوں کے پھاہے اُن کی روحوں کے گہرے گھاؤ پر کب تک رکھتا؟ کبھی کبھی تو جی چاہتا اس منافقت کو جہنم واصل کر کے صاف صاف اُن سے کہ دوں، کہ جو کچھ تم سُن رہے ہو۔ جان رہے ہو۔ وہ تو اُس کا عشرِ عشر بھی نہیں، جو یہاں روٹنا ہو رہا ہے۔

لیکن میں یہ سب کچھ کبھی نہ لکھ پایا۔ ہم اپنے پیاروں کو تسلیاں ہی دیتے رہے اور وہ لٹ گئے۔ مستقبل کے مورخ کا قلم جب ہمارے کردار کے اس پہلو پر اُٹھے گا تو خدا جانے وہ ہمارے اس فعل کو اچھائی سے تشبیہ دے گا یا برائی سے؟ یقیناً اس کے لیے بڑا تکلیف دہ ہو گا۔

وہ رات کروٹوں کی نذر ہو گئی! صبح اٹھ کر میں نے جیب نکالی اور در محبوب کا رخ کیا۔ راستے دن کو کسی حد تک محفوظ ہونے لگے تھے۔ ایک محفوظ اور قدرے لمبے راستے کے ذریعے میں محمد پورہ پہنچ گیا۔ میں نے جیب گلی کی نکر پر کھڑی کر دی اور دل کی بے قابو دھڑکنوں کو سنبھالتا پیدل ہی عثمان کے گھر کے دروازے تک آ گیا۔ کتنے خوبصورت لمحے تھے وہ جب میں نے بند کواڑوں پر دستک دی۔ اس سے میرے دل میں شدت سے یہ خواہش جاگزیں تھی کہ دروازہ آئسہ ہی کھولے اور وہ مراد برائے کی گھڑی تھی۔

مالوس قدموں کی آہٹ میری سماعت سے ٹکرانی کہ اس لمحے میری تمام حیات، جس سماعت میں سمٹ آئی تھیں اور دروازہ کھل گیا۔

میرے سامنے آنسو کھڑی تھی۔!

آرزوؤں کا بھلا پیکر بنی سارنا تھکے مندر کی دیو داسی شاید صحن میں بیٹھی بال سکھا رہی تھی۔ جب میں نے اس کے دروازے پر دستک دے دی۔ اُس کی گھنیری زلفوں کے اجالے شانوں پر پھیلے ہوئے تھے جن سے موتی ٹپک کر پھسل پھسل جاتے تھے۔ مجھے دیکھتے ہی اُس کی آنکھوں میں چاندنی اترنے لگی۔ اُس کے مینوں کی جوت جل اٹھی۔ پلکوں پر اجالے جھک آئے، ہونٹوں کی کپکپ ہٹ گیت میں ڈھل گئی۔ "علی آپ۔!"

"ہاں میں ہوں آنسو۔" میں لوٹ آیا ہوں۔" میں نے سستی الو سح خود پر قابو پائے رکھا اور وہ خاموشی سے حیرت و خوشی کے طے جلے تاثرات لیے مجھے دیکھتی رہی۔

شاید اُسے اپنی بصارت پر یقین نہیں آتا تھا۔۔۔ وہ یہ سوچنے میں بھی حق بجانب تھی۔ بصارتوں اور بصیرتوں نے اب تک اُسے کیا کیا دھوکے زد لیے تھے۔

میرا جی چاہا اُس لمحے آگے بڑھ کر اُسے اپنے بازوؤں کے حصار میں جکڑ لوں اور بتاؤں کہ آنسو زمین کی کشش ثقل ختم ہو گئی ہے۔ ہر شے واپسی کا سفر کر رہی ہے۔ سب اپنے اصل کی طرف لوٹ رہے ہیں، اپنے اپنے مقصود کی طرف اور میری منتہی تم ہو۔۔۔ تم۔!

"خیریت تو رہی۔۔۔ کب آئے آپ؟ اُس نے شعور کے جمانوں کو لوٹتے ہوئے کہا۔

"رات ہی پہنچا تھا۔"

"آئیے نا۔۔۔ اندر آئیے" اُس نے ایک طرف ہٹتے ہوئے کہا اور۔۔۔ میری دھڑکنوں پر چلتی میری رہنمائی کرتی وہ مجھے اس کمرے تک لے آئی جسے ڈرائنگ روم

کہنا ہی مناسب ہو گا۔

"بیٹھے۔" اُس نے ایک کرسی کی طرف اشارہ کیا۔

میں بیٹھ گیا اور آنسو بھی میرے سامنے ہی بیٹھ گئی۔

۔۔۔ محبت گرامر کی کسی کتاب کا نام نہیں۔ یہ رولیف قافیے کی قیود سے آزاد بجز بیکراں ہے۔ اس کی لذتوں سے فیضیاب ہونے والے زبانوں اور لہجوں کے پابند نہیں ہوتے۔ خود بخود زندگی کے قطرے قطرے میں ناچتی لہریں ایک دوسرے سے ٹکرا کر منفی اور مثبت کی محبت پوری کر دیتی ہیں۔ آنکھیں آنکھوں کو پیغام پہنچا دیتی ہیں اور دل کے راستے سفر کرتی یہ موجیں جسم کے انگ انگ میں پھیل جاتی ہیں۔ تب انبساط کی ایسی جلتزنگ من مندر میں بجتی ہے کہ روح اُس کی گنگنا ہٹ سے وجد میں آ کر قص کناں ہو جاتی ہے۔ بشریت کا ادراک تبھی ہوتا ہے۔

میں بھی اس وقت کسی ایسی ہی کیفیت کا شکار تھا۔ جو فہم سے بالاتر، ناقابل بیان حد ادراک سے پرے کوئی شے تھی۔ آنسو کے قرب نے مجھے نئے جمانوں کی سیر کروادی تھی۔

"کہاں ہیں سب گھر والے؟" میں نے خاموشی کے طلسم کو توڑنے کی کوشش کی۔

"یوسف بھائی کو کل تین گولیاں لگی ہیں۔ گھر ہی پر اُن کا علاج ہو رہا ہے اور عثمان بھائی پچھلے تین روز سے کسی مشن پر گئے ہیں، اتنی، ابا وہاں گئے ہوئے ہیں؟ اُس کا لہجہ کچھ سوگوار سا ہو گیا۔

۔۔۔ میں خاموش ہو گیا۔ یوسف مقامی رضا کاروں کا کمانڈر تھا۔ اس نے ہمارے

لیے بہت کام کیا تھا۔ سرفروشی کے کئی معرکے اس کی اور عثمان کی معیت میں انجام پائے

تھے۔ اب وہ پیارا دوست بھی ہم سے جدا ہو رہا تھا۔ مجھے علم تھا تین گولیاں اُلٹو ٹیک

گن کی کھانے کے بعد کوئی کتنی دیر تک زندہ رہ سکتا ہے۔ خصوصاً یہاں کے حالات نے

تو کچھ زیادہ ہی حقیقت پسند بنا دیا تھا۔ میں چپ چاپ کمرے کے فرش پر نظریں جمائے سوچتا رہا۔ اُسے کیا کہتا۔

”آپ خیریت سے تو رہے نا؟“ اُنہ نے بات کا رخ بدزننے کی کوشش کی۔ اس نے یوسف کے زخمی ہونے کی خبر پر میرے سوگوار ردِ عمل کو محسوس کر لیا تھا اور شاید یہ کوشش بھی کی ہو کہ تھوڑی دیر ہی کے لیے سہی ماحول کو خوشگوار تو بنا دے۔

”ہاں“۔ میں نے مختصر سا جواب دیا۔

”کوئی اطلاع تو دی ہوتی آپ نے“۔ میں نے نظریں ملائیں اُس کی آنکھوں میں نمی تیر رہی تھی۔ اُس لمحے اُنہ کا لہجہ مجھے کھا گیا۔

”جہاں میں تھا وہاں سے اطلاع دے ہی نہیں سکتا تھا۔ پھر تم مجھ سے دُور کہاں تھیں؟“ میں نے ہمت کر کے کہہ ہی دیا۔

”علی ایک بات کہوں آپ سے۔ عموماً ایسی باتیں کسی نہیں جانتیں لیکن نہ چاہتے ہوئے بھی یہ بات میں آپ سے چھپا نہیں سکتی۔“ اس نے اپنے ساڑھی کے ہلو کو انگلی پر مروڑا۔

”کیا۔۔۔ کہہ ڈالو۔“ میں نے بے چینی سے پوچھا۔

”مجھے یہ سب کچھ بڑا عجیب سا لگتا ہے۔ بڑا انہونا سا۔۔۔ کبھی کبھی تو اس پر خواب کا گمان گزرتا ہے۔ اصل میں زندگی نے آج تک ہمیں کوئی سکھ دیا ہی نہیں۔ شاید اس لیے اتنی بڑی خوشی مل جانے پر یقین نہیں آتا۔ بس یوں لگتا ہے۔ جیسے کسی روز ایک دم یہ سب کچھ ختم ہو جائے گا۔ ہماری محبت کا یہ مختصر سا تاج محل دھڑام سے زمین بوس ہو جائے گا۔۔۔۔۔“ بالآخر اس نے اپنے لاشعور میں چھپے خوف کا اظہار کر ہی دیا۔

”نہیں اُنہ۔ تم یہ سب کچھ ذہن سے نکال دو۔ یہ اتنا ہی سچ ہے جتنا آج رات کے بعد کل کی صبح کا طلوع ہونا۔“ اپنی آواز کی لپکپا ہٹ میں خود محسوس کر سکتا تھا۔

”ہاں علی ا صبح تو ضرور آتی ہے لیکن اجالوں کا انتظار جلنے کس کس کی جان لے گا“ وہ تقریباً روہانسی ہو گئی۔

”ارے بابا پھوڑو اتنے دنوں بعد ملی ہو اور ایسی باتیں۔“

میں دراصل نہیں چاہتا تھا کہ یہ غنیمت لمحے بھی ہمارے وسوسوں کی پھینٹ ہی چڑھ جائیں۔۔۔ جہاں اگلے پل کا گمان نہ ہو، وہاں ایسی بے تقدس گھڑیلوں کے دوبارہ نصیب ہونے کی صرف دعا ہی کی جاسکتی تھی۔

”اور کسی باتیں کروں؟“ اُس نے اپنی بھگی بھگی اٹھا کر قیامت ڈھائی۔

”کوئی رومانٹک سی گفتگو کرنا۔“ میں نے حتی الوسع کوشش کی کہ میرا لہجہ ذرا فطری قسم کا ہو جائے۔

”اچھا جناب پہلے چائے لے آؤں آپ کے لیے پھر رومانٹک گفتگو بھی کر لیں گے۔“ اس نے مسکراتے ہوئے کہا اور میری اگلی بات سُننے بغیر باہر نکل گئی۔



میں اکیلا پھر سوچوں کے بھنور میں ڈوبنے ابھرنے لگا۔ مجھے علم نہیں تھا کہ عثمان کہاں ہے؟ اگر وہ ڈھا کہ میں ہوتا تو مجھ سے ملنے ضرور آتا کیونکہ میرے اور سی صاحب کو میرے اور اُس کے خصوصی تعلقات کا علم تھا۔

لیکن میری سوچوں کا تانا بانا جلد ہی بچھ گیا۔۔۔ اُنہ واپس آگئی تھی۔

۔۔۔ اس نے اب اپنے بال سلپتے سے باندھ لیے تھے اور ساڑھی کا پتو دوپٹے کی شکل اختیار کر چکا تھا۔ بڑے قرینے سے اس نے اپنے آپ کو نبھالتے ہوئے چائے کے برتن میرے سامنے جمائے اور چائے کی پیالیاں اپنے ہونٹوں سے لگائے ہم سبق کے پینے بننے لگے۔ میں نے ایک مرتبہ پھر اُسے اپنے گاؤں، وہاں کے لوگ، ان کی عادات، گھر بار سے متعلق بتانا شروع کر دیا۔ یہ سب کچھ میں اسے اتنی مرتبہ بتا چکا تھا

کہ اب اُسے حفظ ہونے لگا تھا۔

آنسو خود مجھ سے میرے گاؤں کی مختلف باتیں پوچھتی رہتی۔ اُسے میں نے یہ بھی بتا دیا تھا کہ ہمارے گھر میں کتنے پیڑ ہیں اور ان پر کون کون سا پھل لگتا ہے۔ لیکن نہ جانے کیوں میں نے اُسے جان بوجھ کر رضیہ کے متعلق کبھی کچھ نہ بتایا۔ اپنے گھر کے پھلوں میں رہنے والے باقی تمام لوگوں کا تعارف کرواتے ہوئے میں اکثر اُس کا ذکر گول کر جاتا۔ اس روز میں نے جانے کس جذبے کے ہاتھوں مجبور ہو کر اُس کے سامنے رضیہ کا ذکر بھی کر دیا۔

کمال ہے آپ نے آج تک تو یہ بتایا ہی نہیں تھا۔ اس کا چونک پڑنا فطری سی بات تھی۔

”یہ کوئی ایسی خاص بات تھی نہیں! پھر میں نے ابھی گاؤں کے سارے نفوس کہاں گزرائے ہیں تمہیں۔ ابھی تو ہمارے گاؤں کے کئی لوگ باقی ہیں۔“ میں نے لفظوں کا سہارا ڈھونڈا۔

”اچھا۔۔۔ میں تو کچھ اور ہی سمجھ رہی تھی! آنسو کی مسکراہٹ نمایاں تھی۔

اُس روز دوران گفتگو آنسو نے اچانک ایک ایسی بات کہ دی جس نے مجھے بھی تھوڑی دیر کے لیے بوکھلا دیا۔

”علیٰ بکلیا یہ ممکن نہیں کہ ہم جلد ہی شادی کر لیں! یہ فقرہ ادا کرتے ہوئے اُسے حجاب اور ہمت کے جن جن پہاڑوں کو سر کرنا پڑا تھا وہ کچھ میں ہی جان سکتا تھا۔ یوں محسوس ہوا جیسے لفظ اس کے حلق میں پھنسے ہوں جنہیں وہ بڑی بے دردی سے کھینچ تان کر باہر نکال رہی تھی۔ اُس کی جگہ کوئی بھی لڑکی ہوتی، وہ یہی بات کہتی کیونکہ ہر عورت بنیادی طور پر کمزور ہے وہ جیسے ہی کوئی مضبوط حصار دیکھتی ہے۔ فوراً اُس میں معتد ہونے کی تمہیش کرتی ہے تاکہ خود کو محفوظ کر لے۔

آنسو میں تمہارے شکوک کو جھٹلاتا نہیں۔ تم ایسا سوچنے اور کہنے میں حتیٰ بجانب ہو لیکن اس بات کا جواب اتنا آسان نہیں کہ میں ابھی تمہیں دے دوں۔ ہم سب جس کیفیت کا شکار ہیں۔ میں اُسے بخوبی محسوس کر سکتا ہوں۔ میں تمہیں صرف ایک بات کا یقین دلانا ہوں کہ حالات خواہ کیسے ہی ہو جائیں بشرط زندگی، کوئی دنیاوی طاقت ہمیں الگ نہیں کر پائے گی۔ یہ ایک مرد کا وعدہ ہے۔ ایسے مرد کا جسے اپنے کسے کی لاج لکھنے کا ڈھنگ آتا ہے۔“ میری باتیں کچھ کھوکھلی سی تھیں لیکن بیپاری مظلوم لڑکی مطمئن ہو گئی۔ اُس نے صرف ایک مرتبہ نظریں اٹھا کر میری طرف دیکھا شاید یہ جواب اُسے حسب توقع نہیں ملا تھا اس لیے وہ کچھ زیادہ ہی رنجیدہ ہو رہی تھی۔ آنسو بے اختیار اس کے گالوں پر بہ گئے۔

میں کسی مفناطیسی عمل کا تابع ہو کر اپنی جگہ سے اٹھا اور اسے سینے سے لگا لیا۔

آنسو نے بھی ذرا بھر مدافعت نہ کی اور کمزور درخت کی ٹہنیوں کی طرح میرے بازوؤں میں جھول گئی۔

”کچھ دیر آنسو، کچھ دیر اور۔۔۔ یقین کرو اب تو میں تمہیں اپنا حصہ جاننے لگا ہوں، اپنے جسم اور روح کا حصہ۔ تم سے الگ رہنے کا تصور ہی میرے لیے بڑا اذیت ناک ہے“ میری آواز بے قابو ہو رہی تھی۔

”بہت دیر ہو گئی علی! وہ ہمیں مار ڈالیں گے! ہاتھ دھو کر ہمارے پیچھے پڑے ہیں۔

روزانہ کسی نہ کسی کو مار ڈالتے ہیں وہ۔ یہاں کوئی محفوظ نہیں رہا! اُس نے خوفزدہ بچیوں کی طرح رو ہانسی آواز میں کہا۔

میں اسے خود سے چمٹائے بے بسی سے اس کی پشت سہلاتا رہا۔ اس لمحے خود کو میں بڑی طرح پھنسا ہوا محسوس کر رہا تھا۔ میری اس اذیت ناک کا خاتمہ باہر کا دروازہ کھلنے کی آواز پر ہوا۔ آنسو آواز سنتے ہی مجھ سے الگ ہو کر تیزی سے دوسرے کمرے میں چلی گئی۔

چاپا اور چاپچی آگے تھے۔ انھوں نے مجھے دیکھتے ہی سب کچھ بھول بھلا کر بے اختیار مجھے سینے سے باری باری چٹا کر میری بلائیں لیں۔ میری اچانک آمد نے دونوں بوڑھوں کے مرجھائے ہوئے چہرے کھلا دیے تھے۔

کیا حال ہے یوسف بھائی کا؟ میں نے چھٹتے ہی دریافت کیا۔

دونوں ایک دوسرے کا منہ دیکھنے لگے۔ شاید میرے سوال نے انھیں واپس مرتی مارتی دنیا میں دھکیل دیا تھا۔

بیٹا۔ دعا کرو اللہ اسے صحت دے دے۔ ان کے گول مول جواب نے میرے اندیشوں کو سوچ ٹڈت کر دیا..... اُس لمحے میرے جی میں تو یہی آئی کہ ابھی یوسف کے ہاں پہنچ جاؤں لیکن اب واقعی میں خود میں مرتے ہوئے انسان کا سامنا کرنے کی ہمت نہیں پار رہا تھا۔ آنسو کی گفتگو نے مجھے کچھ زیادہ ہی احساس کر دیا تھا۔ میں نے خاموشی سے گردن جھکا لی اور کیا کرتا؟ دونوں بوڑھے مجھ سے حسب سابق ملکی حالات پر تبصرہ کرنے کے خواہاں تھے۔ وہ مجھ سے زیادہ باخبر تھے لیکن مجھ سے زیادہ خوش فہم بھی تھے۔

اصل میں انسانوں کا المیہ یہ بھی ہے کہ وہ سب کچھ جانتے بوجھتے ہوئے بھی پُر امید رہنا چاہتے ہیں۔ ہم سب کی حالت سزائے موت کے اس قیدی جیسی تھی جس نے اپنے بلیک وارنٹ پر دستخط کر دیے تھے لیکن جو تختہ دار کی طرف جاتے ہوئے بھی پُر امید تھا کہ ابھی شاید کوئی معجزہ رونما ہو کر اسے موت کے منہ میں جانے سے بچا لے گا۔

آنسو تھوڑی دیر بعد اندر آگئی۔ اُس کی آنکھوں میں ضبط کے گلابی ڈورے تیر رہے تھے۔ ان کا فسوں دو چند ہو گیا تھا لیکن میں اس سے آنکھیں چار کرنے کی ہمت نہیں پار رہا تھا۔ پھر وہاں بیٹھے بیٹھے میں نے ایک فیصلہ کر لیا:

آنسو کی بات مان لینے کا فیصلہ۔ مجھے احساس تھا وہ جو کچھ مانگ رہی ہے اس میں وہ حق بجانب ہے۔ ایسے غیر یقینی حالات میں اگر میں نے بھی آگے قدم

بڑھا کر اُن لوگوں کو سہارا نہ دیا تو اُن کے گھرانے کا تار پود بچھ جائے گا۔ میں اُن لوگوں سے نہ ملتا تو دوسری بات تھی۔ اب میں نے ان سے روابط اس حد تک بڑھائے تھے جہاں ایک دوسرے پر اعتماد کرنا پڑتا ہے اور اس اعتماد کو ٹھیس نہیں لگنی چاہیے تھی۔

”میں چلتا ہوں۔۔۔۔۔“ میں نے بالآخر اٹھتے ہوئے اُن سے کہا۔

آنسو مجھے حسب عادت دروازے تک چھوڑنے آئی تھی۔ دونوں بوڑھے اندر ہی رہ گئے۔ دروازے کے قریب پہنچ کر ہم دونوں رک گئے۔ زمین نے میرے ہی نہیں اُس کے پاؤں بھی پکڑ لیے تھے۔ شاید وہ بھی مجھ سے کچھ اور کتنا چاہتی تھی لیکن اس مرتبہ میں نے اُسے پہل نہ کرنے دی اور بڑھ کر اس کا ہاتھ تھام لیا۔

آنسو! میں نے اس کے لرزتے ہاتھ کی پشت کو سہلاتے ہوئے کہا: مجھے تمہاری ہر بات منظور ہے۔ ہاں میں تیار ہوں۔ تم جب بھی کہو میں اسی لمحے نکاح کر لوں گا۔ مجھے۔۔۔۔۔ میری بات ادھوری ہی رہ گئی۔ آنسو نے اپنی ٹریگس آنکھیں اوپر اٹھائیں۔ اس لمحے وہ حسن و وقار کی دیوی نظر آ رہی تھی۔

”علی! میں معافی چاہتی ہوں۔ مجھے اتنا خود غرض نہیں ہونا چاہیے۔ آپ پر پہلا حق اس ملک کا ہے جس کے ہم سب بیٹیاں بیٹے ہیں۔ مجھے اب احساس ہونے لگا ہے کہ شاید زندگی کے کسی لمحے میں نے کوئی اچھا کام کیا تھا ورنہ آپ جیسے عظیم انسان سے میرا مقدر وابستہ نہ ہوتا۔ آپ میرے تھے، میرے ہیں، میرے رہیں گے! اور آپ کی آنسو آپ کا انتظار کرے گی۔ اُس وقت تک جب تک آپ اس ملک کو دشمن کے ناپاک وجود سے پاک نہیں کر دیتے۔ جب تک ہمارے کھیتوں کی ہریالی لوٹ نہیں آتی۔ جب تک ہمارے پٹ سن کا سونا پھر سے جگمگانے نہیں لگتا۔ مجھے اس کی کچھ پروا نہیں میرا انتظار کتنا لمبا ہوگا۔“

اُس کا ایک ایک لفظ نشتر بن کر میرے سینے میں اترنے لگا۔ حسن و وفا کی دیوی اُس

مجھے بہت عظیم دکھائی دے رہی تھی۔ میری سوچ سے بھی زیادہ قدر آور۔
کسی دوسری دنیا کی مخلوق۔!

خدا جانے وہ کون سے جذبات تھے جو مجھ پر غالب آئے۔ "آنسو"۔۔۔ میرے منہ
سے بس ایک لفظ ہی نکل پایا۔

— ہم دونوں ہی اُس لمحے دوسرے جہانوں میں کھو گئے۔ لیکن نہیں۔ آنسو
کے حواس بجا تھے۔ اُس نے میری جذباتی کیفیت کا بخوبی اندازہ لگالیا تھا۔ مجھے آہستگی
سے اُس نے خود سے علاحدہ کر دیا اور بڑھ کر دروازہ کھولا۔ میں نے اس کی طرف دیکھا
اور دیکھتا ہی رہ گیا۔ آنسوؤں سے بھیگی وہ مسکراہٹ۔ خدا کی پناہ! میں کب اُسے
بھلا پاؤں گا؟ اس منظر کی مزید تاب لانے کی ہمت مجھ میں نہیں تھی۔ میں نے "خدا حافظ"
کہا اور تیزی سے باہر نکل آیا۔

باہر نکلتے ہوئے میں نے پلٹ کر بھی اُس سمت نہیں دیکھا مجھے یوں لگا جیسے اُس
سمت دیکھنے پر میں تپھر کا ایک بت ہو کر رہ جاؤں گا۔



اب تک صورت حال یہ تھی کہ تخریب کار عموماً گھسے پٹے طریقے ہی استعمال کرتے
تھے۔ زیادہ تر وہ دو طرح سے اپنا کام کرتے تھے۔ بولی ٹریپ BOOBY TRAP اور
سیفٹی والو SAFETY VALVE کے ذریعے ان دونوں ترکیبوں کا حل ہم نے ڈھونڈ نکالا
تھا۔ وہ اس طرح کہ ہم لوگ فوجی کنوائے کے آگے خالی چھکڑا باندھ دیتے، یا ریل گاڑی کے

لے تباہ کن دھماکہ خیز مواد کو کسی بھی شے سے اس طرح باندھا جاتا ہے کہ ذرا سی جنبش پر ہی اُس
کے پرچھے اڑ جاتے ہیں۔ یہ دھماکہ خیز مواد خاصا جان لیوا ثابت ہوتا ہے۔
نئے اس ترکیب میں تخریب کار کچھ دور بیٹھ کر تباہ کن دھماکہ کر سکتے ہیں۔

انجن کے آگے کچھ خالی ڈبے باندھ دیتے۔ اس طرح انسان جالوں کا ضیاع بہت کم ہوتا تھا
اور عموماً دشمن کا چھپایا ہوا دھماکہ خیز مواد غیر موثر ثابت ہوتا۔

لیکن جب اس بات کا علم ملتی باہنی کے کرتا دھرتا۔ رائے کے اعلیٰ افسران کو ہوا تو
وہ سر پیٹ کر رہ گئے۔ بڑے بڑے بھارتی اور غیر بھارتی دماغ مل کر بیٹھے اور انھوں
نے بالآخر اس کا بھی حل ڈھونڈ نکالا، تخریب کاروں کے پاس دھڑا دھڑا دور سے کنٹرول
کیے جانے والے REMOTE CONTROL اور بجلی سے چلنے والے دھماکہ خیز بم پہنچانا
شروع ہو گئے۔ ان خطرناک بموں کی مدد سے وہ چلتی ٹرین کو بھی حسب فضا بھک سے
اڑا سکتے تھے۔ اس کے بعد وہ مزید ایڈوانس ہوئے تو انھوں نے ڈائینوسے بھی نجات
حاصل کر لی اور اس کی جگہ ڈرائی بیڑی سیل نے لے لی۔ جو لوگ باسانی ایک عام سی
ٹارچ میں چھپا کر ایک سے دوسری جگہ لے جاسکتے تھے۔

مشرقی پاکستان ندی، نالوں، دریاؤں اور سمندر کا دیس ہے۔ دشمن زمین سے زیادہ
پانی میں خطرناک ثابت ہوتا تھا۔ وہ لوگ انہی پانیوں کے کیڑے تھے۔ یہیں وہ پلے
بڑھے اور جوان ہوئے تھے۔ اپنے علاقے کے چپے چپے پر بستے پانیوں سے اُن کی پرانی
شناسائی تھی جبکہ ہماری دوستی اُن سے حال ہی میں ہوئی تھی۔ ہم ایک سے دوسری
ندی تک پہنچنے کے لیے بھی نقشوں کی مدد کے محتاج تھے۔ زیادہ تر افواج کے جوان مغربی
پاکستان سے یہاں آئے تھے جن کی معلومات اس علاقے کے متعلق صرف تھیں۔ مقامی آبادی
پر کس بھی قسم کا اعتماد خود کو موت کے منہ میں دھیکنے کے مترادف تھا۔ ہم اس سلسلے میں
کافی نقصان اٹھانے کے بعد اب خاصے محتاط ہو گئے تھے۔ عموماً یہی ہوتا کہ آبی راستے پر
چلتی ہمارے جوانوں کی بوٹ رک جاتی تو خود بخود کوئی بنگالی وہاں آ جاتا وہ ہمیں اپنی
رضا کارانہ خدمات بڑی بڑی قسمیں اٹھانے کے بعد پیش کرتا۔ جوان بہر حال مسلمانوں کی
اولاد تھے۔ جب اُن کا ایک مسلمان بھائی انھیں بڑی بڑی قسمیں اٹھا کر اپنی وفاداری کا یقین

دلارہا ہو تو وہاں انکار کی گنجائش کہاں رہ جاتی تھی۔ وہ اس کی بات پر عمل کرتے اور اس کے بتائے ہوئے راستے پر چل دیتے۔ جہاں گھات میں لگے تخریب کار انھیں نشانے کی زد میں آتے ہی اڑا کر راکھ کر دیتے۔ بہت کم خوش نصیب ایسے ہوتے جو ان کی بات پر عمل پیرا ہونے کے بعد بچ نکلنے میں کامیاب ہوتے۔

بہاری رضا کار ہمارے بہترین دوست تھے۔ لیکن وہ اتنے قلیل تعداد تھے کہ ہر جگہ ہم انھیں بطور گائیڈ اپنے ساتھ رکھنے سے لاچار تھے۔ یوں بھی ان کے ذمے بہت سے فرائض تھے۔ وہ نہ صرف یہ کہ پٹرول پارٹیوں کے ہمراہ گشت پر جاتے بلکہ اندرونی امن و امان برقرار رکھنے کی ذمہ داری بھی کافی حد تک ان کے کندھوں پر ہی تھی۔ پہلے پہل تخریب کار بارودی سرنگ کسی ساکن جہاز یا کشتی سے باندھ دیتے جو مقررہ وقت پر یا حرکت کرنے سے پھٹ کر اُسے تباہ کر دیتی اس کے بعد وہ "لمپٹ مائن" استعمال کرنے لگے۔ یہ ایسی مائنز (سرنگیس) ہوتی تھیں جن کے منہ پر مقناطیس لگا ہوتا اور وہ خود بخود اپنے ٹارگیٹ سے چپٹ کر مقررہ وقت پر پھٹ جاتیں۔! مزید حوصلے بڑھے تو بھارتی نیول فورسز کے تربیت یافتہ "فراگ مین" (غوطہ خور) زیر آب تیرتے ہوئے آنے لگے۔ یہ لوگ بڑی آہستگی سے جہاز یا کشتی میں تباہ کن سرنگ چپکا کر واپس لوٹ جاتے، اس خصوصی مقصد کے لیے انڈین نیوی نے چار سو خصوصی غوطہ خوروں کا ایک دستہ تیار کیا تھا۔ یہ لوگ زیادہ عرصے زیر آب رہنے کے لیے عموماً نٹریا بانس کی پتلی نالی سطح آب پر رکھتے جس سے سانس لینے میں سہولت رہتی۔ بسا اوقات یہ بھی دیکھنے میں آتا کہ وہ کیلے یا بانس کے تنے کے ساتھ "لمپٹ مائن" باندھ کر اسے پانی کے بہاؤ کے رخ ہا دیتے جو اپنی مقناطیسی قوت کی بنا پر خود بخود ٹارگیٹ سے چپک کر اسے تباہ کر دیتیں۔



میں نے ہیڈ کوارٹر پہنچتے ہی سب سے پہلے اپنے والد کو خط لکھا۔ افسوس اور

اس کے گھر والوں کے مکمل حالات سے آگاہ کرنے کے بعد ان سے اجازت طلب کی کہ وہ مجھے پورہ پاکستان کی بیٹی کو اپنانے کی اجازت دیں، لیکن ہمے ہمارا سجوگ پورہ بیچم کے پھڑے ہوئے رشتوں کو ایک لڑی میں پرونے کی تمہید بن جائے۔

اور خط لگانے میں بند کر کے ابھی میں نے چائے کی پیالی ہلانٹوں سے لگائی ہی تھی کہ قریب رکھے ٹیلی فون کی گھنٹی بجنے لگی۔ عام حالات میں یہ گھنٹی خوش خبری کی نوید ہی لایا کرتی۔ عموماً اپنے عزیز، اقربا اور پیارے اس پر ہم سے مخاطب ہوا کرتے، لیکن ان دنوں فون اٹھانے سے پہلے ہمارے منہ سے فوراً "الٹی خیر" نکلا کرتا تھا۔ میں نے بھی بے چین سے ریسپونڈ کر دیا۔

"فوراً کانفرنس روم پنچو۔۔۔ امیر جنسی" پیغام ملا۔

میں نے چائے کی پیالی جوں کی توں وہیں رکھی۔ لوٹی سر پر جمائی، میز پر رکھا ریولور لوڈ کر کے ہولسٹر میں ڈالا اور قریباً بھاگتا ہوا کانفرنس روم تک پہنچا تھا۔ جہاں میری طرح دوسرے جوان بھی اسی طرح بھاگے چلے آ رہے تھے۔ میرے پہنچنے کے دو منٹ بعد ہی ہمارے "اوسی" صاحب بھی ایک تیز رفتار جیپ سے برآمد ہوئے اور ہمارے سیلیوٹ کا جواب دیتے کانفرنس روم میں جا گئے۔

ہم ان کے تعاقب میں تیز رفتاری سے اندر داخل ہوئے اور پھر مٹی سے اپنی کرسیاں بنجال کر بیٹھ گئے۔ حاضری مکمل ہوتے ہی کرنل صاحب کے ایڈجوٹنٹ نے سامنے لگے بڑے سے نقشے پر سے پردہ ہٹایا۔

— ہمارے سامنے چٹاگانگ کی ناگن کی طرح لہرائی بل کھاتی ندیوں اور سانپ کی طرح پھنکارتے نالوں اور جنگلوں کا ایک وسیع سلسلہ پھیلا ہوا تھا۔ کرنل صاحب نے سامنے رکھی میز سے پھر ٹی اٹھا کر اس کی نوک نقشے پر جھادی۔

"جنٹل مین! — ان کی گیسر اور پڑ سکون آواز ہماری سماعت سے ٹکرائی ڈاپریشن

سرچ لائٹ شروع ہو چکا ہے۔ چٹاگانگ کی اہمیت آپ سب پر بخوبی واضح ہے۔ یہ بندرگاہ ہماری شاہ رگ کی حیثیت رکھتی ہے۔ اگر شاہ رگ کٹ جائے تو بڑے سے بڑے توانا جسم بھی موت کی آغوش میں چلے جاتے ہیں۔ آپ لوگ آج جس مشن پر جا رہے ہیں، اس پر ہمارے مستقبل کا دار و مدار ہے۔ اس کے بعد انہوں نے ہمیں چٹاگانگ میں ان مقامات کی آگاہی دینا شروع کی جہاں ہماری افواج گھیرے میں آچکی تھیں اور جس جس جگہ بنگالی غداروں نے باقاعدہ قبضہ جارکھا تھا، ہمیں آگے بڑھ کر دشمن کو چٹانگ ہمیں جا لینا تھا۔

”گڈ لک مائی بوائز! اینڈ خدا حافظ“ انہوں نے اپنی گفتگو ختم کی اور ہم لوگ ایک ایک کر کے باہر آگئے۔ ہماری روانگی میں صرف ایک گھنٹہ باقی تھا۔



چٹاگانگ بڑی حساس بندرگاہ تھی۔ لیکن یہاں موجود مغربی پاکستان کے رہنے والے فوجیوں کی تعداد چھ سو تھی۔ یہ لوگ ۲۰ بلوچ رجمنٹ سے متعلق تھے اور اپنی خدمات پوری کرنے کے بعد کراچی واپس جانے کے منتظر تھے۔ ان کا ہراول دستہ تو کراچی روانہ ہو چکا تھا۔ جب کہ اچانک باقی جوانوں کو روک لیا گیا کیونکہ ہائی کمان نے آپریشن سرچ لائٹ شروع کر دیا تھا جس کا مقصد سامنے مشرقی پاکستان کو بھارتی اور بنگالی تخریب کاروں کے وجود سے پاک کرنا تھا۔

۲۰ بلوچ کے چھ سو جوانوں کا مقابلہ مشرقی پاکستان کے پانچ ہزار باقاعدہ اور بے قاعدہ فوجیوں اور رضا کاروں سے تھا۔ ان میں سے قریباً آدھی تعداد ایسٹ بنگال منسٹر سے متعلق تھی۔ اس کے علاوہ حال ہی میں کھڑی کی گئی پلٹن ۸۔ ایسٹ بنگال بھی یہیں موجود تھی۔ چٹاگانگ ہی میں ایسٹ پاکستان رائفلز کا میگزین ہینڈ کوآر ٹر تھا اور ان کا ایک تنگ مستقل یہاں قیام پذیر تھا۔ مکتی باہنی کے سدھانے ہوئے غنڈے اور بنگالی پولیس اس کے

علاوہ تھی۔

ان حالات میں اندازہ کیجئے کہ یہ مٹھی بھر جیلے کس طرح چٹاگانگ کا دفاع کر سکتے تھے۔ بہر کیف کسی نہ کسی صورت ۲۰ بلوچ ابھی تک مقابلے پر ڈٹی ہوئی تھی۔ انہیں کہہ دئے راستے تک بھیجی گئی تھی۔ لیکن ابھی کو میلا سے امدادی دستے بمشکل چند میل جنوب میں صورہ پور کے نزدیک ہی پہنچے تھے کہ باغیوں نے کلڑی کا بنا ہوا واحد ٹرک اڑا کر ان کی پیش قدمی روک دی۔

ان حالات میں میجر ضیاء الرحمن کو اتنا وقت مل گیا کہ وہ اپنی عددی برتری کا فائدہ اٹھا کر شہر اور چھاؤنی کے کئی حصوں پر قابض ہونے میں کامیاب ہو گئے۔ ریڈیو سٹیشن کی عمارت کے گرد اگر دو مورچے کھود کر ۲۰ بلوچ کے شیر دل جیالوں نے سید سکندری دشمن کے سامنے تان دی تھی جسے وہ کبھی عبور نہ کر سکا۔ گجھرو جہاں ایک دفعہ جم گئے وہاں سے موت ہی نے انہیں ہلایا۔ مکتی باہنی اور میجر ضیاء الرحمن کے دستے ان کا کچھ نہ بگاڑ سکے۔

دشمن نے ریڈیو سٹیشن کے گرد اگر دو جب اپنی پیش قدمی نہ دیکھی تو وہ وہاں سے پیچھے ہٹ کر چٹاگانگ کینٹائی روڈ پر واقع ریڈیو ٹرانسمیٹر پر حملہ آور ہوئے۔ جہاں صرف دس جوان معمولی اسلحے کے ساتھ پہرہ دے رہے تھے۔ انہوں نے دشمن کے سامنے ہتھیار پھینکنے پر مہر جانے کو ترجیح دی۔ اور کربلا کی یاد تازہ کر دی۔ یہ دسوں کو دشمن ایک کے بعد ایک شہید ہو گئے لیکن آخری جوان کی زندگی میں بھی کسی کو آگے بڑھنے کی جرات نہ ہوئی۔ اس عظیم شہادت کے بعد دشمن نے ٹرانسمیٹر پر قبضہ کر لیا جہاں امیر جنسی طور پر نشریاتی نظام کی گنجائش موجود تھی۔ اسی ٹرانسمیٹر سے میجر ضیاء الرحمن نے فوراً ”ہنگلہ دیش“ کی آزادی کا اعلان نشر کر دیا۔ کو میلا کے امدادی دستے کی خبر جب ڈھاکہ پہنچی تو جنرل ہیڈ کوارٹرنے کو میلا کے ریگیمینٹر صاحب کو حکم دیا کہ وہ پل کو دشمن کے رحم و کرم پر چھوڑ دیں اور نالے کے ذریعے کنوئے کو آگے بڑھائیں لیکن اس اثنا میں غازیوں نے جان توڑ حملوں کے ذریعے دوبارہ پل پر قبضہ کر

ہے اور ابھی تک کوئی اطلاع نہیں مل سکی۔ جنرل صاحب نے انتظار کو نزدیک جانا اور اپنے شیرویل پائلٹ کی مصیبت میں چٹاگانگ سے کومیل کی طرف جانے والے راستے کے اوپر پرواز کرنے کا سزم لے کر ہیلی کاپٹر میں سوار ہو گئے۔ تمام راستوں پر دشمن کا مکمل قبضہ تھا۔ دو تین مرتبہ پائلٹ نے ہیلی کاپٹر کو بادلوں سے نیچے لانے کی کوشش کی۔ ایک دفعہ تو اس کو تین گولیاں بھی لگیں۔ ہیلی کاپٹر کوئی فائٹر ایروکرافٹ تو تھا نہیں کہ دشمن پر جوابی حملہ کر کے اپنا راستہ صاف کرتا۔ باہر درخواست وہ لوگ ڈھاکہ کی طرف پرواز کر گئے۔

اس کے فوراً بعد جنرل بیڈ کو اڈر سے یہیں حکم ملا کہ پیراٹروپرز کو لے کر کے گھیرے میں آئے ہوئے جوائنوں کی مدد کو پہنچو۔ اب سب سے پہلا مسئلہ ان کی تلاش تھی۔ ہم لوگ حکم ملتے ہی ٹرکوں پر سوار ایروپورٹ کی طرف روانہ ہو گئے جہاں بڑے بڑے تین دیو سیکل جہازیں اپنے پیٹ میں نکل کر کومیل کی طرف پرواز کر گئے۔ ہمارا "فاریشن لیڈر" ایک سیبر جہاز تھا۔ جسے ملک کا ایک مایہ ناز اسکواڈرن لیڈر ہمارے آگے آگے اڑائے لیے جا رہا تھا۔ کومیرا کے نزدیک "فاریشن لیڈر" کو گھیرے میں آیا بے یار و مددگار دستہ دکھائی دیا۔ فوراً ہمارے جہاز کا ریڈیو جاگ اٹھا۔ اس کے ساتھ ہی ہمارے سامنے لگے مول ڈورہ پر سرخ بتی جلنے بچھنے لگی۔

"ایڈیشن ایر بورن" ڈراپنگ ایریا۔ ایک گونجدار آواز جہاز کے انجنوں کا شور چیرتی ہوئی ہماری سمت پسلی۔ اس کے ساتھ ہی ہمیں جہاز کے مائیک پر خوش خبری ملی کہ ساتھی نظر آگئے ہیں۔ اس خبر نے میرے تن بدن میں خوشی کی لہر دوڑادی۔ جوائنوں نے ٹلک شکاف لغزہ بلند کیا۔ بدن میں بجلیاں کوندنے لگیں۔ ہم رعد بن کر دشمن کو خاک کرنے کے لیے بے چین ہوئے جاتے تھے۔

"نبردن ریڈی فاریجپ" جب ماسٹر کا حکم سنائی دیا۔

کمانڈوز حرکت میں آگئے۔ جہاز کا دروازہ کھل گیا اور ہم ایک کے بعد ایک آسمان

لیا تھا اور تیز رفتاری سے وہ چٹاگانگ کی طرف بڑھنے لگے تھے۔ اپنے گھیرے میں آئے ہوئے مجاہد ساتھیوں کی مدد کو بڑھنے والا یہ برق رفتار دستہ ابھی چٹاگانگ سے قریباً بائیس کلومیٹر دور کومیرا کے مقام تک ہی پہنچ پایا تھا کہ اچانک اس پر چاروں طرف سے آتش و آہن کا مینہ برسے لگا۔ ہزاروں کی تعداد میں غدار بنگالی یہاں گھات لگائے انہی کے منظر تھے۔ ہماری فوج کا اصول اس لحاظ سے ڈرا کر لایا ہے کہ ہمارے افسران موچوں میں بیٹھنا پسند نہیں کرتے، وہ ہر اس مقام پر رہنا چاہتے ہیں جو براہ راست دشمن کی زد میں ہوتا ہے۔ انہیں چونکہ جوائنوں کی کمان سنبھالنا ہوتی ہے اس لیے وہ "کمانڈ" کرتے ہوئے آگے بڑھتے ہیں۔ اس دستے کے کمانڈنگ افسر بھی ہر اول دستے کے ساتھ سب سے آگے جوائنوں کی کمان کر رہے تھے کہ اچانک دشمن کے حملے کی زد میں آگئے اور پندرہ دیگر ساتھیوں کے ساتھ انہوں نے بھی اپنی جان اچانک آفریں کو سونپ دی۔ باقی جوائنوں نے جہاں کہیں جس کو آڑ میسر آئی وہیں مورچہ بنا لیا اور دشمن کے خلاف مقابلے پر ڈٹ گئے۔ دشمن نے کمال ہوشیاری سے کام لیتے ہوئے جوائنوں کے تمام رابطے کاٹ دیے اور ڈھاکہ اور کومیرا سے کٹ کر وہ بالکل تنہا مکتی باہنی کے مقابلے پر ڈٹ گئے۔



اس دستے کی اچانک گمشدگی نے جنرل بیڈ کو اڈر میں تشویش کی لہر دوڑادی اور میجر جنرل صاحب ڈھاکہ سے بغض نفیس ایک جانباز پائلٹ کے ساتھ ہیلی کاپٹر میں سوار ہو کر اس کی تلاش میں نکل گئے۔ وہ تمام مشکلات سے لڑتے بھڑتے چٹاگانگ تک آن پہنچے یہاں کی چھوٹی چھوٹی پہاڑیوں سے ہیلی کاپٹر بے تحاشا گولیاں اور گولے پھینکے گئے لیکن اللہ تعالیٰ نے انہیں اپنی امان میں رکھا۔ اور جنرل صاحب ۲۰ بلوچ کے جوائنوں کے درمیان اترنے میں کامیاب ہو گئے۔

یہاں آ کر انہیں علم ہوا کہ خود ۲۰ بلوچ کا ایک دستہ بھی امدادی فوج کی تلاش میں نکلا

کی نیلگوں وسعتوں میں تیرنے لگے۔ ہم نے دشمن کے عقب میں لینڈنگ کی تھی۔ میرے گروپ کے دس جوان جلد ہی میرے گرواگر د جمع ہو گئے۔ ہم نے اپنے ہلکے لیکن خاصے کارآمد ہتھیاروں کو پوزیشن میں کیا اور اپنے مخصوص انداز میں چیتے کی طرح پنجوں کے بل چلتے ہوئے دشمن کو عقب سے جالیاء جوالوں کے فلک شکاف لغرے فضا کا سینہ چاک کیے دیتے تھے وہ غینظ و غضب میں بھرے دشمن پر ٹوٹ پڑھے۔ ہر جوان پوزیشن بدل بدل کر اتنی تیز رفتاری سے دشمن پر فائرنگ کرتا کہ اُسے سنبھلنے کا موقع نصیب نہ ہوتا۔

دوسری طرف گھیرنے میں آئے ہوئے جوالوں کو جب ہماری آمد کی خبر ہوئی تو ان کے حوصلے دو چند ہو گئے اس کے ساتھ ہی کومیلہ سے چھوٹی توپوں کی ایک میٹری بھی ان کو تلاش کرتی ہوئی پہنچ گئی۔ ہمارے باقی ساتھیوں نے تخریب کاروں کے گرواگر و ایک مکمل دائرے کی شکل میں لینڈنگ کی تھی اور گھیرے میں آئے ہوئے جوان جوش غضب سے اچانک محاصرے کی حالت سے نکل کر دشمنوں کی صفوں میں جا گھسے۔ صرف ایک گھنٹے کی لڑائی نے دشمن کے کس بل نکال دیے اور وہ اپنی سینکڑوں لاشیں میدان جنگ میں چھوڑ کر راہ فرار اختیار کرنے پر مجبور ہو گیا۔ بھاگتے ہوئے دشمن کی راہیں پہلے ہی سے سپیشل سروں گروپ S.S.C کے جوالوں نے مسدود کر دی تھیں۔ انھوں نے بھاگتے بزدلوں کو اپنے نشانے پر رکھ لیا اور وہ مکئی کے دانوں کی طرح بھٹھکنے لگے۔ شاید ہی کوئی خوش قسمت ایسا ہو جو وہاں سے زندہ بچ کر نکل پایا۔



کومیلہ سے آنے والی امدادی فوج اور ۲ بلوچ کا ملاپ بالآخر چٹاگانگ میں ہو گیا۔ اس کے ساتھ ہی لاگ ایریا کا نڈرنے جو فضائی راستے سے ڈھا کر سے حال ہی میں یہاں پہنچے تھے۔ پانچ میڈیم گنز، دو ٹینکوں۔ پیادہ فوج کی ایک پلٹن اور بحریہ کی طرف سے فراہم کردہ ایک تباہ کن DESTROYER جہاز اور تین گن بوٹس کی مدد سے ایک ٹاسک

فوری ترتیب دے لی۔ اب باغیوں سے چٹاگانگ کو پاک کرنے کا اصلی مرحلہ آ گیا تھا۔ باغیوں کا زیادہ تر اجتماع کپتانی روڈ کی ٹرانسمیٹر بلڈنگ، ایسٹ پاکستان رائفلز کے سیکٹر ہیڈ کوارٹر اور ضلع کچہری کے نزدیک ریزرو پولیس لائن میں تھا۔

سب سے پہلے ہمارے ایس ایس جی کے دستے کو حکم ملا کہ باغیوں کو ٹرانسمیٹر بلڈنگ سے نکال کر اس پر اپنا قبضہ مضبوط کیا جائے۔ پچھلے کئی روز سے وہ اس بلڈنگ میں سنگ لڑائی کی حکومت قائم کیے بیٹھے تھے۔ ہم نے بجائے خشکی کا راستہ اختیار کرنے کے دریائی راستے سے دشمن پر اچانک ایک پہلو سے حملہ آور ہونے کا منصوبہ بنایا اور جوان گن بوٹس میں سوار ہو گئے۔ سب سے اگلی گن بوٹ میں میں اپنے جوالوں کی کمانڈ کر رہا تھا۔ میری ہدایت پر تینوں بوٹس ایک دوسرے سے فاصلے پر اس پوزیشن میں آگے بڑھ رہی تھیں کہ بوقت ضرورت ہم ایک دوسرے کو کو رنگ فائر دے سکیں۔ ہم لوگ دریائی راستے پر ابھی بمشکل چند سو گز ہی چل پائے تھے کہ کناروں پر لگے گھنے درختوں سے ہم پر فائرنگ ہونے لگی۔

”ڈاؤن“ میں نے جلتا کر جوالوں کو حکم دیا۔

تمام جوان کشتی کے پیٹ سے چھٹ گئے۔ میں نے مشین گنوں کا رخ ساحل کی طرف موڑنے کا حکم دیا۔ یہ حکم پچھلے دو لوں کشتیوں پر بھی پہنچایا گیا۔ ہم باغیوں کی فائرنگ کا جواب دیتے ہوئے آگے بڑھنے لگے۔ یہ بڑا جہان لیوا معرکہ تھا۔ دشمن اوٹ میں تھا اور اور ہم کھسے پانیوں میں اس کے نشانے کی زد پر۔

ایسی ہولناک گھڑیوں میں بڑے بڑے جابروں کا پتہ پانی ہونے لگتا ہے۔ شجاعتیں، مردانگیاں اور تربیت سب رخصت پر چلی جاتی ہیں۔ فوجی صرف عام آدمی بن کے رہ جاتا ہے۔ وہ خوف زدہ انسانوں کی طرح موت سے پناہ مانگنے لگتا ہے۔ زندگی بچانے کی فکر اس کے ہاتھ پاؤں پھلانے دیتی ہے۔ نہ تو ٹھیک سے گن پر پڑ چڑھ پاتا

ہے اور ہی انگلیاں ٹریگر سے صحیح دوستی نبھاتی ہیں۔ وہ بوکھلائے ہوئے موت کے خوف سے سہمے ہوئے بزدلوں کی طرح صرف اور صرف جان بچانے کی فکر کرتا ہے اور اسی بوکھلاہٹ اور بزدلی میں دشمن کی گولیوں کی خوراک بن کر گیدڑ کی موت مر جاتا ہے۔

لیکن میں نے کہا تھا نا کہ ہمارا خمیر خاص مٹی سے اٹھا ہے۔ ہم جو قوم رسولِ ہاشمی ہیں ہماری تعمیر میں کوئی خاص ترکیب کار فرما ہوتی ہے۔ ہم نے ان لمحوں میں بوکھلانا نہیں سیکھا۔ ہمیں بزدلوں کی طرح پیٹھ پھیر کر بھاگنا نہیں جواں مردوں کی طرح مرنا سکھایا جاتا ہے موت ہماری نجات، موت ہمارا مقصود، پروقا موت ہماری انتہا ہے۔

جب ہم موت سے بغل گیر ہوتے ہیں تو ہماری شجاعتوں کو ہمیں لگتی ہے۔ لڑنے اور مرنے کا جذبہ دوچند ہو جاتا ہے تب ہمارے صف شکن غازی یہ نہیں دیکھتے کہ غنیم کی تعداد کتنی زیادہ ہے، اسلحے میں اسے کس قدر برتری حاصل ہے۔ صرف ایک ہی دھن ہمارے دلوں میں سما جاتی ہے۔ دشمن کو تنہا نہس کر دینے کی دھن۔ ہم صرف ایک خواہش کرتے ہیں کہ دشمن کے ناپاک وجود سے اپنے وطن کی مٹی کو پاک کر ڈالیں۔ خواہ اسے اپنے خون کا غسل ہی کیوں نہ کر وانا پڑے۔

ہم دریا کے بیچوں بیچ چل رہے تھے۔ چھوٹے اسلحے کا فائر بے کار تھا ہمارے پاس دشمن کی طرح بے کار پھونکنے کو اسلحہ موجود نہیں تھا۔ ہم تو ایک ایک رائونڈ سے کم از کم ایک ایک دشمن کو مارنے کا عزم رکھتے تھے۔ جوان کشتی میں لیٹے ہوئے تھے۔ جیسے ہی دشمن پر آگ برسائے والا کوئی جیالا دشمن کی کسی گولی کا نشانہ بن کر مراد وند ہوتا فوراً دوسرا جوان اس کی جگہ لے لیتا۔

اس دوران ہمارا سفر جاری رہا۔ بالآخر اپنے سولہ سرفروشو کی قابل قدر جانوں کا نذرانہ دے کر ہم لوگ اپنے ٹارگٹ تک پہنچ گئے۔ ساحل پر ہم چھلانگیں لگا کر کشتیوں سے اترے۔ شہید ساتھیوں اور پانچ جوانوں کی ایک ٹولی وہیں چھوڑ کر میں نے باقی غازیوں

کو بچھ کر چارج کرنے کا حکم دیا۔

وہ قہرمان دیوتا بن کر دشمن پر گرے۔ اپنے ساتھیوں کی شہادت نے ان کی رگوں میں انگارے دوڑا دیے تھے۔ جوش غضب و انتقام میں وہ رعد بن کر دشمن پر گرتے اور اسے ہسم کر کے رکھ دیتے۔



دوسری طرف سے ۲۰ بوج کا ایک اور دستہ لیفٹیننٹ کرنل فاطمی کی قیادت میں ٹرانسپیر بلڈنگ کی طرف بڑھا۔ دشمن نے دوران قبضہ ٹرانسپیر بلڈنگ کے گرد اگر دگھری خندقیں کھود کر انھیں نالیوں کے ذریعے ایک دوسری سے ملا کر خود کو ان میں محفوظ کر لیا تھا۔ یہ سارا دفاعی نظام پیشہ وراز مہارت سے تیار کیا گیا تھا۔ آخر کو وہ کم بخت تھے تو اپنی ہی فوج کے تربیت یافتہ۔

ہم نے بچھ کر نیم دائرے کی شکل میں ان کے گرد اگر دگھیرا تنگ کرنا شروع کر دیا۔ جب دشمن گھیرے میں آ گیا تو ہم نے اپنی عظیم روایات کے مطابق انھیں ہتھیار ڈالنے اور خود کو گرفتاری کے لیے پیش کرنے کا حکم دیا۔ لیکن دشمن ٹس سے مس نہ ہوا۔ اس بات کا خطرہ تھا کہ ہماری گولہ باری سے ٹرانسپیر بلڈنگ ہی تباہ نہ ہو جائے۔ علاوہ انہیں دشمن کے انھوں سے نقصان پہنچنے کا اندیشہ بھی بہر حال موجود تھا۔ ان خطرات کے مد نظر ایڑمان سے مدد کی درخواست کی گئی اور دو سیبر الیف ۸۶ دشمن کا صفایا کرنے کا اہم مشن لے کر خندقوں میں دُیکے دشمن پر لوٹ پڑے۔

سیبر کی گنوں نے خندق میں دُیکے دشمن کو چن چن کر بھون ڈالا۔ انھوں نے خطرناک حد تک پیشہ وراز مہارت کا مظاہرہ کیا اور جب ہم چارج کر کے ٹرانسپیر پر قابض ہوئے تو میں یہ دیکھ کر حیران رہ گیا کہ عمارت کی دیواروں پر گولیوں کے نشانات کے سوا عمارت اور ٹرانسپیر مکمل محفوظ تھے۔ ان کو کوئی گزند نہیں پہنچا تھا۔

سمارت کے مختلف کونوں میں دُکے دشمن کو ہم نے جلد ہی باہر نکلنے پر مجبور کر دیا۔ میجر ضیاء الرحمن ایک روز پہلے ہی یہاں سے فرار ہونے میں کامیاب ہو چکا تھا۔ یہاں موجود دکنی باہنی کے تمام تخریب کار مارے گئے یا انھوں نے ہتھیار ڈال دیے تھے۔ کوئی مانی کالال بھی ہمارا اگھیرا توڑ کر نکلنے میں کامیاب نہیں ہوا تھا۔

میں نے اپنی کمپنی کے بچے کچھے جواڑوں کو اکٹھا کیا۔ ہم لوگ پچھلے دو روز سے حالت جنگ میں تھے۔ شاید ہی کسی خوش قسمت جوان کو چند گھڑیاں کستانے کا موقع ملا ہو۔ جواڑوں کی آنکھیں انگارہ ہو رہی تھیں۔ ان کی وردیوں پر جا بجا اپنے شہید اور زخمی ساتھیوں کے خون کے پھینٹے جھے ہوئے تھے۔ چہرے گولہ بارود سے گروا گروا اور اٹے ہوئے تھے۔ بازو مسلسل فائرنگ کرنے سے شل ہو رہے تھے۔

لیکن ہمارے دلوں کو موت نہیں آئی تھی۔ ہمارے ارادے ہنوز تازہ تھے۔ ہم اب بھی کسی لمحے دشمن کا خون پینے کو تیار تھے۔

شہداء کی تدفین اور زخمیوں کو فیلڈ ہسپتال میں بھیجنے کے بعد ہمیں کچھ دیر کے لیے کستانے کا موقع مل گیا۔ ہم نے وہیں بمشکل آگ سلگائی اور دشمن کے بچے کچھے راشن سے چائے تیار کر کے جواڑوں میں تقسیم کی۔ دو دو ٹھی بھنے ہوئے مکئی کے دانے اور ایک ایک کپ چائے میرے جواڑوں کو بیس گھنٹے کی مسلسل تگ و دو کے بعد نصیب ہوئے تھے۔ صبر کے ان پتوں نے اس پر بھی ذات باری کا شکر گزارا۔ بلوچ رجمنٹ کے جوان بھی پچھلے کئی دنوں سے حالت جنگ میں تھے لیکن انھیں کبھی کبھی کستانے کا موقع مل جاتا تھا۔

وہ اپنے تھے نا۔۔۔ انھوں نے ہمارا احساس کیا اور کرنل صاحب نے ہمیں "آف" کر دیا۔ میں نے جواڑوں کو "اسٹینڈ ٹو" حالت میں آرام کرنے کا حکم دیا اور میرے جانا باز جوتوں سمیت بلڈنگ کے برآمدے ہی میں دراز ہو گئے۔ خود میں بھی ایک کونے میں دیوار سے ٹیک لگائے اونگھنے لگا۔ جلد ہی نیند کی آغوش میں پہنچ گیا۔

پچھلے واقعات اتنی تیزی سے وقوع پذیر ہوئے تھے کہ ماضی قریب خواب کا حصہ دکھائی دینے لگا تھا۔ آئس سے اچانک ملاقات۔ ہم دونوں کا ایک جذباتی کیفیت سے گزر۔ والد صاحب کے نام میرا خط۔ ابھی دو تین روز پہلے ہی کی تو بات تھی۔

مجھے ابھی سوئے بمشکل دو ڈھائی گھنٹے ہی گزرے تھے جب ایک آہٹ سے میری آنکھ کھل گئی۔ رات کا شاید آخری پہر تھا۔ یوں محسوس ہوا جیسے مجھے کسی نے آواز دے کر جگا یا ہو۔ بے اختیار میرا ہاتھ پہلو میں رکھی اسٹین گن پر پڑا لیکن سامنے نظر آنے والے ہیولے پر جس کے آثار اب واضح ہونے لگے تھے، نظر پڑتے ہی میں مارل ہو گیا۔ یہ میری کمپنی کے این۔سی۔ او تھے۔

ایک سیکیورٹی سر۔۔۔ پیغام ہے، انھوں نے مجھے بیدار ہوتے دیکھ کر فوراً کہا۔

اس لمحے حوالدار کی سادگی پر مر جانے کو جی چاہا۔ وہ بے چارے خود بھی تو ہمارے ساتھ تھے۔ اور جان لیوا مراحل سے گزر کر انھیں بھی نیند کی یہی چند گھڑیاں نصیب ہوئی تھیں جن کا سامنا ہم کو تھا۔ لیکن ان کی محبت کا یہ عالم تھا کہ وہ اپنے "سر" کے آرام میں مغل ہونے پر معافی مانگ رہے تھے۔

یہ محبتیں، یہ عقیدتیں کسی ڈسپن کی نہیں ایک خاص تعلق خاطر کی دین تھیں۔

ہمارے ہر جوان کو اپنے افسرے اور ہر افسر کو اپنے جوان سے اتنی ہی محبت تھی۔ ایک مسکراہٹ بے اختیار میرے ہونٹوں پر آگئی۔ مسکراتے ہوئے مجھے جھڑے کھینچنے کا احساس بھی ہوا تھا لیکن اس طبیعت کی کسل مندی بالکل ختم ہو چکی تھی اور میں دوڑھائی گھنٹے کی نیند کے بعد خود کو بالکل تازہ دم محسوس کر رہا تھا۔ یقیناً میرے باقی جوان بھی اگلے کسی حکم پر عمل کرنے کے لیے تیار تھے۔

میں پھرتی سے ریڈیو آپریٹر تک پہنچا۔ بیٹھ سے میرے او۔سی صاحب کی جانی پہچانی آواز سنائی دی۔ وہ خود بھی رات کے اس پہر جاگ رہے تھے، محض اس لیے کہ

ان کے ہم وطن چین کی نیند سو سکیں۔

”ہیلو بولنے، ہاؤ آر یو؟ ان کے لہجے کی شگفتگی کبھی ماند نہ پڑی۔

”اوکے، فائن سر۔“ میں نے اپنے لہجے کو حتی المقدور خوشگوار بنایا۔

”جو ان تو ٹھیک ہیں ناں سائیں؟“ ان کی شوخی برقرار رہی۔

”یس سر۔“ میں نے پرجوش آواز میں کہا اور انہوں نے اگلا مشن بریف کر کے فوراً روانگی کا حکم دے دیا۔ میں نے جوائن کو پانچ منٹ میں تیار ہونے کا حکم دیا۔ ہمارے ”بلوچ“ ساتھیوں نے اس دوران میں دوبارہ چائے تیار کر لی تھی۔ یہ ان کی محبت اور خلوص کا عظیم مظاہرہ تھا۔ پھر چند منٹ بعد ہی وہ بیڑے پرجوش انداز میں ہمیں اپنے گلے سے لگا کر رخصت کر رہے تھے۔ ہمارے مشن کی سنگینی کا انہیں احساس تھا، خدا جانے اب کے پھڑپھڑے ہوئے پھر کب ملیں۔ ملیں بھی یا یہی آخری ملاقات ٹھیرے۔



باغیوں کا دوسرا بڑا گڑھ ایسٹ پاکستان رائفلز سیکرٹریٹ ہیڈ کوارٹر تھا۔ جہاں ہماری اطلاعات کے مطابق بارہ سو کے قریب مسلح باغی مورچے بند تھے۔ ان لوگوں نے اپنے موپے قدرے اونچی جگہ پر پشتوں کے ساتھ ساتھ تعمیر کیے ہوئے تھے۔ اور فائرنگ کے لیے ان میں حسب ضرورت سوراخ بھی موجود تھے۔

ہماری مشترکہ کمان براہ راست لاگ ایریا کمانڈر بریگیڈیر انصاری کے ہاتھ تھی۔ انہوں نے خشکی کی سمت سے ایک پلٹن (جس کی مدد کے لیے دو ٹینک اور ایک توپ بھی ان کے ہمراہ تھی) کو حملہ کرنے کا حکم دیا۔ اور ایس۔ ایس۔ جی (کمانڈوز) کو بحری راستے سے یلغار کرنے کا حکم ملا۔

ہم نے دوبارہ وہی حکمت عملی اپنائی تھی۔ اس مرتبہ مجھے دو گن بوٹس ملی تھیں، یہیں کو ردینے کے لیے البتہ نیوی کا ایک تباہ کن DESTROYER جہاز بھی موجود تھا، خشکی

اور آبی راستے سے بڑھنے والی افواج کا ملاپ فخر کی اذان کے بعد ہوا۔ ہم نے ایک ساتھ دونوں اطراف سے پوری شدت سے حملہ کیا۔ دشمن محفوظ مورچوں میں ڈٹا ہوا تھا لیکن یہاں ہمیں یہ ایڈوائس حاصل تھا کہ ان مورچوں کی ماہیت اور کمزور پہلو ہماری نظروں میں تھے۔

قریباً تین گھنٹے کی تھکن ریز لڑائی کے بعد بالآخر ہم نے چارج کیا۔ اور ایک خطرناک اور زبردست دستی جنگ کے بعد بالآخر دشمن پر قابو پالیا۔ اس دستی جنگ میں ایسے ایسے ایمان افروز مناظر دیکھنے میں آئے کہ عقل حیران رہ گئی۔ دشمن کے بارہ سو مسلح اور محفوظ سپاہیوں کے مقابلے میں ہماری تعداد بمشکل چھ سو تھی۔ ایسے حالات میں اس طرح کھلا حملہ کرنا بیڑے دل جگے کا کام ہے۔ میں اس لائن نائیک کو ساری زندگی نہیں بھلا پاؤں گا جس نے ایک مشین گن بردار بنگالی پر جس کی فائرنگ نے ہماری پیش قدمی کے راستے میں دیوار سی کھڑی کر دی تھی، خالی رائفل سے حملہ کیا اور اسے موت کے گھاٹ اتار کر اس کی گن کا رخ دشمن کی طرف پھیر کر فائرنگ شروع کر دی۔ لیکن وہ خود بھی چند منٹ بعد ہی دشمن کے پھینکے ہوئے ایک دستی بم کی زد میں آ کر مرتبہ شہادت پر فائز ہو گیا۔



یہاں سے نکلنے ہی ہمیں ریزرو پولیس لائنز کی طرف بڑھنے کا حکم ملا جہاں خاصی تعداد میں بھگوڑے فوجی، عوامی لیگ کے غنڈے، بھارتی کمانڈوز اور بکتی باہنی کے لوگ موجود تھے۔ انہوں نے پولیس کے اسلحہ خانہ پر قبضہ کر کے، ہزار رائفلیں اپنے قبضے میں لے لی تھیں۔ جب انہیں دوسرا مورچہ سرا ہونے کی اطلاع ملی تو ان کا دم خم ٹوٹنے لگا، لیکن وہ لڑنے مرنے پر اب بھی تیار تھے۔

طلوع آفتاب کے فوراً بعد ہم نے انہیں جالیوں کی مدافعت بڑی کمزور ثابت ہوئی اور تو قعات کے برعکس ہمیں یہاں زیادہ تر دوزخ کرنا پڑا۔ بھارتی باقاعدہ افواج کے

سورماؤں نے تو اُدھے گھنٹے بعد ہی اپنی پون تعداد کا صفایا کروانے کے بعد توبہ کرنی اور ہتھیار پھینک کر الگ ہو رہے۔ اپنے آقاؤں کا حشر دیکھ کر تخریب کا دل نے عبرت پکڑ لی اور وہ بھی ایک ایک کر کے مورچوں سے باہر آنے لگے۔ اس کے بعد ہم تیزی سے شہر میں پھیل گئے۔ ہماری کمپنی کو چٹاگانگ شہر میں حاجی کیمپ کے علاقے کو کنٹرول کرنے کا حکم ملا۔

جب میں اصفہانی جوٹ ملز کالونی پہنچا تو ایک منظر دیکھ کر جیسے زور وار گھونسا میرے گلے میں لگا۔ مجھے بعد میں معلوم ہوا کہ یہاں غداروں نے مغربی پاکستانی اور ہمالیے ہمدرد بنگالی اور بہاری لوگوں کو کالونی کی ملحقہ عمارت کے کلب میں اکٹھا کر کے ان کا ہیما نہ قتل عام کیا تھا۔ یہاں جو شیطان ڈراما بھارتی اور ملتی باہنی کے درندوں نے کھیلا اس کی نظیر دنیا بھر کے مظالم کی تاریخ میں نہیں ملے گی۔ میں نے اپنی گناہگار آنکھوں سے بچوں کے کھلونے خون میں بھیگے دیکھے۔ عورتوں کی بے حرمتی کرنے کے بعد ان کے پستان کاٹ کر انھیں ایک ڈھیر کی صورت میں پھینکا گیا تھا۔ کئی شیر خوار بچے یہاں بھوک اور پیاس کے ہاتھوں پلک پلک کر مر گئے۔ ایک بچے کی لاش اس حالت میں ملی کہ اس کے منہ میں اس کی ماں کی چھاتی تھی اور ماں کے سینے میں گہرا کھاؤ دکھائی دے رہا تھا۔ بستروں کی چادریں خون سے اڑی ہوئی تھیں۔ ایک بھی تنفس یہاں زندہ نہ بچا تھا۔ یہ ایسا دردناک منظر تھا کہ میرے جوان جنھوں نے دشمن کے دانت کھٹے کر دیے تھے، جو پچھلے تین چار روز سے موت کی آنکھوں میں آنکھیں ڈالے دیوانہ وار لڑ رہے تھے اب بچوں کی طرح سسکیاں لے لے کر رو رہے تھے۔

خود میری حالت غیر ہو رہی تھی۔ کلیجو غم سے پھٹا جا رہا تھا۔ خدا ہی جانتا تھا ان لمحات میں کس طرح میں نے اپنے اندر ہی اندر اپنے نوحوں کا گلا گھونٹا۔ جانے کتنی سسکیاں میرے اندر دم توڑ گئی تھیں۔ شاید زندگی میں کبھی دوبارہ میں اتنا جذباتی نہ

ہوا جتنا اس لمحے اس منظر نے کر دیا تھا۔ ایک تیز و جارحانہ تھا جس نے اندر ہی اندر ہم سب کو کاٹنا شروع کیا تھا۔ میرے سوا صلہ دینے پر اور بالآخر سختی سے منہ کرنے پر جوان نامل ہوئے تھے لیکن اس کے باوجود ان کی جذباتی حالت کیا تھی اس سے میں بخوبی آگاہ تھا۔



چٹاگانگ پر قبضہ مکمل کرنے کے بعد ہمیں کشتیا اور پنہ کی طرف بڑھنے کا حکم ملا۔ کشتیا جیسور کے شمال مغرب میں قریباً نوے کلومیٹر کے فاصلے پر واقع ہے۔ ریلوے سٹیشن اور کئی سڑکوں کا سنگم ہونے کے باوجود عام حالات میں یہاں فوج کبھی قیام پذیر نہیں رہی۔ جب شورش پیدا ہوئی تو جیسور سے قریباً ۱۵ سپاہیوں کی ایک کمپنی میجر شعیب شہید کی کمان میں یہاں بھیجی گئی۔ یہ لوگ کوئی جنگ لڑنے تو آئے نہیں تھے۔ ان کا مقصد تو صرف امن وامان کا قیام تھا۔ کمپنی کمانڈر نے اپنے جوانوں کو وی۔ ایچ۔ ایف۔ VERY HIGH FREQUENCY سٹیشن اور ٹیلی فون ایکس چینج کے علاوہ اکاڈا کو سب سے مقامات پر تعینات کر دیا۔ جب یکدم غلغلا اٹھا اور ملتی باہنی نے یلغار کی تو میجر شعیب پر قریباً دو ہزار مسلح اور توپ خانے کی مدد کے حامل بھگورٹے بنگالی اور ہاقاعدہ افواج کے سپاہیوں نے حملہ کر دیا۔

ان ڈیڑھ سوجاں بازوں پر کیا گزری، ان کی کمائیاں وقت کی گرد میں کہیں کھو چکی ہیں لیکن وہ تاریخ حریت کا ناقابل فراموش باب بن چکے ہیں۔ وہ شیر دل اپنے کمپنی کمانڈر سمیت ایک ایک کر کے سارے کے سارے مرتبہ شہادت پر سرفراز ہو گئے۔

خدا رحمت کند ای عاشقان پاک طینت را



پنہ میں بھی صرف ایک سو پچیس سپاہیوں کا ایک دستہ موجود تھا جس کے پاس عام

قسم کا سلو تھا۔ ان پر ڈیڑھ ہزار کے قریب مسلح اور تربیت یافتہ تخریب کاروں نے حملہ کیا کیپٹن اصغر شہید کی کمان میں یہاں سرفروشی اور جال بازی کی عظیم داستان رقم کی گئی۔ یہ شیر دل کیپٹن اور اس کے بعد اس کا سیکنڈ ان کمانڈر لیفٹیننٹ رشید، جان توڑ کر لڑے۔ اور دونوں شہید ہو گئے۔ دشمن کی تعداد کا اندازہ اس بات سے لگایا جئے کہ تمام راستوں پر ان کا اتنا کنٹرول تھا کہ جب راجشاہی سے بمشکل ایک ہیلی کاپٹر کسی نہ کسی طرح گولیوں سے چھلنی ہو کر زخمیوں کو لینے پہنچا تو اسے اترنے کے لیے جگہ نہ مل سکی اور وہ واپس چلا گیا۔

راجشاہی سے بمشکل ایک مرد غازی میجر اسلم شہید اٹھارہ جوانوں کو ساتھ لے کر پہنچے۔ انھوں نے دشمن کے زخموں میں پھنسے بہادروں کو باہر نکالا۔ جن کی ادھی تعداد شہید اور زخمی ہو چکی تھی۔ جال فروشوں کا یہ قافلہ آہستہ آہستہ پسپا ہوتا راجشاہی کی طرف ہٹنے لگا۔ لیکن ہزاروں کی تعداد میں پھیلے دشمن سے بچ نکلنا کب ممکن تھا۔ کسی نہ کسی طرح جب تین چار روز تک بھوک پیاس اور زخموں کی اذیتیں برداشت کر کے یہ قافلہ راجشاہی پہنچا تو ۱۳ میں سے صرف ۱۸ جوان انتہائی زخمی حالت میں باقی بچے تھے۔ باقی تمام کے تمام میجر اسلم سمیت شہید ہو چکے تھے۔

ان واقعات کا المناک پہلو یہ ہے کہ پھرے ہوئے غنڈوں سے کسی کو امان نہ ملی۔ انھوں نے فوجیوں سے تو جو سلوک چاہا کیا لیکن سویلین سے بہت برا سلوک کیا گیا۔ جس کسی پر پاکستانی فوج کے ہمدرد ہونے کا شبہ ہوا۔ اس کی بوہٹیوں کی آبروریزی اس کی آنکھوں کے سامنے کرنے کے بعد انھیں اغوا کر کے کلکتہ کے بازار حسن کی زینت بنا دیا گیا۔



پچھلے چار پانچ روز سے ہم صرف دشمن ہی کے خلاف نہیں اپنے خلاف بھی

ایک طویل اور صبر آزما جنگ لڑ رہے تھے۔ کئی دفعہ صفائی جوٹ ملز کالونی جیسے واقعات دیکھ کر جی چاہتا کہ ارد گرد کے دیہات بلڈوزر سے روند ڈالیں شاید اسی طرح مرزوں کی ارواح کو کوئی سکھ پہنچا پائیں لیکن فوج کسی جذباتی درس گاہ کا نہیں ایک ڈسپن کے پابند ادارے کا نام ہے۔ ہم لوگ جب کبھی ٹھنڈے دل سے حالات پر غور کرتے تو ان تمام واقعات کو قدرت کی ستم ظریفی کا نام دے کر چپ ہو جاتے۔

دو روز تک ہمارا قیام پنہ میں رہا۔ اس کے بعد اچانک راجشاہی پہنچنے کا حکم ملا۔ وہاں بغاوت زدروں پر تھی۔ اور فوج صرف چھاؤنی تک محدود ہو کر رہ گئی تھی۔ ہمارے پاس نفری اتنی کم تھی کہ وہ بمشکل چھاؤنی ہی کی حفاظت کر پاتی۔ دشمن کے خلاف کارروائی کرنے یا امن و امان برقرار رکھنے کے لیے بھی ہمارے پاس جوانوں کی کمی تھی۔ راجشاہی کی صورت حال یہ تھی کہ شہر کے تمام محب وطن لوگ، مغربی پاکستان کے شہری اور وہاں مقیم فوجیوں کے کنبے پناہ لینے کے لیے چھاؤنی میں ڈیرے ڈالے بیٹھے تھے۔ جن کے گرد ہزاروں کی تعداد میں تخریب کاروں نے گھیرا ڈال رکھا تھا اور وہ لوگ روز بروز اپنا گھیرا تنگ کرتے جا رہے تھے۔

جوانوں کی قلیل تعداد کا اندازہ یوں لگایا جئے کہ وہ بمشکل چھاؤنی کے گرد اپنا حصار مکمل کر پائے تھے۔ روزانہ کوئی نہ کوئی سویلین یا فوجی غنڈوں کی زد میں آکر زخمی ہو جاتا اور ناکارہ ہو کر ان کے مسائل میں مزید اضافہ کر دیتا۔ اس خطرناک صورت حال سے نمٹنے کے لیے ایک ریسکیو آپریشن ترتیب دیا گیا جس پر تین مراحل میں عمل ہونا قرار پایا۔

- ۱۔ گھیرے میں آئے ہوئے مٹھی بھر فوجیوں اور سویلین کی مدد کو پہنچا جائے۔
- ۲۔ زخمیوں، خواتین اور بچوں کو یہاں سے نکال کر محفوظ مقام تک لے جایا جائے تاکہ کم از کم خواتین اور بچے دشمن کی بربریت کی بھینٹ نہ چڑھنے پائیں۔
- ۳۔ شہر میں مختلف مقامات سے حملہ آور ہو کر کمانڈوز (ایس۔ ایس۔ جی) دشمن سے شہر

کو نجات ملائیں

آپریشن پر عمل شروع ہو چکا تھا۔ اب مجھے اپنی کمپنی کے ساتھ گما سپور نامی مقام پر ایک پل کو دشمن کے قبضے سے چھڑانا اور اس علاقے کا کنٹرول سنبھالنا تھا۔ میں اپنے بیس جوائنوں کا دستہ لے کر پیدل روانہ ہوا۔ پندرہ راجشاہی روڈ پر ہم لوگ علی الصباح پہنچ گئے۔ یہاں فرسٹ ایٹ بنگال رجمنٹ کے بھگوڑوں نے پہلے ہی سے مورچہ بندیاں کر رکھی تھیں۔ مقامی دیہاتیوں کو ورغلا کر پہلے ہی سے وہ اپنے ساتھ ملا چکے تھے۔ میں نے اپنے جوائنوں کو تین ٹولپوں میں تقسیم کر کے ایک دوسرے کے تعاقب میں آگے بڑھنے کا حکم دے رکھا تھا۔ ایک مقامی بہاری رضا کار ہمارا گائیڈ تھا۔ جسے اس علاقے سے متعلق خاصی معلومات حاصل تھیں وہ ہمیں کچھ راستوں سے راجشاہی کی طرف لے جا رہا تھا۔ دوسرے مختلف گروپ بھی انہی رضا کاروں کے تعاون سے بکھر کر ایڈوانس کر رہے تھے۔ اس طرح ہمارا مقصد ایک تو دشمن پر اپنی زیادہ فوری کاروبار ڈالنا تھا دوسرے یہاں ہمیں مدافعت کی امید کچھ راستوں سے کم تھی۔ کیونکہ علوان فوج کچھ راستے اپنا یا کرتی تھی اور تخریب کار بھی انہی پر گھات لگایا کرتے تھے۔ میرے پاس تین ایل۔ ایم۔ جی لائٹ مشین گنیں تھیں۔ دو راکٹ لانچر ان کے علاوہ تھے۔ اس سے پہلے ہمیں اس بات کا تلخ تجربہ ہو چکا تھا کہ ہلکے ہتھیاروں کے ساتھ دشمن کا مقابلہ محض خام خیالی ہے کیونکہ اب بات صرف امن و امان بحال کرنے تک محدود نہیں رہی تھی ہماری توقعات سے بھی آگے پہنچ چکی تھی۔

بھارتی بی۔ ایس۔ ایف (بارڈر سیکورٹی فورس) اور آرمی کے تربیت یافتہ کمانڈوز ہزاروں کی تعداد میں مشرقی پاکستان میں داخل ہو چکے تھے۔ ان لوگوں کے پاس ہر طرح کا اسلحہ موجود تھا۔ دریائی راستوں سے وہ لوگ میڈیم توپیں تک چھپا کر لانے میں کامیاب ہو گئے تھے۔ انہیں چھپانے کے لیے انہیں ہزاروں محفوظ پناہ گاہیں یہاں میسر تھیں۔

زیادہ تر اسلحہ وہ لوگ دیہاتوں میں اپنے ہمدردوں کے گھروں میں چھپا دیتے تھے۔ انہیں ہماری اس کمزوری کا علم تھا کہ پاکستانی فوج صرف تخریب کاروں سے نمٹنے کے لیے میدان میں اترتی ہے۔ سو بیس آبادی سے ہمارا ٹکراؤ انتہائی ناگزیر حالات ہی میں ممکن تھا۔ عام حالات میں ہم کبھی کسی گاؤں میں داخل نہیں ہوتے تھے۔ بلکہ اکثر کئی کئی گز گزر جاتے تھے۔ اس کی ایک وجہ دشمن کے اس مذموم پروپیگنڈے کے اثر کو زائل کرنا تھا جو وہ چلا چلا کر دنیا بھر کے کونے کونے میں کر رہا تھا کہ پاکستانی افواج شہریوں کا قتل عام کر رہی ہیں۔ دوسرے اپنے معصوم اور ورغلائے گئے بنگالی بھائیوں کو بتانا مقصود تھا کہ ہم انہی میں سے ہیں اور ان کے دشمن کو مارنے کا عزم لے کر آئے ہیں۔ اپنی اس بے جا حمدی اور فراخ دلی کی ہمیں بلاشبہ توقع سے بڑھ کر قیمت ادا کرنی پڑی اور سینکڑوں کی تعداد میں ہمارے جوان اب تک ان معصوم اور بے بس بھولے بھالے درندوں کی بھینٹ چڑھ چکے تھے۔ وہ لوگ جنہیں ہم بظاہر بے ہزر جان کر چھوڑ دیتے ہم پر فوراً کسی نئے عذاب کا نزول کروا دیتے تھے۔ اکثر ایسا ہوتا کہ کسی مشتبہ شخص کو کوئی پٹرول پارٹی گرفتار کر کے لاتی تو وہ آدمی ہاتھ باندھتے ہوئے قسمیں کھا کھا کر یقین دلاتا کہ وہ بے گناہ ہے۔ اُسے تو زبردستی مکتی باہنی نے اس کام کے لیے آمادہ کیا تھا۔ ہمارے افسران کو ان پر یقین آجاتا بہر حال وہ ہمارے مسلمان بھائی تھے اُسے رہا کر دیتے۔ چند ہی منٹ پر ان کی نشاندہی پر تخریب کار ہم پر اچانک حملہ آور ہوتے اور دو چار جوائنوں کو موت کے گھاٹ اتار کر اپنی راہ لیتے۔



راجشاہی کے باہر ہی ہمیں زوردار دھماکوں سے اندازہ ہو گیا تھا کہ دشمن کتنی قوت سے حملہ آور ہوا ہے۔ گولوں اور گولیوں کے دھماکوں سے کان پھٹے جا رہے تھے۔ کچھ دسے راستے میں اپنا کام مکمل کرتے ہوئے محصور فوج

کی مدد کو پہنچ گئے تھے۔ ان میں کمانڈوز بھی شامل تھے۔ جنہوں نے یہاں پہنچتے ہی پھیل کر دشمن کو سمیٹنا شروع کر دیا۔ میں اپنے بقایا ساتھیوں کو مختلف اطراف میں روانہ کر کے اپنے دو جواؤں کے ہمراہ گما سپور پل کی طرف روانہ ہو گیا۔ گما سپور پل کی حفاظت کے لیے تین رضا کار وہاں موجود تھے لیکن اس شدت کی لڑائی میں ان کا تھری ناٹ تھری کی ویالوس ریفلوں کے ساتھ دشمن کے ساتھ نبرد آزما رہنے کا تصور ہی محال تھا۔ ہلکے اندازے کے مطابق وہ یا تو دشمن کے ہتھے چڑھ گئے تھے یا شہید ہو چکے تھے۔

پل تک پہنچنے کے لیے مجھے اور میرے دونوں ساتھیوں کو جگہ جگہ مزاحمت کا سامنا ہوا۔ لیکن کسی نہ کسی طرح پختے پختے ہم ٹارگٹ ایریا میں داخل ہو گئے۔ ہم تینوں ساتھی تین اطراف سے پل کی سمت بڑھے جس کے نزدیک ایک مجمع لگا ہوا تھا۔ یہاں میری آنکھوں نے عجیب منظر دیکھا۔ ایک رضا کار کے گلے میں درندوں نے رسہ ڈال رکھا تھا۔ وہ اسے زمین پر گھسیٹ رہے تھے اور اس کے بدن میں سنگینیں مار مار کر اسے مجبور کر رہے تھے کہ وہ "جے بنگلہ دیش" کا نعروں لگائے لیکن دھرتی کا وہ بھیلہ بانکا سپوت ہر دفعہ پاکستان زندہ باد" ہی کہتا تھا۔ نہ جانے یہ عمل کب سے جاری تھا۔ اس کے بقایا دونوں ساتھیوں کی سنگینوں سے پھلنی لاشیں وہیں پڑی تھیں۔ ان کی گردنوں میں بھی ایسے رسے پڑے ہوئے تھے۔ خون آشام بھیڑیوں نے انھیں بھی اسی طرح سنگینیں مار مار کر شہید کر دیا تھا۔

یہ منظر دیکھ کر واقعی میری آنکھوں میں خون اتر آیا۔ میں نے اپنی اسٹین گن دوسرے ساتھی کو تھما کر اسے اس کی جگہ پر بھیج دیا اور خود ایل۔ ایم۔ جی سنبھال لی۔ گن کو اسٹینڈ پر نصب کر کے میں نے درندوں کو اپنی رینج میں لیا اور پہلے برسٹ نے ہی ان دونوں بھیڑیوں کی جان لے لی جو اس غازی مرد پر سنگین زنی کر رہے تھے۔ بسے والا دوسرے ساتھی کی گولی کا نشانہ بن گیا۔ اس کے بعد تو جیسے ہم تینوں پر جون

طاری ہو گیا۔ بمشکل پندرہ منٹ کی فائرنگ میں ہم نے وہاں تماشہ دیکھنے اور دکھانے والوں کو کتے کی موت مار ڈالا۔ درندوں سے نشتے ہی ہم بھاگ بھاگ غازی مرد کے پاس پہنچے۔ میرے ایک جواں نے جس کی آنکھوں سے خون برس رہا تھا۔ اس کی گردن رستی سے آزاد کی۔ اسے اٹھا کر بٹھایا گیا۔ غازی مرد اٹھ کر بیٹھنے کے قابل بھی نہیں رہا تھا۔ دوسرے جواں نے زمین پر دو زانو بیٹھ کر اس کا سراپے شالوں پر رکھا۔ میں نے لرتے ہاتھوں سے پانی کی بوتل کھول کر اس کے منہ سے لگائی۔ بمشکل دو گھونٹ اس نے پیئے اور سر کے اشارے سے بوتل پرے ہٹانے کو کہا۔

وہ کیا نام ہے بھائی آپ کا؟" میں نے فوجی بنتے ہوئے کہا۔
"خلیل...." اس کی زبان زکھڑائی۔ اس کے آگے اس نے بولنے کی کوشش کی لیکن لفظ اس کے منہ نکل نہیں پاتے تھے۔ دائیں ہاتھ سے وہ زمین پر انگلیاں پھیرتا رہا۔ بمشکل اس نے بایاں ہاتھ اٹھا کر "وی" کا نشان بنایا۔ ایک مسکراہٹ اس کے ہونٹوں پر پھیل گئی اور اس کے دونوں ہاتھ نیچے ڈھلک گئے۔ وہ ہمیں وکٹری کی نوید سنا تا موت کی دیوی کی گود میں جا بیٹھا۔

وہ مرا نہیں تھا اس کی تو صرف جسمانی موت واقع ہوئی تھی۔ اصل میں ہم سر گئے تھے۔ ہم تینوں جن کے کلمے اس لمحے پھٹ گئے تھے۔ ہمارا خون زہریلا ہو رہا تھا۔ پاؤں کے ناخن سے سر کے بالوں تک ہمارے جسموں میں آرے چلنے لگے تھے کوئی نادیہ قوت ہمیں آہستہ آہستہ کاٹنے لگی۔ یہ کاٹ اندر ہی اندر گہری ہی گہری ہوتی گئی۔ ہمارے دل، جگر، معدے، شریاؤں، غرض اندر موجود ہر شے کو موت آگئی۔ لیکن ہم باہر سے زندہ تھے۔

میری حالت آپریشن ٹیبل سے اٹھ کر بھاگے ہوئے اس مریض کی طرح ہو رہی تھی جس کا انتھیبیا ٹھیک سے نہیں ہو پایا تھا۔ مجھے اس لمحے یوں محسوس ہوا جیسے

میرے بدن میں خون نہیں کھور و فارم دوڑ رہا ہے۔ وہ عالم ہوش نہیں تھا جس میں ہم تینوں کھڑے تھے۔ یہ تو برزخ کے آگے کوئی مقام تھا۔ ہم پر اصحاب کعبہ والی مینڈٹاری تھی۔ ہم زندہ مردہ تھے۔ میں ان کا کانڈر تھا۔ اسی لیے ہوش بھی مجھے ہی سب سے پہلے آیا۔ میں نے جھک کر اس کی دائیں سمت دیکھا جہاں اس کے خون میں لٹھڑے ہاتھ کی ہتھکڑیاں لگیوں نے زمین پر لکیریں کھینچی تھیں۔ لکیریں نمایاں ہوئیں لکھا تھا۔

”الوداع۔ پاکستان“

وہ بدر و حنین کا مسافر تھا۔ وہ تیتو میر کا سپاہی تھا۔ وہ ۴۰۰ سال سے پاکستان کے لیے لڑتا آیا تھا۔ وہ مراد پا گیا۔ اس کا جوگ مکمل ہو گیا۔ اس کی منزل آگئی تھی۔ وہ زندگی کی بس سے چپ چاپ نیچے اتر آیا۔ لیکن ہم ابھی زندہ تھے۔ ہمیں ابھی زندگی کا سنیاں بھگتنا تھا۔ ہمارا بس ابھی شاید مکمل نہیں ہوا تھا۔

صاحبو!

جب کبھی سمندر کنارے پک نکلنے جا یا کرو۔ جب زندگی کی تمام رنگینیاں تمہارے پہلوؤں سے چمٹی ہوں۔ وقت فرصت دے تو کبھی کبھی خلیج بنگال کی سمت سے آنے والی ہواؤں کے فوجے بھی سن لیا کرو۔ ان کے دامن میں سفر کرتی۔ ریم خلیج کی کمانیاں بھی سن لیا کرو۔ یہ ہوائیں آپ کو بتائیں گی کہ ”آتش فرود“ میں ”عشق“ کیوں کر کودا تھا۔ ان ہواؤں نے آگ کو گلزار بننے دیکھا ہے۔ ان کی پکار پر کان دھرو۔ ہم نے بھیگی آنکھوں کا نذرانہ اس کے حضور پیش کیا۔ اس کے مقدس جسد کو زمین پر لٹایا۔ اٹھ کر کھڑے ہو گئے۔

”إِنَّا لِلّٰهِ وَإِنَّا إِلَيْهِ رَاجِعُونَ“

ہم تینوں کے منہ سے ایک ساتھ نکلا۔ اللہ نے دنیا سے اپنی امانت واپس لے

لی۔ بے شک وہ قادر مطلق ہے۔ جب جو چاہے کر گزرے۔ پتھر کے انسانوں نے اپنے بازو آسمان کی طرف پھیلائے۔ ہاتھوں کی ہتھیلیاں آپس میں جڑ گئیں دل کا خون آنکھوں کے راستے سفر کرتا گلوں پر بہنے لگا۔

”الہی تیرے دھتکارے ہوئے بندے تیری پناہ چاہتے ہیں۔ ستار العیوب ہماری پردہ پوشی کر لے۔ الرحم الرحیم! ہم سے منہ نہ موڑ۔ بحر و بر، خشک و تر کے خدا ہم ناکس ہیں ہمارا امتحان نہ لے۔ ہم پردہ نشینوں کے دروازے بند نہ کر مولا!

ہم تو پہلے ہی اندھے ہیں۔ ہماری بھارتیں لوٹا دے۔ ہماری بصیرتیں لوٹا دے بس کر یا مالک۔ رحم کر دے۔“

آسمان پر بادل بہت گہرے تھے۔ شاید انھوں نے ”آہ“ کو جانے کی راہ نہ دی ہوگی یا شاید ہماری نیتوں میں کھوٹ تھا کہ دعائیں مستجاب نہ ہوئیں۔ ہم وہاں سے چل دیے مگر۔

— ہمارے کانوں میں بدستور یہ آوازیں آ رہی تھیں: ”الوداع — پاکستان!“

ہم ان آوازوں کو خوب پہچانتے تھے۔ یہ تھے میری سنا دھرتی کے شہدا۔ جو اپنے پورے پاکستان کو الوداع کہہ رہے تھے۔

بھولی ہوتی کہانی

ایک دوسری کہانی کے جوان بھی اسی طرف آرہے تھے۔
 — ہم نے انھیں وہیں چھوڑا اور اپنے ہیڈ کوارٹر کی طرف چل دیے جہاں
 دوسرے جوان بھی مختلف ٹولوں میں آکر جمع ہو رہے تھے۔
 یہ ٹیک ہیڈ کوارٹر درختوں کے ایک جھنڈ کے درمیان ایک زیر زمین مورچے
 پر خیمہ ڈال کر بنایا گیا تھا! میری طرح دوسرے گروپ کمانڈروں کو بھی یہیں جمع ہو
 کر اگلے احکامات موصول کرنے کا حکم ملا تھا۔
 دو دن تک ہم لوگ یہیں مقیم رہے۔ تیسرے روز علی الصباح ایک اطلاع نے
 ہمارے ٹیک ہیڈ کوارٹر میں پریشانی کی لہر دوڑا دی۔ ایشیائی جنس کی ہنگامی رپورٹ کے
 مطابق سلیٹ میں جہاں ہماری افواج کی تعداد بہت کم تھی (کیونکہ اس طرف سے ابھی
 تک بڑے پیمانے کی کارروائی نہیں ہوئی تھی) بھارتی فوج کی مدد سے تخریب کاروں کی
 ایک بڑی تعداد نے اچانک سرحد عبور کر کے ہمارے قلیل تعداد فوجیوں کو گھیرے
 میں لے لیا تھا۔ وہ لوگ پاکستان کے ہمدرد لوگوں کو اپنے گھیرے میں لے لیا ہوتے شہر
 کے اندر مورچے بند تھے۔ انھیں فوری طور پر فضائی مدد دینا تھی کیونکہ زمینی مدد پہنچنے میں
 بہت سی رکاوٹیں حاصل تھیں۔

کمانڈوز کو چھاتہ بردار لینڈنگ کر کے آسن لوگوں کی مدد کو پہنچنے کا حکم ملا۔ ایس۔
 ایس جی کی مختلف کمپنیاں ملک کے مختلف حصوں میں دشمن سے بڑے پیکار تھیں اور
 ایک جگہ ان کا جمع ہونا قریباً ناممکن تھا کیونکہ کمانڈوز قلیل تعداد میں تھے اور اپنی اہم نوعیت
 کی ذمے داریوں کے پیش نظر بکھر بکھر کر خدمات انجام دے رہے تھے۔ اب بھی
 مختلف مقامات پر بکھرے ہوئے کمانڈوز کے مختلف دستوں کو اس علاقے میں چھاتہ بردار
 کارروائی کا حکم ملا تھا۔

دشمن نے سلیٹ پر دوسرے مقامات بانی گاؤں اور لاٹس سے حملہ کیا تھا اور تیزی
 سے پیش قدمی کر کے سلیٹ کو گھیرے میں لے لیا تھا۔ شہر کے گرد و گرد تمام اونچی عمارات
 اور اہم مقامات پر وہ لوگ قابض تھے اور کسی بھی طرف سے سلیٹ میں گھسنے والی آمدنی
 افواج کو زبردست مزاحمت کا سامنا کرنا پڑتا۔

ہم لوگ قریباً سہ پہر کے وقت سلیٹ پہنچے اور اپنے اپنے پیراشوٹ سنبھالے
 ہارنس بردار اپنی اپنی جگہ بے حس و حرکت جے بیٹھے تھے۔

دشمن کے عین درمیان اور اس غضب کی اندھا دھند فائرنگ میں "پیراٹروپلینڈنگ"
 بڑے دل گروے کی بات ہے اور پھر جیسے ہی جہاز کی ہتی لے جلنا بھنا شروع کیا، جہاز
 کے اندرونی مائیک پر پائلٹ کی بھڑائی ہوئی آواز سنائی دی،

"خبردار رہیے! انٹر بورن AIR BORN ہم ڈرائنگ زون میں داخل ہو رہے ہیں"
 فوراً تربیت کے مطابق ہم نے اپنے آگے ولپے چھاتہ بردار کا ہارنس چیک کرنا
 شروع کر دیا۔ اس کے ساتھ ہی جہاز کے دونوں اطراف کے دروازے اوپر اٹھے اور
 mock doors کے اوپر چلتے سرخ بلب سبز ہو گئے۔

"اسٹینڈ ان وی ڈور" جب ماسٹر کا حکم سنائی دیا۔ سب سے آگے ولپے چھاتہ بردار
 جن میں سے میں تھا۔ دروازوں پر ڈٹ گئے۔

”جپ“

”اللہ اکبر“ ہم دونوں نے خود ہی اپنا مورال بڑھانے کے لیے نعرے لگائے اور باہر کود گئے۔ جہاں جہاز کے گردا گرد پھٹتے گولے اور گولیاں ہیں اس حالت میں بھی بخوبی دکھائے دے رہے تھے۔ کسی بھی لمحے کوئی گولی یا کسی گولے کا کوئی ٹکڑا ہمارا کام تمام کر سکتا تھا۔ بڑے بڑے جی داروں کا پتہ پانی ہونے لگتا ہے ایسے حالات میں کلپر خود بخود منہ کو آجاتا ہے۔ چھاتہ بردار اتنا بدحواس ہو جاتا ہے کہ اول تو اس کا چھاتہ ہی نہیں کھلتا اور اگر وہ صحیح رفتار اور پوزیشن میں گرنے بھی لگا ہو تو پی، ایل، ایف (پیرالینڈنگ فال) یعنی گرتے وقت کی پوزیشن میں کچھ ایسا گڑ بڑا جاتا ہے کہ جسم کی کوئی ہڈی تڑوا بیٹھتا ہے۔

اپنے جوانوں کا مورال بڑھانے کے لیے ضروری تھا کہ میں خود سب سے پہلے پھلانگ لگاؤں لیوں بھی ہماری روایت یہی ہے کہ پہلے افسر پھر جوان!!

مقصود فوجی جوانوں نے جنہیں موقع محل کی نزاکت کا صحیح ادراک ہو چکا تھا۔ چھاتہ برداروں کو دیکھتے ہی اپنی فائرنگ کی رفتار تیز کر دی تھی۔ ابھی تک وہ بڑی آہستگی اور مستقل مزاجی سے فائرنگ کر رہے تھے تاکہ اپنا ایمونیشن محفوظ رکھیں لیکن اب وہ ہیں دشمن کے رحم و کرم پر چھوڑنے کے لیے ہرگز تیار نہ تھے۔ دشمن کو کافی حد تک انھوں نے اپنی طرف متوجہ کر رکھا تھا لیکن اس کے باوجود ہم پر مینہ کی طرح گولیاں برس رہی تھیں۔

یہ لینڈنگ وقفے وقفے سے جاری تھی۔ اب تک چار جہازوں سے جوان پھلانگیں لگا کر اپنے ساتھیوں اور اپنے ملک کے جاں نثاروں کی مدد کو آچکے تھے اور اس حقیقت سے انکار ممکن نہیں کہ ان میں سے آدھے یا اس سے کچھ کم زمین پر پہنچنے سے پہلے ہی مرتبہ شہادت پر فائز ہو چکے تھے لیکن جاں نثاری اور جاں گساری کی ایسی ہی مثالیں

کسی ملک کی فوج کو زندہ جاوید رکھتی ہے۔ آنے والی نسلوں پر دور رس اثرات مرتب کرنے کے لیے اپنی جانوں کا نذرانہ دے کر ہی جاں فشانی کی رسم زندہ کی جاتی ہے۔ ہم لوگ مارو جا رہے تھے، مختلف عمارتوں اور قدرتی مورچوں کی اوٹ میں سکرتے سمیت اپنے اسلحہ سمیت بالآخر اس کیمپ تک پہنچ جانے میں کامیاب ہو گئے جس کو ایک طرح سے اب چھاؤنی کی حیثیت حاصل تھی۔ سویلین کو یہاں مختلف چھوٹے چھوٹے کوارٹروں میں رکھا گیا تھا جن کی دیواروں کو مارٹروں کی گولہ باری نے ناکارہ کر دیا تھا اور وہ بے بسی کے عالم میں بلے کے ڈھیروں کے مختلف کونوں کھدروں میں چھپے کسی غیبی امداد کے منتظر تھے۔

— شام ڈھلنے سے کچھ دیر پہلے تک ہم اس قابل ہو سکے کہ اس علاقے میں کم از کم ہیلی کاپٹر اترنے کی گنجائش پیدا کر سکیں تاکہ معصوم اور بے گناہ بچوں، بوڑھوں اور عورتوں کے علاوہ درجنوں زخمیوں کو محفوظ علاقے میں پہنچایا جاسکے۔ ان لوگوں کی موجودگی میں ہمارے لیے دشمن کا کھل کر مقابلہ کرنا خاصا مشکل نظر آتا تھا۔ ہیلی کاپٹروں کے اترنے کے وقت عجیب حالت تھی۔ ہر طرف زخمیوں کی آہ و بکا کا شور، ہیلی کاپٹروں کی گڑبڑاٹ گولیوں اور گولوں کے دھماکے گونج رہے تھے۔ ہوا کے تیز جھکڑ سرشام ہی چلنے شروع ہو گئے تھے۔ اس پر متزاد ہیلی کاپٹروں کے بلیڈوں سے نکلتی ہوئی تیز ہوا مزید گرد و غبار پیدا کر رہی تھی۔

آسمان کا رنگ بھی تیزی سے تبدیل ہو رہا تھا اور میری چھٹی جس کسی مزید قدرتی آفت کا پیغام بھی سنارہی تھی۔ اس گرد و غبار اور نفس نفسی کے باوجود تمام جوان بڑی مستعدی اور ہوشیاری سے اپنے اپنے فرائض انجام دے رہے تھے۔ وہ بلے اور بچے کھچے کوارٹروں کے مختلف کونوں سے زخمیوں، عورتوں، بچوں اور بوڑھوں کو سہارا دے کر لاتے اور سناتی گولیوں کی بوچھاڑ میں انھیں کسی نہ کسی طرح ہیلی کاپٹروں

میں ٹھونس جا رہا تھا۔

ان میں سے شاید ہی کوئی خوش نصیب ایسا تھا جس کا لپوہا کنبہ سلامت پہچا ہو۔
ورنہ تو یہ عالم تھا کہ ان کے آدھے آدھے کنبے شہید ہو چکے تھے۔ کئی کنبوں کے سربراہ
جو ہمارے لیے خدمات انجام دیتے ہوئے مارے گئے تھے، ان کے کنبوں کا حوصلہ
مہر قرار دیکھنے کے لیے ہم نے انہیں یہ بتایا تھا کہ وہ لوگ کیمپ سے باہر دشمن سے
نبرد آزما ہیں۔ اور موجودہ حالت میں ان کا یہاں تک پہنچنا ممکن نہیں! وہ رقت آمیز
منظر آج بھی نگاہوں کے سامنے آتا ہے تو کلیجہ پھٹنے لگتا ہے۔ کتنے ہی معصوم بچے
اور مقدس بہنیں ایسی تھیں جن کی نظریں آخری لمحات میں بھی اپنے باپ اور سرتاجوں کو
ڈھونڈ رہی تھیں۔ ان کی آنکھوں میں آنسو تھے اور ان کے دل شدتِ غم سے
پھٹ رہے تھے، وہ بے بسی اور بے کسی کے عالم میں اپنے ملک کے فوجیوں کو اپنی
بھومی کے غداروں سے جنگ کرتا دیکھ رہی تھیں۔!!

اور یہ بیان ان اولوالعزم اور عمر رسیدہ ماؤں کے ذکر کے بغیر ادھورا رہ جائے
گا جنہوں نے ان پر خطر گھڑیلوں میں بھی اپنا حوصلہ اور ایمان سلامت رکھا! ایسے
روح پرور مناظر اس سے پہلے چشمِ فلک نے کب دیکھے ہوں گے کہ وہ تقدس مآب
مائیں جن کے ہاتھوں پر معمولی خراش آجانے سے ان کی اولادوں کے دل دم ل جاتے
تھے، اپنے خون آلود دامنوں — خون میں تر ساڑھیوں کو سنبھالتی اپنے بچوں اور بہو
بیٹیوں کو حوصلہ دے رہی تھیں! انھوں نے جاگل لہمات میں اپنا فرض نہیں بھلایا
تھا۔ وہ اپنے اہل و عیال ہی کو نہیں ہم کو بھی تسلیاں دے رہی تھیں۔ آسمان کی
سمت اپنے خون آلود دامن پھیلا کر ہماری کامیابی کے لیے دعا گو تھیں۔

یہ کہ بلا کی مائیں تھیں؟

یہ زینب کا روپ تھیں۔

— یہ بدر، احد، حنین کی مائیں تھیں! جو صدیوں کا سفر طے کر کے سہلٹ

آن پہنچی تھیں۔ یہ روایت انہیں خون میں منقل ہوئی تھی۔ دشمن نے ان
کے کھجوروں میں خنجر گھونپے۔ ان کے لال ان سے چھین لیے۔ ان کے جسموں کو سنگینوں
سے چھیدا گیا۔ ان کی نظروں کے سامنے ان کی باعصمت، باکرہ، بچیوں پر درندگی کی
انتہا ہو گئی۔ لیکن ان کے عزم کبھی نہ ڈگمگائے۔ ان کے سر بھنگ ارادوں کو کبھی موت
نہ آئی۔ ان کے دللوں کی آہنی دیواریں کبھی نہ ٹوٹیں۔ کبھی نہ گرائی جاسکیں۔ وہ
اپنے اس مقدس فریضے میں اتنی منہمک ہوئیں کہ اپنی باری پر ہیلی کا پٹروں میں سوار بھی
نہ ہو سکیں۔

ہم نے مقررہ تعداد سے قریباً تین تین گنا زیادہ لوگوں کو بھیڑ بکریوں کی طرح
ان ہیلی کاپٹروں میں ٹھونس دیا اور انھوں نے اللہ کا نام لے کر زمین سے اٹھنا شروع
کیا۔ ہیلی کاپٹروں نے اس وقت پرواز کے لیے پر تو لے تھے جب چاروں اطراف
تیز اور مسلسل فائرنگ کے ساتھ ساتھ بڑی زوردار ہوا بھی چل رہی تھی۔

یہ بڑے صبر آزمائے لہمات تھے۔ ہمارے بچے اور ہماری مائیں بہنیں دشمن کی براہ
راست فائرنگ کی زد میں تھیں۔ ان کی زندگیوں کا تمام تر انحصار خداوند تعالیٰ کی ذات
کے بعد اب اگر کسی پر تھا تو می الوی الیشن کے شیر دل کوہ شکن شاہینوں پر جن کے
کندھوں پر حالات نے انتہائی نازک اور انتہائی مشکل ذمے داری ڈال دی تھی۔ انہیں
مناسب بلندی حاصل کرنے کے لیے اونچی اڑان کرنا تھی جس کے لیے ایک بڑا چکر نفا
میں لگانا ضروری تھا جب کہ نوبت یہ آگئی تھی کہ ان کے بلند ہوتے ہی ان پر آگ
برسنے لگتی تھی۔

عین ان خطرناک اور جانگسل لہمات میں ہمارے دو شاہین مغرب کی جانب سے

نودار ہوئے وہ دور سے اس طرح نظر آ رہے تھے جیسے دو بڑے بڑے عقاب آپس ہی

پر ملائے اڑتے چلے آ رہے ہوں۔ اپنے ہدف کے نزدیک آ کر انھوں نے اپنی مخالف سمتوں میں قلا بازیاں لگا کر "چھٹنے" کا انداز اختیار کیا۔ اور ایک دوسرے کی مخالف سمتوں میں قریباً تیزھے ہو کر ان کی گزرنے باغیوں پر قہر برسانا شروع کیا۔ اپنے دو چکر مکمل کر کے وہ آسمان کی بلندیاں چھونے لگے۔

یہ ہیلی کاپٹروں کو اشارہ تھا کہ جیلے ساتھیو! بے دھڑک چلے آؤ ہم نے تمہارے راستے کی رکاوٹ دور کر دی ہے۔ ہیلی کاپٹروں کے پائلٹ بھی انتہائی تربیت یافتہ اور تجربہ دار تھے۔ انھوں نے ذرا سا موقع ملتے ہی مناسب بلندی حاصل کر لی اور جانب مشرق پرواز کرتے دشمن کی گولیوں کا منہ چڑھاتے نکل گئے۔ پھر وہ آہستہ آہستہ نقطوں کی شکل اختیار کرتے ہماری نظروں سے اوجھل ہو گئے۔



اُن کی محفوظ روانگی کے بعد ہم نے خدا کا شکر ادا کیا کہ اُس نے ہمارا "ریسکیو آپریشن" کامیاب کیا۔ اب ہم کم از کم اس پوزیشن میں ضرور آچکے تھے کہ کھل کر دشمن سے دو دو ہاتھ کر سکیں۔

اب شام کا دھند لگا پھیلنے لگا تھا۔ اندھیرا پھیلنے کے ساتھ ساتھ دشمن کی فائرنگ میں بھی شدت پیدا ہو رہی تھی۔ دشمن پہلے ہی سے ہمارے کیمپ کے گرد اگر د خندقوں میں مورچے قائم کیے بیٹھا تھا دوسری طرف اُس کی تعداد ہم سے کم از کم سات آٹھ گنا تھی۔ ہماری مورچہ بندیاں ان کے علم میں تھیں جب کہ ابھی تک ہم ان کی پوزیشن کا تعین بھی نہیں کر سکے تھے۔ بس اندازے ہی سے ساری کارروائی کی جا رہی تھی۔ ہمارے دو اطراف میں جنگل اور ادنیٰ ادنیٰ فصلیں اور باقی دونوں اطراف رہائشی مکانات تھے۔

دشمن ان محفوظ آڑوں سے بھر پور فائدہ اٹھا رہا تھا مگر ہمیں شہری آبادی کا خیال رکھنا تھا۔ ہم دشمن کی فائرنگ کے جواب میں کم از کم رہائشی علاقوں کی جانب فائرنگ

نہیں کر سکتے تھے۔ ان حالات میں ہمارے لیے یہی راستہ رہ گیا تھا کہ صبر و تحمل سے اپنی کمین گاہوں میں ڈبک کر دشمن کے کھٹے حملے کا انتظار کریں اور اس کے سر پر پہنچنے کے بعد ہی اس کا منہ توڑ جواب دیں۔ اس سنگین صورت حال کے خاتمے کے لیے سیکشن کمانڈروں نے ایک بکر میں میٹنگ کی اور ہم نے فیصلہ کیا کہ جوانوں کو صبر کی تلقین کی جائے تاکہ وہ جوش میں آ کر زیادہ فائرنگ نہ کریں۔ تعداد کی کمی کے پیش نظر یہ فیصلہ کیا گیا کہ خالی مورچوں کو اس ترکیب سے باری باری استعمال کیا جائے کہ دشمن کو ہمارے درمیان کہیں کوئی خلا (GAP) نہ مل سکے جس سے گزر کر وہ کیمپ میں داخل ہو جائے۔ اس کے ساتھ ہی میں نے اپنے چار سرفروشنوں کو او، پی ڈیویٹی کے لیے تیار کیا اور وہ چاروں اندھیرا پھیلنے ہی مختلف سمتوں میں ہمیں "فی انان اللہ" کہہ کر کیمپ سے باہر دشمن کی مورچہ بندیوں کی طرف رینگ گئے۔

جلد ہی ان کی طرف سے نشانے ملنے لگے اور ہم نے اپنی واحد میڈیم گن سے اُن کی ہدایت پر گولہ باری شروع کر دی۔ اس گن کو ابھی تک ہم نے استعمال نہیں کیا تھا، تاکہ دشمن کے اچانک چڑھانے کی صورت میں اسے بروئے کار لایا جاسکے رات آٹھ بجے کے نزدیک لڑائی انتہائی شدت اختیار کر گئی۔ کیونکہ ابھی تک دشمن نے ہمیں ترنوالہ ہی سمجھ رکھا تھا۔ اب جب اُن پر ۲۵ پونڈ کے گولے پھٹے تو اُن کی گویا آنکھیں کھل گئیں اُنھوں نے ہمیں مزید مہلت سے فائدہ اٹھانے کی اجازت دیے بغیر مارٹروں سے اندھا دھند فائرنگ شروع کر دی۔ کیوں کہ دشمن کے نقطہ نظر اور جنگ کی حکمت عملی کے مطابق بھی ہمارا ٹارگیٹ اس ہتھیار کے لیے انتہائی موزوں تھا۔

دشمن کی فائرنگ میں شدت آتے ہی ایس، ایس، جی کے گھبرو دو دو چار چار کی ٹولیوں میں بٹ کر اُن کے مورچوں کی طرف بڑھنے لگے ان کی کوششیں یہی تھیں کہ

کسی طرح دشمن کے درمیان خلا (Gap) ڈھونڈ کر وہاں سے لقب لگائی جائے گا۔ اللہ نے مدد کی اور کچھ جوانوں کی قربانی دے کر ہم نے کچھ ایسے خلا تلاش کر لیے جہاں سے دشمن پر باسیانی فائرنگ ہو سکتی تھی۔ یہ برابر کے خطرے والی پالیسی تھی۔ کبھی کبھی انتہائی نامساعد حالات میں کانڈروں کو ایسی پالیسیاں بھی اپنانا ہوتی ہیں جہاں مرنے اور مارنے کے برابر کے مواقع میسر آتے ہیں۔ اگر ہم اچانک دشمن کے درمیان پہنچ کر اُس پر حملہ آور ہو سکتے تھے تو اسے بھی یہ ایڈوائج حاصل تھا کہ وہ اُس مخصوص ایریا کو جہاں اُسے ہمارے جوانوں کی موجودگی کا احساس ہوتا چاروں اطراف سے فائرنگ کے تھس نہس کر دیتا اور ایسا ہوا۔ لیکن نتائج اسی فیصد ہمارے تھی میں اور مشکل نہیں فیصد دشمن کے حق میں گئے۔

ایک طرف تو انسان، انسان پر آگ برسانے میں مصروف تھا دوسری طرف مشیتِ الہی نے غضب کی شکل دھاری۔ شمالی جانب سے آسمان پر اچانک سیاہ گھٹائیں اُٹنے لگیں۔ جوشِ غضب سے آسمان پر بجلیاں کوندتے اور بدلیاں دھاڑنے لگیں۔ کچھ تو گولہ باری نے اور کچھ آسمانی بجلیوں نے ایسا سماں باندھا کہ آسمان تانبے کی طرح سرخ ہونے لگا۔ اس کے ساتھ ہی موسلا دھار بارش ہو گئی۔ دیکھتے ہی دیکھتے سارا علاقہ جل تھل ہو گیا۔

بوچھاڑ اس شدت کی تھی کہ جوانوں کے لیے قدم جا کر ٹھہرنا مشکل ہو رہا تھا۔ مگر غیرت گزری کہ ہمارے پاس ہتھیار ایسے تھے جن پر یہ رکاوٹیں اثر انداز نہ ہو سکتی تھیں۔ اُس لمحے جب خندق یاد آگئی اور میرے دل نے گواہی دی: "اللہ تعالیٰ نے آج پھر گھوڑوں والی مضبوط فوج کے مقابلے میں آسمان سے ہمارے لیے مدد بہم پہنچائی ہے۔" دشمن اور آسمانی قہر کے درمیان اب براہِ راست محاذ آرائی شروع ہو گئی تھی۔ طیش میں آیا ہوا دشمن اس "غیبی اشارے" کو اپنی موت کا سامان جان کر

بھاگنے کے بجائے جھنجھلا کر اپنی گولہ باری میں شدت پیدا کرنا جا رہا تھا۔ اس طرح ہمیں یہ فائدہ میسر آ گیا کہ اب ہمیں "ویری لائٹ" استعمال کرنے کی ضرورت نہیں رہی تھی۔ ہمارے شیردل اور پی دشمن کی گن کو روشنی میں دیکھتے ہی اس کے نشانے کا تعین کر لیتے اور اتنی صحیح اور موثر فائرنگ کر داتے کہ ایک دو رائڈ چلنے کے بعد دشمن کے اس مورچے کا صفایا ہو جاتا۔

موسلا دھار بارش اور تیز رفتار جھکڑ چلنے سے نہ صرف یہ کہ ہمارے مورچے پانی سے بھر گئے تھے اور کمر تک پانی میں کھڑے ہو کر دشمن کا مقابلہ کرنا جوانوں کے لیے دو بھر ہو رہا تھا بلکہ کسی درخت کے تنے کی اوٹ بھی ہم نہیں لے سکتے تھے۔ کسی بھی لمحے کوئی درخت ٹوٹ کر ہم پر گر سکتا تھا۔

جوانوں کے جموں کے نچلے حصے نکل ہو رہے تھے لیکن ان کی بہت بلند تھی۔ حوصلوں میں تازگی تھی۔ اُن کے ارادے جواں تھے۔

پچھلے بائیس گھنٹے سے یہ جیالے مسلسل دشمن کی گولہ باری کی زد میں تھے اور اب تک دشمن اُن پر قریباً دو ہزار مارٹر گولے پھینک چکا تھا لیکن ان کا بال تک بیکانہ نہ سکا۔ نصف شب کے بعد جب بارش کی رفتار میں کچھ کمی آگئی تو کانڈروں کو محاصرے سے اچانک نکل کر دشمن پر برق رفتاری سے چھپنے کا حکم ملا۔

یہ ہماری عسکری زندگی کے اہم ترین لمحات تھے۔ اُس لمحے ہمارے تمام اٹاف "باری باری ہمارے سامنے سوال بن کر کھڑے ہو گئے۔

"صاب ہم نے کبھی تمہارا قدم غلط نہیں پڑنے دیا۔"

"تمہارے ساتھ جھنگوں میں سرکھپائی کی ہے صاب!"

"تمہارے رنگ رنگ صحراؤں کی ریت پھانسی ہے صاب!"

"تمہاری معیت میں سریشک پہاڑیاں سرکی ہیں صاب!"

مہر کوئی اپنی اپنی تربیت یا دولا رہا تھا پھر وہ سب ایک زبان ہو کر چلائے
"ہماری مختلفوں کا صبر و دو گے نا صاحب!"

"نہیں اسٹاف۔ نہیں! وہ وقت کبھی نہیں آئے گا جب ہم جیتے جی کبھی گردن
جھکا کر تمہارے سامنے کھڑے ہوں گے" میں نے دل ہی دل میں ان سب سے
عہد کیا۔

بارش میں مسلسل بھینکنے سے ہماری وردیاں ہی بو جھل نہیں ہو رہی تھیں اجہم کا
بند بند بھی پانی میں کھڑے رہنے سے ٹوٹنے لگا تھا۔ اور اس رات چشم فلک نے
حیرت سے ان ڈیڑھ سو سرفروشنوں کا نظارہ کیا ہو گا جو بارش میں بھینکتے: لغزہ تکبیر۔
اللہ اکبر۔ لغزہ تکبیر۔ اللہ اکبر! پکارتے دشمن پر دیوانہ وار لوٹ پڑے تھے۔ ہمارا
"چارچ" اتنا اچانک، بھرپور اور تیز تھا کہ دشمن بو کھلا گیا۔ اس نے چند منٹ تک
جم کر مقابلہ کرنے کی ہمت بھی نہ کی اور دم دبا کر بھاگ نکلا۔ صبح تک سسرٹ کی فضا میں
ان کے ناپاک وجود سے پاک ہو چکی تھیں۔ بھاگتا ہوا دشمن بے شمار اسلحہ اور گولہ
بارود سینکڑوں زخمی، قیدی اور سینکڑوں لاشیں ہمارے لیے چھوڑ گیا۔

صبح ہم نے اپنے جوانوں کو ایک ایک مگ چائے کا "جام حیات" پیش کیا۔
جس نے اس وقت خاصی میحانی کی۔ ہمیں دو گھنٹے سستانے اور شہد کی تدفین کرنے
کے لیے ملے۔ اس کے بعد سسرٹ کے مضافاتی علاقوں میں پھیل کر ہم نے دشمن کے
بھگوڑے اودھچھے ہوئے تخریب کاروں کو گھیرا ڈال کر باہر نکلنے پر مجبور کر دیا۔ قریباً
ایک ہفتے بعد ہم واپس ڈھا کر جا رہے تھے۔



میں میں پہنچا تو چار پانچ خطوط میرے منتظر تھے جو بڑا المبا سفر کر کے مجھ تک
پہنچے تھے۔

سب سے پہلے جس خط پر میری نظر پڑی۔ اس کی تحریر کچھ اجنبی سی لگی اس
لیے میں نے پہلے وہی خط کھولا لکھا تھا:

"فوجی صاحب!"

یہ خط میں احمد علی سے لکھوا رہی ہوں۔ میں نے آج تک کوئی خط نہ کسی کو کھانا
لکھوایا۔ لکھ تو میں سکتی ہی نہیں اور لکھوانے کی کبھی نوبت نہیں آئی، لیکن احمد علی
کے گھر اخبار آتا ہے اور روزانہ وہ کوئی نہ کوئی پریشان کن خبر مجھے سنا دیتا ہے چاچا
اور چاچی کے پاس میں روزانہ صبح شام تمہاری خیریت معلوم کرنے جاتی ہوں۔ وہ
بھی اب کچھ چپ چپ سے رہنے لگے ہیں۔ سمجھ نہیں آتی ان سب لوگوں کو کیا ہو گیا
ہے۔ میرے فوجی اہل صبط کی بھی کوئی حد ہوتی ہے۔ آج جب میں نے اپنا ٹرنک کسی
کام سے کھولا تو اس کے ایک کونے میں رکھی وہ انگوٹھی دکھائی پڑی جو تم نے فوجی
امتحان دینے کے لیے جاتے وقت مجھے پہنائی تھی۔ جانے کیوں مجھے رونا آ گیا۔ تم
تو جانتے ہو میں روتی کبھی نہیں۔ پچھلے دنوں بہادی گائے چوری ہو گئی۔ وہی ڈبے دار
دھیری جو میں نے خود لے کر پائی تھی۔ اماں دو تین روز تک اس کی یاد میں روتی رہی۔
اس نے تو اتنا غم کیا کہ روئی تک کو ہاتھ نہ لگا یا لیکن مجھے کچھ نہ ہوا۔ میں گو بڑی
پتھر دل تھی، لیکن اس روز میں پھوٹ پھوٹ کر رونے لگی۔

اور ہاں۔ وہ جو تصویر تم نے بھیجی تھی نا اپنی چاچی کو، وہ میں پر سول چوری
چھپے رات کو لے آئی تھی۔ جب مال سو گئی تو میں کتنی ہی دیر تک لائین کی روشنی میں
اُسے دیکھتی رہی۔ اللہ! تم کتنے بدل گئے ہو۔ کیا ڈاڑھی رکھ لی ہے تم نے؟ تم تو
روز شیو کیا کرتے تھے۔ کچھ کمزور بھی نظر آ رہے تھے۔

اچھا مگر نہ کرنا۔ میں نے تمہارے لیے بڑا گھی جوڑ رکھا ہے۔ وہ نیل بار والی جو بھینس
تھی نا، وہ بس ماں نے میرے نام ہی لگا دی ہے۔ کتنی ہے شادی پر تیرے ساتھ کر دیا

گی۔ اس کے مکھن کا گھی بنا کر میں نے تمہارے لیے رکھا ہے۔ یہ بتاؤ تم کب آؤ گے۔
چاچی مجھے کہتی ہے کہ تم اگلے مہینے ضرور چھٹی پر آؤ گے۔ ضرور آنا۔ اس دفعہ
بابا کریم علی کے امر و دلوں پر بڑا جوبن ہے۔ وہ جو بیچی کا درخت لگایا تھا تم نے ہمارے
آنگن میں، اس پر بھی خوب پھل آیا ہے۔ بڑا مزار ہے گا۔ اچھا سچ سچ بتانا۔ کبھی تم
نے بھی مجھے یاد کیا ہے یا نہیں۔

کاش تم نے مجھے لکھنا بھی سکھا دیا ہوتا۔ تمہیں خود خط لکھ سکتی۔ کھل کر دل کا
حال بیان کر سکتی۔

میں ہی کیا، سارا گاؤں تمہارے لیے دعائیں مانگتا ہے۔ میرے فوجی! تم سینکڑوں
میل دور ضرور ہو لیکن میرے دل سے دور کبھی نہیں ہو سکتے! ہے نا!

تمہاری (رجو)

رضیہ۔! خدا کی پناہ!

میں نے تو اسے بھلا ہی دیا تھا۔ بالکل خوشگوار خواب کی طرح جو کچھ عرصے
تک تو یاد رکھے جاتے ہیں پھر انسانی حافظے سے حرف غلط کی طرح مٹ جاتے ہیں۔
لیکن آج جب اس کا نکھوایا ہوا خط ملا تو مجھے اپنا بچپن یاد آ گیا۔ اپنا گاؤں،
اپنے کھیت، اپنی مٹی، اپنے لوگ، اپنے مولیشی، اپنے باغات، پگڈنڈیاں، نہر، ٹیرھے
میٹرھے کتھے پگٹے راستے، ساون مہادوں کی اولین بارشیں، زمین سے نکلتی مٹی کی سوندھی
سوندھی منک، بہریالی، گھر کا پھوڑا، اس کے آنگن میں لگا پیچی کا بوٹا جو میں بڑے
شوق سے شہر سے خرید کر لایا تھا جسے میں نے اور رجو نے مل کر زمین میں گاڑا تھا۔ اپنی
جنت کی اولین نشانی۔ (اور پہلی محبتوں کے درخت پر پھل بھی آنے لگا تھا) جنت کے
برتن میں دودھ کی دھاروں کی کھنک اور رجو کے ہاتھ۔!!

ایک ایک کر کے جیسے سب کچھ مجھے یاد آ گیا۔ بے اختیار میری آنکھوں کے

کونے بھیگ گئے!

”تو رجو اب تک میری منتظر ہے؟“ خط کی تحریر میں سے اس کی شبیہ ابھری
آنکھوں میں انتظار کی جوت جگانے پنجاہ کی اٹھارہ مہینوں سے پوچھ رہی تھی۔
”فوجی کب لوٹو گے؟“

پھر جیسے اچانک خواب کا منظر بدل گیا۔ رجو کی پرچھائیاں لرزیں اور ان پر
آنسو غالب آگئی۔ بڑی مچھلی نے چھوٹی مچھلی کو نگل لیا۔ بنگال کی ساحرہ اپنی تمام تر
حشر سامانیوں کے ساتھ اپنا جادو مجھ پر پھونک چکی تھی۔

میں بے بسی سے رجو کو، اپنے بچپن کو، اپنی اولین محبت کو بنگال کے جادو
کا شکار ہوتے دیکھتا رہا۔

موت کے راہی

ڈھاکہ کی زندگی اب ایسے سمندر کی طرح بظاہر پُر سکون ہو رہی تھی۔ جس میں بہت جلد بہت بڑا جوار بھاٹا اٹھنے والا ہو۔ دن کو خاموشی طاری رہتی اور سنگینوں کے سائے میں کلہو بار زندگی بھی جیسا تیسرا چل ہی رہا تھا لیکن اندھیرا پھیلتے ہی دھماکا کا نہ ختم ہونے والا سلسلہ شروع ہو جاتا۔

یہاں حفاظتی اقدامات پر نامور جوانوں کو روزانہ رات کو ایک لمبی اور تھکادینے والی لفظی لڑائی کا سامنا ہوتا تھا۔ بازار کی کسی نکتے سے، گلی کے کسی موڑ پر، گنجان علاقوں سے گزرتے کسی مکان کی بالکنی سے ایک بم اچھلتا ہوا آتا، زوردار دھماکہ ہوتا، ایک دو جوان شہید ہو جاتے اور دو چار زخمی ہو جاتے۔

— انھیں اپنے دفاع میں گولی چلانے سے بھی احتراز برتنا پڑتا تھا کیونکہ

کسی بھی بے گناہ شہری کے زخمی آجانے کا خطرہ سر پر منڈلاتا رہتا۔ اس کے علاوہ ہیڈ کوارٹرز کی طرف سے سخت احکامات تھے کہ بغیر اجازت حلاقہ کا نڈر کے ہم کسی بھی مکان میں گھس کر اُس کی تلاشی نہیں لے سکتے تھے۔ اس حد سے بڑھی ہوئی احتیاط پسندی نے ہمیں بڑا نقصان پہنچایا اور آگے چل کر یہی احتیاط پسندی ہماری تباہی کے تابوت میں آخری کیل بن کر ٹھک گئی کیونکہ بھارتی چھاتہ بردار فوج کو جس نے ڈھاکہ

پر لینڈنگ کی تھی مقامی آبادی نے اپنے گھروں میں چھپا کر خفیہ راستوں کے ذریعے ہم پر حملہ آور ہونے کے مواقع فراہم کیے تھے۔

رات کو میس میں کھانا کھاتے ہوئے میرے ارونی نے کسی ملاقاتی کی آمد کا "مژدہ" سنایا۔ ان حالات میں کسی ملاقاتی کی آمد ہمارے لیے واقعی مژدہ بن جاتی تھی۔ اس طرح ہمیں ماحول کی یکسانیت سے کچھ حد تک تو چھٹکارا نصیب ہو جاتا تھا۔

میں نے جلدی جلدی دو چار نوالے لگے اور اپنے کمرے میں پہنچا تو ایک نوجوان جس کے سر پر پٹی بندھی تھی۔ میری چادر پائی پر بیٹھا ایک انگریزی رسالے کی ورق گردانی کر رہا تھا۔ میری آہٹ پر اُس نے نظریں اوپر اٹھائیں تو میرے منہ سے بے اختیار نکلا: "عثمان بھائی!"

• علی بھائی! کہہ کر اس نے ہانپیں پھیلا دیں۔ ہم دونوں ایک دوسرے سے دلیرانہ لپٹ گئے۔ کلکتہ کے بعد یہ ہماری پہلی ملاقات تھی۔ عثمان کے سر پر بندھی ہوئی پٹی کی طرف اشارہ کر کے میں نے دریافت کیا۔

"خیریت۔"

• کچھ نہیں، چھوٹے لگے ہیں۔ بس قسمت اچھی تھی کہ گولی پھسلتی ہوئی نکل گئی ورنہ تو کوئی کسر باقی نہیں رہ گئی تھی۔ اور جہاں اب ہٹی بندھی ہے وہاں آپ کو روشن دان بنا دکھائی دیتا۔" اس نے مسکراتے ہوئے کہا۔

• کب واپس لوٹے؟ میں نے کرسی پر بیٹھتے ہوئے پوچھا۔

• آج۔ ابھی۔ شاید کل پرسوں تک پھر ہمیں واپس جانا ہوگا۔"

ہم دونوں نے ہی کلکتہ کے متعلق کوئی گفتگو نہ کی۔ کیوں کہ اب عثمان کو میرے "بزنس" کے تمام آداب سے آگاہی حاصل ہو چکی تھی اور وہ بخوبی جانتا تھا کہ کون سی بات کا جواب میرے پاس ہے اور کس بات کا نہیں۔ میں نے بھی بھلے جگہ صورتِ حال

پر تبصرہ کرنے کے لیے اُس سے عام گفتگو کرنے کو ہی ترجیح دی۔ لیکن کب تک۔

بالآخر گھوم پھر کے ہم دونوں اُس بے رحمانہ موضوع کی طرف آگئے کہ سوائے اس کے کہنے سننے کو اور رہ ہی کیا گیا تھا۔ رات گئے تک عثمان چھاؤنی میں میرے پاس رہا۔ رات کو جب اُس علاقے کی طرف ایک پٹرول پارٹی گشت کرنے گئی تو میں نے اُسے بھی اُن لوگوں کے ساتھ بھیج دیا کیوں کہ اس حالت میں اُس کا زیادہ دیر تک بے آرام رہنا صحت کے لیے مضر تھا۔ میں نے اُسے اگلے دن ڈھاکہ میں موجود رہنے کی صورت میں صبح طے کا وعدہ کیا تھا۔ اس کی خواہش تھی چوں کہ ہم کافی دیر بعد اکٹھے ہوئے ہیں اس لیے دوپہر کا کھانا کم از کم اکٹھے کھائیں۔ خیریت گزری کہ اس رات میری کوئی امیر جنسی ڈیوٹی نہ لگی صرف رات کے آخری پہرے مجھے گشت پر نکل پٹرول پارٹیوں کی فائنل رپورٹ تیار کرنی تھی۔

صبح اپنے افسران کو اپنے اگلے ٹھکانے کی اطلاع دے کر (تا کہ میرے لیے امیر جنسی پیغام کی صورت میں وہ لوگ مجھ سے وہاں رابطہ قائم کر لیں) میں عثمان کے گھر کی طرف روانہ ہو گیا۔

جیپ میں نے حسب سابق گلی کی نمکڑ پر ہی کھڑی کر دی تھی اور خود وہاں سے اتر کر پیدل ہی ان کے گھر کی طرف چل دیا۔ گھر سے کچھ ناصیے ہی پر میں گھر کے باہر بھوم دیکھ کر ٹھٹھک گیا۔

”یا الہی خیر!“ بے اختیار میرے منہ سے نکلا اور میں تیزی سے بھوم کے درمیان راستہ بنانا اُس طرف چل دیا جو میرے احترام میں ایک طرف سمٹنے لگا تھا۔

”کیا بات ہے۔ کیا ہوا؟“ میں نے دروازے کے باہر سسکیاں لیتے ایک رضا کار سے دریافت کیا جو عثمان کے ساتھ کئی معرکوں میں حصہ لے چکا تھا۔

”چاچا کو مار ڈالا کتی باہنی نے“ اس نے رندھے ہوئے گلے سے کہا۔

”کیا....“ حیرت سے میں اُس کا منہ دیکھنے لگا۔

”یس سر یقین نہیں آتا تو جا کر دیکھ لیجئے“ ایک بوڑھے بہاری نے مجھے کندھے سے تقریباً جھنجھوڑتے ہوئے غاصے طنزیہ لہجے میں کہا۔ اُن کے خباں میں جیسے عثمان کے والد کی موت بھی بہاری لا پرواہی سے واقع ہوئی تھی۔

میں نے دروازہ کھولا اور بہاری میں عثمان پر نظر پڑی۔ چاچا کی لاش وہیں رکھی تھی۔ چار پائی کے پلٹے سے لگیں ماں بیٹی اُس پر نوحہ کنان تھیں۔ لاش کے منہ پر کپڑا پڑا تھا۔

مجھ پر نظر پڑتے ہی عثمان ”علی بھائی“ کہہ کر تیزی سے آگے بڑھا اور مجھ سے لپٹا گیا۔ وہ مرد آہن جو موت کی آنکھوں میں آنکھیں ڈال کر ہمارے سنگ سنگ ایک طویل عرصے سے موت کی شاہراہ کا مسافر تھا، جو بڑھ چڑھ کر ہر خطرناک مہم کے لیے خود کو رضا کارانہ طور پر پیش کیا کرتا تھا۔ جس کی آنکھوں کے سامنے سینکڑوں لوگ ایڑیاں رگڑ رگڑ کر مرے تھے۔ جو خود کئی مرتبہ موت کے منہ سے بال بال بچ نکلا تھا۔

— آج وہی بہاری وطن پرست بچوں کی طرح سسکیاں لے کر میرے گلے سے پٹارو رو رہا تھا۔ ظالم کتی باہنی کے درندے بالآخر اپنے انتقام کی پیاس کسی حد تک بھانے میں کامیاب ہو چکے تھے۔ عثمان کے ہاتھوں انھوں نے بار بار زک لٹھائی تھی۔ وہ نہ جانے کب سے اس موقع کی تلاش میں تھے کہ اس سے اپنا انتقام لیں۔ وہ درندے عثمان جیسے ہر وطن دوست کے ہی نہیں اُس کے پورے پورے کنبے کے خون کے پیاسے تھے۔

عثمان نے مجھے روتے ہوئے آہوں اور سسکیوں کے درمیان بتایا کہ رات چاچا وٹا کی نماز پڑھنے حسب معمول مسجد میں گئے تھے۔ جب کافی دیر تک وہ واپس نہ آئے تو گھر والوں کو فکر دامن گیر ہوئی لیکن عثمان نے انھیں تسلی کروادی کیوں کہ چاچا کا یہ معمول تھا

کہ وہ نماز کے بعد نوافل پڑھتے اور تمام نمازیوں کے گھروں کو رخصت ہونے کے کافی دیر بعد گھر واپس لوٹتے تھے۔ رات قریباً گیارہ بجے عثمان خود اپنی رائفل لے کر باپ کو ڈھونڈنے نکلا۔ مسجد کو اُس وقت امام صاحب تالا ڈال کر سو رہے تھے۔ اُس نے محلے کے کچھ رضا کار ساتھ لیے اور اردگرد علاقے کو کھنگالنا شروع کیا لیکن چاچا نہ مل سکے۔ مایوس ہو کر وہ لوگ گھروں کو لوٹ گئے۔

مکتی باہنی نے اب تک دو تین مرتبہ عثمان کے گھر پر حملہ کیا تھا۔ لیکن سولے ایک محلے کے حب امیت سرکار وہاں گھس آنے میں کامیاب ہو گیا تھا انھیں کوئی اور کامیابی نصیب نہ ہوئی اور انھوں نے ابتدائی حملے ہی میں ایسی منہ کی کھائی کہ دم دبا کر بھاگ نکلے۔ اس کے بعد سے وہ لوگ اُن کی تاک میں تھے۔ اُن کی کوشش تھی کہ کسی نہ کسی طرح عثمان یا اس کے والد زندہ ہاتھ آئیں تو انھیں اذیتیں دے دے کر موت کی فینڈ سلا سکیں۔ بڑی سوچ بچار کے بعد بالآخر اُن کے ہاتھ عثمان کے والد کی یہ کمزوری مل گئی کہ وہ رات کو بہت دیر گئے مسجد سے واپس لوٹتے ہیں، جب کہ سر شام ہی وہاں سناٹا چھا جاتا تھا اور بھرے پڑے بازاروں میں بھی کوئی باہر نکلنے کی جرات نہیں کر سکتا تھا۔ انھوں نے اسی موقعے کو مناسب جانا اور مکتی باہنی کے دو قین آدمی نمازیوں کے بھیس میں وہاں چلے آئے۔ ہر بنگالی کوشک کی نگاہ سے تو دیکھا نہیں جاتا تھا نہ ہی اُس بے چارے بوڑھے کے وہم و گمان میں یہ بات تھی کہ وہ نمازی دراصل موت کے فرشتے ہیں۔ نماز کے بعد وہ لوگ وہیں مسجد میں چھپ کر اس کی واپسی کے منتظر ہو گئے۔ جب عثمان کے والد نماز پڑھ کر حسب معمول اپنے نوافل اور وظائف مکمل کرنے کے بعد باہر نکلے تو اُن لوگوں نے انھیں زبردستی اغوا کر لیا۔

بے چارہ ادھان پان سا بوڑھا جو پہلے ہی مسلسل صدے اور ذہنی اذیتیں برداشت کر کے ادھ مو اور زندہ رہے۔ ہوا تھا اُن مشنڈوں کا کیا خاک مقابلہ کر تا وہ لوگ

اُسے کندھے پر لادے بے ہوشی کی حالت میں اٹھا کر خفیہ راستوں سے باہر نکل گئے۔ ایسے خفیہ راستے، وہ اپنا ہر حملہ شروع کرنے سے پہلے فرار ہونے کے لیے چن رکھتے تھے کیوں کہ ڈھاکہ کے چپے چپے پر یا گلیوں بازاروں میں پہرہ دینے کے لیے تلے پاس بہت زیادہ فوج نہیں تھی۔ وہاں تو بمشکل سرحدوں پر دشمن سے نمٹا جا رہا تھا ایک ایک کمپنی کو مسلسل کئی کئی روز تک لڑنا پڑتا تھا۔ اندرونی صورت حال سے نمٹنے کے لیے فوج انتہائی ناکافی تھی۔

سادہ رات نو خوار بھیرے اُس بے کس اور بد بخت بوڑھے بہاری پر جس کا جرم بھی تھا کہ وہ اپنی مٹی سے محبت کرنے والا ہے۔ ظلم و ستم کے پہاڑ توڑتے رہے۔ اور صبح اس کی مسخ شدہ لاش محلے کے باہر پھینک گئے۔ چاچا کا چہرہ اذیتیں دے دے کر انھوں نے اس قدر بگاڑ دیا تھا کہ جندلموں کے لیے بھی اُس پر نظر نہیں ٹھرتی تھی۔ انھوں کی جگہ دو گڑھے نظر آ رہے تھے۔ ہونٹ اور کان کٹے ہوئے اور غائب تھے۔

ایسی درد نگاہی اور بربریت اس سے پہلے دیکھنے میں نہیں آئی تھی۔ لاش کے محلے پر رستے سے گھسیٹنے کے نشان بڑے واضح اور ابھرے ہوئے دکھائی دے رہے تھے۔ اس کے ساتھ ہی بنگالی زبان میں نکھا ایک رقعہ اُس کی لاش پر رکھا تھا جس کا ترجمہ کچھ یوں تھا۔

”اگر خیریت چاہتے ہو تو اپنی بہن اور ماں سمیت ہتھیار ڈال کر خود کو گرفتاری کے لیے پیش کر دو ورنہ یاد رکھنا تم تینوں کے ساتھ اس سے بھی زیادہ بدترین سلوک کیا جائے گا۔“

اس رقعے میں ”ہتھیار ڈالنے“ اور ”پیش ہونے“ کے لیے کسی جگہ کی نشان دہی نہیں کی گئی تھی لیکن ہم سب بخوبی جانتے تھے کہ انھیں ہر محبت و وطن پاکستانی خصوصاً ہندیوں

کے پل پل کی خبر رہتی ہے اگر عثمان لڑائی سے ہاتھ کھینچ لیتا تو انھیں یقین آجاتا اور وہ اپنے ذرائع سے اسے حاضر ہونے کی جگہ کی نشاندہی بھی کر دیتے۔



چاچا کی مسخ شدہ لاش دیکھ کر میرا خون کھولنے لگا تھا۔ میرا جی چاہتا تھا کہ اسے ڈھاکے کی بنگالی آبادی کو بلڈ وزروں سے روک دوں۔ لیکن یہ صرف سوچنے اور جذباتی ہوجانے کا معاملہ نہیں تھا۔ چاچا کے قاتلوں کی گرفتاری بہت ضروری تھی ورنہ یہاں موجود باقی محب وطن رضا کاروں کا مورال بڑی طرح ڈاؤن ہو جاتا۔ وہ لوگ پہلے ہی خود کو عیدِ تحفظ کا شکار جاننے لگے تھے۔ شاید اسی لیے اس بوڑھے نے مجھے طنزیہ لہجے میں مخاطب کیا تھا۔

میری وردی دیکھ کر گھر کے باہر والا ہجوم بے قابو ہو رہا تھا۔ وہ لوگ "انتقام" انتقام کے نعے لگا رہے تھے۔ مجھے سمجھ نہیں آ رہی تھی کہ وہ کس سے انتقام لینے کو کہہ رہے ہیں؟ کیا ہم لوگ سارے مشرقی پاکستان کے بنگالیوں کو مار ڈالیں؟ کیا یہ ممکن تھا کہ ان میں سے ایک ایک غدار کو چن کر الگ کیا جاسکے یا کتنی باہمی کے غمٹے اپنے گلے میں تخریب کار ہونے کی تختیاں لٹکائے پھر رہے تھے کہ ہم نے انھیں نظر انداز کر رکھا تھا؟

یہ لوگ آخر ہمیں کیوں قصور وار جان رہے ہیں۔

ہم بھی تو ان کی طرح مجبور تھے۔ مجبور محض!

میں نے عثمان کو تسلی دی اور مردانہ وار حالات کا مقابلہ کرنے کی تلقین کی۔ جلائر یہ طفل تسلیاں دینے والی بات تھی۔ میں جانتا ہوں ہم مرنے والوں کا پڑوسہ روئین ہی میں کرتے ہیں۔ صبر تو اللہ کی ذات ہی انسان کو دیتی ہے لیکن اس کے سوا اور چارہ ہی کیا تھا۔ یہ حادثہ صبر کرنے کا نہیں تھا۔ اصولاً تو ان لوگوں کو بھی روک کر چاچا کے

ساتھ ہی مرجانا چاہیے تھا لیکن وہ صرف رو رہے تھے۔ بین کر رہے تھے۔ وہاں دسے رہے تھے۔ !!

ادریں!۔!

مجھے تو رونا بھی نہیں آتا تھا۔ میں تو پتھر کی ریل بتا مکان کے باہر بھی ایک کھاٹ پر بیٹھا ہونفوں کی طرح ان لوگوں کے چہرے تک رہا تھا۔ وہ مر رہے تھے۔ چہرے جن کی آنکھوں سے خوف اور وحشت ٹپک رہی تھی، جو نہ جانے کس برتے پر اپنے ڈھانچوں میں ابھی تک روحوں کو مقید کیے ہوئے تھے۔

عثمان کو میں نے اپنے ساتھ ہی بٹھالیا تھا۔ اس کی حالت اب کافی سنبھل گئی تھی۔ میرے وجود میں لاش کی حالت دیکھتے ہی پتتا ہوا لاکھولنے لگا تھا۔ میرا بس نہیں چلتا تھا کہ قاتلوں کا پتہ چلا سکوں ورنہ میں ایک پل بھی شاید یہاں نہ رکتا۔

دوپہر تک ہم نے لاش کو تدفین کے لیے تیار کر لیا۔ جنازہ اٹھا تو وہاں ایک کرام برپا تھا۔ میں اب تک خود میں آنسو سے نظریں ملانے کی ہمت نہیں پاتا تھا۔ لیکن میرے اندازے سے بالکل ہٹ کر وہ انتہائی صابر اور بہادر لڑکی تھی۔ اُسے دیکھ کر اُس لمحے مجھے قرونِ اولیٰ کی وہ مسلمان بیٹیاں یاد آ گئیں جو اپنے باپوں کی راہِ حق میں شہادت پر فخر کیا کرتی تھیں اور جن کی استقامت کو فرشتے سلام کرتے تھے۔



اب تک میں آنسو سے نہیں ملا تھا۔ جس روز ہم نے اس کے باپ کے قاتلوں کو کیفرِ کردار تک پہنچایا اس روز میں ان کے گھر گیا۔ عثمان کے زخموں کو خاصا آرام تھا۔ اس کے ٹانگے دو تین روز پہلے ہی کھل چکے تھے۔ اسے جان بوجھ کر ہم نے آرام کا موقع فراہم کر رکھا تھا کہ اس کی ذہنی اور جسمانی حالت کسی حد تک بہتر ہو۔

دروازہ حسب سابق آنسو ہی نے کھولا۔ اس کی حالت قدرتی سنبھل چکی تھی لیکن

ایسی بھی نہیں کہ اس نے اپنے باپ کی موت کا سانحہ بھلا دیا ہو۔ مجھے دیکھتے ہی وہ ایک قدم پیچھے ہٹ گئی بسلام کرنے کے بعد اس نے زبردستی مسکرانے کی کوشش کی لیکن لاکھ ضبط کے باوجود وہ اپنے آنسو نہ روک سکی۔

اس لمحے جس کیفیت کا ہم دونوں شکار تھے، اس کا اظہار الفاظ میں شاید کبھی ممکن نہ ہو سکے۔ آنسوؤں سے بھیگی اُس کی مسکراہٹ نے اس کے اندر کے کرب کو مجھ پر عیاں کر دیا تھا۔ خود میں ایک قدم دروازے کے اندر اور ایک باہر رکھے ٹکیلی بانڈھے۔ مجسم حُسن پریشاں کو ہونقوں کی طرح تکیے جا رہا تھا۔ میری سمجھ میں نہیں آ رہا تھا کہ اُسے پر سادوں تو کس طرح؟ کن الفاظ میں؟ میں کوئی شاعر تو تھا نہیں نہ ہی کوئی بہت پڑھا لکھا شخص تھا۔ میں تو ایک عام سا فوجی تھا جس پر بد قسمتی سے میدان جنگ سے باہر کے حالات کچھ زیادہ ہی اثر انداز ہونے لگے تھے۔ ممکن تھا دوسرے لوگ بھی اس کیفیت کا شکار ہوں لیکن مجھے اقرار کرنے دیجئے کہ میں مزودت سے کچھ زیادہ ہی حساس ہو گیا تھا۔

کیسی ہو آنسو؟" مجھے اور کچھ نہ سوچا۔

میرے سوال کا جواب ایک سسکی کی صورت میں اس کے منہ سے نکلا اس کے ساتھ ہی ایک ہوک سی میرے سینے سے اٹھی۔

"آئیے نا! اس نے روہانسی آواز سے آدابِ سماں نوازی کا حق ادا کرنا چاہا اور میں پینٹا ٹائڈ سا اندر داخل ہو گیا۔

و کون ہے آنسو؟" عثمان یہ پوچھتے ہوئے خود بھی وہاں آ گیا۔

اوہ۔ علی بھائی۔" اس نے مجھ پر نظر ڈالتے ہوئے کہا اور میری طرف بڑھا۔ آنسو جس کے لیے آنسو اور آہیں ضبط کرنا ناممکن ہو رہا تھا، اپنے منہ پر ہاتھ رکھے تیسری سے اندر چلی گئی۔ میں بے بس سا ان سارے مناظر کا روگ پالتا رہا۔

کیسے ہیں علی بھائی؟ بہت اچھا کیا آپ نے جو آگئے۔ امی آپ کو کل سے یاد کر رہی تھیں۔" عثمان نے میری توجہ اپنی طرف مبذول کی۔

خدا خیر کرے۔" میرے دل نے کہا اور میں اس کی معیت میں اسی کمرے میں جا بیٹھا جہاں کبھی مرحوم والد سے میری باتیں ہوا کرتی تھیں۔ چند منٹ بعد ہی اس کی والدہ وہاں آ گئیں۔ میں انہیں دیکھ کر سلام کرتے ہوئے اٹھ کھڑا ہوا۔ خلاف توقع بہادر بڑھیا نے میرے سر پر شفقت سے ہاتھ پھیرا اور مطمئن سی سامنے کرسی پر بیٹھ گئیں۔ میں نے سیکڑوں جوانوں کو مرتے دیکھا تھا، ان کی تدفین ہوتے دیکھی، لیکن میری سمجھ میں نہیں آ رہا تھا کہ چاچی سے اظہارِ غم کروں تو کیسے؟

"بیٹا مجھے علم ہے تمہیں مرحوم سے محبت تھی۔ تم بھی ہمارے غم میں برابر کے شریک ہو۔ ہمارے لیے قابلِ انوس بات ترقب ہوتی جب خدا نخواستہ ان کی قربانی رائگاں جاتی۔ خدا ہی سب کی نیّتوں کا حال جانتا ہے لیکن خدا شاہد ہے بیٹے کہ میں نے کبھی اولاد، خاوند یا مال و متاع پر حق نہیں جتلیا۔ میں ہوتی ہی کون ہوں کسی شے پر حق جتانے والی۔ میں نے تو اپنا بیٹا اور بیٹی بھی ملک و ملت کو سونپ رکھے ہیں میرے لیے باعثِ سعادت ہوتا بیٹا اگر اس بڑھیا کی جان بھی ملک کے کسی کام آسکتی۔" انھوں نے خود ہی بڑے پُر وقار لہجے میں مجھے مخاطب کرتے ہوئے کہا۔

میری نظریں وقار و عظمت کی اس پتلی پر نہ ٹھیرتی تھیں جو اپنے سہاگ کا دان مادرِ وطن کو دے کر سرخروئی سے سینہ تنے میرے سامنے بیٹھی تھی۔

سلام ہو ایسی عظیم المرتبت ماؤں پر!

"اچھا بیٹا میں تمہارے لیے چائے بھجوں؟ شاید اسے میرے سامنے آنسو بہانا گوارا نہ تھا؛ چنانچہ میرا جواب سنے بغیر وہ چلی گئی۔ عثمان اور میں کافی دیر تک چپ چاپ سر جھکائے بیٹھے رہے۔ شاید اسے بھی میری طرح کہنے کے لیے کوئی بات نہیں سوچھ

رہی تھی۔ پھر اسی نے ہمت کر کے خاموشی کا طسم توڑا۔
 ”علی بھائی! پرسوں ہم لوگ کوئٹہ کی طرف جا رہے ہیں۔ میں نے بھی اپنا نام
 زبردستی اس طرف جانے والے رضا کاروں میں لکھوا دیا ہے۔“
 میں اس کی اس بات کا کیا جواب دیتا۔ میرا دل نہیں چاہتا تھا کہ اب عثمان اپنی
 ماں بہن کو چھوڑ کر جائے۔ مصلحت بھی اسی میں تھی کہ وہ ڈھاکہ سے باہر نہ نکلے لیکن جس
 عظیم مقصد کے لیے وہ جا رہا تھا اس سے اُسے منع کرنا بھی ٹھیک نہیں تھا۔ مادروطن کی
 حفاظت کے لیے ایسی قربانیاں کیا معنی رکھتی ہیں؟ جانے عثمان جیسے کتنے مائی کے لال
 اپنے گھر بار لٹا کر سروں سے کفن باندھے اس رزمِ حق و باطل میں کودے ہوئے تھے۔
 ”ٹھیک ہے عثمان لیکن مناسب تھا اگر تم ڈھاکہ ہی میں رہ جاتے۔“ میں نہ چاہتے
 ہوئے بھی کہے بغیر نہ رہ سکا۔

”علی بھائی آپ تو ایسی بات نہ کیئے۔“ اس نے میری طرف عجیب نظروں سے
 دیکھا۔

مجھے کچھ شرمندگی سی ہوئی۔ میری مشکل آنسو نے آسان کر دی جو اس لمحے چائے
 کے برتن سنبھالنے اندر داخل ہوئی۔ ابھی اس نے چائے بنائی ہی تھی کہ باہر دروازے
 پر آہٹ ہوئی۔ عثمان کے اٹھنے سے پہلے میں خود ہولسٹر سے پستول نکال کر باہر نکل
 گیا۔ دروازہ میں نے بالکل کمانڈوز کے سے انداز میں کھولا تھا۔ باہر کتنا ہی ہوشیار
 مجرم کیوں نہ ہوتا اس کے وار کرنے کا سوال ہی پیدا نہیں ہوتا تھا۔

وہی ہوا اور دروازے سے لگے شخص کے سر پر میں اتنا اچانک پہنچا تھا کہ
 وہ بوکھلا گیا۔ خیریت گزری کہ وہ عثمان کے ساتھیوں میں سے تھا۔ میں نے
 اس سے معذرت کی اور اندر آ کر عثمان کو اس کا پیغام دے دیا۔ عثمان جو ہاتھ
 میں اسٹین گن پکڑے بیٹھا تھا بغیر کچھ کہے سنے باہر چلا گیا۔

میں نے چائے کی پیالی اٹھالی اور آنسو کے سامنے بیٹھ گیا۔ اس کا حزن جہاں
 سوز بھی عجیب قیامت ڈھا رہا تھا۔ میں ابھی کچھ کہنے کے لیے پُر تول ہی رہا تھا کہ
 عثمان اچانک اندر آیا اور بولا: ”میں تھوڑی دیر تک واپس آتا ہوں۔ علی بھائی آپ
 جائیے گا نہیں۔“

”بھئی چائے تو پیتے جاؤ؟“ میں نے کھڑے ہو کر اسے روکنا چاہا۔
 ”کنرل صاحب نے فوراً بلایا ہے۔ وہ صرف گھنٹہ ڈیڑھ کے لیے آئے ہیں۔
 انھیں بریف کر کے واپس جانا ہے۔“ اس نے میری اگلی بات سنے بغیر ”خدا حافظ“
 کہا اور اسٹین گن پکڑے باہر نکل گیا۔
 ”فی امان اللہ۔“ میں نے آہستہ سے کہا اور بے دم ہو کر واپس بیٹھ گیا۔



آنسو اور میں دونوں کن اکھیوں سے چوڑی چھپے ایک دوسرے کی طرف دیکھ رہے
 تھے۔ کبھی کبھی اچانک جب ہماری نظریں آپس میں ٹکرائیں تو ہم دونوں ہی ایک دوسرے
 سے شرمندگی محسوس کرنے لگتے۔

”آنسو! میں معمولی سا سپاہی ہوں۔ اگر بہت بڑا اویب بھی ہوتا تو شاید وہ لفظ مجھے
 کبھی نہ مل پاتے جن کے ذریعے تمہارے والد کی قربانیوں کو خراج عقیدت پیش کر
 سکتا لیکن ایک بات ضرور ہے۔ سوئیا میں روزانہ لاکھوں لوگ مرتے ہیں لیکن وہ خدا کے مقرب ٹھہرے
 جو کسی عظیم مقصد کی خاطر اپنے انجام کو پہنچ جائیں۔“

”آنسو! جب مستقبل کا مورخ آج کی کہانی لکھنے بیٹھے گا تو وہ کبھی نہیں جان پائے
 گا کہ اس جنگ میں جو ہم ایک طویل عرصے سے لڑ رہے ہیں، کوئی آنسو، عثمان یا
 اس کے والدین بھی شامل تھے لیکن من حیث القوم تمہاری جاں نثاریوں اور جاں
 سپاریوں کو خراجِ تحسین پیش کیے بغیر وہ کبھی نہ رہ سکے گا۔ کاش میری قوم اس قابل

ہو جائے کہ وہ تمہاری ان عظیم الشان قربانیوں کا ادراک حاصل کر سکے: میرا لہجہ غماصا
گبیہر ہو رہا تھا۔

• علی: وہ سبک پڑی۔

دُکھ پر مرہم وقت ہی رکھے تو رکھے، انسانوں کی بنائی ہوئی کسی لخت میں
وہ الفاظ نہیں، جنہیں ادا کر کے کوئی غم گساروں کو مطمئن کر سکے۔ اس لمحے جب وہ
کمزور اور دھان پان سی بنگال کی ساحرہ میرے سامنے بیٹھی آنسو بہا رہی تھی، تو مجھے
اپنا دل چھلتا محسوس ہو رہا تھا۔ میرا جی چاہتا تھا کہ آنسو جی بھر کے آنسو بہالے تاکہ اس
کے اندر کا سارا غبار دھل جائے۔

• وہ بڑی حوصلہ مند لڑکی تھی۔ ضبط کر گئی۔ اس نے خود ہی دوپٹے کے پلو سے
اپنی آنکھیں پونچھیں اور ایک بے جان سی زبردستی مسکراہٹ اس کے ہونٹوں پر پھیل
گئی۔

• علی: اس نے سنبھل کر کتنا شروع کیا۔ مجھے آپ سے کچھ باتوں کی معافی مانگنی تھی۔
میں تڑپ ہی تو گیا: کیسی بات کر رہی ہو آنسو: میں نے بے چینی سے پلو بدل
کر کہا۔

”مجھے آپ سے وہ کچھ نہیں کہنا چاہیے تھا جو میں نے کہا۔ اصل میں خوف انسان
کو بزدل بنا دیتا ہے اور کمزور انسان اسی لمحے تحفظ ذات کے مرضی کا شکار ہو کر رہ جاتا
ہے۔“

• آنسو: میں نے اس کی بات کاٹتے ہوئے کہا: مجھے شرمندہ نہ کرو۔ شاید تم یہ کبھی
نہ جان پاؤ گی آنسو کہ جب سے تم نے خود کو میری ذات سے منسوب کیا ہے میں خود
کو کتنا اور جھنڈ جھنڈنے لگا ہوں۔ میری اصلیت بھی یہی ہے آنسو کہ میں بھی بہت کمزور انسان
ہوں۔ یہ جنگ ہم میں سے کسی نے بھی نہیں چاہی تھی۔ ہم سب بقا کی یہ لڑائی امن

کے لیے لڑ رہے ہیں۔ میں جانے کتنی شدت سے ان لمحوں کا منتظر ہوں جب فضاؤں
کی زہرناکیاں اپنی موت مر جائیں اور میں تمہیں لہروں کے دوش پر جھولا جھلاتا یہاں
سے دور پنجاب کے مہزہ زاروں میں لے جاؤں۔ تم نہیں جانتیں آنسو کہ وہ سب لوگ
تم سے مل کر کتنا خوش ہوں گے!۔

• علی: یہ پینا: اس نے فقرہ نامکمل چھوڑ دیا۔ اس سے آگے کہنے کا حوصلہ ہی
میں نہیں تھا۔

• آنسو: یہ پینا ضرور پورا ہو گا۔ اس سنہری دھرتی پر ما بھٹیوں کے گیت پھر سے
گوئیں گے۔ ہمارے کھیتوں کی ہریالی بہت جلد لوٹنے والی ہے۔ بہت جلد: میں
نے جوش جذبات سے کھڑے ہو کر اس کے کندھے تھام لیے۔

• علی: آنسو کئی ہوئی ٹہنی کی طرح مجھ پر آن گری۔ اس کا روال روال کانپ
رہا تھا۔



چاچی تھوڑی دیر بعد ہی اندر آ گئی۔ میں ایڑی چوٹی کا زور لگا رہا تھا کہ ان
دونوں کے دل و ذہن میں کلبلا تے اندیشوں کو اپنی لہری اور بے معنی دلیلوں کے ذریعے
جرٹے اکھاڑ کر پھینک دوں۔ میں اپنا سارا زور خطابت تصویر کا ایک ہی رخ روشن
رُخ پیش کرنے پر صرف کر رہا تھا۔ یہ جانتے ہوئے بھی کہ میں بالکل جھوٹ بول
رہا ہوں۔ اس لمحے مجھے نہ جانے کیوں شرم نہ آئی۔

عثمان کی واپسی قریباً ڈیڑھ دو گھنٹے بعد ہوئی تھی۔ اس نے اشا سے سہاں
بہن کو باہر جانے کو کہا اور مجھ سے مخاطب ہوا: علی بھائی! ہم لوگ آج رات کی فلاٹ
سے چلے جائیں گے۔ میں بزدل نہیں لیکن حقائق سے آنکھیں بند کرنا بھی شان مردانگی
نہیں سمجھتا۔ علی بھائی! میرے بعد اس دنیا میں اب میری ماں اور بہن کی محافظ صرف

خدا کی ذات ہے۔ جس روز کلکتہ میں آپ نے مجھ سے وعدہ کیا تھا اس روز کے بعد میں خود کو خاصا ہلکا پھلکا محسوس کرنے لگا ہوں لیکن ایک غلش سی رہ رہ کر مجھے ضرور ستاتی ہے کہ کہیں یہ میرا ایک طرفہ فیصلہ تو نہیں تھا۔۔۔۔۔“

”عثمان! میں نے اس کی بات کاٹتے ہوئے کہا۔

”تم خود ایک مرد ہو اور اس بات کو بخوبی سمجھ سکتے ہو کہ جس کی قسمت آنسو سے منسوب ہو جائے وہ دنیا کا خوش قسمت ترین شخص ہوگا۔ مجھ میں اتنا حوصلہ ہی نہیں تھا کہ کبھی کھل کر تم سے یہ بات کہہ سکتا۔ شاید خدا کو میری حالت پر رحم آگیا اور میرے دل کی بات تمہاری زبان پر آگئی۔ میں نے اتنا محنت کے لیے گھر والوں کو سارے حالات لکھ کر بھیج دیے ہیں۔ مجھے امید ہے میرے والدین کبھی میرے فیصلے سے اختلاف نہیں کریں گے۔ کاش ملکی حالات اس قابل ہوتے کہ میں انہیں ہلا سکتا۔“

”علی بھائی! اب میں مطمئن ہو کر موت کے منہ میں چھلانا لگا سکتا ہوں۔“ اس نے گر محوشی سے میرا ہاتھ دبایا اور کمرے سے باہر نکل گیا۔

تھوڑی دیر بعد جب ہم اُسے رخصت کر رہے تھے تو جہاں اس کی ماں اور بہن کے گمبیر لیجے ان کے اندرونی دکھ کی نشاندہی کرتے تھے وہاں ایک طمانیت سی ان کے چہروں سے ٹپک رہی تھی۔ شاید عثمان نے انہیں میرے فیصلے سے آگاہ کر دیا تھا اور ایسے ناممکن حالات میں ان کے لیے یہ بات کسی معجزے سے ہرگز کم نہ تھی۔

تھوڑی دیر بعد میں بھی ان لوگوں سے الگ ہو گیا۔ اس مرتبہ مجھے دروازے تک چھوڑنے کے لیے چاچی خود آئی تھیں۔ جبکہ آنسو اندر ہی رہ گئی جو اس بات کا اشارہ تھا کہ انہوں نے شعوری طور پر مجھے اس رشتے کے حوالے سے جانا شروع کر دیا ہے جو میں ان سے استوار کرنے جا رہا تھا یا پھر صبح نفلوں میں تقدیر اور حالات نے ان کے اور میرے بیچ قاتم کر دیا تھا۔



حالات اتنے بگڑ گئے تھے کہ اب کسی بھی افسر کو اکیلے سفر کرنے کی اجازت نہیں تھی خصوصاً ہم جیسے ”سپیشل ڈیوٹی“ افسروں کو تو سختی سے ہدایت کی گئی تھی کہ چھاؤنی سے باہر ہرگز اکیلے نہ جائیں۔ ہم لوگ عموماً ایسے احکامات نظر انداز کر دیتے تھے کہ کون اپنے ساتھ باڈی گارڈوں کی فوج بھی پالتا پھرے۔ بمشکل چند لمبے ہی تو میٹر آتے تھے جنہیں حفاظتی اقدامات کی نذر کر دینے کو جی نہیں چاہتا تھا۔

اس مرتبہ جب میں شہر کی طرف آنے لگا تو کرنل صاحب نے ایک حوالدار کو زبردستی میرے ساتھ کر دیا۔ اب وہی میری جیب میں موجود تھا۔ جیب میں نے احتیاطاً یہاں سے دو فرلانگ دور کھڑی کی تھی۔ واپس پہنچا تو جیب میں لگے وائر لیس پر ایک پیغام میرا منتظر تھا۔

میں ہوائی اڈے کی طرف روانہ ہو گیا۔

یہ کوئی نئی بات تو نہیں تھی۔ ہمیں اچانک ہی احکامات ملا کر تے تھے لیکن اس روز نہ جاننے کیوں مجھے کچھ تشویش سی ہوئی۔ میں نے حوالدار کو ڈرائیونگ سیٹ پر بیٹھنے کو کہا اور خود اپنی گن سنبھالتا دوسری سیٹ پر بیٹھ گیا۔ ابھی ہم لوگ ہوائی اڈے سے کچھ دور ہی تھے کہ اچانک حوالدار نے بریک لگائے اور جیب الٹتے الٹتے پچی سیکے بعد دیگرے دو گولے زوردار دھماکوں کے ساتھ ہمارے قریب سے اپنے پیچھے چنگاریوں کی ایک لکیر چھوڑتے آگے گزر گئے۔

میں دل ہی دل میں حوالدار کی حاضر دماغی کی داد دے بغیر نہ رہ سکا۔ دوسرے ہی لمحے میں گن سمیت چھلانا لگا کہ جیب سے باہر تھا۔ حوالدار نے بڑی پھرتی سے اسٹیرنگ گھمایا اور جیب ایک آڑ میں کھڑی کر کے اگلے حکم کا منتظر ہو گیا۔

کچھ دیر خاموشی طاری رہی پھر ایک اور گولا ہمارے سروں پر سے پرواز کرتا گزر گیا۔

آواز سے ہم نے اندازہ لگایا کہ یہ فائرنگ "مارٹر" سے کی جا رہی تھی جو میرے ہی لیے نہیں بلکہ مجھ جیسے بہت سے لوگوں کے لیے تشویش کا باعث تھا۔

مجھ میں نہیں آ رہا تھا کہ تخریب کار شہر میں مارٹر گینس کس طرح لے آئے ہیں؟ یہ اس بات کا ثبوت تھا کہ ہمارے انتظامات میں انہیں کہیں بہت بڑا غلام نظر آ گیا تھا جسے ان لوگوں نے خوب خوب استعمال کیا۔ اس کے بعد کوئی گولہ نہ پھٹا۔ تھوڑی دیر بعد جب ہم ان کے گرنے کی جگہ تک پہنچے تو میں نے اندازہ لگایا کہ فائرنگ کرنے والے یا تو بالکل نااہل تھے یا پھر ان کی گنوں میں "سائٹ" نصب نہیں ہے شاید اسی وجہ سے وہ نشانہ صحیح نہیں لے پائے۔

ہمارے SWEEP OPERATIONS عموماً شہروں تک ہی محدود تھے سارے مشرقی پاکستان میں تو ہم پھیل کر وہاں کے چپے چپے پر کارروائی کرنے سے رہے۔ جس کا نتیجہ یہ نکلا کہ تخریب کاروں کے ٹھکانے اب مضافات میں منتقل ہو گئے۔ جہاں انہیں یا تو ہر طرح کی سہولت خود بخود مل جاتی تھی یا پھر وہ زبردستی حاصل کر لیتے تھے۔

اس بات میں کوئی شک نہیں رہ گیا تھا کہ مضافاتی علاقے ہمارے کنٹرول سے بالکل باہر ہیں۔ جس کا اندازہ اس ایک واقعے سے لگایا جئے کہ سدھیر گنج کا پاور اسٹیشن جو ڈھاکہ سے چند میل کے فاصلے پر تھا، تخریب کاروں کی کارروائیوں کا نشانہ بن گیا اور جب وہاں مغربی پاکستان سے عملہ منگو کر مرمت کے لیے بھیجا گیا تو ان کے محافظوں کی موجودگی میں تخریب کاروں نے پانچوں ٹیکنیشنوں کو مار ڈالا۔

عموماً مضافاتی علاقوں میں غز کرتے ہوئے ہمیں یوں لگتا تھا جیسے ہم - ENEMY TERRITORY سے گزر رہے ہیں۔ وہ انیسر جن کے سراندر وں شہر نظم و نسق رکھنے کی ذمہ داری ڈالی جاتی خود دوسرے میں مبتلا ہو کر رہ جاتے۔ مسلمان اور پاکستانی ہونے کی حیثیت سے وہ اپنے "معصوم" بے گناہ اور غلام لگتے۔ پورے پاکستانی بھائیوں کے خلاف

کارروائی کرنے سے ہچکچاتے یا پھر اس وقت ان پر فائرنگ کرتے جب دشمن عین سر پر آ جاتا۔ ان کی اس "رحمدلی" کے ہاتھوں اب تک سینکڑوں جوان بغیر ایک گولی فائر کیے شہید ہو چکے تھے۔

عموماً سویا ڈیڑھ سو افراد کی ایک کمپنی کے ذمے پورے شہر کی حفاظت ڈال دی جاتی۔ ان کے فرائض میں متعلقہ علاقوں کے ریڈیو اسٹیشن، بجلی گھر، تار گھر اور اسی نوعیت کی دوسری حساس قسم کی تنصیبات کی حفاظت کرنا اور انہیں دشمن کے حملے سے محفوظ رکھنا شامل ہوتا۔ اول تو اتنے کم افراد سے اس بات کی توقع ہی رکھنا فوجی نکتہ نگاہ سے سوائے بیوقوفی کے اور کچھ نہیں۔ اس کے باوجود جوان معجزاتی طور پر اپنی ذمے داریوں سے کما حقہ عمدہ برآ ہوئے۔

اس طرح مجھ جیسے افسران جنہیں زیادہ تر میدان عمل میں رکھا جاتا خود کو خوش قسمت جانتے۔ ہم لوگ زیادہ کارروائیاں دشمن کے علاقے میں گھس کر ہی انجام دیا کرتے تھے یا عموماً دشمن کے ٹھکانوں پر حملے "کاسا" کرتے جاتے تھے۔ چھاؤنیوں میں ہمیں بلے آپریشن کے بعد محض ایک دو روز آرام کرنے ہی کے لیے بلایا جاتا تھا۔ یہ رعایت بھی کچھ خوش قسمتوں ہی کو حاصل تھی جن میں سے اتفاق سے ایک میں بھی تھا۔ ورنہ تو میرے کئی ساتھی افسران پھیلے کئی کئی مہینوں سے مستقل اپنے فرائض کی انجام دہی میں مصروف تھے۔ کبھی کبھی اپنے ہیڈ کوارٹر، یا ہٹالین ہیڈ کوارٹر میں ان کی خیریت کی اطلاع کسی محاذ سے آ جاتی یا ان سے آگ ہو کر یہاں پہنچنے والے شدید زخمیوں کے ذریعے ان کے حالات کا علم ہو جاتا۔ ایک ہی کمپنی یا ایک ہٹالین میں رہتے ہوئے جب کہ ہمارے فرائض کی نوعیت بھی قریباً ایک ہی جیسی ہوتی، ہمیں مہینوں ایک دوسرے کی شکل دیکھنا بھی نصیب نہیں ہوتی تھی۔

بھارتی افواج کی اس قدر بالواسطہ مداخلت جو وہ مشرقی پاکستان میں کر رہی تھیں، دیکھ کر اس وقت میں سوچا کرتا تھا کہ آخر ان لوگوں کو ہم پر حملہ کرنے میں کیا دشواریاں پیش آتی ہیں۔ پاکستان پر اپنی جارحانہ یلغار کے لیے انھوں نے عالمی رائے عامہ کو بھی اپنی چلتی بازلیوں اور پروپیگنڈے کے زور سے کافی حد تک ہموار کر لیا ہے اور مقامی طور پر بھی اپنی مکالموں اور ریشہ دوانیوں سے گھر کے بھیدیوں اور غداروں کے تعاون سے ایسے حالات پیدا کر لیے ہیں کہ اب ان کے حملے کے لیے میدان بالکل صاف تھا۔

اس وقت تو مجھے ان سوالوں کا کوئی جواب نہ ملا لیکن ایک لمبی مدت کے بعد جب بھارت ہی سے اس سانحے پر کتابیں چھپیں جن میں سے اکثر بھارتی حکومت کی آشرवाद ہی سے منظر عام پر آئیں تو اس سوال کا جواب بھی بھارتی فوج کے ایک میجر جنرل ڈی کے پیلٹ کی تصنیف THE LIGHTING CAMPAIGN PAGE NO 41-42 سے مل گیا یہ جنرل اس منصوبے میں پوری طرح شامل تھا۔ وہ لکھتا ہے۔

”درحقیقت مسلح افواج کو بھرپور حملہ کرنے کے لیے مزید ہمت درکار تھی۔ کیونکہ ہماری فوج کے کئی ڈویژن انتخابات کی وجہ سے اندرون ملک امن و امان برقرار رکھنے کے فرائض انجام دے رہے تھے۔ دو ڈویژن فوج مغربی بنگال پہنچ چکی تھی لیکن اس کا بھاری اسلحہ بھی تک کشمیر میں موجود تھا۔ اس کے علاوہ ناگا اور میزولینڈ MIZOLAND کی ممکنہ شورش سے نشتے کے لیے دو ڈویژن فوج مستقل وہاں موجود تھی۔ فضائیہ کے لیے بھی اضافی ہوائی اڈوں کی ضرورت تھی اور پھر میں واقع کری گرام کے ہوائی اڈے کی توسیع کا سلسلہ بھی جاری تھا۔“

اسی سلسلے کی ایک اور کتاب کے مطالعے سے یہ بات بھی سامنے آتی ہے کہ بھارت کو اپریل کے آخر تک بھی چین کی ممکنہ مداخلت کی شکل میں روسی امداد کی یقین دہانی حاصل نہیں ہوئی تھی اور روس کی آشرवाद کے بغیر بھارت کے لیے کھلی جنگ چھیڑنا ناممکن

تھا۔ وہ لوگ بڑی طرح چین کے خوف کا شکار تھے۔ مصنف لکھتا ہے۔

”ہمیں کم از کم ابھی نومبر کی مدت درکار تھی تاکہ بھارت سرکار عالمی رائے عامہ کو ہموار

کرے اور روس سے چین کی پاکستان کو ملنے والی ممکنہ امداد کے خلاف مدد کی یقین دہانی حاصل کر سکے۔ ان اقدامات کے بغیر حملے کا آغاز بالکل ناممکن تھا۔“

THE LIBERATION WAR BY A.K. SUBRAMANYAM + M. RYUB - PAGE 177

اگست کے درمیانی عرصے میں بھارتی حکومت اور روس کے درمیان ایک ”دفاعی

معاہدہ“ عمل میں آ گیا۔ اس طرح وہ چین کے خطرے سے قریب بے نیاز ہو گئے۔ یہ درمیانی عرصہ گزارنے کے لیے بنگلہ دیش کی قائم کردہ ”جلاوطن حکومت“ نے جس میں عوامی لیگ کے مفرد لیڈر خود کرم شتاق، تاج الدین، منصور علی اور قمر الزمان وغیرہ شامل تھے، بکتی باہنی کو اپنی مسلح جدوجہد تیز کرنے اور پاکستانی افواج کو الجھائے رکھنے کے احکامات جاری کر دیے۔ سیاسی محاذ پر وہ لوگ پوری طرح سرگرم عمل تھے ہی۔ اب انھیں سوائے اس کے کہ کوئی سنہری موقع ملے اور کسی شے کی حاجت نہیں تھی جو بالآخر ہمارے ایک سابقہ جنرل حکمران کی مہربانی سے مل ہی گیا۔

یہاں قریباً ڈیڑھ دو گھنٹے گزارنے کے بعد جب میں واپس اپنے بیس پہنچا تو خود کو تھکا تھکا محسوس کرنے لگا تھا۔ بستر پر گرتے ہی نیند کی آغوش میں سما گیا۔ نیند جو میری واحد اور خوش پہناہ گاہ تھی۔



آنکھ کھلی تو بھوک چک رہی تھی۔ بیس میں ہمیشہ شگفتہ اور مسکراتے نظر آنے والے چہروں پر ایک عجیب سی پڑمردگی طاری تھی۔ وہ لوگ چپ چاپ چہروں کی طرح ایک دوسرے سے شرمندہ شرمندہ سر جھکائے وہاں آتے اور بغیر باتوں کی آواز پیدا کیے کھانا کھا کر چلے جاتے۔ چھاؤنی کے کھیل کے میدان بڑی بے بسی سے کھلاڑیوں کے منظر

رہتے لیکن وہاں سوائے گراؤنڈ کی صفائی کرنے والے عملے کے اور کوئی نہ آتا ساری دلچسپیاں اور ہنگامے جانے کہاں کھو کر رہ گئے تھے۔

وہاں تو ہر طرف ایک پراسرار سی خاموشی چھائی رہتی۔ اس سناٹے کو اگر کبھی کبھی مجروح کرتی تو اذان یا پھر آرمی وہیلز کی نقل و حمل کرنے کی آواز۔

واپسی پر کمرے میں پہنچتے ہی اردلی نے میری ڈاک بٹے احترام سے پیش کر دی۔ اب ہمارے لیے دلچسپی کا واحد سامان یہی رہ گیا تھا کہ ہم خطوط پڑھنا یا لکھا کریں۔ سب سے پہلے میں نے والد کا خط ہی کھولا تھا۔ کیونکہ اس مرتبہ میرے آلتھ کے بارے میں لکھے خط کا جواب آنے والا تھا۔ والد صاحب نے لکھا تھا۔

بڑی عجیب سی بات ہے تمہارے اس فیصلے پر مجھے نہ تو خوشی ہوئی

نہ ہی صدمہ ہوا۔ میں جانتا ہوں تم نے یہ قدم جن حالات میں اٹھانے کا فیصلہ کیا ہے۔ ان حالات میں کسی بھی غیرت مند فوجی کا یہی ایماندارانہ فیصلہ ہوتا۔

بیٹا! میری شدید خواہش تھی کہ زندگی میں اس خوشی کے موقع پر تمہیں اپنے ہاتھوں سہرا باندھنا لیکن ان حالات میں میں تمہیں اس بات کی اجازت

بھی ہرگز نہیں دوں گا کہ اب تم اس معاملے سے پیچھے ہٹ جاؤ۔ اپنی مردانگی اور غیرت پر آنچ نہ آنے دینا۔ میری دعائیں تمہارے ساتھ ہیں،

اگر ممکن ہو تو اپنی اور میری بہو کی تصویر اس پتے پر بھیجنا جو میں تمہیں خط میں لکھ رہا ہوں۔

تم حیران تو ہو گے کہ میں یہ کیا کہہ رہا ہوں لیکن مجھے معاف کر دینا بیٹے کہ ابھی مجھ میں اتنی اخلاقی جرات نہیں پیدا ہو سکی کہ تمہاری والدہ کو یہ اطلاع دے سکوں۔ تم تو جانتے ہی ہو کہ وہ ذہنی طور پر تمہاری نسبت پچپن ہی سے رضیہ سے ملے کر چلے گئے لیکن تمہاری خوشی کے لیے وہ

تمہارے ہر فیصلے کو میری طرح دل و جان سے قبول کرے گی۔ تمہارے سوا ہمارا ہے ہی کیا۔ ہم تمہارے اور ہونے والی بہو کے لیے دعا گو ہیں۔

تمہارا دعا گو والد

اس خط کو پڑھ کر میری حالت بھی میرے والد جیسی ہی تھی۔ نہ تو مجھے خوشی ہو رہی تھی۔ نہ ہی صدمہ۔ میرا ضمیر کسی حد تک مطمئن تھا کہ میں نے اس ظالمانہ فیصلے کے لیے بادل ناخواستہ ہی سہی، والدین کی رضامندی تو حاصل کر لی ہے۔ اس طرح کم از کم ایک بوجھ سا میرے سینے سے ہٹ گیا تھا۔ جس نے آلتھ کے والد کی وفات کے بعد سے مجھے اپنی گرفت میں لے رکھا تھا۔



مارچ کے سرچنگ لائیٹ آپریشن سے دسمبر کی جنگ تک مکتی باہنی اور بھارتی کمانڈوز کی کادروائیوں کو تین ادوار میں تقسیم کیا جاسکتا ہے۔ پہلا دور جون سے اگست کے آغاز تک کا ہے اور دوسرا اگست سے اکتوبر تک۔

پہلے دور میں ان کی کادروائیاں جھبک کر، سم کر، ڈرتے ڈرتے، چھپتے چھپاتے انجام پاتی تھیں۔ جب کہ دوسرے دور میں وہ انڈین افواج کے باقاعدہ کمانڈوز کی مدد سے نکل کر اور گھات لگا کر حملے کرنے لگے تھے۔ ہم لوگ اب دوسرے دور میں داخل ہو چکے تھے۔

یہ اکتوبر کا پہلا عشرہ تھا۔ اس میں مکتی باہنی نے محب وطن سیاسی لیڈروں کا قتل عام شروع کر دیا تھا۔ عوامی لیگ اور اس کی حلیف جماعتوں کے علاوہ وہ کسی جماعت کے درکر کو بھی بلا تخصیص بنگالی یا بھاری معاف نہیں کرتے تھے۔ خصوصاً ڈھاکہ ان کی بیسٹا کادروائیوں کا مرکز تھا کیونکہ اب بھارتی ملٹری انٹیلی جنس نے اپنی زیادہ توجہ فوج کے اس اعصابی مرکز پر مرکوز کر رکھی تھی۔

بھارتی پروپیگنڈا مشینری ڈھاکہ شہر میں آئے روز اس طرح کی وارداتیں رونما ہونے پر دنیا بھر کو یہ باور کرانا چاہتی تھی کہ پاکستانی فوج نظم و نسق برقرار رکھنے میں بالکل ناکام ہو چکی ہے۔ یہ انسانی بربریت اور وحشت کا دور تھا۔ بنگالیوں کا شہر میں واقع ہر گھر مورچہ بن چکا تھا۔ مسلح افواج کو سختی سے ہدایت کی گئی تھی کہ وہ حملہ کرنے میں کبھی پہل نہ کریں۔ فوج شہر کے صرف ان مقامات پر حملے کرتی تھی جہاں سے اس پر فائر آتا تھا۔

ایسی کارروائیوں میں اس بات کا تو سوال ہی پیدا نہیں ہوتا کہ کچھ بے گناہ سولین بھی نہ مارے جائیں اور یہی بات بھارتی پریس اچھا کر مقامی آبادی اور رائے عامہ کو ہمارے خلاف کر رہا تھا۔ بعض دفعہ ایسے واقعات بھی دیکھنے میں آتے کہ کسی غیر بنگالی نوجوان کو دیکھنے کے کٹے ہوئے ہاتھ پاؤں، کسی نوجوان لڑکی کی بہیمانہ آبروریزی کے بعد موت، کسی شیرخوار بچے کی مسلی ہوئی لاش یا کسی ماں کی کٹی ہوئی چھاتیاں دیکھ کر ہمارے کسی جوان پر غصے اور صدمے کی شدت سے پاگل پن کا دورہ پڑ جاتا اور اسی پاگل پن کا شکار ہو کر وہ اپنے سامنے نظر آنے والے کسی بھی بنگالی پر فائرنگ شروع کر دیتا تھا۔

مشہور جنگی وقائع نگار ڈیوڈ لوٹک اپنی کتاب *PAKISTAN CRISIS* میں لکھا ہے کہ محدود ترین جنگی اندازے کے مطابق بھی مشرقی پاکستان کے ۵۵۱۳۶ مربع میل علاقے کے لیے کم از کم ڈھائی لاکھ فوجی درکار تھے۔ (صفحہ نمبر ۱۳۰) جب کہ صورت حال یہ تھی کہ ہمارے پاس افسروں اور جوانوں کی کل تعداد (مسلح افواج سے متعلق) صرف — ۲۲۷۲۰ تھی۔ اس بات سے ہماری کم مائیگی کا اندازہ لگائیے۔ فضائی اور بحری راستے مسدود اور غیر محفوظ ہونے کی وجہ سے بھارتی جنگی ساز و سامان کبھی بھی ہم تک نہ پہنچ سکا۔ اکثر کینیاں جو مغربی پاکستان سے یہاں چارج سنبھالنے آئیں۔ وہ اپنے ساتھ اپنے ہلکے ہتھیار ہی جلدی میں لاسکتی تھیں۔ ان کے بھارتی ہتھیار عموماً وہیں رہ جاتے تھے۔

ماضی کا مورخ اور دنیا کا جنگی حالات سے واقفیت رکھنے والا کوئی شخص اس بات پر اس بد قسمت فوج کو خراج تحسین پیش کیے بغیر کبھی نہ رہ سکے گا کہ اس نے ان نامساعدہ، دیگر گوں اور بدترین حالات میں بھی پورے ساڑھے آٹھ یا نو ماہ تک اپنے پائے ثبات میں کبھی لغزش نہ آنے دی اور نہ صرف اپنے تمام طرح کے "ہیڈ کوارٹرز" بلکہ بڑے بڑے شہروں اور قصبات کے تمام حساس مقامات کو ملتی باہنی کی دست برد سے محفوظ رکھا اور ۳۰۰ سرحدی چوکیوں میں سے ۲۶۰ آخر دم تک ان کے قبضے میں رہیں۔

ان حالات میں سب سے زیادہ فوجیوں کے مورال پر جو چیز اثر انداز ہوئی وہ بے تحاشا زخمی، بیمار اور شہداء تھے جن کی دیکھ بھال اور لاشوں کی روانگی کا معاملہ بری طرح کھٹائی میں پڑ گیا تھا۔ جو لوگ سرحدی مقامات کے نزدیک زخمی ہوتے انھیں فیلڈ ہسپتالوں تک منتقل کرنا اب ناممکن ہو کر رہ گیا تھا کیونکہ اس طرف جانے والے راستوں میں سے اکثر پر ملتی باہنی نے بارودی سرنگیں پھار کھی تھیں اور راستے میں آنے والے ہرندی انالے جنگل وغیرہ کے نزدیک وہ گھات لگائے ہوئے منتظر ہوتے تھے۔ اکثر فوجی کنوئے ان کی زد میں آ جاتے اور وہ باسانی انھیں شکار کر لیتے تھے۔

زخمیوں کو پیچھے لے جانے کا واحد ذریعہ ہیل کا پٹر تھے جن کی تعداد یہاں نہ ہونے کے برابر تھی۔ جو کچھ تھے بھی وہ اتنی اہم اور حساس نوعیت کی ڈیوٹی سرانجام دے رہے تھے کہ انھیں ایسے معمولی مقاصد (فوجی نکتہ نگاہ سے) کے لیے استعمال کرنا ناممکن ہو جاتا تھا۔ بہت کم ہیل کا پٹر محض اس ڈیوٹی کے لیے مختص کیے گئے تھے اس سلسلے میں بھی ایک قباحت یہ درپیش تھی کہ پہلے متعلقہ رجمنٹ کا ڈاکٹر اس بات کی تصدیق کرے کہ واقعی زخمی کے لیے ہیل کا پٹر بھیجا ضروری ہے۔ ڈاکٹر عموماً سرحدی مقامات سے دور بنائیں ہیڈ کوارٹرز میں ہوتے تھے اور ضابطے کی کارروائی ہی میں اتنی دیر لگ جاتی تھی کہ زخمی شہید کا رتبہ حاصل کر لیتا تھا۔

سی۔ ایم۔ ایچ میں موجود زخمیوں کو دیکھ کر کلیجہ منہ کو آنے لگتا تھا۔ ان میں سے اکثر جسم کا کوئی نہ کوئی اعضاء گولانے کے بعد یہاں تک آتے تھے۔ زیادہ تعداد ان بدقسمتوں کی تھی جو زندہ تو رہے لیکن زندگی بھر کے لیے مفلوج ہو کر رہ گئے پہلے پہل تو شہد کی لاشیں ان کے گھروں تک پہنچا دی جاتی تھیں لیکن اس کے بعد یہ سلسلہ بھی منقطع ہو گیا۔



میں اب ڈھاکہ تک ہی محدود ہو کر رہ گیا تھا۔ مقامی طور پر بہاری حکومت شروع ڈھلنے کے بعد ختم ہو جاتی تھی۔ یہ حقیقت ہے کہ اس کے بعد شریپندوں کا راج شروع ہو جاتا تھا۔ فوجیوں کو چھاؤنیوں میں امان میسر تھی لیکن غیر فوجی غیر بنگالیوں کی زندگی جیتے جی جہنم بن چکی تھی۔ وہ لوگ جلد از جلد یہاں سے نکل جانا چاہتے تھے اور اپنا اثاثہ اونے پونے داموں فروخت کرنے کے بعد انٹرپورٹ کا رخ کرتے جہاں جہاز کا ٹکٹ حاصل کرنے والوں کی قطاریں لگی رہتی تھیں۔ اکثر لوگ تو کئی کئی ہفتوں سے ہوائی اڈے کی عمارت میں فروکش تھے۔ ان کی ناگفتہ بہ حالت دیکھی نہیں جاتی تھی۔

کئی ایسے مغربی پاکستانی جو یہاں پچھلے بیس بیس سال سے مقیم تھے اور جن کے لاکھوں کروڑوں کے بزنس تھے، اب کوڑی کوڑی کو محتاج ہو کر یہاں آن پڑے تھے۔ ان کے کاروبار تباہ ہو گئے تھے۔ اکثر ان میں سے صدیوں کے بیمار نظر آنے لگے تھے۔ مسلسل مصائب اور اس خوف نے جس کا وہ ایک لمبی مدت سے شکار تھے، ان کی سوچنے سمجھنے کی قوتیں سلب کر لی تھیں۔ ان میں سے شاید ہی کوئی خوش قسمت ایسا ہو گا جس کا پورا کنبہ سلامت رہا۔ ورنہ زیادہ تعداد ان لوگوں کی تھی جن کے خاندان کے قریب آدمے آدمے افراد جان بحق ہو چکے تھے۔

اگرچہ تک تو یہ حالت تھی کہ عوامی لیگ نے ہوائی اڈے کو جانے والے

راستوں پر اپنی چیکنگ پوسٹیں قائم کر رکھی تھیں۔ وہ لوگ ہوائی اڈے کی طرف جانے والے ہر شہری کی تلاشی لے کر اس کی جیبیں خالی کر دیتے۔ اس کے بعد اسے جی بھر کے ذلیل کیا جاتا اور اکثر کو تن کے کپڑوں کے ساتھ ہی ہوائی اڈے تک جانے کی اجازت ملتی۔

آپریشن سرج لائٹ کے بعد کم از کم یہ پوزیشن ختم ہو چکی تھی۔ اب ان کی وہ پوسٹ تو باقی نہیں رہی تھی لیکن مغربی پاکستان کی طرف جانے والوں کا اتنا زیادہ رش ہو چکا تھا کہ مہینوں ان کی باری نہیں آتی تھی۔ لوگ ہزاروں روپے خرچ کر کے بلیک میں ٹکٹ خریدتے اور ہوائی اڈے کی عمارت پر ڈیرے ڈال کر بیٹھ جاتے۔ یہاں انھیں کم از کم یہ سہولت تو میسر تھی کہ پھلے فرش پر ہی سہی وہ محفوظ نیند تو سو سکتے تھے۔ کیونکہ ہوائی اڈے کے گرد اگر د فوج کا زبردست پہرہ تھا اور تخریب کاروں کے اس طرف آنے کے امکانات بھی نہ ہونے کے برابر تھے۔ جب کہ وہ بد قسمت مغربی پاکستانی اور بہاری جو ابھی تک شہروں میں رہائش پذیر تھے ان کی راتوں کی نیند حرام ہو چکی تھی۔

میری کمپنی کی تعداد قریباً نصف رہ گئی تھی۔ باقی سب جوان ایک ایک دو دو کر کے اپنی جان مقدس فریضے کی ادائیگی میں جان آفرین کو سوئپ چکے تھے۔ کمانڈوز کو اتنی تیزی سے حرکت میں آنا پڑتا تھا کہ اگلے پل کا گمان نہیں گزرتا تھا۔ ہمارا چونکہ بالین ہیڈ کوارٹر ڈھاکہ میں تھا۔ اس لحاظ سے تو ہم مرکز میں مقیم تھے۔ جب کہ صورتحال یہ تھی کہ ہم مہینے میں شاید ہی ایک دو دن اپنے ہیڈ کوارٹر میں گزارتے تھے جب کہ بقیہ تمام ایام ہمیں مختلف آپریشنوں میں گزارنے ہوتے تھے۔



میں کئی روز تک سوچتا رہا کہ والد صاحب کو اس خط کا کیا جواب لکھوں انہوں

لائے لیکن ہم اسے ہاندھ کر تو رکھ نہیں سکتے تھے۔ ایک روز جب اسے ڈھاکہ اسپتال پہنچانے کی تیاری کر رہے تھے تو وہ سپاہیوں کی نظر بچا کر بھاگ نکلی۔ وہ پاگل ہو چکی تھی۔

ایسی سینکڑوں پاگل سہاگنیں مشرقی پاکستان کی گلیوں میں اپنے لٹنے کی دہائی دیتی پھرتی تھیں۔ ان کے لیے کوئی جائے پناہ نہ تھی۔ ان کے مرض ناقابل علاج ہو چکے تھے کیونکہ ان کی عزتوں کے رکھوالے ہی وحشی بن کر ان کی عصمت دری کر رہے تھے۔ وہ بے چاری پناہ لینے جاتیں تو کس سے؟

کس کے سامنے جا کر مدد کے لیے فریاد کناں ہوتیں؟

ڈھاکہ میں اپنے قیام کے آخری لمحات تک میں نے دیکھا کہ ایسے پاگلوں کی تعداد بڑھتی ہی چلی جا رہی تھی۔ کوئی لوٹنے کے پاگل پن میں مبتلا تھا۔ کوئی لٹ کر پاگل ہو گیا تھا۔ آٹھ دس روز تک مسلسل دن رات میں ڈھاکہ کے مضافاتی علاقے میں خدمات انجام دیتا رہا۔

انیسویں جنس کی رپورٹیں اور وہ خطرناک دستاویزات جو ہم تک پہنچ رہی تھیں، ہمارے لیے حدودِ جبرِ تشویش کا باعث تھیں۔ اب ہماری ہائی کمان کو یقین ہو چلا تھا کہ انھیں بالآخر بھارت کے ساتھ ایک آخری اور بھرپور جنگ لڑنا ہے۔ ہمارے جواؤں کو اب تک کی صبر آزما اور اعصاب شکن لڑائی نے تھکا ڈالا تھا لیکن اپنے محدود وسائل کے پیش نظر ہمیں نہ صرف یہ کہ اسی قلیل تعداد فوج سے جنگ لڑنا تھی بلکہ اسی تھکی ماندی اور زخموں سے پاش پاش فوج کے ذریعے اندرون ملک بھی امن عامر کی صورت حال کو برقرار رکھنا تھا۔

وہ لوگ جو آج پاکستانی فوج کی بزدلی کا رونا روتے نہیں تھکتے اور عجیب عجیب طرح کی تاویلیں پیش کرتے ہیں۔ شاید جنگ کے معنی ہی نہیں جانتے۔ ایسے ایک

نے میری خوشی کی خاطر میرا فیصلہ تو قبول کر لیا تھا لیکن ان کے اپنے سپنوں کا کیا انجام ہوا۔ اس کا تصور ہی میرے لیے اندوہناک تھا۔ کبھی کبھی جب میں یہ سوچتا کہ رتجو کو جب میری اور آنسہ کی شادی کا علم ہو گا تو میرے متعلق کیا سوچے گی؟ تب ایک بے کلی سی لگ جاتی تھی۔ ابھی تک میں یہی فیصلہ نہیں کر پا رہا تھا کہ میں نے اس سے بے وفائی کی ہے یا نہیں؟

یہاں کے ہر بہاری گھرانے کی کہانی آنسہ کے گھر سے ملتی جلتی تھی۔ میں اس دلہن کو شاید قیامت تک نہ بھول پاؤں جو ایک روز، جب ہم نواب گنج کے علاقے میں ایک شورش فرو کرنے گئے تھے تو جانے کہاں سے بھاگی ہوئی گولہ باری کے درمیان سے گذر کر زندہ سلامت ہم تک آ پہنچی تھی۔

اسکی شادی کو بمشکل ایک ہفتہ گزرا تھا جب مکتی باہنی کے درندوں نے حملہ کر کے اس کے سارے گھرانے کو موت کی نیند سلا دیا۔ وہ نہ جانتے کس طرح ان کے ہاتھوں سے نکل کر ہم تک جان بچانے آ پہنچی تھی۔ اس کی حالت شدتِ غم اور خوف سے غیر ہو رہی تھی۔ اس نے دھاڑیں مار کر ہم سے روتے ہوئے فریاد کی کہ اس کی نندوں کو درندوں کے ہاتھوں سے بچائیں۔

میں نے ایک حوالدار کی قیادت میں پانچ جوان اس طرف روانہ کیے۔ جب وہ لوگ اس کے گھر تک پہنچے تو بھڑیے اس کی نندوں کی عزت لوٹ کر انھیں بے دردی سے قتل کر چکے تھے اور اس کے گھرانے کے بقیہ تمام افراد کی لاشیں مسخ کرنے کے بعد وہاں سے جا چکے تھے۔ وہ ہفتے کی بیاہی ہوئی مسلمان بیٹی بھٹی بھٹی نظروں سے اپنے پیاروں کی لاشیں دیکھتی رہی اسے جیسے ان مناظر کو دیکھ کر سکتے سا ہو گیا تھا۔ اس کے بعد اس نے ایک دلہن چیخ ماری اور ایک طرف بھاگ اٹھی۔ ہمارے جوان اس کے تعاقب میں لپکے انھوں نے بمشکل اسے قابو کیا اور اپنے کیمپ تک

نظر دشمن کی اور اس کے مقابلے میں اپنی افواج کا جائزہ لے لیجئے۔

بھارت کی آٹھ ڈویژن فوج مشرقی پاکستان کی سرحد پر مورچہ بند تھی۔ دو ڈویژن اس کے علاوہ چین کی طرف متعین تھے جن کا رخ بوقت ضرورت اس طرف موڑا جاسکتا تھا۔ ان آٹھ ڈویژنوں میں سے دو مغربی بنگال میں رکھے گئے تھے تاکہ حکم ملنے پر جیسور کی سمت پیش قدمی کر سکیں (یہ ۲ کور کے ماتحت تھے) شمال مغربی علاقے پر چڑھائی کے لیے تین ڈویژنوں پر مشتمل ۳۳ کور تھی۔ شمال میں ۱۰ کیو بی کیشن زون تھا جو ایک لڑاکا ڈویژن کے طور پر لڑنے کی صلاحیت رکھتا تھا۔ مشرقی سرحد پر تین ڈویژن مورچہ بند تھے جن کی کمان ۴ کور کے حوالے تھی۔ ہر ڈویژن توپخانے سے لیس تھا۔

ان کے علاوہ آرٹلری اور پیدل فوج کی مندرجہ ذیل رجمنٹیں تھیں۔

۱) فیلڈ رجمنٹ (توپ خانہ) ۲۸ توپیں جن کی تعداد پھر ۶ ہو گئی۔

۲) میڈیم رجمنٹ (توپ خانہ) دس توپیں، بعد میں بارہ ہو گئیں۔ ان میں روس کی ساختہ ۱۳۰ ملی میٹر دھانے کی وہ توپیں بھی شامل تھیں جو تیس کلومیٹر تک مار کرتی ہیں۔

(۳) ٹی۔ ۵۵ ٹینک : ایک رجمنٹ (قریباً ۲۵ ٹینک)

(۴) پی ٹی ۶، ٹینک : ایک رجمنٹ + ۱۲ اسکوادرن

(۵) شرم ٹینک : ایک رجمنٹ

ہمارے ٹینک رات کو بالکل اندھے ہوتے ہیں جب کہ بھارت کے اکثر ٹینکوں میں انفراریڈ شیشے نصب ہیں اور رات کو بخوبی استعمال ہو سکتے ہیں۔ اسی طرح بھارتی ٹینک پانی میں تیر کر رکاوٹ عبور کرنے کی صلاحیت رکھتے ہیں۔ اس کے علاوہ معقول تعداد میں بھارتی فوج کے پاس بہتر بند گاڑیاں تھیں جن کی مدد سے وہ دوپلٹینیں بیک وقت گریلوں کی بوچھاڑ سے محفوظ رکھ کر میدان میں اتار سکتی تھی۔

فضائی قوت۔

اسی اسکوادرن (ایک اسکوادرن میں اٹھارہ طیارے) ان میں گم ۲۱ کینبرا (بمبار) ایس۔ یو۔ ایل (لڑاکا بمبار) نیٹ (زمینی ٹارگٹ دینے والے) طیارے شامل تھے۔ دشمن نے مشرقی پاکستان کے گردا گرد ہوائی اڈوں کا جال بچھا رکھا تھا اور دیباٹی رکاوٹوں کو دور کرنے کے لیے بار بردار طیارے اور ہیلی کاپٹر مینیا کئے گئے تھے۔

بحری قوت۔

طیارہ بردار بحری بیڑہ (AIR-CRAFT CARRIER) "دکوانت" جس میں ہندوی دیکھ بھال کرنے والے چھ طیارے، سولہ سمندری عقاب (لڑاکا بمبار) تین سی ہاک شامل تھے۔ اس کی حفاظت کے لیے معقول تعداد میں ڈسٹراکٹر (DESTROYER) اور فریگیٹ (FRIGATES) تھے۔ علاوہ ازیں چار بڑے جنگی جہاز، دو آبدوزیں، ایک سرنگیں صاف کرنے والا جہاز اور پانچ گن بولٹس۔

اس کے علاوہ۔

ایک چھاتہ بردار بریگیڈ، تین بریگیڈ گروپ، بارڈر سیکوریٹی فورس کی بیالیس پلٹنیں اور ملٹی باہنی الگ تھی۔

(جوالہ کرمل صدیق سالک - WITNESS TO SURRENDER)

اس آتش و آہن میں ڈوبی فوج کے مقابلے میں ہماری دفاعی قوت زمینی فوج کے صرف تین انفنٹری ڈویژنوں پر مشتمل تھی۔ جب کہ وہ ضروری ساز و سامان سے بھی لیس نہ تھے۔ پی۔ اے ایف کا صرف ایک اسکوادرن (سولہ سیبر طیارے) ڈھاکہ میں تھا۔ بحریہ کے پاس صرف چار گن بولٹس تھیں۔ اس کے علاوہ تھتر ہزار نیم عسکری نفری جو اہل کاروں، رضا کاروں، مجاہدوں اور ای۔ پی۔ سی۔ اے۔ ایف پر مشتمل تھی۔

یہاں یہ بات بھی پیش نظر ہے کہ ایک طرح سے مشرقی پاکستان کی قریباً ساری ہی

بنگالی آبادی بھی ان لوگوں کی فوج کا ایک حصہ ہی شمار ہوتی تھی کیونکہ ان کی دلی ہمدردی بھارتی فوج کے ساتھ تھیں اور انھوں نے وقت آنے پر اس کا عملی مظاہرہ بھی جی جان سے کیا۔

مشرقی مائذین اطراف سے بھارتی علاقے میں گھرا ہوا تھا۔ چوتھی سمت خلیج بنگال تھی جہاں مضبوط بھارتی بحریہ کسی بھی وقت ناکہ بندی کر کے یا بارودی سرنگیں بچھا کر ہمارا راستہ بند کر سکتی تھی۔

صرف جنوب مشرقی سرحد پر ایک چھوٹی سی پٹی برما کی طرف کھلتی ہے لیکن یہ علاقہ جنگلوں اور پہاڑوں سے گھرا ہوا ہے جہاں مختلف قبائل آباد تھے۔ اس علاقے کی پوزیشن کچھ اس طرح کی ہے کہ یہاں کھلی جنگ کا تصور بھی نہیں کیا جاسکتا۔

مقامی موسمی حالات الگ مصیبت تھی۔ مشرقی پاکستان میں اپریل سے اکتوبر تک بارشیں ہوتی رہتی ہیں اور سیلاب بھی کناروں سے باہر آ کر تباہی مچاتا رہتا ہے۔ پانی اترنے کے بعد بھی سیل زدہ زمین پر آسانی سے کوئی بھی فوج نقل و حرکت نہیں کر سکتی۔



اس روز جیب میں ایک مہم سے واپس لوٹا تو ایک ضروری پیغام میرا منتظر تھا۔ میں بھاگ بھاگ سی ایم ایچ پہنچا جہاں عثمان زندگی اور موت کی کشمکش میں مبتلا تھا۔ وہ کل رات ہی واپس لوٹا تھا جب ڈھاکہ میں دوران گشت گھات میں لگی مکتی باہنی کا شکار ہو گیا۔ اس کے دوسرا تھی جان بحق ہوئے تھے اسے اسٹیشن گن کا قریباً پورا برسٹ پیٹ اور بیٹے پر لگا تھا۔ اس کا اتنا زیادہ خون بہہ چکا تھا کہ ڈاکٹر آپریشن کرنے کا خطرہ بھی مول نہیں لے سکتے تھے۔ مجھے تو اس کا زخم دیکھ کر حیرت ہوئی تھی۔

کہ وہ اب تک زندہ کیسے رہا؟

مجھے دیکھتے ہی ایک زخمی سی مسکراہٹ اس کے ہونٹوں پر پھیل گئی۔

”علی بھائی! اس کی نجیف اور کمزوری آواز سن کر میرا دل ڈوبنے لگا۔ خدا کا شکر ہے ملاقات ہو گئی۔ شاید اللہ کو یہی منظور تھا۔ اس کے ہر کام میں حکمت ہوتی ہے۔ میری شدید خواہش تھی کہ آپ سے آخری وقت باتیں کر لوں۔ کچھ کہ سن لوں۔“ وہ اپنی ہی کسے جا رہا تھا۔ مجھے بولنے کا موقع ہی نہیں دے رہا تھا۔

میں ٹمکڑ ٹمکڑ اس کا منہ دیکھے جا رہے تھے۔ اسے کہنے کے لیے مجھے کچھ نہ سوچنا پڑا تھا۔ میرا ذہن واقعی ماؤٹ ہو چکا تھا۔ اس کی حالت دیکھ کر مجھے بخوبی اندازہ ہو گیا تھا کہ ابھی تک اس کا زندہ رہنا کسی دوا کا نہیں دوا کا مرہون منت ہے۔ معجزہ ہے۔

ایکسیوز می سر! ایک ڈاکٹر نے اچانک وہاں آ کر مداخلت کی۔ وہ مجھے وہاں سے ہٹ جانے کا اشارہ کر رہا تھا۔

شاید اسے آپریشن تھیر میں لے جانا مقصود تھا۔ عثمان نے میری طرف ایسی جگر پاش نظروں سے دیکھا کہ میرا کلبو کٹ کر رہ گیا۔ اس کی حالت اس پھانسی پانے والے مجرم کی سی تھی جس کے لواحقین کو آخری ملاقات میں ”وقت ختم“ ہونے کی وارننگ دے کر الگ کر دیا جاتا ہے۔

”گڈ لک میرے پیارے بھائی! میں نے اپنے آپ کو حتی الوسع سنبھال لے رکھا۔ موت کی شاہراہ کے مسافر کو میں روتے ہوئے الوداع کہنا نہیں چاہتا تھا۔ لوگ جلنے والوں کو ہنستے ہوئے رخصت کرتے ہیں اور کمانڈو کے لیے تو یہ ضروری ہوتا ہے کہ وہ اپنے پیاروں کو کبھی روتے ہوئے گلے مل کر الگ نہ ہو۔ اسے مسکرانے کا حکم ہوتا ہے۔ میدان کا رزار میں بھی موت کو مسکرا کر لبیک کہنا سکھایا جاتا ہے۔“

اور مجھے یہ بھرم بہر حال نبھانا تھا کیونکہ میں کمانڈو تھا۔

گرم جوشی سے اس کا ہاتھ دباتے ہوئے میں نے جھک کر اس کے ماتھے پر

بوسہ دیا۔ اپنے وطن کی مقدس مٹی کے حضور جان کا نذرانہ پیش کر دینے والے اس جانباز کو دینے کے لیے میرے پاس اور تھا ہی کیا۔

اللہ! کوئی یوں بھی تھی دامن ہوتا ہے۔

میں اس کے کمرے سے نکلا اور ایمر جنسی آپریشن روم کے باہر رکھے اس لوہے کے پنج پر بیٹھ گیا جو مجھ جیسوں ہی کے لیے وہاں بچھا ہوتا ہے۔ ابھی بمشکل دس پندرہ منٹ ہی گزرے تھے کہ ایک جیپ سے آنسو اور چاچی باہر نکلتی دکھائی دیں۔ مجھے جیسے کسی نادریدہ قوت نے جھنجھوڑ کر رکھ دیا۔ ابھی تک میں خود فراموشی کے عالم میں وہاں بیٹھا تھا۔ اردگرد کے ماحول سے بالکل بے نیاز، بے گانہ سا۔ عثمان کی بات کچھ اور تھی۔ میری سمجھ میں نہیں آ رہا تھا کہ میں چاچی اور آنسو کا سامنا کیسے کر پاؤں گا؟

دونوں ماں بیٹیاں پھٹی پھٹی نظروں سے چند منٹ بعد میرے سامنے سوال بنی کھڑی تھیں۔ انھوں نے نہ ہاں سے کچھ نہ کہا لیکن ان کی بے زبانی مجھ پر قیامت ڈھا گئی۔

میں تو سیدھا سادا فوجی تھا اگر کوئی بہت بڑا انشا پر داڑھی ہوتا تو شاید دنیا مہر کی لغتوں میں سے اس وقت انھیں تشفی دینے کے لیے کوئی لفظ نہ ڈھونڈ پاتا۔ اصولاً مجھے یہی چاہیے تھا کہ انھیں طفل تسلیاں دے کر بہلاؤں۔ انھیں کہوں کہ وہ بالکل نہ گھبرائیں۔ معمولی سا زخم ہے۔ عثمان ٹھیک ہو جائے گا۔ وہ ابھی سکراتا ہوا آپریشن تھیٹر سے باہر نکلے گا اور ہمارے تمام دوسروں، تمام ناسرادیوں کو اس کی مسکراہٹ موت کی نیند سکا دے گی۔

لیکن میں چپ رہا!

مناقت کی بھی آخر کوئی انتہا ہوتی ہے۔ اس لمحے میری تمام حیات کو جیسے

کسی نے عمل تنویم کے ذریعے سلب کر لیا۔ میں بہت کچھ کہنا چاہتا تھا لیکن کچھ نہ کہہ سکا۔ میرے غمیر نے اس لمحے کسی مصلحت کو اپنا ناگوارا نہ کیا۔ میں نے جھوٹ بولنے سے خاموش رہنا بہتر سمجھا میں بھی ہوں نقول کی طرح ان کا منہ دیکھتا رہا۔

ہم تینوں ہی پتھر کے بُت بنے ایک دوسرے کے سامنے ایسا دیکھے۔ بالکل ان مجسوں کی طرح جنھیں عبرت کا نشان بنانے اور زمانہ ماضی سے تاسیخ کے طالب علموں کو روشناس کروانے کے لیے میوزیم میں رکھا جاتا ہے۔ وہ غصے جو بے جان ہوتے ہیں لیکن جہی کے جسموں پر ماضی کے اوراق پھڑپھڑا رہے ہوتے ہیں۔

مجھے علم نہیں اس وقت میرا بلڈ پریشر کیا تھا؟ دل کی دھڑکنوں کی رفتار کیسی تھی؟ خون کی گردش شریالوں میں نارمل تھی یا اِنبارمل۔ میں اپنے آپ سے، اپنے گرد و پیش سے بالکل الگ تھلگ ان دونوں ماں بیٹی کے سامنے کھڑا سوچ رہا تھا کہ قدرت نے ان میں کیا دیکھ لیا کہ انھیں امتحانوں کے لیے جن لیا ہے۔ ان کے اجداد نے کیوں ایسی بڑی کوئی نیکی کر لی تھی کہ وہ خدا کے برگزیدہ بندے بن کر اپنے آنے والوں کو ہمیشہ کے لیے اس کے امتحانات کی نذر کر گئے۔

میرا دل گواہی دے رہا تھا کہ عثمان مر جائے گا لیکن کیوں؟ آخر وہ کیوں مرے گا؟ اس کی بوڑھی ماں اور جوان بہن نے ایسا کیا پاپ کیا کہ وہ دونوں اس کی موت کے بعد زندہ درگور ہو کر رہ جائیں؟ وہ بھی اس کے ساتھ ہی کیوں نہ مریں؟ کچھ کمزور لمحے زندگی میں ایسے بھی آتے ہیں جب پتھر لوگ بھی موم کی طرح پگھل کر رہ جاتے ہیں۔ ان ساعتوں میں بڑے بڑے سو رماؤں کی مردانگی کو موت آجاتی ہے۔ توانائیاں رخصت ہو جاتی ہیں اور بڑے بڑے جابر، پتھے بن کر رہ جاتے ہیں۔

اس وقت میں انھی کمزور لمحوں کی تکمل گرفت میں تھا۔

دنیا کے کسی کمانڈو ٹریننگ سینٹر میں ایسی صورت حال سے نمٹنے کے لیے کوئی قاعدہ، کلیہ نہیں بتایا جاتا۔ کوئی ایسا کورس نہیں پڑھایا جاتا جس کی کسی بھی کتاب میں یہ لکھا ہو کہ مرتے ہوئے انسان کے لواحقین کا سامنا کیسے کیا جاتا ہے؟

اس لحاظ سے تو کم از کم میری تربیت ادھوری تھی۔

اچانک ایک خیال بجلی کے کوندے کی طرح میرے ذہن میں لپکا اور مجھے یوں لگا جیسے میں نے کینسر کا علاج دریافت کر لیا ہو۔ میں نے سوچا میں اور تو کچھ نہیں کر سکتا اپنے پیارے دوست کو اپنے جیلے کو ایک پُر سکون موت تو دے سکتا ہوں عالم سکرٹ میں اس کے لیے کوئی ڈھکوسلا تو فراہم کر سکتا ہوں۔

تب میں ایک ارادہ کر کے آپریشن روم کی طرف بڑھا۔ میں نے بغیر آہٹ کے دروازہ کھولا، دونوں ماں بیٹی مجھے حیرت سے اندر جاتا دیکھنے لگیں۔ آپریشن تھیٹر میں عثمان کے سر پر کھڑی دونوں نرسوں نے چونک کر میری طرف دیکھا لیکن میرے کندھے پر لگے اشارے اور سینے کے بائیں جانب آویزاں نشان کو دیکھ کر کسی کی جرأت نہ تھی کہ مجھ سے کوئی سوال کرتا۔ وہ پاکستان آرمی کی نرسیں تھیں اور میں پاکستان آرمی کا آفیسر۔

عثمان کے دائیں بائیں کھڑے اسٹینڈوں پر خون اور گھوکوز کی بوتلیں لٹک رہی تھیں ابھی تک وہ مکمل ہوش و حواس میں تھا۔ میں اس کے سر ہانے جا کھڑا ہوا تو اس کی نظر مجھ پر پڑی۔ اس نے سر کے اشارے سے مجھے خوش آمدید کہا۔

”عثمان بھائی؟ میں نے چند لمحوں کا ضیاع بھی گوارا نہ کیا۔ میں آئندہ سے آج شادی کر لوں گا۔ ابھی۔“

ایک پُر نور مسکراہٹ اس کے ہونٹوں سے چمک گئی۔ اس کی آنکھوں کی روشنی دوچند ہو گئی۔ بالکل ایسے ہی جیسے بچنے سے پہلے چراغ کی لو ایک دم بھڑک اٹھتی ہے۔

پھر اس کی آنکھیں جھلک گئیں لیکن یہ منظر دیکھنے کے لیے میں وہاں ٹھیرا نہیں بغل دوڑنے سے ڈاکٹر اندر داخل ہو رہا تھا۔ دونوں نرسیں بت بنی مجھے جاتے دیکھتی رہیں۔



”بیٹھ جائیے چاچی۔ بیٹھو آئندہ۔“ میں نے اپنی منظر دونوں ماں بیٹیوں کو تسلی دی۔ وہ دونوں انہی قدموں پر کھڑی تھیں جن پر میں انھیں چھوڑ گیا تھا۔ اب میں قدرے سنبھل چکا تھا۔ میں نے مرتے ہوئے عثمان کے ہاتھوں میں پھولوں کا گلہ استہ ہی نہیں تھمایا تھا۔ اپنے دل اور روح پر پڑی پتھر کی چٹان بھی اتار کر پھینک دی تھی۔ اب میں خود کو قدرے مطمئن جانتا تھا۔

”بیٹا! یہ سب کیا ہو رہا ہے؟“ چاچی نے پہلی مرتبہ زبان کھولی اور میں نہ چاہتے ہوئے بھی منافقوں کی طرح مسکرا دیا۔

”اللہ کے ہر کام میں بہتری ہوتی ہے۔“ مجھے عثمان ہی کا ہوا فقرہ یاد آ گیا۔ یوں بھی آدمی بڑا مطلبی ہے۔ بڑا ہی سیانا ہے۔ ہر طرف سے مایوس ہو جائے تو اللہ کی پناہ میں آ جاتا ہے۔ مذہب کو آڑ بنا کر آفتوں سے محفوظ رہنے کا آرزو مند ہو جاتا ہے۔ ہر بات میں صبر و شکر کے حوالے تلاش کرنے لگتا ہے۔

بوڑھی مظلوم عورت خاموش ہو گئی۔ وہ میری اس بات کو رد کرنے کا حوصلہ نہ کر سکی میں اس کے اور اپنے درمیان ذات ہاری تغالیٰ کو لے آیا تھا۔ یہ میری بزدلی تھی یا عقلمندی؟ فرار تھا یا مصلحت کوشی؟ مجھے ان سوالوں کا جواب پھر کبھی نہ مل سکا۔

”آؤ آئندہ گھر چلتے ہیں۔ عثمان انشا اللہ ٹھیک ہو جائے گا وہ آپریشن تھیٹر میں ہے اور ہم کل دوپہر سے پہلے اس سے ملاقات نہیں کر سکتے۔“ میں نے پتھر کی اجنتا کو مخاطب کیا جو غالی غالی نظروں سے مجھے گھور رہی تھی۔

”آئیے چاچی۔“

اور میں ان دونوں ماں بیٹی کو لے کر محمد پورہ چلا آیا۔ جہاں ان کے گھر پر عثمان کی خیریت جاننے والوں کا تانا بندھا ہوا تھا، پریشان سمجھے اور گھبرائے ہوئے مایوس اور خوفزدہ محب وطن لوگ اپنے اس جیلے ساتھی کی خیریت جاننے کو بے تاب ہو رہے تھے جو بدترین حالات میں بھی ان کی امید بندھائے ہوئے تھا جس کا وجود ان کے لیے باعث برکت تھا۔ ایک عثمان کے دم سے ان کے اندر "مورال" نام کی کوئی شے ابھی تک باقی تھی۔

ہمیں دیکھ کر وہ موڈب سے پیچھے ہٹ گئے۔ میں نے انھیں عثمان کے لیے دعا کرنے کی درخواست کی اور وہ وہاں سے اس کے لیے دعائیں مانگتے چلے گئے۔ دونوں ماں بیٹی کو میں نے تسلی دے کر دیں بٹھایا اور تھوڑی دیر بعد واپس آنے کا کہہ کر چل دیا۔ میرے ذہن میں آنڈھیوں کے جھکڑ چل رہے تھے۔ اور میرا رخ چھاؤنی کی طرف تھا۔ میں جانتا تھا میرے میجر صاحب کو میرے اور عثمان کے تعلق اور آنسو سے میری دلچسپی کا علم ہے۔ صرف وہی ایک ایسی ہستی اس مرقی مارتی مخلوق میں تھی جس کی گود میں سر چھپا کر میں جائے پناہ تلاش کر سکتا تھا۔ "سر" مجھے برآمدے ہی میں مل گئے ہم دونوں باہر آگئے۔

"مجھے علم ہے مائی بوائے۔ تم کیا کہو گے؟ انھوں نے میرے کچھ کہنے سے پہلے ہی کہا۔

"سر! عثمان مر رہا ہے! میں قریباً سسک پڑا۔

"صبر بیٹے! صبر کرو۔ ہمیشہ یاد رکھو تم اول آخر کا نڈو ہو۔"

"میں بہت کمزور انسان بھی ہوں سر! مجھے معاف کر دیجئے۔"

اور وہ مسکرا دیے۔

میرے اردلی کو چائے کا کہہ کر وہ میرے کمرے میں چلے آئے۔ انھوں نے میری

ساری گفتگو سنی۔ اپنا پائپ سلگایا۔ دو تین مرتبہ گہری نظروں سے میرا جائزہ لیا۔ چائے کے دو تین کپ انھوں نے یکے بعد دیگرے پی لیے۔ اس دوران میں پائپ کا دھواں بھرتے میرے کمرے میں چکر کاٹتے رہے۔

شاید کسی کڑے امتحان سے گزر رہے تھے۔ میں سر جھکائے ان کی آواز کا منظر تھا۔ وہ کم آن بوائے۔ ان کا اعتماد سے بھر پور لہجہ ان کی مضبوطی کو دار کا غماز تھا۔ تھوڑی دیر بعد وہ میرے ساتھ جیب میں محمد پورہ کی طرف جا رہے تھے۔

جیب میں چلا رہا تھا۔ میرے "سر" و نڈا سکریں پر نظریں جھلٹے میرے ساتھ والی سیٹ پر موجود تھے۔ ان کے پڑوقار ماتھے پر سلوٹیں نمایاں ہونے لگی تھیں پھر اچانک ان کا چہرہ ہمیشہ کی طرح پُر سکون نظر آنے لگا۔ میں کنکھیوں سے بار بار ان کی طرف دیکھ رہا تھا۔ ان کے اس رویے نے مجھے الجھن کا شکار کر دیا تھا پھر انھیں مسکراتے دیکھ کر میری بھی جان میں جان آگئی۔

میں نے آنسو اور چاچی سے ان کا تعارف کروایا تو انھوں نے تھوڑی دیر باتیں کرنے کے بعد مجھے اور آنسو کو باہر جانے کے لیے کہا۔ ابھی تک انھوں نے مجھے کچھ نہیں بتایا تھا لیکن میں جان گیا تھا کہ انھوں نے میری اس خواہش کا احترام کر لیا ہے کہ میں عثمان کی خواہش کا بھرم قائم رکھوں۔ ہم دونوں دوسرے کمرے میں چلے آئے۔ "کیا بات ہے علی؟" آنسو نے بڑے گہم اور پُر سکون لہجے میں پوچھا۔

میں نے اسے عثمان سے اپنا وعدہ، عثمان کی خواہش اور اپنے عزم سے آگاہ کر دیا چند سیکنڈ تک وہ سر جھکائے کچھ سوچتی رہی۔ پھر اس نے بڑے پڑوقار انداز میں اپنا سراو پڑاٹھا یا اور میری آنکھوں میں جھانکتے ہوئے کہا،

"مشرق کی عورت جب کسی مرد کو پسند کرتی ہے تو اس کی شخصیت کو ہمیشہ ایک حصار کی شکل اپنے ارد گرد محسوس کرتی ہے۔ علی! آپ مجھ سے کبھی جدا نہ تھے۔ ملکی حالت

پکڑا اور مجھے باہر لے آئے۔ مجھ میں اتنی اہمیت ہی نہ رہی تھی کہ ان سے کچھ دریافت کرتا۔ وہاں سے رخصت کے وقت چاچی نے میرے سر پر جس انداز سے دستِ شفقت رکھا تھا۔ اس سے میں نے ان کے اور میجر صاحب کے درمیان ہونے والی گفتگو کا بخوبی اندازہ کر لیا تھا۔

وہ ہمیں رخصت کرنے دروازے تک آئیں۔

اس روز مغرب کی نماز کے بعد ایک نہایت سادہ تقریب محمد پورہ کے ایک مکان میں منعقد ہوئی جس میں میری رجنٹ کے قریباً سبھی اعلیٰ افسران نے شرکت کی اور ہماری پلیٹن کے مولوی صاحب نے میرا اور آنسہ کا نکاح پڑھا کہ مشرق اور مغرب کے بظاہر اٹوٹ رشتے پر صداقت کی مہر ثبت کر دی۔ تمام حاضرین نے بھیگی ہلکوں اور بے آواز سسکیوں سے ہاتھ پھیلا کر خدا کے حضور التجائیں کی کہ خدا وندا! اس واقعے کو مبارک ثابت کر دے اور مشرق و مغرب کو پھر سے اسی رشتے میں باندھ دے جس سے انکے ہونے پر دونوں ہی اپنی موت آپ مر جائیں گے۔

آنسہ اور میری خواہش پر ہماری رخصتی عثمان کی صحت یابی تک ملتوی کر دی گئی۔ ہمارا نکاح مسجد میں پڑھایا گیا جہاں سے میں اس سادہ سی ضیافت میں شرکت کے بعد جو محمد پورہ کے سرفروش بہار لویوں نے منعقد کی تھی اپنے ساتھیوں کے ہاں چھاؤنی آگیا۔ اسی رات یہ اطلاع عثمان کو پہنچا دی گئی۔ اب میں کم از کم اس حد تک مطمئن تھا کہ اپنے دوست کا کچھ بوجھ تو میں نے ہلکا کر دیا۔ رات معمول کی گشت پر گزارنے کے بعد جب صبح ہم لوگ عثمان کی غیریت دریافت کرنے اسپتال گئے تو چاچی اور آنسہ بھی وہیں موجود تھے۔ میرے ساتھ میرے "سر" آئے تھے۔ اسپتال کے عملے نے جسے عثمان کی اہمیت اور اس سے میری رشتے داری سے آگاہ کر دیا گیا تھا، اس کی مزدوش حالت کے پیش نظر آنسہ اور چاچی کو وہاں طلب کر لیا تھا۔

سے کوئی ذی شعور آنکھیں بند نہیں رکھ سکتا۔ اس وقت آپ پر سب سے زیادہ حق میرا نہیں اس ملک کا ہے جس کے ہم سب بیٹے بیٹیاں ہیں۔ یہ میری خود غرضی کی انتہا ہوگی اگر میں ان حالات میں چند لمحوں کے لیے بھی آپ کو آپ کے فرائض سے الگ کر دوں۔ مجھے افسوس ہے اس روز شدتِ غم سے بے قابو ہو کر میں نے کچھ جذباتی باتیں آپ سے کہہ دی تھیں لیکن وہ وقت اب بیت گیا۔ میں نہیں چاہتی جس عظیم مشن کی انجام دہی کے لیے میرا باپ شہید ہو گیا اور میرا بھائی موت سے جنگ لڑ رہا ہے، اس مشن کے کسی بھی سپاہی کو ایک پل کے لیے بھی اس کی ذمے داریوں سے علاحدہ کر دوں۔ میرے لیے یہ احساس ہی باعثِ فخر ہے کہ میری قوم کا ایک غازی مجھے کسی قابل جانتا ہے۔"

اس کی گفتگو کا ایک ایک لفظ نشتر کی طرح میرے دل میں اتر رہا تھا۔ وہ تو میرے تصورات سے بہت بلند، بہت ہی اونچائی پر پرواز کر رہی تھی۔ اس لمحے میں خود کو اس کی قد آور شخصیت کے سامنے محض ایک بونا جان رہا تھا۔ نعتوں کے جس آسمان پر بیٹھ کر وہ مجھ سے مخاطب تھی، میں تو اس کی گرد کو بھی نہیں پہنچ سکتا تھا۔ میری نظریں اس پیکرِ جمال کے پڑو قار چہرے پر ٹھہرتی نہ تھیں۔ سمجھ میں نہیں آتا تھا کہ کس طرح اس کی عظمت کے حضور نذرانہ عقیدت پیش کروں۔ میں نے انتہائے جذبات سے لاجپاہ ہو کر اس کا ہاتھ تھام لیا۔ اور عقیدت مندوں کی طرح جھک کر اس پر بوسہ دیا کہ میری دانست میں اظہارِ جذبات کی یہی آسان ترین راہ مجھے دکھائی دی تھی۔

میرے ہونٹوں کی لرزش نے آنسہ پر میری کیفیت وا کر دی تھی۔ اس نے بڑی آہستگی سے اپنا ہاتھ چھڑایا اور مجھے چلنے لانے کا کہہ کر نپے تئک قدموں سے باہر نکل گئی۔ اس کے جاتے ہی "سر" کمرے میں داخل ہوئے۔ انھوں نے میرا بازو

دونوں ہاں بیٹی دم توڑتے عثمان کے سر ہانے کھڑی بے بسی سے اسے مارتا ہوا دیکھ رہی تھیں۔ وہ ڈاکٹر محض ان کا دل رکھنے کے لیے وہاں موجود تھا ورنہ پہلی ہی نظر میں اسے دیکھ کر بخوبی اندازہ ہو جاتا تھا کہ اسے زبردستی زندہ رکھا جا رہا ہے۔ ہمیں آتے دیکھ کر وہ حوصلہ مند مسکرایا۔ اس نے سراٹھا کر ہمارا خیر مقدم کیا۔

میجر صاحب آگے بڑھے اور اس کے نگار سینے پر ہاتھ رکھ کر اسے اٹھنے سے منع کیا۔ اس کے ہونٹ کچھ کہنے کے لیے کھلے لیکن اس کی قوت گویائی جیسے سلب ہونے لگی بمشکل اس نے ٹوٹے پھوٹے لفظوں میں کچھ کہنا چاہا میں اس پر قریباً جھک کر اس کی بات سمجھنے کی کوشش کرنے لگا۔

”علی..... بھائی..... خدا آپ.... دونوں.... کو.... نئی زندگی مبارک کرے.... خدا حافظ.... پاکستان....“ اس کی بڑ بڑا ہٹ مدعم ہو گئی۔

”عثمان.... عثمان....“ میں نے اس کے کندھے پر ہلکا سا دباؤ ڈالا لیکن میجر صاحب کے ساتھ کھڑے ڈاکٹر نے مجھے سر کے اشارے سے منع کر دیا۔ مجھے نئی زندگی کی نوید دے کر مادر وطن کی آبرو۔ پور بوجہ پاکستان کا جیالا سپوت ”شمس“ کا کانڈر۔ مکتی باہنی کی آنکھ میں ایک مدت سے کھٹکنے والا کانٹا، میرے پیارے ملک کی سرحدوں کا رکھوالا، زندگی کی جنگ ہار گیا۔

وہ جسے مارنے کے لیے مکتی باہنی نے سینکڑوں آدمی مروا ڈالے، جس نے جیتے جی کبھی شکست تسلیم نہ کی، جو جیلا وطن کے لیے مرا تو وطن کے لیے، جس کا رواں روان حب الوطنی کے نغمے الاپتا رہا جس کے دن اور راتیں، صبح و شام، ہر لمحہ، ہر گھڑی ملک دشمنوں کے خلاف جہاد کرتے بسر ہوئے۔ وہ جانا، وہ جیالا، مادر وطن کا وہ ازجہد سپوت محض چند گھنٹوں میں موت کے سامنے ہتھیار ڈال گیا۔

شاید ابھی تک میری اور آنسہ کی شادی کی خبر سننے ہی کا منظر تھا۔

میں بے اختیار سسک پڑا۔ ڈاکٹر وہاں سے پرے ہٹ گئے، میجر صاحب نے اپنی جیب سے رومال نکال کر اپنا منہ دوسری طرف پھیر لیا۔ آنسہ ہلک پٹی، چاچی اس کے ہانگ کی پانٹنی سے لگ کر ہین کرنے لگی۔ ٹھنڈے اور بے رحم کمرے کی فضا میں سسکیاں دم توڑنے لگیں۔ عثمان کی موت بڑا المیہ تھا۔ لوگ تو روزانہ مر رہے تھے لیکن ایک عہد کو نہیں مرنا چاہیے تھا۔

جب عہد مر جاتے ہیں تو روایتیں بھی ان کے ساتھ ہی نیست و نابود ہو جاتی ہیں۔ عثمان ”روایت“ تھا۔ ”عہد“ تھا۔ وہ جب تک جیانا مراد یوں سے، انا کامیوں سے بھر پور جنگ لڑتا رہا۔ اس روز جب ہم اس کی لاش ایک فوجی ٹرک میں ڈالے محمد پورہ کی طرف جا رہے تھے تو مجھے پہلی بار دل کی گتراہیوں سے یہ احساس ہوا کہ مشرقی پاکستان کے بلکے بھیلے حُسن کو موت آگئی ہے۔

مجھے یوں لگا جیسے اب کبھی اس سنہری مٹی پر شپلا کے پھول نہیں کھلیں گے، سنہری اور انناس کے درخت پودے نہیں اُگیں گے۔ یہاں کی سبک روئیوں پر بیٹنے والی کشتیوں سے اب کبھی ماہیخوئوں کے گیت فضاؤں میں رس نہیں گھولیں گے۔ ناریل اور ٹاڈ کے درخت آہستہ آہستہ جھلنے لگے۔ خونخوار کالی دیوی اپنی لمبی زبان نکالے آہستہ آہستہ لیکن بڑی بے رحمی سے پور بوجہ پاکستان کو چاٹ رہی تھی۔

ٹشوٹک و شبہات کی اس صلیب پر لشکا میں نہ جانے کب تک ہاتھ پاؤں مارتا رہا۔ محمد پورہ کے باہر ہزاروں بہاری اور محب وطن بنگالی اپنے اس پیارے کے استقبال کو موجود تھے۔ ان کے چہرے برف کی طرح سفید تھے۔ ان پر نہ تو نم کی پرچھائیاں چھپتی نظر آتی تھیں۔ نہ ہی وہ تفریق کی جھلک جو اپنے شہیدوں کے لیے پائی جانی چاہئے۔ ان سب کے احساسات کو تو جیسے موت آپکلی تھی۔ اس روز شاید انہوں نے بھی اس بے رحم حقیقت کا ادراک حاصل کر لیا تھا کہ اب باہری ہاتھ سے نکل چکی ہے۔

عثمان کی موت نے ان کی کمر ہمت توڑ دی تھی لیکن وہ مرتے ہوئے ان انسانوں کی طرح جو آخری لمحات تک معجزوں اور کوششوں کے منتظر رہتے ہیں، زندہ تھے۔

میں اور مجھ جیسے دوسرے احقران جو اپنے اس جاں نثار کو سفر آخرت پر روانگی کے وقت کندھا دینے آئے تھے، ایک دوسرے سے منہ چھپاتے پھرتے تھے جیسے عثمان کی موت کا ڈٹے دار ہی میں سے کوئی تھا۔

اس کے زخموں سے خون اب تک جاری تھا۔ خدا جانے اتنا خون اس میں کہاں سے آگیا تھا۔ اس کی منسلک لیٹ کے مولوی صاحب نے جلد ہی اسے غسل دیا اور ہم نے شہید کی لاش کو پریم میں لپیٹ کر کندھوں پر اٹھالیا۔

اُہ دبکا، بین، چیخ و پکار، ماتم سمجھی کچھ کو اپنے جلو میں لیے ہم قدم بہ قدم قریبی قبرستان کی طرف بڑھ رہے تھے۔ قریباً سارا ڈھاکہ ہی اس کے جنازے پر ہجوم کی صورت اُٹھ آیا تھا۔

پھر ہم نے اپنے پیارے، اپنے جانثار ساتھی کو اپنے ہاتھوں منوں ٹی تلے دبا دیا۔ اس کے ساتھ ہی مشرقی پاکستان کی تاریخ حریت کا وہ باب بھی دفن ہو گیا۔ جس پر اب تعصب اور کروڑوں کی چڑھتی آنکھوں کی پیدا کردہ دھول کا وزن بڑھتا ہی چلا جاتا تھا۔

وہ رات میں نے اپنے "سر" کے حکم پر اسی گھر میں گزاری۔ ساری رات ڈھاکہ کی گلیوں میں کھتی باہنی کے بدست درندے، شراب کے نشے میں دھت ہوئی فائرنگ کر کے عثمان کی شہادت کا جشن مناتے رہے۔ ساری رات میں اس کی روتی ماں اور سسکتی بہن کو جھوٹی تشفیاں دے کر بہلاتا رہا۔

آنسو میری منگھوڑ بیوی ضرور تھی لیکن ان حالات میں کسی کو بھی اپنے تن بدن کا ہوش نہیں تھا۔ بدبختی کا آگ اگلتا دیوتا منہ پھاڑے تیزی سے ہمیں تلگنے کے لیے

میں نے جنگ سے پہلے جو آخری خط لکھا اس میں والدین کو عثمان کی شہادت اور اپنی شادی کی "خبر" بھی سنا دی۔ اس خط کا جواب مجھے کبھی نہ مل سکا۔ حالات نے اس برق رفتاری سے پلٹا کھایا کہ ڈاک تار اور نقل و حمل کے تمام ذرائع ہی ایک طرح سے بند ہو کر رہ گئے۔ ہم لوگ دشمن کے درمیان بڑی طرح پھنس گئے۔ سمندر اور خشکی، چاروں اطراف سے غنیم کی فوج نے ہمیں اپنے تنگے میں کس لیا اور ہم بے یار و مددگار نامکمل ہتھیاروں اور زخمی تھکی ماندی فوج کے ساتھ اس کے مقابلے پر ڈٹ گئے۔

آنسو میری منگھوڑ بیوی ضرور تھی لیکن ان حالات میں کسی کو بھی اپنے تن بدن کا ہوش نہیں تھا۔ بدبختی کا آگ اگلتا دیوتا منہ پھاڑے تیزی سے ہمیں تلگنے کے لیے

طوطا ہوتا تھا

دشمن نے دراصل ہم پر ALL OUT حملہ ۲۱ نومبر کو کر دیا تھا۔ اس کے بعد ۱۶ دسمبر کے سانحے تک بھارتی فوجیں کھلم کھلا میدان جنگ میں ہمارے خلاف لڑتی رہیں یہ الگ بات کہ دنیا کو یہی بتایا گیا کہ: بھارتی افواج نے کھلی جنگ ۳ دسمبر کو پاکستان کے اعلان جنگ کے بعد شروع کی تھی۔

سچی بات تو یہ ہے کہ ماہ اگست کے آخر ہی سے بھارت کے پورے پورے ہیکٹیڈ ہم پر حملہ کر رہے تھے۔ سوائے ڈھاکہ اور چٹاگانگ کے۔ جہاں دشمن نے ۳ دسمبر کے بعد بھر پور حملہ کیا۔ ۲۱ نومبر کے بعد سے بھارتی کمانڈوز کی سرگرمیاں اس محاذ پر اپنی انتہا کو پہنچ گئیں۔ ان کے جوان مختلف گروپوں کی شکل میں مکتی باہنی کی مدد سے ان خفیہ راستوں کے ذریعے جوان کے لیے مکتی باہنی محفوظ کر لیتی تھی، داخل ہونے لگے سرحدوں میں داخلے کے بعد لوگ پوشیدہ تری اور آبی راستوں سے مشرقی پاکستان کے اندر ہی اندر پھیلے چلے گئے۔ راستے میں جہاں کہیں انھیں پاکستانی فوج کی کوئی اکاؤنٹینری یا پیڑونگ پارٹی دکھائی پڑتی وہ اس پر گھات لگا کر حملہ کرتے اور مکتی باہنی کے تخریب کاروں کی مدد سے اپنی مراد کو پہنچتے۔

دشمن کمانڈوز سے نمٹنے کا فریضہ بھی پاکستانی کمانڈوز ہی کو انجام دینا ہوتا، کیونکہ

لوہے کو لوہے ہی سے کاٹا جاتا ہے۔ مشرقی پاکستان میں کمانڈوز کی محض چند بٹالین رکھی گئی تھیں۔ خیال شاید یہی کیا جاتا تھا کہ انھیں سرحدی علاقوں میں گھسن آنے والے بھارتی کمانڈوز اور مکتی باہنی کے تخریب کاروں ہی سے نمٹنا ہوگا۔

بھارتی عزائم کے متعلق ہمیں کبھی کوئی غلط فہمی تو نہ تھی لیکن اس بات پر بہت کم لوگوں کو یقین آتا تھا کہ: وہ بین الاقوامی سرحدوں کا تقدس پا مال کرتا ہو اس طرح مشرقی پاکستان پر فنگلی جارحیت کر کے چڑھ آئے گا! زیادہ سے زیادہ یہی توقع کی جاتی تھی کہ بھارتی افواج بلا واسطہ طور ہی پر مکتی باہنی کی مدد کریں گی لیکن یہ مفروضہ ابتدا میں قائم ہی نہ کیا گیا کہ وہ ان کے دوش بدوش کھلی جنگ میں بھی کود پڑیں گی۔ اس کی وجہ شاید یہی تھی کہ اس سے پہلے دنیا بھر میں ایسا کوئی واقعہ مہذب دور میں دیکھنے کو نہیں ملتا تھا عموماً یہی دیکھنے میں آتا تھا کہ کچھ ممالک کی ایشیاداد یا کسی حد تک بلا واسطہ حمایت ہی دوسروں کو حاصل ہوتی تھی۔

حقیقت تو یہ ہے کہ ہمارا مقابلہ دنیا کی ایک کثیر تعداد فوج اور آبادی رکھنے والے ملک سے تھا جس کے وسائل ہی ہم سے پندرہ بیس گنا زیادہ نہیں تھے بلکہ وہ سیاسی اور اخلاقی میدانوں میں بھی اپنی روایتی مکتادی اور فریب کے بل بوتے پر ہماری شکست کا سانان پیدا کر چکا تھا۔ بھارتی افواج کی قریباً سبھی آزمودہ کار اور خصوصی طور سے ایسی جنگ کے لیے تربیت یافتہ پلٹنیں، یہاں مورچہ بند ہو گئی تھیں، کیونکہ دشمن ایک بار قدم آگے بڑھا کہ دوبارہ پیچھے ہٹنے کا تصور بھی نہیں کر سکتا تھا۔ ان کے نزدیک یہ بھارتی مائے کی ہمیشہ کے لیے سیاسی موت ہوتی۔



جنگلوں، دلدلوں، ندی نالوں اور ناہوار اونچی نیچی گزرگاہوں میں جہاں عموماً زمین گیلی رہتی یا پھر وہاں پانی کھڑا ہوتا۔ ہماری افواج ایک لمبی مدت سے حالت

جنگ میں تھیں! ہمیں گھات میں لگے دشمن کے ہاتھوں شدید نقصان اٹھانا پڑتا۔ مختلف متعدی امراض اور موسمی حالات کے مرہون منت مصائب نے بھی ہمیں ادھموا کر دیا تھا۔

جوانوں کو کئی کئی دن دلہنی علاقوں اور گھٹنے گھٹنے پانی میں رہ کر دشمن کا تعاقب کرنا یا ان سے جنگ لڑنا ہوتی تھی۔ عموماً کوئی اطلاع ملنے پر اسپیشل گروپ کے جوانوں ہی کو ہراول دستے کی حیثیت سے آگے روانہ کیا جاتا تھا تا کہ اچانک اگر وہ گھات لگائے پاک فوج کے منتظر بھارتی کمانڈوز کی زد میں آجائیں تو اپنی پیشہ ورانہ مہارت اور روایتی دلیری کی بنا پر باقی افواج کے جوانوں کو بھی وہاں سے نکال کر لے جائیں یہی وجہ تھی کہ یہاں کمانڈوز کی شہادتوں کا تناسب کچھ زیادہ ہی بڑھ گیا تھا۔ اس کے باوجود آخری لمحات تک انہوں نے ملک و قوم کی خدمات میں کوئی کسر نہ اٹھا رکھی جس کی گواہی بھارتی جرنیلوں کی لکھی مختلف کتابوں سے بھی بخوبی مل جاتی ہے۔

جدید دور کی لڑائیوں میں ان فوجیں ہمیشہ ایک موثر اور افعال کر دار ادا کرتی آئی ہے کئی دفعہ دیکھنے میں آتا ہے کہ بحریہ یا پیدل فوج کی کمزوریوں پر بھی مضبوط اور پیشہ ورانہ اہمیت کی حامل فضائیہ بخوبی پردہ ڈال سکتی ہے۔ مشرقی پاکستان کی جغرافیائی حالت کے پیش نظر ممکن ہے یہاں ہم چھاپہ ماروں کے خلاف کوئی موثر کارروائی ان فوجوں کے ذریعے نہ کر سکتے لیکن کھلی جنگ کے بعد اس کی اہمیت بہت ہی زیادہ بڑھ جاتی تھی۔

ہماری فضائیہ کی مکمل جنگی طاقت محض ایک اسکواڈرن اور پندرہ دن کے گولہ بارود پر مشتمل تھی جب کہ اس کے اترنے اور چڑھنے کے لیے بھی ڈھاکہ ہوائی اڈہ ہی رہ گیا تھا۔ اس کے مقابلے میں دشمن کے پاس جدید ترین طیاروں پر مشتمل کم از کم دس اسکواڈرن، بے انداز گولہ بارود اور تین چار مضبوط ایئر بیس تھے۔

— دشمن نے اپنے بھرپور فضائی حملوں کا آغاز ۳۰ دسمبر کو کیا۔ جنگ کے پہلے

ہی روز ہمارے ہاکمال شاہبازوں نے ۳۳ فضائی معرکے سر کیے اور مجموعی طور پر ۳۰ ہزار راؤنڈ فائر ہوئے۔ دنیا بھر کی فضائیہ کی تاریخ میں اس قدر زیادہ کارکردگی کا ریکارڈ شاید کہیں نہیں مل سکتا! دشمن کے جدید ترین سپر سائیک طیاروں کے مقابلے میں ہمارے پاس سیبر جہاز تھے لیکن چٹم فلک نے حیرت سے نظارہ کیا، دنیا بھر کے جنگی مبصروں نے اپنی انگلیاں کاٹ لیں۔ ان کے اندازے دھرے کے دھرے رہ گئے جب پہلے ہی روز فضائی معرکوں (ڈاگ فائٹ) میں ہمارے شاہبازوں نے ۱۲ بھارتی طیاروں کو تباہ و برباد کر دیا۔ بھارتی اپنی مقدور بھر کوشش کے باوجود ڈھاکہ ایئر بیس کو کوئی نقصان نہ پہنچا سکے اور ان کے بمباروں نے اپنا غصہ چار بڑے بڑے طاقتور بم ایئر پورٹ کے گرد و نواح میں پھینک کر نکالا جو سوائے گرد و غبار اڑانے اور بڑے بڑے گڑھے زمین میں ڈالنے کے اور کوئی قابل قدر کارنامہ انجام نہ دے پائے۔

دشمن کو اپنے دوست کے فراہم کردہ "سٹیل اسٹ کسٹم" جدید ترین جاسوسی طیاروں انٹیل جنس اور سب سے بڑھ کر اپنے مقامی دلالوں کے ذریعے ہماری جنگی تیاریوں کی بہل بہل کی خبر تھی! ہماری بے سرو سامانی اس پر پوری طرح عیاں تھی۔ خصوصاً ہماری فضائیہ اور بحریہ کی کم مائیگی کا اسے بخوبی علم تھا لیکن پہلے ہی روز اپنی فضائیہ کی اس طرح درگت ہفتے دیکھ کر اس نے براہ راست تصادم میں اپنے مزید جہازوں سے ہاتھ دھونے کے بجائے اپنی حکمت عملی بدل لی۔

اب دشمن نے ہمارے ذرائع نقل و حمل کو تباہ کر کے ہمیں مفلوج کرنے کی ٹھانی اور وہ ہمارے مقابلے پر لگ ۲۱ کی جگہ ایس یو، اور ہر طیارے لے آیا۔ جو پرے ہانڈھ کر ہمارے کنوائے، مسافر بردار کشتیوں، بیلوں، ایلوسے لائنوں وغیرہ پر حملے کرنے لگے۔ جن کی حفاظت صرف طیارہ شکن توپیں کر رہی تھیں اور زمین پر بیٹھ کر فضائی جنگ ایک حد تک ہی لڑی جاسکتی ہے۔

خول جملے کے لیے اڈ پڑے۔ ہمارے شاہین تو پرواز کے قابل ہی نہیں رہ گئے تھے۔ اب ساری ذمے داری طیارہ شکن (ایفٹ ائر کرافٹ) گنوں کے گنز پر آن پڑی تھی۔ انھوں نے بھی جی جان سے یہ معرکہ لڑا لیکن دشمن کا ایک جہاز تباہ ہوتا تو وہ اس کے مقابلے میں دس جہاز لے آتا۔

بالآخر وہ وقت بھی آگیا جب دشمن کامیاب رہا اور اس نے دن دے پر اتنے بڑے بڑے گڑھے ڈال دیے جن کا دوران جنگ بھر جانے کا سوال ہی پیدا نہیں ہوتا تھا۔ یہ مقصد دشمن کو یونہی حاصل نہیں ہو گیا تھا۔ اسے اپنے ۲۵ طیاروں کی قربانی بھی دینا پڑی تھی۔

اس طرح پاکستان ائرفورس تو جنگ کے ابتدائی مراحل ہی میں ختم ہو گئی۔ اب ڈھاکہ کو ہوائی حملوں سے محفوظ رکھنے کی ذمے داری طیارہ شکن بیٹریوں پر عائد ہو گئی اور انھوں نے جنگ کے آخری لمحات تک جس تندہی، جانفشانی اور مہارت سے اس منصب کو نبھایا وہ کچھ انہی کا حصہ ہے۔ کیا مجال جو کبھی ان کے پائے ثبات میں لغزش آئے پائی ہو۔ وہ مسلسل بیدار رہے، چوکس رہے۔ ان کی نظر میں ہر لمحے آسمان کی وسعتوں میں بھارتی فضائیہ کے جہازوں کو تلاش کرتی رہتیں اور جوں ہی "شکار" انھیں دکھائی دیتا وہ "اللہ اکبر" کے فلک شکاف نعرے بلند کر کے اس پر دیوانہ وار گولے برسائے لگتے۔

آرمی ایوی ایشن کے ہیٹی کاپیٹل البتہ کسی حد تک محفوظ رہے جو شدید زخمیوں یا پھر اعلیٰ افسران کو لانے اور لے جانے کے سوا اور کوئی کام سہرا انجام نہیں دے سکتے تھے۔ ان کے بہادر اور جوان ہمت پائیلٹوں نے بھی دشمن کی طاقتور ائرفورس کی موجودگی کے باوجود جس جانفشانی سے اپنا کام انجام دیا وہ تاریخ حریت کا الگ سہرا باب ہے۔

ہم اپنے قلیل تعداد جہازوں کے ساتھ قطعاً اس پوزیشن میں نہیں تھے کہ براہ راست دشمن سے ٹکراؤ کا خطرہ مول لے سکیں۔ ڈھاکہ پر دشمن کا دباؤ کچھ کم ہوا تو ہمارے شہازوں کو بھی ہمت نصیب ہوئی اور انھوں نے راجشاہی اور کوئٹہ کے گرد و نواح میں اپنی فوج کی اعانت کی اور بڑھتی ہوئی بھارتی افواج پر بڑے زور دار اور جان توڑ حملے کیے۔ ہمارے ایک سپر کی کل فضائی صلاحیت بشکل ۳۵ منٹ تھی اور ڈھاکہ سے ان کا پرواز کر کے سرحدی علاقوں تک آنا اور واپس لوٹنا ہی ناممکن تھا اس طرح ڈھاکہ سے دور دور تک پھیلی ہوئی ہماری بڑی افواج مکمل طور سے بھارتی فضائیہ کا نشانہ بننے لگیں۔ ہماری فضائیہ ۴ دسمبر ہی کو عملاً مغرب ہو کر رہ گئی۔

جب ہمارے جہاز ۴ دسمبر کی صبح اپنی افواج کی مدد کو روانہ ہونے کے لیے COMBAT AIR PATROLLING کی غرض سے پرتول رہے تھے تین ان لمحات میں قریباً ۱۸ بھارتی جہازوں نے اچانک ان پر حملہ آور ہوئے، ہمارے صف شکن شہازوں نے حوصلہ ہارا اور کسی نہ کسی طرح اپنا اشارت مکمل کر کے قابل پرواز ہوتے ہی ان کے مقابلے پر ڈٹ گئے۔ انھوں نے دنیا کی فضائی تاریخ کا حیرت انگیز کارنامہ انجام دیا اور محض پانچ سپر جہازوں نے پہلے ہی حملے میں ۸ بھارتی جہازیں مار ڈالی۔

اس اچانک اور خلاف توقع جارحیت نے دشمن کو دم دبا کر بھاگنے پر مجبور کر دیا۔ لیکن بھاگتا ہوا دشمن روسی ساخت کے پانچ پانچ سو کلو گرام وزنی درجن بھر بم کسی نہ کسی طرح دن دے پر پھینک کر اسے ناکارہ بنانے میں کامیاب ہو گیا؛ یہ بم جدید ساخت کے اور انتہائی خطرناک تھے۔ انھوں نے دن دے پر جا بجا گرنے گڑھے ڈال دیے۔ ان گرنے ٹکڑوں کو سہرا چڑھنے کے لیے کچھ وقت درکار تھا۔ ایم ای بیس اور انجینئرنگ ٹیمیں گئے جو انوں کے علاوہ ہماری رضا کار بھی فوراً گڑھوں پر لوٹ پڑے۔ مگر ابھی انھیں مشکل آدھ گھنٹہ ہی گزرا تھا جب اچانک بھارتی فضائیہ کے

آرمی کی تعداد اور سامان جنگ کا اندازہ تو آپ کو ہی چکے ہیں۔ پاکستان بحریہ کی حالت بھی کچھ کم اہتر نہ تھی۔ دشمن کے طاقتور ترین بحری بیڑے کے مقابلے میں ہمارے پاس "کوئلا" جیسور اسلٹ اور "راجشاہی" نام کی صرف چار گن بولٹس تھیں۔ جن پر ۱۶۰۰ ۹۰ ملی میٹر کی بھاری مشین گنیں اور بعض پر ۵۰ یا ۳۰ برڈنگ مشینیں لگا کر انھیں "بحری بیڑے" کا حصہ بنا لیا گیا تھا۔ ان کشتیوں سے ہم تخریب کاروں اور بھارتی کمانڈو کا معمولی تعاقب تو کر سکتے تھے لیکن ان سے طیارہ بردار (AIR CRAFT CARRIER) تباہ کن جہاز (DESTROYER) فریگیٹ (FRIGATE) جہازوں کا مقابلہ کرنے کا تقویٰ بھی دیوانگی تھا۔

مشرقی پاکستان کا سمندری ساحل برما کی سرحد پر گنٹا (TEKNAF) سے مغربی بنگال میں پاسر (PASSAR) تک تقریباً چھ سو کلومیٹر تک پھیلا ہوا ہے۔ دوسری طرف سے یہ صوبہ ہندی نالوں کا ہزاروں میل لمبا بیچ دریچہ سلسلہ بھی اپنے اندر سمونے ہوئے ہے۔ چٹاگانگ سے کراچی تک ہزاروں میل لمبی آبی گزرگاہیں الگ تھیں جن کی بھارتی بحریہ نے نومبر کے آغاز ہی سے ناکہ بندی کرنی تھی۔

اس بلے چوڑے سمندری محاذ کو سنبھالنے کے فرائض ہماری اس تھی مٹی اور بانگر معمولی حیثیت کی حامل بحریہ کو انجام دینے تھے جو جنگ کا آغاز ہوتے ہی اپنے کم ترین وسائل کے ساتھ بندرگاہوں کے محفوظ ٹھکانوں میں سمٹ آئیں جہاں سے وہ باری باری نکلتیں۔ دشمن پر کاری ضربیں لگاتیں اور اس کے فضائی حملوں سے چھلنی چھلنی ہو کر کسی نہ کسی طرح اپنے مستقر پر لوٹ آئیں۔

دوران جنگ اس معمولی سی بحریہ نے جو کارہائے نمایاں انجام دیے وہ اس کے جواں بخت ملائوں کی دلیری اور پیشہ دارانہ اہلیت کی بہترین مثال ہے۔ وہ لوگ ہر جگہ اپنی بساط بھر کوشش کے ساتھ آرمی کے لیے نقل و حمل کے فرائض

نہ صرف انجام دیتے رہے بلکہ کئی جگہ دریائی ساحلوں پر انھوں نے دشمن افواج کی پیش قدمی کو روکا اور اسے بھاری جانی اور مالی نقصان پہنچایا۔

اس سلسلے میں "راجشاہی" نامی گن بولٹ کی کہانی دنیا بھر کی بحری تاریخ میں ہمیشہ ایک ممتاز مقام کی حامل رہے گی۔ اس کے واقعات کچھ یوں ہیں: ۵ دسمبر کو پاکستان نیوی کو اطلاع ملی کہ چٹاگانگ کے نزدیک ایک مقام پر بھارتی پیراٹروپرز لینڈنگ ہوئی ہے جس کا مطلب یہ تھا کہ چٹاگانگ بالکل دشمن کے رحم و کرم پر ہے۔

چٹاگانگ کے انچارج آفیسر کے حکم پر چاروں گن بولٹس دشمن سے نمٹنے کا عزم لے کر آگے بڑھیں ان میں "راجشاہی" بھی شامل تھی۔

چاروں گن بولٹس ایک دوسرے سے الگ الگ اپنے ہدف کی طرف بڑھ رہی تھیں۔ "راجشاہی" ابھی ٹارگیٹ کے نزدیک ہی پہنچی تھی جب اچانک اس پر چھ بھارتی ہنٹروں نے بیک وقت حملہ کر دیا۔ "راجشاہی" کے شیردل کیپٹن اور اس کے ملائوں نے ڈٹ کر دشمن کا مقابلہ کیا اور بڑی طرح نشانہ بننے کے باوجود واپس چٹاگانگ پہنچ گئی۔ اس ہم میں اس بولٹ کا کیپٹن بھی اپنے کئی ساتھیوں سمیت شدید زخمی ہو گیا تھا۔

جنگ کے خاتمے پر یہی گن بولٹ دشمن کی بحریہ اور فضائیہ کا زعم خاک میں ملا کر قریباً دو ماہ تک سمندر کی تندو و تیز موجوں سے اپنے پھلنی وجود کے ساتھ لڑتی بھرتی کراچی تک پہنچ گئی تھی۔



جنگ کے ابتدائی ایام ہی میں بحریہ اور فضائیہ کی ناکامی اور تباہی کوئی معمولی صدمہ نہیں تھا۔ یہ بہت بڑا سانحہ تھا۔ ہم چاروں طرف سے محصور ہو چکے تھے!

نہیں، سمندر افضان سے کسی مدد کا سوال ہی خارج از بحث تھا۔ اب سارے مشرقی پاکستان کو اس کے سمندروں، انڈی نالوں، جنگلوں، پہاڑوں اور فضاؤں سمیت بچانے کی ذمہ داری پاک فوج کے ان ۴۵ ہزار ریگیٹوں اور افسروں کے کندھوں پر آن پڑی تھی۔ جن میں سے بیشتر زخمی، تھکے ہارے، بیمار اور قریباً ذہنی طور پر بے بس ہو چکے تھے۔

۲۱ نومبر کو دشمن نے سرحدی موڑوں اور ابھاروں کو ہڑپ کرنا (WAR OF SALS) شروع کر دیا۔ اس کے ساتھ ہی ہماری دفاعی حکمت عملی بھی بدل گئی۔

— اب تک براہ راست مقابلے کی نوبت کچھ زیادہ نہیں آئی تھی۔ اب دشمن کھل کر سامنے آچکا تھا! میں اپنی کمپنی کے ساتھ ان دنوں "ہلی" کے نزدیک "نوا پاڑہ" نامی ایک جگہ پر موجود تھا۔ جب اچانک بھارت کی "گارڈز" نے ہم پر حملہ کر دیا۔ یہ حملہ "ہلی" کے گرد و نواح میں قریباً ۲۰۰ کلومیٹر تک پھیلی ہوئی تقریباً سبھی پوسٹوں باہر پوسٹ، قاسم، ابطور اور نوا پاڑہ پر ایک وقت ہو۔

یہاں ہم فرنٹیئر فورس (ایف۔ ایف) کے جوانوں پر چہ بند تھے جن کی تعداد بمشکل چند سو تھی اور جن پر قریباً ایک ریگیٹ نے حملہ کیا تھا۔ دشمن نے مکتی باہنی کی اطلاعات پر کہ یہاں پاک فوج کی تعداد بہت کم ہے۔ اس علاقے کی جغرافیائی اہمیت کے پیش نظر یہ قدم اٹھایا تھا۔ لیکن اسے منہ کی کھانی پڑی۔

پہلے تو دشمن باہر پوسٹ کو روندنا، بلغار کرتا رہا۔ لائن کے پار تک بڑھتا چلا آیا تھا لیکن جوبلی حملے نے اس کے پاؤں اکھاڑ دیے اور اس کے وہ تینوں ٹینک جو ریلوے لائن کے پار ہمارے علاقے میں گھس آئے تھے، ہماری ٹینک ٹکن (آر۔ آر) گنز نے تباہ کر دیے۔ دشمن نے اس ایک ٹینک کو جسے جوبلی نے ہمارے اپنے علاقے میں خاصا اندر آنے کے بعد ہٹ کیا تھا، کھینچ کر واپس لے جانا چاہا تا کہ اپنی جارحیت کا کوئی نشان و ماں نہ چھوڑے لیکن اس کی یہ کوشش ناکام رہی۔ ۲۴ نومبر کو عالمی پریس

کے چیدہ چیدہ نمائندوں نے اپنی آنکھوں سے یہ سارا منظر دیکھا اور حسب سابق سردہری اختیار کیے رکھی۔ قبل ازیں بھی ہم بھارتی جارحیت کے کئی ثبوت پیش کر چکے تھے لیکن ہمارے پاس بھارتی زہریلے پروپیگنڈے کا شاید کوئی توڑ تھا ہی نہیں۔

ٹینکوں کی لڑائیوں کے لیے مشرقی پاکستان کا دلہی اور ناہپوار علاقہ کچھ زیادہ موزوں نہیں لیکن کئی ایسے میدانی اور کھلے علاقے بھی تھے جہاں دشمن نے بے شمار ٹینک لڑائی میں جھونک دیے۔ اس کے علاوہ اس کے پاس "وجنٹا" (VIGNTA) نامی وہ ٹینک بھی تھے جنہیں دلہی علاقوں میں لڑائی کے لیے خصوصی طور سے بنایا گیا تھا۔ اس کے علاوہ جدید ترین روسی ساختہ ٹی ۵۵ اور ٹی ۵۶ ٹینک بھی تھے۔

ان کے مقابلے میں ہمارے پاس اس علاقے میں ۱۴ ڈویژن سے متعلق ۲۹ کیلوری تھی جو ہماری دلالت میں بڑی اہمیت کی حامل تھی لیکن جس کے پاس سیکنڈ ورلڈ وار اور پھر ۱۹۵۱ء کی جنگ کو رہا میں استعمال شدہ ایم ۲۴ ساخت کے ٹینک تھے۔ جن کی حیثیت ان جدید ترین ٹینکوں کے نزدیک نہ ہونے کے برابر تھی۔ ان ٹینکوں کے دہانے اتنے (GROOVELESS) ہو چکے تھے کہ فائر ہونے کے بعد ان سے گولہ کبھی پوری شدت سے باہر نہیں نکلتا تھا اور اس کی ریج بمشکل ہزار میٹر تک ہوتی تھی۔

اس کے بعد "ہلی" دشمن کے لیے ہمیشہ لوہے کا چنا بنا رہا اور یہاں دینا نے حربہ ضرب کی وہ شاندار داستان رقم ہوئی جس کا تذکرہ دنیا بھر کی جنگی تاریخوں میں ہمیشہ سترے الفاظ سے کیا جائے گا۔

اسی محاذ کے جبری انسر بجر محمد اکرم شہید کو چھٹا نشان حیدر دیا گیا! اس محاذ کے صف شکن اور مادر وطن کے جیلے سپوتوں کو نذرانہ عقیدت پیش کرتے ہوئے بھارت کے ایسٹرن کمانڈ کے جنرل جگجیت سنگھ اروڑہ نے کہا تھا۔ یہ ناقابل تسخیر ہیں! **THEY ARE UNCONQUERABLE** اس ہم سے ٹٹنے کے بعد مجھے زخم خوردہ اور

تھکن سے چڑ جو انزل کے ساتھ دریائے ٹیستا (TISTA) کے کنارے مورچے
سنبھالنے کا حکم ملا۔ ہم لوگ آغاز دسمبر تک اسی محاذ پر دشمن پر سے برس رہے پکار رہے پھر
اچانک ہمیں ڈھا کر واپسی کے احکامات ملے۔



ڈھا کر پہنچتے ہی ہیڈ کوارٹر میں میری ملاقات میجر صاحب سے ہوئی۔ انھوں نے
مجھے مخدوش حالات کے پیش نظر آنسو کو کنٹونمنٹ میں لے آنے کی ہدایت کی۔ میں نے
پہلے تو آنسو اور چاچی کی خواہش کا احترام ملحوظ خاطر رکھا لیکن حقائق کو نظر انداز کرنا
بھی میرے نزدیک بہادری نہیں ہے و قونی ہوتا۔ اگلے دو تین روز میں میں نے آنسو کو
وہیں لے آنے کا فیصلہ کر لیا۔

کچھ لمحات ایسے بھی ہوتے ہیں جب انسان خلاف فطرت بھی بہت کچھ کر گزرتا ہے
— آنسو میری محبت تھی، میری بیوی تھی! اس کے گھر بار کی قربانیاں، اس کے
اقربا کی وطن عزیز کے لیے جدوجہد ہی ایسے ناقابل تردید حقائق تھے جنھوں نے میرے
گرداگرد اس کے لیے احترام و محبت کی ایسی سر بٹک چوٹیاں کھڑی کر دی تھیں کہ ان
سے پار جھانکنا ہی میرے بس سے باہر تھا۔

لیکن نومبر کے آخری ہفتے کے بعد میرے ہی نہیں، پاک فوج کے ہر جوان کے
ذہن پر صرف جنگ سوار تھی! ہمیں اپنے تن بدن کا ہوش نہیں رہتا تھا۔ ہم
تو گوشت پوست کی ایسی مشینیں بن کر رہ گئے تھے جو حکم ملتے ہی حرکت میں آجاتیں۔ نہ
دن ہمارے تھے نہ راتیں، نہ جسم ہمارے تھے نہ سوچیں۔ سب کچھ غیر مرئی طاقت کے اختیار
میں چلا گیا تھا۔ ہم سب پر جیون کی حد تک صرف اور صرف ایک ہی سوچ سوار
تھی کہ جلد از جلد جس طرح بھی ممکن ہو، جتنی بھی قربانی دی جا سکے ہم دشمن کو ایسا مزہ توڑ
جواب دیں کہ اسے آئندہ ہمارے خلاف کبھی سرائٹھانے کا حوصلہ ہی نہ ہو۔

اور جب کبھی ذہن میں بھولے بھٹکے سے کوئی وہم، کوئی وسوسہ، کوئی انہونی سی
انجانی سی غلش آنسو کے متعلق سرائٹھاتی تو نہ جانے کیوں میں اپنے ضمیر کے سامنے
خود کو شرمندہ سا محسوس کرنے لگتا۔ مجھے یوں محسوس ہوتا جیسے میں کچھ خود مرض سا ہو
چلا ہوں کہ ملکی معاملات پر ذاتی معاملات سے متعلق سوچیں غلبہ پانے لگی ہیں۔ اور
کچھ یہی تھے وہ خیالات جو مجھے بسا اوقات الجھن میں مبتلا کر دیتے تھے۔

یکم دسمبر کو جب میں محمد پور گیا تو چاچی کی طبیعت کچھ خراب تھی۔ عثمان کی موت
کے صدمے کو ان کے دل و دماغ نے شاید ابھی تک قبول نہیں کیا تھا۔ خاوند اور
اس کے بعد جواں سال اکلوتے بیٹے کی موت نے اس بوڑھی اور انتہائی مظلوم عورت
کو مکمل طور سے توڑ پھوڑ کر رکھ دیا تھا۔ وہ سارا سارا دن دیوالوں کی طرح چپ چاپ
یا تو خلاؤں میں گھورتی رہتی یا پھر عثمان کے متعلق ہر آنے جانے والے سے باتیں
کرتی رہتی۔

آہستہ آہستہ اب وہ بالکل ہی چار پائی سے لگ گئی تھی! میری آمد پر وہ ایک حوصلہ مند
خاتون کی طرح میرے استقبال کو آگے بڑھی۔ مجھے گلے لگایا، سر پر دست شفقت پھیرا
اور بڑے عزم اور جبر سے خود پر قابو پالنے رکھا۔ ان دو لڑکیوں کا لونیوں محمد پورہ اور میر پور
میں رضا کاروں کے انتظامات اور ان کی ہمت و حوصلے کو دیکھ کر اپنی بزدلی پر غصہ آنے
لگتا تھا! تاہم میں نے وہ لفظوں میں آنسو کے سامنے پھر اپنی خواہش کا اظہار کیا تو
وہ مسکرا کر بولی۔

”ان لوگوں کو ہماری یہاں موجودگی نے خاصی تقویت دی ہے پھر آپ اترا لیا
سوچتے ہی کیوں ہیں؟ ہمیں ہمیشہ اچھائی کی امید رکھنی چاہیے۔ آپ تو کمانڈر ہیں
علی! اگر آپ بھی ایسا ہی سوچنے لگے ہیں تو ان لوگوں کو...“

— فقرہ اس نے ادھورا ہی پھوڑ دیا۔

مجھے اس لمحے خود پر واقعی غصہ آنے لگا تھا۔ میں کچھ بھی ہوتا بالآخر اپنے ملک کی فوج کا ایک افسر تھا۔ آئس میری بیوی ضرور تھی لیکن مجھے خاندان بن کر نہیں پاک فوج کا افسر بن کر۔ کمانڈر بن کر سوچنا تھا! کبھی کبھی تو اس کا عزم و حوصلہ اور عظمت کردار دیکھ کر مجھے اس پر رشک آنے لگتا تھا۔

میں نے اس کے عزائم پر مر جبا، کہا اور شام کو واپس لوٹ آیا۔

— واقعی، ان حالات میں عثمان کی ماں اور بہن کو دیال سے لے جانا محمد پورہ اور میر پورہ کی آبادیوں کا بڑھا ہوا مورال ختم کرنے والی بات تھی۔



۸ دسمبر کو ہمیں چاند پور پہنچ کر اس علاقے کے جی اوسی کے زیرِ کمان رہنے کا حکم ملا جہاں سے ہم مظفر گنج اور اس سے آگے پھر بھی گنج تک چلے گئے۔

— سہرہ دسمبر کو دشمن کے بھر پور حملے کے بعد ان علاقوں میں اس کا دباؤ بہت بڑھ چکا تھا! ہم نے ان مقامات تک پہنچنے کے لیے چاند پور روڈ کے بجائے کھیتوں کے بیچوں بیچ کچا راستہ اختیار کیا تھا۔ کیمپ سے لت پت وردیاں اور بوٹ اور مسلسل پانی میں سفر کرنے سے بڑا حال ہونے لگا تھا۔ سو روٹیاں گیلی ہو کر جموں سے چپک گئی تھیں اور کئی کئی روز کے مسلسل سفر نے جوڑوں کو بڑی طرح تھکا دیا تھا۔

یہاں مختلف مقامات پر دشمن سے براہِ راست ٹکراؤ ہوا اور کئی خونریز معرکے لڑے گئے ہمیں ایک جگہ رکنے کو نہیں بلکہ مختلف اوقات میں مختلف مقامات پر فزادت انجام دینے کو کہا گیا تھا۔ ۸ دسمبر تک ہم لوگ چاند پور واپس پہنچ چکے تھے جہاں اچانک ہم پر تیز بھارتی فضائی حملے ہونے لگے۔

صورتِ حال کچھ ایسی ہو گئی کہ اب یہاں مزید رکن ممکن نہیں تھا۔ ہمیں واپس ڈھاکہ آنے اور نئی مورچہ بندیاں سنبھالنے کے احکامات ملے کیونکہ ہمارے ایئرٹرن

ہیڈ کوارٹر میں فوجوں کی تعداد بمشکل اتنی ہی تھی کہ وہ اندرونِ ڈھاکہ سے ہونے والے کئی باہنی کے حملے کو کنٹرول کر سکتی ۸۱ دسمبر کی رات کو یہ حکم موصول ہوا اور ہمارے ڈیڑھ سو جوانوں نے جن کا تعلق ایف ایف ۲۳۱ پنجاب اور ایس۔ ایس۔ جی سے تھا، دریائے میگھنا کے راستے ڈھاکہ پہنچنے کی تیاریاں شروع کر دیں۔

ہمارے جی اوسی صاحب نے مقامی طور پر کچھ کشتیاں اور لائینیں اکٹھی کر لیں اور ان کے کناروں پر بھاری مشین گنیں نصب کرنے کے بعد انھیں "جنگی جہازوں" کی شکل دے کر رات کے اندھیرے میں ڈھاکہ پہنچنے کا ارادہ کیا۔

— ہمارے اس کنوائے کی حفاظت کے لیے پاک بحریہ نے ایک گن بوٹ بھی روانہ کر دی تھی اور ایک لحاظ سے یہی ڈیڑھ سو سپاہی اور دوسرے حملے کے قریباً چالیس پچاس آدمی ہمارا ۳۹ ڈویژنل ہیڈ کوارٹر تھے جن سے ہماری قلیل تعداد اور وسائل کی کمی کا اندازہ بخوبی ہو سکتا ہے۔

تیاریوں میں قریباً ساری رات بسر ہو گئی اور علی الصبح ہمارا کنوائے چاند پور سے نرائن گنج (ڈھاکہ) کی طرف روانہ ہوا۔ یہ سفر بظاہر تو چار گھنٹے کا تھا لیکن جن حالات کا سامنا ہمیں کرنا تھا اس کے پیش نظر قرونوں پر محیط نظر آتا تھا:

ابھی ہم نے بمشکل ڈیڑھ دو گھنٹے ہی گزارے تھے کہ اچانک آسمان کو بھارتی ٹک طیاروں نے ڈھانپ لیا۔ وہ دیوانہ وار ہم پر بوٹ پڑے اگلے دریا میں ایسا شاندار نشانہ میسر آنے پر ان پر فتنے کی سی کیفیت طاری ہو گئی تھی اور بھارتی فضائیہ کے سورے اس بے یار و مددگار کنوائے کو مکمل تباہی سے دوچار کرنے پر تلے نظر آتے تھے۔

ہم لوگ ابھی نرائن گنج سے کچھ دور ہی تھے جب یہ حملہ ہوا۔ طیارہ شکن توپیں (ایئٹ آرگرافٹ) صرف اس گن بوٹ پر نصب تھیں جسے بحریہ نے اس بد قسمت کنوائے

کی مدد کرنے کے لیے روانہ کیا تھا۔

آفرین ہے گن بوٹ کے کپتان پر۔ اس نے بجائے یہیں دشمن کے رحم و کرم پر چھوڑ کر راہ فرار اختیار کرنے کے مقابلے کی ٹھانی اور ڈٹ گیا۔ ایک گن بوٹ کی حیثیت اتنے جیٹ طیاروں کے آگے بھلا تھی ہی کیا؟ پہلے تو وہ کشتیوں اور لائنجوں پر سوار افراد پر ارجن کی مشین گنوں کی گولیاں ان کا کچھ نہیں بگاڑ سکتی تھیں، اپنی بہادری کے جوہر آزما رہے اور پھر اس طرف سے فارغ ہو کر انھوں نے گن بوٹ کو گھیرے میں لے لیا۔

اب تک بوٹ کے گنز نے قریباً ہم طیارے نکا کر دیے تھے! میں ایک لائنج میں اپنے بندرہ بیس جو انوں کے ساتھ جن میں سے تقریباً آدھے زخمی ہو چکے تھے بے بسی کے عالم میں چیلوں اور گدھوں کی طرح بھپٹ بھپٹ کر حملہ آور ہوتے ان طیاروں کو دیکھتا اور اپنی کم مائیگی پر کڑھ رہا تھا۔ جب وہ غوطہ لگا کر ہمارے نزدیک آتے تو میں جوش غضب سے ان پر مشین گن سے فائرنگ کرنے لگتا لیکن یہ حرکت دیوانگی کی ایک کیفیت کے سوا اور کیا معنی رکھتی تھی۔

وہ گن بوٹ ہم سے بمشکل پچاس گز دور تھی جب میں نے بیک وقت ایک فائریشن میں آگے پیچھے قطار بنا کر چھ مگ ۲۱ کو اس پر فائرنگ کرتے دیکھا۔ اس کے ساتھ ہی زور دار دھماکہ ہوا اور شدت کرب و غم سے میں نے آنکھیں بند کر لیں۔ گن بوٹ کا بالائی حصہ دھماکے سے اڑ گیا۔ اس کے ساتھ ہی بحر یہ کے کئی جوائنوں کے خون میں نہائے لاشے بھی پانی میں گرتے نظر آئے۔

مجھ میں یہ منظر چھوید دیکھنے کی تاب نہ رہی اور میں دوڑ کر لائنج کے انجن روم میں پہنچا۔ جہاں ڈرائیور، جس کے سر سے خون بہ رہا تھا۔ بمشکل اسٹیرنگ کنٹرول کیے ہوئے تھا۔ میں نے اس کے نائب کی مدد سے اسے سیٹ سے کھینچ کر باہر نکالا اور

خود اسٹیرنگ سنبھال لیا لیکن ابھی لائنج بمشکل سنبھل ہی پائی تھی کہ بیک وقت دو تین مگ ہم پر بھپٹ پڑے۔ میرے گرد اگر دپانی میں راکٹ نپسٹا رہے تھے۔ ایک راکٹ زور دار دھماکے کی آواز کے ساتھ پھٹا۔ اس کے ساتھ ہی میرے سیٹ کے نیچے چہرے کی دائیں طرف ایک آگ سی داخل ہو گئی۔

لائنج ٹکڑوں میں تقسیم ہو رہی تھی۔

— میرے کمانڈو زخمی حالت میں بڑی بے بسی کے ساتھ دریا میں چھلا گیا

لگا رہے تھے۔ میں نے دائیں طرف ہاتھ لگا کر دیکھا؛ میرا ہاتھ خون میں لت پت ہو گیا! شاید لائنج کا کوئی ٹکڑا راکٹ پھٹنے کے بعد اڑ کر لگا تھا۔ پیچھے گردن گھمائی تو ڈرائیور اور اس کا نائب شدید ہو چکے تھے۔

طیارے اپنا کام کر کے آگے نکل گئے اور اب وہ دوسری لائنجوں اور کشتیوں پر جہنم کا وہا نہ کھولے ہوئے تھے! چند لمحوں کی مہلت نصیب ہوئی تو میں نے اپنے شدید ساتھیوں میں سے ایک کی فیلڈ پی ٹی نکال کر پھرتی سے اپنے زخم پر باندھ لی۔ اس کے بعد کم از کم اتنا ضرور ہوا کہ خون بند ہو گیا۔

لائنج پانی کے بہاؤ پر بہتی چلی جا رہی تھی! میں نے زخم کے باوجود بادل نواز دریا میں چھلانگ لگا دی۔ میرے گرد اگر دھماکوں سے ٹکے اور تیر تیر کر دریا کے کنارے کی سمت بڑھتے جوائنوں پر بھارتی سورا جھک جھک کر راکٹوں اور گولیوں کا مینہ برس رہے تھے۔ خود میرے گرد اگر دھماکے پانی میں گولیاں اور راکٹ پھٹ رہے تھے لیکن اس وقت میں ان سب سے بالکل بے نیاز ایک مکمل کمانڈو بنا تیرتا ہوا تیز رفتاری سے ساحل کی طرف بڑھ رہا تھا۔

— تیرتے ہوئے دھڑکتے دل سے میں نے نظر میں اٹھا کر گن بوٹ کی طرف

دیکھا جس کا بالائی حصہ تباہ ہونے کے باوجود اس کے توپچی بھارتی طیاروں کے خلاف

زندگی اور موت کا معرکہ لڑ رہے تھے۔

دشمن کے جہازوں کی بے تحاشا فائرنگ سے بچتے بچاتے بالآخر میں اور میرے بیس ساتھی ساحل پر آپہنچے۔ گن بوٹ کا کپتان بھی بڑی مہارت سے اپنی بوٹ کو بچاتا ہوا ساحل پر پہنچ گیا۔

نرائن گنج پر ہمارا استقبال کمانڈو ٹیلین کی ایک کمپنی کے چند بچے کچھے جواؤں نے کیا جنہوں نے اس روز سگھنے تک آرام کیا تھا اور جوان دنوں عیاشی کے زمرے میں آتا تھا۔

میرے جواؤں میں سے اکثر زخمی اور بغیر ہتھیاروں کے تھے۔ ان میں سے کچھ ایسے تھے جن کے جموں سے ابھی تک خون بہ رہا تھا یہاں فیلڈ اسپتال میں جو ایک جھونپڑی میں بنا ہوا تھا۔ ہماری مرہم پٹی کی گئی اور شدید زخموں کو ہیلی کاپٹر کے ذریعے ڈھاکہ سی۔ ایم۔ ایچ بھیجنے کے انتظامات ہونے لگے اور باقی تمام کمانڈوز کو جو خوش قسمتی سے ابھی تک زندہ اور ٹریگر دبانے کے قابل تھے فوراً ڈھاکہ پہنچ کر ایسٹرن ہیڈ کوارٹر کے اگلے احکامات پر عمل کرنا تھا۔



ہم لوگ ہیلی کاپٹروں کے ذریعے دشمن کے طیاروں کی نظروں سے بچتے پھلتے بالآخر شام کے قریب ڈھاکہ پہنچ گئے۔ جہاں میرے سر بڑی بے چینی سے میرے منظر تھے۔ انہوں نے میری سر پر بندھی پٹی اور اس پر خون تو دیکھ لیا تھا لیکن جانے کسی مصلحت کے تحت ابھی تک میرے زخم کا حال دریافت نہ کیا۔

”ہیلوینگ مین“ ان کی بذلتہ سخی ابھی تک برقرار تھی۔

میں جواب میں صرف مسکرا کر رہ گیا۔

نزدیک ہی میرے اور سی موجود تھے۔ کرنل صاحب سے جب میں نے اجازت

چاہی کہ میں آنسو کی خبر لے آؤں تو انہوں نے عجیب سی نظروں سے میری اور پھر میجر صاحب کی طرف دیکھا۔ مجھے یوں لگا جیسے کسی نے اچانک زور وار گھونٹے میرے دل پر رسید کر دیا ہو۔

”بیٹے تمہاری وائف اسپتال میں ہے، بالآخر انہوں نے ہمت کی۔“

”کب؟ کیسے؟“ میں نے کسی اضطرابی کیفیت کے تابع یہ بات تو کہہ دی لیکن پھر خود ہی مترنمدگی محسوس کرنے لگا۔ مجھے علم تھا کہ جس شدت سے بھارتی ائرفورس ڈھاکہ پر حملے کر رہی ہے، اس کے بعد اس قسم کے سوالات کی گنجائش ہی باقی نہیں رہتی تھی۔

۳۰ دسمبر کے روز ہی سے ڈھاکہ پر اپنی وحشت اور بربریت کی انتہا بھارتی ائرفورس نے کر دی تھی۔ ان کے جہاز بڑے آرام سے ٹہلتے ہوئے تشریف لاتے اور دو تین ”نشان زدہ“ جگہوں کو نشانہ بنا کر چل دیتے تھے۔ انہیں ملتی باہنی کے ذریعے بل پل کی خبریں موصول ہو رہی تھیں اور انہی کا درآمد اطلاعات پر بھارتی طیارے حملے کرتے رہتے۔

ڈھاکہ کی آبادی میں ان کا خاص نشانہ میر لوہڑا اور محمد لوہڑا کی بستیاں تھیں کیونکہ یہ دونوں آبادیاں پاکستان کے حامیوں کا گڑھ سمجھی جاتی تھیں۔ ایسے ہی حملے میں انہوں نے آنسو کی والدہ اور پندرہ دیگر بہاری عورتوں اور بچوں کو مار ڈالا۔ آنسو کو شدید زخمی حالت میں بلے سے نکالا گیا اور رضا کارا سے اور دیگر زخمیوں کو اسپتال پہنچا گئے تھے۔

میرے سوال کا جواب دونوں میں سے کسی نے بھی نہ دیا۔ البتہ ایک تیز رفتار جیپ ہمارے نزدیک آ کر اچانک رُک گئی:

”کم آن بوائے“ میجر صاحب نے میرا ہاتھ پکڑ کر مجھے قریباً جھنجوڑ ڈالا۔

نیازی کی نقل و حرکت کی پل پل کی خبر تھی اور جب انھیں اطلاع ملی کہ انھوں نے اپنا ہیڈ کوارٹر اسپتال اور یونیورسٹی میں منتقل کر لیا ہے تو وہاں بھی شدید بیماری کروائی گئی۔

اس طرح خود بھارت کی ایسٹرن کمانڈ نے اسپتال میں بیماری کے سلسلے کو بڑی ڈھٹائی سے اپنی شاندار حکمت عملی کا حصہ بنا کر پیش کیا ہے۔



ہم لوگ ابھی اسپتال سے بیس پچیس گز دور ہی تھے۔ جب ہم نے بھارتی طیاروں کو اچانک گدھوں کی طرح بھپٹ کر اسپتال پر حملہ آور ہوتے دیکھا۔

”سر نے جیب کھڑی کر دی اور ہم نے چھلانگیں لگا کر قریبی درختوں کے نیچے پناہ لے لی۔ میرے دائیں ہاتھ میرے سر اور ان کے پیچھے ہمارے دو جوان جو جیب میں ہمارے ساتھ آئے تھے۔ انھوں نے ایک ہاتھ میرے کندھے پر بھی لکھا ہوا تھا۔ انھیں ڈر تھا کہ کبھی میں بھاگ کر اسپتال نہ پہنچ جاؤں۔“

بھارتی گدھ بھپٹے اور اسپتال کی بلڈنگ سے دھواں اٹھنے لگا۔ طیارہ شکن توپوں کی فائرنگ سے آسمان اور فضا لرز رہی تھی؛ میری آنسو مجھ سے چھینی جا رہی ہے اور میں یہاں کھڑا اس کا تماشا کر رہا ہوں۔ اس سے پہلے کہ وہ دوسرا حملہ کریں میں تیزی سے اسپتال کی طرف بھاگا۔ جس کے دروازے سے زخموں کی شدت سے تڑپتے اور کراہتے مرد اور تیس، فوجی اور غیر فوجی گھسٹتے ہوئے اپنے قدموں پر کسی نہ کسی طرح چلتے باہر آ رہے تھے۔

مجھے علم نہیں تھا کہ کس طرح میں اسپتال کے دروازے تک پہنچا۔ اس کے ساتھ ہی میرے سامنے برآمدے کی چھت گر گئی۔ میں نے دیوار کی اوٹ میں چھلانگ لگائی۔ میرے دونوں جانب میرے تعاقب میں تھے۔

میں ان کے ساتھ تقریباً گھسٹتا ہوا ہی جیب تک پہنچا تھا۔ ڈرائیونگ سیٹ انھوں نے سنبھال لی اور ہماری جیب گولیوں اور گولوں کے زوردار دھماکوں کے عین درمیان تیزی سے ڈھا کر کے ٹی بی اسپتال کی طرف اڑنے لگی یہ اسپتال ڈھا کر یونیورسٹی کے نزدیک ہی تھا اور ہمارے ایسٹرن ہیڈ کوارٹر کا، جو اب ڈھا کر یونیورسٹی میں منتقل ہو چکا تھا، ایک حصہ تھا۔ دنیا کی بدترین افواج بھی زخمیوں کے اسپتالوں اور عبادت گاہوں پر حملے سے گریز کرتی ہیں لیکن ہمارا واسطہ شاید انسانوں سے نہیں بیٹریوں سے تھا جو کسی انسانی یا خدائی اخلاق اور ضابطے کو خاطر میں نہیں لاتے۔

ڈھا کر میں ہماری افواج نے شہر میں مورچہ بندیاں کر رکھی تھیں تاکہ دشمن کی ممکنہ یلغار کو روک سکیں۔ ہمارے جی۔ او۔ سی ہر دوسرے تیسرے روز اپنا ہیڈ کوارٹر تبدیل کر لیتے تاکہ بھارتی طیاروں کی بمباری سے محفوظ رہ سکیں لیکن مکتی باہنی ان کے ہر نئے ٹھکانے کی اطلاع فوراً اپنے آقاؤں کو دے دیتی۔ اس طرح ان کے ہیڈ کوارٹر اور خود جنرل نیازی ۳۰ دسمبر کے بعد سے اب تک مسلسل دشمن کا نشانہ بنے ہوئے تھے۔ وہ جہاں بھی پہنچتے بھارتی فضائیہ ان کے تعاقب میں وہاں آ پہنچتی۔

جنگ کے فوراً بعد بھارت میں لکھی جانے والی ڈی۔ آر نیکی کی کتاب جس کا نام (PAKISTAN CUT TO SIZE) رکھا گیا تھا اس سیکٹر میں لڑنے والے بھارتی اور بنگلہ دیشی کمانڈروں کی مدد سے مصنف نے مکمل کی؛ وہ اپنی کتاب میں اس بیماری کا ذکر کرتے ہوئے جنرل جگجیت سنگھ اروڑہ کی جنگ کے فوراً بعد منعقدہ پریس کانفرنس کا حوالہ بھی اس کی دلیل میں دیتے ہوئے لکھتا ہے:

”بھارتی فوج کا مقصد اس سلسلے میں بیماری سے یہ تھا کہ وہ جنرل نیازی کے اعصاب ہی مفلوج کر کے رکھ دے اور انھیں کسی اہم فیصلے پر پہنچنے کے قابل ہی نہ چھوڑے؛ ایسٹرن کمانڈ کے جنرل اروڑہ نے کلکتہ پریس کانفرنس میں انکشاف کیا کہ انھیں جنرل

بلے کے ڈھیر کو میرے پیچھے پھلانگتے ہوئے وہ میرے ساتھ ہی اس وارڈ کی طرف بھاگے چلے آ رہے تھے۔ ہمال آئسہ بستر مرگ پر پڑی میری منتظر تھی! ابھی ہم بمشکل وارڈ کے دروازے تک ہی پہنچے تھے کہ اچانک راکٹ پھٹنے لگے۔ برآمدے اور کمرے لوز گئے اس کے ساتھ زخمیوں کی چیخ و پکار اور آہ و بکا بلند ہوئی۔ میں دیوانوں کی طرح بستروں سے نیچے گرے زخمیوں میں آئسہ کو ڈھونڈ رہا تھا۔ جو اچانک مجھے وارڈ کی دیوار کا سہارا لیے کھڑی نظر آ گئی۔

”آئسہ! میں نے دیوانہ وار اُسے اپنی بانہوں میں دبوچ لیا۔“

”علی! وہ کراہی۔ اس کے زخموں سے خون جاری تھا۔ شاید ٹانگے ٹوٹ گئے تھے۔ میں اسے بازوؤں میں تھامے باہر کو لپکا۔ میرے دونوں شیروں سا تھی ”سر“ ”سر“ کہتے میرے تعاقب میں تھے۔“

ابھی ہم بمشکل بلے کے ڈھیر کو پھلانگتے اسپتال کے دروازے تک ہی پہنچ پائے تھے کہ اچانک ایک راکٹ ہمارے نزدیک پھٹا۔ میرے دونوں جوانوں نے پھرتی سے باہر کی سمت پھلانگیں لگا دیں۔ میں آئسہ کے ساتھ ہی اچانک لڑکھڑایا اور منہ کے بل دوسری سمت جاگرا۔

کسی پھٹتے ہوئے مشیل کے ٹکڑے میرے جسم پر لگے تھے! میرے نزدیک ہی خون میں نہانی آئسہ پڑی تھی۔ میں پھرتی اور ہمت سے اٹھا اور اسے بازوؤں میں اٹھا کر اس جھنڈ کی طرف بھاگا جہاں ہماری جیب کھڑی تھی۔ میرے دونوں جوانوں کو بھی زخم آئے تھے۔ ان کی درمیاں سُرخ ہو رہی تھیں۔ دونوں ہی اپنے ”سر“ پر نچھاور ہونے کا عزم رکھتے تھے۔

آئسہ کو میں نے جیب کے نزدیک ہی زمین پر لٹایا۔ اس کی حالت بگڑ رہی تھی۔ وہ تکلیف اور درد کی شدت کو برداشت کرنے کے لیے اپنے ہونٹوں کو بار بار دانتوں

سے کاٹ رہی تھی۔ مجھے کچھ نہیں سوجھ رہا تھا۔

— میں اسے مرنے سے روکنا چاہتا تھا۔ جس طرح بھی ہو۔ جیسے بھی ممکن ہو میں چاہتا تھا کہ اسے مرنے نہ دوں۔

— اور تو کچھ نہ سوجھائیں نے چاہا، اسے دوبارہ اٹھا کر جیب میں ڈال کر کسی محفوظ مقام تک لے جاؤں۔ ابھی میں نے گھٹنوں کے بل جھک کر اسے اٹھانا ہی چاہا تھا کہ آئسہ نے سر کے اشارے سے مجھے منع کر دیا۔

میرے پھیلے ہوئے ہاتھ کسی مفناطیسی عمل کے تابع ٹرک گئے۔

”علی! اس نے درد کی شدت سے تڑپ کر سرگوشی کی۔“

”آئسہ! میرا کلیجہ کھٹنے لگا۔“

”علی! خدا!... حافظہ...“ اس کا فقرہ بمشکل مکمل ہوا اور وہ امر ہو گئی۔

میں دیوانوں کی طرح اس پر جھک کر اسے جھنجھوڑنے لگا۔ لیکن وہ نہ جاگی نہ غلاموں نے بالآخر اُسے مار ڈالا۔ اس کی موت کا ادراک ہوتے ہی میرے ذہن میں جھکڑ چلنے لگے۔ کہیں دور سے مشین گنتوں کی فائرنگ کی آوازیں ہوائی لہروں پر سنائی میرے دل و دماغ میں دھماکے پیدا کرنے لگیں۔ آسمانوں پر چھتے چنگھاٹتے طیاروں کا شور میرے خون میں گردش کرنے لگا۔ میرے اعصاب کے تمام تاروں میں بجلیاں کوندیں اور وہ تیزی سے جھنجھنا اُٹھے۔

مجھے یوں محسوس ہوا جیسے میرے گردا گرد موجود سارے ماحول کو موت آگئی ہے۔ ایک تیزی جلن نہ جانے کہاں سے میرے پوٹوں میں گھس آئی تھی۔ میں پوری قوت صرف کرنے کے بعد اپنی آنکھیں کھولنے کے قابل ہوا۔ پھر اچانک ایک خواہش شدت سے میرے دل و دماغ میں در آئی۔ میں نے چاہا میں سر جاؤں ازندہ رہنے اور وجود کی واقعیت سے مجھے ہول آنے لگا۔ مجھے یوں لگا جیسے میں نے زبردستی روح کے پنھی کو

جسم کے پتھرے میں مقید کر رکھا ہے۔ وہ پھڑپھڑا کر آزادی۔ آزادی۔ سنگرام۔ سنگرام
پکار رہا تھا۔

فضاؤں کی زہریلی سنسناہٹ میرے کانوں میں بے نام سی گونج پیدا کرنے لگی۔
اچانک ہی کسی نے جھک کر میرے کندھے کو چھوا تھا۔ شاید میرے سر نے جو میرے
پیچھے چپ چاپ آکر کھڑے ہو گئے تھے۔

میں نے ایک نظر گردن گھا کر ان کی طرف پھٹی پھٹی آنکھوں سے دیکھا۔ انھوں نے
مجھ سے نظریں ملانے بغیر اپنا چہرہ دوسری طرف پھیر لیا۔ میجر صاحب کے ہاتھ کی جنبش
مجھے عالم ہوش میں واپس لے آئی اور میں نے دیکھا آنسو مر چکی ہے۔

اس کی آنکھیں جو خیام کی رُبائیاں تھیں، ان کی چمک ماند پڑنے لگی تھی۔
اس کے حسین سراپے کو جس کے ہر پہلو سے زندگی کا حُسن جہنم لیتا تھا موت آگئی۔
اس کے سیاہ لمبے بالوں میں جھلملانے گھرے سمندروں کے رنگ پھیکے پڑ گئے۔

اس کے بدن کی سنو لائٹ کو راؤن کے زہریلے ڈنک نے ڈس لیا۔ وہ چپ
چاپ میرے سامنے خون میں لت پت لیٹی تھی۔ اس کے عظیم آدرش، قربانیاں، سبھی
کچھ دھڑام سے زمین بوس ہو رہے۔

”بوائے!“ میرے سر“ مجھے کھینچ کھانچ کر عالم ہوش میں لا رہے تھے! کمانڈو
بنو۔ کمانڈو!“ انھوں نے مجھے بازو سے پکڑ کر کھڑا کر لیا۔

مجھ پر ایک عجیب سی کیفیت طاری تھی جیسے کسی کو سکتا ہو جانے۔ میں رونا چاہتا
تھا۔ مجھے رونا چاہیے تھا۔ میں نے جلتی آنکھوں سے اپنے ”سر“ کی طرف دیکھا جو
مجھے ”کمانڈو“ بننے کی تلقین کر رہے تھے۔ جن کی خود اپنی آنکھیں بھی بھیگ رہی تھیں۔

”سر“ میرے منہ سے نہ جانے کیسے نکلا۔

”علی“ ان کی بوجھل آواز میرے کانوں سے ٹکرائی۔

میں بک پڑا۔ بالکل ندیدے بچوں کی طرح رو دیا۔ انھوں نے مجھے باپ کی طرح
سیٹے سے چٹا لیا۔ کتنا وصال سینہ تھا ان کا۔

ہمارے دائیں بائیں دونوں جوان پتھر کی مورت بنے آنسو بہا رہے تھے۔ ان
کے جسموں سے خون جاری تھا لیکن انھیں سوائے اپنے افران کے غم کے اور کسی غم یا دکھ
تکلیف کی خبر تک نہ تھی۔

ہر مٹی کا اپنا حُسن ہوتا ہے۔ اپنا قرینہ ہوتا ہے۔

آنسو بنگال کی بیٹی تھی۔ اس کے خاندان نے اس مٹی کی تقدیس کے لیے اپنی جانیں
نذر کی تھیں۔ وہاں کے لوگوں نے تو انھیں دھتکار دیا لیکن مٹی کی غیرت نے گوارا نہ کیا
کہ اس کی بیٹی کو کہیں اور پناہ ملے۔ میرے پنجاب کی ہریالیاں بائیں پھیلائے
اسے پکارتی رہیں مگر میرے بنگال کی بیٹی اپنی مٹی میں سما گئی۔

پھر میرے دیکھتے ہی دیکھتے اسپتال کا عملہ وہاں اکٹھا ہو گیا۔

— ہوائی حملہ ختم کر کے۔ میری آنسو کو مار کر۔ بھارتی سورسے واپس اپنے ٹھکانوں
کو لوٹ گئے تاکہ دوبارہ نئی تیاریوں کے ساتھ آئیں اور سب کی آنسوؤں کو ان سے
چھین لیں۔

آنسو بہاتے جوانوں اور تصویر حیرت بنے میرے وجود کو ”سر“ نے اسپتال کے عملے
کو سونپا۔ جنھوں نے خون روتی آنکھوں سے ہماری مرہم بیٹی کی! انھوں نے محض ایک
گھنٹے کی قلیل مدت میں میری آنسو کو بھی کودا کفن پہنا کر اس کے سارے زخموں کا خون
خشک کر کے پھولوں کے ڈھیر میں میرے سامنے لٹا دیا۔

مجھے حیرت ہوئی کہ یہ پھول وہ کہاں سے لائے تھے؟

— آنسو میری محبت ہی نہیں ہماری پہچان بھی تھی۔ جب ”پہچان“ ہی

رگئی تو میرا پورا بولپاکستان بھی مر گیا اور اس کی لاش سے ”بنگلہ دیش“ نے جنم لے لیا۔

ہم نے اس کی لاش کو قریب ہی دفنا دیا۔ یہ میری خوش قسمتی تھی کہ آخری لمحات تک میں اس کے ساتھ ہی رہا اور اپنی محبت کو اپنے ہاتھوں قبر میں اتارا اور نہ یہاں سڑکوں اور گلیوں میں سینکڑوں بے گور و کفن لاشے جانے کب سے پڑے اپنی بے بسی کا ماتم کر رہے تھے۔



قبرستان سے کہنی تک واپسی کا سارا سفر میں نے سوتے جاگتے کیا تھا۔ کبھی میں عالم ہوش میں ہوتا اور کبھی حد اور اک سے بھی آگے نکل جاتا۔ مجھے اپنے ارد گرد تلکیاں ہی تاریکیاں نظر آئیں! سسل اور زوردار فائرنگ کی آوازیں دُور بہت دُور ہنستی چلی جاتیں اور کبھی اچانک گولیاں اور گولے میرے نزدیک آکر پھٹنے لگتے۔ میری حالت اس مدہوش کی سی تھی جس پر ہوش مندی کی محنت بھی مہر حال لاگو ہوتی تھی۔

اسی رات اپنے میجر صاحب کی سرکردگی میں ہماری کہنی کے پچھے کچھے بیس جوانوں کے ساتھ میں ڈھاکہ سے قریب اُس میل دور ڈھیرا کی طرف جا رہا تھا۔ اس سانحے سے میرا اب تک محفوظ رہنا شاید اس باعث تھا کہ جنگ کی شدت اور ہماری پے در پے ہسپائی کے اجتماعی دکھ کا جو مجھ میرے اندر مہیب جہڑا کھولے بیٹھا تھا اس نے آخر کی موت کے ذاتی روگ کو نکل لیا تھا۔

ہسپتال سے آج تک وہ کبھی مجھ سے الگ نہ ہو سکی۔ بالکل اسی طرح جیسے دریا اپنے پرانے پانیوں سے کبھی نجات حاصل نہیں کر سکتا۔ لیکن ان فیصلہ کن لمحات میں میرا ایمان سلامت رہا اور خدا کے حضور شرمندہ ہونے سے یوں بچ نکلا کہ میں نے آخری لمحے تک اپنے ذاتی روگ کو اپنے اور ملکی فرائض کے درمیان کبھی دیوار نہ بننے دیا۔

یہاں ہمارا مقابلہ زیادہ تر ملکی باہنی اور ان کے بھارتی کمانڈوز سے ہوتا رہا

جو ایک عرصے سے ڈھاکہ کے گرداگرد اپنا دائرہ تنگ کرنے میں مصروف تھے۔ ۱۴ دسمبر کو انٹیلی جنس رپورٹ ملی کہ بھارتی اس علاقے میں پیراٹروپیر لینڈنگ کرنے والے ہیں۔ فوج کا یہ مایہ ناز شعبہ جنگ کے آخری لمحات تک سرگرم عمل رہا۔ اس کے جانبازوں نے اپنے سر اپنی ہتھیالیوں پر سجا کر مادر وطن کے حضور نذرانہ عقیدت پیش کیا لیکن ان کے پلٹے ثبات میں کبھی لغزش نہ آئی۔

روزانہ ہم پر بھارتی طیاروں کے حملے ہوتے۔ ہم اپنے مورچوں میں سر دیے بے بسی سے انھیں خود پر بھاری کرتے دیکھتے رہتے۔ طیارہ شکن بیٹریاں تو پھر بھی گولے فائر کر کے اپنے دل کا غبار نکال لیتی تھیں، یہیں تو یہ سہولت بھی میسر نہ تھی۔ کئی مرتبہ دیکھنے میں آیا کہ جب بھارتی طیارے چنگھاڑتے ہوئے ہم پر حملہ آور ہوتے تو اچانک کسی گوشے سے ”الٹا کبر“ کی فلک شکاف دھاڑ گونجتی اور کوئی جوان جوش غضب میں مورچے سے باہر نکل کر دیوانہ وار آسمان کی سمت اپنی گن اونچی کر کے بھارتی طیاروں کی طرف گولیاں برسائے لگتا۔

مکن ہے ہوشمندوں کے نزدیک یہ دیوانگی کی کوئی قسم ہو لیکن ان حالات میں کون تھا جو اپنے حواس بجا رکھتا؟ کسی فوجی جوان کے لیے میدان جنگ میں دشمن سے لڑ کر مرنا سعادت ہوتی ہے۔ اس طرح بے بسی سے فضا ئیہ کے ہاتھوں اپنی موت کا نظارہ ان پر دیوانگی نہیں تو کیا فرزانگی طاری کرتا؟

میں نے اپنی آنکھوں سے کئی جوانوں کو غصے سے ہونٹ کاٹتے دیکھا۔ وہ مورچوں میں سر دیے اپنی مٹھیاں بھینچ بھینچ کر کنکریٹ کی دیواروں پر مارنے لگتے۔ ان کے جہڑے شدت برداشت سے اتنے بھینچ جاتے کہ ہڈیاں ابھر کر نمایاں ہونے لگیں۔ ان کی آنکھیں شعلے برساتیں۔ لیکن وہ کچھ نہ کہ پائے۔ اس جنگ سے متعلق کبھی کوئی کتاب، خواہ وہ دشمن کی کبھی ہو یا اپنی یہ نہیں بتاتی کہ جب غم ڈھاکہ کی دیواروں

پر دستک دے رہا تھا تو ہم نے کومیلا، جیسور، کھلنا، راجشاہی، ہٹی یا دوسرے فضائی ہیڈ کوارٹر ان کے حوالے کر کے انھیں آگے آنے دیا ہو؟

دشمن اپنے پہلو میں آتش و آہن کا سیلاب لیے۔ پرے باندھ باندھ کر ہم پر حملہ آور ہوتا۔ پانیوں، فضاؤں اور زمین سے اس کی قہرناکیاں اپنی انتہا کو پہنچ جاتیں لیکن اسے سوائے سر پھوڑنے کے اور کچھ نصیب نہ ہوا۔

اس بات کا احساس بھارتی جرنیلوں کو بخوبی ہو گیا تھا کہ وہ ہمارے دفاعی قلعوں میں کبھی تنگاف نہیں ڈال سکتے۔ ہزاروں کی تعداد میں اپنے جوان مروانے اور کروڑوں اربوں روپے کا گولہ بارود بھونکنے کے بعد بالآخر دشمن نے اپنی حکمت عملی بدلی اور وہ ہمارے پہلوؤں سے گزر کر آگے بڑھنے لگا۔

قلیل تعداد کے پیش نظر ہمارے لیے یہ ممکن نہیں تھا کہ پھیل کر اپنے پہلوؤں کو بھی پچا لیتے یا محفوظ رکھتے۔ ہم کسی کھلے میدان میں بھی نہیں لڑ رہے تھے یہاں لڑنے والی بیشتر افواج ایسی تھیں جن کے جوانوں نے اس سے پہلے صرف مشرقی پاکستان کا نام سنا تھا۔ یہ علاقہ، اس کا موسم اور قدم قدم پر منہ پھاڑے، ندیاں، نالے، دریا، جنگل اور کیڑے مکوڑے ان کے لیے بالکل اجنبی تھے۔

یہ انسانی قوت برداشت کی انتہا تھی کہ وہ پچھلے آٹھ دس مہینوں سے ان نامساعد اور خطرناک حالات کے خلاف برد آزما تھے۔



۳ دسمبر کے بعد سے جس شدت کے ساتھ ہم پر فضائی حملے خصوصاً ڈھاکہ میں ہو رہے تھے، اس کے بعد کسی جوان کے لیے ایک پل کو آنکھ جھپکنا بھی ناممکن تھا۔ وہ مسلسل بیدار تھے۔ ان کے اعصاب تڑخ رہے تھے۔ جسم لوٹ پھوٹ چکے تھے۔ لیکن ان کے اردے قائم دائم تھے۔ وہ مشین کی طرح اپنے کاموں میں جتے رہے اور

آخری لمحات تک انھوں نے اپنی سپاہیانہ آن بان میں کوئی کمی نہ آنے دی۔ دشمن کی پیراٹروپرز لینڈنگ کی اطلاع ملتے ہی ہم لوگ حرکت میں آ گئے۔ پہلے میجر صاحب نے دو جوانوں کو آگے دیکھی کہنے کے لیے بھیجا جن کی زبانی علم ہوا کہ دشمن کے کم از کم چار سے پانچ سو تک سپاہیوں نے درمیانی اسلحے کے ساتھ پیراٹروپرز لینڈنگ کی ہے اور اب وہ صف بندی کر کے اس علاقے میں پہلے ہی سے موجود فوج اور کتنی باہنی کے ساتھ مل کر ہم پر حملہ آور ہونے کی فکر کر رہا ہے۔

صاف ظاہر ہے کہ اتنے کثیر تعداد فوجیوں پر تیس چالیس کمانڈوز ہلکے پھلکے تھیانوں کے ساتھ حملہ تو نہیں کر سکتے تھے کیونکہ یہاں ہمیں کچھ زیادہ قدرتی آڑ میسر نہیں تھی نہ ہی ہماری مدد کے لیے کوئی توپ خانہ موجود تھا۔ اس لیے فوراً تازہ صورت حال کی اطلاع ایسٹرن ہیڈ کوارٹر کو دی گئی۔ جس نے ہمیں وہیں رُک کر حملہ روکنے کا حکم دیا اور اپنے محدود ترین وسائل میں سے دو مارٹر گنز اور ایک میڈیم گن روانہ کرنے کی یقین دہانی کی۔

قریباً آدھ گھنٹے بعد ہی ہم لوگ تین توپوں اور اپنے روایتی اسلحے کے ساتھ دشمن کے بے تابی سے منتظر تھے۔ جو مزید آدھ گھنٹے گزرنے کے بعد آخر وہاں پہنچ گیا۔

وہ ۱۵ دسمبر کی سہ پہر تھی!

جیسے ہی اگلی صف میں بڑھتے ہوئے وہیکلز ہماری زد پر آئے ان پر موت برسے لگی۔ دشمن فوراً پیچھے ہٹ گیا اور صف بندی کر کے ہم پر حملہ آور ہوا یہی یہ ایڈوائٹج حاصل تھا کہ ہم مورچہ بند تھے جب کہ دشمن ایڈوائٹس کر رہا تھا۔ اس کے اگلے تین چار حملوں کا بھی یہی حال ہوا۔

قریباً گھنٹہ بھر یہ آنکھ بھولی جاری رہی۔ اس کے بعد شام ڈھلنے لگی تو اچانک دشمن کی جانب سے ایک سفید جھنڈا امداد بار باہر نکلا۔ ہم نے دو درمیان سے جائزہ لیا:

وہ کوئی بنگالی تھی! میجر صاحب نے اسے نزدیک آنے دیا۔۔۔ یہ مکتی باہنی کا کوئی
غدار تھا جو دشمن کا دلال بن کر اس طرف آرہا تھا۔ اس نے حملہ آور فوج کے کرنل
کا ایک مکتوب ہمارے میجر صاحب کو پیش کیا جس میں لکھا تھا:

”تمہاری ایسٹرن کمانڈ ہتھیار ڈالنے پر رضامند ہو گئی ہے اتم کیوں خواہ مخواہ
اپنی جانوں سے کھیلتے ہو۔ ہم بھی تمہاری طرح فوجی ہیں اور تمہارا احترام کریں گے۔
خیریت! اسی میں ہے کہ ہتھیار ڈال دو اور مورچوں سے باہر نکل آؤ۔ ورنہ میں ان فوجوں
کے ذریعے تم سب کو مروا ڈالوں گا۔

رات ڈھلنے والی ہے۔ صبح تک اگر تم لوگوں نے میری بات پر عمل نہ کیا تو نتائج
کی ذمہ داری صرف اور صرف تمہارے کمانڈ پر عائد ہوگی؟
جس جوائنوں تک اس خط کا متن پہنچا وہ تو اس دلال کو مارنے پر تلے ہوئے تھے
لیکن پھر اسے دشمن کا قاصد سمجھ کر معاف کر دیا۔۔۔ میجر صاحب نے جواب میں صرف
ایک گولی کاغذ میں لپیٹ کر اور زبانی یہ پیغام دے کر اسے رخصت کیا:
کرنل۔ کل صبح کا سورج تمہیں ہمارے فیصلے سے آگاہ کر دے گا۔“



اس رات اس مورچے میں پیٹھ کر میجر صاحب، میں اور توپ خانے کے کیپٹن صاحب
صلاح مشورہ کرتے رہے۔ یہ کیپٹن بھی کسی شیرنی کا جنا تھا۔ کیا مجال جو اس نے ذرا بھی
کمزوری دکھائی ہو۔ وہ شیر جو ان تو اسی وقت دشمن کا منہ توڑنے کا ارادہ رکھتا تھا
لیکن میجر صاحب کچھ اور ہی سوچ رہے تھے۔

اس دوران ان تک یہ مصدقہ اطلاع پہنچ چکی تھی کہ ہماری ایسٹرن کمانڈ دشمن
کے ساتھ کسی سمجھوتے پر پہنچ گئی ہے۔ جب انہوں نے اس بات کا ذکر ضمناً توپ خانے
کے کیپٹن صاحب سے کیا تو انہوں نے بڑی عجیب سی نظروں سے ان کی طرف دیکھ

کر کہا: ”سمجھوتہ؟ سر! یہ سمجھوتہ کیا چیز ہے؟ مسلمان معاف کرتا ہے یا بدلہ لیتا ہے۔
سمجھوتہ نہیں کرتا سر!“

میرے دوست ہم سب ایک ہی کشتی کے مسافر ہیں! میجر صاحب نے اس کی
پیٹھ تھپک کر کہا۔

اس رات دشمن نے تین مرتبہ ہماری پوزیشنوں کے درمیان کوئی خلا پیدا کر کے
ڈھاکہ میں داخل ہونا چاہا لیکن ہر دفعہ منہ کی کھا کر واپس لوٹ گیا۔ صبح تک اس
کے ہوش ٹھکانے آپکے تھے مگر اس کے وسائل پہلے سے کم از کم دس گنا بڑھ چکے
تھے۔

علی الصباح میجر صاحب نے مورچے ہی میں نماز ادا کی۔ ہمارے ساتھ اس وقت
کیپٹن صاحب موجود تھے ہم ساری رات جاگتے رہے تھے۔ میرے زخموں کا حال
خدا کی ذات جانتی تھی یا پھر میں؟ لیکن ایک نجد ہی پر کیا موقوف یہاں سب اس وقت
کو پہنچ چکے تھے۔ اکثر جوان زخمی تھے لیکن کیا مجال جو وہ اپنے ساتھ کو بھی اپنے
زخم کا علم ہونے دیتے۔

ہم تینوں نے رات رات میں منصوبہ بندی کر لی تھی اور صبح نماز کے بعد اس
پر عمل پیرا ہونے کا ارادہ تھا! دعا سے فراغت پاتے ہی کیپٹن صاحب کو ہم نے
گرنجوشی سے الوداع کہا۔ اس لمحے جب وہ ہم سے جدا ہو رہے تھے، کوئی ان دیکھی
طاقت بار بار مجھے کہہ رہی تھی۔ ”یہ ہماری آخری ملاقات ہے“ واقعی وہ ہماری آخری
ملاقات تھی۔ اس کے بعد میں نے اس نجات آور کو دوبارہ نہ دیکھا۔ اس کی شہادت
کا قصہ ضرور سننے کو ملا۔ اس نے جس ادا سے جان دی تھی بھارتی فوج نے بھی اس
پر رشک کیا۔

ہم دونوں — میں اور میجر صاحب، ایک دوسرے کے نزدیک ہی موجود تھے۔

ہمارے حملے کے آغاز کا اندازہ شاید دشمن نے ہماری نقل و حرکت سے کر لیا تھا۔ وہ کبھی کبھی وقفے سے ہم پر ہلکے ہتھیاروں سے فائرنگ کر کے اپنی طاقت کی نمائش ضرور کر دیتا تھا لیکن جواب دینے میں ہم نے بھی کبھی بخل سے کام نہ لیا۔

جب میجر صاحب حملے سے پہلے کے احکامات جاری کر رہے تھے، عین اسی لمحے فصفا کو چیرتی لاؤڈ سپیکر پر ایک آواز ہم تک پہنچی:

”اپنی جہازوں سے مت کھیلو۔ جنرل نیازی ہتھیار پھینک چکا ہے۔ مورچوں سے باہر نکل آؤ۔ تمہارے ساتھ اچھا سلوک کیا جائے گا۔ ہم مکتی باہنی سے تمہاری حفاظت کریں گے۔“

ابھی یہ بیان جاری تھا کہ مجھ سے چند گز کے فاصلے پر ایک مورچے میں موجود میرے ایک جوان نے اپنی گن سے اس سمت فائرنگ کر کے دشمن کی بات کا جواب دے دیا۔

— ایسی گھٹیا باتیں سنا بھی ان کے شایانِ شان نہیں تھا۔



حملے کا آغاز تو پلانے کی طرف سے ہوا؛ کیپٹن نے ان کی پوزیشنوں کا جائزہ کسی حد تک لے لیا تھا۔ میرا یہ خیال تھا لیکن واقعات اس کے برعکس پیش آئے۔ اصل میں شہید ہم سے الگ ہو کر مختلف آڑ لیتا دشمن کے نزدیک پہنچ چکا تھا اور اب وہ ”دید بان“ (۵۰) کے فرائض انجام دے رہا تھا۔ اس نے عین نشانے پر نہی تلی فائرنگ کروا کے دشمن کو بوکھلا دیا تھا۔ انہیں یقین ہو گیا کہ ضرور تو پچانے کا (۵۰) ان کے قریب ہی کہیں موجود ہے۔ بعد میں دشمن کے لشکر کے عین درمیان جب کیپٹن صاحب ان کی نظر میں آگئے تو انہوں نے اس جگہ کو گھیرے میں لے کر انہیں ہتھیار پھینکنے اور باہر نکل آنے کا حکم دیا۔

اصل میں دشمن کا واسطہ کیونکہ اس سے پہلے کچھ ہتھیار ڈالنے والوں سے پڑچکا تھا اس لیے وہ کچھ زیادہ ہی خوش فہمی کا شکار ہو گئے تھے۔ انہوں نے یہ بالکل نہ سوچا کہ ہتھیار ڈالنے والے اس طرح دو تین ہلکی سی توپیں لے کر دشمن کے پیش قدمی کرتے پر گلیڈ کے سامنے نہیں ٹھہرا کرتے۔ یہاں تو کچھ اور ہی طے پا چکا تھا۔ یہ اللہ کے سپاہی ہتھیار ڈالنے نہیں شہادت مانگنے آئے تھے اور جب انہیں اپنی منزل سامنے نظر آئی تو انہوں نے بڑھ چڑھ کر اس کا خیر مقدم کیا۔

وارننگ کا جواب جب دشمن کو اسٹین گن کے برسٹ کی صورت میں ملا جس سے اس کے چار سو سے زمین چاٹنے لگے تھے تو انہوں نے تھلا کر کیپٹن صاحب پر جہنم کا دہانہ کھول دیا اور یوں ہمارا وہ باز کا سبھیلا کیپٹن اپنی مراد کو پہنچا۔

جنگی حکمت عملی کے تحت فوجوں کو آگے بھی بڑھایا جاتا ہے پیچھے بھی ہٹایا جاتا ہے لیکن ہماری فطرت کچھ ایسی بن چکی تھی کہ ہمارے لیے میدانِ جنگ سے ہٹ جانا یا دشمن کی بات مان لینا ناممکن تھا۔ دشمن کو جب یقین ہو گیا کہ اس کا مقابلہ دیوالوں سے ہے تو اس نے پوری شدت سے ہم پر حملہ کر دیا۔ ہمارے جی دار بڑھ چڑھ کر موت کی صدا پر لبیک، لبیک کہہ رہے تھے۔ جب اچانک میرے پیچھے بیٹھے حوالدار نے ریڈیو سیٹ پر ایسٹرن ہیڈ کوارٹر سے کسی پیغام کی اطلاع دی۔

میجر صاحب نے میڈ پر ٹھکتے ہوئے میرے ساتھ ہی ”ہتھیار ڈالنے“ کا پیغام سنا تھا!

”نہیں“ وہ تن کر کہنے ہوئے۔

ریڈیو آپریٹر کی آنکھیں بھی خون اگل رہی تھیں۔ میرے سر نے دایاں ہاتھ میرے کندھے پر رکھا۔

”بولئے، وہ خاموش میری آنکھوں میں جھانک رہے تھے۔“

”لوئر“ میں نے نفی میں سر کو جنبش دی۔
 میجر صاحب نے پاؤں کی ٹھوکریں مار کر ریڈیو کو ماری اور دشمن کی بالادستی کا لوحہ
 الہامی صدا کو موت آگئی۔

”محاصرے سے لکل کر حملہ“ میرے ”سر“ نے آدمی کی وہ اصطلاح استعمال کی جو
 غیرت مندوں کا آخری داؤ ہوتا ہے۔ چند منٹ بعد ہی ہمارے گروا گرو پندرہ جوان
 موجود تھے۔ وہ سب اپنے ”غازی مرد“ کی اطاعت میں جانیں بچھا کر مارنے کے مترادف پر
 ”آنا صدق“ کہہ رہے تھے۔

”چارچ“ بدر کے مسافر کا نعرہ مستانہ بلند ہوا اور ”برکن ہیڈ ڈرل“ شروع
 ہو گئی۔

”ہتھیار ڈال دو۔ تمہاری ایٹرن کمانڈ کا سمجھو نہ.....“ دشمن کے اسپیکر کی آواز
 وہیں گھٹ کر رہ گئی۔

”یا علی“ بائیں ہاتھ مورچے سے نائیک رنگ علی لکارا۔

اس نے اپنی گن کو بوسہ دیا اور باہر کو وا۔ رنگ علی میری بٹالین کا مانا ہوا پہلوان
 تھا۔ آج تک ”کھڑی مالی“ کوئی مائی کالا اس سے نہ چھین سکا۔ اب وہ کیسے ”اکھاڑہ
 ہارتا“ وہ جس طرح نعرہ مار کر اکھاڑے میں اترتا تھا۔ میدان جنگ میں بھی اس کے
 چھٹنے کی شان برقرار رہی۔

رنگ علی نے شاید ان سپاہیوں کو دیکھ لیا تھا جو گولہ باری کی آڑ میں اس
 کے مورچے کی سمت رینگتے ہوئے چلے آ رہے تھے۔ وہ زمین کی چھاتی ٹھونکتا ان کی
 طرف جھپٹا پہلے اس کے دائیں ہاتھ میں حرکت ہوئی اور سینڈ گرنیڈ ایڈوانس کرتے
 دشمن کے سین درمیان پھٹا۔ بزدلوں کی چیخیں رنگ علی کی آستین گن کی ”ریٹ ٹٹ“ میں
 دب کر رہ گئیں۔ وہ بھاگتا ہوا ان پر فائرنگ کر رہا تھا۔ اچانک وہ جھکا، جھکتا کہ

کھڑا ہو گیا۔ شاید سامنے سے پورا برسٹ اس کے سینے میں لگا تھا۔ اس کے دونوں
 ہاتھ کھل گئے۔ دائیں ہاتھ میں پکڑی گن پر اس کی گرفت نہیں ٹوٹی تھی۔ چند ثانیے
 وہ لمحے جو انسانی ادراک کے احاطے سے باہر ہوتے ہیں۔ امر لمحے رنگ علی چھتاروخت
 کی طرح کھڑا رہا۔ پھر وہ آگے کو جھکنے کی بجائے پیچھے کی طرف اُلٹ گیا۔ اس نے مرتے
 مرتے بھی دشمن کی اطاعت قبول نہ کی تھی۔

”جیڈر“ ”جیڈر“ یہ ہمارے پہلو میں حوالدار حکمدار تھا۔

حکم داد ٹائیگر تھا۔ ٹائیگر! اس نے شہر کی جنگ میں اپنی سروس کا آغاز کمانڈو بٹالین
 سے کیا۔ اور پہلی ہی جنگ میں اس کے سینے پر تمغوں کی قطاریں سج گئی۔ وہ اپنی پکنتی میں کمانڈو
 کی نسبت سے ”جیتا“ کہلاتا تھا۔ پیراٹروپر لینڈنگ کرتے ہوئے اس نے ایسے ایسے
 کمالات دکھائے تھے کہ انسانی عقل دنگ رہ جاتی۔

ٹائیگر اپنی بھاری سے نکل کر ایڈوانس کرتے بھارتی فوجیوں پر لپکا۔ چشم فلک نے
 یہ نظارہ کب دیکھا ہوگا؟ اس کی لپک، جھپٹ پر فرشتوں نے ”مرجا“ ”مرجا“ پکارا۔ یہ
 جنگ نہیں تھی۔ اس طرح جنگیں نہیں لڑی جاتیں۔ یہ تو بڑھ کر موت کو اپنانے کی دائیں
 تھیں۔

یہ بدر و جنین کے جاناڑ، یہ صف شکن جیلے، یہ کوہ شکاف ارادوں و لٹے پڑے سرد
 بندے ”دشمن سے لڑ نہیں رہے تھے۔ وہ تو اسے بتانے چلے تھے کہ انھیں بہادر رول کی
 طرح غیرت مندوں کی طرح مرنا آتا ہے۔ وہ یہاں ہتھیار پھینکنے نہیں آئے تھے۔ سپاہی
 کا ہتھیار اس کی عزت ہے۔ وہ اپنی عزت دشمن کے قدموں میں نہیں ڈالا کرتا نہ جیتے جی
 کوئی اس کی عزت پر ہاتھ ڈال سکتا ہے۔

حکم داد چنگھڑا ہوا چھٹا اور پہلے ہی ریلے میں درجنوں کو نکل گیا۔ اسے بھی مشکل
 ایک ڈیڑھ منٹ کی سلطنت ملی تھی، لیکن دل کے سارے ارمان نکال کر وہ بھی مراد و نڈھیرا۔

ایک ایک کر کے ہمارے پیارے اپنی جانیں بچاؤ کر رہے تھے۔ موت کے صحن کو مزید رعنائی عطا کرنے کے لیے اچانک میجر صاحب میری طرف مڑے۔

”کم آن۔ چارج۔“

”چارج۔ چارج۔“

”اللہ اکبر۔ یا علی، حیدر، حیدر۔“

شیر اپنی کچھاروں سے باہر کی طرف پلکے۔ میں نے میجر صاحب کے دائیں بازو کو سنبھالا تھا اور میرے اشارے پر میرے نائب صوبے دار نے ہایاں بازو۔ ہمارا ”سر“ ہم سے پہلے موت کی راہ پر کیوں گامزن ہو؟ میں چاہتا تھا کہ انھیں خود سے پہلے ہرگز نہ مرنے دوں۔ میرے بچے کچھے سارے ہی جوانوں نے اپنے ”سر“ کو گھیرے میں لے رکھا تھا۔ وہ بظاہر اپنے جسموں کی دیواریں بنائے اپنے ”دولہا“ کو جلو میں لیے آگے بڑھ رہے تھے۔ فضاؤں نے، آسمانوں نے اور ہمارے سامنے کھڑے دشمن نے حیرت سے یہ نظارا دیکھا۔ ان کی دانست میں یہ سولے خود کشی کے اور کچھ نہیں تھا۔ اپنی تربیت کے مطابق ان کی سوچ بالکل بجا تھی۔ ہم مل کر سنبھل کر، موت کو سینے سے لگانے کے لیے بانہیں پھیلائے اسے خوش آمدید کہہ رہے تھے۔

”شیر۔ آج سارے ارمان نکال لو۔“ میرے پیچھے سے دفعتاً عالم میاں پکارے۔ عالم میاں یوپی کے مہاجر تھے۔ ان کا قریباً سارا کنبہ ہی بلوایوں نے مار ڈالا تھا۔ وہ خود بمشکل دس بارہ سال کے تھے جب پاکستان پہنچے۔ انھوں نے خود سے عمد کیا تھا کہ قاتلوں سے ضرور انتقام لیں گے۔ یہی عزم لے کر وہ کمانڈو بنے تھے۔

رہیم شبیری ادا ہونے لگی۔!

غازیوں کے نعروں سے فضاؤں کا کلبو چھپانی ہو گیا۔ آسمانوں سے ان پر انوار کی

بارش مسلسل ہو رہی تھی۔ وہ بڑھ بڑھ کر موت کو گلے لگا رہے تھے۔ مقدس فرشتے انہیں اپنے پروں پر اڑائے جنت کی طرف لے جا رہے تھے۔ حوریں دیدہ دل وایکے ان کی نظر تھیں۔ زمین سے جنت تک ان کے لیے قالین بچھے تھے۔ وہ ارجمند یوں کا جھولا جھولتے وہاں تک پہنچ رہے تھے۔

میں بھی دیوانہ وار لائٹ مشین گن سے دشمن پر آگ اگل رہا تھا لیکن میری نظریں بار بار میجر صاحب کا جائزہ لینے لگتیں جو چلا چلا کر اپنے ساتھیوں کا حوصلہ بڑھا رہے تھے۔ صوبیدار صاحب ان سے چھٹے ہوئے فائرنگ کر رہے تھے۔ جب ایک گولی نے انہیں مشن مکمل ہونے کا ”مرخوہ“ سنا دیا۔

میجر صاحب نے انکی گن سنبھال لی! میں اپنی گن سمیت جنت لگا کر ان تک پہنچ گیا۔ ابھی بمشکل دو منٹ ہی گزرے تھے جب ایک راکٹ ہمارے نزدیک پھٹا کسی نادیدہ طاقت نے مجھے پہلے فضا میں اچھالا اور پھر زمین پر ٹپخ دیا۔ اس کے ساتھ ہی میرا دایاں پہلو چٹھنے لگا۔ میری ٹانگ میں اذیت ناک ٹیسس اٹھنے لگی تھیں۔ اپنی جگہ سے حرکت کرنا ناممکن دکھائی دیتا تھا۔

میرے نزدیک میجر صاحب زمین پر بے سدھ لیٹے تھے۔ کسی نہ کسی طرح میں گھسٹا ہوا ان کے نزدیک پہنچا۔ وہ نیم بے ہوش تھے۔

”سر۔ سر۔“ میں نے انھیں جھنجھوڑا اپنی بوتل کھول کر ان کے منہ سے لگائی اور ان کا سر اپنے زانوئیں پر رکھ لیا۔

ان کے سُرُخ و سپید چہرے پر تازہ خون کا دریا لہریں مار رہا تھا۔ ان کی ساری وردی خون میں لت پت تھی۔ میں نے کسی نہ کسی طرح ان کا اسپلٹ اتار دیا۔ ”سر“ آہستہ آہستہ قرآنی آیات تلاوت کر رہے تھے۔ انھوں نے ایک لمبے کے لیے آنکھیں کھول کر میری طرف

دیکھا۔ مسکرائے اور میری جان لے گئے۔ !!

ان کا خوبصورت چہرہ ایک طرف کھجک گیا۔ میرا راہبر مر گیا تو مجھے اپنے یتیم ہونے، اکیلے رہ جانے کا ادراک ہوا اور میں سسک پڑا۔ میری ساری محنتیں رائیگاں گئیں۔ میرے "صاحب" مجھ سے چھن گئے اور میں زندہ رہ گیا۔

میرے اردگرد گولیاں چل رہی تھیں۔ گولے پھٹ رہے تھے لیکن میرا جسم جنبش کے قابل ہی نہیں رہ گیا تھا۔ میں سارے ماحول سے اپنے گرد و پیش سے یکسر بے خبر پھٹی پھٹی آنکھوں سے اپنے سردار کو دیکھتا رہا۔ میں ابھی تک خود کو یہ سمجھانے میں ناکام رہا تھا کہ میرے سر "مر چکے" ہیں اور میں زندہ ہوں۔

آہستہ آہستہ سارا ہنگامہ فرو ہونے لگا اور مشکل پانچ منٹ بعد ہر طرف سناٹا طاری ہو گیا۔ اب کوئی مدافعت ہی باقی نہیں بچی تھی۔ ہمارے سارے جوان یا تو ایک ایک کر کے شہید ہو چکے تھے یا اتنے شدید زخمی تھے کہ فائرنگ کے قابل ہی نہ رہ گئے تھے۔ مجھے ہوش تب آیا جب میرے گرد و گرد بھارتی سپاہی عقیدت مندوں کی طرح گھیرا ڈالے کھڑے تھے۔ ان کی آمد پر میں نے سر اٹھایا تو چند قدموں کے فاصلے سے ایک لمبے ترنگے کرنل کو اس طرف آتے دیکھا۔ کرنل کو آتے دیکھ کر اس کے ساتھی اس کے احترام میں ایک طرف ہٹ گئے۔ کرنل میرے نزدیک آ کر رک گیا۔ اس نے غالباً صورت حال کا اندازہ کر لیا تھا۔

میرے پانچ چھ زخمی ساتھی بھی تکلیف کی شدت سے ہونٹ کاٹ رہے تھے۔ ان کا بس نہیں چلتا تھا کہ اب کچھ اور بھی کر گزریں۔

"یہ تمہارا کمانڈر تھا؟" کرنل نے مجھ سے دریافت کیا۔

میرے بھانے اس بات کا جواب میرے اس ساتھی نے دیا جو کسی نہ کسی طرح گھٹتا ہوا میرے نزدیک آ گیا تھا۔

"یس سر! اس نے اونچی آواز سے اپنی خوش بختی پر صا د کیا۔"

کرنل نے اپنی ٹوپی اتار لی۔ اس کی دیکھا دیکھی باقی بھارتی فوجیوں نے بھی یہی عمل دہرایا۔ بھارتی فوجی ہمارے "ادی" کو نذرانہ عقیدت پیش کر رہے تھے۔

"جنٹلمین!" اس نے مجھے مخاطب کیا۔ "میرے شدید خواہش تھی کہ تمہارا یہ جرمی افسر نہ مرتا۔ میں اسے خود شاباش دینا چاہتا تھا۔ یہ کسی شیرنی کا جنا ہے۔ تم لوگ اسے دفن کر سکتے ہو۔ اپنی رسومات بھی ادا کر لو!" اس نے میرے زخمی ساتھیوں سمیت ہمیں مخاطب کیا۔ میری ٹانگ نے پلنے سے بالکل معذوری ظاہر کر دی! زخمی ساتھیوں نے وہیں ایک طرف گڑھا کھود کر قبرتیار کی اور مٹی کی امانت مٹی کو لوٹا دی۔ بھارتی کرنل نے ان کے جد خاکی کو قبر میں اتارنے کے بعد سیلوٹ کیا۔ مجھے اسٹریچر پر ڈال دیا گیا اور باقی ساتھی جو ابھی چلنے کے قابل تھے گرفتار کر لیے گئے۔



ہم نے جلد ہی اس تلخ حقیقت کا احساس کر لیا تھا کہ اب ہم جنگ ہار چکے ہیں لیکن ابھی تک ہم اس بات سے بہر حال مطمئن تھے کہ ہم نے ہتھیار نہیں ڈالے۔ دشمن کے ایک فیلڈ اسپتال ہی میں ہمیں یہ خبر ایک روز مل گئی کہ پاکستانی فوج نے ہتھیار ڈال دیے ہیں۔

میں نے چشم تصور سے اپنے جرنیلوں کو قطار در قطار فاتح کے حضور کھڑے دیکھا۔ ان کی عظمتوں اور محنتوں کے اعزازات ان کے کندھوں سے لوزے کھسوٹے جا رہے تھے۔ میرے اردگرد موجود میرے زخمی ساتھیوں کے چہرے دھل کر سفید ہو رہے تھے۔

ہمارے دل ساکت اور نبھیس خاموش تھیں۔ ہمارے لہو کا خمیر بدلنے لگا۔ اپنی رگوں میں خون کے بجائے ہمیں ذلت و رسوائی کی چنگاریاں پھوٹتی محسوس ہو رہی

تھیں۔ یہ ذلت کا احساس ہمیں نامرد بنا رہا تھا۔

— ہم سب زندہ درگور اپنی اپنی قبریں کھود رہے تھے۔

— تباہی، موت، بربادی اور ذلت سے پہلے ہر انسان مجزوں کی امید کرتا ہے۔ اس لمحے ہمیں بھی یہی امید تھی کہ دشمن کی فاتحانہ نظروں کا سامنا کرنے سے پہلے رحم دل موت کا فرشتہ ہمیں اس اذیت سے نجات دلا دے گا۔

”سرا! میرے ساتھ والے پلنگ سے سسکاری سنائی دی میں نے مشکل گردن اک طرف گھمائی۔

”سرا! ڈھا کہ لینن گرا ڈکیوں نہیں بن گیا! میرا ایک ساتھی رو پڑا۔

میں خاموش رہا۔ میں اسے کیسے بتاتا کہ لینن گرا ڈ شہروں کو عوام بنایا کرتے ہیں۔ اور یہاں کے تو اینٹ پتھر ہمارے دشمن تھے۔ ذرہ ذرہ ہمارے خون کا پیا سا تھا۔ اگر پاکستانی فرج ڈھا کہ کی گلیوں میں پھیل جاتی تو وہ مکتی باہنی کے لیے سب سے اچھا شکار بنتی۔

بہر حال یہ سوچنا مورخ کا کام ہے سیاسی جھمیلوں میں الجھنے کے بعد سگری روایات رکھنے والی اقوام ہمیشہ سانحات کا شکار ہوتی ہیں۔

خدا کا شکر ہے کہ ہم ان اذیت ناک لمحوں کو اپنی آنکھوں سے دیکھنے سے ماثون رہے جو جرمی مردوں کو نامرد بنا دیتے ہیں۔

— میں نے فیلڈ اسپتالوں سے بھارتی افواج کے بڑے آرمی اسپتالوں تک کا سفر عالم مدہ ہوشی ہی میں طے کیا۔



ذلت اور رسوائی کی قطار اندر قطار لہریں اٹھتیں اور ہمیں اپنے ساتھ ساتھ بہائے لیے چلی جاتیں۔ میری ٹانگ کاٹ کر دشمن نے مجھے ”مرنے سے بچا لیا! کنپٹی

کے نیچے والے زخم نے پھیل کر میری گردن تک کا احاطہ کر لیا۔ شاید قدرت نے مجھے کچھ انعام دینے کے لیے منتخب کیا تھا کہ مجھے کبھی خاردار تاروں کے پیچھے نہ دھکیلا گیا۔ اسپتال ہی سے مجھے پاکستان پہنچا دیا گیا۔

میرا زخم کچھ زیادہ ہی گہرا تھا اور نہ شاید ٹانگ نہ کاٹنی پڑتی جب آہنا کے بجاریوں نے اپنی امن پسندی اور عالمی اصولوں کے احترام کا ڈھول پیٹ کر آسمان سر پر اٹھالیا اور عالمی ریڈ کراس کے ذریعے ہمارے اقرباء کے پیغامات اور تحائف ہم تک پہنچنے لگے تو میرے پہلے خط کے جواب میں والد صاحب نے میرا حوصلہ بڑھایا اور ساتھ ہی یہ ”اطلاع“ بھی دے دی کہ رتجو کی شادی ہو گئی ہے۔ چونکہ رتجو میری بیچن کی ساتھی تھی اور ممکن ہے آئندہ سے شادی کے بعد میں اس کے متعلق کچھ غلط محسوس کر رہا ہوں۔ اس لیے میرے والدین اور دوسرے پیارے یہ نہیں چاہتے تھے کہ انکا فوجی کسی ذہنی اذیت کا شکار رہ کر قید کاٹے، انھوں نے مجھے مبارکباد دیتے ہوئے لکھا تھا کہ رتجو کی شادی قریبی گاؤں میں ہو گئی ہے۔!

میں تو پتھر بن ہی چکا تھا۔ خاموش رہا کہ موسیٰ تغیر و تبدل پتھروں پر اثر انداز نہیں ہوا کرتے۔

پھر ایک روز۔!

چانکیہ کے چبے چانٹوں نے دنیا بھر کے پریس کا ہجوم اکٹھا کیا۔ ان کے سامنے اپنی امن پسندی کی رٹ دہرائی اور کیمرے کی فلش لائٹوں کے ساتھ مجھے اسٹریچر پر لا کر سرحد پار کروادی۔

سرحد کے پار میرے بوڑھے والدین اپنے ہارے ہوئے سپاہی کے خیر مقدم کو موجود تھے۔ مجھے آرمی اسپتال پہنچا دیا گیا اور ایک روز جب میں اپنی بیسکھیوں کے سہارے گاؤں کے اسٹیشن پہنچا تو میرا باپ اپنے مفلوج بازو کے ساتھ میرا منظر تھا اسی

اسٹیشن پر ساری طرح ایک روز گاؤں کے لوگوں نے میرے افسر بن کر لوٹنے پر میرا استقبال کیا اور میرے باپ کو مبارکباد دی تھی۔ آج بھی وہی ہجوم تھا۔
 لیکن یہ لوگ اپنے ہارے ہوئے سپاہی کو جی آیاں لوں، کہنے آئے تھے۔
 میں بیساکھیوں کے سہارے چلتا اپنی ماں تک پہنچا تو جیسے ساری محرومیاں حلق
 میں اٹک گئیں پھر یہ غبار چھٹا اور میں ماں کے سینے سے لگ کر سکیاں لینے لگا۔
 ”بیٹے! میری ماں کی شفقت اس کے لفظوں میں سمٹ گئی۔ ندامت کے آنسو
 خشک کا نداوا نہیں بن سکتے۔ کمانڈو بنو میرے لال! حوصلہ کرو اور خدا کا شکر گزارو
 کہ تمہیں دشمن کی پہچان کا شعور تو آگیا۔ گاؤں کا ایک ایک فرد مجھ سے بغل گیر ہو
 رہا تھا۔ وہ سب آنسو بہا رہے تھے۔ ہم سب رو رہے تھے۔!“

پور بھوپاکستان رو رہا تھا۔!

غزناط رو رہا تھا۔!

یروشلم رو رہا تھا۔!

جب میں بیساکھیوں کے سہارے اپنے گاؤں کی پگڈنڈیوں پر گھسٹ رہا تھا تو فصول
 کی ہریالی کے پس منظر سے رنگ علی زمین کی چھاتی مٹھو نکلتا بیدار ہوا۔
 ”اللہ اکبر۔ یا علی۔ حیدر! حیدر!
 میرے ”سر“ کی لاکار گونجی! چارج!

”چارج! چارج!“ میرے غازی قطار اندر قطار شہادت کو لپک رہے تھے
 پروقار موت کی سمت پاکستانی کمانڈوز کا سفر جاری تھا۔!
 پروقار موت کی سمت پاکستانی کمانڈوز کا سفر جاری رہے گا!

جون ۸۳ء

لاہور